

Worldwide Travel, Inc.

Call for special fares

ਅੰਮ੍ਰਿਤਸਰ, ਦਿੱਲੀ, ਬੰਬੇ

734-525-7304 ਜਾਂ 800-504-3044

ਵਾਜਬ ਰੇਟ, ਵਧੀਆ ਸਰਵਿਸ

APPROVED MORTGAGE
THE LENDER YOU CAN TRUST

C.S. Ahluwalia
Mortgage Consultant

916.747.5801 cell
317.423.7000 fax
317.634.4391 office
cgate007@yahoo.com

1740 Lafayette Rd Indianapolis, IN 46222
Headquarters: 107 N. State Rd 135 Ste. 301 Greenwood, IN 46142
www.approvedonline.com

Lunch Buffet

Dosti
Bar & Restaurant

\$5.99
*Weekday Only

"Open 7 Days" ਸੱਤੇ ਦਿਨ ਖੁੱਲ੍ਹਾ

853 S. Roselle Rd, (Behind Littman Bro.)
Schaumburg, IL 60193, Tel: 847-895-0100

Eleventh Year in Publication **ਮਿਡਵੈਸਟ ਐਡੀਸ਼ਨ** **Price 50¢** **Email: punjabtimes1@sbcglobal.net**
ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ **www.punjabtimesusa.com**

ਪੰਜਾਬ ਟਾਈਮਜ਼

Punjab Times, Vol 11, Issue 40, October 2, 2010 20451 N Plum Grove Rd. Palatine, IL 60074 Ph:847-359-0746, Fax:847-705-9388

ਰਾਸ਼ਟਰਮੰਡਲ ਖੇਡਾਂ 3 ਅਕਤੂਬਰ ਤੋਂ ਭ੍ਰਿਸ਼ਟਾਚਾਰ ਤੇ ਬਦਇਤਜ਼ਾਮੀ ਨੇ ਦੇਸ਼ ਦਾ ਅਕਸ ਵਿਗਾੜਿਆ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼) 'ਤੇ ਉਲੰਪਿਕ ਦੇ ਉਦਘਾਟਨੀ ਤੇ ਸਮਾਪਤੀ (ਬਿਊਰੋ): ਜਦੋਂ ਚੀਨ ਨੇ ਉਲੰਪਿਕ ਖੇਡਾਂ ਦੀ ਮੇਜ਼ਬਾਨੀ ਕਰਕੇ ਵਿਸ਼ਵ ਪੱਧਰ 'ਤੇ ਆਪਣੀ ਧਾਂਕ ਜਮਾਈ ਸੀ ਤਾਂ ਭਾਰਤ ਵਿਚ ਵੀ ਆਪਣੇ ਗੁਆਂਢੀ ਮੁਲਕ ਵਾਂਗ ਵਿਸ਼ਵ ਨੂੰ ਇਹ ਦੱਸਣ ਦੀ ਤਾਘ ਪੈਦਾ ਹੋਈ ਸੀ ਕਿ 'ਅਸੀਂ' ਵੀ ਕਿਸੇ ਤੋਂ ਘੱਟ ਨਹੀਂ। ਚੀਨ ਵੱਲੋਂ ਉਲੰਪਿਕ ਖੇਡਾਂ ਲਈ ਤਿਆਰ ਕੀਤੇ ਸਟੇਡੀਅਮ ਤੇ ਹੋਰ ਬੁਨਿਆਦੀ ਢਾਂਚੇ ਦੀ ਦੁਨੀਆਂ ਭਰ ਦੇ ਮੀਡੀਏ 'ਚ ਚਰਚਾ ਹੋਈ ਸੀ ਤੇ ਲੱਖਾਂ ਲੋਕ ਇਨ੍ਹਾਂ ਅਜੂਬਿਆਂ ਨੂੰ ਵੇਖਣ ਲਈ ਬੇਤਾਬ ਹੋਏ ਸਨ। ਜਦੋਂ ਟੀ.ਵੀ. ਚੈਨਲਾਂ



ਸਮਾਰੋਹ ਵਿਖਾਏ ਗਏ ਸਨ ਤਾਂ ਸਭ ਤੋਂ ਸ਼ਕਤੀਸ਼ਾਲੀ ਦੇਸ਼ ਅਮਰੀਕਾ ਸਣੇ ਹਰ ਕੋਈ ਦੰਗ ਰਹਿ ਗਿਆ ਸੀ। ਹੁਣ ਮੌਕਾ ਭਾਰਤ ਕੋਲ ਸੀ ਕਿ 3 ਤੋਂ 14 ਅਕਤੂਬਰ ਤੱਕ ਸਫਲ ਰਾਸ਼ਟਰਮੰਡਲ ਖੇਡਾਂ ਕਰਵਾ ਕੇ ਦੁਨੀਆਂ ਭਰ 'ਚ ਆਪਣਾ ਲੋਹਾ ਮੰਨਵਾਏ। ਇਸ ਲਈ ਵਿਸ਼ਾਲ ਯੋਜਨਾਵਾਂ ਉਲੀਕੀਆਂ ਗਈਆਂ ਪਰ ਸਾਲ 2010 ਚੜ੍ਹਦਿਆਂ ਇਨ੍ਹਾਂ ਦੀਆਂ ਤਿਆਰੀਆਂ ਨੂੰ ਲੈ ਕੇ ਵਿਵਾਦ ਉਠਣੇ ਸ਼ੁਰੂ ਹੋ ਗਏ। ਪਹਿਲਾਂ-ਪਹਿਲਾਂ (ਬਾਕੀ ਸਫਾ 5 'ਤੇ)



ਯੂਨਾਈਟਿਡ ਸਪੋਰਟਸ ਕਲੱਬ ਵਲੋਂ ਕਰਵਾਏ ਗਏ ਕਬੱਡੀ ਮੇਲੇ ਦੀ ਜੇਤੂ ਬੇ-ਏਰੀਆ ਸਪੋਰਟਸ ਕਲੱਬ ਦੀ ਟੀਮ ਪ੍ਰਬੰਧਕਾਂ ਨਾਲ

ਵਿਧਾਨ ਪ੍ਰੀਸ਼ਦ ਮੁੜ ਬਹਾਲ ਕਰਨ ਦਾ ਮੁੱਦਾ ਭਖਿਆ

ਪੰਜਾਬ ਟਾਈਮਜ਼ ਬਿਊਰੋ
ਚੰਡੀਗੜ੍ਹ: 40 ਸਾਲ ਪਹਿਲਾਂ ਇਸ ਨੂੰ ਖਤਮ ਕਰ ਦਿੱਤੇ ਜਾਣ ਤੋਂ ਬਾਅਦ ਪੰਜਾਬ ਵਿਚ ਵਿਧਾਨ ਪ੍ਰੀਸ਼ਦ ਮੁੜ ਤੋਂ ਬਹਾਲ ਕਰਨ ਦਾ ਮੁੱਦਾ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਇਕ ਵਾਰ ਫਿਰ ਖੜ੍ਹਾ ਕਰ ਦਿੱਤਾ ਹੈ। ਇਹ ਸੁਣਨ ਵਿਚ ਆਇਆ ਹੈ ਕਿ ਆਪਣੇ ਚੋਣ ਵਾਅਦੇ ਅਨੁਸਾਰ ਬਾਦਲ ਸਰਕਾਰ ਪੰਜਾਬ ਵਿਧਾਨ ਸਭਾ ਦੇ ਉਪਰਲੇ ਸਦਨ ਨੂੰ ਮੁੜ ਬਹਾਲ ਕਰਨਾ ਚਾਹੁੰਦੀ ਹੈ ਪਰ ਪੰਜਾਬ ਸਰਕਾਰ ਦੇ ਅੰਦਰੋਂ ਹੀ ਇਸ ਤਜਵੀਜ਼ ਦਾ ਵਿਰੋਧ ਵੀ ਉਠਣ ਲੱਗਾ ਹੈ। ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਸਰਕਾਰ ਦੀ

ਮਨਪ੍ਰੀਤ ਬਾਦਲ ਵਲੋਂ ਵਿਰੋਧ

ਇਸ ਤਜਵੀਜ਼ ਦਾ ਇਸ ਆਧਾਰ 'ਤੇ ਵਿਰੋਧ ਕੀਤਾ ਹੈ ਕਿ ਇਸ ਨਾਲ ਪੰਜਾਬ ਦੀ ਆਰਥਿਕਤਾ 'ਤੇ ਬੋਝ ਪਵੇਗਾ, ਜਿਹੜੀ ਪਹਿਲਾਂ ਹੀ ਮੰਦੇ ਦੀ ਮਾਰੀ ਹੋਈ ਹੈ।
ਯਾਦ ਰਹੇ ਪੰਜਾਬ ਵਿਧਾਨ ਸਭਾ ਪਹਿਲੀ ਜਨਵਰੀ 1970 ਨੂੰ ਖਤਮ ਕਰ ਦਿੱਤੀ ਗਈ ਸੀ। ਅਕਾਲੀ ਦਲ 'ਚ ਮੌਜੂਦ ਸੂਤਰਾਂ ਅਨੁਸਾਰ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਬੀਤੇ ਸ਼ੁੱਕਰਵਾਰ ਕਾਂਗਰਸ ਪਾਰਟੀ ਤੋਂ ਇਸ ਮਾਮਲੇ ਵਿਚ ਸਹਾਇਤਾ ਮੰਗੀ ਤਾਂ ਕਿ ਇਸ ਮਾਮਲੇ ਵਿਚ

ਪੇਸ਼ ਕੀਤਾ ਜਾਣ ਵਾਲਾ ਮਤਾ ਸਾਂਝੇ ਰੂਪ ਵਿਚ ਪ੍ਰਵਾਨ ਹੋ ਸਕੇ। ਉਸ ਨੇ ਇਹ ਮਸਲਾ ਕਾਂਗਰਸ ਆਗੂ ਲਾਲ ਸਿੰਘ ਅਤੇ ਅਵਤਾਰ ਸਿੰਘ ਬਰਾੜ ਨਾਲ ਵਿਚਾਰਿਆ। ਸਪੀਕਰ ਨਿਰਮਲ ਸਿੰਘ ਕਾਹਲੋਂ ਅਤੇ ਅਕਾਲੀ-ਭਾਜਪਾ ਸਰਕਾਰ ਦੇ ਹੋਰ ਮੰਤਰੀ ਵੀ ਇਸ ਸਮੇਂ ਮੌਜੂਦ ਸਨ। ਫਿਰ ਵੀ ਸੂਤਰਾਂ ਦਾ ਕਹਿਣਾ ਹੈ ਕਿ ਕਾਂਗਰਸ ਲੀਡਰਾਂ ਨੇ ਇਸ ਮਾਮਲੇ 'ਤੇ ਹੁੰਗਾਰਾ ਨਹੀਂ ਭਰਿਆ ਅਤੇ ਸੁਖਬੀਰ ਨੂੰ ਕਹਿ ਦਿੱਤਾ ਹੈ ਕਿ ਇਹ ਮਸਲਾ ਉਹ ਕਾਂਗਰਸ ਵਿਧਾਨਕਾਰ ਪਾਰਟੀ ਵਿਚ ਰੱਖਣਗੇ।

ਬਾਅਦ ਵਿਚ ਕਾਂਗਰਸੀ ਆਗੂਆਂ ਨੇ ਕਿਹਾ ਕਿ ਉਨ੍ਹਾਂ ਨੇ ਇਹ ਮਸਲਾ ਆਪਸ ਵਿਚ ਵਿਚਾਰਿਆ ਅਤੇ ਸਮੁੱਚੇ ਤੌਰ 'ਤੇ ਪਾਰਟੀ ਆਗੂਆਂ ਦਾ ਵਿਚਾਰ ਇਹ ਸੀ ਕਿ ਰਾਜ ਦੀ ਮੌਜੂਦਾ ਆਰਥਿਕ ਹਾਲਤ ਦੇ ਮੱਦੇਨਜ਼ਰ ਵਿਧਾਨ ਪ੍ਰੀਸ਼ਦ ਦੀ ਮੁੜ ਬਹਾਲੀ ਠੀਕ ਨਹੀਂ ਹੈ। ਇਸ ਨਾਲ ਰਾਜ ਦਾ ਹੋਰ ਵਧੇਰੇ ਆਰਥਿਕ ਉਜਾੜਾ ਹੋਵੇਗਾ। ਸੂਤਰਾਂ ਅਨੁਸਾਰ ਸੁਖਬੀਰ ਨੇ ਕਾਂਗਰਸ ਆਗੂਆਂ ਨੂੰ ਦੱਸਿਆ ਕਿ ਉਨ੍ਹਾਂ ਨੇ ਇਹ ਮਸਲਾ ਪਹਿਲਾਂ ਹੀ ਕੇਂਦਰ ਸਰਕਾਰ ਨਾਲ ਵਿਚਾਰ ਲਿਆ ਹੈ ਪਰ ਕਾਂਗਰਸ ਆਗੂਆਂ ਨੇ ਇਸ ਦੇ ਬਾਵਜੂਦ ਸਵਾਲ

(ਬਾਕੀ ਸਫਾ 6 'ਤੇ)

ਹੇਵਰਡ ਕਬੱਡੀ ਕੱਪ ਬੇ-ਏਰੀਆ ਕਲੱਬ ਨੇ ਜਿਤਿਆ

ਹੇਵਰਡ, ਕੈਲੀਫੋਰਨੀਆ (ਪੰਜਾਬ ਟਾਈਮਜ਼ ਬਿਊਰੋ, ਪ੍ਰਿੰ. ਸਰਵਣ ਸਿੰਘ): ਯੂਨਾਈਟਿਡ ਸਪੋਰਟਸ ਕਲੱਬ, ਕੈਲੀਫੋਰਨੀਆ ਵਲੋਂ ਲੰਘੀ 25 ਸਤੰਬਰ ਨੂੰ ਇਥੇ ਕੈਲ ਸਟੇਟ ਯੂਨੀਵਰਸਿਟੀ ਦੇ ਮੈਦਾਨਾਂ ਵਿਚ ਕਰਵਾਇਆ ਗਿਆ ਕਬੱਡੀ ਮੇਲਾ ਨਾ ਸਿਰਫ ਹਾਜ਼ਰੀ ਪੱਖੋਂ ਹੀ ਕਾਮਯਾਬੀ ਦੇ ਝੰਡੇ ਗੱਡ ਗਿਆ ਸਗੋਂ ਉਮਦਾ ਕਿਸਮ ਦੀ ਕਬੱਡੀ ਕਰਕੇ ਵੀ ਦਰਸ਼ਕਾਂ ਦੇ ਮਨਾਂ ਉਤੇ ਡੂੰਘੀ ਛਾਪ ਛੱਡ ਗਿਆ। ਕਲੱਬ ਦੇ ਚੇਅਰਮੈਨ ਅਮੋਲਕ ਸਿੰਘ ਗਾਖਲ ਦੀ ਫਤਰ

(ਬਾਕੀ ਸਫਾ 16 'ਤੇ)

Wraich Transport LLC
NORTH AMERICAN TRUCK STOP

ਟਰੱਕ ਡਰਾਈਵਰਾਂ ਦੀ ਲੋੜ ਹੈ (ਟੀਮ ਅਤੇ ਸੋਲੋ)
ਸਾਡੇ ਕੋਲ ਕੈਲੀਫੋਰਨੀਆ ਤੋਂ ਮਿਡਵੈਸਟ ਜਾਂ ਨੌਰਥ ਈਸਟ ਦੇ ਰੂਟ ਹਨ

*We have trailer engine for carrier and Thermo King
*North American truck stop offers all kinds of truck repair @ economy price.
*We have special deal on oil change \$189 +

14320 Slover Ave., Fontana, CA 92337
ਤੁਰੰਤ ਕਾਲ ਕਰੋ : 800-746-6201, 909-350-3310

Dhillon Truck Stop / Dhillon Road Service

ਪੰਜਾਬੀ ਢਾਬਾ **Gill Manj Gurdaspur Wale**

ਡੀਜਲ ਅਤੇ ਰੇਤ ਸਰਵਿਸ
New & Used Tires
Oil Change

ਨਿਊ ਮੈਕਸੀਕੋ ਦੀ ਸਕੇਲ ਉੱਤੇ ਵੀ ਸਰਵਿਸ ਦਿੰਦੇ ਹਾਂ

Interstate 40, exit 356, San Jon, NM
Ph : 575-576-4111, 317-918-6776

Dj Soni, Jagdish, Tee & Pt Presents

Kamal Heer Manmohan Waris Sangtar

Punjabi Virsa 2010

ਪੰਜਾਬੀ ਵਿਰਸਾ

Date: October 9th 2010

Saturday @ 7:00 PM

Place: Mason High School Auditorium

6100 Mason Montgomery Rd. Mason, Cincinnati, OH 45040

Ticket Price

Real Tight Security

VIP \$100

\$55

\$35

\$25

Tickets will be available @ All Indian Grocery Stores

Tickets will be \$10 more if you buy @ Gate.

**Info & Direction @ DJ Soni (513 600 4447) / Jagdish Gill (513 387 9201)
DJ Tee (513 652 8041) / Pt (513 419 9842)**

E-mail: djsoni718@gmail.com

ਸਰਤਾਜ ਨੇ ਮੰਗੀ ਮੁਆਫੀ ਸ਼ਾਇਰ ਤਰਲੋਕ ਸਿੰਘ ਜੱਜ ਤੋਂ

ਫਿਰੋਜ਼ਪੁਰ: ਪਿਛਲੇ ਕੁਝ ਸਮੇਂ ਤੋਂ ਸੂਫੀ ਤਰਜ਼ ਦੀ ਗਾਇਕੀ ਕਰਕੇ ਨਾਮਣਾ ਖੱਟਣ ਵਾਲੇ ਗਾਇਕ ਸਤਿੰਦਰ ਸਰਤਾਜ ਨੇ ਪੰਜਾਬੀ ਸ਼ਾਇਰ ਤਰਲੋਕ ਸਿੰਘ ਜੱਜ ਦੇ ਗੀਤ ਬਿਨਾ ਉਨ੍ਹਾਂ ਦਾ ਨਾਂ ਲਿਆਂ ਗਾਉਣ ਬਦਲੇ ਸ਼ਾਇਰ ਦੇ ਘਰ ਜਾ ਕੇ ਉਨ੍ਹਾਂ ਤੋਂ ਮੁਆਫੀ ਮੰਗੀ ਹੈ।

ਇਥੇ ਜਾਰੀ ਇਕ ਲਿਖਤੀ ਬਿਆਨ ਵਿਚ ਸਰਤਾਜ ਨੇ ਕਿਹਾ ਹੈ ਕਿ ਮੈਂ ਮੰਨਦਾ ਹਾਂ ਕਿ ਇਤਰਾਜ਼ ਅਧੀਨ ਗੀਤ ਸ੍ਰੀ ਜੱਜ ਦੀ ਹੀ ਗਜ਼ਲ ਹੈ ਜੋ ਮੈਂ ਉਨ੍ਹਾਂ ਦੀ ਪ੍ਰਵਾਨਗੀ ਤੋਂ ਬਿਨਾ ਗਾਈ ਤੇ ਉਨ੍ਹਾਂ ਦਾ ਨਾਂ ਵੀ ਨਹੀਂ ਲਿਆ। ਇਸ ਦੇ ਸ਼ੇਅਰਾਂ ਦੇ ਲਫਜ਼ਾਂ ਵਿਚ ਵੀ ਜੋ ਅਦਲਾ-ਬਦਲੀ ਹੋਈ ਹੈ ਮੈਂ ਉਸ ਦੇ ਲਈ ਵੀ ਖਿਮਾ ਦਾ ਜਾਚਕ ਹਾਂ।

ਸਰਤਾਜ ਨੇ ਹੋਰ ਕਿਹਾ ਹੈ ਕਿ ਅਣਜਾਣੇ ਵਿਚ ਹੋਈ ਇਸ ਭੁੱਲ ਕਾਰਨ ਸ੍ਰੀ ਤਰਲੋਕ ਸਿੰਘ ਜੱਜ ਦੇ ਮਨ ਨੂੰ ਜੋ ਠੇਸ ਪਹੁੰਚੀ ਹੈ ਮੈਂ ਉਸ ਲਈ ਉਨ੍ਹਾਂ ਅਤੇ ਪੰਜਾਬੀ ਸਾਹਿਤ ਜਗਤ ਤੋਂ ਮੁਆਫੀ ਮੰਗਦਾ ਹਾਂ ਅਤੇ ਯਕੀਨ ਦੁਆਉਂਦਾ ਹਾਂ ਕਿ ਅੱਗੇ ਤੋਂ ਅਜਿਹੀ ਕੁਝਾਹੀ ਨਹੀਂ ਹੋਵੇਗੀ। ਮੈਂ ਜਿਸ ਵੀ ਸ਼ਾਇਰ ਦਾ ਕਲਾਮ ਗਾਵਾਂਗਾ ਉਸ ਦੇ ਨਾਮ ਨੂੰ ਪੂਰਾ ਸਤਿਕਾਰ ਦਿੱਤਾ ਜਾਵੇਗਾ।

ਅਯੁੱਧਿਆ ਮਾਮਲੇ 'ਤੇ 3000 ਕਰੋੜ ਦਾ ਸੱਟਾ

ਨਵੀਂ ਦਿੱਲੀ: ਅਯੁੱਧਿਆ ਬਾਰੇ ਆਉਣ ਵਾਲੇ ਫੈਸਲੇ 'ਤੇ ਸੱਟਾ ਬਾਜ਼ਾਰ ਗਰਮਾਇਆ ਹੋਇਆ ਹੈ। ਸੂਤਰਾਂ ਦੀ ਮੰਨੀਏ ਤਾਂ ਹਾਈ ਕੋਰਟ ਦੇ ਫੈਸਲੇ ਨੂੰ ਲੈ ਕੇ ਪੂਰੇ ਦੇਸ਼ ਵਿਚ 3000 ਕਰੋੜ ਦਾ ਸੱਟਾ ਲੱਗਾ ਹੋਇਆ ਹੈ। ਸਭ ਤੋਂ ਵੱਧ ਸੱਟਾ ਇਸ ਗੱਲ 'ਤੇ ਲੱਗਾ ਹੈ ਕਿ ਫੈਸਲਾ ਕਿਸ ਦੇ ਹੱਕ ਵਿਚ ਰਹੇਗਾ, ਮੰਦਰ ਦੇ ਜਾਂ ਮਸਜਿਦ ਦੇ।

ਪੀ ਜੀ ਆਈ 'ਚ ਸੀ.ਬੀ.ਆਈ ਦਾ ਛਾਪਾ, 2 ਡਾਕਟਰ ਗ੍ਰਿਫਤਾਰ

ਚੰਡੀਗੜ੍ਹ: ਕੇਂਦਰੀ ਜਾਂਚ ਬਿਊਰੋ (ਸੀ.ਬੀ.ਆਈ.) ਚੰਡੀਗੜ੍ਹ ਨੇ ਬੀਤੀ 28 ਸਤੰਬਰ ਨੂੰ ਤਤਕੇ ਦਾਖਲਾ ਘਪਲੇ ਦੇ ਮਾਮਲੇ ਵਿਚ ਹੰਗਾਮੀ ਕਾਰਵਾਈ ਕਰਦਿਆਂ ਚੰਡੀਗੜ੍ਹ ਦੇ ਪੋਸਟ ਗਰੈਜੂਏਟ ਇੰਸਟੀਚਿਊਟ ਆਫ ਮੈਡੀਕਲ ਐਜੂਕੇਸ਼ਨ ਐਂਡ ਰਿਸਰਚ (ਪੀ. ਜੀ. ਆਈ.) ਦੇ ਦੋ ਡਾਕਟਰਾਂ ਨੂੰ ਗ੍ਰਿਫਤਾਰ ਕਰ ਲਿਆ। ਦੇਸ਼ ਦੀ ਸਿਰਮੌਰ ਮੈਡੀਕਲ ਸੰਸਥਾ ਪੀ.ਜੀ.ਆਈ. ਵਿਚ ਲੱਖਾਂ ਰੁਪਏ ਦੀ ਸੌਦੇਬਾਜ਼ੀ ਕਰਕੇ ਪੋਸਟ ਗਰੈਜੂਏਸ਼ਨ ਕੋਰਸਾਂ ਵਿਚ ਦਾਖਲੇ ਲੈਣ ਦੇ ਦੋਸ਼ਾਂ ਵਿਚ ਡਾਕਟਰਾਂ ਨੂੰ ਫੜਨ ਦੀ ਇਹ ਆਪਣੇ-ਆਪ ਵਿਚ ਨਿਵੇਕਲੀ ਕਾਰਵਾਈ ਹੈ। ਸੀ.ਬੀ.ਆਈ. ਨੇ ਪੀ.ਜੀ.ਆਈ. ਵਿਚ ਛਾਪਾ ਮਾਰ ਕੇ ਇਕ ਅੰਤਰਰਾਜੀ ਗਰੇਹ ਰਾਹੀਂ ਲੱਖਾਂ ਰੁਪਏ ਦੀ ਸੌਦੇਬਾਜ਼ੀ ਕਰਕੇ ਪੋਸਟ-ਗਰੈਜੂਏਟ ਕੋਰਸ ਵਿਚ ਦਾਖਲੇ ਲੈਣ ਵਾਲੇ ਦੋ ਡਾਕਟਰਾਂ ਨੂੰ ਗ੍ਰਿਫਤਾਰ ਕੀਤਾ ਹੈ। ਡਾਕਟਰਾਂ ਦੀ ਪਛਾਣ ਅਮਿਤ ਮੁਮਲੇ ਅਤੇ ਸੁਜੇ ਸੋਨਾਵਨੇ ਵਜੋਂ ਹੋਈ ਹੈ। ਸੀ.ਬੀ.ਆਈ. ਨੇ ਗ੍ਰਿਫਤਾਰ ਕੀਤੇ ਦੋ ਜੂਨੀਅਰ ਰੈਜ਼ੀਡੈਂਟਸ ਡਾਕਟਰਾਂ ਦੀ ਦਿਨ ਭਰ ਕੀਤੀ ਪੁੱਛ-ਪੜਤਾਲ ਦੌਰਾਨ ਅਜਿਹੇ ਢੰਗ ਨਾਲ ਸਰਕਾਰੀ ਅਤੇ ਪ੍ਰਾਈਵੇਟ ਮੈਡੀਕਲ ਸੰਸਥਾਵਾਂ ਵਿਚ ਦਾਖਲੇ ਦਿਵਾਉਣ ਵਾਲੇ ਗਰੇਹ ਦੀ ਸਨਾਖਤ ਵੀ ਕਰ ਲਈ

ਪੰਜਾਬ ਟਾਈਮਜ਼ ਬਿਊਰੋ

ਜਲੰਧਰ: ਪੰਜਾਬ ਦੀ ਪ੍ਰਮੁੱਖ ਗਰਮ ਖ਼ਿਆਲੀ ਧਿਰ ਵਜੋਂ ਜਾਣੇ ਜਾਂਦੇ ਸ਼੍ਰੋਮਣੀ ਅਕਾਲੀ ਦਲ (ਅੰਮ੍ਰਿਤਸਰ) ਵਲੋਂ ਜਗਰਾਓਂ ਵਿਚ ਬੀਤੀ 28 ਸਤੰਬਰ ਨੂੰ ਪੰਜਾਬ ਅਤੇ ਸਿੱਖਾਂ ਦੇ ਬਹੁਤ ਸਾਰੇ ਮਸਲਿਆਂ ਨੂੰ ਲੈ ਕੇ ਕੀਤੀ ਗਈ ਪੰਜਾਬ ਬਚਾਓ ਰੈਲੀ ਨੇ ਸ. ਸਿਮਰਨਜੀਤ ਸਿੰਘ ਮਾਨ ਅਤੇ ਉਨ੍ਹਾਂ ਦੀ ਪਾਰਟੀ ਨੂੰ ਸ਼੍ਰੋਮਣੀ ਕਮੇਟੀ ਚੋਣਾਂ ਲਈ ਵੱਡੀ ਧਿਰ ਵਜੋਂ ਉਭਾਰਿਆ ਹੈ। ਇਸ ਰੈਲੀ ਵਿਚ ਪੰਜਾਬ ਭਰ ਤੋਂ ਪਾਰਟੀ ਆਗੂਆਂ ਸਮੇਤ ਲੋਕਾਂ ਨੇ ਵੱਡੀ ਗਿਣਤੀ ਵਿਚ ਸ਼ਮੂਲੀਅਤ ਕੀਤੀ। ਖ਼ਬਰਾਂ ਅਨੁਸਾਰ ਇਹ ਇਕੱਠ 25 ਤੋਂ 50 ਹਜ਼ਾਰ ਦਰਮਿਆਨ ਸੀ। ਜਦਕਿ ਸ. ਮਾਨ ਨੇ ਆਪਣੇ ਭਾਸ਼ਣ ਵਿਚ ਇਕੱਠ ਦੀ ਗਿਣਤੀ 2 ਲੱਖ ਦੱਸੀ। ਆਪਣੀ ਸਵਾ ਘੰਟਾ ਲੰਮੀ ਜ਼ੋਰਦਾਰ ਤਕਰੀਰ ਵਿਚ ਉਨ੍ਹਾਂ ਵੱਖ-ਵੱਖ ਮੁੱਦੇ ਉਭਾਰਨ ਤੋਂ ਇਲਾਵਾ ਆਜ਼ਾਦ ਸਿੱਖ ਰਾਜ ਖਾਲਿਸਤਾਨ ਦੀ ਆਵਾਜ਼ ਮੁੱਖ ਤੌਰ 'ਤੇ ਉਠਾਈ।

ਰੈਲੀ ਦੌਰਾਨ ਸ. ਮਾਨ ਨੇ ਪੰਜਾਬ ਦੇ ਪਾਣੀਆਂ, ਜ਼ਮੀਨ ਤੇ ਪੰਜਾਬੀ ਬੋਲੀ ਦੇ ਮੁੱਦਿਆਂ ਦੀ ਗੱਲ ਕਰਦਿਆਂ ਵਿਰੋਧੀ ਧਿਰਾਂ ਬਾਦਲ ਦਲ, ਭਾਜਪਾ ਤੇ ਕਾਂਗਰਸ 'ਤੇ ਤਿੱਖੇ ਹਮਲੇ ਕੀਤੇ। ਉਨ੍ਹਾਂ ਹਿੰਦੂ-ਸਿੱਖ ਏਕਤਾ ਦੀ ਗੱਲ ਕਰਨ ਵਾਲੇ ਆਗੂਆਂ 'ਤੇ ਕਰਾਰੀ ਟਿੱਪਣੀ ਕਰਦਿਆਂ ਕਿਹਾ ਕਿ ਸਿੱਖਾਂ ਤੇ ਹਿੰਦੂਆਂ ਵਿਚ ਨਹੁੰ ਮਾਸ ਦਾ ਕੋਈ ਨਾਤਾ ਨਹੀਂ, ਸਗੋਂ ਖਾਲਿਸਤਾਨ ਹੀ ਸਿੱਖਾਂ ਲਈ ਇੱਕੋ-ਇਕ ਰਾਹ ਹੈ। ਉਨ੍ਹਾਂ ਕਿਹਾ ਕਿ 1947 ਵਿਚ ਸਿੱਖ ਆਗੂ ਨਿਸ਼ਾਨੇ ਤੋਂ ਖੁੰਝ ਗਏ ਤੇ

ਖਾਲਿਸਤਾਨ ਨਾ ਲੈ ਸਕੇ। ਉਨ੍ਹਾਂ ਹੋਰ ਕਿਹਾ ਕਿ ਉਹ ਕਿਸੇ ਫਿਰਕੇ ਜਾਂ ਧਰਮ ਦੇ ਵਿਰੋਧੀ ਨਹੀਂ ਪਰ ਹਿੰਦੂਆਂ ਤੇ ਸਿੱਖਾਂ ਵਿਚਕਾਰ ਨਾ ਮਿਟਣ ਯੋਗ ਫਰਕ ਹਨ।

ਪੰਜਾਬ ਦੇ ਬਹੁਤ ਸਾਰੇ ਬੁਨਿਆਦੀ ਮਸਲੇ ਛੋਹਦੇ ਹੋਏ ਉਨ੍ਹਾਂ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲਿਆਂ ਦੀ ਸੋਚ ਦੀਆਂ ਮੁਦੱਈ ਸਾਰੀਆਂ ਧਿਰਾਂ ਨੂੰ ਪਾਰਟੀ ਵਿਚ ਆਉਣ ਦਾ ਸੱਦਾ ਦਿੱਤਾ। ਸਿੱਖਾਂ ਦੀ ਆਜ਼ਾਦੀ ਨੂੰ ਆਪਣੀ ਮੰਜ਼ਿਲ ਦੱਸਦਿਆਂ ਉਨ੍ਹਾਂ ਪਿਛਲੇ 62 ਵਰ੍ਹਿਆਂ ਦੌਰਾਨ ਸਿੱਖਾਂ ਤੇ ਪੰਜਾਬ ਨਾਲ ਹੋਏ ਵਿਤਕਰਿਆਂ ਤੇ ਜ਼ੁਲਮਾਂ ਦਾ ਵੀ ਇਕ-ਇਕ ਕਰਕੇ ਜ਼ਿਕਰ ਕੀਤਾ। ਉਨ੍ਹਾਂ ਆਪਣੇ ਭਾਸ਼ਣ ਵਿਚ ਸਿਆਸਤਦਾਨਾਂ ਤੋਂ ਲੈ ਕੇ ਸਾਧਾਂ ਤੱਕ ਕਿਸੇ ਨੂੰ ਵੀ ਨਹੀਂ ਬਖਸ਼ਿਆ।

ਪ੍ਰਭਾਵਸ਼ਾਲੀ ਇਕੱਠ ਤੋਂ ਪ੍ਰਸੰਨ ਹੋਏ ਸ. ਮਾਨ ਨੇ ਕਿਹਾ ਕਿ ਇਸ ਇਕੱਠ ਨੇ ਸਾਨੂੰ ਡਿੱਗਿਆਂ ਹੋਇਆ ਨੂੰ ਖੜਾ ਕਰ ਦਿੱਤਾ ਹੈ ਤੇ ਹੁਣ ਅਸੀਂ ਦਿੱਲੀ ਦੀ ਵਾਗਡੋਰ ਸੰਭਾਲਣ ਲਈ ਤਿਆਰ ਹਾਂ। ਉਨ੍ਹਾਂ ਹੋਰ ਕਿਹਾ ਕਿ ਮੌਜੂਦਾ ਸਾਸ਼ਕਾਂ ਨੂੰ ਲਾਂਭੇ ਕਰਕੇ ਉਨ੍ਹਾਂ ਦੀ ਪਾਰਟੀ ਹਿੰਦੋਸਤਾਨ ਦੀ ਸਰਕਾਰ ਚਲਾ ਸਕਦੀ ਹੈ। ਆਪਣੇ ਭਾਸ਼ਣ ਵਿਚ ਉਨ੍ਹਾਂ ਸਿੱਖਾਂ ਦਾ ਅਕਸ ਖਰਾਬ ਕਰਨ ਵਾਲੇ ਜਲੰਧਰ ਦੇ ਇਕ ਅਖਬਾਰ ਸਮੂਹ ਦੀ ਸਖਤ ਸ਼ਬਦਾਂ ਵਿਚ

ਨਿਖੇਧੀ ਕੀਤੀ। ਸਿੱਖ ਰਾਜ ਦੀ ਗੱਲ ਕਰਦਿਆਂ ਉਨ੍ਹਾਂ ਕਿਹਾ ਕਿ ਉਹ ਖਾਲਿਸਤਾਨ ਦੇ ਮੁੱਦੇ 'ਤੇ



ਹਰ ਪੱਧਰ 'ਤੇ ਗੱਲਬਾਤ ਕਰਨ ਲਈ ਤਿਆਰ ਹਨ। ਪਰ ਜੇ ਸਰਕਾਰ ਨੇ 31 ਦਸੰਬਰ ਤੱਕ ਇਸ ਸਬੰਧੀ ਕੋਈ ਗੋਰ ਨਾ ਕੀਤੀ ਤਾਂ ਉਹ ਅਗਲੇ ਐਕਸ਼ਨ ਲਈ ਵਿਉਂਤਬੰਦੀ ਕਰਨਗੇ। ਰੈਲੀ ਦੌਰਾਨ ਸਟੇਜ ਦੀ ਕਾਰਵਾਈ ਪਾਰਟੀ ਦੇ ਸੀਨੀਅਰ ਆਗੂ ਸ. ਜਸਕਰਨ ਸਿੰਘ ਕਾਹਨ ਸਿੰਘ ਵਾਲਾ ਅਤੇ ਸ. ਗੁਰਿੰਦਰਪਾਲ ਸਿੰਘ ਧੌਲਾ ਨੇ ਨਿਭਾਈ। ਇਸ ਮੌਕੇ

ਸਟੇਜ 'ਤੇ ਅਮਰੀਕਾ ਤੋਂ ਆਏ ਸਿੱਖ ਆਗੂ ਰੇਸ਼ਮ ਸਿੰਘ ਵੀ ਮੌਜੂਦ ਸਨ।

ਰੈਲੀ ਲਈ ਲੋਕ ਕਾਫਲਿਆਂ ਦੀ ਸ਼ੁਕਲ ਵਿਚ ਸਵੇਰੇ 10 ਵਜੇ ਹੀ ਪੁੱਜਣੇ ਸ਼ੁਰੂ ਹੋ ਗਏ

ਸਨ ਤੇ ਇਹ ਅਮਲ ਦੁਪਹਿਰ 2.30 ਵਜੇ ਤੱਕ ਜਾਰੀ ਰਿਹਾ। ਰੈਲੀ ਵਿਚ ਵੱਡਾ ਇਕੱਠ ਕਰਨ ਵਿਚ ਸਫਲ ਰਹਿਣ 'ਤੇ ਮਾਨ ਦਲ ਦੇ ਆਗੂਆਂ ਨੂੰ ਕਾਫੀ ਉਤਸ਼ਾਹ ਮਿਲਿਆ ਤੇ ਇਸ ਗੁੰਗਾਰੇ ਦਾ ਫਾਇਦਾ ਉਨ੍ਹਾਂ ਨੂੰ ਹੋਣ ਵਾਲੀਆਂ ਸ਼੍ਰੋਮਣੀ ਕਮੇਟੀ ਚੋਣਾਂ ਅਤੇ ਅਗਲੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਵਿਚ ਮਿਲਣ ਦੀ ਪੂਰੀ-ਪੂਰੀ ਸੰਭਾਵਨਾ ਹੈ।

ਰੈਲੀ ਦਾ ਇਕ ਜ਼ਿਕਰਯੋਗ ਪੱਖ ਇਹ ਵੀ ਸੀ ਕਿ ਇਸ ਦੌਰਾਨ ਸਾਬਤ ਸੂਰਤ ਸਿੰਘਾਂ ਤੋਂ ਇਲਾਵਾ ਆਮ ਨੌਜਵਾਨ ਵਰਗ ਨੇ ਵੀ ਵੱਡੀ ਗਿਣਤੀ ਵਿਚ ਹਾਜ਼ਰੀ ਲਵਾਈ। ਪਿਛਲੇ ਕਾਫੀ ਸਮੇਂ ਤੋਂ ਸਿੱਥਲ ਹੋਈ ਪਈ ਸਿੱਖ ਸਿਆਸਤ ਦੀ ਗਰਮ ਖ਼ਿਆਲੀ ਧਾਰਾ ਵਲੋਂ ਕੀਤੀ ਗਈ ਇਸ ਪੇਸ਼ਕਦਮੀ ਨੇ ਪੰਜਾਬ ਦੇ ਸਿਆਸੀ ਹਲਕਿਆਂ ਵਿਚ ਡੂੰਘੀ ਉਤੇਜਨਾ ਪੈਦਾ ਕੀਤੀ ਹੈ। ਜੇ ਮਾਨ ਦਲ ਇਸ ਲੋਕ ਲਾਮਬੰਦੀ ਨੂੰ ਅੱਗੇ ਤੋਰਨ ਵਿਚ ਸਫਲ ਹੁੰਦਾ ਹੈ ਤਾਂ ਉਹ ਪੰਜਾਬ ਦੀ ਸਿਆਸਤ ਵਿਚ ਹੈਰਾਨੀਜਨਕ ਹਲਚਲ ਨੂੰ ਅੰਜਾਮ ਦੇ ਸਕਦਾ ਹੈ।



WORLD PUNJABI TV
ਮੜਕ ਪੰਜਾਬੀਆਂ ਦੀ

24hrs Free To Air USA, Canada
Fta Receiver and Dish Network
Coming Soon
WORLD PUNJABI TV

Host for a TV program. Any one interested call us or send e-mail with your Picture and resume. We provide training free. Male or Female host is required for this program should be able to speak well Punjabi.

E-mail: info@worldpunjabitvnetwork.com
www.worldpunjabitvnetwork.com

Parminder Sanghera
Ph:(817)739-2952.
Dallas Texas, San Francisco, Stockton,
Chicago, Indiana, Dallas Bakersfield-Fresno, New York,
New Jersey, Washington Dc
1035 Andover Park .W. #210 Tukwila WA 98188 Tel:206 434 2322

ਦੰਦਾਂ ਦਾ ਤਸੱਲੀਬਖਸ਼ ਇਲਾਜ ਸਿੱਧੀ ਕਾਲ ਕਰੋ 630-479-0031



- ਇੰਸੋਰੈਂਸ ਨਹੀਂ? ਫਿਕਰ ਨਹੀਂ। 20-40% ਛੋਟ ਦਿੱਤੀ ਜਾਵੇਗੀ।
- ਕੀ ਤੁਸੀਂ ਜਾਨਣਾ ਚਾਹੁੰਦੇ ਹੋ ਕਿ ਤੁਹਾਡੇ ਬੱਚੇ Invisalign (Clear Braces) ਦੇ ਯੋਗ ਹਨ? ਮੁਫਤ ਮਸ਼ਵਰਾ ਲਓ।
- ਦੰਦਾਂ ਤੇ ਮਸੂੜਿਆਂ ਦੀ ਬਦਬੂ, ਖੂਨ ਨਿਕਲਣ ਤੋਂ ਪ੍ਰੇਸ਼ਾਨ ਹੋ? ਇਸ ਦਾ ਇਲਾਜ ਨਵੀਨ ਤਕਨੀਕ ਨਾਲ ਕੀਤਾ ਜਾਂਦਾ ਹੈ

**ਦੰਦਾਂ ਨੂੰ ਸਿੱਧੇ, ਸਾਫ
ਸੁਥਰੇ ਤੇ ਚਮਕਦੇ
ਵੇਖਣਾ ਚਾਹੁੰਦੇ ਹੋ ਤਾਂ
ਅੱਜ ਹੀ
ਅਪੁਆਇੰਟਮੈਂਟ
ਬਣਾਓ**



**Fillings,
Dentures,
Crowns,
Bridge,
Veneers,
Extractions,
Cleaning,**

Dr. Harjinder Khaira DMD & Associates

Lakestreet Dental
490 W. Lake Street, Suite 107 Roselle, IL 60172
630-894-8008

Lakeland Dental
115 E. State Rd., Island Lake, IL 60042
847-526-1920

INDIAN RESTAURANT FOR SALE or LEASE

Indian restaurant & Bar with 140 sitting capacity, running successfully for eight years, making \$55,000 to \$60,000 per month. Only indian restaurant in the city



Preferring lease: \$7,000 monthly

Call:Gurnek 417-619-9981

ਅੱਠ ਸਾਲ ਤੋਂ ਕਾਮਯਾਬੀ ਨਾਲ ਚੱਲ ਰਿਹਾ ਭਾਰਤੀ ਰੈਸਟੋਰੈਂਟ ਲੀਜ਼ ਲਈ ਜਾਂ ਵਿਕਰੀ ਲਈ ਉਪਲਬਧ ਹੈ। ਸ਼ਹਿਰ ਵਿਚ ਇਕੋ ਇਕ ਭਾਰਤੀ ਰੈਸਟੋਰੈਂਟ, ਮਾਸਿਕ ਆਮਦਨ 50 ਤੋਂ 60 ਹਜ਼ਾਰ ਡਾਲਰ। ਲੀਜ਼ 7000 ਡਾਲਰ ਮਹੀਨਾ

ਪਿੰਡ ਬਾਦਲ ਦੀ ਸਰਪੰਚੀ ਦਾ ਰੌਲਾ ਵਧਿਆ

ਬਠਿੰਡਾ : ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਅਸਤੀਫਾ ਦੇ ਰਿਹਾ ਹੈ। ਡਿਪਟੀ ਡਾਇਰੈਕਟਰ ਨੇ ਬਾਦਲ ਦਾ ਜੱਦੀ ਪਿੰਡ ਬਾਦਲ ਬੀਤੀ 24 ਸਤੰਬਰ ਨੂੰ ਸਰਪੰਚੀ ਤੋਂ ਖਾਲੀ ਹੋ ਗਿਆ। ਪੰਜਾਬ ਸਰਕਾਰ ਨੇ ਸਰਪੰਚ ਦੀ ਕਥਿਤ 'ਜਬਰੀ ਛੁੱਟੀ' ਕਰ ਦਿੱਤੀ ਹੈ। ਉਸ ਤੋਂ ਅਸਤੀਫਾ ਮੰਗਿਆ ਗਿਆ ਸੀ। ਪੇਂਡੂ ਵਿਕਾਸ ਤੇ ਪੰਚਾਇਤ ਵਿਭਾਗ ਦੇ ਡਿਵੀਜ਼ਨਲ ਡਿਪਟੀ ਡਾਇਰੈਕਟਰ ਸ੍ਰੀ ਜੇ.ਪੀ.ਸਿੰਗਲਾ ਨੇ ਅਸਤੀਫਾ ਪ੍ਰਵਾਨ ਕਰ ਲਿਆ ਹੈ। ਦਲਿਤ ਵਰਗ ਦੇ ਸਰਪੰਚ ਸੁਖਦੇਵ ਸਿੰਘ ਨੂੰ ਜਦੋਂ ਸਰਕਾਰ ਵਲੋਂ ਅਸਤੀਫਾ ਮਨਜ਼ੂਰੀ ਵਾਲਾ ਪੱਤਰ ਮਿਲਿਆ ਤਾਂ ਉਸ ਨੇ ਆਖਿਆ ਕਿ 'ਉਹ ਤਾਂ ਆਪਣੀਆਂ ਪੁਸ਼ਤਾਂ ਨੂੰ ਵੀ ਇਹੋ ਜੇਹੀ ਸਰਪੰਚੀ ਤੋਂ ਦੂਰ ਰਹਿਣ ਲਈ ਕਹੇਗਾ।' ਪਿੰਡ ਬਾਦਲ ਦੀ ਸਰਪੰਚੀ ਕਾਫੀ ਲੰਮੇ ਸਮੇਂ ਮਗਰੋਂ ਕਿਸੇ ਦਲਿਤ ਵਿਅਕਤੀ ਦੇ ਹਿੱਸੇ ਆਈ ਸੀ। ਸਰਪੰਚ ਸੁਖਦੇਵ ਸਿੰਘ ਵਲੋਂ ਕੁਝ ਮਿਤਕ ਲੋਕਾਂ ਨੂੰ ਕਥਿਤ ਬੁਢਾਪਾ ਪੈਨਸ਼ਨ ਵੰਡਣ ਦਾ ਮਾਮਲਾ ਕਾਫੀ ਭੱਖ ਗਿਆ ਸੀ।

ਸੂਤਰਾਂ ਅਨੁਸਾਰ ਡਿਪਟੀ ਕਮਿਸ਼ਨਰ ਵਲੋਂ ਕੀਤੇ ਕਥਿਤ ਜ਼ੁਬਾਨੀ ਹੁਕਮਾਂ ਮਗਰੋਂ ਪਿੰਡ ਬਾਦਲ ਦੇ ਦਲਿਤ ਸਰਪੰਚ ਸੁਖਦੇਵ ਸਿੰਘ ਤੋਂ ਜਬਰੀ ਅਸਤੀਫਾ ਲੈਣ ਦੀ ਪ੍ਰਕਿਰਿਆ ਸ਼ੁਰੂ ਹੋਈ ਸੀ। 12 ਅਗਸਤ, 2010 ਨੂੰ ਸਰਪੰਚ ਸੁਖਦੇਵ ਸਿੰਘ ਤੋਂ ਅਸਤੀਫਾ ਲਿਖਵਾਇਆ ਗਿਆ ਕਿ ਉਹ ਸਿਹਤ ਠੀਕ ਨਾ ਹੋਣ ਤੇ ਘਰੇਲੂ ਮਜ਼ਬੂਰੀਆਂ ਕਾਰਨ

ਆਪਣੇ ਹੁਕਮਾਂ 'ਚ ਲਿਖਿਆ ਕਿ ਉਹ ਪਿੰਡ ਬਾਦਲ ਦੇ ਸਰਪੰਚ ਦਾ ਅਸਤੀਫਾ ਪ੍ਰਵਾਨ ਕਰਦਾ ਹੈ।

ਇਨ੍ਹਾਂ ਹੁਕਮਾਂ ਮਗਰੋਂ ਸੁਖਦੇਵ ਸਿੰਘ ਨੇ ਦੱਸਿਆ ਕਿ ਉਸ ਨੇ ਅਸਤੀਫਾ ਦਿੱਤਾ ਨਹੀਂ ਬਲਕਿ ਉਸ ਤੋਂ ਅਸਤੀਫਾ ਲਿਆ ਗਿਆ ਹੈ। ਉਨ੍ਹਾਂ ਆਖਿਆ, 'ਨਾ ਸਰਪੰਚੀ ਮਿਲਣ ਦੀ ਖੁਸ਼ੀ ਸੀ ਤੇ ਨਾ ਸਰਪੰਚੀ ਖੁੱਸਣ ਦਾ ਗਮ ਹੈ, ਜਿਨ੍ਹਾਂ ਮਾਣ ਬਖਸ਼ਿਆ, ਉਨ੍ਹਾਂ ਵਾਪਸ ਲੈ ਲਿਆ। ਮੈਨੂੰ ਕਾਹਦਾ ਗਿਲ੍ਹਾ।' ਸਰਪੰਚ ਨੇ ਦੱਸਿਆ ਕਿ ਬੁਢਾਪਾ ਪੈਨਸ਼ਨਾਂ ਦੇ ਮਾਮਲੇ ਵਿੱਚ ਉਸ ਦਾ ਕੋਈ ਕਸੂਰ ਨਹੀਂ ਹੈ। ਬਲਾਕ ਵਿਕਾਸ ਤੇ ਪੰਚਾਇਤ ਅਫਸਰ ਲੰਬੀ ਸ੍ਰੀ ਨਵਲ ਕਿਸ਼ੋਰ ਦਾ ਕਹਿਣਾ ਸੀ ਕਿ ਸਰਪੰਚ ਨੇ ਆਪਣੀ ਇੱਛਾ ਨਾਲ ਅਸਤੀਫਾ ਦਿੱਤਾ ਹੈ। ਉਧਰ ਡਿਪਟੀ ਕਮਿਸ਼ਨਰ, ਮੁਕਤਸਰ ਦਾ ਕਹਿਣਾ ਸੀ ਕਿ ਬੁਢਾਪਾ ਪੈਨਸ਼ਨ ਦੀ ਪਤਤਾਲ ਮੁਕੰਮਲ ਹੋ ਗਈ ਹੈ ਤੇ ਇਸੇ ਦੌਰਾਨ ਹੀ ਸਰਪੰਚ ਨੇ ਆਪਣੀ ਮਰਜ਼ੀ ਨਾਲ ਅਸਤੀਫਾ ਦੇ ਦਿੱਤਾ ਹੈ।

ਸਰਪੰਚੀ ਤੋਂ ਪਹਿਲਾਂ ਸੁਖਦੇਵ ਸਿੰਘ ਟੋਲਰ ਮਾਸਟਰ ਵਜੋਂ ਕੰਮ ਕਰਦਾ ਸੀ। ਉਹ ਦੱਸਦਾ ਹੈ ਕਿ ਉਸਦੀ ਰੋਜ਼ਾਨਾ 1,000 ਰੁਪਏ ਦੀ ਕਮਾਈ ਸੀ। ਸਰਪੰਚੀ ਕਾਰਨ ਉਸ ਦੀ ਦੁਕਾਨ ਬੰਦ ਹੋ ਗਈ। ਉਸ ਨੂੰ ਪਿਛਲੇ 9 ਮਹੀਨੇ ਤੋਂ ਸਰਪੰਚੀ ਦਾ ਸਰਕਾਰੀ ਮਾਣ ਭੱਤਾ ਵੀ ਨਹੀਂ ਮਿਲਿਆ।

ਪੁਲਿਸ ਭਰਤੀ ਦੇ ਮੁੱਦੇ 'ਤੇ ਸੁਖਬੀਰ ਅੱਗੇ ਅੜੇ ਮਨਪ੍ਰੀਤ

ਚੰਡੀਗੜ੍ਹ : ਪੰਜਾਬ ਪੁਲਿਸ ਵਿੱਚ ਸਿਪਾਹੀਆਂ ਦੀ ਨਵੀਂ ਭਰਤੀ 'ਤੇ ਵਿੱਤ ਵਿਭਾਗ ਵਲੋਂ ਇਤਰਾਜ਼ ਲਗਾਏ ਜਾਣ ਕਾਰਨ ਇਹ ਭਰਤੀ ਮੁਹਿੰਮ ਫਿਲਹਾਲ ਠੁੱਸ ਹੋ ਕੇ ਰਹਿ ਗਈ ਹੈ। ਵਿੱਤ ਵਿਭਾਗ ਦੇ ਸੂਤਰਾਂ ਮੁਤਾਬਕ ਸਿਪਾਹੀਆਂ ਦੀ ਭਰਤੀ ਦੀ ਤਜਵੀਜ਼ 'ਤੇ ਇਤਰਾਜ਼ ਲਾਉਣ ਦਾ ਇਹ ਫੈਸਲਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਦੇ ਪੱਧਰ 'ਤੇ ਲਿਆ ਗਿਆ ਹੈ। ਅਹਿਮ ਤੱਥ ਇਹ ਹੈ ਕਿ ਪੁਲਿਸ ਵਿੱਚ 6350 ਸਿਪਾਹੀਆਂ ਦੀ ਨਵੀਂ ਭਰਤੀ ਕਰਨ ਦੀ ਪ੍ਰਵਾਨਗੀ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਦਿੱਤੀ ਸੀ। ਮੁੱਖ ਮੰਤਰੀ ਦੀ ਪ੍ਰਵਾਨਗੀ ਤੋਂ ਬਾਅਦ ਪੁਲਿਸ ਵਿਭਾਗ ਨੇ ਭਰਤੀ ਦੀ ਪ੍ਰਕਿਰਿਆ ਵੀ ਆਰੰਭ ਦਿੱਤੀ ਸੀ ਪਰ ਹੁਣ ਵਿੱਤ ਵਿਭਾਗ ਦੇ ਉਜ਼ਰ ਤੋਂ ਬਾਅਦ ਭਰਤੀ ਸਬੰਧੀ ਅਗਲੀ ਕਾਰਵਾਈ ਰੋਕਣੀ ਪੈ ਰਹੀ ਹੈ।

ਪੁਲਿਸ ਵਿਭਾਗ, ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੇ ਅਧੀਨ ਹੈ। ਪੰਜਾਬ ਪੁਲਿਸ ਦੇ ਦੋ ਉੱਚ ਅਧਿਕਾਰੀਆਂ ਨੇ ਆਪਣਾ ਨਾਮ ਗੁਪਤ ਰੱਖਦਿਆਂ ਕਿਹਾ ਕਿ ਭਰਤੀ ਨੂੰ ਬਰੇਕਾਂ ਲੱਗਣ ਦੀ ਇਕ ਵਜ੍ਹਾ ਸੁਖਬੀਰ ਬਾਦਲ ਤੇ ਮਨਪ੍ਰੀਤ ਬਾਦਲ ਦਰਮਿਆਨ ਚੱਲ ਰਹੀ ਠੰਢੀ ਜੰਗ ਵੀ ਹੈ। ਦੂਜੇ ਪਾਸੇ ਪੁਲਿਸ ਦਾ ਅਧਿਕਾਰਤ ਤੌਰ 'ਤੇ ਇਹ ਕਹਿਣਾ ਹੈ ਕਿ ਸਰਕਾਰ ਨੇ ਪੁਲਿਸ ਦੀ ਭਰਤੀ ਬਾਕੀ ਵਿਭਾਗਾਂ ਦੇ ਮੁਲਾਜ਼ਮਾਂ ਦੀ ਭਰਤੀ ਦੇ ਨਾਲ ਹੀ ਕਰਨ ਦਾ ਫੈਸਲਾ ਲਿਆ ਹੈ।

ਪੰਜਾਬ ਪੁਲਿਸ ਦੇ ਅਧਿਕਾਰੀਆਂ ਨੇ ਵਿੱਤ ਵਿਭਾਗ ਦੀਆਂ ਹਦਾਇਤਾਂ ਦੇ ਮੱਦੇਨਜ਼ਰ ਭਰਤੀ ਪ੍ਰਕਿਰਿਆ ਰੋਕਣ ਲਈ ਆਖ ਦਿੱਤਾ ਹੈ। ਵਿੱਤ ਵਿਭਾਗ ਚਾਹੁੰਦਾ ਹੈ ਕਿ ਸਿਪਾਹੀਆਂ ਦੀ ਭਰਤੀ ਯਕਮੁਸਤ ਨਾ ਕੀਤੀ ਜਾਵੇ ਬਲਕਿ ਇੱਕ ਇੱਕ

ਹਜ਼ਾਰ ਕਰਕੇ ਕੀਤੀ ਜਾਵੇ। ਵਿੱਤ ਵਿਭਾਗ, ਵੱਖ-ਵੱਖ ਵਿਭਾਗੀ ਮੁਖੀਆਂ ਦੀਆਂ ਗਤੀਵਿਧੀਆਂ ਕਾਰਨ ਔਖਾ ਹੈ। ਵਿੱਤ ਵਿਭਾਗ ਦਾ ਕਹਿਣਾ ਹੈ ਕਿ ਭਰਤੀ ਆਰੰਭਣ ਤੋਂ ਪਹਿਲਾਂ ਸਬੰਧਤ ਵਿਭਾਗ ਦੇ ਮਾਲੀ ਸਰੋਤਾਂ ਵਲ ਵੀ ਧਿਆਨ ਦਿੱਤਾ ਜਾਣਾ ਚਾਹੀਦਾ ਹੈ। ਬਾਣਿਆਂ ਦੀ ਹੱਦਬੰਦੀ ਵਿਧਾਨ ਸਭਾ ਹਲਕਿਆਂ ਮੁਤਾਬਕ ਕਰਨ ਨਾਲ ਸੂਬੇ ਵਿੱਚ ਪਹਿਲਾਂ ਨਾਲੋਂ 80 ਬਾਣੇ ਵਧ ਗਏ। ਸੂਬੇ ਵਿੱਚ ਸਿਪਾਹੀ ਰੈਂਕ ਤੋਂ ਲੈ ਕੇ ਡੀ.ਜੀ.ਪੀ. ਤੱਕ ਕੁੱਲ ਗਿਣਤੀ 72,774 ਸੀ। ਜੇ ਪ੍ਰਸਤਾਵਿਤ ਨਵੀਂ ਭਰਤੀ ਹੋ ਜਾਂਦੀ ਤਾਂ ਇਹ ਨਫਰੀ 79,124 ਹੋ ਜਾਣੀ ਸੀ।

ਐਨ ਆਰ ਆਈ ਸਭਾ ਅਮਰੀਕਾ ਦਾ ਵਿਸਥਾਰ

ਸੈਕਰਮੈਂਟੋ (ਪੰਜਾਬ ਟਾਈਮਜ਼ ਬਿਊਰੋ): ਅਮਰੀਕਾ ਵਿੱਚ ਰਹਿੰਦੇ ਪ੍ਰਵਾਸੀਆਂ ਨੂੰ ਐਨ ਆਰ ਆਈ ਸਭਾ ਦੀਆਂ ਸੇਵਾਵਾਂ ਮਿਆਰੀ ਤੌਰ ਤੇ ਪ੍ਰਦਾਨ ਕਰਨ ਲਈ ਐਨ ਆਰ ਆਈ ਸਭਾ ਅਮਰੀਕਾ ਦਾ ਵਿਸਥਾਰ ਕੀਤਾ ਗਿਆ ਹੈ। ਐਨ ਆਰ ਆਈ ਸਭਾ ਅਮਰੀਕਾ ਦੇ ਪ੍ਰਧਾਨ ਸ. ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਅਤੇ ਚੇਅਰਮੈਨ ਸ. ਜੋਬਨਜੀਤ ਸਿੰਘ ਨੇ ਇਕ ਸਾਂਝੇ ਪ੍ਰੈਸ ਨੋਟ ਵਿੱਚ ਕਿਹਾ ਹੈ ਕਿ ਇਹ ਵਿਸਤਾਰ ਸ. ਸੇਵਾ ਸਿੰਘ ਸੇਖਵਾਂ ਕੈਬਨਿਟ ਮੰਤਰੀ ਪੰਜਾਬ (ਐਨ ਆਰ ਆਈ ਮਾਮਲੇ) ਅਤੇ ਸ. ਕਮਲਜੀਤ ਸਿੰਘ ਹੋਅਰ ਪ੍ਰਧਾਨ ਐਨ ਆਰ ਆਈ ਸਭਾ ਪੰਜਾਬ ਦੀਆਂ ਹਦਾਇਤਾਂ ਤੇ ਕੀਤਾ ਗਿਆ ਹੈ।

ਜਾਰੀ ਕੀਤੀ ਗਈ ਨਵੀਂ ਸੂਚੀ ਅਨੁਸਾਰ ਸ. ਜੋਬਨਜੀਤ ਸਿੰਘ ਚੇਅਰਮੈਨ, ਜਸਪ੍ਰੀਤ ਸਿੰਘ ਅਟਾਰਨੀ ਐਟ ਲਾਅ ਪ੍ਰਧਾਨ, ਨਾਜਰ ਸਿੰਘ ਕੂਨਰ ਤੇ ਪ੍ਰੀਤਮ ਸਿੰਘ ਗਰੇਵਾਲ ਵਾਈਸ ਚੇਅਰਮੈਨ, ਜਰਨੈਲ ਸਿੰਘ ਗਿਲਜੀਆਂ, ਗੁਰਨਾਮ ਸਿੰਘ ਪੰਮਾ ਅਤੇ ਅਮਰਬੀਰ ਸਿੰਘ ਘੁਮਾਣ ਇੰਡੀਆਨਾ ਸੀਨੀਅਰ ਮੀਤ ਪ੍ਰਧਾਨ, ਤੇਜਪਾਲ ਸਿੰਘ ਨਿਕਸਨ ਸਕੱਤਰ ਜਨਰਲ, ਭੁਪਿੰਦਰ ਸਿੰਘ ਬੋਧਾਰਾਏ, ਗੁਰਮੇਜ ਸਿੰਘ ਅਤੇ ਰੋਣਕ ਸਿੰਘ ਮੀਤ ਪ੍ਰਧਾਨ, ਦਲਵੀਰ ਸਿੰਘ ਨਿੱਝਰ, ਗੁਰਦੇਵ ਸਿੰਘ ਕੰਗ ਤੇ ਮਨਜੀਤ ਸਿੰਘ ਜਰਨਲ ਸਕੱਤਰ, ਰਘੁਬੀਰ ਸਿੰਘ ਘੋੜੇਵਾਨ ਖਜਾਨਚੀ, ਗੁਰਦੀਪ ਸਿੰਘ ਸੰਧੂ ਸਕੱਤਰ, ਨਰਿੰਦਰਪਾਲ ਸਿੰਘ ਹੁੰਦਲ ਮੁੱਖ

ਬੁਲਾਰਾ ਅਤੇ ਮਨਦੀਪ ਸਿੰਘ ਮਾਨ ਮੀਡੀਆ ਸਲਾਹਕਾਰ ਨਿਯੁਕਤ ਕੀਤੇ ਗਏ ਹਨ।

ਬਿਆਨ ਵਿੱਚ ਸ. ਜਸਪ੍ਰੀਤ ਸਿੰਘ ਅਟਾਰਨੀ ਅਤੇ ਸ. ਜੋਬਨਜੀਤ ਸਿੰਘ ਨੇ ਦੱਸਿਆ ਕਿ 17 ਅਕਤੂਬਰ ਨੂੰ ਵੈਸਟ ਸੈਕਰਮੈਂਟੋ ਵਿਖੇ ਸੰਤ ਫਤਿਹ ਸਿੰਘ ਦੀ ਬਰਸੀ ਦੇ ਸਮਾਗਮ ਮੌਕੇ

ਸਿੰਘ ਸੇਖਵਾਂ ਅਤੇ ਸ. ਕਮਲਜੀਤ ਸਿੰਘ ਹੋਅਰ ਦੀ ਮਨਜ਼ੂਰੀ ਨਾਲ ਜਾਰੀ ਕੀਤੀ ਜਾਵੇਗੀ। ਉਨ੍ਹਾਂ ਕਿਹਾ ਕਿ ਐਨ ਆਰ ਆਈ ਸਭਾ ਵਿੱਚ ਸੇਵਾ ਭਾਵਨਾ ਰੱਖਣ ਅਤੇ ਸਾਫ ਸੁਥਰੇ ਅਕਸ ਵਾਲੇ ਪ੍ਰਵਾਸੀ ਵੀਰਾਂ ਨੂੰ ਹੀ ਮੌਕਾ ਦਿੱਤਾ ਜਾਵੇਗਾ।

ਇਸ ਦੇ ਨਾਲ ਹੀ ਨਿਊ ਯਾਰਕ ਸਟੇਟ ਦੇ



ਜੋਬਨਜੀਤ ਸਿੰਘ, ਅਟਾਰਨੀ ਜਸਪ੍ਰੀਤ ਸਿੰਘ, ਜਰਨੈਲ ਸਿੰਘ ਤੇ ਪ੍ਰੀਤਮ ਸਿੰਘ ਗਰੇਵਾਲ



ਗੁਰਨਾਮ ਸਿੰਘ ਪੰਮਾ, ਦਿਲ ਨਿੱਜਰ, ਤੇਜਪਾਲ ਨਿਕਸਨ ਅਤੇ ਨਾਜਰ ਸਿੰਘ ਕੂਨਰ

ਐਨ ਆਰ ਆਈ ਸਭਾ ਅਮਰੀਕਾ ਦੇ ਅਹੁਦੇਦਾਰਾਂ ਦੀ ਇਕ ਅਹਿਮ ਮੀਟਿੰਗ ਹੋਵੇਗੀ ਜਿਸ ਵਿੱਚ ਪ੍ਰਵਾਸੀ ਮਸਲਿਆਂ ਸਬੰਧੀ ਵਿਚਾਰਾਂ ਹੋਣਗੀਆਂ। ਸ਼ਾਮ ਨੂੰ ਪ੍ਰਵਾਸੀ ਵੀਰਾਂ ਦੀਆਂ ਸਮੱਸਿਆਵਾਂ ਸੁਣੀਆਂ ਜਾਣਗੀਆਂ। ਉਨ੍ਹਾਂ ਦੱਸਿਆ ਕਿ ਹੋਰ ਨਿਯੁਕਤੀਆਂ ਦੀ ਲਿਸਟ ਵੀ ਜਲਦੀ ਹੀ ਸ. ਸੇਵਾ

ਪ੍ਰਧਾਨ ਮਾਸਟਰ ਮਹਿੰਦਰ ਸਿੰਘ ਅਤੇ ਚੇਅਰਮੈਨ ਜਸਵਿੰਦਰ ਸਿੰਘ ਪੰਮਾ ਪਹਿਲਾਂ ਤੋਂ ਹੀ ਨਿਯੁਕਤ ਕੀਤੇ ਜਾ ਚੁੱਕੇ ਹਨ। ਬਾਕੀ ਸਟੇਟਾਂ ਜਿਨ੍ਹਾਂ ਵਿੱਚ ਕੈਲੇਫੋਰਨੀਆ ਵੀ ਸ਼ਾਮਿਲ ਹੈ, ਦੀ ਲਿਸਟ ਛੇਤੀ ਜਾਰੀ ਕੀਤੀ ਜਾਵੇਗੀ ਅਤੇ ਵੱਖੋ ਵੱਖਰੇ ਸ਼ਹਿਰਾਂ ਵਿੱਚ ਵੀ ਯੂਨਿਟ ਬਣਾਏ ਜਾਣਗੇ।

ਲੁਧਿਆਣਾ ਦੇ ਸਾਬਕਾ ਏ.ਡੀ.ਸੀ. ਤੋਂ ਪੁੱਛਗਿੱਛ ਸ਼ੁਰੂ

ਲੁਧਿਆਣਾ: ਲੁਧਿਆਣਾ ਦੇ ਏ.ਡੀ.ਸੀ. ਦਫਤਰ ਵਿੱਚ ਹੋਏ ਇੰਦਰਾ ਅਵਾਸ ਯੋਜਨਾ ਤੇ ਪੂਰਨ ਸਾਖਰਤਾ ਮਿਸ਼ਨ ਘੁਟਾਲੇ ਵਿੱਚ ਪੁਲਿਸ ਨੇ ਸਾਬਕਾ ਏ.ਡੀ.ਸੀ. ਤੋਂ ਪੁੱਛ ਪਤਤਾਲ ਸ਼ੁਰੂ ਕਰ ਦਿੱਤੀ ਹੈ। ਇਸ 118.88 ਲੱਖ ਰੁਪਏ ਦੇ ਘੁਟਾਲੇ ਵਿੱਚ ਵਧੀਕ ਡਿਪਟੀ ਕਮਿਸ਼ਨਰ ਦੇ ਅਹੁਦੇ ਤੋਂ ਫਾਰਗ ਕੀਤੇ ਗਏ ਪੀ.ਸੀ.ਐਸ. ਅਧਿਕਾਰੀ ਦਵਿੰਦਰ ਸਿੰਘ ਨੂੰ ਪੁਲਿਸ ਵਲੋਂ ਇਸ ਘੁਟਾਲੇ ਦੀ ਪਤਤਾਲ ਸਬੰਧੀ 40 ਸਵਾਲਾਂ ਦੀ ਪ੍ਰਸ਼ਨਾਵਲੀ ਦਿੱਤੀ ਗਈ ਹੈ।

ਸੂਤਰਾਂ ਅਨੁਸਾਰ ਪੁਲਿਸ ਵਲੋਂ 11 ਸਤੰਬਰ ਨੂੰ ਦਫਤਰ ਦੇ ਜੂਨੀਅਰ ਸਹਾਇਕ ਵਰਿੰਦਰ ਕੁਮਾਰ ਦੀ ਗ੍ਰਿਫਤਾਰੀ ਅਤੇ 15 ਸਤੰਬਰ ਨੂੰ ਲਫ਼ਮਣ ਸਿੰਘ ਦੇ ਆਤਮ ਸਮਰਪਣ ਤੋਂ ਬਾਅਦ, ਦੋਵਾਂ ਤੋਂ ਲਗਾਤਾਰ ਕੀਤੀ ਪੁੱਛ ਪਤਤਾਲ ਦੇ ਅਧਾਰ 'ਤੇ ਇਹ ਪ੍ਰਸ਼ਨਾਵਲੀ ਤਿਆਰ ਕੀਤੀ ਗਈ ਹੈ। ਇਸ ਵਿੱਚ ਇਨ੍ਹਾਂ ਗ੍ਰਾਂਟਾਂ ਦਾ ਮੰਤਵ, ਵਰਤਣ ਤੇ ਨਿਕਾਸੀ ਲਈ ਸਮਰੱਥ ਅਧਿਕਾਰੀ, ਗ੍ਰਾਂਟ ਦੇ ਖਰਚੇ ਦਾ ਤਰੀਕਾ ਜਿਹੇ ਪ੍ਰਸ਼ਨ ਸ਼ਾਮਿਲ ਹਨ।

ਮਨੁੱਖੀ ਅਧਿਕਾਰ ਸੰਸਥਾ ਨੇ ਸਿੱਖ ਨਸਲਕੁਸ਼ੀ ਦਾ ਮੁੱਦਾ ਰਾਸ਼ਟਰਪਤੀ ਉਬਾਮਾ ਕੋਲ ਉਠਾਇਆ

ਨਿਊ ਯਾਰਕ: ਅਮਰੀਕੀ ਰਾਸ਼ਟਰਪਤੀ ਬਰਾਕ ਉਬਾਮਾ ਦੀ ਆਉਂਦੇ ਨਵੰਬਰ ਮਹੀਨੇ ਦੇ ਭਾਰਤ ਦੌਰੇ ਜਿਸ ਦੌਰਾਨ ਉਹ ਸ੍ਰੀ ਦਰਬਾਰ ਸਾਹਿਬ ਵੀ ਜਾਣਗੇ, ਦੇ ਮੱਦੇ ਨਜ਼ਰ ਕੌਮਾਂਤਰੀ ਮਨੁੱਖੀ ਅਧਿਕਾਰ ਸੰਸਥਾ ਸਿੱਖਸ ਫਾਰ ਜਸਟਿਸ ਦਾ ਇਕ ਵਫਦ ਲੰਬੀ 20 ਸਤੰਬਰ ਨੂੰ ਫਿਲਾਡੇਲਫੀਆ ਵਿੱਚ ਉਨ੍ਹਾਂ ਨੂੰ ਮਿਲਿਆ ਅਤੇ ਸਿੱਖ ਨਸਲਕੁਸ਼ੀ ਬਾਰੇ ਜਾਣੂ ਕਰਵਾਇਆ। ਸਿੱਖਸ ਫਾਰ ਜਸਟਿਸ ਦੇ ਇਸ ਵਫਦ ਨੇ ਰਾਸ਼ਟਰਪਤੀ ਉਬਾਮਾ ਨੂੰ ਬੇਨਤੀ ਕੀਤੀ ਕਿ ਉਹ ਆਪਣੇ ਭਾਰਤ ਦੌਰੇ ਦੌਰਾਨ ਸਿੱਖ ਨਸਲਕੁਸ਼ੀ ਤੇ ਇਸ ਦੇ ਪੀੜਤਾਂ ਨੂੰ ਇਨਸਾਫ ਨਾ ਦੇਣ ਦਾ ਮੁੱਦਾ ਭਾਰਤ ਸਰਕਾਰ ਕੋਲ ਉਠਾਉਣ।

ਮੀਟਿੰਗ ਦੌਰਾਨ ਸਿੱਖਸ ਫਾਰ ਜਸਟਿਸ ਦੇ ਕੋਆਰਡੀਨੇਟਰ ਡਾ. ਬਖਸ਼ੀਸ਼ ਸਿੰਘ ਸੰਧੂ ਨੇ ਰਾਸ਼ਟਰਪਤੀ ਉਬਾਮਾ ਨੂੰ ਭਾਰਤ ਵਿੱਚ ਸਿੱਖਾਂ ਦੀਆਂ ਇਕ ਸੋਚੀ ਸਮਝੀ ਸਾਜਿਸ਼ ਹੇਠ ਕੀਤੀਆਂ ਗਈਆਂ ਹਤਿਆਵਾਂ ਬਾਰੇ ਵਿਸਥਾਰ ਨਾਲ ਜਾਣੂ ਕਰਵਾਇਆ ਜਿਸ ਵਿੱਚ ਨਵੰਬਰ 1984 ਦਾ ਵਿਸ਼ੇਸ਼ ਜ਼ਿਕਰ ਸੀ ਜਦੋਂ ਕੇਵਲ 3 ਦਿਨਾਂ ਦੇ ਦੌਰਾਨ ਹੀ ਸਮੁੱਚੇ ਭਾਰਤ ਵਿੱਚ 30000 ਤੋਂ ਵੱਧ ਸਿੱਖਾਂ ਦਾ ਕਤਲ ਕਰ ਦਿੱਤਾ ਗਿਆ ਸੀ ਅਤੇ ਨਵੰਬਰ 1984 ਦੇ ਪੀੜਤਾਂ ਨੂੰ ਇਨਸਾਫ ਦੇਣ ਤੋਂ ਲਗਾਤਾਰ ਇਨਕਾਰ ਕੀਤਾ ਗਿਆ।

ਸਿੱਖਸ ਫਾਰ ਜਸਟਿਸ ਦੇ ਕਾਨੂੰਨੀ ਸਲਾਹਕਾਰ ਅਟਾਰਨੀ ਗੁਰਪਤਵੰਤ ਸਿੰਘ ਪੰਨੂ ਅਨੁਸਾਰ ਇਹ ਇਕ ਸੰਖੇਪ ਜਿਹੀ ਮਿਲਣੀ ਸੀ ਅਤੇ ਉਨ੍ਹਾਂ ਨਰੁੰਮੇ ਨਾਲ ਗੱਲ ਸੁਣੀ ਅਤੇ ਹਾਮੀ ਭਰੀ। ਅਟਾਰਨੀ ਪੰਨੂ ਨੇ ਕਿਹਾ, ਰਾਸ਼ਟਰਪਤੀ ਉਬਾਮਾ ਇਕੋ ਇਕ ਅਜਿਹੇ ਵਿਸ਼ਵ ਆਗੂ ਹਨ ਜੋ ਭਾਰਤ ਵਿੱਚ ਸਿੱਖਾਂ ਦੀ ਦਸ਼ਾ ਨੂੰ ਸਮਝ ਸਕਦੇ ਹਨ ਕਿਉਂਕਿ ਉਹ ਖੁਦ ਇਕ ਘੱਟ ਗਿਣਤੀ

ਭਾਈਚਾਰੇ ਨਾਲ ਸਬੰਧ ਰੱਖਦੇ ਹਨ ਜਿਸ ਨੇ ਅਮਰੀਕਾ ਵਿੱਚ ਬੇਹੱਦ ਮਤਭੇਦ ਤੇ ਅਨਿਆਂ ਦਾ ਸਾਹਮਣਾ ਕੀਤਾ ਹੈ ਜਿਵੇਂ ਕਿ ਭਾਰਤ ਵਿੱਚ ਸਿੱਖਾਂ ਨੂੰ ਕਰਨਾ ਪੈ ਰਿਹਾ ਹੈ। ਅਟਾਰਨੀ ਪੰਨੂ ਨੇ ਕਿਹਾ ਕਿ ਸਿੱਖ ਭਾਈਚਾਰੇ ਨੂੰ ਪੂਰੀ ਆਸ ਹੈ ਕਿ ਰਾਸ਼ਟਰਪਤੀ ਉਬਾਮਾ ਆਪਣੇ ਅਸਰ ਰਸੂਖ ਦੀ ਵਰਤੋਂ ਕਰਦਿਆਂ ਸਿੱਖ ਨਸਲਕੁਸ਼ੀ ਦੇ ਪੀੜਤਾਂ ਲਈ ਇਨਸਾਫ ਤੇ ਭਾਰਤ ਵਿੱਚ ਮਨੁੱਖੀ ਅਧਿਕਾਰਾਂ ਦੇ ਵਿਗੜੇ ਹੋਏ ਹਾਲਾਤ ਨਾਲ ਸਬੰਧਤ ਮੁੱਦਿਆਂ ਪ੍ਰਤੀ ਭਾਰਤ ਸਰਕਾਰ ਨਾਲ ਗੱਲ ਕਰਨਗੇ।

ਅਟਾਰਨੀ ਪੰਨੂ ਨੇ ਦੋਸ਼ ਲਾਇਆ ਕਿ ਪ੍ਰਧਾਨ ਮੰਤਰੀ ਮਨਮੋਹਨ ਸਿੰਘ ਦੀ ਸਰਕਾਰ ਕਮਲ ਨਾਥ ਨੂੰ ਆਪਣੀ ਕੈਬਨਿਟ ਵਿੱਚੋਂ ਹਟਾਉਣ ਦੀ ਬਜਾਏ ਨਿਊ ਯਾਰਕ ਦੀ ਅਦਾਲਤ ਵਿੱਚ ਉਸ ਦੇ ਖਿਲਾਫ ਚਲ ਰਹੇ ਨਸਲਕੁਸ਼ੀ ਦੇ ਕੇਸ ਦੀ ਪੈਰਵਾਈ ਕਰਨ ਲਈ ਨਿਊ ਯਾਰਕ ਦੀਆਂ ਲਾਅ ਫਰਮਾਂ ਨੂੰ ਲੱਖਾਂ ਡਾਲਰ ਦੇ ਰਹੀ ਹੈ।

ਸਿੱਖਸ ਫਾਰ ਜਸਟਿਸ ਨੇ ਰਾਸ਼ਟਰਪਤੀ

ਉਬਾਮਾ ਨੂੰ ਸਿੱਖਾਂ ਦੀਆਂ ਮੰਗਾਂ ਬਾਰੇ ਇਕ ਮੰਗ ਪੱਤਰ ਵੀ ਸੌਂਪਿਆ ਅਤੇ ਬੇਨਤੀ ਕੀਤੀ ਕਿ ਉਹ ਭਾਰਤ ਸਰਕਾਰ ਪਾਸ ਇਹ ਮਾਮਲੇ ਉਠਾਉਣ। ਇਨ੍ਹਾਂ ਵਿੱਚ ਸਿੱਖ ਧਰਮ ਦੀ ਇਕ ਵੱਖਰੇ ਧਰਮ ਵਜੋਂ ਮਾਨਤਾ ਬਹਾਲ ਕਰਨ ਲਈ ਭਾਰਤੀ ਸੰਵਿਧਾਨ ਦੀ ਧਾਰਾ 25 ਵਿੱਚ ਸੋਧ, ਇੰਟਰਨੈਸ਼ਨਲ ਕੋਵਨੈਂਟ ਆਨ ਸਿਵਿਲ ਐਂਡ ਪੋਲੀਟੀਕਲ ਰਾਈਟਸ (1966) ਦੀ ਧਾਰਾ 2 ਅਨੁਸਾਰ ਭਾਰਤ ਦੇ ਸਿੱਖਾਂ ਲਈ ਖੁਦਮੁਖਤਿਆਰੀ ਦਾ ਮੌਕਾ ਦੇਣ, ਭਾਰਤ ਵਿੱਚ (1984-98) ਸਿੱਖਾਂ ਦੇ ਸੋਚੀ ਸਮਝੀ ਸਾਜਿਸ਼ ਨਾਲ ਕੀਤੇ ਗਏ ਕਤਲਾਂ ਨੂੰ ਨਸਲਕੁਸ਼ੀ ਬਾਰੇ ਯੂ ਐਨ ਕਨਵੈਨਸ਼ਨ ਦੀ ਧਾਰਾ 2 ਤਹਿਤ ਨਸਲਕੁਸ਼ੀ ਵਜੋਂ ਮਾਨਤਾ ਦੇਣ, ਸਿੱਖ ਨਸਲਕੁਸ਼ੀ (1984-98) ਦੇ ਦੋਸ਼ੀਆਂ ਨੂੰ ਸਜ਼ਾ ਦੇਣ, ਕੌਮਾਂਤਰੀ ਮਨੁੱਖੀ ਅਧਿਕਾਰ ਸੰਸਥਾਵਾਂ ਨੂੰ ਭਾਰਤ ਵਿੱਚ ਵਿਸ਼ੇਸ਼ ਕਰਕੇ ਪੰਜਾਬ ਵਿੱਚ ਦਾਖਲ ਹੋਣ ਤੇ ਕੰਮ ਕਰਨ ਦੀ ਇਜਾਜ਼ਤ ਦਿੱਤੇ ਜਾਣ ਦੀਆਂ ਮੰਗਾਂ ਸ਼ਾਮਲ ਸਨ।

ਪੰਜਾਬੀ ਸਟੋਰ ਮਾਲਕ ਨੂੰ ਤੰਬਾਕੂ 'ਤੇ ਟੈਕਸ ਚੋਰੀ ਕਰਨ ਲਈ ਸਜ਼ਾ

ਮਿਲਵਾਕੀ: ਗਰੀਨਬੇਅ ਦੇ ਇਕ ਕਨਵੀਨੀਐਂਸ ਸਟੋਰ 'ਸਟਾਪ ਐਨ ਗੋ' ਅਤੇ ਇਸ ਦੇ ਮਾਲਕ ਕਸ਼ਮੀਰ ਗਿੱਲ ਨੂੰ ਤੰਬਾਕੂ ਦੀ ਵਿਕਰੀ ਉੱਤੇ ਟੈਕਸ ਚੋਰੀ ਕਰਨ ਦਾ ਦੋਸ਼ੀ ਪਾਇਆ ਗਿਆ ਹੈ। ਉਸ ਉਪਰ ਬਿਨਾ ਪਰਮਿਟ ਤੋਂ ਤੰਬਾਕੂ ਦਾ ਸਾਮਾਨ ਵੇਚਣ ਦਾ ਦੋਸ਼ ਹੈ। ਬਰਾਉਨ ਕਾਉਂਟੀ ਡਿਸਟ੍ਰਿਕਟ ਅਟਾਰਨੀ ਦਫਤਰ ਅਤੇ ਵਿਸਕਾਨਸਿਨ ਰੈਵਨਿਊ ਮਹਿਕਮੇ ਵਲੋਂ ਚਲਾਏ ਗਏ ਇਸ ਕੇਸ ਵਿੱਚ 61,000 ਡਾਲਰ ਦਾ ਜੁਰਮਾਨਾ ਅਤੇ ਕਸ਼ਮੀਰ ਗਿੱਲ ਨੂੰ ਚਾਰ ਸਾਲ ਦੀ ਕੈਦ ਦੀ ਸਜ਼ਾ ਸੁਣਾਈ ਗਈ ਹੈ।

ਗਰੀਨਬੇਅ ਵਿੱਚ 2510 ਸਟੀਫਨ ਕੋਰਟ 'ਤੇ ਸਥਿਤ 'ਸਟਾਪ ਐਨ ਗੋ' ਅਤੇ ਕਸ਼ਮੀਰ ਗਿੱਲ ਉੱਤੇ ਦੋਸ਼ ਸੀ ਕਿ ਜੁਲਾਈ ਅਤੇ ਨਵੰਬਰ 2009 ਦਰਮਿਆਨ ਇਸ ਵਲੋਂ ਇਲੀਨਾਏ ਦੀ ਇਕ ਕੰਪਨੀ ਤੋਂ ਬਿਨਾਂ ਟੈਕਸ ਤੰਬਾਕੂ ਦਾ ਮਾਲ ਖਰੀਦਿਆ ਗਿਆ ਅਤੇ ਇਸ ਸਟੋਰ ਉੱਤੇ ਵੇਚਿਆ ਗਿਆ।

NirpalKaur.com
ਨਿਰਪਾਲ ਕੌਰ ਡਾਟ ਕੌਮ
A WEBSITE SHOWCASING THE TASTE OF PUNJABI FOOD
ਪੰਜਾਬਣ ਦੀ ਰਸੋਈ
ਖਿੱਚੇ ਇਸ ਦੀ ਖੁਸ਼ਬੋਈ
VISIT : WWW.NIRPALKAUR.COM
HOME COOKING, FASHION AND HEALTH

Loose Weight Feel Great!

*Natural *Guaranteed *Doctor Recommended

ਮੋਟਾਪਾ ਦੁਖੀ ਨਾ ਹੋਵੋ, ਕੁਦਰਤੀ ਤਰੀਕੇ ਨਾਲ ਇਸ ਤੋਂ ਛੁਟਕਾਰਾ ਪਾਓ

ਕੁਦਰਤੀ ਹਰਬਲ Products ਨਾਲ ਤੁਸੀਂ ਆਪਣਾ ਭਾਰ ਘਟਾ ਸਕਦੇ ਹੋ ਜਿਨ੍ਹਾਂ ਦੇ Side Benefits ਨਾਲ ਤੁਸੀਂ ਆਪਣੀਆਂ ਬਿਮਾਰੀਆਂ ਘਟਾ ਜਾਂ ਖਤਮ ਕਰ ਸਕਦੇ ਹੋ। ਹੋਰ ਜਾਣਕਾਰੀ ਲਈ ਕਾਲ ਕਰੋ

IQBAL KAUR
Ph: 708-444-0554

ਤਿਰਛੀ ਨਜ਼ਰ

ਜਸਵੰਤ ਸਿੰਘ ਸ਼ਾਦ, ਸਟਾਕਟਨ
ਫੋਨ: 209-992-7185*ਗੁਰਦੁਆਰਾ ਸਾਹਿਬ ਫਰੀਮਾਨ 'ਚ
ਸਰੀਰਕ ਤੰਦਰੁਸਤੀ ਲਈ ਯੋਗ
ਕਲਾਸਾਂ ਸ਼ੁਰੂ-ਖਬਰ

-ਤੋਂ ਨਾਲ ਹੀ ਪੜ੍ਹੇ, ਪੂੜੀਆਂ ਤੇ ਜਲੇਬੀਆਂ ਦੇ ਅਤੁੱਟ ਲੰਗਰ ਦੀ ਵਰਤਦੇ ਰਹਿਣਗੇ। ਲਗਦਾ ਨਹੀਂ ਕਿ ਸਿੰਘਾਂ ਦੀ ਇਸ ਪੌਸ਼ਟਿਕ ਖੁਰਾਕ ਮੂਹਰੇ ਯੋਗ ਦੇ ਢਿੱਲੇ ਜਿਹੇ ਆਸਣ ਕੋਈ ਅਸਰ ਦਿਖਾਉਣਗੇ।

*ਵਿਦੇਸ਼ੀ ਖਿਡਾਰੀ ਲੋੜ ਤੋਂ ਜ਼ਿਆਦਾ
ਰੌਲਾ ਪਾ ਰਹੇ ਹਨ-ਮਿਲਖਾ ਸਿੰਘ

-ਆਹੋ! ਕਮਰੇ 'ਚੋਂ ਸੱਪ ਈ ਨਿਕਲਿਆ, ਕਿਤੇ ਹਾਥੀ ਤਾਂ ਨੀ ਨਿਕਲ ਆਇਆ।

*ਭਾਰਤੀ ਸਾਈਕਲ ਬਾਜ਼ਾਰ 15-
18 ਫੀਸਦੀ ਦੀ ਦਰ ਨਾਲ ਵਧ ਰਿਹਾ
-ਗਰੀਬਾਂ ਦੀ ਆਬਾਦੀ ਜੁ ਇਸੇ ਦਰ ਨਾਲ
ਵਧ ਰਹੀ ਐ।*ਪੁਲਿਸ ਵਲੋਂ ਹੋਟਲ ਮਾਲਕਾਂ ਨੂੰ
ਸਖਤ ਹਦਾਇਤਾਂ

-ਬਈ ਮਹਿਨਾ ਟੈਮ ਨਾਲ ਭਰੇ, ਨਹੀਂ ਤਾਂ ਛਾਪੇ ਮਾਰਾਂਗੇ।

*ਦਰਬਾਰ ਸਾਹਿਬ, ਅੰਮ੍ਰਿਤਸਰ ਦੇ
ਸਰੋਵਰ ਵਿਚ ਮੱਛੀਆਂ ਮਰੀਆਂ

-ਜਥੇਦਾਰੋ! ਕਰ ਲਉ ਫਿਰ ਸਰਨੇ ਨੂੰ ਤਲਥਾ।

*ਸਿੱਖ ਨੌਜਵਾਨਾਂ ਲਈ ਚੇਤਨਾ ਕੈਂਪ
ਲਾਏ ਜਾਣ ਦੀ ਲੋੜ-ਬੱਬੀ ਬਾਦਲ

-ਤਾਂ ਕਿ ਵੱਧ ਤੋਂ ਵੱਧ ਨੌਜਵਾਨ ਬਾਦਲਾਂ ਦੀ ਚਮਚਾਗਿਰੀ ਤੇ ਝੋਲੀ ਚੁੱਕੀ ਲਈ ਤਿਆਰ ਕੀਤੇ ਜਾ ਸਕਣ।

*ਹੁਣ ਹਰ ਘੰਟੇ ਦਿੱਲੀ ਹਵਾਈ ਅੱਡੇ
ਤੋਂ ਪੰਜਾਬ ਨੂੰ ਚੱਲਣਗੀਆਂ ਬੱਸਾਂ

-ਪਰ ਰਸਤੇ 'ਚ ਰੁਕਣਗੀਆਂ ਉਨ੍ਹਾਂ ਢਾਬਿਆਂ 'ਤੇ ਈ ਜਿੱਥੇ ਸਵਾਰੀਆਂ ਨੂੰ ਮਹਿੰਗਾ ਤੇ ਡਰਾਈਵਰ-ਕੰਡਕਟਰਾਂ ਨੂੰ ਮੁਫਤ ਖਾਣਾ ਮਿਲੂ।

ਭ੍ਰਿਸ਼ਟਾਚਾਰ ਤੇ ਬਦਇਤਜ਼ਾਮੀ ਨੇ ਦੇਸ਼ ਦਾ ਅਕਸ ਵਿਗਾੜਿਆ

ਮੀਡੀਏ ਨੇ ਪ੍ਰਬੰਧਾਂ ਦੀ ਸੁਸਤ ਚਾਲ ਨੂੰ ਨਿਸ਼ਾਨਾ ਬਣਾਇਆ ਪਰ ਬਾਅਦ 'ਚ ਫਰੋਲਦਿਆਂ-ਫਰੋਲਦਿਆਂ ਖਿੱਚੇ ਦੀਆਂ ਸਾਰੀਆਂ ਲੀਰਾਂ ਬਾਹਰ ਆ ਗਈਆਂ। ਪੈਰ-ਪੈਰ 'ਤੇ ਭ੍ਰਿਸ਼ਟਾਚਾਰ, ਬਦਇਤਜ਼ਾਮੀ ਤੇ ਕਈ ਹੋਰ ਵਿਵਾਦਾਂ ਨੇ ਭਾਰਤ

ਪਾਟਿਲ ਤੇ ਚਾਰਲਸ
ਕਰਨਗੇ ਉਦਘਾਟਨ

ਬਰਤਾਨੀਆ ਦੇ ਸ਼ਾਹੀ ਪਰਿਵਾਰ ਨੇ ਐਲਾਨ ਕੀਤਾ ਕਿ ਭਾਰਤੀ ਰਾਸ਼ਟਰਪਤੀ ਪ੍ਰਤਿਭਾ ਪਾਟਿਲ ਤੇ ਰਾਜਕੁਮਾਰ ਚਾਰਲਸ ਸਾਂਝੇ ਤੌਰ 'ਤੇ ਖੇਡਾਂ ਦਾ ਉਦਘਾਟਨ ਕਰਨਗੇ। ਰਾਜਕੁਮਾਰ ਚਾਰਲਸ ਰਾਸ਼ਟਰ ਮੰਡਲ ਖੇਡਾਂ ਦੇ ਸਮਾਰੋਹਾਂ ਦੀ ਮੁਖੀ ਮਹਾਰਾਣੀ ਐਲਿਜ਼ਬੈਥ ਦੂਜੀ ਜਿਹੜੀ 44 ਸਾਲਾਂ 'ਚ ਪਹਿਲੀ ਵਾਰ ਖੇਡ ਸਮਾਰੋਹਾਂ 'ਚ ਸ਼ਾਮਲ ਨਹੀਂ ਹੋਵੇਗੀ ਦੇ ਪ੍ਰਤੀਨਿਧ ਵਜੋਂ ਖੇਡਾਂ 'ਚ ਸ਼ਾਮਲ ਹੋ ਰਹੇ ਹਨ। ਹੁਣ ਉਦਘਾਟਨ ਬਾਰੇ ਕੋਈ ਝਗੜਾ ਨਹੀਂ ਰਿਹਾ। ਖੇਡਾਂ ਦੇ ਉਦਘਾਟਨੀ ਸਮਾਰੋਹ ਵਿਚ ਵੇਲਜ ਦੇ ਰਾਜਕੁਮਾਰ ਅਤੇ ਭਾਰਤੀ ਰਾਸ਼ਟਰਪਤੀ ਦੀ ਪ੍ਰਮੁੱਖ ਭੂਮਿਕਾ ਹੋਵੇਗੀ। ਜਦੋਂ ਕਿ ਰਾਜਕੁਮਾਰ ਚਾਰਲਸ ਖੇਡਾਂ ਸ਼ੁਰੂ ਹੋਣ ਦਾ ਐਲਾਨ ਕਰਨਗੇ, ਉਥੇ ਰਾਸ਼ਟਰਪਤੀ ਪ੍ਰਤਿਭਾ ਪਾਟਿਲ ਰਸਮੀ ਤੌਰ 'ਤੇ ਖੇਡਾਂ ਸ਼ੁਰੂ ਕੀਤੇ ਜਾਣ ਨੂੰ ਪ੍ਰਵਾਨਗੀ ਦੇਣਗੇ।

ਦੀ ਸ਼ਾਖ ਨੂੰ ਤਾਰ-ਤਾਰ ਕਰ ਦਿੱਤਾ। ਵਾਰ-ਵਾਰ ਮੇਜ਼ਬਾਨੀ ਖੁਸ਼ਣ ਦੇ ਹਾਲਾਤ ਬਣੇ ਜਿਸ ਕਾਰਨ ਹੋਰਾਂ ਮੁਲਕਾਂ ਨੂੰ ਤਾਂ ਛੱਡੇ ਭਾਰਤ 'ਚ ਵੀ ਇਨ੍ਹਾਂ ਖੇਡਾਂ ਪ੍ਰਤੀ ਕੋਈ ਬਹੁਤਾ ਉਤਸ਼ਾਹ ਨਹੀਂ ਰਿਹਾ। ਬੀਤੇ ਦਿਨ ਸਟੇਡੀਅਮ 'ਚ ਭਾਰ ਤੋਲਣ ਹਾਲ ਦੀ ਛੱਤ (ਫਾਲਸ ਸੀਲਿੰਗ) ਦਾ ਇੱਕ ਹਿੱਸਾ ਡਿੱਗ ਗਿਆ ਪਰ ਕੋਈ ਜਾਨੀ ਨੁਕਸਾਨ ਨਹੀਂ ਹੋਇਆ। ਇਸ ਤੋਂ ਪਹਿਲਾਂ 21 ਸਤੰਬਰ ਨੂੰ ਸਟੇਡੀਅਮ ਦੇ ਬਾਹਰ ਪੈਦਲ ਚੱਲਣ ਵਾਲਿਆਂ ਲਈ ਬਣਿਆ ਪੁਲ ਵੀ ਅਚਾਨਕ ਡਿੱਗ ਗਿਆ ਸੀ ਤੇ ਇਸ ਹਾਦਸੇ 'ਚ 27 ਮਜ਼ਦੂਰ ਜ਼ਖ਼ਮੀ ਹੋ ਗਏ ਸਨ।

ਸਰਕਾਰ ਨੇ ਪੁਲ ਦਾ ਨਿਰਮਾਣ ਕਰਨ ਵਾਲੀ ਕੰਪਨੀ ਨੂੰ ਬਲੈਕ ਲਿਸਟ ਕਰ ਦਿੱਤਾ ਹੈ।

ਉਧਰ ਰਾਸ਼ਟਰਮੰਡਲ ਖੇਡ ਫੈਡਰੇਸ਼ਨ ਦੇ ਮੁੱਖ ਕਾਰਜਕਾਰੀ ਅਧਿਕਾਰੀ ਮਾਈਕ ਹੂਪਰ ਨੇ ਖੇਡਾਂ ਦੇ ਢਿੱਲੇ ਪ੍ਰਬੰਧ ਲਈ ਭਾਰਤ ਦੀਆਂ ਕੇਂਦਰੀ ਤੇ ਸੂਬਾ ਸਰਕਾਰਾਂ ਦੇ ਨਾਲ ਹੀ ਰਾਸ਼ਟਰਮੰਡਲ ਖੇਡ ਫੈਡਰੇਸ਼ਨ ਨੂੰ ਵੀ ਜ਼ਿੰਮੇਵਾਰ ਦੱਸਿਆ ਹੈ।

ਰਾਸ਼ਟਰ ਮੰਡਲ ਖੇਡਾਂ ਲਈ ਆ ਰਹੇ ਖਿਡਾਰੀਆਂ ਤੇ ਉਨ੍ਹਾਂ ਦੀ ਮਹਿਮਾਨ ਨਿਵਾਜ਼ੀ 'ਚ ਲੱਗੇ ਪ੍ਰਬੰਧਕਾਂ ਨੂੰ ਅਜੇ ਮੁਸ਼ਕਿਲਾਂ ਨਾਲ ਦੋ-ਚਾਰ ਹੋਣਾ ਪੈ ਰਿਹਾ ਹੈ। ਵਿਦੇਸ਼ੀ ਖਿਡਾਰੀ ਆਉਣੇ ਸ਼ੁਰੂ ਹੋ ਗਏ ਹਨ ਪਰ ਖੇਡ ਪਿੰਡ ਅਜੇ ਵੀ ਪੂਰੀ ਤਰ੍ਹਾਂ ਤਿਆਰ ਨਹੀਂ ਹੋਇਆ। ਹਵਾਈ ਅੱਡੇ ਤੋਂ ਖਿਡਾਰੀਆਂ ਨੂੰ ਲਿਆਉਣ ਤੱਕ ਦੇ ਪ੍ਰਬੰਧ ਵੀ ਠੀਕ ਨਹੀਂ ਹਨ। ਮਾਈਕ ਹੂਪਰ ਨੇ ਕਿਹਾ ਹੈ ਕਿ ਖੇਡਾਂ ਦੀ ਬਦਇਤਜ਼ਾਮੀ ਤੇ ਹੋਰ ਸਮੱਸਿਆਵਾਂ ਲਈ ਫੈਡਰੇਸ਼ਨ ਜ਼ਿੰਮੇਵਾਰ ਨਹੀਂ ਬਲਕਿ ਭਾਰਤ ਸਰਕਾਰ ਜ਼ਿੰਮੇਵਾਰ ਹੈ। ਉਧਰ ਖੇਡ ਪਿੰਡ 'ਚ ਨਹਿਰੇ ਦੱਖਣੀ ਅਫਰੀਕਾ ਤੇ ਮਲੇਸ਼ੀਆ ਦੇ ਖਿਡਾਰੀਆਂ ਨੇ ਖੇਡ ਪਿੰਡ ਨਾਲੋਂ ਹੋਟਲ 'ਚ ਨਹਿਰਾਉਣ ਦੀ ਮੰਗ ਕੀਤੀ ਤੇ ਚਿਤਾਵਨੀ ਦਿੱਤੀ ਹੈ ਕਿ ਜੇਕਰ ਅਜਿਹਾ ਨਾ ਕੀਤਾ ਗਿਆ ਤਾਂ ਉਹ ਖੇਡ ਪਿੰਡ ਛੱਡ ਦੇਣਗੇ। ਉਨ੍ਹਾਂ ਕਿਹਾ ਕਿ ਰਾਤ ਭਰ ਖੇਡ ਪਿੰਡ 'ਚ ਕੰਮ ਚੱਲਦਾ ਰਹਿੰਦਾ ਹੈ ਜਿਸ ਕਾਰਨ ਉਨ੍ਹਾਂ ਦੀ ਨੀਂਦ ਖਰਾਬ ਹੁੰਦੀ ਹੈ।

ਹੈਰਾਨੀ ਦੀ ਗੱਲ ਹੈ ਕਿ ਖੇਡਾਂ 'ਚ ਹਿੱਸਾ ਲੈਣ ਲਈ ਪੂਨੇ ਤੋਂ ਅਭਿਆਸ ਕਰਕੇ ਪਰਤੇ ਭਾਰਤੀ ਨਿਸ਼ਾਨਚੀਆਂ ਦੇ ਦਲ ਨੂੰ ਹਵਾਈ ਅੱਡੇ ਤੋਂ ਖੇਡ ਪਿੰਡ ਤੱਕ ਆਉਂਦੇ ਅੱਠ ਘੰਟੇ ਲੱਗ ਗਏ। ਇਹ ਦਲ ਰਾਤ ਕਰੀਬ ਸਾਢੇ ਅੱਠ ਵਜੇ ਦਿੱਲੀ ਹਵਾਈ ਅੱਡੇ 'ਤੇ ਉਤਰਿਆ ਸੀ ਤੇ ਸਵੇਰੇ ਸਾਢੇ ਪੰਜ ਵਜੇ ਖੇਡ ਪਿੰਡ ਪੁੱਜਾ। ਇੰਨੇ ਸਮੇਂ 'ਚ ਕੇਵਲ ਉਨ੍ਹਾਂ ਦੀ ਐਕਰੀਡੇਸ਼ਨ ਹੀ ਹੋਈ। ਸੁਰੱਖਿਆ ਅਧਿਕਾਰੀਆਂ ਨੂੰ ਖਿਡਾਰੀਆਂ ਵਾਸਤੇ

ਬੱਸ ਹੀ ਨਹੀਂ ਸੀ ਮਿਲੀ ਜਿਸ ਕਾਰਨ ਇੰਨਾ ਸਮਾਂ ਲੱਗ ਗਿਆ। ਇਸ ਦੇ ਨਾਲ ਹੀ ਚਾਰੇ ਪਾਸਿਓਂ ਆਲੋਚਨਾ ਦਾ ਸਾਹਮਣਾ ਕਰ ਰਹੇ ਰਾਸ਼ਟਰਮੰਡਲ ਖੇਡਾਂ ਦੀ ਪ੍ਰਬੰਧਕੀ ਕਮੇਟੀ ਦੇ ਚੇਅਰਮੈਨ ਸੁਰੇਸ਼ ਕਲਮਾਡੀ ਨੇ ਖੇਡਾਂ ਤੋਂ ਪਹਿਲਾਂ ਹੋਈ ਪ੍ਰੇਸ਼ਾਨੀ ਦੀ ਨੈਤਿਕ ਜ਼ਿੰਮੇਵਾਰੀ ਸਵੀਕਾਰ ਕੀਤੀ ਹੈ। ਸ੍ਰੀ ਕਲਮਾਡੀ ਨੇ ਸਰਕਾਰੀ ਏਜੰਸੀਆਂ



ਵੱਲ ਉਂਗਲੀ ਉਠਾਉਂਦੇ ਹੋਏ ਕਿਹਾ ਕਿ ਉਹ ਕੰਮ ਨੂੰ ਨੇਪਰੇ ਚਾੜ੍ਹਨ ਲਈ ਸਮੇਂ ਸਿਰ ਬੁਨਿਆਦੀ ਢਾਂਚਾ ਮੁਰੰਮਤੀਆਂ ਨਹੀਂ ਕਰ ਰਹੀਆਂ।

ਖੇਡਾਂ ਦੇ ਪ੍ਰਧਾਨ ਮਾਈਕਲ ਫੋਨੇਲ ਨੇ ਕਿਹਾ ਕਿ ਖੇਡਾਂ ਦੀਆਂ ਤਿਆਰੀਆਂ 'ਚ ਦੇਰੀ ਕਾਰਨ ਭਾਰਤ ਦਾ ਅਕਸ ਖਰਾਬ ਹੋਇਆ ਹੈ। ਮਾਮਲਾ ਇੱਥੋਂ ਤੱਕ ਪੁੱਜ ਗਿਆ ਕਿ ਖੇਡਾਂ ਦੀ ਤਿਆਰੀ ਬਾਰੇ ਪ੍ਰਧਾਨ ਮੰਤਰੀ ਨੇ ਦਿੱਲੀ ਦੀ ਮੁੱਖ ਮੰਤਰੀ ਸ਼ੀਲਾ ਦੀਕਸ਼ਤ ਨੂੰ ਖੇਡ ਪਿੰਡ ਦੀ ਜ਼ਿੰਮੇਵਾਰੀ ਸੌਂਪ ਦਿੱਤੀ। ਕੈਬਨਿਟ ਦੀ ਮੀਟਿੰਗ ਦੌਰਾਨ ਪ੍ਰਧਾਨ ਮੰਤਰੀ ਨੇ ਖੇਡਾਂ ਦੀ ਵਿੱਲੀ ਤਿਆਰੀ ਲਈ ਖੇਡ ਮੰਤਰੀ ਮਨੋਹਰ ਸਿੰਘ ਗਿੱਲ ਤੇ ਸ਼ਹਿਰੀ ਵਿਕਾਸ ਮੰਤਰੀ ਐਸ. ਜੈਪਾਲ ਰੈਡੀ ਦੀ ਖਿਚਾਈ ਵੀ ਕੀਤੀ। ਜਦੋਂ ਖੇਡ ਮੰਤਰੀ ਨੇ ਕੈਬਨਿਟ ਮੀਟਿੰਗ 'ਚ ਰਾਸ਼ਟਰਮੰਡਲ ਖੇਡਾਂ ਦੀ ਪੇਸ਼ਕਾਰੀ ਕਰਨ ਦੀ ਇੱਛਾ

ਪ੍ਰਗਟਾਈ ਤਾਂ ਪ੍ਰਧਾਨ ਮੰਤਰੀ ਨੇ ਕਿਹਾ ਕਿ ਇਹ ਵੇਲਾ ਗੱਲਾਂ ਕਰਨ ਦਾ ਨਹੀਂ, ਕੰਮ ਕਰਨ ਦਾ ਹੈ।

ਇਸ ਦੇ ਨਾਲ ਹੀ ਸਾਈਕਲਿਸਟ ਗੇਰੈਂਟ ਬਾਮਸ ਸਮੇਤ ਇੰਗਲੈਂਡ ਦੇ ਚਾਰ ਸਾਈਕਲ ਸਵਾਰਾਂ ਨੇ ਦਿੱਲੀ 'ਚ ਸਿਹਤ ਤੇ ਸੁਰੱਖਿਆ ਖਤਰੇ ਕਾਰਨ ਆਪਣੇ ਨਾਂ ਵਾਪਸ ਲੈ ਲਏ ਹਨ। ਇਸ ਤੋਂ ਇਲਾਵਾ ਨਿਊਜ਼ੀਲੈਂਡ ਦੇ ਸਾਬਕਾ ਵਿਸ਼ਵ ਚੈਂਪੀਅਨ ਸਾਈਕਲਿਸਟ ਹੈਂਡਰਸਨ ਨੇ ਵੀ ਦਿੱਲੀ ਆਉਣ ਤੋਂ ਨਾਂਹ ਕਰ ਦਿੱਤੀ ਹੈ। ਕੈਨੇਡਾ ਦੇ ਦੋ ਤੀਰ ਅੰਦਾਜ਼ਾਂ ਨੇ ਨਵੀਂ ਦਿੱਲੀ ਨਾ ਆਉਣ ਦਾ ਫੈਸਲਾ ਕੀਤਾ ਹੈ। ਇਸ ਤੋਂ ਇਲਾਵਾ ਮੁੱਕੇਬਾਜ਼ ਸਮੀਰ ਅਲ ਮੈਸ ਨੇ ਵੀ ਦਿੱਲੀ ਨਾ ਜਾਣ ਦੇ ਸੰਕੇਤ ਦਿੱਤੇ ਹਨ। ਇਸ ਤੋਂ ਪਹਿਲਾਂ ਆਸਟਰੇਲੀਆ ਦੇ ਇੱਕ ਤੇ ਇੰਗਲੈਂਡ ਦੇ ਤਿੰਨ ਅਥਲੀਟਾਂ ਨੇ ਰਾਸ਼ਟਰਮੰਡਲ ਖੇਡਾਂ ਤੋਂ ਆਪਣੇ ਨਾਂ ਵਾਪਸ ਲਏ ਹਨ।

ਉਧਰ ਆਸਟਰੇਲੀਆ ਉਲੰਪਿਕ ਕਮੇਟੀ ਦੇ ਮੁਖੀ ਜੇਨ ਕੋਟਸ ਨੇ ਕਿਹਾ ਕਿ ਭਾਰਤ ਨੂੰ

ਖੇਡਾਂ ਦੀ ਮੇਜ਼ਬਾਨੀ ਨਹੀਂ ਸੀ ਦੇਣੀ ਚਾਹੀਦੀ। ਉਨ੍ਹਾਂ ਕਿਹਾ ਕਿ ਦਿੱਲੀ ਅਜੇ ਖੇਡਾਂ ਲਈ ਤਿਆਰ ਹੋ ਰਹੀ ਹੈ ਪਰ ਅਧਿਕਾਰੀਆਂ 'ਤੇ ਭ੍ਰਿਸ਼ਟਾਚਾਰ ਦੇ ਦੋਸ਼ ਲੱਗ ਰਹੇ ਹਨ। ਇਸ ਦੇ ਨਾਲ ਹੀ ਬਰਤਾਨੀਆ ਤੇ ਅਮਰੀਕਾ ਨੇ ਖਦਸ਼ਾ ਪ੍ਰਗਟ ਕੀਤੀ ਹੈ ਕਿ ਅਫਗਾਨਿਸਤਾਨ 'ਚ ਅਤਿਵਾਦ ਵਿਰੁੱਧ ਚੱਲ ਰਹੀ ਲੜਾਈ 'ਚ ਬਰਤਾਨੀਆ ਵੱਲੋਂ ਦਿੱਤੇ ਜਾ ਰਹੇ ਸਾਥ ਕਾਰਨ ਅਲਕਾਇਦਾ ਭਾਰਤ ਦੌਰੇ ਸਮੇਂ ਖਿਡਾਰੀਆਂ ਨੂੰ ਅਗਵਾ ਕਰ ਸਕਦਾ ਹੈ। ਖੁਫ਼ੀਆ ਵਿਭਾਗ ਨੇ ਇਸ ਬਾਰੇ ਸਰਕਾਰ ਨੂੰ ਸੂਚਿਤ ਕੀਤਾ ਹੈ। ਖੁਫ਼ੀਆ ਏਜੰਸੀਆਂ ਦਾ ਕਹਿਣਾ ਹੈ ਕਿ ਭਾਰਤ ਦੌਰੇ ਸਮੇਂ ਬਰਤਾਨੀਆ, ਆਸਟਰੇਲੀਆ, ਕੈਨੇਡਾ ਤੇ ਨਿਊਜ਼ੀਲੈਂਡ ਦੇ ਖਿਡਾਰੀਆਂ ਨੂੰ ਅਲਕਾਇਦਾ ਤੇ ਲਸ਼ਕਰ-ਏ-ਤਾਇਬਾ ਤੋਂ ਖਤਰਾ ਹੈ।

ਅਮਰ ਕਾਰਪੈਟਸ

ਘਰਾਂ/ਦਫਤਰਾਂ ਅਤੇ ਹਰ ਤਰ੍ਹਾਂ
ਦੇ ਮਕਾਨਾਂ ਵਿਚ ਵਧੀਆ
ਕੁਆਲਟੀ ਦਾ ਕਾਰਪੈਟ ਸਸਤੇ
ਭਾਅ ਪੁਆਉ

ਦੀਵਾਨ ਐਵਨਿਊ, ਸ਼ਿਕਾਗੋ ਵਿਚ ਕਾਰਪੈਟਸ ਦਾ ਇੱਕੋ ਇੱਕ ਸਟੋਰ ਜਿੱਥੋਂ ਤੁਸੀਂ ਖਰੀਦ ਸਕਦੇ ਹੋ ਬਿਲਕੁਲ ਨਵੇਂ ਡਿਜ਼ਾਈਨ ਦੇ ਰੱਗ ਹਰ ਇਕ ਕਵਾਲਿਟੀ ਵਿਚ, ਕੀਮਤਾਂ ਇਨੀਆਂ ਘੱਟ ਕਿ ਤੁਸੀਂ ਸੋਚ ਵੀ ਨਹੀਂ ਸਕਦੇ! ਆਓ! ਦੇਖੋ ਅਮਰ ਕਾਰਪੈਟਸ ਦਾ ਨਵਾਂ ਤੇ ਬੇਹਤਰੀਨ ਚੋਣ ਭਰਪੂਰ ਨਵਾਂ ਅਤੇ ਵੱਡਾ ਸ਼ੋਅਰੂਮ



ਅਮਰੀਕ ਸਿੰਘ

ਫਰੀ ਐਸਟੀਮੇਟ, ਆਰਡਰ ਕਰਨ ਦੇ
ਅਗਲੇ ਹੀ ਦਿਨ ਕਾਰਪੈਟ ਪਾਵਾਂਗੇ

Same day service in
Chicago and suburbs

Amar Carpets Inc

ਵੈਸਟਰਨ ਅਵੇਨਿਊ ਤੋਂ ਅਧਾ ਬਲਾਕ ਵੈਸਟ, 2423 W Devon Ave. Chicago IL 60659

ਕਾਲ ਕਰੋ : ਅਮਰੀਕ ਸਿੰਘ

Ph: 773-508-5253, 773-507-8043, Fax: 773-508-5249

The Karn Gill Radio Show
TUESDAY(S)
8:00 PM till 9:00 PM
680/690 AM

Karn Gill, Realtor
44644 Ann Arbor Road Suite A
Plymouth, MI 48170
Cell: (734) 612-9984
Email: KarnGill@Hotmail.com
Website: www.KarnGill.com

COLDWELL BANKER Preferred, Realtors

Serving Michigan's Greater Detroit Communities

Topics:
-Bollywood Movie Songs
-Discussions / Debates
-Community Events
-Every Day Issues
-Interviews

Language:
- Hindi
- English
- Punjabi
- Gujarati
- Urdu

If you want to buy or sell a home in Michigan always go with the winner!

PANNUN THE LAW FIRM
ATTORNEYS & COUNSELLORS

ਗੁਰਪਤਵੰਤ ਸਿੰਘ ਪੰਨੂੰ
ਅਟਾਰਨੀ ਐਟ ਲਾਅ

ਤੁਹਾਡਾ ਇੰਮੀਗ੍ਰੇਸ਼ਨ ਕੇਸ ਬੰਦ ਹੈ ਜਾਂ ਤੁਸੀਂ ਡੀਪੋਰਟ ਹੋ ਰਹੇ ਹੋ?
ਤੁਹਾਡੀ ਸੇਵਾ ਵਿੱਚ ਹਾਜ਼ਰ

ਇੰਮੀਗ੍ਰੇਸ਼ਨ ਲਾਅ

ਡੀਪੋਰਟੇਸ਼ਨ ਕੇਸਿਜ਼

☐ ਸਿਟੀਜ਼ਨਸ਼ਿਪ ਅਪੀਲਜ਼ ☐ ਬੋਰਡ ਆਫ ਇੰਮੀਗ੍ਰੇਸ਼ਨ ਅਪੀਲਜ਼
☐ ਰੀਲੀਜ਼ਿਅਸ ਵਰਕਰਜ਼ ☐ 9th & 2nd ਸਰਕਿਟ ਅਪੀਲਜ਼
☐ ਬੇਨਾਫਾਇਡ ਅਸਾਇਲਮ ਪਟੀਸ਼ਨਜ਼ ☐ ਕੈਨਸੇਲੇਸ਼ਨ ਆਫ ਡੀਪੋਰਟੇਸ਼ਨ

NEW YORK
T 718.672.8000
JACKSON HEIGHTS, NY 11370
* ADMITTED IN THE STATE OF NEW YORK

CALIFORNIA
T 510.796.9000
3930 CIVIC CENTER DR.
SUITE 170 FREMONT, CA 94538
FREMONT, CA 94538

Punjab Times

Established in 2000
11th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018

Ph:847-359-0746
Fax:847-705-9388

Editor:

Amolak Singh Jammu
Astt. Editor:
Jaspreet Kaur
Kuljeet Singh

Graphics:

Mandeep Singh

Our Columnists

Ashok Bhaura
Tarlochan Singh Dupalpur
Baljit Basi
Prof. Kulwant S. Romana

California Bureau:

Mandeep Mann
661-889-1927
Shiara Dhindsa
Photographer
661-703-6664

Director Community & Business Relations:

Sunita Chopra
Ph:773-370-7106

Jalandhar Bureau:

Jasvir Singh Sheeri
181-325-1889
181-279-1422

Distributed in:

California, Illinois, Indiana, Michigan, Wisconsin, Ohio, Iowa, Mississippi, Arkansas, Texas, Nevada, Virginia, Oregon, Arizona, Georgia, Florida, Massachusetts, Washington, Kansas, Minnesota, New York

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ
ਸਾਲਾਨਾ ਚੰਦਾ: 80 ਡਾਲਰ,
ਪੰਜ ਸਾਲ ਲਈ: 375 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ।
ਪੰਜਾਬ ਟਾਈਮਜ਼ ਵਿਚ ਛਪੇ ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼ ਤਾਈਦ ਕਰਦਾ ਹੋਵੇ।

Disclaimer

The views expressed in the articles published in the columns of Punjab Times are that of their writers, and it is not implied that Punjab Times endorses them.

Sameway Punjab Times does not necessarily endorses the claims made in the advertisements published in Punjab Times.

All disputes subject to Chicago jurisdiction.

ਅਯੁੱਧਿਆ ਮਾਮਲੇ ‘ਚ ਫੈਸਲੇ ਦੀ ਉਡੀਕ:ਸੁਪਰੀਮ ਕੋਰਟ ਵਲੋਂ ਹਰੀ ਝੰਡੀ

ਬਿੰਦਰ ਬਸਰਾ

ਸੁਪਰੀਮ ਕੋਰਟ ਵਲੋਂ ਬੀਤੀ 28 ਸਤੰਬਰ ਨੂੰ ਅਯੁੱਧਿਆ ਵਿਚ ਰਾਮ ਜਨਮ ਭੂਮੀ-ਬਾਬਰੀ ਮਸਜਿਦ ਦੀ ਜ਼ਮੀਨ ਦੇ ਮਾਲਕਾਨਾ ਹੱਕ ਬਾਰੇ ਇਲਾਹਾਬਾਦ ਹਾਈਕੋਰਟ ਦੇ ਫੈਸਲੇ ‘ਤੇ ਰੋਕ ਲਾਉਣ ਲਈ ਪਾਈ ਗਈ ਪਟੀਸ਼ਨ ਖਾਰਜ ਕਰ ਦਿੱਤੀ ਗਈ। ਇਸ ਫੈਸਲੇ ਤੋਂ ਬਾਅਦ ਹੁਣ 30 ਸਤੰਬਰ ਵੀਰਵਾਰ ਨੂੰ ਇਲਾਹਾਬਾਦ ਹਾਈਕੋਰਟ ਵਲੋਂ ਇਸ ਮਾਮਲੇ ‘ਤੇ ਫੈਸਲਾ ਸੁਣਾਏ ਜਾਣ ਲਈ ਰਾਹ ਪੱਧਰਾ ਹੋ ਗਿਆ ਹੈ। ਕਾਂਗਰਸ ਅਤੇ ਭਾਜਪਾ ਵਲੋਂ ਸੁਪਰੀਮ ਕੋਰਟ ਦੇ ਫੈਸਲੇ ਦਾ ਸਵਾਗਤ ਕੀਤਾ ਗਿਆ ਹੈ।

ਯਾਦ ਰਹੇ ਸੁਪਰੀਮ ਕੋਰਟ ਵਲੋਂ ਅਯੁੱਧਿਆ ਸਬੰਧੀ ਫੈਸਲੇ ‘ਤੇ ਰੋਕ ਲਗਾਉਣ ਤੋਂ ਬਾਅਦ ਸੰਬੰਧਿਤ ਧਿਰਾਂ ਆਪੋ ਆਪਣੀ ਥਾਂ ਤਰਲੋਮੱਛੀ ਹੋ ਰਹੀਆਂ ਸਨ। ਭਾਜਪਾ ਦੇ ਕੌਮੀ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਜਿਥੇ ਇਹ ਰੋਕ ਲਗਾਏ ਜਾਣ ਤੋਂ ਹੈਰਾਨ ਸਨ, ਉਥੇ ਆਲ ਇੰਡੀਆ ਪਰਸਨਲ ਲਾਅ ਬੋਰਡ ਨੇ ਫੈਸਲੇ ਨੂੰ ਟਾਲਣ ਲਈ ਦਾਖਲ ਪਟੀਸ਼ਨ ਦਾ ਵਿਰੋਧ ਕਰਨ ਦਾ ਐਲਾਨ ਕੀਤਾ ਸੀ। ਉਧਰ ਸ਼ਿਵ ਸੈਨਾ ਆਗੂ ਬਾਲ ਠਾਕਰੇ ਨੇ ਵੀ ਹਿੰਦੂਆਂ ਨੂੰ ਤੀਰ ਕਮਾਨ ਚੁੱਕਣ ਦੀ ਅਪੀਲ ਕੀਤੀ। ਸੁੰਨੀ ਸੈਂਟਰਲ ਵਕਫ ਬੋਰਡ ਅਤੇ ਅਖਿਲ ਭਾਰਤ ਹਿੰਦੂ ਮਹਾਸਭਾ ਵਲੋਂ ਗੱਲਬਾਤ ਰਾਹੀਂ ਮਸਲੇ ਦੇ ਹੱਲ ਦੀ ਸੰਭਾਵਨਾ ਮੁੱਢੋਂ ਰੱਦ ਕਰ ਦਿੱਤੀ ਗਈ ਸੀ। ਸੁਪਰੀਮ ਕੋਰਟ ਵਲੋਂ ਇਲਾਹਾਬਾਦ ਹਾਈ ਕੋਰਟ ਦੀ ਲਖਨਊ ਬੈਂਚ ਵਲੋਂ ਸੁਣਾਏ ਜਾਣ ਵਾਲੇ ਫੈਸਲੇ ‘ਤੇ ਰੋਕ ਲਾਏ ਜਾਣ ‘ਤੇ ਫੈਸਲਾ ਉਡੀਕ ਰਹੀਆਂ ਧਿਰਾਂ ਨੂੰ ਜਿਥੇ ਇਸ ਮਾਮਲੇ ਦੇ ਹੋਰ ਲਟਕ ਜਾਣ ਦਾ ਖਦਸ਼ਾ ਸੀ, ਉਥੇ ਕੇਂਦਰ ਅਤੇ ਰਾਜ ਸਰਕਾਰਾਂ ਨੇ ਸੰਭਾਵੀ ਖਤਰੇ ਦੇ ਟਲ ਜਾਣ ਕਾਰਨ ਕੁਝ ਦਿਨ ਰਾਹਤ ਮਹਿਸੂਸ ਕੀਤੀ।

ਜ਼ਿਕਰਯੋਗ ਹੈ ਕਿ ਸੁਪਰੀਮ ਕੋਰਟ ਦੇ ਜਸਟਿਸ ਰਵਿੰਦਰਨ ਤੇ ਜਸਟਿਸ ਗੋਖਲੇ ਦੀ ਅਗਵਾਈ ਵਾਲੇ ਬੈਂਚ ਨੇ ਬੀਤੀ 23 ਸਤੰਬਰ ਨੂੰ ਇਲਾਹਾਬਾਦ ਹਾਈਕੋਰਟ ਵਲੋਂ 24 ਸਤੰਬਰ ਨੂੰ ਸੁਣਾਏ ਜਾਣ ਵਾਲੇ ਫੈਸਲੇ ‘ਤੇ ਰੋਕ ਲਗਾ ਦਿੱਤੀ ਸੀ ਅਤੇ ਸਭ ਧਿਰਾਂ ਨੂੰ 28 ਸਤੰਬਰ ਨੂੰ ਆਪਣਾ ਪੱਖ ਰੱਖਣ ਦੇ ਹੁਕਮ ਦਿੱਤੇ ਸਨ। ਇਥੇ ਇਹ ਵੀ ਦੱਸਣਯੋਗ ਹੈ ਕਿ ਅਦਾਲਤੀ ਫੈਸਲੇ ‘ਤੇ ਰੋਕ ਲਗਾਉਣ ਦੇ ਮੁੱਦੇ ‘ਤੇ ਜਸਟਿਸ ਐਚ.ਐਲ.

ਗੋਖਲੇ ਅਤੇ ਜਸਟਿਸ ਆਰ. ਵੀ. ਰਵਿੰਦਰਨ ਵਿਚਾਲੇ ਉਭਰੇ ਮਤਭੇਦਾਂ ਪਿੱਛੋਂ ਅੰਤਰਿਮ ਰੋਕ ਲਗਾਉਣ ਦੇ ਆਦੇਸ਼ ਦਿੱਤੇ ਗਏ ਸਨ।

ਸੇਵਾ ਮੁਕਤ ਅਧਿਕਾਰੀ ਰਮੇਸ਼ ਚੰਦਰ ਤ੍ਰਿਪਾਠੀ ਨੇ ਆਪਣੀ ਪਟੀਸ਼ਨ ਵਿਚ ਅਪੀਲ ਕੀਤੀ ਸੀ ਕਿ ਮਾਮਲੇ ਦਾ ਅਦਾਲਤ ਤੋਂ ਬਾਹਰ ਹੱਲ ਕੱਢਣ ਦੀਆਂ ਸੰਭਾਵਨਾਵਾਂ ਤਲਾਸ਼ੀਆਂ ਜਾਣ। ਜਸਟਿਸ ਰਵਿੰਦਰਨ ਦਾ ਮੰਨਣਾ ਸੀ ਕਿ ਤ੍ਰਿਪਾਠੀ ਦੀ ਪਟੀਸ਼ਨ ਨੂੰ ਖਾਰਜ ਕਰ ਦਿੱਤਾ ਜਾਵੇ ਜਦਕਿ ਜਸਟਿਸ ਗੋਖਲੇ ਨੇ ਕਿਹਾ ਸੀ ਕਿ ਬਦਲ ਤਲਾਸ਼ਣ ਲਈ ਨੋਟਿਸ ਜਾਰੀ ਕੀਤੇ ਜਾਣੇ ਚਾਹੀਦੇ ਹਨ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਜੇ ਇਕ ਫੀਸਦੀ ਵੀ ਸੰਭਾਵਨਾ ਹੈ ਤਾਂ ਇਸ ਲਈ ਮੌਕਾ ਦੇਣਾ ਚਾਹੀਦਾ ਹੈ। ਇਸ ਮਤਭੇਦ ਦੇ ਬਾਵਜੂਦ ਬੈਂਚ ਦੀ ਅਗਵਾਈ ਕਰ ਰਹੇ ਜਸਟਿਸ ਰਵਿੰਦਰਨ ਨੇ ਰੋਕ ਲਾਉਣ ਲਈ ਸਹਿਮਤੀ ਦੇ ਦਿੱਤੀ ਸੀ।

ਇਥੇ ਇਹ ਵੀ ਜ਼ਿਕਰਯੋਗ ਹੈ ਕਿ ਲਖਨਊ ਹਾਈ ਕੋਰਟ ਨੇ ਸ਼੍ਰੀ ਤ੍ਰਿਪਾਠੀ ਦੀ ਅਦਾਲਤ ਤੋਂ ਬਾਹਰ ਵਿਵਾਦ ਦਾ ਹੱਲ ਲੱਭਣ ਲਈ ਪਾਈ ਪਟੀਸ਼ਨ ਖਾਰਜ ਕਰਦਿਆਂ ਉਸ ਨੂੰ ਦਸ ਲੱਖ ਰੁਪਏ ਜੁਰਮਾਨਾ ਨੋਕਿਆ ਸੀ ਅਤੇ ਆਪਣਾ ਫੈਸਲਾ ਹਰ ਹੀਲੇ 24 ਸਤੰਬਰ ਨੂੰ ਸੁਣਾਉਣ ਦਾ ਐਲਾਨ ਕੀਤਾ ਸੀ। ਸੁਪਰੀਮ ਕੋਰਟ ਦੇ ਦੋ ਮੈਂਬਰੀ ਬੈਂਚ ਵਿਚਲੇ ਮਤਭੇਦ ਪਿੱਛੋਂ ਚੀਫ ਜਸਟਿਸ ਐਸ.ਐਚ. ਕਪਾਤੀਆ ਦੀ ਅਗਵਾਈ ਹੇਠ ਤਿੰਨ ਜੱਜਾਂ ਦਾ ਬੈਂਚ ਗਠਿਤ ਕੀਤਾ ਗਿਆ ਸੀ ਜਿਸਨੇ ਇਸ ਵਿਸ਼ੇਸ਼ ਲੀਵ ਪਟੀਸ਼ਨ ਦਾ ਨਿਬੇੜਾ ਕੀਤਾ ਜਿਸ ਵਿਚ ਅਯੁੱਧਿਆ ਮਾਲਿਕਾਨਾ ਵਿਵਾਦ ਦੇ ਕੇਸ ‘ਤੇ ਇਲਾਹਾਬਾਦ ਹਾਈ ਕੋਰਟ ਦਾ ਫੈਸਲਾ ਮੁਲਤਵੀ ਕਰਨ ਦੀ ਮੰਗ ਕੀਤੀ ਗਈ ਸੀ। ਇਸ ਬੈਂਚ ਵਿਚ ਚੀਫ ਜਸਟਿਸ ਤੋਂ ਇਲਾਵਾ ਜਸਟਿਸ ਅਫਤਾਬ ਆਲਮ ਅਤੇ ਕੇ.ਐਸ. ਰਾਧਾਕ੍ਰਿਸ਼ਨਨ ਸ਼ਾਮਲ ਸਨ।

ਇਸ ਤੋਂ ਪਹਿਲਾਂ ਭਾਜਪਾ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਨੇ ਅਯੁੱਧਿਆ ਮਾਮਲੇ ਵਿਚ ਸੁਪਰੀਮ ਕੋਰਟ ਵਲੋਂ ਇਲਾਹਾਬਾਦ ਹਾਈ ਕੋਰਟ ਦੇ ਫੈਸਲਾ ਸੁਣਾਉਣ ‘ਤੇ ਲਗਾਈ ਅੰਤਰਿਮ ਰੋਕ ‘ਤੇ ਹੈਰਾਨੀ ਪ੍ਰਗਟਾਈ ਸੀ। ਉਨ੍ਹਾਂ ਨਾਲ ਹੀ ਉਮੀਦ ਵੀ ਜਾਹਰ ਕੀਤੀ ਸੀ ਕਿ ਸੁਪਰੀਮ ਕੋਰਟ, ਇਲਾਹਾਬਾਦ ਹਾਈ ਕੋਰਟ ਨੂੰ ਫੈਸਲਾ ਸੁਣਾਉਣ ਦੀ ਇਜਾਜ਼ਤ ਦੇ ਦੇਵੇਗੀ। ਸ਼੍ਰੀ ਅਡਵਾਨੀ ਨੇ ਲੋਕਾਂ ਅਤੇ ਭਾਜਪਾ ਵਰਕਰਾਂ ਨੂੰ ਸ਼ਾਂਤੀ ਬਣਾਈ ਰੱਖਣ

ਵਿਧਾਨ ਪ੍ਰੀਸ਼ਦ ਮੁੜ ਬਹਾਲ ਕਰਨ ਦਾ ਮੁੱਦਾ ਭਖਿਆ

(ਸਫਾ ਇਕ ਦੀ ਬਾਕੀ)

ਕੀਤਾ ਕਿ “ਉਪਰਲੇ ਸਦਨ ਦੀ ਬਹਾਲੀ ਕਾਹਦੇ ਲਈ?”

ਯਾਦ ਰਹੇ 2007 ਵਿਚ ਕੈਪਟਨ ਅਮਰਿੰਦਰ ਸਿੰਘ ਦੀ ਸਰਕਾਰ ਜਾਣ ਪਿੱਛੋਂ ਬਾਦਲ ਸਰਕਾਰ ਨੇ ਇਹ ਮੁੱਦਾ ਮਾਹਿਰਾਂ ਦੀ ਕਮੇਟੀ ਨੂੰ ਸੌਂਪ ਦਿੱਤਾ ਸੀ। ਇਥੇ ਇਹ ਵੀ ਜ਼ਿਕਰਯੋਗ ਹੈ ਕਿ ਬੇਅੰਤ ਸਿੰਘ ਦੀ ਸਰਕਾਰ ਵੇਲੇ ਅਪ੍ਰੈਲ 1993 ਵਿਚ ਵਿਧਾਨ ਪ੍ਰੀਸ਼ਦ ਦੀ ਬਹਾਲੀ ਲਈ ਵਿਧਾਨ ਸਭਾ ‘ਚ ਮਤਾ ਪਾਸ ਕੀਤਾ ਗਿਆ ਸੀ। ਸਰਕਾਰ ਨੇ ਇਹ ਜਾਣਨ ਲਈ ਕਾਨੂੰਨੀ ਮਾਹਿਰਾਂ ਦੀ ਕਮੇਟੀ ਦਾ ਗਠਨ ਕੀਤਾ ਸੀ ਕਿ ਕੀ 1993 ਦੇ ਮਤੇ ਦੇ ਆਧਾਰ ‘ਤੇ ਤਾਜ਼ਾ ਕੇਸ ਤਿਆਰ ਕੀਤਾ ਜਾ ਸਕਦਾ ਹੈ ਜਾਂ ਨਹੀਂ? ਸਰਕਾਰ ਇਹ ਵੀ ਜਾਣਨਾ ਚਾਹੁੰਦੀ ਸੀ ਕਿ ਕੀ ਉਸ ਨੂੰ ਇਸ ਸਬੰਧੀ ਮਤਾ ਵਿਧਾਨ ਸਭਾ ਵਿਚ ਪਾਸ ਕਰਵਾਉਣ ਲਈ ਦੋ ਤਿਹਾਈ ਬਹੁਮਤ ਦੀ ਜ਼ਰੂਰਤ ਪਵੇਗੀ? ਇਸ ਮਕਸਦ ਲਈ ਵਿਰੋਧੀ ਧਿਰ ਦਾ ਸਹਿਯੋਗ ਵੀ ਜ਼ਰੂਰੀ ਹੋਵੇਗਾ। ਸੰਵਿਧਾਨ ਦੀ ਧਾਰਾ 169 ਅਨੁਸਾਰ ਜੇ ਸੰਬੰਧਿਤ ਰਾਜ ਦੀ ਵਿਧਾਨ ਸਭਾ ਦੋ ਤਿਹਾਈ ਬਹੁਮਤ ਨਾਲ ਵਿਧਾਨ ਪ੍ਰੀਸ਼ਦ ਬਹਾਲ ਕਰਨ ਦੇ ਹੱਕ ਵਿਚ ਮਤਾ ਪਾਸ

ਕਰ ਦੇਵੇ ਤਾਂ ਪਾਰਲੀਮੈਂਟ ਵਲੋਂ ਆਖਰੀ ਮੋਹਰ ਲਗਾਉਣ ਨਾਲ ਵਿਧਾਨ ਪ੍ਰੀਸ਼ਦ ਹੋਂਦ ਵਿਚ ਆ ਸਕਦੀ ਹੈ। ਜਿਉਂ ਹੀ ਵਿਧਾਨ ਸਭਾ ਇਸ ਮਤੇ ਨੂੰ ਪਾਸ ਕਰ ਦੇਵੇਗੀ ਅੰਤਿਮ ਪ੍ਰਵਾਨਗੀ ਲਈ ਇਹ ਪਾਰਲੀਮੈਂਟ ਕੋਲ ਜਾਵੇਗਾ।

ਉਂਜ ਪੰਜਾਬ ਦੇ ਵਿੱਤ ਮੰਤਰੀ ਸ਼੍ਰੀ ਮਨਪ੍ਰੀਤ ਸਿੰਘ ਬਾਦਲ ਵਲੋਂ ਵਿਧਾਨ ਪ੍ਰੀਸ਼ਦ ਦੀ ਮੁੜ ਬਹਾਲੀ ਦਾ ਵਿਰੋਧ ਕੀਤਾ ਜਾ ਰਿਹਾ ਹੈ। ਉਨ੍ਹਾਂ ਦਾ ਆਖਣਾ ਹੈ ਕਿ ਇਸ ਦੀ ਕਾਇਮੀ ਨਾਲ ਸਰਕਾਰ ‘ਤੇ ਬਹੁਤ ਜ਼ਿਆਦਾ ਵਿੱਤੀ ਬੋਝ ਪਵੇਗਾ। ਉਧਰ ਸੁਖਬੀਰ ਸਿੰਘ ਬਾਦਲ ਦੀ ਦਲੀਲ ਹੈ ਕਿ ਵਿਧਾਨ ਸਭਾ ਦੀ ਕਾਇਮੀ ਨਾਲ ਪੰਜਾਬ ਦੇ ਵੱਖ-ਵੱਖ ਤਬਕਿਆਂ ਅਤੇ ਪ੍ਰਮੁੱਖ ਸ਼ਾਖਸੀਅਤਾਂ ਨੂੰ ਨੁਮਾਇੰਦਗੀ ਦੇਣੀ ਆਸਾਨ ਹੋ ਜਾਵੇਗੀ। ਮੀਡੀਏ ਦੇ ਕੁਝ ਹਿੱਸਿਆਂ ਵਲੋਂ ਵੀ ਪੰਜਾਬ ਸਰਕਾਰ ਦੀ ਇਸ ਤਜਵੀਜ਼ ਦੀ ਤਿੱਖੀ ਆਲੋਚਨਾ ਹੋਈ ਹੈ। ਉਨ੍ਹਾਂ ਦਾ ਆਖਣਾ ਹੈ ਕਿ ਪੰਜਾਬ ਸਰਕਾਰ ਪਹਿਲਾਂ ਹੀ ਕਰਜ਼ੇ ਹੇਠ ਦੱਬੀ ਹੋਈ ਹੈ। ਵਿਧਾਨ ਪ੍ਰੀਸ਼ਦ ਦੀ ਕਾਇਮੀ ਪੰਜਾਬ ਸਰਕਾਰ ਨੂੰ ਹੋਰ ਕਰਜ਼ਾਈ ਕਰੇਗੀ। ਉਨ੍ਹਾਂ ਦਾ ਆਖਣਾ ਹੈ ਕਿ ਰਾਜਨੀਤਕ ਪਾਰਟੀਆਂ ਨੂੰ ਆਪਣੇ ਅੰਦਰ ਹੀ ਵੱਖ-ਵੱਖ ਧਿਰਾਂ ਨੂੰ ਨੁਮਾਇੰਦਗੀ ਦੇਣੀ ਚਾਹੀਦੀ।

ਅਤੇ ਅਦਾਲਤਾਂ ਦੇ ਫੈਸਲਿਆਂ ਦਾ ਸਨਮਾਨ ਕਰਨ ਦੀ ਅਪੀਲ ਕੀਤੀ।

ਭਾਜਪਾ ਆਗੂ ਨੇ ਸੋਮਨਾਥ ਮੰਦਰ ਦੇ ਦੌਰੇ ਸਮੇਂ ਕਿਹਾ ਕਿ ਸਾਰੀਆਂ ਸਿਆਸੀ ਪਾਰਟੀਆਂ ਅਤੇ ਭਾਈਚਾਰਿਆਂ ਨੂੰ ਅਯੁੱਧਿਆ ਵਿਚ ਰਾਮ ਜਨਮ ਭੂਮੀ ‘ਤੇ ਮੰਦਰ ਬਣਾਉਣ ਦੀ ਲੋਕਾਂ ਦੀ ਇੱਛਾ ਨੂੰ ਸਮਝਣਾ ਚਾਹੀਦਾ ਹੈ। ਜ਼ਿਕਰਯੋਗ ਹੈ ਕਿ ਕਰੀਬ 20 ਸਾਲ ਪਹਿਲਾਂ 1990 ਵਿਚ ਸ਼੍ਰੀ ਅਡਵਾਨੀ ਨੇ ਸੋਮਨਾਥ ਮੰਦਰ ਤੋਂ ਹੀ ਰੱਬ ਯਾਤਰਾ ਸ਼ੁਰੂ ਕੀਤੀ ਸੀ। ਰਾਜਸੀ ਹਲਕਿਆਂ ਦਾ ਮੰਨਣਾ ਹੈ ਕਿ ਉਹ ਯਾਤਰਾ ਦੇਸ਼ ਵਿਚ ਵੱਡੇ ਦੰਗਿਆਂ ਦਾ ਕਾਰਨ ਬਣੀ ਸੀ। ਰਾਜਸੀ ਹਲਕੇ ਹੁਣ ਵੀ ਸ਼੍ਰੀ ਅਡਵਾਨੀ ਵਲੋਂ ਸੋਮਨਾਥ ਮੰਦਰ ਜਾਣ ਨੂੰ ਉਨ੍ਹਾਂ ਦੀ ਭਵਿੱਖੀ ਰਣਨੀਤੀ ਦਾ ਹਿੱਸਾ ਮੰਨਦੇ ਹਨ, ਜਦਕਿ ਅਡਵਾਨੀ ਦੇ ਕਰੀਬੀ ਸੂਤਰ ਮੰਨਦੇ ਹਨ ਕਿ ਉਹ ਪਿਛਲੇ 20 ਸਾਲਾਂ ਤੋਂ ਰੱਬ ਯਾਤਰਾ ਦੀ ਵਰ੍ਹੇਗੰਢ ਮੌਕੇ ਇਥੇ ਆਉਂਦੇ ਹਨ ਤੇ ਇਸ ਲਈ ਯਾਤਰਾ ਨੂੰ ਕਿਸੇ ਹੋਰ ਮਸਲੇ ਨਾਲ ਨਾ ਜੋੜਿਆ ਜਾਵੇ।

ਉਧਰ ਕਾਂਗਰਸ ਨੇ ਸ਼੍ਰੀ ਅਡਵਾਨੀ ਨੂੰ ਕੌਮੀ ਜਮਹੂਰੀ ਗਠਜੋੜ ਦਾ ‘ਭੀਸ਼ਮ ਪਿਤਾਮਾ’ ਕਰਾਰ ਦਿੰਦਿਆਂ ਉਮੀਦ ਪ੍ਰਗਟਾਈ ਕਿ ਉਹ ਹੁਣ ਪੁਰਾਣੇ ਜੁਖਮਾਂ ਨੂੰ ਮੁੜ ਨਹੀਂ ਕੁਰੋਦਣਗੇ ਅਤੇ ਮਾਮਲੇ ਨੂੰ ਫਿਰਕੂ ਰੰਗਤ ਨਹੀਂ ਦੇਣਗੇ। ਦੂਜੇ ਪਾਸੇ ਆਲ ਇੰਡੀਆ ਮੁਸਲਿਮ ਪਰਸਨਲ ਲਾਅ ਬੋਰਡ ਨੇ ਇਸ ਵਿਵਾਦ ‘ਚ ਕਿਸੇ ਵੀ ਸਮਝੌਤੇ ਦੀ ਸੰਭਾਵਨਾ ਤੋਂ ਇਨਕਾਰ ਕਰ ਦਿੱਤਾ। ਬੋਰਡ ਦੇ ਵਰਕਿੰਗ ਕਮੇਟੀ ਮੈਂਬਰ ਕਾਸਿਮ ਰਸੂਲ ਇਲਿਆਸ ਨੇ ਕਿਹਾ ਕਿ ਬੀਤੇ ਵਿਚ ਮੁੱਦੇ ਨੂੰ ਸੂਝ ਬੂਝ ਰਾਹੀਂ ਹੱਲ ਕਰਨ ਦੇ ਬਹੁਤ ਸਾਰੇ ਯਤਨ ਕੀਤੇ ਗਏ ਸਨ ਪਰ ਉਨ੍ਹਾਂ ਦਾ ਕੋਈ ਨਤੀਜਾ ਨਹੀਂ ਨਿਕਲਿਆ, ਇਸ ਲਈ ਹੁਣ ਅਦਾਲਤੀ ਫੈਸਲੇ ਨੂੰ ਟਾਲਣ ਦੀ ਕੋਈ ਤੁਕ ਨਹੀਂ ਬਣਦੀ। ਉਨ੍ਹਾਂ ਕਿਹਾ ਕਿ ਬੋਰਡ ਦਾ ਮੰਨਣਾ ਹੈ ਕਿ ਹੁਣ ਫੈਸਲਾ ਆ ਜਾਣਾ ਚਾਹੀਦਾ ਹੈ ਅਤੇ ਉਂਜ ਵੀ ਸੰਬੰਧਤ ਧਿਰਾਂ ਲਈ ਫੈਸਲੇ ਵਿਰੁਧ ਸੁਪਰੀਮ ਕੋਰਟ ਜਾਣ ਦੇ ਰਾਹ ਖੁੱਲ੍ਹੇ ਹਨ।

ਅਯੁੱਧਿਆ ਵਿਵਾਦ ਭਾਵੇਂ 1992 ‘ਚ ਬਾਬਰੀ ਮਸਜਿਦ ਦੀ ਸ਼ਹਾਦਤ ਪਿੱਛੋਂ ਹੋਰ ਜ਼ਿਆਦਾ ਉਲਝਿਆ ਹੈ, ਪਰ ਇਹ ਵਿਵਾਦ 6 ਦਹਾਕੇ ਪੁਰਾਣਾ ਹੈ। ਮੰਨਿਆ ਜਾਂਦਾ ਹੈ ਕਿ ਇਸ ਵਿਵਾਦ ਦੀ ਨੀਂਹ ਉਦੋਂ ਧਰੀ ਗਈ ਜਦ ਹਮਲਾਵਰ ਬਾਬਰ ਦੇ ਸੈਨਾਪਤੀ ਮੀਰ ਬਾਕੀ ਨੇ ਹਿੰਦੂਆਂ ਨੂੰ ਦਬਾਉਣ ਲਈ ਅਯੁੱਧਿਆ ‘ਚ ਬਣੇ ਰਾਮ ਮੰਦਿਰ ਦੀ ਥਾਂ ‘ਤੇ ਮਸਜਿਦ ਦਾ ਨਿਰਮਾਣ ਕੀਤਾ ਸੀ। ਉਧਰ ਮੁਸਲਿਮ ਸੰਗਠਨਾਂ ਦਾ ਮੰਨਣਾ ਹੈ ਕਿ ਵਿਵਾਦਤ ਭੂਮੀ ਵਕਫ ਬੋਰਡ ਦੀ ਹੈ ਅਤੇ ਇਥੇ ਬਾਬਰੀ ਮਸਜਿਦ ਦੀ ਉਸਾਰੀ ਕੀਤੀ ਜਾਣੀ

ਚਾਹੀਦੀ ਹੈ।

ਅਯੁੱਧਿਆ ਦੇ ਮਾਮਲੇ ਵਿਚ ਬਾਲ ਠਾਕਰੇ ਨੇ ਵੱਖਰੀ ਸੁਰ ਅਲਾਪਦਿਆਂ ਹਿੰਦੂਆਂ ਨੂੰ ਤੀਰ ਕਮਾਨ ਚੁੱਕਣ ਦੀ ਅਪੀਲ ਕੀਤੀ ਹੈ। ਆਪਣੀ ਅਖ਼ਬਾਰ ‘ਸਾਮਨਾ’ ਦੇ ਸੰਪਾਦਕੀ ਵਿਚ ਹਿੰਦੂਆਂ ਨੂੰ ਤੀਰ ਕਮਾਨ ਚੁੱਕਣ ਦੀ ਸਲਾਹ ਦਿੰਦਿਆਂ ਉਨ੍ਹਾਂ ਲਿਖਿਆ ਕਿ ਕਸ਼ਮੀਰ 4 ਮਹੀਨਿਆਂ ਤੋਂ ਹਿੰਸਾ ਦੀ ਅੱਗ ਵਿਚ ਸੜ ਰਿਹਾ ਹੈ। ਉਥੇ ਸਰਕਾਰ ਪਾਕਿਸਤਾਨ ਦੇ ਹਮਾਇਤੀਆਂ ਦਾ ਮੂੰਹ ਬੰਦ ਨਹੀਂ ਕਰ ਰਹੀ ਪਰ ਇਥੇ ਜੈ ਸ਼੍ਰੀ ਰਾਮ ਦੇ ਨਾਅਰੇ ‘ਤੇ ਪਾਬੰਦੀ ਲਾਈ ਜਾ ਰਹੀ ਹੈ। ਠਾਕਰੇ ਨੇ ਇਹ ਰਾਏ ਜ਼ਾਹਿਰ ਕੀਤੀ ਕਿ ਅੰਗਰੇਜ਼ਾਂ ਤੋਂ ਜ਼ਿਆਦਾ ਕਾਂਗਰਸ ਨੇ ਹਿੰਦੂ ਹਿੰਤਾਂ ਨੂੰ ਨੁਕਸਾਨ ਪਹੁੰਚਾਇਆ ਹੈ।

ਅਯੁਧਿਆ ਵਿਵਾਦ ਹੁਣ ਜਦ ਕਿ ਫੈਸਲੇ ਦੀ ਘੜੀ ਨੂੰ ਪਹੁੰਚ ਚੁੱਕਾ ਹੈ, ਉਸ ਸਮੇਂ ਬੁੱਧ ਧਰਮ ਦੇ ਪੈਰੋਕਾਰਾਂ ਨੇ ਇਸ ਭੂਮੀ ‘ਤੇ ਆਪਣਾ ਦਾਅਵਾ ਕਰ ਦਿੱਤਾ ਭਾਵੇਂ ਇਸ ਦਾਅਵੇ ਨੂੰ ਇਕ ਸਥਾਨਕ ਅਦਾਲਤ ਨੇ ਲੰਘੇ ਸ਼ੁੱਕਰਵਾਰ ਖਾਰਜ ਕਰ ਦਿੱਤਾ। ਸੀਨੀਅਰ ਡਵੀਜ਼ਨਲ ਸਿਵਲ ਜੱਜ ਅਨਿਲ ਕੁਮਾਰ ਸੂਕਲਾ ਅਨੁਸਾਰ ਇਹ ਦਾਅਵਾ ਪੇਸ਼ ਕਰਨ ਦਾ ਸਮਾਂ ਨਿਕਲ ਚੁੱਕਾ ਹੈ। ਬੁੱਧ ਦਰਸ਼ਨ ਸਾਰ ਸੁਸਾਇਟੀ ਦੇ ਵਕੀਲ ਸ਼ਤਰੂਘਨ ਗੋਸਵਾਮੀ ਨੇ ਕਿਹਾ ਕਿ ਸੁਸਾਇਟੀ ਹੁਣ ਜ਼ਿਲ੍ਹਾ ਜੱਜ ਦੀ ਕੋਰਟ ‘ਚ ਮੁਕੱਦਮਾ ਦਾਇਰ ਕਰੇਗੀ। ਸੁਸਾਇਟੀ ਦਾ ਦਾਅਵਾ ਸੀ ਕਿ ਵਿਵਾਦਤ ਥਾਂ ਬੋਧੀਆਂ ਦੀ ਹੈ। ਇਸ ‘ਤੇ ਬੁੱਧ ਧਰਮ ਦੇ ਪੈਰੋਕਾਰ ਵਿਸਾਖ ਨੇ ਨਿਰਮਾਣ ਦਾ ਕੰਮ ਕਰਵਾਇਆ ਸੀ।

ਫੈਸਲੇ ਦੀ ਘੜੀ:ਹੁਣ ਜਦ ਕਿ ਫੈਸਲੇ ਦੀ ਘੜੀ ਨੇੜੇ ਹੈ ਤਾਂ ਅਯੁੱਧਿਆ ਮਾਮਲੇ ਦੀ ਸੁਣਵਾਈ ਕਰ ਰਹੇ ਇਲਾਹਾਬਾਦ ਹਾਈਕੋਰਟ ਦੀ ਲਖਨਊ ਬੈਂਚ ਦੇ ਅਫਸਰ ਆਨ ਸਪੈਸ਼ਲ ਡਿਊਟੀ (ਓ ਐਸ ਡੀ) ਸਮੇਤ ਛੇ ਨਿਆਇਕ ਅਧਿਕਾਰੀਆਂ ਦੀ ਬਦਲੀ ਕੀਤੀ ਗਈ ਹੈ। ਇਸ ਸਬੰਧ ‘ਚ ਹਾਈਕੋਰਟ ਨੇ 23 ਸਤੰਬਰ ਨੂੰ ਸੂਚਨਾ ਜਾਰੀ ਕੀਤੀ ਸੀ। ਸੂਚਨਾ ਅਨੁਸਾਰ ਓ.ਐਸ.ਡੀ. ਹਰਬੰਸ ਦੂਬੇ ਨੂੰ ਦੇਵਰੀਆ ‘ਚ ਜ਼ਿਲ੍ਹਾ ਅਤੇ ਸੈਸ਼ਨ ਜੱਜ ਬਣਾਇਆ ਗਿਆ ਹੈ।

ਉਧਰ ਅਯੁੱਧਿਆ ਮਾਮਲੇ ‘ਤੇ ਇਲਾਹਾਬਾਦ ਹਾਈਕੋਰਟ ਦੀ ਲਖਨਊ ਬੈਂਚ ਦਾ ਫੈਸਲਾ ਆਉਂਦੇ ਹੀ ਦੇਸ਼ ਭਰ ‘ਚ ਹਾਈ ਅਲਰਟ ਲਾਗੂ ਹੋ ਜਾਵੇਗਾ। ਗ੍ਰਹਿ ਵਿਭਾਗ ਦੇ ਸੀਨੀਅਰ ਅਧਿਕਾਰੀਆਂ ਅਨੁਸਾਰ ਜੇ ਸੁਪਰੀਮ ਕੋਰਟ ਨੇ ਹਾਈ ਕੋਰਟ ਦਾ ਫੈਸਲਾ ਸੁਣਾਏ ਜਾਣ ਤੋਂ ਰੋਕ ਹਟਾ ਦਿੱਤੀ ਤਾਂ ਸਾਰੇ ਸੂਬਿਆਂ ‘ਚ ਦੁਬਾਰਾ ਖਬਰਦਾਰ ਹੋਣ ਦੀ ਜ਼ਰੂਰਤ ਹੋਵੇਗੀ। ਗ੍ਰਹਿ ਵਿਭਾਗ ਨੇ ਸਾਰੇ ਦੇਸ਼ ‘ਚ 32 ਸੰਵੇਦਨਸ਼ੀਲ ਥਾਵਾਂ ਦੀ ਨਿਸ਼ਾਨਦੇਹੀ ਕੀਤੀ ਹੈ।

ਨੌਕਰੀਆਂ ਵਿਚ ਔਰਤਾਂ ਨੇ ਮਰਦ ਪਛਾੜੇ

ਚੰਡੀਗੜ੍ਹ : ਪੰਜਾਬ ਦੇ ਸਿੱਖਿਆ ਵਿਭਾਗ ਵਿਚ ਅਧਿਆਪਕਾਂ ਦੀ ਭਰਤੀ ਦੌਰਾਨ ਔਰਤਾਂ ਨੇ ਮਰਦਾਂ ਨੂੰ ਬੁਰੀ ਤਰ੍ਹਾਂ ਪਛਾੜ ਦਿੱਤਾ ਹੈ। ਸਿੱਖਿਆ ਵਿਭਾਗ ਵਲੋਂ ਅਧਿਆਪਕਾਂ ਦੀ ਕੀਤੀ ਜਾ ਰਹੀ ਤਾਜ਼ਾ ਭਰਤੀ ਦੀ ਮੈਰਿਟ ਦੌਰਾਨ ਜੋ ਤੱਥ ਸਾਹਮਣੇ ਆ ਰਹੇ ਹਨ, ਉਨ੍ਹਾਂ ਮੁਤਾਬਕ ਅਧਿਆਪਕਾਂ ਦੀਆਂ 95 ਫੀਸਦੀ ਦੇ ਕਰੀਬ ਅਸਾਮੀਆਂ ‘ਤੇ ਔਰਤਾਂ ਨੇ ਕਬਜ਼ਾ ਕਰ ਲੈਣਾ ਹੈ। ਵਿਭਾਗ ਵਲੋਂ ਮਾਸਟਰ, ਲੈਕਚਰਾਰ, ਕਿੱਤਾ ਮੁਖੀ ਕੋਰਸਾਂ ਤੇ ਨਾਨ ਟੀਚਿੰਗ ਲਈ 7654 ਅਸਾਮੀਆਂ ਭਰਨ ਲਈ ਅਰਜ਼ੀਆਂ ਦੀ ਮੰਗ ਕੀਤੀ ਗਈ ਸੀ। ਸੂਤਰਾਂ ਮੁਤਾਬਕ ਇਨ੍ਹਾਂ ਕੁੱਲ ਅਸਾਮੀਆਂ ਲਈ ਆਈਆਂ ਅਰਜ਼ੀਆਂ ਦੀ ਜੋ ਮੈਰਿਟ ਬਣਾਈ ਗਈ ਹੈ, ਉਸ ਦੌਰਾਨ 6000 ਤੋਂ ਵੱਧ ਅਸਾਮੀਆਂ ‘ਤੇ ਔਰਤਾਂ ਕਾਬਜ਼ ਹੁੰਦੀਆਂ ਦਿਖਾਈ ਦੇ ਰਹੀਆਂ ਹਨ। ਇਹ ਕਰਿਸ਼ਮਾ ਅਧਿਆਪਕਾਂ ਦੀ ਭਰਤੀ ਲਈ ਔਰਤਾਂ ‘ਤੇ 50 ਫੀਸਦੀ ਤੋਂ ਵੱਧ ਭਰਤੀ ਕਰਨ ਦੇ ਮਾਮਲੇ ‘ਤੇ ਲਗਾਈ ਰੋਕ ਖਤਮ ਕਰਨ ਤੋਂ ਬਾਅਦ ਸਾਹਮਣੇ ਆਇਆ ਹੈ। ਲੈਕਚਰਾਰਾਂ ਅਤੇ ਮਾਸਟਰ ਕਾਡਰ ਵਿਚ ਸਾਇੰਸ ਵਿਸ਼ੇ ਵਿਚ ਤਾਂ ਮਰਦ ਅਧਿਆਪਕ ਬਿਲਕੁਲ ਹੀ ਸਾਫ ਹੋ ਗਏ ਹਨ। ਮਰਦ ਅਧਿਆਪਕ ਸਰੀਰਕ ਸਿੱਖਿਆ ਤੇ ਕੁਝ ਕਿੱਤਾ ਮੁਖੀ ਵਿਸ਼ਿਆਂ ਤੱਕ ਸੀਮਤ ਰਹਿ ਗਏ ਹਨ।

ਸੂਤਰਾਂ ਦਾ ਦੱਸਣਾ ਹੈ ਕਿ ਜੀਵ ਵਿਗਿਆਨ, ਰਸਾਇਣ ਵਿਗਿਆਨ ਅਤੇ ਭੌਤਿਕ ਵਿਗਿਆਨ ਦੇ ਵਿਸ਼ਿਆਂ ਵਿਚ ਤਾਂ ਮਰਦ ਅਧਿਆਪਕ, ਔਰਤਾਂ ਦਾ ਕੋਈ ਮੁਕਾਬਲਾ ਹੀ ਨਹੀਂ ਕਰ ਸਕੇ। ਜੀਵ ਵਿਗਿਆਨ ਦੀਆਂ 20 ਦੀਆਂ 20 ਅਸਾਮੀਆਂ ਔਰਤਾਂ ਨੂੰ ਜਾ ਰਹੀਆਂ ਹਨ। ਹੈਰਾਨੀ ਦੀ ਗੱਲ ਤਾਂ ਇਹ ਹੈ ਕਿ ਔਰਤਾਂ ਦੀ ਮੈਰਿਟ ਜਿਸ ਅੰਕੜੇ ‘ਤੇ ਜਾ ਕੇ ਖਤਮ ਹੁੰਦੀ ਹੈ, ਮਰਦਾਂ ਦੀ ਮੈਰਿਟ ਮਸਾਂ ਉਥੋਂ ਸ਼ੁਰੂ ਹੁੰਦੀ ਹੈ। ਮਰਦ ਅਧਿਆਪਕ ਸਿਰਫ ਸਰੀਰਕ ਸਿੱਖਿਆ, ਪੰਜਾਬੀ, ਅੰਗਰੇਜ਼ੀ ਅਤੇ ਕੁਝ ਕਿੱਤਾ ਮੁਖੀ ਵਿਸ਼ਿਆਂ ਵਿਚ ਹੀ ਔਰਤਾਂ ਦਾ ਮਾਤਾ-ਮੋਟਾ ਮੁਕਾਬਲਾ ਕਰ ਸਕੇ। ਜੇ ਅਧਿਆਪਕ ਮੈਰਿਟ ਵਿਚ ਆ ਵੀ ਰਹੇ ਹਨ, ਉਹ ਸਿਰਫ ਰਾਖਵੇਂਕਰਨ ਦੇ ਵਰਗ ਨਾਲ ਸਬੰਧਤ ਹਨ, ਜਿੱਥੇ ਜਨਰਲ ਵਰਗ ਦੀਆਂ ਔਰਤਾਂ ਨੂੰ ਭਰਤੀ ਨਹੀਂ ਕੀਤਾ ਜਾ ਸਕਦਾ। ਸੀ-ਡੈਂਕ ਦੇ ਇਕ ਨੁਮਾਇੰਦੇ ਨੇ ਆਪਣਾ ਨਾਮ ਗੁਪਤ ਰੱਖਦਿਆਂ ਇਨ੍ਹਾਂ ਤੱਥਾਂ ਦੀ ਪੁਸ਼ਟੀ ਕੀਤੀ ਹੈ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਬੀਬੀ ਨਵਦੀਪ ਕੌਰ (ਡਾ.)

ਸ਼੍ਰੀ ਸੰਨੀ ਧੂੜ (ਮਿਸ਼ੀਗਨ)

ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ

ਸ. ਸਵਰਨਜੀਤ ਸਿੰਘ ਢਿਲੋਂ

ਸ. ਅਮੋਲਕ ਸਿੰਘ ਗਾਖਲ

ਸ. ਹਰਦਿਆਲ ਸਿੰਘ ਦਿਓਲ

ਡਾ. ਗੁਰਦਿਆਲ ਸਿੰਘ ਬਸਰਾਨ

ਸ. ਬਲਵਿੰਦਰ ਸਿੰਘ ਸੰਧੂ

ਸ. ਹਰਜੀਤ ਸਿੰਘ ਸਾਹੀ

ਸ਼੍ਰੀ ਸਰਵਣ ਸਿੰਘ ਟਿਵਾਣਾ

ਸ. ਜੈਦੇਵ ਸਿੰਘ ਭੱਠਲ

ਸ. ਸ਼ਮਸ਼ੇਰ ਸਿੰਘ ਬੋਪਾਰਾਏ

ਸ. ਜਗਦੀਸ਼ਰ ਸਿੰਘ ਕਲੇਰ (ਮਿਲਵਾਕੀ)

ਸ. ਦਰਸ਼ਨ ਸਿੰਘ ਦਰਤ

ਸ. ਰਾਜਿੰਦਰ ਸਿੰਘ ਬੈਂਸ

ਸ. ਮਨਦੀਪ ਸਿੰਘ ਭੁਰਾ

ਸ਼੍ਰੀ ਗੁਰਿੰਦਰ ਸਿੰਘ ਗਿੱਲ

ਸ. ਗੁਰਮੀਤ ਸਿੰਘ ਖਾਲਸਾ (ਕੈਲੇਫੋਰਨੀਆ)

ਸਰਕਾਰ ਤੇ ਰਾਜੇਵਾਲ ਵਿਚਾਲੇ ਸਮਝੌਤਾ, ਕਿਸਾਨ ਘਰ ਪਰਤੇ

ਚੰਡੀਗੜ੍ਹ: ਪੰਜਾਬ ਦੀ ਕਿਸਾਨੀ ਨੂੰ ਬੀਤੀ 24 ਸਤੰਬਰ ਨੂੰ ਉਸ ਵੇਲੇ ਇਕ ਵੱਡਾ ਹੁਲਾਰਾ ਮਿਲਿਆ ਜਦੋਂ ਰਾਜ ਸਰਕਾਰ ਨੇ ਭਾਰਤੀ ਕਿਸਾਨ ਯੂਨੀਅਨ (ਰਾਜੇਵਾਲ) ਵਲੋਂ ਆਰੰਭੇ ਅੰਦੋਲਨ ਅੱਗੇ ਝੁਕਦਿਆਂ ਪਿਛਲੇ ਸਾਲ ਦੇ ਸੋਕੇ ਦੀ ਰਾਹਤ ਵਜੋਂ 300 ਕਰੋੜ ਰੁਪਏ ਕਿਸਾਨਾਂ ਵਿਚ ਵੰਡਣ ਦਾ ਐਲਾਨ ਕਰ ਦਿੱਤਾ। ਇਹ ਰਕਮ ਝੋਨੇ ਅਤੇ ਕਣਕ ਦੀ ਫਸਲ ਨਾਲ ਦੇ ਕਿਸਤਾਂ ਵਿਚ ਮਿਲੇਗੀ। ਅੰਦੋਲਨ ਦੇ ਨੇਤਾ ਅਤੇ ਯੂਨੀਅਨ ਦੇ ਪ੍ਰਧਾਨ ਬਲਬੀਰ ਸਿੰਘ ਰਾਜੇਵਾਲ ਨੇ ਸਰਕਾਰ ਦੇ ਫੈਸਲੇ 'ਤੇ ਤਸੱਲੀ ਪ੍ਰਗਟ ਕਰਦਿਆਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਹੱਥੋਂ ਫਲਾਂ ਦੇ ਰਸ ਦਾ ਗਲਾਸ ਪੀ ਕੇ ਆਪਣਾ ਮਰਨ ਵਰਤ ਸਮਾਪਤ ਕਰ ਦਿੱਤਾ।

ਸ੍ਰੀ ਰਾਜੇਵਾਲ ਨੇ ਕੇਂਦਰ ਤੋਂ ਆਏ 800 ਕਰੋੜ ਰੁਪਏ ਕਿਸਾਨਾਂ ਵਿਚ ਵੰਡਣ ਦੀ ਮੰਗ ਨੂੰ ਲੈ ਕੇ ਪੰਜ ਦਿਨਾਂ ਤੋਂ ਚੰਡੀਗੜ੍ਹ ਵਿਚ ਮਰਨ ਵਰਤ ਸ਼ੁਰੂ ਕੀਤਾ ਹੋਇਆ ਸੀ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਪਿਛਲੇ ਸਾਲ ਸੋਕੇ ਕਾਰਨ ਕਿਸਾਨਾਂ ਵਲੋਂ ਮਹਿੰਗੇ ਭਾਅ ਫਸਲ ਪਾਲਣ ਬਦਲੇ ਰਾਹਤ ਦੇ ਤੌਰ 'ਤੇ ਕੇਂਦਰ ਨੇ 800 ਕਰੋੜ ਰੁਪਏ ਦੀ ਰਾਸ਼ੀ ਪੰਜਾਬ ਸਰਕਾਰ ਨੂੰ ਦਿੱਤੀ ਸੀ। ਉਨ੍ਹਾਂ ਦੇ ਅੰਦੋਲਨ ਨੂੰ ਭਰਵਾਂ ਹੁੰਗਾਰਾ ਮਿਲ ਰਿਹਾ ਸੀ। ਵਿਰੋਧੀ ਧਿਰ ਕਾਂਗਰਸ ਵਲੋਂ ਵੀ 800 ਕਰੋੜ ਰੁਪਏ ਕਿਸਾਨਾਂ ਨੂੰ ਦੇਣ ਦੇ ਅੰਦੋਲਨ ਦੀ ਹਮਾਇਤ ਕੀਤੀ ਗਈ ਸੀ। ਸਥਿਤੀ ਇਹ ਬਣ ਗਈ ਸੀ ਕਿ ਲੱਖਾਂ ਰੁਪਏ ਖਰਚ ਕਰਕੇ ਸਰਕਾਰ ਨੂੰ 800 ਕਰੋੜ ਰੁਪਏ ਬਾਰੇ ਮੀਡੀਆ ਵਿਚ ਇਸਤਿਹਾਰ ਦੇ ਕੇ ਸਥਿਤੀ ਸਪਸ਼ਟ ਕਰਨੀ ਪਈ ਸੀ। ਪੰਜਾਬ ਵਿਧਾਨ ਸਭਾ ਦਾ ਸੈਸ਼ਨ ਵੀ ਸ਼ੁਰੂ ਹੋਣ ਕਾਰਨ ਵਿਰੋਧੀ ਧਿਰ ਇਸ ਮੁੱਦੇ 'ਤੇ ਸਰਕਾਰ ਨੂੰ ਸਦਨ ਵਿਚ ਘੇਰਨ ਦੀ ਤਿਆਰੀ ਵਿਚ ਸੀ। ਸਥਿਤੀ ਦੀ ਨਾਜ਼ੁਕਤਾ ਨੂੰ ਸਮਝਦਿਆਂ ਅਕਾਲੀ ਲੀਡਰਸ਼ਿਪ ਵਲੋਂ ਸ੍ਰੀ ਸੁਖਦੇਵ ਸਿੰਘ ਢੀਡਸਾ, ਸ੍ਰੀ ਬਲਵਿੰਦਰ ਸਿੰਘ ਭੁੰਦਤ, ਪ੍ਰੋ. ਪ੍ਰੇਮ ਸਿੰਘ ਚੰਦਮਾਜਰਾ ਅਤੇ ਡਾ.



ਦਲਜੀਤ ਸਿੰਘ ਚੀਮਾ ਨੇ ਅੰਦੋਲਨਕਾਰੀ ਕਿਸਾਨਾਂ ਨਾਲ ਮੀਟਿੰਗਾਂ ਕਰਕੇ ਸਮਝੌਤੇ ਲਈ ਕੋਸ਼ਿਸ਼ਾਂ ਕੀਤੀਆਂ।

ਭਾਵੇਂ ਪੰਜਾਬ ਵਿਧਾਨ ਸਭਾ ਦੀ ਬੈਠਕ ਚੱਲ ਰਹੀ ਸੀ, ਪਰ ਅੰਦਰਖਾਤੇ ਸਰਕਾਰ ਕਿਸਾਨਾਂ ਦਾ ਮਸਲਾ ਨਿਬੇੜਨ ਲਈ ਪੂਰੀ ਤਰ੍ਹਾਂ ਸਰਗਰਮ ਸੀ। ਬੀਤੀ ਰਾਤ ਮਸਲੇ ਦੇ ਹੱਲ ਲਈ ਕਿਸਾਨ ਆਗੂਆਂ ਨਾਲ ਮੀਟਿੰਗ ਬੇਸਿੱਟਾ ਰਹੀ, ਪਰ ਸਰਕਾਰ ਨੇ ਕਿਸਾਨ ਆਗੂਆਂ ਨਾਲ ਸੰਪਰਕ ਬਣਾਇਆ ਹੋਇਆ ਸੀ। ਫੈਸਲੇ ਦਾ ਐਲਾਨ ਹੋਣ ਤੋਂ ਪਹਿਲਾਂ ਮੁੱਖ ਮੰਤਰੀ ਦੇ ਸਲਾਹਕਾਰ ਡਾ. ਦਲਜੀਤ ਸਿੰਘ ਚੀਮਾ ਮੁੱਖ ਮੰਤਰੀ ਦਾ ਸੁਨੇਹਾ ਲੈ ਕੇ ਅੰਦੋਲਨਕਾਰੀ ਕਿਸਾਨਾਂ ਦੇ ਕੈਂਪ ਵਿਚ ਗਏ। ਸਵੇਰ ਵੇਲੇ ਵੀ ਸ੍ਰੀ ਢੀਡਸਾ ਅਤੇ ਡਾ. ਚੀਮਾ ਨੇ ਸ੍ਰੀ ਰਾਜੇਵਾਲ ਵਲੋਂ ਬਣਾਈ ਸਤ ਮੈਂਬਰੀ ਕਮੇਟੀ ਨਾਲ ਗੱਲਬਾਤ ਕੀਤੀ। ਉਧਰ ਕੈਂਪ ਵਿਚ ਇਕ ਵਾਰ ਤਾਂ ਉਸ ਵੇਲੇ ਹਲਚਲ ਮੱਚ ਗਈ ਜਦੋਂ ਸ੍ਰੀ ਰਾਜੇਵਾਲ ਦੀ ਸੂਰਗ ਇਕਦਮ ਹੇਠਾਂ ਚਲੀ ਗਈ। ਮੌਕੇ 'ਤੇ ਹਾਜ਼ਰ ਡਾ. ਚੀਮਾ ਨੇ ਉਨ੍ਹਾਂ

ਕਿਸਾਨਾਂ ਵਿਚ 300 ਕਰੋੜ ਰੁਪਏ ਵੰਡੇਗੀ ਸਰਕਾਰ

ਨੂੰ ਚੀਨੀ ਦਾ ਘੋਲ ਪਿਆ ਕੇ ਸਥਿਤੀ ਸੰਭਾਲੀ।

ਸ਼ਾਮੀ ਪੰਜਾਬ ਭਵਨ ਵਿਚ ਮੁੱਖ ਮੰਤਰੀ ਸ੍ਰੀ ਬਾਦਲ ਨੇ ਸ੍ਰੀ ਰਾਜੇਵਾਲ ਅਤੇ ਸੱਤ ਮੈਂਬਰੀ ਕਮੇਟੀ ਦੀ ਹਾਜ਼ਰੀ ਵਿਚ ਐਲਾਨ ਕੀਤਾ ਕਿ ਪੰਜਾਬ ਸਰਕਾਰ ਕਿਸਾਨਾਂ ਵਲੋਂ ਪਿਛਲੇ ਸਾਲ ਵਾਧੂ ਖਰਚਾ ਕਰਕੇ ਪਾਲੇ ਝੋਨੇ ਦੇ ਮੁੱਦੇ 'ਤੇ ਕਿਸਾਨਾਂ ਨੂੰ 300 ਕਰੋੜ ਰੁਪਏ ਦੇਵੇਗੀ। ਇਸ ਵਿਚੋਂ 150 ਕਰੋੜ ਰੁਪਏ ਇਸ ਝੋਨੇ ਦੀ ਫਸਲ 'ਤੇ ਨਾਲ ਹੀ ਦਿੱਤਾ ਜਾਵੇਗਾ ਅਤੇ ਬਾਕੀ 150 ਕਰੋੜ ਰੁਪਏ ਅਗਲੀ ਹਾਤੀ ਦੀ ਫਸਲ 'ਤੇ ਕਿਸਾਨਾਂ ਨੂੰ ਦਿੱਤਾ ਜਾਵੇਗਾ। ਉਨ੍ਹਾਂ ਨੇ ਇਹ ਸਪਸ਼ਟ ਤੌਰ 'ਤੇ ਕਿਹਾ ਕਿ ਇਹ ਰਕਮ ਪੰਜਾਬ ਸਰਕਾਰ ਆਪਣੇ ਫੰਡ ਵਿਚੋਂ ਦੇਵੇਗੀ ਕਿਉਂ ਜੋ ਕੇਂਦਰ ਵਲੋਂ ਆਏ 800 ਕਰੋੜ ਰੁਪਏ ਲਈ ਸ਼ਰਤ ਹੈ ਕਿ ਉਹ ਪੈਸਾ ਕਿਸੇ ਨੂੰ ਵਿਅਕਤੀਗਤ ਰੂਪ ਵਿਚ ਨਹੀਂ ਦਿੱਤਾ ਜਾ ਸਕਦਾ ਅਤੇ ਉਸ ਪੈਸੇ ਦੀ ਵਰਤੋਂ ਪਾਵਰ ਕੌਮ ਹੀ ਕਰ ਸਕਦੀ ਹੈ। ਉਨ੍ਹਾਂ ਨੇ ਪੱਤਰਕਾਰਾਂ ਨੂੰ ਇਸ ਮੌਕੇ ਉਹ ਪੱਤਰ ਵੀ ਵਿਖਾਏ ਜਿਹੜੇ ਕਾਂਗਰਸ ਦੇ ਵਿਧਾਇਕ ਸੁਖਪਾਲ ਸਿੰਘ ਖਹਿਰਾ ਵਲੋਂ ਲਿਖੇ ਪੱਤਰ ਦੇ ਜੁਆਬ ਵਿਚ ਕੇਂਦਰੀ ਵਿੱਤ ਮੰਤਰੀ ਨੇ ਲਿਖੇ ਸਨ। ਸ੍ਰੀ ਬਾਦਲ ਨੇ ਕਿਹਾ ਕਿ ਝੋਨੇ ਦੀ ਫਸਲ ਪਾਲਣ ਲਈ ਪੰਜਾਬ ਨੇ ਮਹਿੰਗੇ ਭਾਅ ਬਿਜਲੀ ਲੈ ਕੇ ਕਿਸਾਨਾਂ ਨੂੰ ਮੁਫਤ ਦਿੱਤੀ। ਸ੍ਰੀ ਬਾਦਲ ਨੇ ਇਹ ਵੀ ਕਿਹਾ ਹੈ ਕਿ ਕਾਂਗਰਸ 800 ਕਰੋੜ ਰੁਪਏ ਦੇ ਮੁੱਦੇ 'ਤੇ ਕਿਸਾਨਾਂ ਅਤੇ ਪੰਜਾਬੀਆਂ ਨੂੰ ਗੁੰਮਰਾਹ ਕਰਨ ਦੀ ਕੋਸ਼ਿਸ਼ ਕਰਦੀ ਆਈ ਹੈ।

ਸ੍ਰੀ ਬਾਦਲ ਨੇ ਸ੍ਰੀ ਰਾਜੇਵਾਲ ਵਲੋਂ ਕਿਸਾਨਾਂ ਲਈ ਕੀਤੇ ਸੰਘਰਸ਼ ਦੀ ਸ਼ਲਾਘਾ ਕੀਤੀ ਹੈ। ਉਨ੍ਹਾਂ ਨੇ ਕਿਹਾ ਹੈ ਕਿ ਸਰਕਾਰ ਕਿਸਾਨ ਆਗੂਆਂ ਨਾਲ ਸਲਾਹ ਕਰਕੇ 300 ਕਰੋੜ ਰੁਪਏ ਕਿਸਾਨਾਂ ਨੂੰ

ਦੇਣ ਦੀ ਰੂਪ-ਰੇਖਾ ਤਿਆਰ ਕਰੇਗੀ। ਇਸ ਮੌਕੇ ਸ੍ਰੀ ਰਾਜੇਵਾਲ ਨੇ ਕਿਹਾ ਕਿ ਅੰਦੋਲਨ ਸਮਾਪਤ ਕਰਨ ਦਾ ਫੈਸਲਾ ਸੱਤ ਮੈਂਬਰੀ ਕਮੇਟੀ ਨੇ ਲਿਆ ਹੈ ਅਤੇ ਉਹ ਇਸ ਫੈਸਲੇ ਨਾਲ ਸਹਿਮਤ ਹਨ।

ਸ੍ਰੀ ਬਾਦਲ ਨੇ ਉਤਪਾਦਕਤਾ ਬੋਨਸ ਦੇ ਮੁੱਦੇ 'ਤੇ ਸਪਸ਼ਟ ਕੀਤਾ ਹੈ ਕਿ ਜਿਹੜੇ ਕਿਸਾਨ

ਖੇਤੀ ਟਿਊਬਵੈਲਾਂ ਦੇ ਬਿੱਲ ਅਦਾ ਕਰ ਰਹੇ ਹਨ, ਉਨ੍ਹਾਂ ਕਿਸਾਨਾਂ ਨੂੰ ਹੀ ਉਤਪਾਦਕਤਾ ਬੋਨਸ ਮਿਲੇਗਾ। ਇਸ ਦੇ ਜੁਆਬ ਵਿਚ ਸ੍ਰੀ ਰਾਜੇਵਾਲ ਨੇ ਕਿਹਾ ਹੈ ਕਿ ਸਰਕਾਰ ਵਲੋਂ ਕਿਸਾਨਾਂ ਲਈ 300 ਕਰੋੜ ਰੁਪਏ ਦੇਣ ਦਾ ਐਲਾਨ ਕਰਨ ਬਾਅਦ ਕਿਸਾਨ, ਬਿਜਲੀ ਦੇ ਬਿੱਲ ਜ਼ਰੂਰ ਭਰਨਗੇ।

17 ਕਿਸਾਨ ਜਥੇਬੰਦੀਆਂ ਵਲੋਂ ਸਮਝੌਤੇ ਦਾ ਵਿਰੋਧ

ਚੰਡੀਗੜ੍ਹ : 17 ਕਿਸਾਨ-ਮਜ਼ਦੂਰ ਜਥੇਬੰਦੀਆਂ ਨੇ ਸਰਕਾਰ ਵਲੋਂ ਰਾਜੇਵਾਲ ਧੜੇ ਨਾਲ ਕੀਤੇ ਸਮਝੌਤੇ ਨੂੰ ਅਕਾਲੀ-ਭਾਜਪਾ ਗੱਠਜੋੜ ਦੀ ਕਿਸਾਨਾਂ ਮਜ਼ਦੂਰਾਂ ਨਾਲ ਕੀਤੀ ਗਈ ਵਾਅਦਾ ਖਿਲਾਫੀ 'ਤੇ ਪੱਚਾ ਫੇਰਨ ਦਾ ਨਾਕਾਮ ਯਤਨ ਦੱਸਦੇ ਹੋਏ ਬਿੱਲ-ਬਾਈਕਾਟ ਅੰਦੋਲਨ ਨੂੰ ਬਾ-ਦਸਤੂਰ ਜਾਰੀ ਰੱਖਣ ਦਾ ਐਲਾਨ ਕੀਤਾ ਹੈ।

ਅੰਦੋਲਨ 'ਚ ਸ਼ਾਮਲ ਭਾਰਤੀ ਕਿਸਾਨ ਯੂਨੀਅਨ ਏਕਤਾ ਦੇ ਉਗਰਾਹਾਂ, ਡਕੋਂਦਾ, ਤੇ ਕ੍ਰਾਂਤੀਕਾਰੀ ਧੜਾ, ਕਿਸਾਨ ਸੰਘਰਸ਼ ਕਮੇਟੀ (ਪਨੂੰ), ਜਮਹੂਰੀ ਕਿਸਾਨ ਸਭਾ, ਕਿਰਤੀ ਕਿਸਾਨ ਯੂਨੀਅਨ, ਪੰਜਾਬ ਕਿਸਾਨ ਯੂਨੀਅਨ, ਕਿਰਤੀ ਕਿਸਾਨ ਸਭਾ, ਕਿਸਾਨ ਵਿਕਾਸ ਫਰੰਟ, ਪੰਜਾਬ ਖੇਤ ਮਜ਼ਦੂਰ ਯੂਨੀਅਨ, ਦਿਹਾਤੀ ਮਜ਼ਦੂਰ ਸਭਾ, ਪੇਂਡੂ ਮਜ਼ਦੂਰ ਯੂਨੀਅਨ, ਪੇਂਡੂ ਮਜ਼ਦੂਰ ਯੂਨੀਅਨ (ਮਸ਼ਾਲ), ਕ੍ਰਾਂਤੀਕਾਰੀ ਪੇਂਡੂ ਮਜ਼ਦੂਰ ਯੂਨੀਅਨ, ਮਜ਼ਦੂਰ ਮੁਕਤੀ ਮੋਰਚਾ ਅਤੇ ਕ੍ਰਾਂਤੀਕਾਰੀ ਪੇਂਡੂ ਮਜ਼ਦੂਰ ਸਭਾ ਦੀ ਤਰਫ਼ੋਂ ਸੁਖਦੇਵ ਸਿੰਘ ਕੋਕਰੀ ਕਲਾਂ ਦੇ ਦਸਤਖਤਾਂ ਹੇਠ ਜਾਰੀ ਸਾਂਝੇ ਪ੍ਰੈਸ ਰਿਲੀਜ਼ 'ਚ ਇਸ ਸਮਝੌਤੇ ਰਾਹੀਂ ਕੇਂਦਰ ਦੁਆਰਾ ਦਿੱਤੇ 800 ਕਰੋੜ ਰੁਪਏ ਪੰਜਾਬ ਦੇ ਸਮੂਹ ਕਿਸਾਨਾਂ 'ਚ ਵੰਡਣ ਦੀ ਮੰਗ ਨੂੰ ਛੱਡਕੇ ਉਤਪਾਦਕਤਾ ਬੋਨਸ ਦੇ 300 ਕਰੋੜ ਰੁਪਏ 'ਤੇ ਸਹਿਮਤੀ ਦੇ ਨਾਲ ਹੀ ਕਿਸਾਨਾਂ ਨੂੰ ਖੇਤੀ ਮੋਟਰਾਂ ਦੇ ਬਿੱਲ ਭਰਨ ਦੇ ਸੱਦੇ ਨੂੰ ਬਿੱਲ-ਬਾਈਕਾਟ ਅੰਦੋਲਨ ਦੀ ਪਿੱਠ 'ਚ ਛੁਰਾ ਮਾਰਨ ਦੇ ਤੁਲ ਕੀਤਾ ਹੈ। ਆਪਣੇ ਚੋਣ ਵਾਅਦੇ ਮੁਤਾਬਕ ਸਰਕਾਰ ਕਿਸਾਨਾਂ-ਮਜ਼ਦੂਰਾਂ ਨੂੰ ਬਿਜਲੀ ਪਾਣੀ ਦੀ ਪੂਰੀ ਸਹੂਲਤ ਦੇਣ ਲਈ ਜੇਕਰ ਸੱਚਮੁੱਚ ਸੰਜੀਦਾ ਹੈ ਤਾਂ ਨਾ ਸਿਰਫ਼ ਖੇਤੀ ਮੋਟਰਾਂ ਦੇ ਸਗੋਂ ਮਜ਼ਦੂਰਾਂ ਦੇ ਘਰੇਲੂ ਬਿੱਲਾਂ ਦੀ ਸਾਰੀ ਰਕਮ ਸਿੱਧੀ ਪਾਵਰਕਾਮ ਕੋਲ ਜਮ੍ਹਾਂ ਕਰਵਾਏ।

ਪਹਿਲਾਂ ਕਿਸਾਨਾਂ ਮਜ਼ਦੂਰਾਂ ਤੋਂ ਬਿੱਲ ਭਰਵਾਉਣ ਤੇ ਫੇਰ ਬੋਨਸ ਦੇਣ ਵਾਲੇ ਵਲ-ਫੁਲ ਦੀ ਕੋਈ ਤੁਕ ਹੀ ਨਹੀਂ ਬਣਦੀ। ਇਕੱਲੇ ਕਿਸਾਨਾਂ ਲਈ ਬੋਨਸ ਦੀ ਕਪਟੀ ਚਾਲ ਰਾਹੀਂ ਸਰਕਾਰ ਜਿੱਥੇ ਕਿਸਾਨਾਂ-ਮਜ਼ਦੂਰਾਂ ਦੇ ਸੰਘਰਸ਼ ਅਤੇ ਸਾਂਝ ਨੂੰ ਸੰਨ੍ਹ ਲਾਉਣ ਦਾ ਚੰਦਰਾ ਇਰਾਦੀ ਰੱਖਦੀ ਹੈ, ਉਥੇ ਕਿਸਾਨਾਂ ਦੇ ਵੀ ਬਿੱਲ ਭਰਨ ਦੇ ਰਾਹ ਪੈ ਜਾਣ ਮਗਰੋਂ ਸਰਕਾਰ ਵਲੋਂ ਹੱਥ ਪਿੱਛੇ ਖਿੱਚਣ ਦੀ ਨੀਅਤ ਵੀ ਸਾਫ਼ ਨਜ਼ਰ ਆਉਂਦੀ ਹੈ। ਪੰਜਾਬ ਦੇ ਕਿਸਾਨ-ਮਜ਼ਦੂਰ, ਬਾਦਲ ਸਰਕਾਰ ਨੂੰ ਝੁਕਾਏ ਬਿਨਾਂ ਦਮ ਨਹੀਂ ਲੈਣਗੇ। ਕਿਸਾਨ ਇਸ ਮੁੱਦੇ 'ਤੇ ਵਿਆਪਕ ਲਾਮਬੰਦੀ ਕਰਨ ਦੀ ਰਣਨੀਤੀ ਬਣਾ ਰਹੇ ਹਨ।

800 ਕਰੋੜ ਦੇ ਮਾਮਲੇ 'ਚ ਸਰਕਾਰ ਦੀ ਦੋਗਲੀ ਪਹੁੰਚ

ਚੰਡੀਗੜ੍ਹ : ਯਾਦ ਰਹੇ ਪਿਛਲੇ ਸਾਲ ਪਏ ਸੋਕੇ ਕਾਰਨ 25 ਅਤੇ 28 ਜੁਲਾਈ ਨੂੰ ਭਾਰਤ ਦੇ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਅਤੇ ਕੇਂਦਰੀ ਖੇਤੀ ਮੰਤਰੀ ਸ੍ਰੀ ਸਰਦ ਪਵਾਰ ਨੂੰ ਲਿਖੇ ਦੋ ਵੱਖ ਵੱਖ ਪੱਤਰਾਂ ਰਾਹੀਂ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਇਹ ਕਹਿਦਿਆਂ ਰਾਜ ਦੇ ਕਿਸਾਨਾਂ ਲਈ ਵਿਸ਼ੇਸ਼ ਪੈਕੇਜ ਦੀ ਮੰਗ ਕੀਤੀ ਸੀ, ਕਿ ਝੋਨੇ ਦੀ ਫਸਲ ਨੂੰ ਪਾਲਣ ਲਈ ਉਹਨਾਂ ਨੂੰ ਪ੍ਰਤੀ ਏਕੜ ਦੇ ਤੋਂ ਢਾਈ ਹਜ਼ਾਰ ਰੁਪਏ ਦਾ ਵੱਧ ਡੀਜ਼ਲ ਖਪਤ ਕਰਨਾ ਪਿਆ ਹੈ।

ਮੁੱਖ ਮੰਤਰੀ ਨੇ ਆਪਣੀ ਮੰਗ ਦੇ ਹੱਕ ਵਿਚ ਇਹ ਤਰਕ ਵੀ ਪੇਸ਼ ਕੀਤਾ ਸੀ, ਕਿ ਖੁਦ ਮਾਲੀ ਬੋਝ ਬਰਦਾਸ਼ਤ ਕਰਕੇ ਕਿਸਾਨਾਂ ਨੇ ਅਨਾਜ ਦੇ ਕੇਂਦਰੀ ਭੰਡਾਰ ਵਿਚ ਯੋਗਦਾਨ ਪਾ ਕੇ ਸਮੁੱਚੇ ਦੇਸ਼ ਦਾ ਫਾਇਦਾ ਕੀਤਾ ਹੈ। ਨਤੀਜੇ ਵਜੋਂ ਕੇਂਦਰ ਸਰਕਾਰ ਨੇ ਰਾਜ ਲਈ 800 ਕਰੋੜ ਰੁਪਏ ਦੀ ਵਿਸ਼ੇਸ਼ ਰਾਹਤ ਮਨਜ਼ੂਰ ਕਰ ਦਿੱਤੀ, ਜੋ 31 ਮਾਰਚ ਨੂੰ ਪੰਜਾਬ ਨੂੰ ਪ੍ਰਾਪਤ ਹੋ ਗਈ ਸੀ। ਉਦੋਂ ਤੋਂ ਹੀ ਇਹ ਰਕਮ ਅਣਵਰਤੀ ਪਈ ਰਹੀ। ਹਿੰਦੋਸਤਾਨ ਟਾਈਮਜ਼ ਦੇ 9 ਸਤੰਬਰ ਦੇ ਅੰਕ ਵਿਚ ਪ੍ਰਮੁੱਖਤਾ ਨਾਲ ਪ੍ਰਕਾਸ਼ਿਤ ਹੋਈ ਰਿਪੋਰਟ ਅਨੁਸਾਰ ਇਸ ਰਕਮ ਸਬੰਧੀ ਜਦ ਕਿਸਾਨ ਖੇਤ ਮਜ਼ਦੂਰ ਕਾਂਗਰਸ ਪੰਜਾਬ ਦੇ ਪ੍ਰਧਾਨ ਸ੍ਰੀ ਕੁਲਜੀਤ ਸਿੰਘ ਨਾਗਰਾ ਨੇ ਸੂਚਨਾ ਪ੍ਰਾਪਤ ਐਕਟ ਤਹਿਤ ਜਾਣਕਾਰੀ ਮੰਗੀ

ਤਾਂ ਰਾਜ ਦੇ ਖੇਤੀਬਾੜੀ ਵਿਭਾਗ ਨਾਲ ਸਬੰਧਤ ਅੰਡਰ ਸੈਕਟਰੀ ਨੇ ਦੱਸਿਆ ਕਿ ਇਸਦੇ ਇਸਤੇਮਾਲ ਸਬੰਧੀ ਕੇਂਦਰ ਸਰਕਾਰ ਨੇ ਕਿਸੇ ਕਿਸਮ ਦਾ ਦਿਸ਼ਾ ਨਿਰਦੇਸ਼ ਵਾਲਾ ਪੱਤਰ ਨਹੀਂ ਭੇਜਿਆ। ਇਸਦੀ ਪੁਸ਼ਟੀ ਕਰਦਿਆਂ ਰਾਜ ਦੇ ਮੁੱਖ ਸਕੱਤਰ ਸ੍ਰੀ ਐਸ ਸੀ ਅਗਰਵਾਲ ਨੇ ਆਪਣਾ ਪੱਖ ਪੇਸ਼ ਕਰਦਿਆਂ ਦੱਸਿਆ ਕਿ ਇਸ ਸਬੰਧੀ ਕੇਂਦਰ ਤੋਂ ਜਾਣਕਾਰੀ ਮੰਗੀ ਗਈ ਹੈ।

ਇੱਥੇ ਇਹ ਜ਼ਿਕਰ ਕਰਨਾ ਵੀ ਕੁਝਾਂ ਨਹੀਂ ਹੋਵੇਗਾ ਕਿ ਵੱਖ ਵੱਖ ਕਿਸਾਨ ਜਥੇਬੰਦੀਆਂ ਦੇ ਦਬਾਅ ਸਦਕਾ ਇਸ ਤੋਂ ਪਹਿਲਾਂ ਮੁੱਖ ਮੰਤਰੀ ਨੇ ਮੁਆਵਜਾ ਦੇਣ ਲਈ ਤੌਰ ਤਰੀਕੇ ਤਹਿ ਕਰਨ ਵਾਸਤੇ ਪ੍ਰਮੁੱਖ ਸਕੱਤਰ ਦੀ ਅਗਵਾਈ ਹੇਠ ਇੱਕ ਤਿੰਨ ਮੈਂਬਰੀ ਕਮੇਟੀ ਦਾ ਵੀ ਗਠਨ ਕਰ ਦਿੱਤਾ ਸੀ, ਲੇਕਿਨ ਮੀਟਿੰਗ ਦੇ ਬਾਵਜੂਦ ਵੀ ਉਹ ਕੋਈ ਫੈਸਲਾ ਨਹੀਂ ਸੀ ਲੈ ਸਕੀ। ਰਾਹਤ ਵਜੋਂ ਕੇਂਦਰ ਵਲੋਂ ਭੇਜੀ 800 ਕਰੋੜ ਰੁਪਏ ਦੀ ਇਸ ਮੋਟੀ ਰਾਸ਼ੀ ਨੂੰ ਕਿਸਾਨਾਂ ਨੂੰ ਮੁਆਵਜਾ ਦੇਣ ਦੀ ਮੰਗ ਨੂੰ ਲੈ ਕੇ ਕੁਝ ਦਿਨ ਪਹਿਲਾਂ ਰਾਜੇਵਾਲ ਯੂਨੀਅਨ ਦੇ ਪ੍ਰਮੁੱਖ ਬਲਵੀਰ ਸਿੰਘ ਰਾਜੇਵਾਲ ਮਰਨ ਵਰਤ ਉਪਰ ਵੀ ਬੈਠੇ ਸਨ। ਪਰ ਬੀਤੇ ਹਫ਼ਤੇ ਕੁਝ ਅਖ਼ਬਾਰਾਂ ਵਿਚ ਪ੍ਰਕਾਸ਼ਿਤ ਹੋਏ ਸਰਕਾਰੀ

ਇਸਤਿਹਾਰਾਂ ਰਾਹੀਂ ਪੰਜਾਬ ਸਰਕਾਰ ਨੇ ਦਾਅਵਾ ਕੀਤਾ ਸੀ ਕਿ ਸੋਕੇ ਨੂੰ ਮੱਦੇਨਜ਼ਰ ਰੱਖਦਿਆਂ ਕੇਂਦਰ ਸਰਕਾਰ ਨੇ 800 ਕਰੋੜ ਰੁਪਏ ਦੀ ਜੋ ਰਕਮ ਪੰਜਾਬ ਨੂੰ ਭੇਜੀ ਹੈ, ਉਹ ਬਿਜਲੀ ਬੋਰਡ ਨੂੰ ਤੋੜ ਕੇ ਬਣੀ ਪਾਵਰ ਕਾਮ ਨੂੰ ਦੇਣ ਲਈ ਕਿਹਾ ਗਿਆ ਹੈ, ਅਜਿਹਾ ਨਾ ਕਰਨ ਦੀ ਸੂਰਤ ਵਿਚ ਭਾਰਤ ਸਰਕਾਰ ਇਸ ਰਕਮ ਦੀ ਵਸੂਲੀ ਕਰ ਲਵੇਗੀ।

ਹੁਣ ਸੁਆਲਾਂ ਦਾ ਸੁਆਲ ਇਹ ਹੈ ਕਿ ਖੇਤੀਬਾੜੀ ਵਿਭਾਗ ਦੇ ਅੰਡਰ ਸੈਕਟਰੀ ਵਲੋਂ ਮੁਹੱਈਆ ਕਰਵਾਈ ਸੂਚਨਾ ਅਤੇ ਪ੍ਰਮੁੱਖ ਸਕੱਤਰ ਵਲੋਂ ਕੀਤੀ ਉਸਦੀ ਪੁਸ਼ਟੀ ਸਬੰਧੀ 9 ਸਤੰਬਰ ਨੂੰ ਪ੍ਰਕਾਸ਼ਿਤ ਹੋਈ ਖ਼ਬਰ ਅਨੁਸਾਰ ਉਦੋਂ ਤੱਕ ਉਕਤ ਰਕਮ ਦੇ ਇਸਤੇਮਾਲ ਸਬੰਧੀ ਜਦ ਕਿਸੇ ਕਿਸਮ ਦੀ ਕੇਂਦਰੀ ਹਦਾਇਤ ਪ੍ਰਾਪਤ ਨਹੀਂ ਸੀ ਹੋਈ ਤਾਂ ਕਰੀਬ ਦੋ ਹਫ਼ਤਿਆਂ ਦੇ ਵਕਫੇ ਦੌਰਾਨ ਪ੍ਰਕਾਸ਼ਿਤ ਹੋਏ ਸਰਕਾਰੀ ਇਸਤਿਹਾਰਾਂ ਮੁਤਾਬਿਕ ਇਹ ਕਿਵੇਂ ਸੰਭਵ ਬਣ ਗਿਆ ਕਿ ਰਾਹਤ ਪਾਵਰਕਾਮ ਦੇ ਪੇਟੇ ਪਾਉਣੀ ਹੈ। ਪ੍ਰਦੇਸ਼ ਕਾਂਗਰਸ ਕਮੇਟੀ ਦੇ ਸੀਨੀਅਰ ਆਗੂ ਸ੍ਰੀ ਦਰਸ਼ਨ ਸਿੰਘ ਜੀਦਾ ਨੇ ਕਿਹਾ ਕਿ ਰਾਜ ਦਾ ਪ੍ਰਸ਼ਾਸਨਿਕ ਢਾਂਚਾ ਪੂਰੀ ਤਰ੍ਹਾਂ ਆਪਾ ਵਿਰੋਧੀ ਪਹੁੰਚ ਅਪਨਾ ਰਿਹਾ ਹੈ।

Easy Travel Inc.

Consolidator of Major Airlines

ਸਸਤੀਆਂ ਹਵਾਈ ਟਿਕਟਾਂ

Detroit-Delhi \$1110
Chicago-Delhi \$1050



Tel: 734-451-9526, Toll Free 866-51-INDIA

Freeway Travel Inc

ਸਸਤੀਆਂ ਟਿਕਟਾਂ, ਖਰਾ ਸੌਦਾ, ਬਿਹਤਰ ਸਰਵਿਸ

Call Raju

Tel: 773-973-0200

Fax: 773-973-0557

2542 W Devon Ave. Chicago IL 60659



RK

Carpet & Flooring, Inc.

6346 N. Claremont Ave. Chicago, IL 60659

ਵਾਜ਼ਬ ਭਾਅ, ਭਰੋਸੇਯੋਗ ਸਰਵਿਸ



*Commercial *Installation
*Residential *Cleaning
*Industrial *Repair
*Sales

Ravinder Singh Ravi

Ph: 773-761-6888

Fax: 773-761-6865

SYAN VIDEO PRODUCTION, INC.

Professional HD Video & Digital Photo Production

Multiple Camera Shooting / Digital Still Photography
(with flush mount Album)

Live Video Display with Large Screens

DJ Service with Laser Lights

Call Toll Free : 1-888-RAJ- SYAN
(725-7926)

(With 14 years Experienced)



734-261-0936 / 734-890-1767

E-mail: raj@syanvideo.com

or visit at: www.syanvideo.com



ਅਫਗਾਨਿਸਤਾਨ ਇਕ ਹਨੇਰੀ ਗਲੀ 'ਚ ਪਹੁੰਚ ਗਿਆ ਏ- ਜ਼ਲਾਲ

-ਮੁਲਾਕਾਤੀ ਬੁਲਾ ਦੇਵੀ
ਅਫਗਾਨਿਸਤਾਨ ਦੀ ਸਾਬਕਾ ਮੰਤਰੀ ਡਾ. ਮਸੌਦਾ ਜ਼ਲਾਲ, ਜੋ ਕਿ 2004-2006 ਤੱਕ ਉਥੋਂ ਦੇ ਇਸਤਰੀ ਮਾਮਲਿਆਂ ਦੀ ਮੰਤਰੀ ਰਹੀ, ਪਿੱਛੇ ਜਿਹੇ ਲੇਡੀ ਇਰਵਨ ਕਾਲਜ ਦੇ ਵਿਦਿਆਰਥੀਆਂ ਨਾਲ ਇਕ ਗੈਰ-ਰਸਮੀ ਵਿਚਾਰ-ਵਟਾਂਦਰਾ ਕਰਨ ਲਈ ਨਵੀਂ ਦਿੱਲੀ ਆਈ ਸੀ। ਡਾ. ਜ਼ਲਾਲ ਮਨੋ-ਰੋਗਾਂ ਅਤੇ ਬੱਚਿਆਂ ਦੇ ਰੋਗਾਂ ਦੀ ਮਾਹਰ ਹੈ। ਉਹ 2001 ਵਿਚ ਤਾਲਿਬਾਨ ਹਕੂਮਤ ਦੇ ਡਿੱਗਣ ਤੋਂ ਬਾਅਦ ਔਰਤਾਂ ਦੀ ਮੁਕਤੀ ਦੇ ਇਕ ਸਿਰਕੱਢ ਹਮਾਇਤੀ ਵਜੋਂ ਉਭਰੀ। ਸੰਨ 2004 ਵਿਚ ਉਹ ਅਫਗਾਨਿਸਤਾਨ ਦੇ ਰਾਸ਼ਟਰਪਤੀ ਦੇ ਅਹੁਦੇ ਲਈ ਹੋਈ ਚੋਣ ਵਿਚ ਇੱਕੋ-ਇਕ ਇਸਤਰੀ ਉਮੀਦਵਾਰ ਸੀ। ਬੁਲਾ ਦੇਵੀ ਨੇ ਉਨ੍ਹਾਂ ਨਾਲ ਵਾਰਤਾਲਾਪ ਕੀਤੀ, ਜੋ ਹੇਠਾਂ ਦਰਜ ਹੈ।

ਸਵਾਲ-ਅਫਗਾਨਿਸਤਾਨ ਵਿਚ ਔਰਤਾਂ ਦਾ ਕੀ ਦਰਜਾ ਹੈ?

ਜਵਾਬ-ਅਫਗਾਨਿਸਤਾਨ ਵਿਚ ਔਰਤਾਂ ਦਾ ਦਰਜਾ ਤਾਲਿਬਾਨ ਦੀ ਹਕੂਮਤ ਦੇ ਆਉਣ ਤੋਂ ਬਾਅਦ ਬਦਤਰੀਨ ਸੀ, ਪ੍ਰੰਤੂ ਅੰਤਰ-ਰਾਸ਼ਟਰੀ ਭਾਈਚਾਰੇ ਅਤੇ ਸੰਯੁਕਤ ਰਾਸ਼ਟਰ ਦੇ ਕਦਮਾਂ ਸਦਕਾ ਇਹ ਸੰਸਾਰ ਵਿਚ ਦੂਜੇ ਨੰਬਰ 'ਤੇ ਆ ਗਿਆ ਹੈ। ਇੰਜ ਤਾਲਿਬਾਨ ਦੇ ਸਮੇਂ ਨਾਲੋਂ ਇਹ ਬਿਹਤਰ ਹੈ, ਪ੍ਰੰਤੂ ਹਾਲੇ ਵੀ ਇਹ ਚਿੰਤਾ ਦਾ ਵਿਸ਼ਾ ਹੈ। ਅਫਗਾਨਿਸਤਾਨ ਦੀ ਤਕਰੀਬਨ 70 ਫੀਸਦੀ ਵਸੋਂ ਔਰਤਾਂ ਦੀ ਗਰੀਬੀ ਦਾ ਸਾਹਮਣਾ ਕਰ ਰਹੀ ਹੈ। ਅਫਗਾਨਿਸਤਾਨ ਵਿਚ ਇਸ ਗਰੀਬੀ ਦਾ ਭਾਰ ਮੁੱਖ ਤੌਰ ਉੱਤੇ ਔਰਤਾਂ 'ਤੇ ਹੈ, ਕਿਉਂਕਿ ਉਨ੍ਹਾਂ ਨੂੰ ਆਰਥਿਕ ਮੌਕੇ ਅਤੇ ਆਰਥਿਕ ਸਾਧਨ ਪ੍ਰਾਪਤ ਨਹੀਂ ਹਨ।

ਸਵਾਲ-ਵਿਦਿਆ ਬਾਰੇ ਔਰਤਾਂ ਦੀ ਕੀ ਹਾਲਤ ਹੈ?

ਜਵਾਬ-ਰਾਸ਼ਟਰੀ ਜਨ-ਗਣਨਾ ਅਨੁਸਾਰ ਅਫਗਾਨਿਸਤਾਨ ਦੀ ਆਬਾਦੀ ਤਕਰੀਬਨ ਤਿੰਨ ਕਰੋੜ ਹੈ ਅਤੇ ਉਸ ਵਿਚ

ਅੱਧੀਆਂ ਕੁੜੀਆਂ ਤੇ ਔਰਤਾਂ ਹਨ। ਦੇਸ਼ ਦੀਆਂ ਔਰਤਾਂ ਦੀ ਇਕ ਵੱਡੀ ਬਹੁ-ਗਿਣਤੀ, ਕੋਈ 89 ਫੀਸਦੀ ਦੇ ਕਰੀਬ, ਅਨਪੜ੍ਹ ਹੈ। ਇਨ੍ਹਾਂ ਵਿਚੋਂ 80 ਫੀਸਦੀ ਪੇਂਡੂ ਇਲਾਕਿਆਂ ਵਿਚ ਰਹਿੰਦੀ ਹੈ। ਅਨਪੜ੍ਹਤਾ ਮੁੱਖ ਤੌਰ ਉੱਤੇ ਪੇਂਡੂ ਇਲਾਕਿਆਂ ਵਿਚ ਹੀ ਹੈ। ਔਰਤਾਂ ਦੀ ਜਿਹੜੀ ਬੋੜੀ-ਬਹੁਤ ਸਿੱਖਿਆ ਹੈ, ਮੁੱਖ ਤੌਰ 'ਤੇ ਉਹ ਸ਼ਹਿਰਾਂ ਅਤੇ ਰਾਜਧਾਨੀ ਵਿਚ ਹੀ ਕੇਂਦਰਤ ਹੈ।

ਸਵਾਲ-ਔਰਤਾਂ ਨੂੰ ਅਮਨ ਪ੍ਰਕਿਰਿਆ ਵਿਚ ਸ਼ਾਮਲ ਕੀਤਾ ਜਾਣਾ ਚਾਹੀਦਾ ਹੈ?


ਜਵਾਬ-ਯਕੀਨਨ, ਉਹ ਹੀ ਅਸਲੀ ਸਾਂਤੀ-ਦੂਤ ਹਨ, ਉਹ ਹੀ ਸਾਂਤੀ ਦੀਆਂ ਅਸਲੀ ਸਨੇਹੀ ਹਨ।

ਸਵਾਲ-ਔਰਤਾਂ ਨੂੰ ਅਮਨ ਪ੍ਰਕਿਰਿਆ ਤੋਂ ਲਾਂਭੇ ਕਿਉਂ ਰੱਖਿਆ ਗਿਆ ਹੈ?

ਜਵਾਬ-ਅਜਿਹਾ ਇਸ ਕਾਰਨ ਹੋਇਆ ਹੈ ਕਿ ਸਥਾਨਕ ਤੌਰ 'ਤੇ ਸੱਤਾ ਆਮ ਕਰ ਕੇ ਅੱਤਵਾਦੀ ਗਰੁੱਪਾਂ ਦੇ ਹੱਥਾਂ ਵਿਚ ਰਹਿੰਦੀ ਹੈ। ਉਹ ਨਹੀਂ ਚਾਹੁੰਦੇ ਕਿ ਔਰਤਾਂ ਮੁੱਖ ਧਾਰਾ, ਅਮਨ ਪ੍ਰਕਿਰਿਆ ਵਿਚ ਸ਼ਾਮਲ ਹੋਣ ਅਤੇ ਇਸ ਪ੍ਰਕਿਰਿਆ ਦੀਆਂ ਉਹ ਹਿੱਸੇਦਾਰ, ਸੱਤਾਧਾਰੀ ਅਤੇ ਲਾਭ-ਪਾਤਰੀ ਬਣਨ। ਉਹ ਔਰਤਾਂ ਨੂੰ ਘਰ ਵਿਚ ਹੀ ਬੰਦ ਅਤੇ ਆਪਣੇ ਪਰਿਵਾਰਾਂ ਦੇ ਮਰਦਾਂ ਦੀਆਂ ਆਗਿਆਕਾਰੀ ਬਣਾ ਕੇ ਰੱਖਣਾ ਚਾਹੁੰਦੇ ਹਨ।

ਸਵਾਲ-ਕੀ ਇਸ ਹਾਲਤ ਵਿਚ 'ਚੰਗੇ ਤਾਲਿਬਾਨ' ਨੂੰ ਮੁੱਖ ਧਾਰਾ ਵਾਲੇ ਪ੍ਰਸ਼ਾਸਨ ਵਿਚ ਸ਼ਾਮਲ ਨਹੀਂ ਕੀਤਾ ਜਾਣਾ ਚਾਹੀਦਾ?

ਜਵਾਬ-ਠੀਕ ਹੈ ਕਿ ਇਨ੍ਹਾਂ ਗਰੁੱਪਾਂ ਦੀ ਮਦਦ ਕਰਨ ਲਈ ਇਨ੍ਹਾਂ ਨੂੰ ਨਾਮ ਵੀ ਦਿੱਤੇ ਜਾਂਦੇ ਹਨ ਅਤੇ ਖਿਤਾਬ ਵੀ, ਤਾਂ ਜੂ ਇਨ੍ਹਾਂ ਨੂੰ ਸੱਤਾ ਵਿਚ ਸ਼ਾਮਲ ਕੀਤਾ ਜਾ ਸਕੇ। ਉਂਜ ਅਸੀਂ ਸਾਰੇ ਤਾਲਿਬਾਨ ਨੂੰ ਜਾਣਦੇ ਹਾਂ ਕਿ ਜਦੋਂ ਉਹ ਅਫਗਾਨਿਸਤਾਨ ਵਿਚ ਰਾਜ ਕਰ ਰਹੇ ਸਨ ਤਾਂ ਅਸੀਂ ਉਨ੍ਹਾਂ ਦੀ ਵਿਚਾਰਧਾਰਾ ਤੋਂ ਚੰਗੀ ਤਰ੍ਹਾਂ ਜਾਣੂ ਹੋ ਗਏ ਸਾਂ। ਸਾਨੂੰ ਉਨ੍ਹਾਂ ਦੀ ਦ੍ਰਿਸ਼ਟੀ ਅਤੇ ਉਦੇਸ਼ ਦਾ ਵੀ ਪਤਾ ਹੈ ਅਤੇ ਸਾਰੇ ਜਾਣਦੇ ਹਾਂ ਕਿ ਇਕ ਵਾਰੀ ਜਦੋਂ ਉਹ ਮੁੜ ਸੱਤਾ ਵਿਚ ਆ ਗਏ ਤਾਂ ਉਹ ਕੀ ਕਰਨਗੇ। ਅਸੀਂ ਜਾਣਦੇ ਹਾਂ ਕਿ ਉਹ ਔਰਤਾਂ ਨੂੰ ਘਰ ਤੋਂ ਬਾਹਰ ਸੱਤਾ ਵਿਚ ਭਾਈਵਾਲ



ਨਹੀਂ ਬਣਾਉਣਾ ਚਾਹੁੰਦੇ।

ਸਵਾਲ-ਕੀ ਤੁਸੀਂ ਸਮਝਦੇ ਹੋ ਕਿ ਅਫਗਾਨਿਸਤਾਨ ਬਿਲਕੁੱਲ ਨਿਘਾਤ ਵਿਚ ਫਸ ਗਿਆ ਹੈ, ਕਿਉਂਕਿ ਅੰਤਰ-ਰਾਸ਼ਟਰੀ ਮਾਨਵਵਾਦੀ ਜਥੇਬੰਦੀਆਂ ਵੀ ਖ਼ਤਰੇ ਨੂੰ ਮਹਿਸੂਸ ਕਰ ਰਹੀਆਂ ਹਨ?

ਜਵਾਬ-ਅੰਤਰ-ਰਾਸ਼ਟਰੀ ਗਰੁੱਪਾਂ ਨੂੰ ਨਿਸ਼ਾਨਾ ਬਣਾਉਣ ਦਾ ਮਤਲਬ ਹੈ ਕਿ ਤਾਲਿਬਾਨ, ਅਫਗਾਨਿਸਤਾਨ ਵਿਚਲੇ ਅੰਤਰ-ਰਾਸ਼ਟਰੀ ਹਲਕਿਆਂ ਵਿਚ ਡਰ ਪੈਦਾ ਕਰਨਾ ਚਾਹੁੰਦੇ ਹਨ, ਉਨ੍ਹਾਂ ਨੂੰ ਧਮਕਾਉਣਾ ਚਾਹੁੰਦੇ ਹਨ, ਤਾਂ ਜੂ ਉਹ ਦੇਸ਼ ਨੂੰ ਛੱਡ ਜਾਣ, ਕਿਉਂਕਿ ਅੰਤਰ-ਰਾਸ਼ਟਰੀ ਜਥੇਬੰਦੀਆਂ ਦੀ ਮੌਜੂਦਗੀ ਅਫਗਾਨਿਸਤਾਨ ਨੂੰ ਸਮੁੱਚੇ ਤੌਰ 'ਤੇ ਇਹ ਸ਼ਕਤੀ ਪ੍ਰਦਾਨ ਕਰਦੀ ਹੈ ਕਿ ਉਹ ਇਸ ਸੰਕਟ ਵਿਚੋਂ ਬਾਹਰ ਨਿਕਲ ਸਕੇ, ਪ੍ਰੰਤੂ ਅਫਗਾਨਿਸਤਾਨ ਦੇ ਦੁਸ਼ਮਣ ਇਹ ਨਹੀਂ ਚਾਹੁੰਦੇ, ਇਸੇ ਲਈ ਅੰਤਰ-ਰਾਸ਼ਟਰੀ ਗਰੁੱਪਾਂ ਨੂੰ ਨਿਸ਼ਾਨਾ ਬਣਾਇਆ ਜਾ ਰਿਹਾ ਹੈ।

ਸਵਾਲ-ਤਦ ਫਿਰ ਕੀ ਇਸ ਨਾਲ ਬਦਤਰੀਨ ਸਥਿਤੀ ਪੈਦਾ ਹੋ ਗਈ ਹੈ?

ਜਵਾਬ-ਅਫਗਾਨਿਸਤਾਨ ਇਕ ਹਨੇਰੀ ਗਲੀ ਵਿਚ ਪਹੁੰਚ ਗਿਆ ਹੈ ਅਤੇ ਇਹੋ ਕਾਰਨ ਹੈ ਕਿ ਅੰਤਰ-ਰਾਸ਼ਟਰੀ ਭਾਈਚਾਰਾ ਤਾਲਿਬਾਨ ਨੂੰ ਰਾਜਨੀਤਕ ਸੱਤਾ ਵਿਚ ਭਾਈਵਾਲ ਬਣਾਉਣ,

ਉਨ੍ਹਾਂ ਨੂੰ ਰਾਜਨੀਤਕ ਪ੍ਰਕਿਰਿਆ ਵਿਚ ਸ਼ਾਮਲ ਕਰਨ ਅਤੇ ਕਤਲ ਬੰਦ ਕਰਨ ਲਈ ਉਨ੍ਹਾਂ ਨੂੰ ਭਰਮਾਉਣ ਦੀ ਕੋਸ਼ਿਸ਼ ਕਰ ਰਿਹਾ ਹੈ। ਇਕ ਤਰੀਕੇ ਨਾਲ ਉਹ ਅਫਗਾਨਿਸਤਾਨ ਨੂੰ ਮੁਜਰਮਾਂ ਦੇ ਹੱਥਾਂ ਵਿਚ ਦੇਣ ਦਾ ਯਤਨ ਕਰ ਰਹੇ ਹਨ। ਪਤਾ ਨਹੀਂ ਕਿਉਂ ਅੰਤਰਰਾਸ਼ਟਰੀ ਭਾਈਚਾਰਾ ਜਾਂ ਇੱਥੋਂ ਤੱਕ ਕਿ ਸੰਯੁਕਤ ਰਾਸ਼ਟਰ ਵੀ ਤਾਲਿਬਾਨ 'ਤੇ ਭਰੋਸਾ ਕਰ ਰਹੇ ਹਨ।

ਤਾਲਿਬਾਨ ਨੇ ਅਫਗਾਨਿਸਤਾਨ 'ਤੇ ਰਾਜ ਕੀਤਾ ਸੀ ਅਤੇ ਸੰਸਾਰ ਦੀ ਸੁਰੱਖਿਆ ਨੂੰ ਹੀ ਖ਼ਤਰੇ ਵਿਚ ਪਾ ਦਿੱਤਾ ਸੀ। ਅੰਤਰ-ਰਾਸ਼ਟਰੀ ਭਾਈਚਾਰਾ ਉਹੀ ਗਲਤੀ ਮੁੜ ਦੁਹਰਾਅ ਰਿਹਾ ਹੈ।

ਸਵਾਲ-ਕੀ ਤੁਸੀਂ ਸਮਝਦੇ ਹੋ ਕਿ ਦਾਨ-ਕਰਤਾ ਏਜੰਸੀਆਂ ਨੂੰ ਆਪਣੀ ਯੁੱਧਚਾਲ ਬਦਲ ਲੈਣੀ ਚਾਹੀਦੀ ਹੈ?

ਜਵਾਬ-ਦਾਨਕਰਤਾ ਏਜੰਸੀਆਂ ਨੂੰ ਤਾਲਿਬਾਨ ਨਾਲ ਸਭ ਵਾਰਤਾਲਾਪ ਬੰਦ ਕਰ ਦੇਣੇ ਚਾਹੀਦੇ ਹਨ। ਉਨ੍ਹਾਂ ਨੂੰ ਹੋਰ ਢੰਗ-ਤਰੀਕਿਆਂ ਨਾਲ ਬੇਹਥਿਆਰ ਕਰਨਾ ਅਤੇ ਅਫਗਾਨਿਸਤਾਨ ਵਿਚੋਂ ਬਾਹਰ ਕੱਢ ਦੇਣਾ ਚਾਹੀਦਾ ਹੈ ਅਤੇ ਇਹ ਹੀ ਉਹ ਫੈਸਲਾ ਸੀ, ਜਿਹੜਾ ਬੋਨ ਵਿਚ ਕੀਤਾ ਗਿਆ ਸੀ। ਬੋਨ ਸਮਝੌਤੇ 'ਤੇ ਅਮਲ ਕੀਤਾ ਜਾਣਾ ਚਾਹੀਦਾ ਹੈ।

ਸਵਾਲ-ਕਿਵੇਂ? ਫੌਜੀ ਤੌਰ ਉੱਤੇ?

ਜਵਾਬ-ਅਫਗਾਨਿਸਤਾਨ ਦੇ ਸੰਦਰਭ ਵਿਚ ਹਾਲਤ ਨਾਲ ਸਿੱਝਣ ਲਈ ਬਹੁਤ ਸਾਰੇ ਵੱਖੋ-ਵੱਖਰੇ ਰਾਹ ਹਨ। ਉਨ੍ਹਾਂ ਨੇ ਤਾਲਿਬਾਨ ਨੂੰ ਰਾਜਧਾਨੀ ਵਿਚੋਂ ਬਾਹਰ ਕਿਉਂ ਕੱਢਿਆ ਅਤੇ ਉਨ੍ਹਾਂ ਨੂੰ ਸੀਮਾ ਨਾਲ ਲਗਦੇ ਅਤੇ ਦੂਜੇ ਪ੍ਰਾਂਤਾਂ ਵਿਚ ਰਹਿਣ ਦੀ ਆਗਿਆ ਕਿਉਂ ਦਿੱਤੀ? ਉਨ੍ਹਾਂ ਨੇ ਸੂਚੂ ਵਿਚ ਹੀ ਅਫਗਾਨਿਸਤਾਨ ਵਿਚੋਂ ਇਸ ਸਿਰਦਰਦੀ ਤੋਂ ਛੁਟਕਾਰਾ ਕਿਉਂ ਨਾ ਪਾਇਆ? ਇਹ ਆਪਣੇ ਆਪ ਵਿਚ ਹੀ ਇਕ ਸਵਾਲ ਹੈ। ਉਨ੍ਹਾਂ ਭਲਾ ਕਿਉਂ ਤਾਲਿਬਾਨ ਨੂੰ ਦੇਸ਼ ਦੇ ਉਤਰੀ ਅਤੇ ਕੇਂਦਰੀ ਹਿੱਸਿਆਂ ਵਿਚੋਂ ਕੱਢਿਆ, ਦੱਖਣੀ ਹਿੱਸੇ ਵਿਚੋਂ ਨਹੀਂ? ਸਵਾਲ ਅਸਲ ਵਿਚ ਇਹੋ ਹੀ ਹੈ।

ਸਵਾਲ-ਅਫਗਾਨਿਸਤਾਨ ਵਿਚਲੀ ਸਮਾਜਕ ਲਹਿਰ ਦਾ ਕੀ ਹਾਲ ਹੈ?

ਜਵਾਬ-ਅੰਤਰਰਾਸ਼ਟਰੀ ਭਾਈਚਾਰੇ ਦੇ ਆਉਣ ਤੋਂ ਬਾਅਦ ਕਾਫੀ ਸਾਰੇ ਫੰਡ ਦੇਸ਼ ਵਿਚ

ਆਏ ਅਤੇ ਮਨੁੱਖੀ ਅਧਿਕਾਰਾਂ ਲਈ ਕੰਮ ਕਰਨ ਵਾਸਤੇ ਬਹੁਤ ਸਾਰੀਆਂ ਜਥੇਬੰਦੀਆਂ ਬਣਾਈਆਂ ਗਈਆਂ। ਜਿਹੜੀਆਂ ਮਨੁੱਖੀ ਅਧਿਕਾਰਾਂ, ਇਸਤਰੀ ਅਧਿਕਾਰਾਂ ਆਦਿ ਬਾਰੇ ਸਨ, ਪ੍ਰੰਤੂ ਇਹ ਤਾਂ ਆਮ ਕਰ ਕੇ ਦਾਨਕਰਤਾ ਸੰਚਾਲਤ ਹੀ ਹਨ, ਜਿਹੜੀਆਂ ਦਾਨਕਰਤਾਵਾਂ ਦੇ ਹਿੱਤਾਂ ਨੂੰ ਤੇ ਉਨ੍ਹਾਂ ਦੀਆਂ ਹੀ ਯੋਜਨਾਵਾਂ ਅਤੇ ਯੁੱਧਨੀਤੀਆਂ ਨੂੰ ਲਾਗੂ ਕਰਦੀਆਂ ਹਨ। ਇਸ ਦੇ ਨਾਲ ਹੀ ਦੇਸ਼ ਵਿਚ ਭ੍ਰਿਸ਼ਟਾਚਾਰ ਇਸ ਹੱਦ ਤੱਕ ਕਦੇ ਵੀ ਨਹੀਂ ਸੀ। ਸੁਰੱਖਿਆ ਦਿਨ-ਪ੍ਰਤੀ-ਦਿਨ ਬਦ ਤੋਂ ਬਦਤਰ ਹੁੰਦੀ ਜਾ ਰਹੀ ਹੈ। ਮਨੁੱਖੀ ਅਧਿਕਾਰ ਅਤੇ ਇਸਤਰੀ ਅਧਿਕਾਰ ਖਤਮ ਹੁੰਦੇ ਜਾ ਰਹੇ ਹਨ ਅਤੇ ਅਫਗਾਨਿਸਤਾਨ ਵਿਚ ਅੱਤਵਾਦ ਇਕ ਮੁੱਦਾ ਬਣ ਗਿਆ ਹੈ। ਜੇ ਕਦੇ ਬੋਨ ਸਮਝੌਤਾ ਕਾਮਯਾਬੀ ਨਾਲ ਲਾਗੂ ਹੋ ਗਿਆ ਹੁੰਦਾ ਅਤੇ ਉਹ ਵੀ ਸਮੇਂ ਸਿਰ ਪੂਰੀ ਤਰ੍ਹਾਂ, ਤਾਂ ਇਹ ਹਾਲਾਤ ਕਦੇ ਨਾ ਪੈਦਾ ਹੁੰਦੇ।

ਸਵਾਲ-ਤੁਸੀਂ ਇਸ ਲਈ ਕਿਸ ਨੂੰ ਜ਼ਿੰਮੇਵਾਰ ਸਮਝਦੇ ਹੋ?

ਜਵਾਬ-ਮੈਂ ਸਮਝਦੀ ਹਾਂ ਕਿ ਜਦੋਂ ਅਫਗਾਨਿਸਤਾਨ ਵਿਚ ਸੱਤਾ ਢਾਂਚਾ ਬਣਾਇਆ ਗਿਆ ਸੀ, ਉਦੋਂ ਅਮਰੀਕਾ ਦਾ ਧਿਆਨ ਇਰਾਕ ਵਲ ਕੇਂਦਰਤ ਹੋ ਗਿਆ ਸੀ ਅਤੇ ਜਦੋਂ ਉਹ ਇਰਾਕ ਮੁੱਦੇ 'ਤੇ ਵਿਹਲੇ ਹੋਏ ਤਾਂ ਅਫਗਾਨਿਸਤਾਨ ਵਿਚ ਦੂਜੀ ਕਿਸਮ ਦਾ ਸੱਤਾ ਢਾਂਚਾ ਸਥਾਪਤ ਹੋ ਚੁੱਕਾ ਸੀ। ਇਸ ਲਈ ਜਿਹੜੇ ਤਾਕਤਵਰ ਸਨ, ਉਨ੍ਹਾਂ ਨੂੰ ਅਫਗਾਨਿਸਤਾਨ ਵਿਚ ਬਿਹਤਰ ਥਾਂ ਮਿਲ ਗਈ ਅਤੇ ਵਧੇਰੇ ਮਜ਼ਬੂਤ ਤੌਰ 'ਤੇ ਅੱਤਵਾਦੀ ਗਰੁੱਪ ਉਭਰੇ।

ਸਵਾਲ-ਤੁਸੀਂ ਅਫਗਾਨਿਸਤਾਨ ਵਿਚ ਭਾਰਤ ਦੀ ਭੂਮਿਕਾ ਬਾਰੇ ਕੀ ਸਮਝਦੇ ਹੋ?

ਜਵਾਬ-ਮੇਰੇ ਖਿਆਲ ਵਿਚ ਭਾਰਤ ਇਸ ਖੇਤਰ ਨੂੰ ਬਹੁਤ ਚੰਗੀ ਤਰ੍ਹਾਂ ਜਾਣਦਾ ਹੈ ਅਤੇ ਅਫਗਾਨਿਸਤਾਨ ਦੇ ਸੰਦਰਭ ਵਿਚ ਭਾਰਤ ਦੀ ਭੂਮਿਕਾ ਜੋ ਹੁਣ ਤੱਕ ਰਹੀ ਹੈ, ਉਸ ਨਾਲੋਂ ਕਿਤੇ ਵਧੇਰੇ ਹੋਵੇਗੀ। ਜੇ ਭਾਰਤ ਆਪਣੀ ਭੂਮਿਕਾ ਅਫਗਾਨਿਸਤਾਨ ਵਿਚ ਅਮਨ ਅਤੇ ਪੁਨਰ-ਉਸਾਰੀ ਵਿਚ ਹਿੱਸਾ ਪਾ ਕੇ ਕਰਦਾ ਹੈ ਤਾਂ ਇਸ ਨਾਲ ਸਭ ਦਾ ਹੀ ਭਲਾ ਹੋਵੇਗਾ।

ਇਕ ਸਾਲ 'ਚ ਅਮਰੀਕਾ ਦੇ 125 ਬੈਂਕ ਬੰਦ

ਨਿਊ ਯਾਰਕ: ਦੁਨੀਆ ਦੀ ਸਭ ਤੋਂ ਵੱਡੀ ਅਰਥ-ਵਿਵਸਥਾ ਅਮਰੀਕਾ ਅਜੇ ਤੱਕ ਵਿੱਤੀ ਸੰਕਟ ਤੋਂ ਪੂਰੀ ਤਰ੍ਹਾਂ ਨਿਕਲ ਨਹੀਂ ਸਕਿਆ। ਇਸ ਦਾ ਸੰਕੇਤ ਇਸ ਗੱਲ ਤੋਂ ਮਿਲਦਾ ਹੈ ਕਿ ਇਸ ਸਾਲ ਦੇ 9 ਮਹੀਨਿਆਂ 'ਚ 125 ਅਮਰੀਕੀ ਬੈਂਕ ਬੰਦ ਹੋ ਚੁੱਕੇ ਹਨ। ਔਸਤਨ ਅਮਰੀਕਾ 'ਚ ਹਰ ਮਹੀਨੇ 14 ਬੈਂਕ ਅਸਫਲ ਹੋ ਰਹੇ ਹਨ। ਇਸ ਸਾਲ ਬੰਦ ਹੋਣ ਵਾਲੇ ਅਮਰੀਕੀ ਬੈਂਕਾਂ ਦਾ ਅੰਕੜਾ ਪਿਛਲੇ ਸਾਲ ਦੀ 140 ਦੀ ਗਿਣਤੀ ਨੂੰ ਵੀ ਪਾਰ ਕਰ ਸਕਦਾ ਹੈ।

ਜੂਨ ਦੀ ਤਿਮਾਹੀ 'ਚ ਅਮਰੀਕਾ 'ਚ ਸੰਕਟ ਵਾਲੇ ਬੈਂਕਾਂ ਦਾ ਅੰਕੜਾ 829 'ਤੇ ਪਹੁੰਚ ਗਿਆ, ਜਿਹੜਾ ਪਿਛਲੇ 17 ਸਾਲਾਂ ਦਾ ਸਭ ਤੋਂ ਵੱਧ ਰਿਕਾਰਡ ਹੈ। ਸੰਕਟ ਵਾਲੇ ਬੈਂਕਾਂ ਤੋਂ ਮਤਲਬ ਅਜਿਹੇ ਬੈਂਕਾਂ ਤੋਂ ਹੈ, ਜਿਨ੍ਹਾਂ ਦੇ ਅਸਫਲ ਹੋਣ ਦਾ ਖਤਰਾ ਹੈ।

ਤਾਜ਼ਾ ਅਧਿਕਾਰਿਤ ਅੰਕੜਿਆਂ ਅਨੁਸਾਰ ਇਸ ਸਾਲ ਹੁਣ ਤੱਕ 125 ਬੈਂਕ ਬੰਦ ਹੋ ਚੁੱਕੇ ਹਨ। 7 ਬੈਂਕ ਸਤੰਬਰ 'ਚ ਬੰਦ ਹੋਏ, 10 ਬੈਂਕ ਅਗਸਤ ਮਹੀਨੇ 'ਚ ਬੰਦ ਹੋਏ, 22 ਬੈਂਕਾਂ ਨੂੰ ਜੁਲਾਈ ਮਹੀਨੇ 'ਚ ਤਾਲੇ ਲੱਗੇ ਤੇ ਸਭ ਤੋਂ ਜ਼ਿਆਦਾ 23 ਬੈਂਕ ਅਪ੍ਰੈਲ 'ਚ ਬੰਦ ਹੋਏ।

ਆਸਕਰ ਲਈ 'ਪੀਪਲੀ ਲਾਈਵ' ਐਂਟਰ

ਨਵੀਂ ਦਿੱਲੀ: ਭਾਰਤ ਵਿਚ ਕਰਜ਼ੇ ਹੇਠ ਡੁੱਬੇ ਕਿਸਾਨਾਂ ਦੀਆਂ ਸਮੱਸਿਆ ਦਰਸਾਉਣ ਵਾਲੀ ਫਿਲਮ 'ਪੀਪਲੀ ਲਾਈਵ' ਨੂੰ ਅਗਲੇ ਸਾਲ ਆਸਕਰ ਪੁਰਸਕਾਰ ਦੀ ਸਰਵੋਤਮ ਵਿਦੇਸ਼ੀ ਫਿਲਮ ਸ਼੍ਰੇਣੀ ਵਿਚ ਭਾਰਤ ਦੀ ਅਧਿਕਾਰਤ ਐਂਟਰੀ ਵਜੋਂ ਚੁਣਿਆ ਗਿਆ ਹੈ।

ਭਾਰਤੀ ਫਿਲਮ ਫੈਡਰੇਸ਼ਨ ਦੇ ਜਨਰਲ ਸਕੱਤਰ ਸ਼੍ਰੀ ਸੇਨ ਨੇ ਸ਼ੁੱਕਰਵਾਰ ਨੂੰ ਇਥੇ ਦੱਸਿਆ ਕਿ ਉਕਤ ਫਿਲਮ ਨੂੰ ਆਸਕਰ ਲਈ 27 ਫਿਲਮਾਂ ਵਿਚੋਂ ਭਾਰਤ ਦੀ ਅਧਿਕਾਰਤ ਐਂਟਰੀ ਵਜੋਂ ਚੁਣਿਆ ਗਿਆ ਹੈ।

ਇਕ ਕੁੜੀ ਨੂੰ ਮੁੰਡੇ ਵਾਂਗ ਪਾਲਣ ਦੀ ਅਫਗਾਨੀ ਪ੍ਰੰਪਰਾ

-ਜੇਨੀ ਨੌਰਦਬਰਗ

6 ਸਾਲਾ ਮਹਿਰਾਨ ਰਫਾਤ ਆਪਣੀ ਉਮਰ ਦੀਆਂ ਹੋਰਨਾਂ ਲੜਕੀਆਂ ਵਰਗੀ ਹੀ ਹੈ। ਉਹ ਵੀ ਹੋਰਨਾਂ ਲੜਕੀਆਂ ਵਾਂਗ ਸ਼ਰਮੀਲੀ ਹੈ ਪਰ ਲੋਕਾਂ ਦਾ ਧਿਆਨ ਆਪਣੇ ਵਲ ਕੇਂਦ੍ਰਿਤ ਕਰੀ ਰੱਖਣਾ ਚਾਹੁੰਦੀ ਹੈ। ਆਪਣੀਆਂ ਬਾਕੀ 3 ਭੈਣਾਂ ਵਾਂਗ ਉਹ ਵੀ ਆਪਣੇ ਘਰ ਤੋਂ ਬਾਹਰ ਵਾਲੀ ਦੁਨੀਆ ਨੂੰ ਦੇਖਣਾ ਚਾਹੁੰਦੀ ਹੈ ਪਰ ਜਦੋਂ ਉਨ੍ਹਾਂ ਦੀ ਮਾਂ ਅਜ਼ੀਤਾ ਰਫਾਤ, ਜੋ ਅਫਗਾਨ ਸੰਸਦ ਦੀ ਮੈਂਬਰ ਹੈ, ਆਪਣੇ ਬੱਚਿਆਂ ਨੂੰ ਸਕੂਲ ਭੇਜਣ ਲਈ ਤਿਆਰ ਕਰਦੀ ਹੈ ਤਾਂ ਇਨ੍ਹਾਂ ਬੱਚਿਆਂ 'ਚ ਇਕ ਅਹਿਮ ਫਰਕ ਦੇਖਣ ਨੂੰ ਮਿਲਦਾ ਹੈ। ਉਹ ਮਹਿਰਾਨ ਦੀਆਂ ਭੈਣਾਂ ਨੂੰ ਕਾਲੀ ਡ੍ਰੈਸ ਪਹਿਨਾਉਂਦੀ ਹੈ ਤੇ ਸਿਰ 'ਤੇ ਸਕਾਰਫ ਬੰਨ੍ਹਦੀ ਹੈ ਪਰ ਮਹਿਰਾਨ ਨੂੰ ਹਰੀ ਪੈਂਟ ਤੇ ਚਿੱਟੀ ਕਮੀਜ਼ ਪਹਿਨਾਉਂਦੀ ਹੈ ਤੇ ਗਲ 'ਚ ਟਾਈ ਵੀ ਬੰਨ੍ਹਦੀ ਹੈ।

ਮਹਿਰਾਨ ਦੇ ਸਿਰ ਦੇ ਵਾਲ 'ਬੁਆਏਕੱਟ' ਹਨ। ਇਸ ਬਾਰੇ ਅਜ਼ੀਤਾ ਰਫਾਤ ਦਾ ਕਹਿਣਾ ਸੀ ਕਿ ਉਹ ਚਾਹੁੰਦੀ ਹੈ ਕਿ ਉਸ ਦੀ ਇਹ ਬੇਟੀ

ਲੋਕਾਂ ਨੂੰ ਇਕ ਲੜਕੇ ਵਰਗੀ ਦਿਖਾਈ ਦੇਵੇ। ਅਜਿਹੇ ਅੰਕੜੇ ਤਾਂ ਉਪਲਬਧ ਨਹੀਂ ਹਨ ਕਿ ਅਫਗਾਨਿਸਤਾਨ 'ਚ ਕਿੰਨੀਆਂ ਕੁੜੀਆਂ ਇਸ ਤਰ੍ਹਾਂ ਲੜਕੀਆਂ ਵਾਂਗ ਕੱਪੜੇ ਪਹਿਨਦੀਆਂ ਹਨ ਪਰ ਪਤਾ ਕਰਨ 'ਤੇ ਇਹ ਪਤਾ ਲੱਗਾ ਕਿ ਅਫਗਾਨਿਸਤਾਨ ਵਿਚ ਇਕ ਪ੍ਰੰਪਰਾ ਹੈ ਕਿ ਜਿਨ੍ਹਾਂ ਪਰਿਵਾਰਾਂ 'ਚ ਲੜਕੀਆਂ ਹੀ ਹੁੰਦੀਆਂ ਹਨ, ਉਥੇ ਤਿੰਨ ਧੀਆਂ ਤੋਂ ਬਾਅਦ ਜਨਮ ਲੈਣ ਵਾਲੀ ਲੜਕੀ ਨੂੰ ਲੜਕੇ ਵਜੋਂ ਮੰਨ ਕੇ ਉਸ ਨੂੰ ਲੜਕੀਆਂ ਵਰਗੇ ਹੀ ਕੱਪੜੇ ਪਹਿਨਾਏ ਹਨ ਤੇ ਉਹ 'ਬੱਚਾ ਪੋਸ਼' ਭਾਵ ਲੜਕੀਆਂ ਵਰਗੇ ਕੱਪੜੇ ਪਹਿਨੀ ਲੜਕੀ ਅਖਵਾਉਂਦੀ ਹੈ। ਅਫਗਾਨ ਸਮਾਜ ਵਿਚ ਹੋਰ ਵੀ ਕਈ ਤਰ੍ਹਾਂ ਦੀਆਂ ਰਵਾਇਤਾਂ ਹਨ ਅਤੇ ਘਰ ਵਿਚ ਇਕ ਬੇਟੇ ਦਾ ਹੋਣਾ ਵੀ ਜ਼ਰੂਰੀ ਮੰਨਿਆ ਜਾਂਦਾ ਹੈ। ਉਥੇ ਇਹ ਮਾਨਤਾ ਵੀ ਹੈ ਕਿ ਇਸ ਤਰ੍ਹਾਂ ਕਰਨ ਨਾਲ ਪਰਿਵਾਰ ਵਿਚ ਅਗਲਾ ਬੱਚਾ ਲੜਕਾ ਹੋਵੇਗਾ।

ਅਫਗਾਨ ਸਮਾਜ ਵਿਚ ਪਿਤਾ ਦੀ ਜਾਇਦਾਦ ਸਿਰਫ ਪੁੱਤਰ ਨੂੰ ਹੀ ਮਿਲਦੀ ਹੈ ਤੇ ਜਿਹੜੇ ਪਰਿਵਾਰ ਵਿਚ ਪੁੱਤਰ ਨਹੀਂ ਹੁੰਦਾ, ਉਸ ਨੂੰ ਉਥੇ

ਸਮਾਜ ਵਿਚ ਮਾਤੀ ਨਜ਼ਰ ਨਾਲ ਦੇਖਿਆ ਜਾਂਦਾ ਹੈ, ਇਸ ਲਈ ਜਿਨ੍ਹਾਂ ਪਰਿਵਾਰਾਂ ਵਿਚ ਧੀਆਂ ਹੀ ਹੁੰਦੀਆਂ ਹਨ, ਉਹ ਪਰਿਵਾਰ ਇਕ ਧੀ ਨੂੰ ਲੜਕੇ ਵਜੋਂ ਹੀ ਪਾਲਦੇ ਪੋਸਦੇ ਹਨ।

ਇਸ ਤਰ੍ਹਾਂ ਉਹ ਇਧਰ-ਓਧਰ ਆਸਾਨੀ ਨਾਲ ਹੀ ਘੁੰਮ ਸਕਦੀਆਂ ਹਨ। ਬਾਹਰ ਆਪਣੀਆਂ ਭੈਣਾਂ ਨਾਲ ਸੁਰੱਖਿਅਕ ਵਜੋਂ ਵਿਚਰ ਸਕਦੀਆਂ ਹਨ ਪਰ ਇਕ ਸਮਾਂ ਅਜਿਹਾ ਵੀ ਆਉਂਦਾ ਹੈ, ਜਦੋਂ ਉਹ ਲੜਕੀ ਵੱਡੀ ਹੁੰਦੀ ਹੈ ਤਾਂ ਉਸ ਦੇ ਲਈ ਵੀ ਆਮ ਕੁੜੀਆਂ ਵਾਂਗ ਲਾੜੇ ਦੀ ਖੋਜ ਕੀਤੀ ਜਾਂਦੀ ਹੈ ਤੇ ਉਹ ਵੀ ਫਿਰ ਇਕ ਆਮ ਔਰਤ ਵਾਂਗ ਆਪਣਾ ਜੀਵਨ ਬਿਤਾਉਂਦੀ ਹੈ। ਮਹਿਰਾਨ ਵਾਂਗ ਹੀ 10 ਸਾਲਾ ਮੀਨਾ ਵੀ ਹੈ। ਉਹ ਸਵੇਰ ਨੂੰ ਕੁੜੀਆਂ ਦੇ ਸਕੂਲ ਦੀ ਡ੍ਰੈਸ ਪਹਿਨ ਕੇ ਤੇ ਸਿਰ 'ਤੇ ਸਕਾਰਫ ਲੈ ਕੇ ਜਾਂਦੀ ਹੈ ਤੇ ਤਿੰਨ-ਚਾਰ ਘੰਟੇ ਸਕੂਲ ਵਿਚ ਪੜ੍ਹਨ ਤੋਂ ਬਾਅਦ ਘਰ ਆ ਕੇ ਮੁੰਡਿਆਂ ਵਰਗੇ ਕੱਪੜੇ ਪਹਿਨ ਕੇ ਇਕ ਦੁਕਾਨ 'ਤੇ ਸਹਾਇਕ ਵਜੋਂ ਕੰਮ ਕਰਦੀ ਹੈ, ਜਿੱਥੇ ਉਸ ਨੂੰ ਅਬਦੁਲ ਮਤੀਨ ਕਹਿ ਕੇ ਬੁਲਾਇਆ ਜਾਂਦਾ ਹੈ।

ਅਮਰੀਕੀ ਬੈਨ ਦਵਾਈ ਵਿਕ ਰਹੀ ਉਧਰ

ਨਵੀਂ ਦਿੱਲੀ : ਸੂਗਰ ਦੇ ਇਲਾਜ ਦੀ ਦਵਾਈ ਏਵਾਂਡੀਆ ਨਾਲ ਦਿਲ ਦੀ ਬਿਮਾਰੀ ਹੋਣ ਦੀਆਂ ਰਿਪੋਰਟਾਂ ਤੋਂ ਬਾਅਦ ਭਾਵੇਂ ਹੀ ਅਮਰੀਕਾ ਨੇ ਇਸ ਦੇ ਇਸਤੇਮਾਲ 'ਤੇ ਪਾਬੰਦੀ ਲਗਾ ਦਿੱਤੀ ਹੈ ਪਰ ਭਾਰਤ ਵਿਚ ਇਹ ਦਵਾਈ ਆਸਾਨੀ ਨਾਲ ਉਪਲਬਧ ਹੈ।

ਕੇਂਦਰੀ ਸਿਹਤ ਮੰਤਰਾਲੇ ਨੇ ਇਹ ਜਾਨਣ ਲਈ ਕਿ ਕੀ ਇਸ 'ਤੇ ਪਾਬੰਦੀ ਲਗਾਉਣ ਦੀ ਜ਼ਰੂਰਤ ਹੈ, ਇਕ ਵਿਸ਼ੇਸ਼ ਕਮੇਟੀ ਦਾ ਗਠਨ ਕੀਤਾ ਹੈ। ਰੋਸਿਗਲਟਾਜ਼ੋਨ ਤੱਤ ਵਾਲੀ ਇਸ ਦਵਾਈ ਨਾਲ ਦਿਲ ਦਾ ਦੌਰਾ ਪੈਣ ਅਤੇ ਮੌਤ ਹੋਣ ਦਾ ਵੀ ਖਤਰਾ ਹੈ। ਪਿਛਲੇ ਸਾਲ 9 ਨਵੰਬਰ ਨੂੰ ਡਰੱਗ ਟੈਕਨੀਕਲ ਐਡਵਾਈਜ਼ਰੀ ਕਮੇਟੀ ਆਫ ਇੰਡੀਆ ਵਲੋਂ ਇਸ ਕਮੇਟੀ ਦਾ ਗਠਨ ਕੀਤਾ ਗਿਆ ਜਿਸ ਵਿਚ ਇੰਡੀਅਨ ਕੌਂਸਲ ਆਫ ਮੈਡੀਕਲ ਰਿਸਰਚ, ਨੈਸ਼ਨਲ ਇੰਸਟੀਚਿਊਟ ਆਫ ਫਾਰਮਾਸਿਊਟੀਕਲ ਐਜੂਕੇਸ਼ਨ ਐਂਡ ਰਿਸਰਚ ਦੇ ਪ੍ਰਤੀਨਿਧੀ, ਇੰਡੀਅਨ ਵੈਟਰਨਰੀ ਰਿਸਰਚ ਇੰਸਟੀਚਿਊਟ ਦੇ ਨਿਰਦੇਸ਼ਕ ਅਤੇ ਇੰਡੀਅਨ ਮੈਡੀਕਲ ਐਸੋਸੀਏਸ਼ਨ ਦੇ ਅਧਿਕਾਰੀ ਸ਼ਾਮਿਲ ਸਨ।

ਪੰਜਾਬ ਵਿਚ ਹੁਣ ਬਿਜਲੀ ਹੋ ਗਈ ਹੈ ਵਾਧੂ

ਪਟਿਆਲਾ: ਪੰਜਾਬ ਰਾਜ ਬਿਜਲੀ ਬੋਰਡ ਨੂੰ ਤੋੜ ਕੇ ਬਣਾਈ ਗਈ ਪਾਵਰਕਾਮ ਦੀ ਪਹਿਲੇ ਸੀਜ਼ਨ 'ਚ ਹੀ ਕੁਦਰਤ ਨੇ ਪੂਰੀ ਮਦਦ ਕੀਤੀ ਹੈ, ਪੰਜਾਬ 'ਚ ਪਿਛਲੇ ਕਈ ਦਿਨਾਂ ਤੋਂ ਪੈ ਰਹੀ ਲਗਾਤਾਰ ਬਾਰਸ਼ ਕਾਰਨ ਪੰਜਾਬ ਬਿਜਲੀ ਨਿਗਮ ਕੋਲ ਬਿਜਲੀ ਸਰਪਲੱਸ ਹੋ ਗਈ ਹੈ, ਜਿਸ ਕਾਰਨ ਬਿਜਲੀ ਨਿਗਮ ਨੂੰ 6 ਯੂਨਿਟ ਬੰਦ ਕਰਨੇ ਪਏ ਹਨ ਤੇ ਬਿਜਲੀ ਨਿਗਮ ਨੇ 130 ਲੱਖ ਯੂਨਿਟ ਬਿਜਲੀ ਦੂਜੇ ਸੂਬਿਆਂ ਨੂੰ ਵੇਚ ਦਿੱਤੀ ਹੈ।

ਪੰਜਾਬ ਬਿਜਲੀ ਨਿਗਮ ਦੇ ਉਚ ਪੱਧਰੀ ਸੂਤਰਾਂ ਮੁਤਾਬਕ ਬੀਤੀ 22 ਸਤੰਬਰ ਨੂੰ ਪੰਜਾਬ 'ਚ ਬਿਜਲੀ ਦੀ ਡਿਮਾਂਡ 1250 ਲੱਖ ਯੂਨਿਟ ਦੇ ਲਗਭਗ ਹੈ ਜਦਕਿ ਸਪਲਾਈ ਇਸ ਨਾਲੋਂ ਕਿਤੇ ਵੱਧ ਹੈ। ਬਿਜਲੀ ਨਿਗਮ ਦੇ ਸੂਤਰ ਸਪੱਸ਼ਟ ਕਰ ਰਹੇ ਹਨ ਕਿ ਪੰਜਾਬ 'ਚ ਭਾਵੇਂ ਪਿਛਲੇ 10-15 ਦਿਨਾਂ ਤੋਂ ਹੀ ਬਿਜਲੀ ਡਿਮਾਂਡ ਦੇ ਮੁਕਾਬਲੇ ਘੱਟ ਨਹੀਂ ਸੀ ਪਰ ਪਿਛਲੇ 3 ਦਿਨਾਂ 'ਚ ਤਾਂ ਕੁਦਰਤ ਦੇ ਭਾਣੇ ਨੇ ਇਕ ਵਾਰ ਫਿਰ ਬਿਜਲੀ ਵਧਾ ਦਿੱਤੀ ਹੈ। ਵਧੀ ਬਿਜਲੀ ਨੂੰ ਦੇਖਦਿਆਂ ਪੰਜਾਬ ਬਿਜਲੀ ਨਿਗਮ ਨੇ ਤੁਰੰਤ ਰੋਪੜ ਬਰਮਲ ਪਲਾਂਟ ਦੇ 3 ਯੂਨਿਟ, ਲਹਿਰਾ ਦੇ 2 ਯੂਨਿਟ ਤੇ ਬਠਿੰਡਾ ਦਾ 1 ਯੂਨਿਟ ਬੰਦ ਕਰ ਦਿੱਤਾ ਹੈ। ਇਸ ਤੋਂ ਬਾਅਦ ਵੀ ਪਿਛਲੇ ਦੋ ਦਿਨਾਂ ਦੌਰਾਨ 130 ਲੱਖ ਯੂਨਿਟ ਬਿਜਲੀ ਦੂਜੇ ਸੂਬਿਆਂ ਨੂੰ ਵੇਚ ਚੁੱਕਾ ਹੈ।

ਪੀ.ਟੀ.ਯੂ. ਦੀਆਂ ਕਿਤਾਬਾਂ ਹੁਣ ਪੰਜਾਬੀ ਵਿਚ

ਜਲੰਧਰ: ਪੰਜਾਬ ਟੈਕਨੀਕਲ ਯੂਨੀਵਰਸਿਟੀ ਵਲੋਂ ਅਨੁਵਾਦ ਸੰਬੰਧੀ ਵਿਦਵਾਨਾਂ ਦੀ ਇਕ ਇਕੱਤਰਤਾ ਦਾ ਆਯੋਜਨ ਬੀਤੀ 23 ਸਤੰਬਰ ਨੂੰ ਕੀਤਾ ਗਿਆ, ਜਿਸ ਵਿਚ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਡਾ. ਰਜਨੀਸ਼ ਅਰੋੜਾ ਨੇ ਕਿਹਾ ਕਿ ਯੂਨੀਵਰਸਿਟੀ ਵਲੋਂ ਪੰਜਾਬ ਭਰ ਦੇ ਵਿਦਿਆਰਥੀਆਂ ਲਈ ਸਿਲੇਬਸ ਪੁਸਤਕਾਂ ਨੂੰ ਅਨੁਵਾਦ ਕਰਾਉਣ ਦਾ ਪ੍ਰਸਤਾਵ ਹੈ। ਉਨ੍ਹਾਂ ਕਿਹਾ ਕਿ ਵਧੇਰੇ ਅਸਰਦਾਰ ਸਿੱਖਿਆ ਮਾਤ-ਭਾਸ਼ਾ ਵਿਚ ਹੀ ਸੰਭਵ ਹੈ। ਉਨ੍ਹਾਂ ਕਿਹਾ ਕਿ ਯੂਨੀਵਰਸਿਟੀ ਵਲੋਂ ਇਕ ਵੱਖਰਾ ਅਨੁਵਾਦ ਵਿਭਾਗ ਸਥਾਪਤ ਕੀਤਾ ਜਾਵੇਗਾ।

ਇਸ ਮੌਕੇ ਡਾ. ਦੀਪਕ ਮਨਮੋਹਨ ਸਿੰਘ, ਡਾ. ਸੁਖਵਿੰਦਰ ਸਿੰਘ, ਡਾ. ਸੁਰਜੀਤ ਸਿੰਘ ਭੱਟੀ, ਡਾ. ਪਰਮਜੀਤ ਸਿੰਘ, ਡਾ. ਗੁਰਪ੍ਰੀਤ ਲਹਿਲ ਆਦਿ ਨੇ ਵੀ ਵਿਚਾਰ-ਚਰਚਾ ਵਿਚ ਭਾਗ ਲਿਆ।

ਚੰਡੀਗੜ੍ਹ 'ਚ ਅਕਾਲੀ ਸਰਦਾਰ, ਦਿੱਲੀ 'ਚ ਚੌਧਰੀ ਭਾਜਪਾ

ਮਨੋਰੰਜਨ ਕਾਲੀਆ ਪੰਜਾਬ ਬੀ.ਜੇ.ਪੀ. ਦੇ ਸਭ ਤੋਂ ਮੂੰਹ ਫੱਟ ਕੈਬਨਿਟ ਮੰਤਰੀ ਹਨ। ਸਨਅਤ ਅਤੇ ਸਥਾਨਕ ਸਰਕਾਰਾਂ ਬਾਰੇ ਮੰਤਰਾਲੇ ਦੇ ਉਹ ਇੰਚਾਰਜ ਹਨ। ਭਾਵੇਂ ਇਹ ਉਪ ਮੁੱਖ ਮੰਤਰੀ ਨਾ ਬਣਾਏ ਜਾਣ ਦਾ ਮੁੱਦਾ ਹੋਵੇ ਜਾਂ ਆਈ.ਏ.ਐਸ. ਵੀ.ਕੇ. ਜੰਜੂਆ ਦੀ ਗ੍ਰਿਫਤਾਰੀ ਤੋਂ ਪਹਿਲਾਂ ਵਿਜੀਲੈਂਸ ਵਲੋਂ ਵਿਸ਼ਵਾਸ ਵਿਚ ਨਾ ਲੈਣ ਦਾ ਮਾਮਲਾ ਹੋਵੇ ਜਾਂ ਸ਼੍ਰੋਮਣੀ ਅਕਾਲੀ ਦਲ ਦੇ ਅਸੰਬਲੀ ਮੈਂਬਰ ਸਰਬਜੀਤ ਸਿੰਘ ਮੱਕੜ ਵਲੋਂ ਗਾਲ ਦੁੱਪੜ ਕਰਨ ਦਾ ਮਾਮਲਾ ਹੋਵੇ, ਉਹ ਹਮੇਸ਼ਾਂ ਖਬਰਾਂ ਵਿਚ ਰਹੇ ਹਨ। ਪੰਜਾਬ ਟਾਈਮਜ਼ ਦੇ ਪਾਠਕਾਂ ਲਈ ਅਸੀਂ ਪਿਛਲੇ ਦਿਨੀਂ ਉਨ੍ਹਾਂ ਦੀ ਇਕ ਅੰਗਰੇਜ਼ੀ ਅਖਬਾਰ ਵਿਚ ਛਪੀ ਇੰਟਰਵਿਊ ਇਥੇ ਪ੍ਰਕਾਸ਼ਤ ਕਰ ਰਹੇ ਹਾਂ। —ਸੰਪਾਦਕ

ਸਵਾਲ— ਪਿਛਲੇ ਸਾਢੇ ਤਿੰਨ ਸਾਲਾਂ ਵਿਚ ਸ਼੍ਰੋਮਣੀ ਅਕਾਲੀ ਦਲ ਅਤੇ ਭਾਜਪਾ ਵਿਚਾਲੇ ਰਿਸ਼ਤੇ ਕਿਸ ਕਿਸਮ ਦੇ ਰਹੇ ਹਨ?

ਜਵਾਬ— ਮੈਨੂੰ ਇਹ ਮੰਨਣ ਵਿਚ ਕੋਈ ਸ਼ਰਮ ਨਹੀਂ ਹੈ ਕਿ ਦੋਨਾਂ ਵਿਚਾਲੇ ਪਿਛਲੇ ਸਮੇਂ ਵਿਚ ਕੁਝ ਖਿੱਚੋਤਾਣ ਹੁੰਦੀ ਰਹੀ ਹੈ। ਭਾਜਪਾ ਵਰਕਰ ਮਹਿਸੂਸ ਕਰਦੇ ਹਨ ਕਿ ਸ਼੍ਰੋਮਣੀ ਅਕਾਲੀ ਦਲ ਵਲੋਂ ਉਨ੍ਹਾਂ ਨੂੰ ਨਜ਼ਰਅੰਦਾਜ਼ ਕੀਤਾ ਜਾ ਰਿਹਾ ਹੈ। ਖਾਸ ਕਰਕੇ ਮਿਊਂਸਪਲ ਕਾਰਪੋਰੇਸ਼ਨਾਂ, ਜ਼ਿਲ੍ਹਾ ਪ੍ਰੀਸ਼ਦਾਂ ਅਤੇ ਬਲਾਕ ਸਮੇਤੀਆਂ ਅਤੇ ਪੰਚਾਇਤਾਂ ਦੀਆਂ ਸਾਲ 2008 ਵਿਚ ਹੋਈਆਂ ਚੋਣਾਂ ਵਿਚ ਸਾਡੇ ਇਕ ਅਸੰਬਲੀ ਮੈਂਬਰ ਦਾ ਵਾਹਨ ਸ਼੍ਰੋਮਣੀ ਅਕਾਲੀ ਦਲ ਦੇ ਵਰਕਰਾਂ ਵਲੋਂ ਸਾੜ ਦਿੱਤਾ ਗਿਆ ਜਿਸ ਨੇ ਭਾਜਪਾ ਵਰਕਰਾਂ ਵਿਚ ਵਿਆਪਕ ਨਿਰਾਸ਼ਤਾ ਫੈਲਾਈ। ਪਰ ਦੋਵਾਂ ਧਿਰਾਂ ਵਿਚਾਲੇ ਹੁਣ ਰਿਸ਼ਤੇ ਕਾਫੀ ਨਿੱਘੇ ਹਨ ਅਤੇ ਸਮੇਂ ਨਾਲ ਕਾਫੀ ਸੁਧਰ ਗਏ ਹਨ। ਸ਼੍ਰੋਮਣੀ ਅਕਾਲੀ ਦਲ ਅਤੇ ਭਾਜਪਾ ਦਾ ਹੁਣ ਵਾਲਾ ਜੋੜ ਫੈਵੀਕੋਲ ਦਾ ਜੋੜ ਹੈ।

ਸਵਾਲ— ਜਦੋਂ ਸ਼੍ਰੋਮਣੀ ਅਕਾਲੀ ਦਲ ਦੇ ਅਸੰਬਲੀ ਮੈਂਬਰ ਸਰਬਜੀਤ ਸਿੰਘ ਮੱਕੜ ਨੇ ਤੁਹਾਡੀ ਰਿਹਾਇਸ਼ 'ਤੇ ਜਾ ਕੇ ਤੁਹਾਡੇ ਨਾਲ ਤਲਖ ਕਲਾਮੀ ਕੀਤੀ ਸੀ ਤਾਂ ਕੀ ਇਹ ਵੱਡਾ ਝਟਕਾ ਨਹੀਂ ਸੀ। ਭਾਜਪਾ ਨੇ ਇਥੋਂ ਤੱਕ ਕਿ ਆਪਣਾ ਰੋਸ ਜ਼ਾਹਿਰ ਕਰਨ ਲਈ ਕੈਬਨਿਟ ਮੀਟਿੰਗ ਦਾ ਬਾਈਕਾਟ ਵੀ ਕੀਤਾ ਸੀ?

ਜਵਾਬ—ਮੈਂ ਮਹਿਸੂਸ ਕਰਦਾ ਹਾਂ ਕਿ ਪ੍ਰਕਾਸ਼ ਸਿੰਘ ਬਾਦਲ ਨੇ ਦੋਵਾਂ ਧਿਰਾਂ ਵਿਚਾਲੇ ਤਣਾਅ ਨੂੰ ਘੱਟ ਕਰਨ ਲਈ ਮਹੱਤਵਪੂਰਨ ਭੂਮਿਕਾ ਅਦਾ ਕੀਤੀ ਸੀ। ਮੱਕੜ ਨੇ ਬਾਅਦ ਵਿਚ ਆਪਣੇ ਕੀਤੇ ਲਈ ਮੁਆਫੀ ਮੰਗ ਲਈ ਸੀ ਜਦੋਂ ਉਹ ਤੇ ਬਾਦਲ ਸਾਹਿਬ ਇਕੱਠੇ ਮੇਰੀ ਰਿਹਾਇਸ਼ 'ਤੇ ਆਏ ਸਨ।

ਸਵਾਲ—ਜਦੋਂ ਡਾਇਰੈਕਟਰ ਇੰਡਸਟਰੀਜ਼ ਅਤੇ ਕਾਮਰਸ ਸ੍ਰੀ ਵੀ.ਕੇ. ਜੰਜੂਆ ਨੂੰ ਭ੍ਰਿਸ਼ਟਾਚਾਰ ਦੇ ਕੇਸ ਵਿਚ ਪੰਜਾਬ ਵਿਜੀਲੈਂਸ ਬਿਊਰੋ ਵਲੋਂ ਗ੍ਰਿਫਤਾਰ ਕੀਤਾ ਗਿਆ ਸੀ ਤਾਂ ਤੁਸੀਂ ਕਾਫੀ ਨਾਰਾਜ਼ਗੀ ਜ਼ਾਹਰ ਕੀਤੀ ਸੀ। ਇਹ ਵੀ ਕਿਹਾ ਗਿਆ ਸੀ ਕਿ ਤੁਹਾਨੂੰ ਨੀਵਾਂ ਦਿਖਾਉਣ ਲਈ ਸ੍ਰੀ ਜੰਜੂਆ ਨੂੰ ਗ੍ਰਿਫਤਾਰ ਕੀਤਾ ਗਿਆ?

ਜਵਾਬ—ਹਾਂ, ਮੈਨੂੰ ਪ੍ਰੇਸ਼ਾਨੀ ਹੋਈ ਸੀ। ਮੈਂ ਆਪਣੀ ਨਾਪੁਸ਼ੀ ਬਾਦਲ ਸਾਹਿਬ ਨੂੰ ਪਹੁੰਚਾ ਦਿੱਤੀ ਸੀ। ਪੰਜਾਬ ਵਿਜੀਲੈਂਸ ਦੇ ਮੁਖੀ ਨੂੰ ਆਖ ਦਿੱਤਾ ਗਿਆ ਸੀ ਕਿ ਜੰਜੂਆ ਦੀ ਗ੍ਰਿਫਤਾਰੀ ਤੋਂ ਪਹਿਲਾਂ ਮੈਨੂੰ ਸੂਚਿਤ ਕੀਤਾ ਜਾਣਾ ਚਾਹੀਦਾ ਸੀ। ਅਸੀਂ ਵੀ ਭ੍ਰਿਸ਼ਟਾਚਾਰ ਨੂੰ ਖਤਮ ਕਰਨ ਦੇ ਹੱਕ ਵਿਚ ਹਾਂ ਪਰ ਅਫਸਰਸ਼ਾਹੀ ਨੂੰ ਕਾਰਵਾਈ ਕਰਨ ਤੋਂ ਪਹਿਲਾਂ ਸੰਬੰਧਿਤ ਮੰਤਰੀ ਨੂੰ ਜ਼ਰੂਰ ਵਿਸ਼ਵਾਸ ਵਿਚ ਲੈਣਾ ਚਾਹੀਦਾ ਹੈ।

ਸਵਾਲ—ਤੁਹਾਡੇ ਉਪ ਮੁੱਖ ਮੰਤਰੀ ਬਣਨ ਦੀਆਂ ਕਿਆਸਅਰਾਈਆਂ ਲਗਾਈਆਂ ਜਾ ਰਹੀਆਂ ਸਨ, ਅਜਿਹਾ ਕਿਉਂ ਨਹੀਂ ਵਾਪਰ ਸਕਿਆ। ਹੁਣ ਤੋਂ ਪਹਿਲਾਂ ਕਦੇ ਵੀ ਪਿਓ ਪੁੱਤ ਮੁੱਖ ਮੰਤਰੀ ਤੇ ਉਪ ਮੁੱਖ ਮੰਤਰੀ ਨਹੀਂ ਰਹੇ? ਖਾਸ ਕਰਕੇ ਉਸ ਪਾਰਟੀ ਦੇ ਜਿਸ ਨੇ ਸਰਕਾਰ ਇਕ ਕੌਮੀ ਪਾਰਟੀ ਦੀ ਹਮਾਇਤ ਨਾਲ ਬਣਾਈ ਹੋਵੇ।

ਜਵਾਬ—ਦੋਨੋਂ ਪਾਰਟੀਆਂ ਇਕ ਦੂਜੇ ਦੇ ਹਿੱਤਾਂ ਦਾ ਖਿਆਲ ਰੱਖ ਰਹੀਆਂ ਹਨ ਅਤੇ ਅਸੀਂ ਚਾਹੁੰਦੇ ਹਾਂ ਕਿ ਗੱਠਜੋੜ ਸਿਹਤਮੰਦ ਢੰਗ ਨਾਲ ਵਿਕਾਸ ਕਰੇ। ਅਸੀਂ ਉਪ ਮੁੱਖ ਮੰਤਰੀ ਦਾ ਅਹੁਦਾ ਕਦੇ ਨਹੀਂ ਮੰਗਿਆ। ਇਹ ਹੋ ਸਕਦਾ ਹੈ ਕਿ ਲੋਕ ਇਹ ਆਸ ਕਰਦੇ ਹੋਣ ਕਿ ਉਪ ਮੁੱਖ ਮੰਤਰੀ ਬੀ.ਜੇ.ਪੀ. ਦਾ ਹੋਣਾ ਚਾਹੀਦਾ ਹੈ। ਪਰ ਅਜਿਹਾ ਵਾਪਰ ਨਹੀਂ ਸਕਿਆ। ਅਸੀਂ ਇਕ ਦੂਜੇ ਦੀਆਂ ਭਾਵਨਾਵਾਂ ਦਾ ਖਿਆਲ ਰੱਖਦੇ ਹਾਂ। ਲੋਕਾਂ ਲਈ ਵਧੀਆ ਕਾਰਗੁਜ਼ਾਰੀ ਦਿਖਾਉਣ ਲਈ ਸਾਨੂੰ ਦੋਵਾਂ ਪਾਰਟੀਆਂ ਨੂੰ ਇਕ ਦੂਜੇ ਨੂੰ ਵਧੇਰੇ ਥਾਂ ਮੁਹੱਈਆ ਕਰਨੀ ਚਾਹੀਦੀ ਹੈ। ਇਹੋ ਹੈ ਜੋ ਕੁਲੀਸ਼ਨ ਸਰਕਾਰ ਦਾ ਧਰਮ ਮੰਗ ਕਰਦਾ ਹੈ।

ਸਵਾਲ—ਕੀ ਅਕਾਲੀ ਦਲ ਬਾਦਲ ਆਪਣਾ

ਕੁਲੀਸ਼ਨ ਧਰਮ ਨਿਭਾ ਰਿਹਾ ਹੈ?



ਜਵਾਬ—ਭਾਰਤੀ ਜਨਤਾ ਪਾਰਟੀ ਨੂੰ ਕੇਂਦਰ ਵਿਚ ਵੱਡੇ ਭਰਾ ਵਾਲੀ ਭੂਮਿਕਾ ਨਿਭਾਉਣੀ ਹੋਵੇਗੀ ਅਤੇ ਪੰਜਾਬ ਵਿਚ ਛੋਟੇ ਭਰਾ ਵਾਲੀ। ਸਥਿਤੀ ਮੰਗ ਕਰਦੀ ਹੈ ਕਿ ਦੋਨੋਂ ਪਾਰਟੀਆਂ ਇਕ ਦੂਜੇ ਦੇ ਹਿੱਤਾਂ ਵਿਚ ਆਪਸ ਵਿਚ ਜੁੜੀਆਂ ਰਹਿਣ। ਭਾਰਤੀ ਜਨਤਾ ਪਾਰਟੀ ਨੂੰ ਇਕ ਢੰਗ ਨਾਲ ਅਮਲ ਕਰਨਾ ਚਾਹੀਦਾ ਹੈ ਕਿ ਪੰਜਾਬ ਅਤੇ ਪੰਜਾਬੀਆਂ ਦੇ ਹਿੱਤ ਸੁਰੱਖਿਅਤ ਹੋਣ। ਮੈਂ ਮਹਿਸੂਸ ਕਰਦਾ ਹਾਂ ਕਿ ਭਾਰਤੀ ਜਨਤਾ ਪਾਰਟੀ ਆਪਣੀ ਭੂਮਿਕਾ ਵਧੀਆ ਢੰਗ ਨਾਲ ਨਿਭਾ ਰਹੀ ਹੈ।

ਸਵਾਲ—ਜੇ ਕੱਲ੍ਹ ਨੂੰ ਸੁਖਬੀਰ ਨੂੰ ਮੁੱਖ ਮੰਤਰੀ ਬਣਾ ਦਿੱਤਾ ਜਾਂਦਾ ਹੈ ਤਾਂ ਕਿ ਭਾਰਤੀ ਜਨਤਾ ਪਾਰਟੀ ਦਾ ਉਪ ਮੁੱਖ ਮੰਤਰੀ ਬਣਾਇਆ ਜਾਵੇਗਾ?

ਜਵਾਬ—ਇਹ ਇਕ ਕਿਸਮ ਦਾ ਹਵਾਈ ਸਵਾਲ ਹੈ। ਜਦੋਂ ਮਸਲਾ ਖੜਾ ਹੋਵੇਗਾ ਪਾਰਟੀ ਉਦੋਂ ਹੀ ਇਸ ਨੂੰ ਸੰਬੋਧਨ ਹੋਵੇਗੀ।

ਸਵਾਲ—ਤੁਸੀਂ ਮੁੱਖ ਮੰਤਰੀ ਦਾ ਕਿੰਝ ਮੁਲਕਣ ਕਰਦੇ ਹੋ?

ਜਵਾਬ—ਉਹ ਅਸਲ ਰਾਜਨੀਤੀਵਾਨ ਹੈ। ਉਸ ਕੋਲ ਮੇਰੀ ਉਮਰ ਜਿੰਨਾ ਰਾਜਨੀਤਕ ਤਜਰਬਾ ਹੈ। ਮੈਂ ਉਸ ਕੋਲੋਂ ਬਹੁਤ ਕੁਝ ਸਿੱਖਿਆ ਹੈ। ਉਹ ਸਾਰਿਆਂ ਨੂੰ ਧਿਆਨ ਨਾਲ ਸੁਣਦੇ ਹਨ ਅਤੇ ਬਰਾਬਰ ਦਾ ਮੌਕਾ ਦਿੰਦੇ ਹਨ। ਉਨ੍ਹਾਂ ਦਾ ਲੋਕਾਂ ਦੀ ਨਬਜ਼ ਉਪਰ ਹੱਥ ਹੈ। ਮੈਂ ਅਰਦਾਸ ਕਰਦਾ ਹਾਂ ਕਿ ਰੱਬ ਉਨ੍ਹਾਂ ਨੂੰ ਲੰਬੀ ਅਤੇ ਤੰਦਰੁਸਤ ਉਮਰ ਬਖਸ਼ੇ ਤਾਂ ਕਿ ਲੰਮੇ ਸਮੇਂ ਤੱਕ ਉਹ ਪੰਜਾਬ ਦੀ ਸੇਵਾ ਕਰ ਸਕਣ। ਮੇਰਾ ਇਹ ਵੀ ਵਿਚਾਰ ਹੈ ਕਿ ਦੋਨਾਂ ਪਾਰਟੀਆਂ ਦੇ ਕੰਮਕਾਰ ਦੀ ਡੂੰਘੀ ਸਮਝ ਕਾਰਨ ਉਹ ਗੱਠਜੋੜ ਦਾ ਧੁਰਾ ਹਨ।

ਪੰਜਾਬ 'ਚ ਵੀ ਅਮੀਰ ਹੋ ਸਕਦਾ ਕਿਸਾਨ-ਕੰਗ

ਲੁਧਿਆਣਾ: ਉਸ ਵਕਤ ਜਦੋਂ ਪੰਜਾਬ ਸਰਕਾਰ ਖਾਸ ਕਰਕੇ ਉਪ ਮੁੱਖ ਮੰਤਰੀ ਸ: ਸੁਖਬੀਰ ਸਿੰਘ ਬਾਦਲ ਪੰਜਾਬ ਦੇ ਕਿਸਾਨਾਂ ਨੂੰ ਬਰਾਜ਼ੀਲ ਅਤੇ ਇਥੋਪੀਆ ਜਿਹੇ ਮੁਲਕਾਂ ਵਿਚ ਜਾ ਕੇ ਜ਼ਮੀਨਾਂ ਖਰੀਦਣ ਅਤੇ ਖੇਤੀ ਕਰਨ ਦੀਆਂ ਨਸੀਹਤਾਂ ਦੇ ਰਹੇ ਹਨ ਤਾਂ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਐਮ.ਐਸ. ਕੰਗ ਨੇ ਕਿਹਾ ਹੈ ਕਿ ਪੰਜਾਬ ਵਿਚ ਰਹਿ ਕੇ ਵੀ ਪੰਜਾਬ ਦੇ ਕਿਸਾਨ ਅਮੀਰੀ ਹਾਸਲ ਕਰ ਸਕਦੇ ਹਨ ਬਸ਼ਰਤ ਕਿ ਉਹ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਵਲੋਂ ਦੱਸੇ ਢੰਗ ਤਰੀਕੇ 'ਤੇ ਚੱਲ ਕੇ ਖੇਤੀ ਕਰਨ। ਉਨ੍ਹਾਂ ਕਿਹਾ ਕਿ ਬਾਹਰ ਜਾਣ ਦੀ ਕੋਈ ਲੋੜ ਨਹੀਂ ਹੈ ਅਤੇ ਦੂਜੇ ਦੇਸ਼ਾਂ ਵਿਚ ਕਿਸਾਨਾਂ ਦੀ ਸੁਰੱਖਿਆ ਦੀ ਵੱਡੀ ਸਮੱਸਿਆ ਖੜੀ ਹੋਵੇਗੀ। ਸ. ਐਮ.ਐਸ. ਕੰਗ ਨੇ ਉਪਰੋਕਤ ਵਿਚਾਰ ਬੀਤੇ ਦਿਨੀਂ ਬਠਿੰਡਾ ਵਿਖੇ ਇਕ ਸਥਾਨਕ ਕਿਸਾਨ ਮੇਲੇ ਨੂੰ ਸੰਬੋਧਨ ਕਰਦਿਆਂ ਪ੍ਰਗਟ ਕੀਤੇ।

ਇਕ ਅੰਗਰੇਜ਼ੀ ਅਖ਼ਬਾਰ ਨਾਲ ਗੱਲਬਾਤ

ਕਰਦਿਆਂ ਉਨ੍ਹਾਂ ਨੇ ਉਪ ਮੁੱਖ ਮੰਤਰੀ ਸ. ਸੁਖਬੀਰ ਸਿੰਘ ਬਾਦਲ ਦੇ ਉਸ ਬਿਆਨ ਜਿਸ ਵਿਚ ਉਨ੍ਹਾਂ ਨੇ ਪੰਜਾਬ ਦੇ ਕਿਸਾਨਾਂ ਨੂੰ ਅਫਰੀਕਾ ਵਿਚ ਜਾ ਕੇ ਖੇਤੀ ਕਰਨ ਲਈ ਕਿਹਾ ਹੈ, 'ਤੇ ਪ੍ਰਤੀਕਰਮ ਪ੍ਰਗਟ ਕਰਨ ਤੋਂ ਇਨਕਾਰ ਕਰਦਿਆਂ ਕਿਹਾ ਕਿ ਕਿਸਾਨਾਂ ਲਈ ਪੰਜਾਬ ਵਿਚ ਵੱਡੀਆਂ ਸੰਭਾਵਨਾਵਾਂ ਹਨ। ਮੈਂ ਪਟਿਆਲਾ ਜ਼ਿਲ੍ਹੇ ਦੀ ਇਕ ਵਿਧਵਾ ਨੂੰ ਜਾਣਦਾ ਹਾਂ ਜਿਹੜੀ ਦੇ ਲੱਖ ਰੁਪਏ ਪ੍ਰਤੀ ਏਕੜ ਕਮਾ ਰਹੀ ਹੈ। ਜੇ ਉਹ ਅਜਿਹਾ ਕਰ ਸਕਦੀ ਹੈ ਤਾਂ ਦੂਜੇ ਕਿਸਾਨ ਕਿਉਂ ਨਹੀਂ ਕਰ ਸਕਦੇ।

ਡਾ. ਕੰਗ ਨੇ ਹੋਰ ਕਿਹਾ ਕਿ ਅਫਰੀਕਾ

ਸਵਾਲ—ਸੁਖਬੀਰ ਨਾਲ ਤੁਹਾਡੇ ਰਿਸ਼ਤੇ ਕਿਸ ਤਰ੍ਹਾਂ ਦੇ ਹਨ?

ਜਵਾਬ—ਸੁਖਬੀਰ-ਕਾਲੀਆ ਕਮੇਟੀ ਬਣਨ ਤੋਂ ਬਾਅਦ ਸਾਡੇ ਆਪਸੀ ਰਿਸ਼ਤੇ ਕਾਫੀ ਸੁਧਰੇ ਹਨ। ਇਸ ਤੋਂ ਪਹਿਲਾਂ ਸਾਡੇ ਰਿਸ਼ਤੇ ਰਵਾਇਤੀ ਜਿਹੇ ਸਨ ਪਰ ਕਮੇਟੀ ਦੀਆਂ ਮੀਟਿੰਗਾਂ ਦੌਰਾਨ ਅਸੀਂ ਪੂਰੀ ਤਰ੍ਹਾਂ ਗੈਰਰਸਮੀ ਹੋ ਗਏ। ਸਾਡੀ ਉਮਰ ਲਗਭਗ ਬਰਾਬਰ ਹੈ। ਆਜ਼ਾਦ ਖਿਆਲੀ ਵੀ ਇਕੋ ਜਿਹੀ ਹੈ। ਅਸੀਂ ਕੋਈ ਵੀ ਚੀਜ਼ ਲੁਕੇ ਕੇ ਨਹੀਂ ਰੱਖਦੇ। ਜੇ ਮੈਂ ਕਿਸੇ ਚੀਜ਼ ਨਾਲ ਸਹਿਮਤ ਨਹੀਂ ਹਾਂ ਤਾਂ ਉਸ ਨੂੰ ਦੱਸ ਦਿੰਦਾ ਹਾਂ। ਅਜਿਹਾ ਮੈਂ ਬਾਦਲ ਸਾਹਿਬ ਕੋਲ ਨਹੀਂ ਕਰ ਸਕਦਾ।

ਸਵਾਲ—ਲੋਕ ਮਹਿਸੂਸ ਕਰਦੇ ਹਨ ਕਿ ਬੀ ਜੇ ਪੀ ਆਪਣੀ ਪਹਿਲਾਂ ਹੀ ਲੋਕਪ੍ਰਿਅਤਾ ਗੁਆ ਚੁੱਕੀ ਹੈ ਅਤੇ 2012 ਦੀਆਂ ਚੋਣਾਂ ਜਿੱਤਣ ਲਈ ਸੁਖਬੀਰ ਬਾਦਲ ਉਪਰ ਨਿਰਭਰ ਕਰ ਰਹੀ ਹੈ?

ਜਵਾਬ—ਇਹਦੇ ਵਿਚ ਭੋਰਾ ਵੀ ਸੱਚ ਨਹੀਂ ਹੈ। ਬੀ ਜੇ ਪੀ ਸ਼ਹਿਰੀ ਅਤੇ ਨੀਮ ਸ਼ਹਿਰੀ ਖੇਤਰਾਂ ਵਿਚ ਵੱਡਾ ਆਧਾਰ ਰੱਖਦੀ ਹੈ ਜਦਕਿ ਅਕਾਲੀ ਦਲ ਦਾ ਆਧਾਰ ਪੇਂਡੂ ਖੇਤਰਾਂ ਵਿਚ ਹੈ।

ਸਵਾਲ—ਤੁਹਾਡੀ ਪਾਰਟੀ ਕਿਸਾਨਾਂ ਨੂੰ ਸਬਸਿਡੀਆਂ ਤੇ ਮੁਫਤ ਬਿਜਲੀ ਦਾ ਵਿਰੋਧ ਕਰਦੀ ਰਹੀ ਹੈ। ਤੁਹਾਡੀ ਇਹ ਵੀ ਦਲੀਲ ਸੀ ਕਿ ਜੇ ਕਿਸਾਨਾਂ ਨੂੰ ਮੁਫਤ ਬਿਜਲੀ ਦਿੱਤੀ ਜਾਂਦੀ ਹੈ ਤਾਂ ਸਰਕਾਰ ਨੂੰ ਬਿਜਲੀ ਦੇ ਵਧਾਏ ਖਰਚੇ ਵੀ ਵਾਪਸ ਲੈਣੇ ਚਾਹੀਦੇ ਹਨ।

ਜਵਾਬ—ਸਾਡੀ ਪਾਰਟੀ ਨੇ ਕਦੇ ਨਹੀਂ ਕਿਹਾ ਕਿ ਕਿਸਾਨਾਂ ਨੂੰ ਮੁਫਤ ਬਿਜਲੀ ਨਹੀਂ ਦਿੱਤੀ ਜਾਣੀ ਚਾਹੀਦੀ। ਮੈਂ ਮਹਿਸੂਸ ਕਰਦਾ ਹਾਂ ਕਿ ਪੰਜਾਬ ਦੇ ਸਾਰੇ ਤਬਕਿਆਂ ਨੂੰ ਨਾਲ ਲੈਣਾ ਚਾਹੀਦਾ ਹੈ। ਕਿਸਾਨਾਂ ਲਈ ਸਬਸਿਡੀਆਂ ਗਲਤ ਨਹੀਂ ਹਨ ਪਰ ਇਨ੍ਹਾਂ ਦੇ ਸਬੰਧ ਵਿਚ ਯੋਗ ਨੀਤੀ ਅਪਣਾਈ ਜਾਣੀ ਚਾਹੀਦੀ ਹੈ।

ਵਿਚ ਖੇਤੀ ਸੌਖੀ ਨਹੀਂ ਹੋਵੇਗੀ ਕਿਉਂਕਿ ਸੁਰੱਖਿਆ ਦਾ ਮਸਲਾ ਵੀ ਵੱਡੇ ਰੂਪ ਵਿਚ ਸਾਹਮਣੇ ਹੋਵੇਗਾ। ਇਸ ਤੋਂ ਇਲਾਵਾ ਹੋਰ ਸਮੱਸਿਆਵਾਂ ਨਾਲ ਵੀ ਜੂਝਣਾ ਪਵੇ। ਉਨ੍ਹਾਂ ਕਿਹਾ ਕਿ ਪੰਜਾਬ ਖੇਤੀਬਾੜੀ ਯੂਨੀਵਰਸਿਟੀ ਦਾ ਮਕਸਦ ਖੇਤੀ ਨੂੰ ਮੁਨਾਫਾ ਬਖਸ਼ ਅਤੇ ਵਾਤਾਵਰਨ ਹਿੱਤ ਬਣਾਉਣਾ ਹੈ। ਕਿਸਾਨਾਂ ਨੂੰ ਵਾਤਾਵਰਨ ਹਿੱਤ ਖੇਤੀ ਅਪਨਾਉਣ ਦਾ ਸੱਦਾ ਦਿੰਦਿਆਂ ਉਨ੍ਹਾਂ ਕਿਹਾ ਕਿ ਸਾਡੇ ਕਿਸਾਨ ਹਰ ਸਾਲ ਝੋਨੇ ਦੀ ਪਰਾਲੀ ਨੂੰ ਸਾੜ ਕੇ 200 ਕਰੋੜ ਰੁਪਏ ਦੇ ਖੁਰਾਕੀ ਤੱਤ ਬਰਬਾਦ ਕਰ ਦਿੰਦੇ ਹਨ। ਇਸ ਨੂੰ ਰੋਕਿਆ ਜਾਣਾ ਚਾਹੀਦਾ ਹੈ।

ਪ੍ਰਧਾਨ ਮੰਤਰੀ ਦੇ ਦੋਸਤ ਮੁਹੰਮਦ ਅਲੀ ਦਾ ਦੇਹਾਂਤ

ਅੰਮ੍ਰਿਤਸਰ: ਪ੍ਰਧਾਨ ਮੰਤਰੀ ਡਾ.

ਮਨਮੋਹਨ ਸਿੰਘ ਦੇ ਬਚਪਨ ਦੇ ਸਾਥੀ ਰਾਜਾ ਮੁਹੰਮਦ ਅਲੀ (78) ਜੋ ਦੋ ਸਾਲ ਪਹਿਲਾਂ ਪਾਕਿਸਤਾਨ ਤੋਂ ਅਟਾਰੀ ਸਰਹੱਦ ਰਸਤੇ ਪ੍ਰਧਾਨ ਮੰਤਰੀ ਨੂੰ ਮਿਲਣ ਲਈ ਵੀ ਆਏ ਸਨ, ਬੀਤੀ 23 ਸਤੰਬਰ ਦੀ ਰਾਤ ਦਿਲ ਦਾ ਦੌਰਾ ਪੈਣ ਕਾਰਨ ਸਦੀਵੀ ਵਿਛੋੜਾ ਦੇ ਗਏ ਹਨ। ਉਨ੍ਹਾਂ ਦੇ ਇਸ ਵਿਛੋੜੇ ਨਾਲ ਨਜ਼ਦੀਕੀ ਸਾਥੀਆਂ ਨੂੰ ਸਦਮਾ ਪੁੱਜਾ ਹੈ।

ਦੱਸਣਯੋਗ ਹੈ ਕਿ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਦਾ ਜੱਦੀ ਪਿੰਡ ਗਾਹ, ਪਾਕਿਸਤਾਨ ਵਿਚ ਹੈ, ਜਿਥੇ ਉਹ ਰਾਜਾ ਮੁਹੰਮਦ ਅਲੀ ਦੇ ਨਾਲ ਪੜ੍ਹਦੇ ਸਨ। ਇਨ੍ਹਾਂ ਦੇ ਨਾਲ ਹੀ ਪੜ੍ਹਦੇ ਰਹੇ ਜੋਗਿੰਦਰ ਸਿੰਘ ਕੋਹਲੀ ਨੇ ਦੱਸਿਆ ਕਿ ਉਨ੍ਹਾਂ ਨੇ ਰਾਜਾ ਮੁਹੰਮਦ ਅਲੀ ਦੀ ਪੋਤਰੀ ਕੋਲ ਡੂੰਘੇ ਦੁੱਖ ਦਾ ਪ੍ਰਗਟਾਵਾ ਕੀਤਾ ਹੈ। ਬਚਪਨ ਦੀਆਂ ਯਾਦਾਂ ਸਾਂਝੀਆਂ ਕਰਦਿਆਂ ਸ. ਕੋਹਲੀ ਨੇ ਦੱਸਿਆ ਕਿ ਸਾਡੀ ਤਿੰਨਾਂ ਦੀ ਵਿਸ਼ੇਸ਼ ਸਾਂਝ ਸੀ। ਉਹ ਸਕੂਲ ਵਿਚ ਪਹਿਲੀ ਜਮਾਤ ਤੋਂ ਲੈ ਕੇ ਚੌਥੀ ਜਮਾਤ ਤੱਕ 1938 ਤੋਂ 1942 ਤੱਕ ਇਕੱਠੇ ਹੀ ਪੜ੍ਹੇ ਸਨ।

ਸ. ਕੋਹਲੀ ਅੰਮ੍ਰਿਤਸਰ ਵਿਖੇ ਕਸਟਮ ਹਾਊਸ ਏਜੰਟ ਦਾ ਕੰਮ ਕਰਦੇ ਰਹੇ ਹਨ। ਦੋ ਸਾਲ ਪਹਿਲਾਂ ਜਦੋਂ ਰਾਜਾ ਮੁਹੰਮਦ ਅਲੀ ਪ੍ਰਧਾਨ



ਮੰਤਰੀ ਨੂੰ ਮਿਲਣ ਲਈ ਆਏ ਤਾਂ ਸ. ਕੋਹਲੀ ਨਾਲ ਵੀ ਉਨ੍ਹਾਂ ਦੀ ਮੁਲਾਕਾਤ ਹੋਈ ਸੀ।

ਸ੍ਰੀ ਅਲੀ ਦੇ ਪਰਿਵਾਰ ਨੇ ਵੀ ਪ੍ਰਧਾਨ ਮੰਤਰੀ ਨੂੰ ਅਲੀ ਦੀ ਮੌਤ ਬਾਰੇ ਦੱਸਿਆ ਹੈ। ਸ੍ਰੀ ਅਲੀ 2008 ਵਿਚ ਜਦੋਂ ਭਾਰਤ ਆਏ ਸਨ ਤਾਂ ਉਹ ਆਪਣੇ ਪਿੰਡ ਦੀ ਮਿੱਟੀ, ਚੱਕ ਵਾਲੀ ਪੰਜਾਬੀ ਜੁੱਤੀ ਅਤੇ ਪੁਰਾਣੀ ਸਿਲਕ ਦੀ ਚਾਦਰ ਪ੍ਰਧਾਨ ਮੰਤਰੀ ਲਈ ਲੈ ਕੇ ਆਏ ਸਨ। ਦੋਵਾਂ ਦੀ ਇਹ ਮਿਲਣੀ ਬੜੀ ਭਾਵੁਕ ਮਿਲਣੀ ਸੀ। ਦੋਵੇਂ ਮਿੱਤਰ ਲੰਮੇ ਅਰਸੇ ਬਾਅਦ ਇਕੱਠੇ ਹੋਏ ਸਨ।

Matrimonials

ਕੰਨਿਆ ਦੀ ਲੋੜ

Jat Sikh parents seek suitable match for their US born, handsome, clean shave, 26/6"-1" Engineer son, manager in a top 50 national corporation. Contact: happy2020@yahoo.com

Alliance for handsome, clean shaven, sincere, God fearing, 43, 5'-7" Sikh boy. Masters in Edu., Bachelor in Computer math from US, teaching professional, divorcees considered, cast no bar, Ph: 323-351-5737, e-mail: Singhb1@yahoo.com

Match for clean shaven, handsome, Saini boy 36, 5'11", US citizen, divorcee, Veterinary doctor. Girl from California will be prefer. Contact at raj@gfbontime.com

Parents seek well educated USA settled family girl for Sikh cleanshaved son, 28, 5'-10", M.S from USA, Settled in Michigan-USA, permanent job, Call: 214-677-6465 or e-mail to: jit.simer@gmail.com.

ਵਰ ਦੀ ਲੋੜ

Suitable match for Khatri Sikh pretty girl 28, Canadian born UBC educated I.I.B. honors, currently pursuing at Kingston varsity London. Call 604-261-9555 & email bio data/photo to Dalipmehta@hotmail.com

US citizen vegetarian, professional match for pretty, sincere, honest, obedient and never married girl, 30, 5'-2". Only serious inquiries, cast no bar: Singhb1@yahoo.com

Professional Jatt Sikh match, for beautiful Jatt Sikh girl 28, 5'3" Canadian immigrant, registered Nurse in USA. Call 248-974-1131. Send Bio-data with photo to karamjittsandhu@yahoo.com

Handsome & educated Jatt Sikh match, preferably from California for Jatt Sikh beautiful girl, 24, 5'4", MBA. Call at 408-794-5382. Send Bio-data with pictures to Jatt_Sikh2010@yahoo.com

To Advertise with us call: 847-359-0746

Desi Bazar

916 E. Main Street #118, Greenwood, IN, 46143
Tel: 317-888-2040, Fax: 317-887-6116

We specialize in all kind of Indian Groceries and Sweets

- FRESH VEGETABLES EVERY THURSDAY
- FRESH GOAT MEAT

10% off on all Gurudwara supplies and Religious programs!!

We Are Open 7 Days a Week

ਖੁਲ੍ਹਾ ਤੇ ਸਾਫ਼ ਸੁਥਰਾ ਸਟੋਰ, ਪੰਜਾਬੀਆਂ ਦਾ ਮਾਣ ਦੇਸੀ ਬਾਜ਼ਾਰ

SUPER TRAVEL

847-676-9090, 773-465-5566

E-mail: supertravel2003@yahoo.com

Lowest Fares With Excellent Service

AMERICAN AIR,
CONTINENTAL AIR

For Emergency
Call anytime at
847-673-3825



JET AIRWAYS
DELTA, AIR INDIA,
KLM, LUFTHANSA.

EARLY BIRD SALE!!!!

India \$545
London \$250

ਪੰਜਾਬ ਦੀ ਪ੍ਰਭੂਸੱਤਾ ਲਈ ਇਕੱਠੇ ਹੋਵੋ-ਦਲ ਖਾਲਸਾ

ਜਲੰਧਰ : ਦਲ ਖਾਲਸਾ ਦੇ ਅਹੁਦੇਦਾਰਾਂ ਦਾ ਦੋ ਰੋਜ਼ਾ ਟਰੇਨਿੰਗ ਕੈਂਪ ਛੋਟੇ ਸਾਹਿਬਜ਼ਾਦਿਆਂ ਦੇ ਸ਼ਹੀਦੀ ਸਥਾਨ ਫਤਿਹਗੜ੍ਹ ਸਾਹਿਬ ਵਿਖੇ ਲਾਇਆ ਗਿਆ। ਜਿਸ ਵਿਚ ਆਪਾ ਪੜਚੋਲ ਕਰਕੇ ਮੌਜੂਦਾ ਸਿਆਸੀ ਅਤੇ ਭੂਗੋਲਿਕ ਸਥਿਤੀਆਂ ਦੇ ਮੱਦੇਨਜ਼ਰ ਭਵਿੱਖ ਲਈ ਰਣਨੀਤੀ ਘੜੀ ਗਈ। ਜਥੇਬੰਦੀ ਦੇ ਤਰਜਮਾਨ ਕੰਵਰਪਾਲ ਸਿੰਘ ਵਲੋਂ ਦਿੱਤੀ ਜਾਣਕਾਰੀ ਅਨੁਸਾਰ ਕੈਂਪ ਵਿਚ ਦਲ ਖਾਲਸਾ ਦੇ ਲਗਭਗ 30 ਅਹੁਦੇਦਾਰਾਂ ਨੇ ਭਾਗ ਲਿਆ।

ਕੈਂਪ ਵਿਚ ਦਲ ਖਾਲਸਾ ਦੇ ਪ੍ਰਧਾਨ ਸ: ਹਰਚਰਨਜੀਤ ਸਿੰਘ ਧਾਮੀ ਨੇ ਪਾਰਟੀ ਦੀ ਹੁਣ ਤੱਕ ਦੀ ਕਾਰਗੁਜ਼ਾਰੀ ਦਾ ਬਹੁਪੱਖੀ ਵਿਸ਼ਲੇਸ਼ਣ ਕਰਕੇ ਮਿੱਥੇ ਨਿਸ਼ਾਨੇ ਨੂੰ ਹਾਸਲ ਕਰਨ ਲਈ ਇਨਕਲਾਬੀ ਤਬਦੀਲੀਆਂ ਬਾਰੇ ਚਰਚਾ ਕੀਤੀ। ਸੀਨੀਅਰ ਆਗੂ ਸ. ਸਤਨਾਮ ਸਿੰਘ ਪਾਉਂਟਾ ਸਾਹਿਬ ਨੇ ਦਲ ਖਾਲਸਾ ਦੇ ਇਤਿਹਾਸਿਕ ਪਿਛੋਕੜ 'ਤੇ ਚਰਚਾ ਕਰਦਿਆਂ ਮੌਜੂਦਾ ਦੌਰ ਉਤੇ ਤਿੱਖੀਆਂ ਟਿੱਪਣੀਆਂ ਕੀਤੀਆਂ। ਸਿਆਸੀ ਸਕੱਤਰ ਕੰਵਰਪਾਲ ਸਿੰਘ ਨੇ ਕਸ਼ਮੀਰ ਅਤੇ ਹੋਰਨਾਂ ਆਜ਼ਾਦੀ ਲਹਿਰਾਂ ਦੇ ਪ੍ਰਸੰਗ ਵਿਚ ਸਿੱਖ ਆਜ਼ਾਦੀ ਲਹਿਰ ਦੇ ਮੁੱਦੇ 'ਤੇ ਵਿਚਾਰ ਪ੍ਰਗਟ ਕੀਤੇ। ਜਨਰਲ ਸਕੱਤਰ ਡਾ. ਮਨਜਿੰਦਰ ਸਿੰਘ ਜੰਡੀ ਨੇ ਜਥੇਬੰਦੀ ਦੇ ਟੀਚਿਆਂ ਨੂੰ ਹਾਸਿਲ ਕਰਨ ਲਈ ਇਕ ਮਜ਼ਬੂਤ ਜਥੇਬੰਦਕ ਢਾਂਚੇ ਦੀ ਉਸਾਰੀ ਕਰਨ ਲਈ ਵਿਉਂਤਬੰਦੀ ਬਾਰੇ ਸੁਝਾਅ ਦਿੱਤੇ। ਪਾਰਟੀ ਸਕੱਤਰ ਸਰਬਜੀਤ ਸਿੰਘ ਘੁਮਾਣ ਨੇ ਦਲ ਖਾਲਸਾ ਦੀਆਂ ਸੀਮਾਵਾਂ ਅਤੇ ਕਮੀਆਂ ਦੀ ਨਿਸ਼ਾਨਦੇਹੀ ਕਰਕੇ ਸੰਘਰਸ਼ ਵਿਚ ਆਈ ਖੜੋਤ ਨੂੰ ਤੋੜਨ ਲਈ ਪ੍ਰੋਗਰਾਮਾਂ ਬਾਰੇ ਦੱਸਿਆ। ਸ. ਘੁਮਾਣ ਨੇ ਪੰਜਾਬ ਦੇ ਪਾਣੀਆਂ ਦੀ ਹੋ ਰਹੀ ਲੁੱਟ

ਦੀ ਦਾਸਤਾਨ ਤੱਥਾਂ ਸਮੇਤ ਬਿਆਨ ਕੀਤੀ।

ਕੰਵਰਪਾਲ ਸਿੰਘ ਅਨੁਸਾਰ ਇਸ ਦੋ ਰੋਜ਼ਾ ਕੈਂਪ ਦੌਰਾਨ ਸਿੱਖ ਕੌਮ ਦੀਆਂ ਮਹਾਨ ਇਤਿਹਾਸਕ ਸਖਸ਼ੀਅਤਾਂ ਅਤੇ ਸਿੱਖ ਸਿਧਾਂਤਾਂ ਦੀ ਰੌਸ਼ਨੀ ਵਿਚ

ਇਨਸਾਫ ਅਤੇ ਆਜ਼ਾਦੀ ਲਈ ਪ੍ਰੇਰਨਾ ਅਤੇ ਸ਼ਾਂਤੀਪੂਰਨ ਸੰਘਰਸ਼ ਪ੍ਰਤੀ ਵਚਨਬੱਧਤਾ ਨੇ ਵੀ ਚੰਗਾ ਪ੍ਰਭਾਵ ਪਾਇਆ। ਕਸ਼ਮੀਰ ਦੀ ਆਜ਼ਾਦੀ ਲਹਿਰ ਕੈਂਪ ਵਿਚ ਛਾਈ ਰਹੀ। ਹਾਜ਼ਰ ਮੈਂਬਰਾਂ

ਕੈਂਪ ਵਿਚ ਭਾਰਤੀ ਹਕੂਮਤ ਦੀਆਂ ਦਮਨਕਾਰੀ ਨੀਤੀਆਂ ਬਾਰੇ ਵਿਚਾਰਾਂ ਹੋਈਆਂ ਅਤੇ ਭਾਰਤੀ ਖੁਫੀਆ ਏਜੰਸੀਆਂ ਵਲੋਂ ਲੋਕਾਂ ਦੇ ਨਿੱਜੀ ਹੱਕਾਂ 'ਤੇ ਡਾਕਾ ਜਿਵੇਂ ਕਿ ਫੋਨ ਟੇਪਿੰਗ ਅਤੇ ਈ-ਮੇਲ ਦੀ ਟੇਪਿੰਗ ਨੂੰ ਵੀ ਵਿਚਾਰਿਆ ਗਿਆ। ਪੰਜਾਬ ਦੀ ਬੋਲੀ ਅਤੇ ਸਭਿਆਚਾਰ ਲਈ ਗੰਭੀਰ ਖਤਰਾ ਬਣ ਚੁੱਕੇ ਗੈਰ-ਪੰਜਾਬੀਆਂ ਦੇ ਹੜ੍ਹ ਨੂੰ ਠੱਲ੍ਹ ਪਾਉਣ ਅਤੇ ਪੰਜਾਬ ਦੇ ਦਰਿਆਈ ਪਾਣੀਆਂ ਦੀ ਲੁੱਟ-ਖਸ਼ੂਟ ਨੂੰ ਰੋਕਣ ਲਈ ਭਵਿੱਖ ਵਿਚ ਲੋਕਰਾਏ ਬਣਾਉਣ ਦੇ ਮੁੱਦੇ 'ਤੇ ਵੀ ਭਖਵੀਂ ਬਹਿਸ ਹੋਈ।

ਸਿੱਖ ਨੌਜਵਾਨਾਂ ਨੂੰ ਸਿਆਸਤ ਵਿਚ ਆ ਕੇ ਆਪਣੇ ਕੌਮੀ ਮਸਲਿਆਂ ਦੇ ਰੂ-ਬ-ਰੂ ਹੋ ਕੇ ਵਿਚਰਨ ਲਈ ਵੰਗਾਰ ਪਾਉਂਦਿਆਂ ਸ. ਧਾਮੀ ਨੇ ਸਿੱਖ ਨੌਜਵਾਨਾਂ ਨੂੰ ਸਿਆਸਤ ਰਾਹੀਂ

ਕੌਮ ਦੀ ਭਲਾਈ ਕਰਨ ਦਾ ਸੱਦਾ ਦਿੱਤਾ। ਕੈਂਪ ਵਿਚ ਬਹਿਸ ਲਈ 20 ਮੁੱਦੇ ਵੰਡੇ ਗਏ, ਜਿਨ੍ਹਾਂ ਵਿਚ ਸਿੱਖ ਕੌਮ ਦੇ ਭੂਤ, ਵਰਤਮਾਨ ਅਤੇ ਭਵਿੱਖ ਦੇ ਭਖਵੇਂ ਮਸਲੇ ਛਪੇ ਹੋਏ ਸਨ। ਜੂਨ ਅਤੇ ਨਵੰਬਰ 1984 ਦੀਆਂ ਘਟਨਾਵਾਂ ਦੇ ਨਾਲ-ਨਾਲ 1947 ਦੇ ਹਾਲਾਤਾਂ ਨੂੰ ਵੀ ਚਰਚਾ ਵਿਚ ਲਿਆਂਦਾ ਗਿਆ। ਪ੍ਰਸ਼ਨ ਸਿੱਧੇ ਅਤੇ ਸਪੱਸ਼ਟ ਸਨ ਜਿਨ੍ਹਾਂ ਦੇ ਉਤਰ ਲੰਮੇ ਅਤੇ ਗੰਭੀਰ ਸਨ।

ਭਵਿੱਖ ਲਈ ਰਣਨੀਤੀ ਘੜਨ ਲਈ ਗੰਭੀਰ ਚਰਚਾ ਕੀਤੀ ਗਈ। ਸਿੱਖ ਨਾਇਕਾਂ ਦੇ ਇਤਿਹਾਸਕ ਕਾਰਨਾਮਿਆਂ ਦੇ ਨਾਲ ਨਾਲ ਤਿੱਬਤੀ ਆਗੂ ਸ਼੍ਰੀ ਦਲਾਈਲਾਮਾ, ਦੱਖਣੀ ਅਫਰੀਕਾ ਦੇ ਆਜ਼ਾਦੀ ਘੁਲਾਟੀਏ ਸ਼੍ਰੀ ਨੈਲਸਨ ਮੰਡੇਲਾ ਅਤੇ ਪਾਕਿਸਤਾਨ ਦੇ ਸਾਬਕਾ ਰਾਸ਼ਟਰਪਤੀ ਜਨਰਲ ਪਰਵੇਜ਼ ਮੁਸ਼ਰਫ ਦੀਆਂ ਆਪੋ-ਆਪਣੇ ਜੀਵਨ ਸੰਘਰਸ਼ ਬਾਰੇ ਲਿਖੀਆਂ ਕਿਤਾਬਾਂ ਵਿਚੋਂ ਲੀਡਰਸ਼ਿਪ ਦੇ ਵੱਖੋ-ਵੱਖਰੇ ਦ੍ਰਿਸ਼ਟੀਕੋਣਾਂ ਨੂੰ ਵਿਚਾਰਿਆ ਗਿਆ। ਕੈਂਪ ਵਿਚ ਹਾਜ਼ਰ ਹੋਣ ਵਾਲੇ ਸਿੱਖ ਨੌਜਵਾਨ, ਮੰਡੇਲਾ ਦੇ ਲੀਡਰਸ਼ਿਪ ਦੇ ਗੁਣਾਂ ਖਾਸ ਕਰਕੇ ਉਸ ਵਲੋਂ ਯੋਧੇ, ਸ਼ਹੀਦ, ਦੂਤ ਅਤੇ ਨੀਤੀਵਾਨ ਦੇ ਰੋਲ ਨੂੰ ਨਿਭਾਉਣ ਮੌਕੇ ਦਰਸਾਏ ਫਰਕ ਤੋਂ ਬੇਹੱਦ ਪ੍ਰਭਾਵਤ ਹੋਏ। ਇੰਝ ਹੀ ਦਲਾਈਲਾਮਾ ਦੀ

ਦੀ ਰਾਏ ਸੀ ਕਿ ਭਾਵੇਂ ਮੌਜੂਦਾ ਹਾਲਾਤਾਂ ਵਿਚ ਕੌਮੀ ਨਿਸ਼ਾਨੇ ਦੀ ਪ੍ਰਾਪਤੀ ਮੁਸ਼ਕਿਲ ਲੱਗ ਰਹੀ ਹੈ ਪਰ ਮੰਜ਼ਿਲ ਦੀ ਪ੍ਰਾਪਤੀ ਲਈ ਉਹ ਪਿੱਛੇ ਨਹੀਂ ਹੱਟਣਗੇ।

ਉਨ੍ਹਾਂ ਸਿੱਖ ਸਿਧਾਂਤ ਅਤੇ ਸਿੱਖ ਸਰੂਪ ਚਾਰੇ ਪਾਸਿਓਂ ਲੱਗ ਰਹੇ ਖੇਰੇ ਨੂੰ ਮਹਿਸੂਸ ਕਰਦਿਆਂ ਘਟਨਾਵਾਂ ਅਤੇ ਤੱਥਾਂ ਦੀ ਸਿਲਸਿਲੇਵਾਰ ਪੜਤਾਲ ਕੀਤੀ।

ਅਤਿ ਲੋੜੀਂਦੇ 35 ਖਾੜਕੂ ਯੂਰਪ ਵਿਚ ਲੁਕੇ- ਗਿੱਲ

ਹੁਸ਼ਿਆਰਪੁਰ: ਅਤਿ ਲੋੜੀਂਦੇ 35 ਖਾੜਕੂ ਯੂਰਪ ਦੇ ਵੱਖ-ਵੱਖ ਦੇਸ਼ਾਂ ਵਿਚ ਛੁਪੇ ਬੈਠੇ ਹਨ ਜਿਨ੍ਹਾਂ ਨੂੰ ਇਥੇ ਲਿਆਉਣ ਲਈ ਕਾਨੂੰਨੀ ਅਮਲ ਚੱਲ ਰਿਹਾ ਹੈ। ਜੇ ਇਨ੍ਹਾਂ ਵਿਚੋਂ ਕੋਈ ਖਾੜਕੂ ਆਤਮ-ਸਮਰਪਣ ਕਰਦਾ ਹੈ ਤਾਂ ਉਸ ਨੂੰ ਮਾਫ ਕਰਨ ਲਈ ਵੀ ਵਿਚਾਰ ਕੀਤਾ ਜਾ ਸਕਦਾ ਹੈ। ਇਹ ਵਿਚਾਰ ਪ੍ਰਗਟਾਉਂਦਿਆਂ ਪੰਜਾਬ ਪੁਲਿਸ ਦੇ ਡੀ.ਜੀ.ਪੀ. ਸ. ਪਰਮਦੀਪ ਸਿੰਘ ਗਿੱਲ ਨੇ ਖੁਲਾਸਾ ਕੀਤਾ ਕਿ 8500 ਪੁਲਿਸ ਕਾਂਸਟੇਬਲਾਂ ਅਤੇ 1600 ਐਨ.ਜੀ.ਓ. ਦੀ ਭਰਤੀ ਛੇਤੀ ਕੀਤੀ ਜਾ ਰਹੀ ਹੈ।

ਸ਼੍ਰੀ ਗਿੱਲ ਨੇ ਦੱਸਿਆ ਕਿ ਸਮੂਹ ਪੁਲਿਸ ਥਾਣਿਆਂ ਨੂੰ ਆਨ-ਲਾਈਨ ਕੀਤਾ ਜਾ ਰਿਹਾ ਹੈ। ਡੀ.ਜੀ.ਪੀ. ਨੇ ਦੱਸਿਆ ਕਿ ਪੰਜਾਬ ਵਿਚ ਪ੍ਰਵਾਸੀ ਭਾਰਤੀਆਂ ਨੂੰ ਜਾਣਕਾਰੀ ਦੇਣ ਦੇ ਲਈ 6 ਐਨ.ਆਰ.ਆਈ. ਥਾਣੇ ਖੋਲ੍ਹੇ ਗਏ ਹਨ, ਇਨ੍ਹਾਂ ਸਭ ਨੂੰ ਆਧੁਨਿਕ ਪ੍ਰਣਾਲੀ ਨਾਲ ਜੋੜ ਦਿੱਤਾ ਗਿਆ ਹੈ। ਇਸ ਤੋਂ ਪਹਿਲਾਂ ਉਨ੍ਹਾਂ ਨੇ ਐਨ. ਆਰ. ਆਈ. ਥਾਣੇ ਨੂੰ ਸੀ. ਸੀ. ਟੀ. ਐਨ. ਐਸ. ਸੁਵਿਧਾ ਦਾ ਉਦਘਾਟਨ ਕੀਤਾ।

3 ਖਾੜਕੂਆਂ 'ਤੇ ਰਾਸ਼ਟਰ

ਜੰਮੂ: ਜੰਮੂ ਜ਼ਿਲ੍ਹਾ ਪ੍ਰਸ਼ਾਸਨ ਨੇ ਖਾਲਿਸਤਾਨ ਜ਼ਿੰਦਾਬਾਦ ਫੋਰਸ ਦੇ ਤਿੰਨ ਸ਼ੱਕੀ ਖਾੜਕੂਆਂ 'ਤੇ ਸਰਹੱਦ ਦੇ ਆਰ-ਪਾਰ ਸਮੱਗਲਿੰਗ ਕਰਨ ਦੇ ਦੋਸ਼ ਹੇਠ ਰਾਸ਼ਟਰੀ ਸੁਰੱਖਿਆ ਕਾਨੂੰਨ (ਰਾਸ਼ਟਰ) ਲਾਇਆ ਹੈ। ਪੁਲਿਸ ਅਨੁਸਾਰ ਦਰਸ਼ਨ ਸਿੰਘ, ਸਤਨਾਮ ਸਿੰਘ ਅਤੇ ਪ੍ਰਵੇਜ਼ ਕੁਮਾਰ ਵਿਰੁਧ ਸਮੱਗਲਿੰਗ, ਫਿਰੋਜ਼ੀ ਤੇ ਕਤਲ ਦੇ ਯਤਨ ਸਮੇਤ ਕਈ ਕੇਸ ਦਰਜ ਹਨ।

ਮਾਨ ਦਲ ਲੋਕਾਂ ਦੀ ਵੱਡੀ ਲਾਮਬੰਦੀ ਵਲ

ਜਗਰਾਉਂ : ਸਿਮਰਨਜੀਤ ਸਿੰਘ ਮਾਨ ਦੀ ਅਗਵਾਈ ਹੇਠ ਸ਼੍ਰੋਮਣੀ ਅਕਾਲੀ ਦਲ (ਅ) ਨੇ ਆਪਣੀ 'ਪੰਜਾਬ ਬਚਾਓ ਰੈਲੀ' ਰਾਹੀਂ ਸਿੱਖ ਕੌਮ ਅਤੇ ਪੰਜਾਬ ਦੇ ਵੱਖ-ਵੱਖ ਸਮਾਜਿਕ, ਆਰਥਿਕ ਅਤੇ ਰਾਜਨੀਤਿਕ ਮੁੱਦੇ ਉਭਾਰ ਕੇ ਲੋਕਾਂ ਦੀ ਇਕ ਵੱਡੀ ਲਾਮਬੰਦੀ ਵਲ ਤੁਰਨ ਦਾ ਯਤਨ ਕਰ ਰਿਹਾ ਹੈ। ਸ. ਸਿਮਰਨਜੀਤ ਸਿੰਘ ਮਾਨ ਅਨੁਸਾਰ ਇਸ ਵਿਸ਼ਾਲ ਰੈਲੀ ਦਾ ਮੁੱਖ ਮਕਸਦ ਰਾਜ ਦੀ ਸਿਆਸਤ 'ਚ ਤਬਦੀਲੀ ਲਈ ਲਾਮਬੰਦੀ ਹੈ। ਰੈਲੀ ਦੌਰਾਨ ਸਿੱਖਾਂ ਨੂੰ ਅੱਗੇ ਆ ਰਹੀਆਂ ਸ਼੍ਰੋਮਣੀ ਕਮੇਟੀ ਚੋਣਾਂ 'ਚ

ਵੀ ਜਥੇਬੰਦੀ ਦੇ ਪੰਥਕ ਉਮੀਦਵਾਰਾਂ ਨੂੰ ਜਿਤਾਉਣ ਦਾ ਸੱਦਾ ਦਿੱਤਾ ਗਿਆ।

ਪਾਰਟੀ ਦੇ ਸੀਨੀਅਰ ਆਗੂਆਂ ਜਥੇਦਾਰ ਧਿਆਨ ਸਿੰਘ ਮੰਡ, ਸ. ਜਸਕਰਨ ਸਿੰਘ ਕਾਹਨ ਸਿੰਘ ਵਾਲਾ ਅਤੇ ਗੁਰਿੰਦਰਪਾਲ ਸਿੰਘ ਧਨੌਲਾ ਨੇ ਦਾਅਵਾ ਕੀਤਾ ਕਿ 'ਪੰਜਾਬ ਬਚਾਓ ਰੈਲੀ' ਪੰਜਾਬ ਦੇ ਸਿਆਸੀ ਇਤਿਹਾਸ ਵਿਚ ਇਕ ਮਹਾਨ ਤਬਦੀਲੀ ਹੈ। ਇਸ ਨਾਲ ਲੋਕਾਂ ਨੂੰ ਪੰਜਾਬ ਅਤੇ ਪੰਥ ਵਿਰੋਧੀ ਕਾਂਗਰਸ ਅਤੇ ਬਾਦਲ-ਭਾਜਪਾ ਗਠਜੋੜ ਨੂੰ ਲਾਂਭੇ ਕਰਕੇ ਸ. ਮਾਨ ਦੀ ਅਗਵਾਈ ਹੇਠ ਸਿਆਸੀ ਤਬਦੀਲੀ ਦਾ ਹੋਕਾ ਦਿੱਤਾ ਗਿਆ।



ਭਾਰਤੀ ਦੂਤਘਰ ਵਲੋਂ ਪਾਸਪੋਰਟ ਜਾਰੀ ਕਰਨੇ ਨਾਂਹ

ਪੈਰਿਸ : ਫਰਾਂਸ ਦੀ ਰਾਜਧਾਨੀ ਪੈਰਿਸ ਸਥਿਤ ਭਾਰਤੀ ਦੂਤਘਰ ਵਲੋਂ ਭਾਰਤ ਤੋਂ ਫਰਾਂਸ 'ਚ ਜਨਮੇ ਨਿੱਕੇ-ਨਿੱਕੇ ਮਾਸੂਮ ਸਿੱਖ ਬੱਚਿਆਂ ਨੂੰ ਨਵੇਂ ਪਾਸਪੋਰਟ ਜਾਰੀ ਨਾ ਕਰਨੇ, ਇਸ ਦੇ ਨਾਲ ਹੀ ਪੁਰਾਣੇ ਪਾਸਪੋਰਟਾਂ ਨੂੰ ਮੁੜ ਨਾ ਨਵਿਆਉਣ ਦਾ ਰਵੱਈਆ ਲਗਾਤਾਰ ਜਾਰੀ ਹੈ। ਦੂਤਘਰ ਦੇ ਇਸ ਵਤੀਰੇ ਦਾ ਖਾਸ ਨਿਸ਼ਾਨਾ ਫਰਾਂਸ 'ਚ ਸ਼ਰਨਾਰਥੀ ਦਸਤਾਵੇਜ਼ ਪ੍ਰਾਪਤ ਕਰਕੇ ਰਹਿ ਰਹੇ ਸਿੱਖ ਪਰਿਵਾਰ ਬਣ ਰਹੇ ਹਨ। ਜਿਵੇਂਕਿ ਪਤੀ ਸ਼ਰਨਾਰਥੀ ਦਸਤਾਵੇਜ਼ ਦਾ ਧਾਰਨੀ ਹੈ, ਪਤਨੀ ਕੋਲ ਭਾਰਤੀ ਪਾਸਪੋਰਟ ਹੈ, ਉਨ੍ਹਾਂ ਦੇ ਬੱਚਿਆਂ ਨੂੰ ਭਾਰਤੀ ਦੂਤਘਰ ਪਾਸਪੋਰਟ ਦੇਣ ਤੋਂ

ਬਹਾਨੇਬਾਜ਼ੀ ਕਰ ਰਿਹਾ ਹੈ। ਇਨ੍ਹਾਂ ਬੱਚਿਆਂ ਵਿਚੋਂ ਕਈਆਂ ਦਾ ਜਨਮ ਭਾਰਤ ਦਾ ਹੈ। ਕਈ ਮਾਮਲਿਆਂ 'ਚ ਭਾਰਤੀ ਦੂਤਘਰ ਵਲੋਂ ਫਰਾਂਸ ਦੇ ਜੰਮਪਲ ਬੱਚਿਆਂ ਨੂੰ ਪਹਿਲਾਂ ਭਾਰਤੀ ਪਾਸਪੋਰਟ ਜਾਰੀ ਕੀਤੇ ਗਏ। ਪਰ ਬਾਅਦ 'ਚ ਪਾਸਪੋਰਟਾਂ ਦੀ ਮਿਆਦ ਲੰਘ ਜਾਣ 'ਤੇ ਮੁੜ ਮਿਆਦ 'ਚ ਵਾਧਾ ਨਹੀਂ ਕੀਤਾ ਗਿਆ। ਇਸ ਸਬੰਧੀ ਫਰਾਂਸ ਦੇ ਗੁਰਦੁਆਰਿਆਂ ਦੀਆਂ ਪ੍ਰਬੰਧਕ ਕਮੇਟੀਆਂ ਦਾ ਵਫਦ ਕਈ ਵਾਰ ਭਾਰਤੀ ਦੂਤਘਰ ਦੇ ਉਚ ਅਧਿਕਾਰੀਆਂ ਨੂੰ ਮਿਲ ਚੁੱਕਾ ਹੈ। ਪਰ ਹਰ ਵਾਰ ਜਵਾਬ ਇਕ ਹੀ ਹੁੰਦਾ ਹੈ ਕਿ ਅਸੀਂ ਇਸ ਦੇ ਹੱਲ ਬਾਰੇ ਕੋਸ਼ਿਸ਼ ਕਰ ਰਹੇ ਹਾਂ।

ਧੋਖੇਬਾਜ਼ ਏਜੰਟਾਂ ਖਿਲਾਫ ਸਬੂਤ ਭੇਜੇਗਾ ਕੈਨੇਡਾ

ਟੋਰਾਂਟੋ : ਪੰਜਾਬ ਵਿਚ ਪਿਛਲੇ ਦਿਨੀਂ ਉਜਾਗਰ ਹੋਏ ਫਰਜ਼ੀ ਦਸਤਾਵੇਜ਼ਾਂ ਰਾਹੀਂ ਵੀਜ਼ਾ ਦਿਵਾਉਣ ਵਾਲੇ ਏਜੰਟਾਂ ਦੇ ਮਾਮਲੇ ਵਿਚ ਕੈਨੇਡਾ ਪੰਜਾਬ ਸਰਕਾਰ ਨੂੰ ਦਸਤਾਵੇਜ਼ ਭੇਜੇਗਾ। ਕੈਨੇਡਾ ਦੇ ਇਮੀਗ੍ਰੇਸ਼ਨ ਮੰਤਰੀ ਜੇਸਨ ਕੈਨੀ ਨੇ ਬੀਤੀ 26 ਸਤੰਬਰ ਨੂੰ ਕਿਹਾ ਕਿ ਪੰਜਾਬ ਸਰਕਾਰ ਪ੍ਰਵਾਸੀ ਭਾਰਤੀਆਂ ਨਾਲ ਫਰਜ਼ੀ ਵਿਆਹਾਂ ਅਤੇ ਇਮੀਗ੍ਰੇਸ਼ਨ ਧੋਖਾਧੌਂਦੀ ਦੇ ਮਾਮਲਿਆਂ 'ਤੇ ਰੋਕ ਲਗਾਵੇ। ਕੈਨੇਡਾ ਜਾਣ ਲਈ ਭਾਰਤੀਆਂ ਵਲੋਂ ਕੈਨੇਡਾ ਵਿਚ ਰਹਿ ਰਹੇ ਭਾਰਤੀ ਮੂਲ ਦੇ ਲੋਕਾਂ ਨਾਲ ਫਰਜ਼ੀ ਵਿਆਹ ਕਰਵਾਉਣ 'ਤੇ ਰੋਕ

ਲਗਾਉਣ ਲਈ ਕੈਨੇਡਾ ਦੀ ਸਰਕਾਰ ਭਾਰਤ-ਕੈਨੇਡਾ ਭਾਈਚਾਰੇ ਨਾਲ ਵਿਚਾਰ-ਵਟਾਂਦਰਾ ਵੀ ਕਰ ਰਹੀ ਹੈ। ਭਾਰਤ ਵਿਚ ਕੇਂਦਰੀ ਅਤੇ ਪੰਜਾਬ ਦੇ ਨੇਤਾਵਾਂ ਨਾਲ ਮੁਲਾਕਾਤ ਕਰ ਕੇ ਪਰਤੇ ਕੇਨੀ ਨੇ ਕਿਹਾ ਕਿ ਭਾਰਤੀ ਪ੍ਰਸ਼ਾਸਨ ਨੇ ਫਰਜ਼ੀ ਵਿਆਹਾਂ ਅਤੇ ਫਰਜ਼ੀ ਏਜੰਟਾਂ 'ਤੇ ਕੰਟਰੋਲ ਕਰਨ ਲਈ ਕੈਨੇਡਾ ਸਰਕਾਰ ਨਾਲ ਸਹਿਯੋਗ ਕਰਨ ਦਾ ਭਰੋਸਾ ਦਿੱਤਾ ਹੈ। ਕੇਨੀ ਨੇ ਭਾਰਤ ਯਾਤਰਾ ਦੌਰਾਨ ਵਿਦੇਸ਼ ਰਾਜ ਮੰਤਰੀ ਪ੍ਰਨੀਤ ਕੌਰ ਅਤੇ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨਾਲ ਮੁਲਾਕਾਤ ਕੀਤੀ।

KHALSA

INSURANCE AGENCY, INC.

WE NOW INSURE IN 33 STATES

LARGEST INDEPENDENT INSURANCE BROKERS

REPRESENTING OVER 100 A+ RATED COMPANIES



TAXI—CABS • LIMOUSINES

COMMERCIAL AUTO



Gas Stations, Repair Shops,
Liquor/Grocery Stores,
Restaurants, 99 Cent stores,
Hotels & Motels

Licensed in: Alabama • Arkansas • Arizona • California • Colorado • Connecticut • DC • Georgia • Florida • Idaho • Iowa • Indiana • Illinois • Kansas • Louisiana • Maryland • Mississippi • Michigan • Minnesota • Nevada • New Jersey • New York • New Mexico • Oregon • Ohio • Oklahoma • Pennsylvania • Texas • Utah • Virginia • Vermont • Washington • Wisconsin

WWW.KHALSAINSURANCE.COM

California License # 0F69805

3750 McKee Road, Suite A • San Jose, CA 95127 • Fax 408.493.4552

408-272-2500 • 1-800-954-5409

“ਝੂਠ ਨਾ ਬੋਲ ਪਾਂਡੇ ਸੱਚੁ ਕਹੀਐ”

ਪੰਜਾਬ ਟਾਈਮਜ਼ ਦੇ 18 ਸਤੰਬਰ, 2010 ਦੇ ਅੰਕ ਵਿਚ ਸੰਪਾਦਕ ਦੀ ਡਾਕ ਕਾਲਮ ਹੇਠ ਮਨਜ਼ਿਦਰ ਸਿੰਘ ਅਤੇ ਓਂਕਾਰ ਸਿੰਘ ਨਾਮੀ ਸੱਜਣਾਂ ਦੇ ਵਿਚਾਰ ਪੜ੍ਹਨ ਨੂੰ ਮਿਲੇ। ਇਹ ਵਿਚਾਰ ਇਕਪਾਸੜ ਸੋਚ ਉਤੇ ਆਧਾਰਤ ਹਨ। ਜੇ ਕੁਝ ਵੀ ਅਖੌਤੀ ਸੰਤ ਰਣਜੀਤ ਸਿੰਘ ਢੰਡਰੀਆਂ ਵਾਲੇ ਦੇ ਗਰੀਨਵੁਡ (ਇੰਡੀਆਨਾ) ਆਉਣ ਸਮੇਂ ਵਾਪਰਿਆ ਉਸ ਦਾ ਦੂਸਰਾ ਪਾਸਾ ਕੁਝ ਹੋਰ ਹੀ ਹੈ ਜੋ ਅਸੀਂ ਸਮੂਹ ਸਿੱਖ ਸੰਗਤਾਂ ਨਾਲ ਸਾਂਝਾ ਕਰਨਾ ਚਾਹੁੰਦੇ ਹਾਂ।

ਮਨਜ਼ਿਦਰ ਸਿੰਘ ਅਤੇ ਓਂਕਾਰ ਸਿੰਘ ਦੇ ਕਹਿਣ ਮੁਤਾਬਕ (ਬਾਬਾ) ਰਣਜੀਤ ਸਿੰਘ ਢੰਡਰੀਆਂ ਵਾਲਿਆਂ ਦੇ ਹਾਜ਼ਰੀ ਭਰਨ ਵਾਲੇ ਦੀਵਾਨਾਂ ਵਿਚ ਦਮਦਮੀ ਟਕਸਾਲ ਦੇ ਕਥਾਵਾਚਕ ਤੇ ਲੇਖਕ ਅਖਵਾਉਣ ਵਾਲੇ ਕੁਝ ਲੋਕਾਂ ਨੇ ਰੁਕਾਵਟ ਪਾਈ ਅਤੇ ਸੰਗਤ ਵਿਚ ਮਿੱਠੀ ਚੀਜ਼ ਲੈ ਕੇ ਆਉਣ ਤੋਂ ਮਨ੍ਹਾਂ ਕਰ ਦਿੱਤਾ। ਅਸੀਂ ਇਥੇ ਸਪਸ਼ਟ ਕਰਨਾ ਚਾਹਵਾਂਗੇ ਕਿ ਅਸੀਂ ਸਿੱਖੀ ਪ੍ਰਚਾਰ ਦੇ ਖੇਤਰ ਵਿਚ ਆਪੋ ਆਪਣੇ ਤਰੀਕੇ ਨਾਲ ਹਿੱਸਾ ਪਾਉਣ ਵਾਲੀਆਂ ਸਾਰੀਆਂ ਸਿੱਖ ਸੰਸਥਾਵਾਂ (ਦਮਦਮੀ ਟਕਸਾਲ, ਅਖੰਡ ਕੀਰਤਨੀ ਜਥਾ, ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਆਦਿ) ਦਾ ਦਿਲੋਂ ਸਤਿਕਾਰ ਕਰਦੇ ਹਾਂ ਪਰ ਅਸੀਂ ਕਦੇ ਵੀ ਇਨ੍ਹਾਂ ਸੰਸਥਾਵਾਂ ਦੇ ਮੈਂਬਰ ਹੋਣ ਦਾ ਦਾਅਵਾ ਨਹੀਂ ਕੀਤਾ। ਅਸੀਂ ਪੰਥ ਪ੍ਰਵਾਣਿਤ ਰਹਿਤ ਮਰਿਆਦਾ ਅਤੇ ਸ਼੍ਰੀ ਅਕਾਲ ਤਖ਼ਤ ਸਾਹਿਬ ਨੂੰ ਸਰਬੋਤਮ ਮੰਨਦੇ ਹਾਂ। ਜੇ ਲੋਕ ਇਹ ਦੂਸਰਾ ਪਾਸਾ ਕਰ ਰਹੇ ਹਨ ਕਿ ਅਸੀਂ ਸੰਸਥਾਵਾਂ ਦਾ ਨਾਂ ਵਰਤ ਕੇ ਆਪਣੇ ਆਪ ਨੂੰ ਕੱਟੜਵਾਦੀ ਰਹਿਤਵਾਦੀ ਅਖਵਾਉਂਦੇ ਹਾਂ ਤਾਂ ਸਾਡਾ ਉਨ੍ਹਾਂ ਨੂੰ ਚੈਲੰਜ ਹੈ ਕਿ ਉਹ ਇਸ ਗੱਲ ਦਾ ਕੋਈ ਸਬੂਤ ਦੇਣ। ਜੇ ਕੋਈ ਸਬੂਤ ਹੈ ਤਾਂ ਸੰਗਤਾਂ ਦੇ ਸਾਹਮਣੇ ਪੇਸ਼ ਕਰਨ।

ਜਿਥੋਂ ਤੱਕ ਢੰਡਰੀਆਂ ਵਾਲੇ ਅਖੌਤੀ ਸੰਤ ਦੇ ਭਗੋੜੇ ਹੋਣ ਦਾ ਸਵਾਲ ਹੈ, ਉਹ ਤੱਥ ਕੁਝ ਇਸ ਤਰ੍ਹਾਂ ਹਨ:

ਢੰਡਰੀਆਂ ਵਾਲੇ ਸੰਤ ਦੇ ਆਉਣ ਤੋਂ ਪਹਿਲਾਂ ਗੁਰੂ ਘਰ ਦੀ ਪ੍ਰਬੰਧਕ ਕਮੇਟੀ ਵਲੋਂ ਇਕ ਮੀਟਿੰਗ ਵਿਚ ਵਿਚਾਰਾਂ ਕੀਤੀਆਂ ਗਈਆਂ ਸਨ ਕਿ ਇਸ ਸੰਤ ਦੇ ਕੁਝ ਗਿਣਤੀ ਦੇ ਚੇਲੇ ਅਤੇ ਸ਼ਰਧਾਲੂ ਉਸ ਦੇ ਦੀਵਾਨ ਗੁਰੂ ਘਰ ਵਿਚ ਲਗਵਾਉਣਾ ਚਾਹੁੰਦੇ ਹਨ। ਸਾਨੂੰ ਪੁੱਛਿਆ ਗਿਆ ਸੀ ਕਿ ਕੀ ਸਾਨੂੰ ਇਸ ‘ਤੇ ਕੋਈ ਇਤਰਾਜ਼ ਤਾਂ ਨਹੀਂ? ਤਾਂ ਅਸੀਂ ਸਨਿਮਰ ਬੇਨਤੀ ਕੀਤੀ ਸੀ ਕਿ ਗੁਰਮਤਿ ਆਸ਼ੇ ਮੁਤਾਬਕ ਸਾਡੇ ਕੁਝ ਸਵਾਲ ਹਨ ਜੋ ਅਸੀਂ ਢੰਡਰੀਆਂ ਵਾਲੇ ਸੰਤ ਨੂੰ ਕਰਨਾ ਚਾਹਾਂਗੇ। ਜੇਕਰ ਉਹ ਇਨ੍ਹਾਂ ਦਾ ਉਤਰ ਦੇਣ ਤਾਂ ਅਸੀਂ ਸਮਾਗਮ ਵਿਚ ਕੋਈ ਦਖਲਅੰਦਾਜ਼ੀ ਨਹੀਂ ਕਰਾਂਗੇ। ਢੰਡਰੀਆਂ ਵਾਲੇ ਸੰਤ ਦੇ ਚੇਲਿਆਂ ਨੇ ਹਿੱਕ ਥਾਪੜ ਕੇ ਭਰੋਸਾ ਦਿੱਤਾ ਕਿ “ਬਾਬਾ ਜੀ ਜਿਥੇ ਕਹੇ ਤੁਹਾਡੇ ਨਾਲ ਵਿਚਾਰ ਕਰਨ ਲਈ ਬੈਠਣਗੇ।” ਇਸ ਸੰਤ ਦੇ ਚੇਲਿਆਂ ਨੇ ਇਥੋਂ ਤੱਕ ਫੜ੍ਹਾਂ ਮਾਰੀਆਂ ਕਿ ਜੇਕਰ ਉਹ ਸਵਾਲਾਂ ਦੇ ਜਵਾਬ ਨਹੀਂ ਦਿੰਦੇ ਤਾਂ ਅਸੀਂ ਉਨ੍ਹਾਂ ਨੂੰ ਸਿੱਖ ਵੀ ਨਹੀਂ ਮੰਨਾਂਗੇ। ਅਸੀਂ ਵਾਰ ਵਾਰ ਇਸ ਸੰਤ ਦੇ ਚੇਲਿਆਂ ਨੂੰ ਯਾਦ ਦਿਵਾਇਆ ਕਿ ਤੁਸੀਂ ਆਪਣੇ ਬਾਬੇ ਕੋਲੋਂ ਇਹ ਗੱਲ ਸਪਸ਼ਟ ਪੁੱਛ ਲਵੋ, ਫਿਰ ਕਿਸੇ ਕਿਸਮ ਦੀ ਬਹਾਨੇਬਾਜ਼ੀ ਨਾ ਕੀਤੀ ਜਾਵੇ ਕਿ ‘ਬਾਬਾ ਜੀ ਟਰੈਫਿਕ ਵਿਚ ਫਸ ਕੇ ਲੇਟ ਹੋ ਗਏ’ ਜਾਂ ‘ਬਾਬਾ ਜੀ ਅਰਾਮ ਫੁਰਮਾ ਰਹੇ ਹਨ।’ ਜਾਂ ‘ਦੀਵਾਨ ਸਮਾਪਤੀ ਤੋਂ ਬਾਅਦ ਵਿਚ ਗੱਲ ਕਰ ਲਈ ਜਾਵੇਗੀ।’ ਪਰ ਸੰਤ ਦੇ ਚੇਲੇ ਠੋਕ ਵਜਾ ਕੇ ਇਸ ਗੱਲ ਦੀ ਹਾਮੀ ਭਰਦੇ ਰਹੇ ਕਿ “ਸੰਤ ਰਣਜੀਤ ਸਿੰਘ ਢੰਡਰੀਆਂ ਵਾਲੇ ਦੀਵਾਨ ਲਾਉਣ ਤੋਂ ਪਹਿਲਾਂ ਤੁਹਾਡੇ ਨਾਲ ਜ਼ਰੂਰ ਵਿਚਾਰ ਕਰਨਗੇ।”

ਇਸ ਮੀਟਿੰਗ ਵਿਚ ਇਹ ਮਤਾ ਵੀ ਪਾਸ ਕੀਤਾ ਗਿਆ ਕਿ ਅਖੰਡ ਪਾਠ ਦਾ ਭੋਗ ਭਾਈ ਸੁਖਦੇਵ ਸਿੰਘ ਬੱਬਰ, ਭਾਈ ਰਛਪਾਲ ਸਿੰਘ ਛੰਦੜਾਂ ਅਤੇ ਭਾਈ ਗੁਰਜੰਟ ਸਿੰਘ ਬੁੱਧਸਿੰਘ ਵਾਲਾ ਤੇ ਹੋਰ ਸ਼ਹੀਦਾਂ ਦੀ ਸ਼ਹੀਦੀ ਯਾਦ ਨੂੰ ਚੇਤੇ ਕਰਦਿਆਂ ਪਾਇਆ ਜਾਏਗਾ ਅਤੇ ਗੁਰੂ ਕਾ ਲੰਗਰ ਸਾਦਾ ਰੱਖਿਆ ਜਾਵੇਗਾ। ਭਾਵ ਕੋਈ ਮਠਿਆਈ ਆਦਿਕ ਨਹੀਂ ਵਰਤਾਈ ਜਾਵੇਗੀ।

ਇਹ ਫੈਸਲਾ ਸਮੁੱਚੀ ਕਮੇਟੀ ਦਾ ਸੀ, ਨਾ ਕਿ ਸਾਡਾ ਇਕੱਲਿਆਂ ਦਾ। ਢੰਡਰੀਆਂ ਵਾਲੇ ਸੰਤ ਦੇ ਆਉਣ ਤੋਂ ਕੁਝ ਦਿਨ ਪਹਿਲਾਂ ਵੀ ਗਾਹੇ-ਬਗਾਹੇ ਅਸੀਂ ਉਸ ਦੇ ਚੇਲਿਆਂ ਨੂੰ ਯਾਦ ਦਿਵਾਉਂਦੇ ਰਹੇ ਕਿ ਉਹ ਆਪਣੇ ਬਚਨਾਂ ਦੇ ਪੱਕੇ ਰਹਿਣ। ਢੰਡਰੀਆਂ ਵਾਲੇ ਸੰਤ ਦੇ ਚੇਲੇ ਠੋਕ ਵਜਾ ਕੇ ਹਿੱਕਾਂ ਥਾਪੜਦੇ ਰਹੇ। ਦੀਵਾਨ ਵਾਲੇ ਦਿਨ ਢੰਡਰੀਆਂ ਵਾਲੇ ਸੰਤ ਦੇ ਚੇਲਿਆਂ ਵਲੋਂ ਸਾਨੂੰ ਉਨ੍ਹਾਂ ਨਾਲ ਮਿਲਾਉਣ ਦਾ ਵਾਅਦਾ ਸਾਢੇ ਗਿਆਰਾਂ ਵਜੇ ਸਵੇਰ ਦਾ ਕਰ ਦਿਤਾ ਗਿਆ। ਅਸੀਂ ਸਵੇਰੇ ਸਾਢੇ ਗਿਆਰਾਂ ਵਜੇ ਤੋਂ ਡੇਢ ਵਜੇ ਤੱਕ ਲਗਾਤਾਰ ਸੰਤ ਦੇ ਚੇਲਿਆਂ ਨੂੰ ਕਾਲਾਂ ਕੀਤੀਆਂ ਪਰ ਕਿਸੇ ਦਾ ਕੋਈ ਜਵਾਬ ਨਹੀਂ ਆਇਆ। ਡੇਢ ਵਜੇ ਤੋਂ ਬਾਅਦ ਇਕ ਫੋਨ ਕਾਲ ਚੁੱਕੀ ਗਈ ਜਿਸ ਵਿਚ ਧਮਕੀ ਭਰੇ ਲਹਿਜ਼ੇ ਨਾਲ ਬਿਨਾਂ ਕਿਸੇ ਸਵਾਲ ਦਾ ਜਵਾਬ ਦਿੱਤਿਆਂ ਪੱਕੇ ਨਾਲ ਦੀਵਾਨ ਲਾਉਣ ਦੀ ਗੱਲ ਕਹੀ ਗਈ। ਇਸ ਉਪਰੰਤ ਸਾਨੂੰ ਮਜਬੂਰ ਹੋ ਕੇ ਆਪਣੇ ਫੈਸਲੇ ਉਪਰ ਅੜਨਾ ਪਿਆ ਕਿ ਅਖੌਤੀ ਸੰਤ ਸਾਡੇ ਸਵਾਲਾਂ ਦੇ ਜਵਾਬ ਦਿੱਤਿਆਂ ਬਿਨਾਂ ਸਟੇਜ ਨਹੀਂ ਕਰ ਸਕੇਗਾ। ਇਸ ਤੋਂ ਬਾਅਦ ਸੰਤ ਦੇ ਚੇਲਿਆਂ ਨੇ ਫਿਰ ਹਾਮੀ ਭਰੀ ਕਿ ਤੁਸੀਂ ਫਿਕਰ ਨਾ ਕਰੋ, ਤੁਹਾਡੇ ਹਰ ਸਵਾਲ ਦਾ ਜਵਾਬ “ਬਾਬਾ ਜੀ” ਦੇਣਗੇ। ਪਰ ਹੋਇਆ ਇਸ ਦੇ ਉਲਟ। ਐਨ ਮੌਕੇ ‘ਤੇ ਆ ਕੇ ਸੰਤ ਸਵਾਲਾਂ ਦੇ ਜਵਾਬ ਦੇਣ ਤੋਂ ਮੁਨਕਰ ਹੋ ਕੇ ਭਗੋੜਾ ਹੋ ਗਿਆ ਅਤੇ ਸੰਤ ਦੇ ਅਖੌਤੀ ਚੇਲੇ-ਚੇਲੀਆਂ ਵਰਾਂ, ਸਰਾਪਾਂ ਅਤੇ ਲੜਾਈ ਝਗੜੇ ‘ਤੇ ਉਤਾਰੂ ਹੋ ਗਏ। ਇਸ ਸਥਿਤੀ ਨੂੰ ਅਸੀਂ ਸਤਿਗੁਰ ਸੱਚੇ ਪਾਤਸ਼ਾਹ ਦੀ ਰਜ਼ਾ ਵਿਚ ਰਹਿ ਕੇ ਬੜੀ ਮੁਸ਼ਕਲ ਨਾਲ ਟਾਲਿਆ। ਅਸਲ ਵਿਚ ਅਸੀਂ ਢੰਡਰੀਆਂ ਵਾਲੇ ਸੰਤ ਦੇ ਦੀਵਾਨਾਂ ਵਿਚ ਰੁਕਾਵਟਾਂ ਖੜ੍ਹੀਆਂ ਨਹੀਂ ਕੀਤੀਆਂ ਸਗੋਂ ਸੰਤ ਅਤੇ ਉਸ ਦੇ ਚੇਲੇ ਆਪਣੇ ਬਚਨਾਂ ਤੋਂ ਖੁਦ ਹੀ ਭਗੋੜੇ

ਹੋਏ ਹਨ।

ਜਿਥੋਂ ਤੱਕ ਲੰਗਰ ਵਿਚ ਮਠਿਆਈ ਵਰਤਾਉਣ ਦਾ ਸਵਾਲ ਹੈ ਉਹ ਫੈਸਲਾ ਪਹਿਲਾਂ ਸਮੁੱਚੀ ਕਮੇਟੀ ਵੀ ਲੈ ਚੁਕੀ ਸੀ ਕਿ ਪ੍ਰੋਗਰਾਮ ਸ਼ਹੀਦਾਂ ਦੀ ਯਾਦ ਵਿਚ ਹੋਣ ਕਰਕੇ ਕੋਈ ਵੀ ਮਿੱਠਾ ਨਹੀਂ ਵਰਤਾਇਆ ਜਾਏਗਾ। ਸੰਤ ਦੇ ਚੇਲਿਆਂ ਨੇ ਸੰਤ ਦੇ ਆਉਣ ਦੀ ਖੁਸ਼ੀ ਵਿਚ ਪੱਕੇ ਨਾਲ (ਪਹਿਲਾਂ ਕੀਤੇ ਹੋਏ ਫੈਸਲੇ ਦੇ ਉਲਟ) ਮਠਿਆਈ ਵਰਤਾਉਣ ਦੀ ਗੱਲ ਕਹੀ ਤਾਂ ਸਾਡੇ ਵਲੋਂ ਮਨ੍ਹਾਂ ਕੀਤਾ ਗਿਆ। ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਨੂੰ ਭੁੱਲ ਜਾਣ ਦਾ ਦੂਸਰਾ ਸਾਡੇ ਉਤੇ ਲਾਉਣ ਵਾਲੇ ਸੱਜਣ ਕੀ ਇਹ ਗੱਲ ਦੱਸਣ ਦਾ ਯਤਨ ਕਰਨਗੇ ਕਿ ਉਹ ਮਠਿਆਈਆਂ ਸਾਧ ਦੇ ਆਉਣ ਦੀ ਖੁਸ਼ੀ ਵਿਚ ਵਰਤਾਈਆਂ ਜਾਣੀਆਂ ਸਨ ਕਿ ਸ਼ਹੀਦਾਂ ਦੀ ਯਾਦ ਵਿਚ? ਜਿਥੋਂ ਤੱਕ ਸ਼ਹੀਦਾਂ ਦੀ ਕੁਰਬਾਨੀ ਨੂੰ ਭੁੱਲ ਜਾਣ ਦਾ ਸਵਾਲ ਹੈ, ਸਾਡੇ ਤਾਂ ਰੋਮ ਰੋਮ ਵਿਚ ਸ਼ਹੀਦਾਂ ਦੀ ਯਾਦ ਹਰ ਦਮ ਤਾਜ਼ਾ ਰਹਿੰਦੀ ਹੈ। ਪਰ ਕੀ ਸਾਧ ਦੇ ਚੇਲਿਆਂ ਲਈ ਸ਼ਹੀਦਾਂ ਦੀ ਕੁਰਬਾਨੀ ਜ਼ਿਆਦਾ ਮਹੱਤਵ ਰੱਖਦੀ ਹੈ? ਜਾਂ ਫਿਰ ਸਾਧ ਦੇ ਆਉਣ ਦੀ ਖੁਸ਼ੀ?

ਜਿਥੋਂ ਤੱਕ ਹਰਜਿੰਦਰ ਸਿੰਘ ਜਿੰਦੇ ਅਤੇ ਸੁਖਦੇਵ ਸਿੰਘ ਸੁੱਖੇ ਦੇ ਜੱਜ ਨੂੰ ਲੱਭ ਖਵਾਉਣ ਦੀ ਗੱਲ ਹੈ, ਇਸ ਵਿਚ ਕੋਈ ਦੋ ਰਾਵਾਂ ਨਹੀਂ ਕਿ ਉਨ੍ਹਾਂ ਸੂਰਬੀਰਾਂ ਨੂੰ ਸ਼ਹੀਦੀ ਦਾ ਮਣ ਮਣ ਚਾਅ ਸੀ, ਪਰ ਕੀ ਇਹ ਲੋਕ ਭੁੱਲ ਗਏ ਹਨ ਕਿ ਕੌਮ ਨੇ ਉਸੇ ਸਾਲ ਸ਼ਹੀਦਾਂ ਦੀ ਯਾਦ ਵਿਚ ਕਾਲੀ ਦੀਵਾਲੀ ਮਨਾਈ ਸੀ ਅਤੇ ਭਾਈ ਜਿੰਦੇ ਅਤੇ ਸੁੱਖੇ ਨੂੰ ਫਾਂਸੀ ਵਾਲੇ ਦਿਨ ਸਿੱਖਾਂ ਨੇ ਆਪਣੇ ਚੁਲ੍ਹਿਆਂ ਵਿਚ ਅੱਗ ਵੀ ਨਹੀਂ ਸੀ ਬਾਲੀ। ਸ਼ਹੀਦਾਂ ਦੀਆਂ ਕੁਰਬਾਨੀਆਂ ਨੂੰ ਅਸੀਂ ਨਹੀਂ, ਇਹ ਲੋਕ ਭੁੱਲ ਰਹੇ ਹਨ। ਜੁਆਨ ਪੁੱਤਰਾਂ ਦੇ ਤੁਰ ਜਾਣ ਉਤੇ ਕੌਮਾਂ ਖੁਸ਼ੀ ਨਹੀਂ ਮਨਾਇਆ ਕਰਦੀਆਂ।

ਵੀਰ ਮਨਜ਼ਿਦਰ ਸਿੰਘ ਅਤੇ ਓਂਕਾਰ ਸਿੰਘ ਨੂੰ ਸ਼ਾਇਦ ਇਹ ਵੀ ਨਹੀਂ ਪਤਾ ਕਿ ਗੁਰਮਤਿ ਅਸੂਲਾਂ ਮੁਤਾਬਕ ਕਿਸੇ ਮਠਿਆਈ ਨੂੰ ਪਵਿਤਰ ਕੜਾਹ ਪ੍ਰਸ਼ਾਦ ਨਾਲ ਤੁਲਨਾ ਨਹੀਂ ਦਿਤੀ ਜਾ ਸਕਦੀ।

“ਅਨਿਕ ਪ੍ਰਕਾਰ ਭੋਜਨ ਬਹੁ ਕੀਏ ਬਹੁ ਬਿੰਜਨ ਮਿਸਟਾਏ॥” ਵਾਲੇ ਗੁਰ ਸ਼ਬਦ ਨੂੰ ਧਿੰਗੋਜ਼ੇਰੀ ਲੱਭ-ਜਲੇਬੀਆਂ ਨਾਲ ਨਹੀਂ ਤੋਲਿਆ ਜਾ ਸਕਦਾ। ਇਨ੍ਹਾਂ ਵੀਰਾਂ ਨੂੰ ਇਸ ਸ਼ਬਦ ਦੇ ਤੱਤਭਾਵੀ ਅਰਥ ਸਮਝਣ ਦੀ ਲੋੜ ਹੈ ਅਤੇ ਅਸੀਂ ਖੁੱਲ੍ਹਾ ਸੱਦਾ ਦਿੰਦੇ ਹਾਂ ਕਿ ਇਸ ਸਬੰਧੀ ਸਾਡੇ ਨਾਲ ਕਦੀ ਵੀ ਵਿਚਾਰਾਂ ਕੀਤੀਆਂ ਜਾ ਸਕਦੀਆਂ ਹਨ। ਜਿਥੋਂ ਤੱਕ ਬਾਬੇ ਰਣਜੀਤ ਸਿੰਘ ਢੰਡਰੀਆਂ ਵਾਲੇ ਨਾਲ ਬੈਠਣ ਦੀ ਗੱਲ ਹੈ, ਸਾਡੇ ਕੋਲ ਸਿਰਫ ਕੱਚੀ ਬਾਣੀ ਬਾਰੇ ਬਾਬੇ ਨੂੰ ਕਰਨ ਲਈ ਇਕ ਸਵਾਲ ਹੀ ਨਹੀਂ ਸਗੋਂ ਸਵਾਲਾਂ ਦੀ ਲੰਮੀ ਲੜੀ ਹੈ, ਜੇਕਰ ਬਾਬਾ ਅਤੇ ਉਸ ਦੇ ਚੇਲਿਆਂ ਅੰਦਰ ਸਾਡੇ ਸਵਾਲਾਂ ਦੇ ਜੁਆਬ ਦੇਣ ਦੀ ਕੋਈ ਚਾਹਨਾ ਹੈ ਤਾਂ ਉਹ ਸਾਡੇ ਨਾਲ ਹੁਣ ਵੀ ਜਦੋਂ ਚਾਹੁਣ ਸੰਪਰਕ ਕਰ ਸਕਦੇ ਹਨ। ਹੁਣ ਅਸੀਂ ਕੁਝ ਸਵਾਲ ਉਸ ਅਖੌਤੀ ਬਾਬੇ ਦੇ ਚੇਲਿਆਂ ਨੂੰ ਕਰਨਾ ਚਾਹਵਾਂਗੇ:

1. ਢੰਡਰੀਆਂ ਵਾਲੇ ਸੰਤ ਦੇ ਜਾਣ ਤੋਂ ਬਾਅਦ ਕਮੇਟੀ ਪ੍ਰਧਾਨ ਅਤੇ ਕਮੇਟੀ ਸੈਕਟਰੀ ਤੋਂ ਬਿਨਾਂ ਸੰਤ ਦੇ ਅਖੌਤੀ ਹਿਤੂਆਂ ਵਿਚ ਕੋਈ ਇਕ ਵੀ ਵਿਅਕਤੀ ਗੁਰਬਾਣੀ ਦਾ ਨਿਰੋਲ ਕੀਰਤਨ ਸ਼ੁਰੂ ਕਰਨ ਲਈ ਪੰਡਾਲ ਵਿਚ ਕਿਉਂ ਨਹੀਂ ਬੈਠਿਆ?
2. ਕੀ ਇਨ੍ਹਾਂ ਲੋਕਾਂ ਲਈ ਗੁਰਬਾਣੀ ਦੇ ਕੀਰਤਨ ਨਾਲੋਂ ਬਾਬੇ ਦੀਆਂ ਆਪ੍ਰ ਬਣਾਈਆਂ ਕੱਚੀਆਂ ਧਾਰਨਾਂ ਵੱਧ ਮਹੱਤਵ ਰੱਖਦੀਆਂ ਹਨ?
3. ਕੀ ਇਹ ਲੋਕ ਗੁਰੂ ਗ੍ਰੰਥ ਸਾਹਿਬ ਦੇ ਉਪਾਸ਼ਕ ਹਨ ਜਾਂ ਕਿ ਕਿਸੇ ਸਾਧ ਦੇ?
4. ਗੁਰਮਤਿ ਪ੍ਰਚਾਰ ਕਰਨ ਦੀਆਂ ਟਾਹਰਾਂ ਮਾਰਨ ਵਾਲੇ ਇਹ ਅਖੌਤੀ ਬਾਬੇ ਕਿਹੜੇ ਮੂੰਹ ਨਾਲ ਗੁਰਸਿੱਖ ਸੰਗਤਾਂ ਪਾਸੋਂ ਆਪਣੇ ਪੈਰੀਂ ਹੱਥ ਲਵਾਉਂਦੇ ਹਨ?
5. ਇਨ੍ਹਾਂ ਅਖੌਤੀ ਬਾਬਿਆਂ ਦੇ ਚੇਲੇ-ਚੇਲੀਆਂ ਇਨ੍ਹਾਂ ਨੂੰ ਕੀ ਸਮਝ ਕੇ ਇਨ੍ਹਾਂ ਦੇ ਪੈਰਾਂ ‘ਤੇ ਡਿਗਦੇ ਹਨ?

6. ਅਸੀਂ ਵੀਰ ਮਨਜ਼ਿਦਰ ਸਿੰਘ ਤੇ ਓਂਕਾਰ ਸਿੰਘ ਨੂੰ ਬੇਨਤੀ ਕਰਨੀ ਚਾਹਾਂਗੇ ਕਿ ਉਹ ਸਾਨੂੰ ਰੁਕਾਵਟਾਂ ਖੜ੍ਹੀਆਂ ਕਰਨ ਵਾਲੇ ਦੱਸਦੇ ਹੋਏ ਪ੍ਰਬੰਧਾਂ ਤੋਂ ਦੂਰ ਰਹਿਣ ਦੀ ਸਿੱਖਿਆ ਦਿੰਦੇ ਹਨ ਪਰ ਕੀ ਉਹ ਸਾਧ ਦੇ ਚੇਲਿਆਂ ਅਤੇ ਅਖੌਤੀ ਪ੍ਰਬੰਧਕਾਂ ਨੂੰ ਇਹ ਸਵਾਲ ਕਰਨਗੇ ਕਿ ਸਿੱਖ ਸੰਗਤਾਂ ਦੀ ਦਸਾਂ ਨਹੁੰਆਂ ਦੀ ਕਿਰਤ ਕਮਾਈ ਨਾਲ ਉਸਾਰੇ ਗੁਰੂ ਘਰ ਪੰਥ ਅਤੇ ਪੰਥਕ ਰਹਿਤ ਮਰਿਆਦਾ ਨੂੰ ਸਮਰਪਿਤ ਹਨ ਜਾਂ ਫਿਰ ਅਖੌਤੀ ਸਾਧਾਂ ਜਾਂ ਉਨ੍ਹਾਂ ਦੀ ਅਖੌਤੀ ਮਰਿਆਦਾ ਨੂੰ?

ਅਖੀਰ ਵਿਚ ਅਸੀਂ ਦੋਵੇਂ ਹੱਥ ਜੋੜ ਕੇ ਸਮੂਹ ਸੰਗਤਾਂ ਨੂੰ ਦੱਸਣਾ ਚਾਹੁੰਦੇ ਹਾਂ ਕਿ ਸਾਡਾ ਕਿਸੇ ਵੀ ਗੁਰਸਿੱਖ ਪ੍ਰਾਣੀ ਦਾ ਹਿਰਦਾ ਦੁਖਾਉਣ ਦਾ ਕੋਈ ਮਕਸਦ ਨਹੀਂ ਸੀ ਜੇ ਇਸ ਸਾਰੇ ਵਰਤਾਰੇ ਵਿਚ ਸਾਡਾ ਕੋਈ ਕਸੂਰ ਸਿੱਖ ਸੰਗਤ ਸਮਝਦੀ ਹੈ ਤਾਂ ਅਸੀਂ ਗੁਰੂ ਦੀਆਂ ਸੰਗਤਾਂ ਕੋਲੋਂ ਮੁਆਫੀ ਮੰਗਦੇ ਹਾਂ। ਸਾਡੀ ਇਹ ਬੇਨਤੀ ਗੁਰੂ ਗ੍ਰੰਥ ਸਾਹਿਬ ਦੇ ਸਿੱਖਾਂ ਦੇ ਚਰਨਾਂ ਵਿਚ ਹੈ ਨਾ ਕਿ ਕਿਸੇ ਅਖੌਤੀ ਸਾਧ ਦੇ ਚੇਲਿਆਂ ਦੇ। ਅਸੀਂ ਸਮੂਹ ਸਿੱਖ ਸੰਗਤਾਂ ਨੂੰ ਬੇਨਤੀ ਕਰਦੇ ਹਾਂ ਕਿ ਆਓ ਅਖੌਤੀ ਸਾਧਾਂ ਦਾ ਪੱਲਾ ਛੱਡ ਕੇ ਗੁਰੂ ਗ੍ਰੰਥ ਸਾਹਿਬ ਦੇ ਲੜ ਲੱਗੀਏ। ਸਾਨੂੰ ਭਾਈ ਗੁਰਦਾਸ ਜੀ ਦੇ ਇਹ ਬਚਨ ਆਪਣੇ ਚੇਤਿਆਂ ਵਿਚ ਵਸਾਈ ਰੱਖਣੇ ਚਾਹੀਦੇ ਹਨ:

ਸਤਿਗੁਰ ਸਾਹਿਬ ਛਡੁ ਕੈ ਮਨਮੁਖਿ ਹੋਇ ਬੰਦੇ ਦਾ ਬੰਦਾ॥

ਦਾਸਰੇ: ਅਮਰਦੀਪ ਸਿੰਘ ‘ਅਮਰ’ ਫੋਨ 317-625-0148

ਜਸਦੀਪ ਸਿੰਘ ਖਾਲਸਾ ਫੋਨ 317-586-0744

ਸਮੂਹ ਨੌਜਵਾਨ, ਗਰੀਨਵੁਡ, ਇੰਡੀਆਨਾ।

ਪੰਜਾਬ ਟਾਈਮਜ਼

ਸਨਿਚਰਵਾਰ, 2 ਅਕਤੂਬਰ 2010

ਪੱਤਰਕਾਰ ਕਦੇ ਚੁੱਪ ਨਹੀਂ ਰਹਿ ਸਕਦੇ। ਇਹ ਉਨ੍ਹਾਂ ਦਾ ਸਭ ਤੋਂ ਵੱਡਾ ਗੁਣ ਹੈ ਅਤੇ ਔਗੁਣ ਵੀ। -ਹੈਨਰੀ ਐਨਾਟੋਲ ਗਰੋਨਵਾਲਡ

ਅਯੁੱਧਿਆ ਮਾਮਲੇ 'ਤੇ ਅਦਾਲਤੀ ਫੈਸਲਾ

ਅਯੁੱਧਿਆ ਵਿਚ ਰਾਮ ਜਨਮ ਭੂਮੀ-ਬਾਬਰੀ ਮਸਜਿਦ ਦੀ ਮਾਲਕੀ ਵਾਲੀ ਵਿਵਾਦਤ ਜ਼ਮੀਨ ਨੂੰ ਲੈ ਕੇ ਚੱਲ ਰਹੇ ਲੰਮੇ ਮੁਕੱਦਮੇ ਦਾ ਫੈਸਲਾ ਆਉਣ ਵਿਚ ਅਜੇ ਹੋਰ ਵਕਤ ਲੱਗ ਸਕਦਾ ਹੈ। ਕਿੰਨਾ ਕੁ ਵਕਤ ਲੱਗ ਸਕਦਾ ਹੈ? ਇਹ ਕਾਨੂੰਨੀ ਘੁੰਡੀਆਂ ਨਾਲੋਂ ਬਾਹਰੀ ਹਾਲਾਤਾਂ 'ਤੇ ਜ਼ਿਆਦਾ ਨਿਰਭਰ ਕਰਦਾ ਹੈ।

ਪਿਛਲੇ 60 ਸਾਲਾਂ ਤੋਂ ਚੱਲ ਰਹੇ ਮੁਕੱਦਮੇ ਦਾ ਫੈਸਲਾ ਸੁਣਾਉਣ ਲਈ ਉਤਰ ਪ੍ਰਦੇਸ਼ ਦੀ ਇਲਾਹਾਬਾਦ ਹਾਈਕੋਰਟ ਵਲੋਂ 24 ਸਤੰਬਰ ਦੀ ਤਾਰੀਖ ਮਿੱਥੀ ਗਈ ਸੀ। ਇਸ ਤੋਂ ਪਹਿਲਾਂ ਮੁਕੱਦਮਾ ਝਗੜ ਰਹੀਆਂ ਧਿਰਾਂ ਦਰਮਿਆਨ ਆਪਸੀ ਸਹਿਮਤੀ ਜਾਂ ਸਮਝੌਤੇ ਦੇ ਸਾਰੇ ਹੀਲੇ-ਵਸੀਲੇ ਅਸਫਲ ਹੋ ਚੁੱਕੇ ਹਨ ਪਰ ਫੈਸਲਾ ਸੁਣਾਉਣ ਦੀ ਨੀਯਤ ਮਿਤੀ ਤੋਂ ਇਕ ਦਿਨ ਪਹਿਲਾਂ ਦੇਸ਼ ਦੀ ਸਰਵਉਚ ਅਦਾਲਤ ਨੇ ਹੇਠਲੀ ਅਦਾਲਤ ਦੇ ਫੈਸਲੇ 'ਤੇ ਰੋਕ ਲਾ ਦਿੱਤੀ ਤੇ ਅਗਲੀ ਸੁਣਵਾਈ 28 ਸਤੰਬਰ ਨੂੰ ਰੱਖੀ ਹੈ। ਪਾਠਕਾਂ ਦੇ ਹੱਥਾਂ ਤੱਕ ਇਹ ਸੰਪਾਦਕੀ ਪਹੁੰਚਣ ਤੋਂ ਪਹਿਲਾਂ ਸ਼ਾਇਦ ਹੋਰ ਅਗਲੀ ਤਾਰੀਖ ਵੀ ਪੈ ਚੁੱਕੀ ਹੋਵੇ ਜਾਂ ਸੁਪਰੀਮ ਕੋਰਟ ਫੈਸਲਾ ਸੁਣਾਉਣ ਲਈ ਅੰਤਿਮ ਦਿਨ ਨਿਰਧਾਰਤ ਕਰ ਦੇਵੇ।

ਜ਼ਿਕਰਯੋਗ ਹੈ ਕਿ ਸੁਪਰੀਮ ਕੋਰਟ ਦੇ ਜਸਟਿਸ ਆਰ. ਬੀ. ਰਵਿੰਦਰਨ ਤੇ ਜਸਟਿਸ ਐਚ. ਐਲ. ਗੋਖਲੇ ਦੇ ਬੈਂਚ ਨੇ ਸਾਬਕਾ ਨੌਕਰਸ਼ਾਹ ਰਮੇਸ਼ ਚੰਦ ਤ੍ਰਿਪਾਠੀ ਵਲੋਂ ਦਾਇਰ ਪਟੀਸ਼ਨ 'ਤੇ ਮੁਕੱਦਮੇ ਦੀਆਂ ਵਾਦੀ ਧਿਰਾਂ ਨੂੰ ਨੋਟਿਸ ਜਾਰੀ ਕੀਤੇ ਗਏ ਹਨ। ਸ੍ਰੀ ਤ੍ਰਿਪਾਠੀ ਵਲੋਂ ਪਹਿਲਾਂ ਅਲਾਹਾਬਾਦ ਹਾਈਕੋਰਟ ਵਿਚ ਵੀ ਫੈਸਲਾ ਕੁਝ ਦੇਰ ਹੋਰ ਟਾਲਣ ਦੀ ਪਟੀਸ਼ਨ ਪਾਈ ਗਈ ਸੀ ਪਰ ਅਲਾਹਾਬਾਦ ਹਾਈਕੋਰਟ ਦੇ ਲਖਨਊ ਬੈਂਚ ਨੇ ਕੋਸ਼ਿਸ਼ ਨੂੰ ਸ਼ਰਾਰਤਪੂਰਨ ਕਰਾਰ ਦਿੰਦੇ ਹੋਏ ਸ੍ਰੀ ਤ੍ਰਿਪਾਠੀ 'ਤੇ 50 ਹਜ਼ਾਰ ਰੁਪਏ ਦਾ ਅਦਾਲਤੀ ਖਰਚਾ ਵੀ ਪਾ ਦਿੱਤਾ ਸੀ। ਉਨ੍ਹਾਂ ਵਲੋਂ ਇਸ ਫੈਸਲੇ ਵਿਰੁਧ ਸੁਪਰੀਮ ਕੋਰਟ ਵਿਚ ਪਟੀਸ਼ਨ ਪਾਈ ਗਈ। ਸ੍ਰੀ ਤ੍ਰਿਪਾਠੀ ਦੇ ਵਕੀਲ ਮੁਕੁਲ ਰੋਹਤਾਗੀ ਨੇ ਕਿਹਾ ਕਿ ਸੁਪਰੀਮ ਕੋਰਟ ਆਖਰੀ ਸਮੇਂ 'ਤੇ ਸਾਲਸੀ ਦੇ ਯਤਨ ਰਾਹੀਂ ਜ਼ਖ਼ਮ ਭਰਨ ਦਾ ਮੌਕਾ ਦੇ ਸਕਦੀ ਹੈ ਤੇ ਸੰਭਾਵਨਾ ਹੈ ਕਿ ਇਸਦੇ ਮੱਦੇਨਜ਼ਰ ਸੰਬੰਧਤ ਧਿਰਾਂ ਮਿਲ-ਬੈਠ ਕੇ ਕੋਈ ਢੁਕਵਾਂ ਹੱਲ ਲੱਭ ਲੈਣ। ਜਦਕਿ ਮੁਕੱਦਮਾ ਝਗੜ ਰਹੀਆਂ ਧਿਰਾਂ ਦੇ ਵਕੀਲਾਂ ਦਾ ਕਹਿਣਾ ਹੈ ਕਿ ਸੁਲ੍ਹਾ ਦੀ ਕੋਈ ਗੁੰਜਾਇਸ਼ ਨਹੀਂ ਹੈ ਤੇ ਅਲਾਹਾਬਾਦ ਹਾਈਕੋਰਟ ਨੂੰ ਆਪਣਾ ਫੈਸਲਾ ਫੌਰੀ ਸੁਣਾਉਣਾ ਚਾਹੀਦਾ ਹੈ। ਇਹ ਵੀ ਜ਼ਿਕਰਯੋਗ ਹੈ ਕਿ ਬੈਂਚ ਦੇ ਇਕ ਮੈਂਬਰ ਜਸਟਿਸ ਰਵਿੰਦਰਨ ਪਟੀਸ਼ਨ ਰੱਦ ਕਰਨਾ ਚਾਹੁੰਦੇ ਸਨ ਜਦਕਿ ਜਸਟਿਸ ਗੋਖਲੇ ਸਾਲਸੀ ਦਾ ਰਾਹ ਕੱਢਣ ਲਈ ਮੌਕਾ ਦੇਣ ਦੇ ਪੱਖ ਵਿਚ ਸਨ। ਇਸ ਲਈ ਜਸਟਿਸ ਰਵਿੰਦਰਨ ਨੇ ਆਪਣੇ ਇਤਰਾਜ਼ਾਂ ਦੇ ਬਾਵਜੂਦ ਵੀ ਜਸਟਿਸ ਗੋਖਲੇ ਦੀ ਸਲਾਹ ਸਵੀਕਾਰ ਕਰਦੇ ਹੋਏ ਨੋਟਿਸ ਜਾਰੀ ਕਰ ਦਿੱਤਾ। ਜਸਟਿਸ ਗੋਖਲੇ ਦਾ ਕਹਿਣਾ ਸੀ ਕਿ ਜੇ ਸੁਲ੍ਹਾ-ਸਫਾਈ ਲਈ ਇਕ ਫੀਸਦੀ ਵੀ ਸੰਭਾਵਨਾ ਹੈ ਤਾਂ ਵੀ ਮੌਕਾ ਦਿੱਤਾ ਜਾਣਾ ਚਾਹੀਦਾ ਹੈ।

ਅਲਾਹਾਬਾਦ ਹਾਈਕੋਰਟ ਵਲੋਂ ਅੰਤਿਮ ਫੈਸਲਾ ਸੁਣਾਏ ਜਾਣ ਦੀਆਂ ਖ਼ਬਰਾਂ ਆਉਣ ਤੋਂ ਬਾਅਦ ਦੇਸ਼ ਭਰ ਅਤੇ ਅੰਤਰਰਾਸ਼ਟਰੀ ਪੱਧਰ 'ਤੇ ਵੀ ਲਗਾਤਾਰ ਸਨਸਨੀ ਵਾਲਾ ਮਾਹੌਲ ਬਣਿਆ ਹੋਇਆ ਹੈ। ਦੇਸ਼ ਦੇ ਹਰੇਕ ਅਮਨਪਸੰਦ ਸ਼ਹਿਰੀ ਦੇ ਦਿਲ ਵਿਚ ਇਕ ਅਣਜਾਣੇ ਭੈਅ, ਚਿੰਤਾ ਤੇ ਡਰ ਦੇ ਪਰਛਾਵੇਂ ਹਨ। ਮੁਕੱਦਮੇ ਦੇ ਧਿਰਾਂ ਦਾ ਨਹੀਂ ਸਗੋਂ ਦੇ ਧਰਮਾਂ ਦਾ ਹੈ। ਦੋਵਾਂ ਹੀ ਧਰਮਾਂ ਨੇ ਇਸ ਮੁੱਦੇ ਨੂੰ ਵੱਕਾਰ ਦਾ ਸਵਾਲ ਬਣਾਇਆ ਹੋਇਆ ਹੈ ਤੇ ਇਸ ਵਿਚ ਰਾਜਨੀਤੀ ਦੀ ਵੱਡੀ ਦਖਲਅੰਦਾਜ਼ੀ ਵੀ ਦਰਪੇਸ਼ ਹੈ। ਇਸ ਸਭ ਕੁਝ ਦੇ ਚਲਦਿਆਂ ਫੈਸਲਾ ਭਾਵੇਂ ਕਿਸੇ ਵੀ ਧਿਰ ਦੇ ਪੱਖ ਵਿਚ ਹੋਵੇ, ਇਸ ਦੇ ਸਿੱਟੇ ਵਜੋਂ ਕਿਸੇ ਵੀ ਵੱਡੀ ਤੋਂ ਵੱਡੀ ਦੁਰਘਟਨਾ ਦੇ ਵਾਪਰਨ ਤੋਂ ਇਨਕਾਰ ਨਹੀਂ ਕੀਤਾ ਜਾ ਸਕਦਾ।

ਉਧਰ ਮੁਲਕ ਦੇ ਹਾਲਾਤ ਬੇਹੱਦ ਨਾਜ਼ੁਕ ਮੌਜ 'ਤੇ ਪਹੁੰਚੇ ਹੋਏ ਹਨ। ਕਸ਼ਮੀਰ ਵਿਚ ਪਿਛਲੇ ਕਈ ਮਹੀਨਿਆਂ ਤੋਂ ਸਥਿਤੀ ਬੇਹੱਦ ਮਾੜੀ ਹੈ। ਵਿਰੋਧ ਪ੍ਰਦਰਸ਼ਨਾਂ, ਮੁਜ਼ਾਹਰਿਆਂ ਤੇ ਹੜਤਾਲਾਂ ਦਾ ਦੌਰ ਸਰਗਰਮ ਹੈ। ਵਾਦੀ ਦੇ ਵੱਡੇ ਹਿੱਸੇ ਵਿਚ ਕਰਫਿਊ ਲੱਗਾ ਹੋਇਆ ਹੈ ਅਤੇ ਸਰੱਖਿਆ ਬਲਾਂ ਨਾਲ ਝੜਪਾਂ ਦੌਰਾਨ ਸੈਂਕੜੇ ਤੋਂ ਜ਼ਿਆਦਾ ਲੋਕ ਮਾਰੇ ਜਾ ਚੁੱਕੇ ਹਨ। ਕੇਂਦਰੀ ਮੰਤਰੀ ਮੰਡਲ ਵਿਚ ਵੀ ਕਸ਼ਮੀਰ ਮੁੱਦੇ ਸੰਬੰਧੀ ਕੋਈ ਇਕਜੁਟਤਾ ਨਹੀਂ। ਸਰਬ ਪਾਰਟੀ ਵਫਦ ਵੀ ਘਾਟੀ ਦਾ ਦੌਰਾ ਕਰਕੇ ਡੂੰਘੇ ਮਤਭੇਦਾਂ ਨਾਲ ਪਰਤਿਆ ਹੈ। ਦੂਜੇ ਪਾਸੇ ਦੇਸ਼ ਵਿਚ ਰਾਸ਼ਟਰਮੰਡਲ ਵਰਗੇ ਵੱਡੇ ਅੰਤਰਰਾਸ਼ਟਰੀ ਖੇਡ ਸਮਾਰੋਹ ਦੀਆਂ ਤਿਆਰੀਆਂ ਦਾ ਹਾਲ ਮੰਦਾ ਹੈ। ਭ੍ਰਿਸ਼ਟਾਚਾਰ, ਅਤਿਵਾਦੀ ਹਮਲਿਆਂ ਦੀਆਂ ਸੰਕਾਵਾਂ ਅਤੇ ਮਾੜੇ ਪ੍ਰਬੰਧਾਂ ਕਾਰਨ ਸਭ ਪਾਸੇ ਹਾਹਾਕਾਰ ਮੱਚੀ ਹੋਈ ਹੈ। ਵੱਡੇ-ਵੱਡੇ ਨਾਮੀ ਖਿਡਾਰੀ ਖੇਡਾਂ ਤੋਂ ਨਾਂ ਵਾਪਸ ਲੈ ਚੁੱਕੇ ਹਨ ਤੇ ਲੈ ਰਹੇ ਹਨ। ਕਈ ਮੁਲਕ ਖੇਡਾਂ ਤੋਂ ਕਿਨਾਰਾ ਕਰਨ ਦੀਆਂ ਸਲਾਹਾਂ ਬਣਾ ਰਹੇ ਹਨ। ਸਾਰੇ ਕੁਝ ਦੇ ਚਲਦਿਆਂ ਪਹਿਲਾਂ ਹੀ ਖੇਡਾਂ ਦੇ ਪਛੜ ਜਾਣ ਜਾਂ ਕਿਸੇ ਹੋਰ ਮੁਲਕ ਵਿਚ ਤਬਦੀਲ ਹੋ ਜਾਣ ਦੀਆਂ ਸੰਭਾਵਨਾਵਾਂ ਵੀ ਨਜ਼ਰ ਆ ਰਹੀਆਂ ਹਨ। ਅਜੇ ਕੁਝ ਦਿਨ ਪਹਿਲਾਂ ਹੀ ਦਿੱਲੀ ਦੀ ਜਾਮਾ ਮਸਜਿਦ ਨੇੜੇ ਅਤਿਵਾਦੀ ਹਮਲਾ ਵੀ ਹੋ ਚੁੱਕਿਆ ਹੈ, ਜਿਸ ਵਿਚ ਦੋ ਤਾਇਵਾਨੀ ਨਾਗਰਿਕਾਂ ਦੇ ਗੋਲੀਆਂ ਲੱਗੀਆਂ ਹਨ। ਅਜਿਹੇ ਮਾਹੌਲ ਦੇ ਚਲਦਿਆਂ ਅਯੁੱਧਿਆ ਮਾਮਲੇ ਸੰਬੰਧੀ ਕੋਈ ਫੈਸਲਾ ਆਉਂਦਾ ਹੈ ਤੇ ਸਿੱਟੇ ਵਜੋਂ ਹਾਲਾਤ ਖਰਾਬ ਹੁੰਦੇ ਹਨ ਜਾਂ ਦੇਸ਼ ਦੇ ਦੋ ਪ੍ਰਮੁੱਖ ਫਿਰਕਿਆਂ ਵਿਚ ਤਣਾਅ ਵਧਦਾ ਹੈ ਤਾਂ ਸਰਕਾਰ ਦੀ ਸਥਿਤੀ ਬੇਹੱਦ ਪਤਲੀ ਹੋ ਜਾਵੇਗੀ। ਅਜਿਹੇ ਸਮੇਂ ਕਿਸੇ ਵੀ ਕਿਸਮ ਦੀ ਗੜਬੜ ਵਾਲੀ ਸਥਿਤੀ ਰਾਸ਼ਟਰਮੰਡਲ ਖੇਡਾਂ ਨੂੰ ਰੱਦ ਕਰਵਾਉਣ ਦਾ ਬਹਾਨਾ ਬਣ ਸਕਦੀ ਹੈ। ਸੋ, ਸਾਰੀ ਸਥਿਤੀ ਵਾਚਣ ਤੋਂ ਬਾਅਦ ਸਾਡੀ ਰਾਇ ਹੈ ਕਿ ਸੁਪਰੀਮ ਕੋਰਟ ਵਲੋਂ ਇਸ ਮਾਮਲੇ ਸੰਬੰਧੀ ਫੈਸਲਾ ਸੁਣਾਉਣ 'ਤੇ ਰੋਕ ਲਾਏ ਜਾਣ ਵਾਲਾ ਫੈਸਲਾ ਸ਼ਲਾਘਾਯੋਗ ਹੈ।

ਪੰਜਾਬ ਦੀ ਸਿਆਸਤ ਦੇ ਰੁਝਾਨਾਂ ਦੀ ਪੜਚੋਲ

ਬੀ. ਐਸ. ਬੋਰ

ਕਹਿੰਦੇ ਹਨ ਕਿ ਸਿਆਸਤਦਾਨ ਭਵਿੱਖ ਬਾਰੇ, ਰਾਜਸੀ ਖਿਡਾਰੀ ਚੋਣਾਂ ਬਾਰੇ ਅਤੇ ਆਮ ਆਦਮੀ ਆਪਣੀ ਰੋਜ਼ੀ-ਰੋਟੀ ਬਾਰੇ ਸੋਚਦੇ ਰਹਿੰਦੇ ਹਨ। ਇਸ ਅਖਾਉਤ ਦਾ ਬਿੰਬ ਪੰਜਾਬ ਦੀ ਰਾਜਨੀਤੀ 'ਤੇ ਅਗਾਊਂ ਵਿਧਾਨ ਸਭਾ ਚੋਣਾਂ ਦੇ ਸੰਦਰਭ ਵਿਚ ਸਾਫ ਦਿਖਾਈ ਦੇ ਰਿਹਾ ਹੈ। ਭਾਵੇਂ ਚੋਣਾਂ ਹੋਣ ਵਿਚ ਅਜੇ ਛੇ ਮਹੀਨੇ ਪਿਆ ਹੈ, ਪਰ ਚੋਣ ਲੜਨ ਦੇ ਚਾਹਵਾਨ ਉਮੀਦਵਾਰਾਂ ਨੇ ਆਪਣੇ ਪਰ ਤੋਲਣੇ ਸ਼ੁਰੂ ਕਰ ਦਿੱਤੇ ਹਨ।

ਰਾਜਨੀਤਕ ਪਾਰਟੀਆਂ ਖਾਸਕਰ ਵੱਡੀਆਂ ਪਾਰਟੀਆਂ ਅਕਾਲੀ ਦਲ (ਬਾਦਲ) ਅਤੇ ਕਾਂਗਰਸ ਵਿਚ ਤਾਂ ਤੇਜ਼ੀ ਨਾਲ ਸਰਗਰਮੀਆਂ ਹੀ ਚੋਣਾਂ ਦੇ ਸਨਮੁਖ ਹੋਣ ਲੱਗੀਆਂ ਹਨ। ਅਕਾਲੀ ਦਲ ਤਾਂ ਹੁਣੇ ਹੀ ਪੱਖਾਂ ਭਾਰ ਹੈ। ਚੇਅਰਮੈਨੀਆਂ ਤੇ ਮੈਂਬਰੀਆਂ ਵੰਡੀਆਂ ਜਾ ਰਹੀਆਂ ਹਨ। ਪਿੰਡਾਂ ਵਿਚ ਸੰਗਤ ਦਰਸ਼ਨ ਸਮਾਗਮਾਂ ਵਿਚ ਗਰਾਂਟਾਂ ਦੇ ਗੱਦੇ, ਉਦਘਾਟਨ, ਨਿੱਤ ਨਵੇਂ ਭਰੋਸੇ ਦੇ ਕੇ ਲੋਕਾਂ ਨੂੰ ਨਿਹਾਲ ਕਰਨ ਦੇ ਉਪਰਾਲੇ ਹੋ ਰਹੇ ਹਨ। ਰੌਲਾ-ਚੌਪਾ ਪਾਉਣ ਵਾਲੇ ਛੋਟੇ-ਮੋਟੇ ਆਗੂਆਂ ਦੀ ਅੱਖ ਚੋੜ ਕੇ ਨਾਲ ਲਾਈ ਰੱਖਣ ਦੇ ਹੀਲੇ ਹੋ ਰਹੇ ਹਨ। ਇਸ ਸੰਦਰਭ ਵਿਚ ਸੱਤਾਧਾਰੀ ਅਕਾਲੀ ਦਲ ਪੂਰਨ ਤੱਤਪਰ ਲਗਦਾ ਹੈ। ਵਿਧਾਨ ਸਭਾ ਚੋਣਾਂ ਨੇੜੇ ਆਉਂਦੀਆਂ ਦੇਖ ਕੇ ਜਿਵੇਂ ਹੱਥਾਂ ਪੈਰਾਂ ਦੀ ਪੈ ਗਈ ਹੋਵੇ। ਇਸ ਤੋਂ ਉਲਟ ਸੱਤਾ ਦੀ ਭਾਈਵਾਲ ਭਾਜਪਾ ਦੀ ਚੋਣਾਂ ਸਬੰਧੀ ਕੋਈ ਸਰਗਰਮੀ ਨਹੀਂ ਦਿਖਾਈ ਦਿੰਦੀ ਜਿਵੇਂ ਤਰੇਤ ਪੈ ਗਈ ਹੋਵੇ ਜਾਂ ਭਾਈਵਾਲੀ ਤੋਂ ਅੱਕ ਗਏ ਹੋਣ। ਕੋਈ ਭਾਜਪਾ ਆਗੂ ਜਾਂ ਮੰਤਰੀ ਆਪਣੀ ਸਰਕਾਰ ਦੇ ਲੋਕਾਚਾਰੀ ਲਈ ਵੀ ਗੁਣ ਗਾਉਂਦਾ ਨਹੀਂ ਸੁਣਦਾ। ਸ਼ਾਇਦ ਉਨ੍ਹਾਂ ਨੂੰ ਮਹਿਸੂਸ ਹੋ ਗਿਆ ਹੈ ਕਿ ਅਗਲੀ ਸਰਕਾਰ ਅਕਾਲੀ-ਭਾਜਪਾ ਗੱਠਜੋੜ ਤਾਂ ਬਣਾ ਨਹੀਂ ਸਕੇਗਾ।


ਚੋਣਾਂ ਦੇ ਸੰਦਰਭ ਵਿਚ ਅਜੋਕੇ ਰਾਜਨੀਤਕ ਰੁਝਾਨਾਂ ਬਾਰੇ ਜਾਣ ਲੈਣਾ ਬਹੁਤ ਜ਼ਰੂਰੀ ਹੈ। ਇਕ ਰੁਝਾਨ ਪੰਜਾਬ ਵਿਚ ਲੋਕਾਂ ਵਿਚ ਘਰ ਕਰ ਗਿਆ ਹੈ ਕਿ ਪੰਜਾਬ ਦੀ ਰਵਾਇਤ ਅਨੁਸਾਰ ਸੱਤਾ ਦੀ ਅਗਲੀ ਵਾਰੀ ਕਾਂਗਰਸ ਪਾਰਟੀ ਦੀ ਹੈ ਪਰ ਲੋਕ ਭੁੱਲਦੇ ਹਨ ਕਿ ਰਾਜਨੀਤੀ ਵਿਚ ਸਭ ਕੁਝ ਕਦੇ ਵੀ ਪੱਥਰ 'ਤੇ ਲਕੀਰ ਵਾਂਗ ਨਹੀਂ ਹੁੰਦਾ। ਰਾਤੋ-ਰਾਤ ਪਾਸੇ ਪਲਟ ਜਾਂਦੇ ਹਨ। ਜਿਹੜੇ ਫੁੱਲਾਂ ਦੇ ਹਾਰ ਪੁਆਉਣ ਲਈ ਉਤਾਵਲੇ ਹੁੰਦੇ ਹਨ, ਸਰਮਸ਼ਾਰ ਹੋਏ ਘਰੀਂ ਮੁੜਦੇ ਦੇਖੇ ਜਾਂਦੇ ਹਨ। ਇਸ ਰੁਝਾਨ ਦਾ ਕਾਂਗਰਸ ਨੂੰ ਨੁਕਸਾਨ ਹੋ ਸਕਦਾ ਹੈ ਕਿਉਂਕਿ ਕਾਂਗਰਸ ਵਰਕਰ ਅਵੇਸਲਾ ਹੋ ਜਾਏਗਾ ਕਿ ਸਰਕਾਰ ਤਾਂ ਕਾਂਗਰਸ ਦੀ ਬਣ ਹੀ ਜਾਣੀ ਹੈ। ਉਧਰ ਅਕਾਲੀ ਦਲ ਉਨਾ ਹੀ ਜ਼ਖ਼ਮੀ ਸ਼ੇਰ ਵਾਂਗ ਲੜੇਗਾ ਅਤੇ ਫਾਇਦੇ ਵਿਚ ਰਹੇਗਾ।

ਦੂਜੀ ਸੁਰ ਇਹ ਆ ਰਹੀ ਹੈ ਕਿ ਅਕਾਲੀਆਂ ਨੂੰ ਪੰਜਾਬ ਵਿਚ ਟੱਕਰ ਅਮਰਿੰਦਰ ਸਿੰਘ ਹੀ ਦੇ ਸਕਦਾ ਹੈ ਅਤੇ ਉਹ ਕਾਂਗਰਸ ਕੋਲ ਹੈ। ਦੇਖਣ ਵਾਲੀ ਗੱਲ ਇਹ ਵੀ ਹੈ ਕਿ ਕਾਂਗਰਸ ਵਿਚ ਹੁਣ ਹੋਰ 'ਅਮਰਿੰਦਰ' ਵੀ ਅੱਗੇ ਆ ਗਏ ਹਨ ਜਿਹੜੇ ਪੰਜਾਬ ਕਾਂਗਰਸ ਦੀ ਪ੍ਰਧਾਨਗੀ ਅਤੇ ਮੁੱਖ ਮੰਤਰੀ ਅਹੁਦੇ ਦੇ ਤਕੜੇ ਦਾਅਵੇਦਾਰ ਦਿਸਦੇ ਹਨ। ਜੇ ਬੀਬੀ ਭੱਠਲ ਨੂੰ ਅੱਖੋਂ ਪਰੇਖੇ ਵੀ ਕਰ ਦੇਈਏ ਤਾਂ ਵੀ ਪ੍ਰਤਾਪ ਸਿੰਘ ਬਾਜਵਾ ਅਤੇ ਜਗਮੀਤ ਸਿੰਘ ਬਰਾੜ ਵਰਗੇ ਆਗੂ ਮੂਹਰਲੀ ਕਤਾਰ ਵਿਚ ਹਨ। ਏਥੇ ਇਹ ਦੱਸਣਯੋਗ ਹੈ ਕਿ ਕੇਂਦਰ ਕਾਂਗਰਸ ਬਲਵੰਤ ਸਿੰਘ ਰਾਮੂਵਾਲੀਏ ਨੂੰ ਵੀ ਲਿਆ ਸਕਦੀ ਹੈ।

ਇਕ ਗੱਲ ਹੋਰ ਬੜੇ ਜ਼ੋਰ ਨਾਲ ਚੱਲ ਰਹੀ ਹੈ ਕਿ ਅਕਾਲੀ ਦਲ ਇਸ ਵਾਰੀ ਇਉਂ ਜੁਗਤ ਨਾਲ ਲੜੇਗਾ ਕਿ ਭਾਜਪਾ ਨੂੰ ਨਾਲ ਰਖਦਿਆਂ ਵੀ

ਇਕੱਲਾ ਅਕਾਲੀ ਦਲ ਸਰਕਾਰ ਬਣਾ ਲੈਣ ਦੇ ਸਮਰੱਥ ਹੋਵੇ ਜਿਵੇਂ ਸੁਰਜੀਤ ਸਿੰਘ ਬਰਨਾਲਾ ਸਮੇਂ ਹੋਇਆ ਸੀ। ਕਹਿੰਦੇ ਹਨ ਸੁਖਬੀਰ ਸਿੰਘ ਬਾਦਲ ਨੇ ਬੰਗਾਲ ਦੀ ਰਾਜਨੀਤੀ ਵਿਚ ਸੀ.ਪੀ.ਐਮ. ਦੇ ਲੰਮੇ ਸਮੇਂ ਸੱਤਾ ਵਿਚ ਰਹਿਣ ਦੇ ਪੈਂਤੜਿਆਂ ਦਾ ਨੇੜਿਓਂ ਜਾਇਜ਼ਾ ਲਿਆ ਹੈ ਅਤੇ ਉਹ ਆਪਣੇ ਪਾਰਟੀ ਵਰਕਰਾਂ ਨੂੰ ਸੀ.ਪੀ.ਐਮ. ਜਿਹੀਆਂ ਲੀਹਾਂ 'ਤੇ ਪਾਏਗਾ ਜਿਸ ਨਾਲ ਕਾਂਗਰਸੀ ਮੁਕਾਬਲਾ ਨਹੀਂ ਕਰ ਸਕਣਗੇ।

ਪੰਜਾਬ ਦੀ ਰਾਜਨੀਤੀ ਵਿਚ ਇਕ ਨਵੀਂ ਧਿਰ ਤਕੜੇ ਪ੍ਰਭਾਵੀ ਢੰਗ ਨਾਲ ਉਦੇਮਾਨ ਹੋ ਰਹੀ ਹੈ। ਉਹ ਹੈ ਅਕਾਲੀ ਦਲ (ਲੋਗੋਵਾਲ) ਜਿਸ ਦੀ ਸਰਬਰਾਹ ਬੀਬੀ ਸੁਰਜੀਤ ਕੌਰ (ਧਰਮ ਪਤਨੀ ਸੁਰਜੀਤ ਸਿੰਘ ਬਰਨਾਲਾ, ਹਾਲੀਆ ਗਵਰਨਰ ਤਾਮਿਲਨਾਡੂ) ਹਨ। ਲੋਗੋਵਾਲ ਦਲ ਦੀ ਪੁਸ਼ਤ ਪਨਾਹੀ ਅਸਲ ਵਿਚ ਸ. ਬਰਨਾਲਾ ਦੇ ਨਾਂ ਹੀ ਹੈ ਅਤੇ ਮਾਲਵੇ ਵਿਚ ਉਨ੍ਹਾਂ ਦੀ ਤਕੜੀ ਸਾਖ ਹੈ। ਜੇ



ਸ. ਬਰਨਾਲਾ ਆਪ ਚੋਣ ਮੈਦਾਨ ਵਿਚ ਆਉਂਦੇ ਹਨ ਤਾਂ ਉਹ ਅਵੱਸ਼ ਹੀ ਮੁੱਖ ਮੰਤਰੀ ਅਹੁਦੇ ਦੇ ਦਾਅਵੇਦਾਰ ਹੋਣਗੇ ਪਰ ਬਰਨਾਲਾ ਦਲ ਆਪਣੇ ਬਲਬੂਤੇ ਤਾਂ ਸੱਤਾ ਵਿਚ ਆ ਨਹੀਂ ਸਕਦਾ, ਬਾਦਲ ਦਲ ਨਾਲ ਸਮਝੌਤਾ ਹੋਣਾ ਤਾਂ ਅਸੰਭਵ ਹੈ। ਇਸ ਲਈ ਕਾਂਗਰਸ ਨਾਲ ਸੀਟ ਸਮਝੌਤਾ ਹੋ ਸਕਦਾ ਹੈ, ਜਿਸ ਦੀ ਸੰਭਾਵਨਾ ਦੀ ਗੱਲ ਵੀ ਸੁਣਨ ਵਿਚ ਆਉਂਦੀ ਹੈ। ਉਡਦੀ ਚਿਤੀ ਇਹ ਵੀ ਕਹਿੰਦੀ ਹੈ ਸ. ਬਰਨਾਲਾ ਦੀ ਨਜ਼ਰ ਉਪ ਰਾਸ਼ਟਰਪਤੀ ਦੀ ਕੁਰਸੀ 'ਤੇ ਵੀ ਹੈ, ਜਿਸ ਲਈ ਤਾਮਿਲਨਾਡੂ ਦਾ ਮੁੱਖ ਮੰਤਰੀ, ਜਿਸ ਦੀ ਪਾਰਟੀ ਕੇਂਦਰ ਸਰਕਾਰ ਦੀ ਭਾਈਵਾਲ ਵੀ ਹੈ, ਸ. ਬਰਨਾਲਾ ਦੀ ਮਦਦ ਦੀ ਖੇਡ ਖੇਡ ਸਕਦਾ ਹੈ। ਪਰ ਹੁਣ ਜਦੋਂ ਰਾਸ਼ਟਰਪਤੀ ਲਈ ਮਨਮੋਹਨ ਸਿੰਘ ਦਾ ਨਾਂ ਚੱਲਣ ਲੱਗ ਪਿਆ ਹੈ ਤਾਂ ਸ. ਬਰਨਾਲਾ ਨੂੰ ਉਪ ਰਾਸ਼ਟਰਪਤੀ ਬਣਾਉਣਾ, ਰਾਜਨੀਤਕ ਤੌਰ 'ਤੇ ਸੰਭਵ ਨਹੀਂ ਹੋਏਗਾ। ਇਸ ਲਈ ਸ. ਬਰਨਾਲਾ ਪੰਜਾਬ ਦੇ ਮੁੱਖ ਮੰਤਰੀ ਅਹੁਦੇ ਲਈ ਜ਼ੋਰ-ਅਜ਼ਮਾਈ ਕਰਦੇ ਦਿਸਣਗੇ। ਗੱਲ ਪੰਜਾਬ ਵਿਚ ਤੀਜਾ ਬਦਲ ਬਣਾਉਣ ਦੀ ਵੀ ਚੱਲ ਰਹੀ ਹੈ। ਲੋਕੀ ਕਾਂਗਰਸ ਅਤੇ ਅਕਾਲੀ ਦਲ-ਭਾਜਪਾ ਤੋਂ ਅੱਕ ਗਏ ਹਨ। ਇਹ ਲਾਹੇ ਲਾਉਂਦੇ ਅਤੇ ਨਵੀਆਂ ਸਕੀਮਾਂ ਦੇ ਸਬਜ਼ਬਾਗ ਦਿਖਾਉਂਦੇ ਹੀ ਪੰਜ ਸਾਲ ਐਸ਼ ਕਰਕੇ ਤੁਰਦੇ ਬਣਦੇ ਹਨ। ਆਮ ਆਦਮੀ ਲਈ ਦੋਵੇਂ ਡੱਕਾ ਵੀ ਨਹੀਂ ਤੋੜਦੇ। ਅਕਾਲੀ ਦਲ (ਲੋਗੋਵਾਲ), ਰਾਮੂਵਾਲੀਆ ਦੀ ਲੋਕ ਭਲਾਈ ਪਾਰਟੀ, ਵੱਖ-ਵੱਖ ਛੋਟੇ ਅਕਾਲੀ ਗੁੱਟ, ਬੀ.ਐਸ.ਪੀ. ਤੋਂ ਵੱਖ ਹੋਏ ਧੜੇ ਅਤੇ ਸੀ.ਪੀ.ਐਮ. ਅਤੇ ਸੀ.ਪੀ.ਆਈ. ਦੇ ਸੰਘਰਸ਼ਸ਼ੀਲ ਤੇ ਤਕੜੇ ਸਹਿਯੋਗ ਨਾਲ ਤੀਜਾ ਬਦਲ ਉਸਰ ਸਕਦਾ ਹੈ, ਜਿਸ ਦੀ ਸੂਬੇ ਨੂੰ ਲੋੜ ਵੀ ਹੈ। ਇਉਂ ਕਾਂਗਰਸ ਤੇ ਅਕਾਲੀ ਦਲ ਕਮਜ਼ੋਰ ਪੈ ਜਾਣਗੇ ਅਤੇ ਤੀਜੇ ਬਦਲ ਤੋਂ ਬਿਨਾਂ ਸਰਕਾਰ ਨਹੀਂ ਬਣਾ ਸਕਣਗੇ।

ਇਕ ਹੋਰ ਗੱਲ ਬੜੇ ਜ਼ੋਰ ਨਾਲ ਚੱਲ ਰਹੀ ਹੈ ਕਿ ਅਕਾਲੀ ਦਲ, ਮਾਇਆਵਤੀ ਨਾਲ

ਸਮਝੌਤਾ ਕਰਕੇ ਵਿਧਾਨ ਸਭਾ ਚੋਣਾਂ ਲੜੇਗਾ ਤਾਂ ਕਿ ਦਲਿਤ ਵੋਟ ਅਕਾਲੀਆਂ ਨੂੰ ਮਿਲਣੀ ਯਕੀਨੀ ਹੋ ਜਾਵੇ ਤੇ ਕਾਂਗਰਸ ਦੀ ਰੀੜ੍ਹ ਦੀ ਹੱਡੀ ਦਲਿਤ ਵੋਟ ਟੁੱਟ ਜਾਵੇ। ਇਉਂ ਕਾਂਗਰਸ ਦਾ ਸੱਤਾ 'ਚ ਆਉਣਾ ਮੁਸ਼ਕਲ ਹੋ ਜਾਵੇ। ਮਾਇਆਵਤੀ ਪੰਜਾਬ 'ਚ ਦਲਿਤ ਵੋਟ 'ਤੇ ਕਿੰਨਾ ਕੁ ਅਸਰਅੰਦਾਜ਼ ਹੋਵੇਗੀ, ਇਸ ਬਾਰੇ ਕੋਈ ਨਹੀਂ ਕਹਿ ਸਕਦਾ। ਬਸਪਾ ਇਕੱਲਿਆਂ ਕੋਈ ਸੀਟ ਜਿੱਤਣ ਦੇ ਸਮਰੱਥ ਨਹੀਂ ਹੈ, ਹਾਂ ਜੇ ਅਕਾਲੀ ਦਲ ਨਾਲ ਸਮਝੌਤਾ ਹੋ ਜਾਂਦਾ ਹੈ ਅਤੇ ਸੱਤਾ 'ਚ ਭਾਗੀਦਾਰੀ ਮਿਲਦੀ ਹੈ ਤਾਂ ਦੋਵਾਂ-ਬਸਪਾ ਅਤੇ ਅਕਾਲੀ ਦਲ ਨੂੰ ਫਾਇਦਾ ਹੋ ਸਕਦਾ ਹੈ।

1947 ਤੋਂ ਬਾਅਦ ਪੰਜਾਬ ਵਿਚ ਦੋ ਹੀ ਪਾਰਟੀਆਂ ਰਾਜ ਕਰਦੀਆਂ ਆ ਰਹੀਆਂ ਹਨ ਕਾਂਗਰਸ ਅਤੇ ਅਕਾਲੀ ਦਲ ਗੱਠਜੋੜ। 14 ਵਾਰ ਕਾਂਗਰਸ ਅਤੇ 8 ਵਾਰ ਅਕਾਲੀ ਸੱਤਾ 'ਤੇ ਕਾਬਜ਼ ਰਹੇ। ਪਹਿਲੇ 20 ਸਾਲ, 1947 ਤੋਂ 1967 ਤੱਕ ਤਾਂ ਨਿਰੰਤਰ ਕਾਂਗਰਸ ਹੀ ਸੱਤਾ 'ਚ ਰਹੀ। ਰਾਜਸੀ

ਹਲਕੇ ਇਹ ਤੱਥ ਚੰਗੀ ਤਰ੍ਹਾਂ ਜਾਣਦੇ ਹਨ ਕਿ ਕਾਂਗਰਸ ਹਿੰਦੂ ਅਤੇ ਦਲਿਤ ਵੋਟ ਦੇ ਸਹਾਰੇ ਸੱਤਾ ਪ੍ਰਾਪਤ ਕਰਦੀ ਰਹੀ ਹੈ। ਪੰਜਾਬ ਦੀ ਵਸੋਂ ਦਾ ਜੇ ਰਾਜਨੀਤਕ ਸੰਦਰਭ 'ਚ ਲੇਖਾ-ਜੋਖਾ ਕਰੀਏ ਤਾਂ ਲੋਕਾਂ ਦੇ ਅੱਜ ਦੇ ਸਿਆਸੀ ਰੁਝਾਨ ਦਾ ਅਨੁਮਾਨ ਸੌਖਿਆਂ ਹੀ ਲੱਗ ਜਾਏਗਾ। ਪੰਜਾਬ 'ਚ ਵੋਟਰਾਂ ਦੇ ਤਿੰਨ ਵੱਡੇ ਮਹੱਤਵਪੂਰਨ ਵਰਗ ਹਨ। ਜੱਟ ਸਿੱਖ 35 ਫੀਸਦੀ, ਦਲਿਤ 28 ਫੀਸਦੀ, ਉਚ ਜਾਤ ਹਿੰਦੂ (ਬ੍ਰਾਹਮਣ, ਬਾਣੀਏ, ਰਾਜਪੂਤ, ਖੱਤਰੀ ਅਰੋੜਾ ਆਦਿ) 23 ਫੀਸਦੀ, ਬਾਕੀ 14

ਫੀਸਦੀ 'ਚ ਰਾਮਗੜ੍ਹੀਏ, ਆਹਲੂਵਾਲੀਏ, ਲੁਬਾਣੇ, ਕੰਬੋਜ, ਸੈਣੀ ਆਦਿ ਹਨ। ਜੱਟ ਮੁੱਢ ਤੋਂ ਹੀ, ਜਿਹਨੀ ਤੌਰ 'ਤੇ, ਕਾਂਗਰਸ ਵਿਰੋਧੀ ਵਧੇਰੇ ਹੈ ਅਤੇ ਐਲਾਨੀਆ ਅਕਾਲੀ ਦਲ ਨੂੰ ਵੋਟ ਪਾਉਂਦਾ ਹੈ। ਦਲਿਤ ਰਵਾਇਤੀ ਤੌਰ 'ਤੇ ਕਾਂਗਰਸ ਦਾ ਵੋਟ ਬੈਂਕ ਹੈ। ਹਿੰਦੂ ਵੀ ਕਾਂਗਰਸ ਦਾ ਹੀ ਵੋਟਰ ਰਿਹਾ ਹੈ ਅਤੇ ਹੁਣ ਵੀ ਇਹੀ ਸਮਝਿਆ ਜਾਂਦਾ ਹੈ, ਪਰ ਹੁਣ ਸਥਿਤੀ ਬਦਲ ਗਈ ਹੈ। ਦਲਿਤ ਅਤੇ ਹਿੰਦੂ ਦੀ ਮਨੋਬਿਰਤੀ ਹੋਰ ਹੋ ਗਈ ਹੈ।

ਜਦੋਂ ਦੀ ਬਹੁਜਨ ਸਮਾਜ ਪਾਰਟੀ (ਬਸਪਾ) ਬਣੀ ਹੈ, ਖਾਸਕਰ ਜਦੋਂ ਤੋਂ ਦੇਸ਼ ਦੇ ਸਭ ਤੋਂ ਵੱਡੇ ਸੂਬੇ ਉਤਰ ਪ੍ਰਦੇਸ਼ 'ਚ ਬਸਪਾ ਵਲੋਂ ਇਕੱਲਿਆਂ ਹੀ ਸੱਤਾ 'ਤੇ ਕਬਜ਼ਾ ਕੀਤਾ ਹੈ, ਦਲਿਤ ਵੋਟਰ ਨੂੰ ਘੱਟੋ-ਘੱਟ ਸਵੈਮਾਨ ਦਾ ਅਹਿਸਾਸ ਵਧਿਆ ਹੈ। ਉਹ ਪਹਿਲਾਂ ਵਾਂਗ ਆਪਣੇ-ਆਪ ਨੂੰ ਬੇਸਹਾਰਾ ਨਹੀਂ ਸਮਝਦਾ, ਬਰਾਬਰ ਦਾ ਆਵਾ ਲੈਂਦਾ ਹੈ। ਪਿੰਡਾਂ 'ਚ ਵੀ ਦੁਬੇਲ ਬਣ ਕੇ ਨਹੀਂ ਵਸਦਾ। ਇਸੇ ਤਰ੍ਹਾਂ ਜਦੋਂ ਤੋਂ ਕੇਂਦਰ ਵਿਚ ਭਾਜਪਾ ਅਗਵਾਈ ਵਾਲੀ ਸਰਕਾਰ ਪੰਜ ਸਾਲ ਰਾਜ ਕਰ ਗਈ ਹੈ ਅਤੇ ਇਕ ਸਮੇਂ ਦੇਸ਼ ਦੇ ਬਹੁਤੇ ਸੂਬਿਆਂ 'ਚ ਭਾਜਪਾ ਜਾਂ ਭਾਜਪਾ ਭਾਈਵਾਲ ਸਰਕਾਰਾਂ ਰਹੀਆਂ ਹਨ, ਹਿੰਦੂ ਵੋਟਰ ਦੀ ਕਾਂਗਰਸ ਨੂੰ ਵੋਟ ਪਾਉਣ ਦੀ ਮਨੋਬਿਰਤੀ ਬਦਲ ਗਈ ਹੈ। ਇਕ ਗੱਲ ਇਹ ਵੀ ਚੱਲ ਰਹੀ ਹੈ ਕਿ ਕੇਂਦਰੀ ਕਾਂਗਰਸ ਹਾਈ ਕਮਾਨ ਹਿੰਦੂ ਦਾ ਮਨ ਜਿੱਤਣ ਲਈ ਪੰਜਾਬ ਕਾਂਗਰਸ ਦਾ ਪ੍ਰਧਾਨ ਕਿਸੇ ਹਿੰਦੂ ਨੂੰ ਬਣਾ ਦੇਵੇ। ਜੇ ਕਾਂਗਰਸ ਨੇ ਮੁੱਖ ਮੰਤਰੀ ਜੱਟ ਨੂੰ ਹੀ ਅਕਾਲੀ ਟੱਕਰ ਲਈ ਬਣਾਉਣਾ ਹੈ ਤਾਂ ਰਾਜਨੀਤੀ ਇਹ ਕਹਿੰਦੀ ਹੈ ਕਿ ਕਾਂਗਰਸ ਪ੍ਰਧਾਨ ਹਿੰਦੂ ਬਣਾਇਆ ਜਾਵੇ ਅਤੇ ਦਲਿਤਾਂ ਦਾ ਦਿਲ ਜਿੱਤਣ ਲਈ ਉਪ ਮੁੱਖ ਮੰਤਰੀ ਇਕ ਦਲਿਤ ਨੂੰ। ਉਪਰੋਕਤ ਸਿਆਸੀ ਰੁਝਾਨਾਂ ਨੂੰ ਵਾਚਣ ਦੀ ਲੋੜ ਹੋਵੇਗੀ ਅਤੇ ਇਹ ਅਨੁਮਾਨ ਲਾਉਣਾ ਮੁਸ਼ਕਲ ਨਹੀਂ ਹੋਵੇਗਾ ਕਿ ਉਨ ਕਿਸ ਕਰਵਟ ਬੈਠਦਾ ਹੈ। ਜਿਹੜਾ ਰੁਝਾਨ ਹਾਵੀ ਹੋ ਜਾਵੇਗਾ, ਸੱਤਾ ਦੀ ਦੇਵੀ ਉਸੇ ਦੇ ਪਾਤਰਾਂ 'ਤੇ ਮਿਹਰ ਕਰੇਗੀ।

ਰਹਿਣ ਪੱਖੋਂ ਫਰਾਂਸ ਵਧੀਆ ਪਰ ਬਰਤਾਨੀਆ ਮਾੜਾ

ਯੂਰਪ ਵਿਚ ਰਹਿਣ ਲਈ ਬਰਤਾਨੀਆ ਸਭ ਤੋਂ ਖਰਾਬ ਅਤੇ ਫਰਾਂਸ ਸਭ ਤੋਂ ਵਧੀਆ ਜਗ੍ਹਾ ਹੈ। ਜ਼ਿੰਦਗੀ ਦੀ ਗੁਣਵੱਤਾ ਨੂੰ ਲੈ ਕੇ ਕਰਵਾਏ ਗਏ ਇਕ ਨਵੇਂ ਸਰਵੇਖਣ ਵਿਚ ਬਰਤਾਨੀਆ ਨੂੰ ਯੂਰਪ ਦੇ 10 ਦੇਸ਼ਾਂ ਵਿਚ 9ਵਾਂ ਥਾਂ ਮਿਲਿਆ ਹੈ। ਇਹ ਵੀ ਪਤਾ ਲੱਗਾ ਹੈ ਕਿ ਉਥੇ ਸਿਹਤ ਅਤੇ ਸਿੱਖਿਆ 'ਤੇ ਸਰਕਾਰ ਔਸਤ ਤੋਂ ਵੀ ਘੱਟ ਖਰਚ ਕਰਦੀ ਹੈ। ਛੁੱਟੀਆਂ ਦੇ ਦਿਨ ਵੀ ਘੱਟ ਹਨ ਅਤੇ ਸੇਵਾ ਮੁਕਤੀ ਵੀ ਦੇਰ ਨਾਲ ਹੁੰਦੀ ਹੈ। ਜ਼ਿੰਦਗੀ ਦੀ ਗੁਣਵੱਤਾ ਦੇ ਮਾਮਲੇ

ਵਿਚ ਫਰਾਂਸ ਨੂੰ ਇਸ ਸੂਚਕ ਅੰਕ ਵਿਚ ਦੂਜੀ ਵਾਰ ਸਭ ਤੋਂ ਉਚਾ ਥਾਂ ਮਿਲਿਆ ਹੈ। ਇਸ ਦੇ ਬਾਅਦ ਸਪੇਨ ਤੇ ਡੈਨਮਾਰਕ ਦਾ ਨੰਬਰ ਆਇਆ। ਅਸਲ ਵਿਚ ਲੋਕ ਬਰਤਾਨੀਆ ਵਿਚ ਖਾਣੇ ਅਤੇ ਡੀਜ਼ਲ ਦੀਆਂ ਸਭ ਤੋਂ ਅਧਿਕ ਕੀਮਤਾਂ ਦਿੰਦੇ ਹਨ। ਫਿਰ ਵੀ ਸਰਕਾਰ ਸਿਹਤ ਅਤੇ ਸਿੱਖਿਆ 'ਤੇ ਯੂਰਪੀ ਪੱਧਰ ਤੋਂ ਘੱਟ ਖਰਚ ਕਰਦੀ ਹੈ। ਇਸ ਤੋਂ ਇਲਾਵਾ ਹੋਰ ਯੂਰਪੀਅਨ ਕਰਮਚਾਰੀਆਂ ਦੀ ਤੁਲਨਾ ਵਿਚ ਬਰਤਾਨੀਆ ਵਿਚ ਕਰਮਚਾਰੀ ਜ਼ਿਆਦਾ ਘੱਟੇ ਕੰਮ ਕਰਦੇ ਹਨ ਅਤੇ

ਸੇਵਾ ਮੁਕਤੀ ਵੀ ਦੇਰ ਨਾਲ ਹੁੰਦੀ ਹੈ ਅਤੇ ਧੁੱਪ ਵੀ ਘੱਟ ਨਸੀਬ ਹੁੰਦੀ ਹੈ। ਇਸ ਦੇ ਇਲਾਵਾ ਉਨ੍ਹਾਂ ਦੀ ਔਸਤ ਉਮਰ ਵੀ ਯੂਰਪੀਅਨ ਔਸਤ 79.3 ਸਾਲ ਤੋਂ ਘੱਟ ਹੈ।

ਫਰਾਂਸ 'ਚ ਕਰਮਚਾਰੀਆਂ ਨੂੰ ਜਲਦੀ ਸੇਵਾਮੁਕਤ ਕਰ ਦਿੱਤਾ ਜਾਂਦਾ ਹੈ। ਸਰਕਾਰ ਸਿਹਤ 'ਤੇ ਸਭ ਤੋਂ ਜ਼ਿਆਦਾ ਖਰਚ ਕਰਦੀ ਹੈ ਅਤੇ ਅੰਦਾਜ਼ਨ ਉਮਰ ਵੀ ਲੰਬੀ ਹੈ। ਬਰਤਾਨੀਆ ਦੇ ਮੁਕਾਬਲੇ ਫਰਾਂਸ 'ਚ ਕਰਮਚਾਰੀਆਂ ਨੂੰ ਸਾਲ 'ਚ 36 ਛੁੱਟੀਆਂ ਮਿਲਦੀਆਂ ਹਨ।



ਠਾਹ-ਸੋਟਾ

-ਚਾਚਾ ਬੋਲਿਹਾਜ਼



ਸਰੋਵਰ ਵਿਚ ਮੱਛੀਆਂ ਦੀ ਮੌਤ?

ਤ੍ਰੈ-ਕਾਲ ਵੀ ਬੂਠ ਨਹੀਂ ਹੋਣ ਲੱਗੀ, ਆਖੀ ਗੱਲ ਹੋਈ ਰੂਹਾਂ ਸੱਚੀਆਂ ਦੀ। ਕੂੜ-ਕੁਫਰ ਦੇ ਰਾਜ ਵਿਚ ਕੌਣ ਸੁਣਦੇ, ਵਿਚ ਦਿਲਾਂ ਦੇ ਧੁਖਦੀਆਂ ਮੱਚੀਆਂ ਦੀ। ਕਬਜ਼ਾ ਕੀਤਾ ਗੁਰਧਾਮਾਂ 'ਤੇ ਮੀਣਿਆਂ ਨੇ, ਆਸ ਰੱਖਣੀ ਖਬਰਾਂ ਕੀ ਅੱਛੀਆਂ ਦੀ। ਕੌਮੀ-ਫਿਕਰਾਂ ਦੀ ਬਾਤ ਨਾ ਕਦੇ ਕਰਦੇ, ਝੜੀ ਲਾਉਂਦੇ ਨੇ ਬੋਧੀਆਂ ਕੱਚੀਆਂ ਦੀ। ਕਰਨ ਲੱਗੇ ਸਰੋਵਰ ਨੂੰ ਸਾਫ 'ਮੈਲੇ' ਲਈ ਸਾਰ ਨਾ ਫਿਲਟਰਾਂ-ਪੱਛੀਆਂ ਦੀ। ਜੱਫੇਮਾਰਾਂ ਦੇ ਦੇਖ ਕੇ ਕਾਰਨਾਮੇ, ਹੋ ਗਈ ਮੌਤ ਵਿਚਾਰੀਆਂ ਮੱਛੀਆਂ ਦੀ!

ਜਾਤਾਂ-ਗੋਤਾਂ ਦੀ ਗਿਣਤੀ-ਮਿਣਤੀ 'ਤੇ ਟਿਕੀ ਬਿਹਾਰ ਦੀ ਰਾਜਨੀਤੀ

ਗੁਰਲਾਬ ਸਿੰਘ ਬਠਿੰਡਾ

ਬਿਹਾਰ ਵਿਚ, ਜਿੱਥੋਂ ਦੇ ਨੇਤਾਵਾਂ ਦੀ ਦੇਸ਼ ਦੀ ਕੌਮੀ ਰਾਜਨੀਤੀ ਵਿਚ ਅਹਿਮ ਭੂਮਿਕਾ ਰਹੀ ਹੈ, ਚੋਣਾਂ ਦੀ ਤਿਆਰੀ ਸ਼ੁਰੂ ਹੋ ਚੁੱਕੀ ਹੈ। ਸਿਆਸੀ ਦਲਾਂ ਦੇ ਨੇਤਾਵਾਂ ਨੇ ਜੋਤਾਂ-ਤੋਤਾਂ ਦੀ ਖੇਡ ਸ਼ੁਰੂ ਕਰ ਦਿੱਤੀ ਹੈ। ਸੂਬੇ ਵਿਚ ਰਾਸ਼ਟਰੀ ਜਨਤਾ ਦਲ ਤੇ ਲੋਜਪਾ ਨੇ ਸੀਟਾਂ ਦੀ ਹਿੱਸੇਦਾਰੀ ਦਾ ਐਲਾਨ ਕਰ ਦਿੱਤਾ ਹੈ। ਐਨ. ਡੀ. ਏ. ਨੇ ਵੀ ਕਮਰ ਕੱਸ ਲਈ ਹੈ। ਹੁਣ ਤੱਕ ਦੀਆਂ ਖਬਰਾਂ ਮੁਤਾਬਕ ਉਨ੍ਹਾਂ ਦਾ ਹਿਸਾਬ-ਕਿਤਾਬ ਪੁਰਾਣਾ ਹੀ ਰਹੇਗਾ, ਭਾਵ 141 ਸੀਟਾਂ 'ਤੇ ਜਨਤਾ ਦਲ (ਯੂ) ਤੇ 102 ਸੀਟਾਂ 'ਤੇ ਭਾਜਪਾ ਚੋਣ ਲੜੇਗੀ। ਦੂਜੇ ਪਾਸੇ ਕਾਂਗਰਸ ਇਸ ਦੰਗਲ ਵਿਚ ਇਕੱਲਿਆਂ ਹੀ ਚੋਣਾਂ ਲੜੇਗੀ। ਬਸਪਾ ਵੀ ਸਾਰੀਆਂ 243 ਸੀਟਾਂ 'ਤੇ ਆਪਣਾ ਹਾਥੀ ਦੌੜਾਏਗੀ। ਖੱਬੇ-ਪੱਖੀ ਆਪਸੀ ਤਾਲਮੇਲ ਰਾਹੀਂ ਚੋਣ ਜੰਗ ਵਿਚ ਉਤਰਨ ਦਾ ਮਨ ਬਣਾ ਰਹੇ ਹਨ। ਲੋਕ ਮੋਰਚਾ ਤੇ ਦੱਦਨ ਪਹਿਲਵਾਨ ਦਾ ਤੀਜਾ ਫਰੰਟ ਵੀ ਆਪਣੇ ਦਮ-ਖਮ ਨਾਲ ਚੋਣਾਂ ਵਿਚ ਕੁੱਦਣ ਲਈ ਤਿਆਰ ਹੈ। ਅਜਿਹੀ ਹਾਲਤ ਵਿਚ ਸਿਆਸੀ ਤਸਵੀਰ ਕਿਹੋ ਜਿਹੀ ਰਹੇਗੀ, ਕਿਹੜੀ ਬਰਾਦਰੀ ਕਿਸ ਨੂੰ ਵੋਟ ਦੇਵੇਗੀ, ਵੱਖ-ਵੱਖ ਪਾਰਟੀਆਂ ਦੀ ਸੋਸ਼ਲ ਇੰਜੀਨੀਅਰਿੰਗ ਕਿਹੋ ਜਿਹੀ ਹੈ, ਅਸੀਂ ਇਨ੍ਹਾਂ ਸਾਰੇ ਤੱਥਾਂ ਦਾ ਵਿਸ਼ਲੇਸ਼ਣਾਤਮਕ ਵਰਨਣ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ।

ਇਸ ਵਕਤ ਜਨਤਾ ਦਲ (ਯੂ) ਕੋਲ 79, ਭਾਜਪਾ ਕੋਲ 54, ਰਾਜਦ ਕੋਲ 56, ਕਾਂਗਰਸ ਕੋਲ 12 ਤੇ ਲੋਕ ਜਨਸ਼ਕਤੀ ਪਾਰਟੀ ਕੋਲ 12 ਸੀਟਾਂ ਹਨ। ਲਾਲੂ ਯਾਦਵ, ਨਿਤੀਸ਼ ਕੁਮਾਰ ਤੇ ਰਾਮ ਵਿਲਾਸ ਪਾਸਵਾਨ ਸੂਬੇ ਦੀ ਸਿਆਸਤ ਦੇ ਤਿੰਨ ਮਹਾਂ-ਪੁਰੰਦਰ ਹਨ। ਸਾਢੇ ਚਾਰ ਸਾਲਾਂ ਤੱਕ ਤਿੰਨੇ ਹਰ ਜਗ੍ਹਾ ਗਲਾ ਪਾਤ-ਪਾਤ ਕੇ ਭਾਸ਼ਣਬਾਜ਼ੀ ਕਰਦੇ ਰਹੇ ਕਿ ਜਾਤ ਤੇ ਸੰਪਰਦਾਏ ਦੀ ਰਾਜਨੀਤੀ ਨਾਲ ਉਨ੍ਹਾਂ ਦਾ ਦੂਰ ਦਾ ਵੀ ਰਿਸ਼ਤਾ ਨਹੀਂ ਹੈ, ਕੋਈ ਲੈਣ-ਦੇਣ ਨਹੀਂ। ਪਰ ਟਿੱਕ-ਟਿੱਕ ਕਰਦੀ ਘੜੀ ਜਿਵੇਂ-ਜਿਵੇਂ ਚੋਣਾਂ ਦੇ ਸਮੇਂ ਨੂੰ ਨੇੜੇ ਖਿੱਚ ਰਹੀ ਹੈ, ਤਿਵੇਂ-ਤਿਵੇਂ ਇਹ ਤਿੱਕਤੀ ਖੁਲ੍ਹ ਕੇ ਵਰਣਵਾਦ ਤੇ ਗੋਤਵਾਦ ਦੀ ਗੋਦੀ ਚੜ੍ਹ ਕੇ ਵਿਧਾਨ ਸਭਾ ਵਿਚ ਪਹੁੰਚਣ ਤੋਂ ਉਕਾ ਹੀ ਪਰਹੇਜ਼ ਨਹੀਂ ਕਰ ਰਹੀ। ਲਾਲੂ, ਨਿਤੀਸ਼ ਤੇ ਪਾਸਵਾਨ ਤਿੰਨੇ ਹੀ ਇਸ ਦੀ ਤਾਜ਼ਾ ਮਿਸਾਲ ਹਨ। ਲਾਲੂ ਯਾਦਵ ਨੇ ਐਲਾਨ ਕੀਤਾ ਹੈ ਕਿ ਉਨ੍ਹਾਂ ਦੇ ਗਠਬੰਧਨ ਨੂੰ ਬਹੁਮਤ ਮਿਲਣ ਦੀ ਸਥਿਤੀ ਵਿਚ ਉਹ ਖੁਦ ਸੂਬੇ ਦੀ ਕਮਾਨ ਸੰਭਾਲਣਗੇ।


ਅਗਸਤ ਮਹੀਨੇ ਦੀ 18 ਤਰੀਕ ਨੂੰ ਨਿਤੀਸ਼ ਕੁਮਾਰ ਦੀ ਅਗਵਾਈ ਵਿਚ ਨਾਲੰਦਾ ਜ਼ਿਲ੍ਹੇ ਦੇ ਰਾਜਗੀਰ ਸ਼ਹਿਰ ਵਿਖੇ ਜਨਤਾ ਦਲ (ਯੂ) ਦਾ ਸੂਬਾ ਪੱਧਰੀ ਸੰਮੇਲਨ ਦੇ ਦਿਨਾਂ ਤੱਕ ਚੱਲਿਆ। ਉਸ ਵਿਚ ਜਨਤਾ ਦਲ (ਯੂ) ਦੇ ਕੌਮੀ ਪ੍ਰਧਾਨ ਸ਼ਰਦ ਯਾਦਵ, ਪ੍ਰਦੇਸ਼ ਪ੍ਰਧਾਨ ਵਿਜੈ ਚੌਧਰੀ ਤੇ ਨਿਤੀਸ਼ ਕੁਮਾਰ ਆਦਿ ਨੇ ਹਿੱਸਾ ਲਿਆ। ਚੋਣਾਂ ਦੀ ਜੰਗ ਦਾ ਬਿਗਲ ਵੀ ਜਨਤਾ ਦਲ (ਯੂ) ਨੇ ਇਥੇ ਹੀ ਵਜਾਇਆ। ਲਾਲੂ ਯਾਦਵ ਵਲੋਂ ਖੁਦ ਨੂੰ ਰਾਜਦ-ਲੋਜਪਾ ਗਠਬੰਧਨ ਦਾ ਮੁੱਖ ਮੰਤਰੀ ਐਲਾਨਣ ਪਿੱਛੇ ਯਾਦਵਾਂ ਦੀਆਂ ਵੋਟਾਂ ਨੂੰ ਪੂਰੀ

ਤਰ੍ਹਾਂ ਲਾਮਬੰਦ ਕਰਨ ਦਾ ਮੰਤਵ ਸਪੱਸ਼ਟ ਹੈ। ਇਹ ਗੱਲ ਕਾਬਲੇ ਜ਼ਿਕਰ ਹੈ ਕਿ ਰਾਜ ਵਿਚ ਯਾਦਵਾਂ ਦੇ ਵੋਟ 13-14 ਫੀਸਦੀ ਦੇ ਲਗਭਗ ਹਨ। ਮਾਰਚ 1990 ਤੋਂ ਲੈ ਕੇ 2004 ਦੀਆਂ ਪਾਰਲੀਮਾਨੀ ਚੋਣਾਂ ਤੱਕ ਯਾਦਵਾਂ ਨੇ ਲਾਲੂ ਯਾਦਵ ਦਾ ਪੂਰਾ-ਪੂਰਾ ਸਾਥ ਦਿੱਤਾ, ਪਰ ਫਰਵਰੀ 2005 ਤੇ ਅਕਤੂਬਰ-ਨਵੰਬਰ 2005 ਦੀਆਂ ਵਿਧਾਨ ਸਭਾਵਾਂ ਚੋਣਾਂ ਦੌਰਾਨ ਯਾਦਵਾਂ 'ਤੇ ਲਾਲੂ ਦਾ ਜਾਦੂ ਚੱਲ ਨਹੀਂ ਸਕਿਆ। ਲਾਲੂ ਦਾ ਰਾਸ਼ਟਰੀ ਜਨਤਾ ਦਲ ਉਸ ਵੇਲੇ ਚਾਰ ਸੀਟਾਂ ਤੱਕ ਹੀ ਸਿਮਟ ਕੇ ਰਹਿ ਗਿਆ ਸੀ। ਇਹ ਸਥਿਤੀ 2009 ਦੀਆਂ ਚੋਣਾਂ ਦੀ ਹੈ।

ਇਸ ਤਰ੍ਹਾਂ 2005 ਤੋਂ ਬਾਅਦ ਸੱਤਾ ਖਿਸਕਦੀ-ਖਿਸਕਦੀ ਲਾਲੂ ਦੇ ਹੱਥਾਂ 'ਚੋਂ ਨਿਕਲ ਗਈ। ਸੰਨ 2009 ਵਿਚ ਲਾਲੂ ਦਾ ਚੋਣ ਸਮਝੌਤਾ ਪਾਸਵਾਨ ਨਾਲ ਸੀ। ਉਸ ਸਮੇਂ ਅਜੀਬ ਰੁਝਾਨ ਲੋਕ ਸਭਾ ਚੋਣਾਂ ਵਿਚ ਵੇਖਣ ਨੂੰ ਇਹ ਮਿਲਿਆ ਕਿ ਦੁਸਾਂਧਾਂ ਨੇ ਪਾਸਵਾਨ ਦੇ ਆਦੇਸ਼ਾਂ ਤਹਿਤ ਵੋਟ ਲਾਲੂ ਦੇ ਜਨਤਾ ਦਲ ਨੂੰ ਪਾਏ, ਪਰ ਯਾਦਵਾਂ ਨੇ ਲਾਲੂ ਦੇ ਆਖੇ ਲੱਗ ਕੇ ਪਾਸਵਾਨ ਦੇ ਹੱਕ 'ਚ ਵੋਟ ਨਾ ਪਾਏ। ਨਤੀਜਾ ਇਹ ਹੋਇਆ ਕਿ ਹਾਜ਼ੀਪੁਰ ਤੋਂ ਪਾਸਵਾਨ ਬੁਰੀ ਤਰ੍ਹਾਂ ਹਾਰ ਗਏ। ਸੂਬੇ ਵਿਚ 3-4 ਫੀਸਦੀ ਵੋਟ ਦੁਸਾਂਧਾਂ ਦੇ ਹਨ। ਦੁਸਾਂਧ ਤਾਂ ਧਨ, ਮਨ ਤੇ ਤਨ ਨਾਲ ਪਾਸਵਾਨ ਨਾਲ ਜੁੜੇ ਹੋਏ ਹਨ, ਪਰ ਯਾਦਵਾਂ ਦਾ ਰੁਖ ਅਜੇ ਵੀ ਸਪੱਸ਼ਟ ਨਹੀਂ।

ਜਨਤਾ ਦਲ (ਯੂ) ਦੇ ਸੰਸਦ ਮੈਂਬਰ ਡਾ. ਰੰਜਨ ਯਾਦਵ, ਸਿਹਤ ਮੰਤਰੀ ਨੰਦ ਕਿਸ਼ੋਰ ਯਾਦਵ, ਜਲ ਸਰੋਤ ਮੰਤਰੀ ਵਿਜੇਂਦਰ ਯਾਦਵ, ਮਾਲ ਮੰਤਰੀ ਨਰਿੰਦਰ ਯਾਦਵ, ਸੀਤਾ ਮਤੀ ਤੋਂ ਐਮ.ਪੀ. ਅਰਜਨ ਯਾਦਵ, ਮਧੇਪੁਰਾ ਤੋਂ ਲੋਕ ਸਭਾ ਮੈਂਬਰ ਸ਼੍ਰੀ ਸ਼ਰਦ ਯਾਦਵ, ਖਗੜੀਆਂ ਤੋਂ ਸੰਸਦ ਮੈਂਬਰ ਦਿਨੇਸ਼ ਚੰਦਰ ਯਾਦਵ ਵਰਗਿਆਂ ਦੀ ਪਲਟਨ ਨਿਤੀਸ਼ ਨੇ ਇਸ ਲਈ ਤਿਆਰ ਕਰ ਰੱਖੀ ਹੈ ਤਾਂ ਕਿ ਲਾਲੂ ਦੇ ਵੋਟ ਬੈਂਕ ਨੂੰ ਸੰਨ੍ਹ ਲਾਈ ਜਾ ਸਕੇ। ਇਸ ਬਾਰੇ ਲਾਲੂ ਦੇ ਇਕ ਖਾਸ ਵਿਧਾਇਕ ਨੇ ਪ੍ਰੈਸ ਸਾਹਮਣੇ ਇੱਕਸ਼ਾਫ ਕਰਦਿਆਂ ਕਿਹਾ ਕਿ ਲਾਲੂ ਦਾ ਕ੍ਰਿਸਮਾ ਆਪਣੇ ਵਰਗ ਵਿਸ਼ੇਸ਼ ਯਾਦਵਾਂ 'ਚੋਂ ਬਹੁਤ ਹੱਦ ਤੱਕ ਖਤਮ ਹੋ ਚੁੱਕਿਆ ਹੈ। ਕਾਰਨ ਇਹ ਹੈ ਕਿ ਉਨ੍ਹਾਂ ਦੇ 15 ਸਾਲ ਦੇ ਸ਼ਾਸਨ ਵਿਚ ਸਿਰਫ ਉਨ੍ਹਾਂ ਦੇ ਦੋ ਸਾਲਿਆਂ-ਸਾਧੂ ਤੇ ਸੁਭਾਸ਼ ਨੇ ਹੀ ਆਪਣੇ ਖਜ਼ਾਨੇ ਭਰੇ ਤੇ ਗੁੰਝਾਗਰਦੀ ਕਰਵਾਈ। ਇਸ ਨਾਲ ਯਾਦਵਾਂ ਨੂੰ ਭਾਰੀ ਫਜ਼ੀਹਤ ਝੱਲਣੀ ਪਈ। ਹੁਣ ਯਾਦਵਾਂ ਨੂੰ ਦੂਜੀਆਂ ਬਰਾਦਰੀਆਂ ਦੇ ਲੋਕ ਹਿਕਾਰਤ ਭਰੀਆਂ ਨਜ਼ਰਾਂ ਨਾਲ ਵੇਖਦੇ ਹਨ।

ਦੂਜੇ ਪਾਸੇ ਸਾਰੇ ਦੁਸਾਂਧ ਪਾਸਵਾਨ ਦੇ ਪੱਖ ਵਿਚ ਹਨ, ਕਿਉਂਕਿ ਸਾਰੀਆਂ ਹਕੂਮਤਾਂ ਦੌਰਾਨ ਹੀ ਦੁਸਾਂਧਾਂ, ਭਾਵ ਦਲਿਤਾਂ 'ਤੇ ਔਤਿਆਚਾਰ ਹੋਏ ਹਨ ਤੇ ਪਾਸਵਾਨ ਨੇ ਉਨ੍ਹਾਂ ਦੇ ਹੰਝੂ ਪੁੰਝਣ ਲਈ ਲੋਕ ਸਭਾ ਤੇ ਰਾਜ ਸਭਾ ਵਿਚ ਉਨ੍ਹਾਂ ਦੇ ਮਸਲਿਆਂ ਨੂੰ ਜ਼ੋਰਦਾਰ ਢੰਗ ਨਾਲ ਉਠਾਇਆ ਹੈ। ਹੁਣ ਲਾਲੂ ਯਾਦਵ ਵਲੋਂ ਲਾਗੂ ਕੀਤੇ ਢੰਗ ਨਾਲ ਹੀ ਨਿਤੀਸ਼ ਨੇ ਕੁਰਮੀਆਂ ਨੂੰ ਆਪਣੇ ਨਾਲ ਬੰਨ੍ਹੀ ਰੱਖਣ ਲਈ ਨਾਲੰਦਾ ਜ਼ਿਲ੍ਹੇ ਦੇ ਰਾਜਗੀਰ ਵਿਖੇ



ਸੂਬੇ ਵਿਚ 4-5 ਫੀਸਦੀ ਕੁਰਮੀ ਹਨ। ਕੁਰਮੀ ਇਕੱਲੇ ਆਬਾਦੀ ਦੇ ਲਿਹਾਜ਼ ਨਾਲ ਯਾਦਵਾਂ ਦਾ ਮੁਕਾਬਲਾ ਨਹੀਂ ਕਰ ਸਕਦੇ। ਇਸੇ ਨੂੰ ਧਿਆਨ ਵਿਚ ਰੱਖਦੇ ਹੋਏ ਨਿਤੀਸ਼ ਨੇ ਕੋਯਰੀ ਭਾਈਚਾਰੇ ਨਾਲ ਸਮੀਕਰਨ ਬਣਾਉਣ ਦੀ ਨੀਂਹ ਕਈ ਸਾਲ ਪਹਿਲਾਂ ਹੀ ਰੱਖ ਦਿੱਤੀ ਸੀ, ਜੋ ਆਏ ਦਿਨ ਮਜ਼ਬੂਤ ਹੁੰਦੀ ਚਲੀ ਗਈ। ਕੋਯਰੀ ਵੋਟਰ ਕਰੀਬ 7-8 ਪ੍ਰਤੀਸ਼ਤ ਹਨ। ਨਾਰਾਜ਼ ਹੋਏ ਉਪੇਂਦਰ ਕੁਛਵਾਹਾ ਨੂੰ ਮਨਾ ਕੇ, ਜਨਤਾ ਦਲ (ਯੂ) 'ਚ ਲਿਆ ਕੇ, ਫੌਰਨ ਰਾਜ ਸਭਾ ਵਿਚ ਭੇਜਣਾ ਕੋਯਰੀਆਂ ਨੂੰ ਖੁਸ਼ ਕਰਨ ਦੀ ਨਿਤੀਸ਼ ਦੀ ਰਾਜਨੀਤੀ ਦਾ ਹੀ ਹਿੱਸਾ ਹੈ। ਕੁਛਵਾਹਾ ਜ਼ਮੀਨ ਨਾਲ ਜੁੜੇ ਨੇਤਾ ਹਨ। ਇਹ ਇਹੋ ਸਾਬਤ ਕਰਦਾ ਹੈ ਕਿ ਨਿਤੀਸ਼ ਨੇ ਸ਼ਾਂਤੀ ਪੂਰਵਕ ਆਪਣੇ ਦੁਆਲੇ ਜਾਤੀ ਗਠਬੰਧਨਾਂ ਨੂੰ ਜੋੜਿਆ ਹੈ, ਜਦੋਂਕਿ ਲਾਲੂ ਨੇ ਯਾਦਵਵਾਦ ਦਾ ਸੜਕਾਂ 'ਤੇ ਨੰਗਾ ਨਾਚ ਕਰਵਾਇਆ ਸੀ।

ਬਿਲਕੁਲ ਚੋਣਾਂ ਤੋਂ ਪਹਿਲਾਂ ਜਨਤਾ ਦਲ (ਯੂ) ਦਾ ਕੈਂਪ ਲਵਾਇਆ ਹੈ। ਨਾਲੰਦਾ, ਕੁਰਮੀ ਜਾਤ ਦਾ ਅਜਿਹਾ ਗੜ੍ਹ ਹੈ ਕਿ ਉਸ ਦਾ ਨਾਂ ਹੀ ਕੁਰਮਸਤਾਨ ਵੱਜਣ ਲੱਗ ਪਿਆ ਹੈ। ਇਥੇ ਨਿਤੀਸ਼ ਦਾ ਦਬਦਬਾ ਐਨਾ ਜ਼ਿਆਦਾ ਹੈ ਕਿ ਐਨ ਡੀ ਏ ਨੇ ਨਵੰਬਰ 2005 ਦੇ ਮਹਾਂ-ਸੰਗਰਾਮ ਦੌਰਾਨ ਸਾਰੇ ਦੇ ਸਾਰੇ 8 ਵਿਧਾਨ ਸਭਾ ਹਲਕਿਆਂ ਵਿਚ ਆਪਣਾ ਝੰਡਾ ਗੱਠ ਦਿੱਤਾ ਸੀ। ਨਿਤੀਸ਼ ਹੁਣ ਉਸੇ ਇਤਿਹਾਸ ਨੂੰ ਦੁਬਾਰਾ ਦੁਹਰਾਉਣ ਦੀ ਕੋਸ਼ਿਸ਼ ਵਿਚ ਹਨ। ਇਹ ਵੱਖਰੀ ਗੱਲ ਹੈ ਕਿ ਹਲਕਿਆਂ ਦੀ ਮੁੜ ਵੰਡ ਕਰਦੇ ਸਮੇਂ ਨਾਲੰਦਾ ਵਿਚ 8 ਦੀ ਬਜਾਏ ਸੱਤ ਸੀਟਾਂ ਹੀ ਬਚੀਆਂ ਹਨ। ਨਿਤੀਸ਼ ਨੇ ਬਹੁਤ ਬਾਰੀਕੀ ਅਤੇ ਚਲਾਕੀ ਨਾਲ ਕੁਰਮੀ ਭਾਈਚਾਰੇ ਦੇ ਦਿਲਾਂ ਵਿਚ ਵਸਣ ਦਾ ਕੰਮ ਕੀਤਾ ਹੈ। ਜਿਵੇਂ ਉਸ ਨੇ ਆਪਣੀ ਵਿਕਾਸ ਯਾਤਰਾ ਦੌਰਾਨ ਬੇਗੁਸਰਾਏ ਦੇ ਬਰਬਿੰਗੀ ਪਿੰਡ ਵਿਚ ਆਪਣੀ ਕੈਬਨਿਟ ਦੀ ਇਕ ਮੀਟਿੰਗ ਵੀ ਕੀਤੀ ਸੀ। ਬਰਬਿੰਗੀ ਕੁਰਮੀ ਬਹੁ-ਗਿਣਤੀ ਵਾਲੀ ਬਸਤੀ ਹੈ। ਤਿੰਨ-ਚਾਰ ਮੁੱਖ ਜ਼ਿਲ੍ਹਿਆਂ ਦੇ ਡਿਪਟੀ ਕਮਿਸ਼ਨਰਾਂ, ਜੋ ਕਿ ਬਿਹਾਰ ਕਾਡਰ ਦੇ ਹਨ, ਨੂੰ ਇਥੇ ਇਸ ਲਈ ਤਾਇਨਾਤ ਕਰ ਰੱਖਿਆ ਹੈ ਕਿ

ਉਹ ਉਸ ਦੀ ਜਾਤੀ ਨਾਲ ਸੰਬੰਧਤ ਹਨ। ਮਾਰੀਸ਼ਸ਼ ਦੇ ਪ੍ਰਧਾਨ ਮੰਤਰੀ ਨਵੀਨ ਚੰਦਰ ਰਾਮ ਗੁਲਾਮ ਨੂੰ ਵੀ ਉਨ੍ਹਾਂ ਨੇ ਸਾਬਤ ਕਰ ਛੱਡਿਆ ਕਿ ਉਹ ਵੀ ਕੁਰਮੀ ਹਨ। ਨਵੀਨ ਦੇ ਪਿਤਾ ਦੀ ਆਦਮ-ਕੱਦ ਮੂਰਤੀ, ਨਿਤੀਸ਼ ਦੀ ਵਜ੍ਹਾ ਨਾਲ ਹੀ ਪਟਨਾ ਸਥਿਤ ਚਿਜ਼ਰਵ ਬੈਂਕ ਦੇ ਬਿਲਕੁਲ ਨਾਲ ਸਥਾਪਤ ਕੀਤੀ ਗਈ ਹੈ। ਹੁਣੇ-ਹੁਣੇ ਉਨ੍ਹਾਂ ਨੇ ਆਪਣੇ ਪ੍ਰਿੰਸੀਪਲ ਸਕੱਤਰ ਆਰ ਸੀ ਪੀ ਸਿੰਘ ਨੂੰ ਆਈ.ਏ.ਐਸ. ਦੀ ਨੌਕਰੀ ਤੋਂ ਅਸਤੀਫਾ ਦਿਵਾ ਕੇ ਰਾਜ ਸਭਾ ਦਾ ਮੈਂਬਰ ਬਣਵਾ ਦਿੱਤਾ ਹੈ। ਆਰ ਸੀ ਪੀ ਸਿੰਘ ਦੀ ਗਿਣਤੀ ਰਾਜ ਵਿਚ ਕੁਰਮੀ ਨੰਬਰ ਦੇ ਵਜੋਂ ਕੀਤੀ ਜਾਂਦੀ ਹੈ। ਨਿਤੀਸ਼ ਖੁਦ ਕੁਰਮੀ ਨੰਬਰ ਇਕ ਹਨ। ਜਨਤਾ ਦਲ (ਯੂ) ਦੇ ਚੀਫ ਟ੍ਰਿਪ ਸਰਵਣ ਕੁਮਾਰ ਨਾ ਕੇਵਲ ਉਨ੍ਹਾਂ ਦੀ ਜਾਤ ਦੇ ਹਨ, ਬਲਕਿ ਨਿਤੀਸ਼ ਦੇ ਘਰੇਲੂ ਜ਼ਿਲ੍ਹੇ ਨਾਲੰਦਾ ਦੇ ਵਸਨੀਕ ਵੀ ਹਨ।

ਇਹ ਗੱਲ ਧਿਆਨ ਦੇਣ ਵਾਲੀ ਹੈ ਕਿ ਸੂਬੇ ਵਿਚ 4-5 ਫੀਸਦੀ ਕੁਰਮੀ ਹਨ। ਕੁਰਮੀ ਇਕੱਲੇ ਆਬਾਦੀ ਦੇ ਲਿਹਾਜ਼ ਨਾਲ ਯਾਦਵਾਂ ਦਾ ਮੁਕਾਬਲਾ ਨਹੀਂ ਕਰ ਸਕਦੇ। ਇਸੇ ਨੂੰ ਧਿਆਨ ਵਿਚ ਰੱਖਦੇ ਹੋਏ ਨਿਤੀਸ਼ ਨੇ ਕੋਯਰੀ ਭਾਈਚਾਰੇ ਨਾਲ ਸਮੀਕਰਨ ਬਣਾਉਣ ਦੀ ਨੀਂਹ ਕਈ ਸਾਲ ਪਹਿਲਾਂ ਹੀ ਰੱਖ ਦਿੱਤੀ ਸੀ, ਜੋ ਆਏ ਦਿਨ ਮਜ਼ਬੂਤ ਹੁੰਦੀ ਚਲੀ ਗਈ। ਕੋਯਰੀ ਵੋਟਰ ਕਰੀਬ 7-8 ਪ੍ਰਤੀਸ਼ਤ ਹਨ। ਨਾਰਾਜ਼ ਹੋਏ ਉਪੇਂਦਰ ਕੁਛਵਾਹਾ ਨੂੰ ਮਨਾ ਕੇ, ਜਨਤਾ ਦਲ (ਯੂ) 'ਚ ਲਿਆ ਕੇ, ਫੌਰਨ ਰਾਜ ਸਭਾ ਵਿਚ ਭੇਜਣਾ ਕੋਯਰੀਆਂ ਨੂੰ ਖੁਸ਼ ਕਰਨ ਦੀ ਨਿਤੀਸ਼ ਦੀ ਰਾਜਨੀਤੀ ਦਾ ਹੀ ਹਿੱਸਾ ਹੈ। ਕੁਛਵਾਹਾ ਜ਼ਮੀਨ ਨਾਲ ਜੁੜੇ ਨੇਤਾ ਹਨ। ਇਹ ਇਹੋ ਸਾਬਤ ਕਰਦਾ ਹੈ ਕਿ ਨਿਤੀਸ਼ ਨੇ ਸ਼ਾਂਤੀ ਪੂਰਵਕ ਆਪਣੇ ਦੁਆਲੇ ਜਾਤੀ ਗਠਬੰਧਨਾਂ ਨੂੰ ਜੋੜਿਆ ਹੈ, ਜਦੋਂਕਿ ਲਾਲੂ ਨੇ ਯਾਦਵਵਾਦ ਦਾ ਸੜਕਾਂ 'ਤੇ ਨੰਗਾ ਨਾਚ ਕਰਵਾਇਆ ਸੀ। ਪਿਛਲੇ ਦਿਨੀਂ ਮੁੱਖ ਚੋਣ ਕਮਿਸ਼ਨਰ ਵਾਈ ਐਸ ਕੁਰੈਸ਼ੀ ਹਾਲਾਤ ਦਾ ਜਾਇਜ਼ ਲੈਣ ਲਈ ਨਾਲੰਦਾ ਪਹੁੰਚੇ ਤਾਂ ਨਿਤੀਸ਼ ਖਿਲਾਫ ਰਾਸ਼ਟਰੀ ਜਨਤਾ ਦਲ ਨੇ ਉਨ੍ਹਾਂ ਨੂੰ ਇਕ ਸੂਚੀ ਪੇਸ਼ ਕੀਤੀ, ਜਿਸ ਵਿਚ 46 ਕੁਰਮੀ ਅਧਿਕਾਰੀਆਂ ਦੇ ਨਾਂ ਸਨ, ਜੋ ਕਿ ਪ੍ਰਸ਼ਾਸਨਕ ਅਹੁਦਿਆਂ 'ਤੇ ਬਿਰਾਜਮਾਨ ਹਨ। ਕੁਰਮੀ ਠੇਕੇਦਾਰਾਂ ਨੂੰ ਨਿਤੀਸ਼ ਨੇ ਕਰੋੜਾਂ ਦੇ ਠੇਕੇ ਦਿਵਾਏ ਹਨ।

ਚੋਣਾਂ ਦੀ ਫਿਜ਼ਾ ਦੀ ਕਹਾਣੀ ਇਥੇ ਹੀ ਖਤਮ ਨਹੀਂ ਹੁੰਦੀ। ਮੁਸਲਿਮ ਫੈਕਟਰ ਵੱਖਰੇ ਤੌਰ 'ਤੇ ਆਪਣੀ ਭੂਮਿਕਾ ਨਿਭਾਏਗਾ। ਘੱਟ-ਗਿਣਤੀਆਂ ਦੇ ਵੋਟ ਕਿਸ ਨੂੰ ਮਿਲਣਗੇ, ਇਹ ਵੀ ਮਹੱਤਵਪੂਰਨ ਸਵਾਲ ਹੈ। ਇਸ ਬਾਰੇ ਕੌਮੀ ਪ੍ਰੈਸ ਦੀ ਛਾਣਬੀਣ ਮੁਤਾਬਕ ਮੁਸਲਮਾਨ ਵੱਖ-ਵੱਖ ਜ਼ਿਲ੍ਹਿਆਂ ਵਿਚ ਵੱਖ-ਵੱਖ ਪਾਲਿਆਂ ਵਿਚ ਹਨ। ਉਦਾਹਰਣ ਦੇ ਤੌਰ 'ਤੇ ਸੀਵਾਨ ਜ਼ਿਲ੍ਹੇ ਦੇ ਮੁਸਲਮਾਨਾਂ 'ਤੇ ਜੇਲ੍ਹ ਵਿਚ ਬੰਦ ਸ਼ਹਾਬੁਦੀਨ ਦੀ 100 ਫੀਸਦੀ ਪਕੜ ਹੈ। ਯਾਦਵਾਂ ਨੇ 2009 ਦੀਆਂ ਲੋਕ ਸਭਾ ਚੋਣਾਂ ਵਿਚ ਸ਼ਹਾਬੁਦੀਨ ਦੀ ਬੇਗਮ ਹਿਨਾ ਸ਼ਹਾਬ ਵਾਸਤੇ ਵੋਟ ਨਹੀਂ ਸਨ ਦਿੱਤੇ। ਇਸ ਦਾ ਗੁੱਸਾ ਮੁਸਲਮਾਨਾਂ ਵਿਚ ਬਰਕਰਾਰ ਹੈ। ਇਸੇ ਤਰ੍ਹਾਂ ਸਰਹੱਦੀ ਖੇਤਰਾਂ ਵਿਚ ਤਸਲੀਮ-

ਉਦ-ਦੀਨ ਦੇ ਜਨਤਾ ਦਲ (ਯੂ) ਵਿਚ ਆਉਣ ਨਾਲ ਰਾਜਨੀਤਕ ਦ੍ਰਿਸ਼ ਬਦਲ ਚੁੱਕਿਆ ਹੈ। ਤਸਲੀਮ-ਉਦ-ਦੀਨ ਸਰਹੱਦੀ ਜ਼ਿਲ੍ਹਿਆਂ (ਕਟਿਹਾਰ, ਪੂਰਨੀਆ, ਆਰਾ, ਰਿਆ, ਕਿਸ਼ਨਗੰਜ, ਸੁਪੌਲ, ਮਧੇਪੁਰਾ ਤੇ ਸਹਰਸਾ) 'ਚ ਰਾਜਦ ਨੂੰ ਸਬਕ ਸਿਖਾਉਣ 'ਤੇ ਤੁਲੇ ਹੋਏ ਹਨ। ਸਰਹੱਦੀ ਖੇਤਰਾਂ ਵਿਚ 40 ਪ੍ਰਤੀਸ਼ਤ ਵੱਸੋਂ ਘੱਟ-ਗਿਣਤੀਆਂ ਦੀ ਹੈ। ਇਸ ਤੋਂ ਇਲਾਵਾ ਨਿਤੀਸ਼ ਨੇ ਲਾਲੂ ਯਾਦਵ ਦੀ ਤੁਲਨਾ ਵਿਚ ਮੁਸਲਮਾਨਾਂ ਦੀਆਂ ਕਬਰਗਾਹਾਂ ਦੀਆਂ ਚਾਰ-ਦੀਵਾਰੀਆਂ ਬਹੁਤ ਜ਼ਿਆਦਾ ਕਰਵਾਈਆਂ ਹਨ। 'ਹੁਨਰ ਤੇ ਸੰਦ' ਪ੍ਰੋਗਰਾਮ ਦੁਆਰਾ ਮੁਸਲਮਾਨ ਔਰਤਾਂ ਨੂੰ ਆਪਣੇ ਪੈਰਾਂ 'ਤੇ ਖੜੇ ਹੋਣ ਦਾ ਮੌਕਾ ਪ੍ਰਦਾਨ ਕੀਤਾ ਹੈ। ਉਨ੍ਹਾਂ ਲਈ ਸਥਾਪਤ ਸਰਕਾਰੀ ਕਮਿਸ਼ਨ ਲਈ ਫੰਡ ਮੁਹੱਈਆ ਕੀਤੇ ਹਨ। ਲਾਲੂ ਤੇ ਪਾਸਵਾਨ ਇਸ ਦੀ ਕਾਟ ਕਰਨ ਲਈ ਸੱਚਰ ਕਮਿਸ਼ਨ ਅਤੇ ਰੰਗਨਾਥ ਕਮਿਸ਼ਨ ਦੀਆਂ ਸਿਫਾਰਸ਼ਾਂ ਲਾਗੂ ਕਰਵਾਉਣ ਦਾ ਰਾਗ ਅਲਾਪ ਰਹੇ ਹਨ। ਇਥੇ ਮਹੱਤਵਪੂਰਨ ਸਵਾਲ ਇਹ ਹੈ ਕਿ ਜਦੋਂ ਦੋਵੇਂ ਯੂ ਪੀ ਏ ਸਰਕਾਰ ਵਿਚ ਅਹਿਮ ਮੰਤਰੀ ਸਨ ਤਾਂ ਉਨ੍ਹਾਂ ਨੇ ਕਿਉਂ ਨਾ ਇਹ ਸਿਫਾਰਸ਼ਾਂ ਲਾਗੂ ਕਰਵਾਈਆਂ?

ਪਲ-ਪਲ ਬਦਲਦੇ ਸਮੀਕਰਨਾਂ ਨੇ ਰਾਜਦ ਦੀ ਹਾਲਤ ਪਤਲੀ ਕਰ ਛੱਡੀ ਹੈ। ਸਾਰਣ ਸਬ-ਡਿਵੀਜ਼ਨ (ਸੀਵਾਨ, ਫੁਪਰਾ, ਗੋਪਾਲਗੰਜ) ਵਿਚ ਪ੍ਰਭੂਨਾਥ ਸਿੰਘ ਦੀ ਰਾਜਦ ਵਿਚ ਆਮਦ ਨਾਲ ਰਾਜਪੂਤਾਂ ਦੇ ਇਕ ਵੱਡੇ ਗੁੱਟ ਤੋਂ ਇਲਾਵਾ ਯਾਦਵਾਂ, ਭੂਮੀਹਾਰਾਂ ਤੇ ਮੁਸਲਮਾਨਾਂ ਵਿਚ ਵੀ ਬੇਚੈਨੀ ਹੈ। ਦਰਅਸਲ ਪ੍ਰਭੂਨਾਥ ਨੇ ਕਈ ਯਾਦਵਾਂ ਤੇ ਰਾਜਪੂਤਾਂ ਨੂੰ ਮੌਤ ਦੇ ਘਾਟ ਉਤਾਰਿਆ ਹੈ, ਜਦੋਂਕਿ ਬਹੁਤ ਸਾਰੇ ਭੂਮੀਹਾਰਾਂ ਨੂੰ ਝੂਠੇ ਕੇਸਾਂ ਵਿਚ ਫਸਾਉਣ ਦੀ ਸਾਜ਼ਿਸ਼ ਉਸ ਨੇ ਹੀ ਰਚੀ ਸੀ। ਕਤਲ ਦੇ ਕਈ ਕੇਸ ਪ੍ਰਭੂਨਾਥ 'ਤੇ ਚੱਲ ਰਹੇ ਹਨ। ਘੱਟ-ਗਿਣਤੀਆਂ ਦੀ ਨਾਰਾਜ਼ਗੀ ਦਾ ਕਾਰਨ ਪ੍ਰਭੂਨਾਥ ਦਾ ਸ਼ਹਾਬੁਦੀਨ ਨਾਲ ਛੱਤੀ ਦਾ ਰਿਸ਼ਤਾ ਹੋਣਾ ਹੈ। ਰਾਜਦ ਦੇ ਸੰਸਦ ਮੈਂਬਰ ਤਸਾਂ ਸ਼ੰਕਰ ਵੀ ਪ੍ਰਭੂਨਾਥ ਦੇ ਕੱਟੜ ਵਿਰੋਧੀ ਹਨ, ਪਰ ਤੇਜ-ਤਰਾਰ ਪ੍ਰਭੂਨਾਥ ਭੂਮੀਹਾਰਾਂ ਨੂੰ ਖੁਸ਼ ਕਰਨ ਲਈ ਡਾ. ਅਖਿਲੇਸ਼ ਨੂੰ ਨਾਲ ਲੈ ਕੇ ਘੁੰਮ ਰਹੇ ਹਨ।

ਨਿਤੀਸ਼ ਦੇ ਨਾਲ ਔਰਤ ਵੋਟਰਾਂ ਦਾ ਵੀ ਇਕ ਵੱਡਾ ਹਿੱਸਾ ਜੁੜ ਗਿਆ ਹੈ। ਪੰਚਾਇਤ ਚੋਣਾਂ ਵਿਚ 50 ਫੀਸਦੀ ਸੀਟਾਂ ਰਿਜ਼ਰਵ ਕਰਨ ਦਾ ਅਸਾਧਾਰਨ ਲਾਭ ਉਸ ਨੂੰ ਮਿਲਣ ਵਾਲਾ ਹੈ। ਬ੍ਰਾਹਮਣ ਉੱਜ ਸੂਰੂ ਤੋਂ ਹੀ ਕਾਂਗਰਸ ਨਾਲ ਰਹੇ ਹਨ। ਲਾਲੂ-ਰਾਬੜੀ ਸ਼ਾਸਨ ਦੌਰਾਨ ਉਹ ਕਾਂਗਰਸ ਨਾਲੋਂ ਟੁੱਟ ਗਏ ਸਨ। ਖੱਬੇ-ਪੱਖੀ ਮਿਲ ਕੇ ਲੜਾਈ ਲੜਨਾ ਚਾਹੁੰਦੇ ਹਨ। ਉਨ੍ਹਾਂ ਵਿਚਕਾਰ ਇਸ ਮੁੱਦੇ 'ਤੇ ਗੰਭੀਰ ਵਿਚਾਰ-ਚਰਚਾ ਚੱਲ ਰਹੀ ਹੈ। ਇਨ੍ਹਾਂ ਸਭ ਤੋਂ ਬਿਨਾਂ ਕਾਂਗਰਸ ਦਾ ਦਾਅਵਾ ਹੈ ਕਿ ਇਸ ਵਾਰ ਉਸ ਦਾ ਗ੍ਰਾਫ ਕਾਫੀ ਉਚਾ ਚਲਾ ਜਾਵੇਗਾ। ਉਚੀਆਂ ਜਾਤਾਂ ਸਮੇਤ ਮੁਸਲਮਾਨਾਂ ਤੇ ਦਲਿਤਾਂ ਦੇ ਵੋਟਾਂ 'ਤੇ ਉਸ ਨੂੰ ਪੂਰਨ ਭਰੋਸਾ ਹੈ। ਫੇਰ ਵੀ ਇਮਤਿਹਾਨ ਦੇ ਵਕਤ ਤੇਜ਼ ਤੋਂ ਤੇਜ਼ ਵਿਦਿਆਰਥੀ ਵੀ ਡਰਦੇ ਹਨ। ਪ੍ਰਦੇਸ਼ ਦੇ ਸਾਰੇ ਛੋਟੇ-ਛੋਟੇ ਦਲਾਂ ਦੀ ਅੱਜ ਇਹੋ ਸਥਿਤੀ ਹੈ।

ਸਮੀਰਾ ਦੀਵਾਨ ਸੂਰੀ

ਮੈਂ ਹਮੇਸ਼ਾ ਵਾਂਗ ਸਮਾਜ ਦੇ ਵੱਖ-ਵੱਖ ਵਰਗਾਂ, ਕਿੱਤਿਆਂ ਤੇ ਉਮਰ ਦੇ ਮਰਦਾਂ, ਔਰਤਾਂ, ਵਿਦਿਆਰਥੀਆਂ, ਸੁਆਣੀਆਂ ਅਤੇ ਘਰੇਲੂ ਨੌਕਰਾਂ ਆਦਿ ਪੰਝੀ ਵਿਅਕਤੀਆਂ ਕੋਲੋਂ ਉਨ੍ਹਾਂ ਮਹੱਤਵਪੂਰਨ ਮੁੱਦਿਆਂ ਬਾਰੇ ਸੁਆਲ ਪੁੱਛੇ, ਜਿਨ੍ਹਾਂ ਦੀ ਚਰਚਾ ਅਖ਼ਬਾਰਾਂ ਅਤੇ ਟੀ ਵੀ ਚੈਨਲਾਂ 'ਤੇ ਲਗਾਤਾਰ ਹੋ ਰਹੀ ਹੈ। ਇਨ੍ਹਾਂ ਮੁੱਦਿਆਂ ਵਿਚ ਸੰਸਦ ਮੈਂਬਰਾਂ ਦੀਆਂ ਤਨਖਾਹਾਂ ਵਧਣ, ਕਾਮਨਵੈਲਥ ਖੇਡਾਂ 'ਤੇ ਕਰੋੜਾਂ ਰੁਪਈਆਂ ਦਾ ਖਰਚ, ਕਸ਼ਮੀਰ ਸਮੱਸਿਆ ਦਾ ਹੱਲ ਅਤੇ ਮਾਓਵਾਦੀ ਚੁਣੌਤੀ ਸ਼ਾਮਲ ਸਨ। ਤੁਹਾਨੂੰ ਇਹ ਜਾਣ ਕੇ ਲਾਜ਼ਮੀ ਹੀ ਹੈਰਾਨੀ ਹੋਵੇਗੀ ਕਿ ਸਾਰੇ ਪੰਝੀ ਵਿਅਕਤੀਆਂ ਦੀ ਰਾਏ ਇੱਕੋ ਸੀ। ਸਾਰੇ ਆਪਣੇ ਸੰਸਦ ਮੈਂਬਰਾਂ ਦੀ ਜਮਹੂਰੀ ਸੋਢੇਬਾਜ਼ੀ ਅਤੇ ਅਨੈਤਿਕਤਾ ਦੇ ਆਲੋਚਕ ਸਨ, ਜੋ ਉਨ੍ਹਾਂ ਨੇ ਆਪਣੀਆਂ ਤਨਖਾਹਾਂ ਅਤੇ ਭੱਤੇ ਵਧਾਉਣ ਲਈ ਹੰਗਾਮਾ ਕਰ ਕੇ ਦਿਖਾਈ ਸੀ। ਇਨ੍ਹਾਂ ਸਾਰਿਆਂ ਦਾ ਇਹ ਕਹਿਣਾ ਸੀ ਕਿ ਉਹ ਚਾਹੁਣਗੇ ਕਿ ਭਾਰਤੀ ਸੰਸਦ ਮੈਂਬਰਾਂ ਨੂੰ ਚੰਗੀ ਤਨਖਾਹ ਮਿਲੇ, ਪਰ ਇਸ ਦੇ ਨਾਲ ਉਹ ਇਹ ਵੀ ਮੰਗ ਕਰਦੇ ਹਨ ਕਿ ਖੁਦ ਨੂੰ ਭਾਰਤ ਦੀ ਗਰੀਬ ਜਨਤਾ ਦੇ ਸੇਵਕ ਕਹਿਣ ਵਾਲੇ ਇਹ ਲੋਕ ਕੁਝ ਕੰਮ ਵੀ ਕਰਨ।

ਪੜ੍ਹੇ-ਲਿਖੇ ਲੋਕਾਂ ਨੇ ਕਿਹਾ ਕਿ ਸੰਸਦ ਦੀ ਕਾਰਵਾਈ ਦਾ ਰਿਕਾਰਡ ਦੱਸਦਾ ਹੈ ਕਿ ਸਾਡੇ ਸੰਸਦ ਮੈਂਬਰ ਕਿੰਨਾ ਘੱਟ ਕੰਮ ਕਰਦੇ ਹਨ ਅਤੇ ਹੰਗਾਮਾ ਕਰ ਕੇ ਸੰਸਦ ਦਾ ਕੀਮਤੀ ਸਮਾਂ ਬਰਬਾਦ ਕਰਦੇ ਹਨ। ਇਹ ਸੰਸਦ ਦੀ

ਅਹਿਮ ਮੁੱਦਿਆਂ ਸਬੰਧੀ ਆਮ ਭਾਰਤੀ ਦੀ ਪਹੁੰਚ

ਕਾਰਵਾਈ ਵਿਚ ਹਿੱਸਾ ਹੀ ਨਹੀਂ ਲੈਂਦੇ। ਸਦਨ ਖਾਲੀ ਰਹਿੰਦਾ ਹੈ। ਗਰੀਬ ਜਨਤਾ ਦੇ ਇਹ ਸੇਵਕ ਆਪਣੇ ਚੋਣ ਹਲਕਿਆਂ ਦੀ ਬਿਹਤਰੀ ਲਈ ਵੀ ਕੋਈ ਕੰਮ ਨਹੀਂ ਕਰਦੇ। ਲੋਕਾਂ ਨੂੰ ਇਹੋ ਸ਼ਿਕਾਇਤ ਰਹਿੰਦੀ ਹੈ ਕਿ ਉਹ ਕਦੇ ਉਨ੍ਹਾਂ ਨੂੰ ਨਹੀਂ ਮਿਲਦੇ। ਸਭ ਦਾ ਕਹਿਣਾ ਸੀ ਕਿ ਜੇ ਸੰਸਦ ਮੈਂਬਰ ਕੰਮ ਨਹੀਂ ਕਰਦੇ ਤਾਂ ਉਨ੍ਹਾਂ ਨੂੰ ਤਨਖਾਹ ਤੇ ਭੱਤੇ ਮਿਲਣੇ ਹੀ ਨਹੀਂ ਚਾਹੀਦੇ, ਉਨ੍ਹਾਂ ਨੂੰ ਵਧਾਉਣ ਦਾ ਤਾਂ ਸੁਆਲ ਹੀ ਪੈਦਾ ਨਹੀਂ ਹੁੰਦਾ। ਉਨ੍ਹਾਂ ਸਾਰਿਆਂ ਨੇ ਮੇਰੇ ਕੋਲੋਂ ਇਹ ਸੁਆਲ ਪੁੱਛਿਆ ਕਿ ਕੀ ਕਾਨੂੰਨ ਬਣਾਉਣ ਵਾਲੇ ਕਾਨੂੰਨ ਤੋਂ ਉਪਰ ਹਨ? ਉਨ੍ਹਾਂ 'ਤੇ ਵੀ ਇਹ ਨੇਮ ਲਾਗੂ ਹੋਣਾ ਚਾਹੀਦਾ ਹੈ; 'ਕੰਮ ਕਰੋ, ਤਨਖਾਹ ਲਉ'। ਉਹ ਅਪਰਾਧ ਕਮਾਉਂਦੇ ਹਨ ਅਤੇ ਨਾਲ ਹੀ ਆਪਣੀਆਂ ਤਨਖਾਹਾਂ ਤੇ ਭੱਤੇ ਵਧਾਉਣ ਦੀ ਮੰਗ ਕਰਦੇ ਹਨ।

ਬੁੱਧੀਜੀਵੀਆਂ ਅਤੇ ਦੂਜੇ ਪੜ੍ਹੇ-ਲਿਖੇ ਲੋਕਾਂ ਨੇ ਕਿਹਾ ਕਿ ਜਿਸ ਤਰ੍ਹਾਂ ਆਪਣੀ ਤਨਖਾਹ ਵਧਾਉਣ ਲਈ ਖੁਦ ਨੂੰ ਸਮਾਜਵਾਦੀ ਕਹਿਣ ਵਾਲੇ ਲਾਲੂ ਪ੍ਰਸਾਦ ਯਾਦਵ ਅਤੇ ਮੁਲਾਇਮ ਸਿੰਘ ਯਾਦਵ ਵਰਗੇ ਨੇਤਾਵਾਂ ਨੇ ਹੰਗਾਮਾ ਕੀਤਾ, ਉਹ ਸ਼ਰਮਨਾਕ ਸੀ। ਸਭ ਦਾ ਮੰਨਣਾ ਸੀ ਕਿ ਸੰਸਦ ਮੈਂਬਰਾਂ ਨੇ ਆਪਣੀ ਗੁੰਝਾਗਰਦੀ ਨਾਲ ਸਰਕਾਰ ਨੂੰ ਬਲੈਕਮੇਲ ਕਰ ਕੇ ਆਪਣੀ ਤਨਖਾਹ ਵਧਾ ਲਈ ਹੈ, ਜਿਸ ਦਾ ਭਾਰਤ ਦੀ ਜਨਤਾ ਸਮਰਥਨ ਨਹੀਂ ਕਰ ਸਕਦੀ। ਇਹ ਸੁਝਾਅ ਵੀ ਦਿੱਤਾ ਗਿਆ

ਸੀ ਕਿ ਸੰਸਦ ਮੈਂਬਰਾਂ ਦੀਆਂ ਤਨਖਾਹਾਂ 'ਚ ਵਾਧੇ ਦੇ ਸੁਆਲ 'ਤੇ ਲੋਕਾਂ ਦੀ ਰਾਏ ਲਈ ਜਾਣੀ ਜ਼ਰੂਰੀ ਸੀ। ਕੁਝ ਲੋਕਾਂ ਨੇ ਇਹ ਵੀ ਕਿਹਾ ਕਿ ਸੰਸਦ ਮੈਂਬਰਾਂ ਨੂੰ ਸਰਕਾਰੀ ਮਕਾਨ ਨਹੀਂ ਦਿੱਤੇ ਜਾਣੇ ਚਾਹੀਦੇ, ਕਿਉਂਕਿ ਇਨ੍ਹਾਂ ਦੀ ਉਹ ਦੁਰਵਰਤੋਂ ਕਰ ਰਹੇ ਹਨ। ਲਗਭਗ ਹਰ ਸੰਸਦ ਮੈਂਬਰ ਦੇ ਫਲੈਟ ਜਾਂ ਕੋਠੀ ਵਿਚ ਕਿਰਾਏਦਾਰ ਰਹਿੰਦੇ ਹਨ। ਉਨ੍ਹਾਂ ਦੇ ਬਿਜਲੀ-ਪਾਣੀ ਦੇ ਖਰਚੇ ਦਾ ਭਾਰ ਭਾਰਤ ਦੀ ਜਨਤਾ ਨੂੰ ਸਹਿਣ ਕਰਨਾ ਪੈਂਦਾ ਹੈ। ਟੈਲੀਫੋਨਾਂ ਦੀ ਗਲਤ ਵਰਤੋਂ ਹੁੰਦੀ ਹੈ।

ਅਕਤੂਬਰ ਵਿਚ ਹੋਣ ਵਾਲੀਆਂ ਕਾਮਨਵੈਲਥ ਖੇਡਾਂ, ਜੋ ਭ੍ਰਿਸ਼ਟਾਚਾਰ ਦਾ ਕੇਂਦਰ ਬਣ ਚੁੱਕੀਆਂ ਹਨ, 'ਤੇ ਅਠਾਈ ਹਜ਼ਾਰ ਕਰੋੜ ਰੁਪਏ ਖਰਚੇ ਜਾਣ ਦੀ ਵੀ ਇਨ੍ਹਾਂ ਪੰਝੀ ਵਿਅਕਤੀਆਂ ਨੇ ਸਖਤ ਆਲੋਚਨਾ ਕੀਤੀ। ਸਭ ਦਾ ਕਹਿਣਾ ਸੀ ਕਿ ਇਨ੍ਹਾਂ ਖੇਡਾਂ 'ਤੇ ਹੋਣ ਵਾਲਾ ਇਹ ਖਰਚ ਭਾਰਤ ਦੀਆਂ ਗਲਤ ਤਰਜੀਹਾਂ ਵਿਚੋਂ ਇਕ ਹੈ। ਇਨ੍ਹਾਂ ਖੇਡਾਂ ਨੂੰ ਰਾਸ਼ਟਰੀ ਸਨਮਾਨ ਦਾ ਨਾਂ ਦੇਣਾ ਵਾਜਬ ਨਹੀਂ। ਰਾਸ਼ਟਰੀ ਸਨਮਾਨ ਜਨਤਾ ਦੀ ਬਿਹਤਰੀ ਵਿਚ ਹੈ। ਇਨ੍ਹਾਂ ਸਾਰਿਆਂ ਨੇ ਇਹ ਕਿਹਾ ਕਿ ਇਨ੍ਹਾਂ ਅਠਾਈ ਹਜ਼ਾਰ ਕਰੋੜ ਰੁਪਈਆਂ ਨਾਲ ਤਾਂ ਦਿੱਲੀ ਦੀਆਂ ਗੰਦੀਆਂ ਬਸਤੀਆਂ ਦੀ ਹਾਲਤ ਸੁਧਰ ਸਕਦੀ ਸੀ। ਇਸ ਨਾਲ ਹਸਪਤਾਲ, ਡਿਸਪੈਂਸਰੀਆਂ ਅਤੇ ਪ੍ਰਾਇਮਰੀ ਸਕੂਲ ਖੁੱਲ੍ਹ ਸਕਦੇ ਸਨ। ਇਸ ਪੈਸੇ ਨਾਲ ਲੱਖਾਂ ਭੁੱਖੇ ਬੱਚਿਆਂ ਦੇ ਪੇਟ

ਭਰੇ ਜਾ ਸਕਦੇ ਸਨ। ਇਨ੍ਹਾਂ ਸਭ ਨੇ ਸੁਝਾਅ ਦਿੱਤਾ ਕਿ ਕਾਮਨਵੈਲਥ ਖੇਡਾਂ ਵਿਚ ਭ੍ਰਿਸ਼ਟਾਚਾਰ ਕਰਨ ਵਾਲੇ ਅਪਰਾਧੀਆਂ ਨੂੰ ਖੇਡਾਂ ਤੋਂ ਬਾਅਦ ਸਜ਼ਾ ਦੇਣ ਦਾ ਫੈਸਲਾ ਗਲਤ ਹੈ। ਉਨ੍ਹਾਂ ਨੂੰ ਹੁਣੇ ਹੀ ਸਜ਼ਾ ਮਿਲਣੀ ਚਾਹੀਦੀ ਹੈ, ਕਿਉਂਕਿ ਭਾਰਤ ਵਿਚ ਅਪਰਾਧੀਆਂ ਨੂੰ ਸਜ਼ਾ ਦੇਣ ਦੀ ਕਾਰਵਾਈ ਬਹੁਤ ਲੰਮਾ ਸਮਾਂ ਲੈਂਦੀ ਹੈ।

ਨਕਸਲਵਾਦੀਆਂ ਦੀਆਂ ਹਿੰਸਕ ਕਾਰਵਾਈਆਂ ਅਤੇ ਕਸ਼ਮੀਰ ਸਮੱਸਿਆ ਦੇ ਹੱਲ ਬਾਰੇ ਇਨ੍ਹਾਂ ਪੰਝੀ ਵਿਅਕਤੀਆਂ ਨੇ ਜੋ ਵਿਚਾਰ ਪ੍ਰਗਟਾਏ, ਉਨ੍ਹਾਂ ਦੇ ਸੰਬੰਧ ਵਿਚ ਮੈਂ ਸੰਖੇਪ ਵਿਚ ਹੀ ਲਿਖਾਂਗੀ। ਮੈਂ ਤੁਹਾਨੂੰ ਦੱਸਣਾ ਚਾਹਾਂਗੀ ਕਿ ਲਗਭਗ ਸਾਰੇ ਵਿਅਕਤੀਆਂ ਦਾ ਇਹ ਮੰਨਣਾ ਸੀ ਕਿ ਜੇ ਪ੍ਰਧਾਨ ਮੰਤਰੀ ਵੀ ਵਾਰ-ਵਾਰ ਇਹ ਕਹਿੰਦੇ ਹਨ ਕਿ ਸਮਾਜਕ ਨਾ-ਬਰਾਬਰੀ ਅਤੇ ਆਦਿਵਾਸੀਆਂ ਤੇ ਹੋਰਨਾਂ ਪਛੜੀਆਂ ਜਾਤਾਂ ਦਾ ਆਰਥਿਕ ਵਿਕਾਸ ਨਾ ਹੋਣ ਕਾਰਨ ਹੀ ਲੋਕਾਂ ਵਿਚ ਨਾਰਾਜ਼ਗੀ ਫੈਲੀ ਹੈ ਤਾਂ ਇਸ ਸਮੱਸਿਆ ਦਾ ਹੱਲ ਪਹਿਲ ਦੇ ਆਧਾਰ 'ਤੇ ਹੋਣਾ ਚਾਹੀਦਾ ਹੈ। ਅਸੰਤੁਸ਼ਟ ਲੋਕਾਂ ਦੇ ਅਤਿਵਾਦ ਦਾ ਮੁਕਾਬਲਾ ਕੇਵਲ ਗੋਲੀਆਂ ਨਾਲ ਨਹੀਂ ਕੀਤਾ ਜਾ ਸਕਦਾ।

ਮੈਨੂੰ ਇਹ ਜਾਣ ਕੇ ਹੈਰਾਨੀ ਹੋਈ ਕਿ ਜਿਨ੍ਹਾਂ ਪੰਝੀ ਵਿਅਕਤੀਆਂ ਨਾਲ ਮੈਂ ਗੱਲ ਕੀਤੀ, ਉਨ੍ਹਾਂ ਦੀ ਇਹ ਧਾਰਨਾ ਸੀ ਕਿ ਕਸ਼ਮੀਰ ਸਮੱਸਿਆ ਨੂੰ ਹੱਲ ਕਰਨ ਲਈ ਉਥੋਂ ਦੇ ਨੌਜਵਾਨਾਂ ਦਾ ਵਿਸ਼ਵਾਸ ਹਾਸਿਲ ਕਰਨਾ ਲਾਜ਼ਮੀ ਹੈ। ਇਹ ਕੰਮ ਚੁਣੌਤੀ ਭਰਿਆ ਹੈ, ਪਰ ਅਸੰਭਵ ਨਹੀਂ।

ਸਿਰ ਝੁਕਦਾ ਹੈ ਬੋਹੜ-ਬਰੋਟਿਆਂ ਜਿਹੇ ਬਾਬਿਆਂ ਅੱਗੇ

ਵਿਦੇਸ਼ ਵਿਚ ਰਹਿੰਦੇ ਆਪਣੇ ਧੀਆਂ-ਪੁੱਤਰਾਂ ਵਲੋਂ ਬੁਲਾਏ ਹੋਏ ਬਜ਼ੁਰਗਾਂ ਦੀ ਮਹਿਫਿਲ ਵਿਚ ਕੁਝ ਪਲ ਗੁਜ਼ਾਰਨ ਦਾ ਮੌਕਾ ਮਿਲਿਆ। ਉਮਰ ਦਾ ਵੱਡਾ ਹਿੱਸਾ ਆਪਣੀ ਜੰਮਣ-ਭੁਇੰ ਅਤੇ ਪਿਤਾ-ਪੁਰਖੀ ਸੱਭਿਆਚਾਰ ਵਿਚ ਬਤੀਤ ਕਰ ਆਏ ਇਨ੍ਹਾਂ ਬਾਬਿਆਂ ਵਿਚ ਇਕ ਬਾਪੂ ਬੜੇ ਜੋਸ਼ੀਲੇ ਢੰਗ ਨਾਲ ਵਿਦੇਸ਼ ਦੇ ਨਿਸ਼ੰਗਪੁਣੇ ਨੂੰ ਪਾਣੀ ਪੀ-ਪੀ ਕੋਸ ਰਿਹਾ ਸੀ। ਹੱਥ ਵਿਚ ਫੜੀ ਡੰਗੋਰੀ ਕਦੇ-ਕਦੇ ਉਤਾਰ ਨੂੰ ਉਲਾਰ ਕੇ ਉਹ ਪਰਦੇਸ 'ਚ ਆਈਆਂ ਦੇਸੀ ਬੀਬੀਆਂ ਦੇ ਬਦਲੇ ਹੋਏ ਪਹਿਰਾਵੇ ਅਤੇ ਇਥੋਂ ਦੇ ਮੁੰਡੇ-ਕੁੜੀਆਂ ਦੀਆਂ ਮਨ-ਮਰਜ਼ੀਆਂ ਦੀ ਖੂਬ ਭੰਡੀ ਕਰ ਰਿਹਾ ਸੀ। ਖਾਸ ਕਰਕੇ ਘਰਾਂ ਵਿਚ ਚੌਤੇ ਪਹਿਰ ਚਲਦੇ ਟੀ. ਵੀ. ਵਿਰੁਧ ਉਹ ਇੰਜ ਚਿੱਥ-ਚਿੱਥ ਕੇ ਬੋਲ ਰਿਹਾ ਸੀ ਜਿਵੇਂ ਉਹ ਸਾਰੇ ਟੀ. ਵੀ. ਸੈਟਾਂ ਨੂੰ ਆਪਣੀ ਸੋਟੀ ਨਾਲ ਹੁਣੇ ਭੰਨ ਸੁੱਟਣਾ ਚਾਹੁੰਦਾ ਹੋਵੇ। ਉਹਦੀ ਜਾਚੇ ਦੇਸੀ ਪਰਿਵਾਰਾਂ ਨੂੰ ਬਦਰੰਗ ਕਰਨ ਦੀ 'ਕਰਤੂਤ' ਇਸ ਨਿਖਸ਼ਮੇ ਟੀ. ਵੀ. ਦੀ ਹੀ ਸੀ। ਉਸਦੇ ਬੋਲਣ-ਚੱਲਣ ਦੇ ਅੰਦਾਜ਼, ਕੱਦ-ਕਾਨ ਅਤੇ ਆਪਣੇ ਪੁੱਤਰਾਂ-ਨੂੰਹਾਂ, ਪੋਤੇ-ਪੋਤੀਆਂ ਵਿਰੁਧ ਕੱਢੀ ਭਤਾਸ ਨੇ ਮੇਰੇ ਚੇਤਿਆਂ ਵਿਚ ਸੁੱਤੇ ਪਏ ਉਹਦੇ ਵਰਗੇ ਹੀ ਇਕ ਬਜ਼ੁਰਗ ਨੂੰ ਉਠਾ ਲਿਆਂਦਾ।

ਇਸ ਬਾਪੂ ਦਾ ਮੇਰੇ ਚੇਤਿਆਂ ਵਿਚ ਵਸੇ ਬਜ਼ੁਰਗ ਨਾਲੋਂ ਫਰਕ ਸਿਰਫ ਇਹੀ ਸੀ ਕਿ ਇਹ ਪਰਦੇਸ 'ਚ ਆ ਕੇ ਵਿਦੇਸ਼ੀ ਕਲਚਰ ਅਤੇ ਟੀ. ਵੀ. ਨੂੰ ਦੇਸੀਆਂ ਲਈ ਜ਼ਹਿਰ ਦੀ ਪੁੜੀ ਦੱਸ ਰਿਹਾ ਸੀ ਜਦਕਿ ਉਹ ਬਾਬਾ ਆਪਣੇ ਸਮਿਆਂ 'ਚ ਦੇਸ ਬੈਠਾ ਹੀ ਰੋਡੀਓ ਦਾ ਜਾਨੀ ਦੁਸ਼ਮਣ ਬਣਿਆ ਹੋਇਆ ਸੀ। ਅਜੋਕੀ ਪਰਿਵਾਰਕ ਟੁੱਟ-ਭੱਜ ਅਤੇ ਹੋਰ ਕਈ ਵਿਗਾੜਾਂ ਲਈ ਵਿਦੇਸ਼ ਆਇਆ ਬਾਪੂ ਟੀ. ਵੀ. ਨੂੰ ਹੀ ਪੁਆਤੇ ਦੀ ਜੜ੍ਹ ਮੰਨੀ ਬੈਠਾ ਸੀ। ਇਵੇਂ ਹੀ ਉਹ ਬਾਬਾ ਕਿਹਾ ਕਰਦਾ ਸੀ ਕਿ ਜਿਸ ਘਰ ਰੋਡੀਓ ਆ ਵਤਿਆ, ਸਮਝੋ ਉਸ ਟੱਬਰ ਵਿਚ 'ਨੇਰੀ ਝੁੱਲੀ ਕਿ ਝੁੱਲੀ' ਉਹਦੇ ਭਾਅ ਦਾ ਰੋਡੀਓ ਘਰੇ ਲਿਆਉਣਾ ਆਫ਼ਤ ਖਰੀਦਣ ਬਰਾਬਰ ਸੀ।

ਬਹੁਤ ਨੇੜਲੇ ਪਰਿਵਾਰ ਵਿਚੋਂ ਹੋਣ ਕਰਕੇ ਸਾਨੂੰ ਇਸ ਬਾਪੂ ਦੀਆਂ ਸਾਰੀਆਂ ਅੱਲੋਕਾਰੀਆਂ ਗੱਲਾਂ ਦੀ ਜਾਣਕਾਰੀ ਬਰਾਬਰ ਮਿਲਦੀ ਰਹਿੰਦੀ ਸੀ। ਲੰਮੀ ਉਮਰ, ਚੰਗੀ ਸਿਹਤ ਅਤੇ ਰੋਅਬ-ਦਾਬ ਵਾਲੀ ਦਰਸ਼ਨੀ ਸ਼ਖਸੀਅਤ ਵਾਲਾ ਇਹ ਬਾਬਾ ਗਾਲੜੀ ਵੀ ਸਿਰੇ ਦਾ ਸੀ।

ਪੁਰਾਤਨ ਗੁਰਸਿੱਖਾਂ ਵਾਂਗ ਇਹ ਹਮੇਸ਼ਾ ਚਿੰਟੀ ਕਮੀਜ਼, ਅੰਮ੍ਰਿਤਸਰੀ ਚਿੱਟਾ ਪਜਾਮਾ, ਗੂੜ੍ਹੀ ਨੀਲੀ ਫੱਬਵੀ ਦਸਤਾਰ ਅਤੇ ਗਲ ਵਿਚ ਸਾਫਾ ਪਾ ਕੇ ਰੱਖਦਾ। ਪੁੱਤਰਾਂ-ਨੂੰਹਾਂ, ਪੋਤਰੇ ਤੇ ਪੋਤ-ਨੂੰਹਾਂ ਅਤੇ ਪੜਪੋਤਰਿਆਂ ਦੇ ਭਰੋ-ਭੁੰਨੇ ਪਰਿਵਾਰ

ਵਿਚ ਇਹ ਬੜੇ ਠਾਠ ਨਾਲ ਬੁਢਾਪੇ ਦੇ ਦਿਨ ਗੁਜ਼ਾਰ ਰਿਹਾ ਸੀ। ਘਰ ਦੇ ਇੱਕੋ-ਇਕ ਮੁੱਖ ਦਰਵਾਜ਼ੇ ਮੋਹਰੇ ਵਗਦੀ ਗਲੀ ਦੀ ਨੁੱਕਰ ਨਾਲ ਬਣੀ ਹੋਈ ਹਵੇਲੀ, ਇਸ ਦਾ ਬੈਡ ਰੂਮ-ਕਮ-ਡਰਾਇੰਗ ਰੂਮ ਸੀ। ਇਨ੍ਹਾਂ ਦੇ ਘਰ ਆਉਣ-ਜਾਣ ਵਾਲਿਆਂ ਅਤੇ ਗਲੀ ਵਿਚੋਂ ਲੰਘਣ ਵਾਲੇ ਹਰੇਕ ਵੱਡੇ-ਛੋਟੇ ਨੂੰ ਹਵੇਲੀ 'ਚ ਬੈਠੇ ਇਸ ਬਜ਼ੁਰਗ ਦੀ ਸਕਿਓਰਿਟੀ ਚੈਕ ਦਾ ਸਾਹਮਣਾ ਜ਼ਰੂਰ ਕਰਨਾ ਪੈਂਦਾ। ਕੌਣ ਆਂ ਤੂੰ? ਕਿਥੇ, ਕੀ ਕਰਨ ਚੱਲਿਆਂ? ਵਰਗੇ ਸਵਾਲਾਂ ਦੇ ਨਾਲ-ਨਾਲ ਲੋਕਾਂ ਕੋਲੋਂ ਕਦੀ-ਕਦੀ ਇਹ ਬੋਲੋਤੀਆਂ 'ਨਿਜੀ ਗੱਲਾਂ' ਵੀ ਪੁੱਛਣ ਲੱਗ ਪੈਂਦਾ। ਆਏ-ਗਏ ਕਈ ਜਣੇ ਇਹਦਾ ਖੰਘੂਰਾ ਸੁਣ ਕੇ ਹੀ 'ਆਤਮ ਸਮਰਪਣ' ਕਰ ਦਿੰਦੇ।

'ਤੂੰ ਕੌਣ? ਮੈਂ ਖਾਹ-ਮਖਾਹ' ਵਾਲੇ ਅਖਾਣ ਨੂੰ ਰੂਪਮਾਨ ਕਰਨ ਵਾਲੀ ਇਸ ਬਾਪੂ ਦੀ ਆਪ ਬੀੜੀ ਸੁਣ ਲਓ। ਕਿਤੇ ਦਿਨ ਢਲੇ ਇਹ ਖੇਤ ਬੰਨੇ ਗੇੜਾ ਮਾਰ ਕੇ ਘਰ ਨੂੰ ਵਾਪਸ ਤੁਰਿਆ ਆ ਰਿਹਾ



ਸੀ। ਸਰਕਾਰੀ ਸਕੂਲ ਤੋਂ ਛੁੱਟੀ ਹੋਣ ਉਪਰੰਤ ਇਕ ਨੌਜਵਾਨ ਟੀਚਰ ਲੇਡੀ-ਸਾਈਕਲ ਲੈ ਕੇ ਬਾਪੂ ਦੇ ਕੋਲੋਂ ਲੰਘਣ ਲੱਗੀ। ਰਸਤਾ ਕੱਚਾ ਅਤੇ ਰੇਤਲਾ ਹੋਣ ਕਾਰਨ ਉਹ ਸਾਈਕਲ ਤੋਂ ਉਤਰ ਕੇ ਇਹਦੇ ਨਾਲ-ਨਾਲ ਤੁਰ ਪਈ। ਕਿੱਲਾ, ਦੇ ਕਿੱਲੇ ਦੀ ਵਾਟ ਤੁਰਦਿਆਂ ਇਸ ਨੇ ਟੀਚਰ ਕੋਲੋਂ ਉਸਦਾ ਸਾਰਾ 'ਕੁਰਸੀਨਾਮਾ' ਪੁੱਛ ਲਿਆ। ਦੂਰ-ਦਰਾਜ ਇਲਾਕੇ ਦੀ ਕੁਆਰੀ ਕੁੜੀ, ਕੱਲੀ-ਕਾਰੀ ਕਿਸੇ ਓਪਰੇ ਪਿੰਡ 'ਚ ਰਿਹਾਇਸ਼, ਮੱਕੀਆਂ-ਚਰ੍ਹੀਆਂ ਵਿਚੋਂ ਸਾਈਕਲ 'ਤੇ ਰੋਜ਼ ਸਕੂਲੇ 'ਕੱਲੀ ਜਾਂਦੀ...' ਇਹ ਅਨੋਖੀ ਜਾਣਕਾਰੀ ਲੈ ਕੇ ਹੱਕਾ-ਬੱਕਾ ਹੋਇਆ ਬਜ਼ੁਰਗ ਉਸਨੂੰ ਹੈਰਾਨ ਨਾਲ ਪੁੱਛਣ ਲੱਗਾ, "ਕੁਤੇ ਮੱਲਾ, ਤੇਰੇ ਮਾਂ-ਪਿਓ, ਭਰਾ ਹੈਗੇ ਆ?" ਕੁੜੀ ਮੂੰਹੋਂ 'ਹਾਂ ਬਾਬਾ ਜੀ ਹੈਗੇ ਨੇ' ਸੁਣ ਕੇ ਬਾਪੂ ਨਫਰਤ ਨਾਲ ਖੁੱਕ ਕੇ ਬੋਲਿਆ, "ਹੂੰ! ਅਖੇ ਹੈਗੇ ਆ...ਮਰਿਓ ਕਹੁ ਸਹੁਰਿਆਂ ਨੂੰ ਜਿਹੜੇ ਵਰ-ਪ੍ਰਾਪਤ ਧੀ ਨੂੰ ਅੱਖਾਂ ਤੋਂ ਪਰ੍ਹੇ ਕਰੀ ਬੈਠੇ ਆ।"

ਰੋਡੀਓ ਖਿਲਾਫ ਵਿੱਢੇ ਹੋਏ ਪ੍ਰਪੇਗੰਡੇ ਦੀਆਂ ਅਜੀਬੋ-ਗਰੀਬ ਮਿਸਾਲਾਂ ਪੜ੍ਹਨ ਤੋਂ ਪਹਿਲਾਂ ਇਸ

ਬਾਪੂ ਦੇ ਅੱਖੜ ਸੁਭਾਅ ਦੀਆਂ ਕੁਝ ਹੋਰ ਵੰਨਗੀਆਂ ਦੇਖੋ। ਗਲੀ ਵਿਚ ਆਏ ਇਕ ਫੇਰੀ ਵਾਲੇ ਨੇ ਹੋਕਾ ਦਿੱਤਾ, 'ਟੁੱਟਿਆ ਕੱਚ, ਬੋਤਲਾਂ, ਪੁਰਾਣਾ ਲੋਹਾ, ਟੁੱਟੇ ਛਿੱਤਰ, ਕੰਡਮ ਟੈਰ-ਟਿਊਬਾਂ ਵੇਚ ਲਓ ਜੀ।' ਇਸ ਫੇਰੀ ਵਾਲੇ ਨੂੰ ਕੋਲ ਸੱਦ ਕੇ ਬਾਪੂ ਕਹਿੰਦਾ, "ਓਏ ਮੁੰਡਿਆ, ਤੁਹਾਨੂੰ ਸ਼ਰਮ ਹੈ ਈ ਨੀ ਭੋਰਾ ਭਰ? ਸਹੁਰਿਆ, ਕੈਹਾਂ, ਗਹਿਣੇ-ਗੱਟੇ ਜਾਂ ਪਿੱਤਲ-ਤਾਂਬੇ ਦੀ ਖਰੀਦੋ-ਫਰੋਖਤ ਕਰ ਲੈ। ਆਹ ਗੰਦਖਾਨਾ 'ਕੱਠਾ ਕਰਕੇ ਸਿਰ 'ਚ ਮਾਰਨਾ ਤੈਂ?'" ਬਾਪੂ ਦੇ ਇਕ ਪੋਤਰੇ ਨੇ ਘਰ ਵਿਚ ਹੀ ਕਰਿਆਨੇ ਦੀ ਦੁਕਾਨ ਪਾ ਲਈ। ਕੁਝ ਦਿਨਾਂ ਬਾਅਦ ਕੋਈ ਫੇਰੇ ਵਾਲਾ ਗਲੀ-ਗਲੀ ਹੋਕਾ ਦਿੰਦਾ ਹੋਇਆ ਇਨ੍ਹਾਂ ਦੇ ਦਰਾਂ ਮੋਹਰਿਓਂ ਲੰਘਣ ਲੱਗਾ। ਜਦ ਉਸਨੇ 'ਚਾਹ-ਪੱਤੀ, ਖੰਡ, ਹਲਦੀ, ਧਨੀਆ, ਮਸਾਲਾ, ਸਾਬਣ-ਸੋਢਾ ਲੈ ਲਓ' ਦਾ ਹੋਕਾ ਦਿੱਤਾ ਤਾਂ ਬਾਪੂ ਨੂੰ ਗੁੱਸਾ ਚੜ੍ਹ ਗਿਆ। ਉਹਦੀ ਨਕਲ ਲਾਉਂਦਿਆਂ ਖਿੜ ਕੇ

ਕਹਿੰਦਾ, "ਉਹ ਭਾਈ, ਤੂੰ ਜੁ ਤੋਲੇ ਵਰਗਾ ਸਿਰ ਕੱਢ ਕੇ ਪਿੰਡਾਂ 'ਚ ਹਲਦੀ-ਮਸਾਲੇ ਵੇਚਣ ਤੁਰ ਪਿਆ?...ਆਹ ਜਿਹੜੇ ਪਿੰਡਾਂ ਵਿਚ ਹੱਟੀਆਂ ਪਾ ਕੇ ਤੇਰੇ ਪਿਓ ਬੈਠੇ ਆ... ਇਹ ਤੇਰੀ ਮਾਂ ਦਾ ਸਿਰ ਵੇਚ ਕੇ ਰੋਟੀ ਖਾਣਗੇ?"

ਫੱਟੀ-ਬਸਤੇ ਚੁੱਕੀ ਸਕੂਲਾਂ ਨੂੰ ਪੜ੍ਹਨ ਜਾਂਦੇ ਨਿਆਣਿਆਂ ਨਾਲ ਬਾਪੂ ਨੂੰ ਬਹੁਤ ਚਿੜ੍ਹ ਸੀ। ਇਹ ਕਹਿੰਦਾ ਹੁੰਦਾ ਸੀ ਕਿ ਸਕੂਲੇ ਜਾਣ ਨਾਲੋਂ ਨਿਆਣਿਆਂ ਨੂੰ ਪਿੰਡ ਦੇ ਭਾਈ ਕੋਲੋਂ 'ਬਾਲ ਉਪਦੇਸ਼' ਪੜ੍ਹ ਕੇ 'ਪੰਜ ਗ੍ਰੰਥੀ' ਦੀ ਸੰਥਿਆ ਲੈਣੀ ਚਾਹੀਦੀ ਹੈ, ਬੱਸ। ਉਨ੍ਹਾਂ ਨੂੰ ਟਿੱਚਰਾਂ ਕਰਦਿਆਂ ਬਾਪੂ ਕਹਿੰਦਾ, "ਇਨ੍ਹਾਂ ਦੇ ਜਣਦਿਆਂ ਨੇ ਕਦੇ ਕਾਣੀ ਕੋਡੀ ਨਹੀਂ ਦੇਖੀ ਹੋਣੀ। ਜੁਆਕ ਸਕੂਲਾਂ 'ਚ ਬੈਠੇ ਕਿੱਲ੍ਹ-ਕਿੱਲ੍ਹ ਕੇ ਕਹੀ ਜਾਂਦੇ ਆ, ਅੱਠ ਹਜ਼ਾਰ ਵਿਚੋਂ ਪੰਜ ਹਜ਼ਾਰ ਘਟਾਓ।" ਸਾਗ ਲਾ ਕੇ ਬਾਪੂ ਨੇ ਖਿੜਖਿੜਾ ਕੇ ਹੱਸਦਿਆਂ ਮਖੌਲ ਕਰਨਾ, "ਪੜਦਰਾਂ ਦੇ ਪੱਲੇ ਹੈ ਨੀ ਧੋਲਾ ਵੀ।"


ਉਨ੍ਹਾਂ ਸਮਿਆਂ ਵਿਚ ਰੋਡੀਓ ਕਿਸੇ ਵਿਰਲੇ-ਟਾਵੇਂ ਘਰ ਹੀ ਹੁੰਦਾ ਸੀ। ਪੇਂਡੂ ਲੋਕਾਂ ਵਿਚ ਰੋਡੀਓ

ਨੂੰ ਫਜ਼ੂਲ-ਖਰਚੀ ਦੇ ਨਾਲ-ਨਾਲ ਫੈਸ਼ਨਪ੍ਰਸਤੀ ਅਤੇ ਨਿਆਣਿਆਂ ਨੂੰ ਵਿਗਾੜਨ ਵਾਲਾ 'ਸੰਦ' ਹੀ ਸਮਝਿਆ ਜਾਂਦਾ ਸੀ ਕਿਉਂਕਿ ਉਦੋਂ ਇਸਦਾ ਸਾਲਾਨਾ ਲਾਇਸੈਂਸ ਭਰਨ ਤੋਂ ਇਲਾਵਾ ਚੜ੍ਹੇ ਮਹੀਨੇ ਸੈਲ ਵੀ ਖਰੀਦਣੇ ਪੈਂਦੇ ਸਨ। ਦੁਕਾਨ ਦੇ ਗਾਹਕਾਂ ਬਹਾਨੇ ਬਾਪੂ ਦੇ ਪੋਤਰੇ ਨੇ ਰੋਡੀਓ ਲੈ ਆਂਦਾ। ਜਿਵੇਂ ਕਿਵੇਂ ਕਹਿ-ਕਹਾ ਕੇ ਬਾਪੂ ਦਾ ਗੁੱਸਾ ਤਾਂ ਠੰਢਾ ਕਰ ਲਿਆ, ਪਰ ਉਸ ਨੇ ਰੋਡੀਓ ਨਾਲ ਆਵਾ ਲਾ ਲਿਆ। ਪਿੰਡਾਂ 'ਚ ਆਮ ਤੌਰ 'ਤੇ ਜਲੰਧਰ ਰੋਡੀਓ ਸਟੇਸ਼ਨ ਦੇ ਪ੍ਰੋਗਰਾਮ ਹੀ ਜ਼ਿਆਦਾਤਰ ਸੁਣੇ ਜਾਂਦੇ ਸਨ। ਰੋਡੀਓ ਕਲਾਕਾਰ ਹਰਬੰਸ ਸਿੰਘ ਖੁਰਾਣਾ ਅਤੇ ਉਸਦੀ ਸਾਥਣ ਰਸਮੀ ਖੁਰਾਣਾ ਵਲੋਂ ਵੱਖ-ਵੱਖ ਸਮਾਜਿਕ ਵਿਸ਼ਿਆਂ 'ਤੇ ਹਰ ਹਫ਼ਤੇ ਝਲਕੀ-ਨੁਮਾ ਨਾਟਕ ਪੇਸ਼ ਕੀਤਾ ਜਾਂਦਾ। ਇਸ ਵਿਚ ਸ. ਖੁਰਾਣਾ ਦੀ ਪਤਨੀ ਦਾ ਰੋਲ ਕਰ ਰਹੀ ਰਸਮੀ ਨੇ ਜਦੋਂ ਤਿੱਖੇਪਣ ਵਿਚ ਘਰ ਵਾਲੇ ਨੂੰ 'ਕਾਕੇ ਦੇ ਬਾਊ ਜੀ, ਕੰਨ ਖੋਲ੍ਹ ਕੇ ਸੁਣ ਲਓ' ਆਖਣਾ ਤਾਂ ਬਾਪੂ ਦਾ ਪਾਰਾ ਹਾਈ ਹੋ ਜਾਣਾ, "ਦੇਖ ਕਿੰਦਾਂ ਕੈਂਚੀ ਵਾਂਗ ਲੁਤਰੇ (ਜੀਭ) ਚਲਦੀ ਐ... ਚੁੰਡੀ 'ਤੇ ਫੜਕੇ, ਤੜਕੇ ਦੀ ਚੱਕੀ ਪੀਹਣ ਲਾਈ ਹੋਵੇ... ਦਿਨ ਚੜ੍ਹੇ ਪਸ਼ੂਆਂ ਦਾ ਗੋਹਾ-ਕੂੜਾ ਚੁੱਕ ਕੇ, ਖੇਤਾਂ ਨੂੰ ਰੋਟੀ ਲੈ ਕੇ ਜਾਣਾ ਪਵੇ, ਫੇਰ ਆਵੇ ਅਕਲ ਟਿਕਾਏ।"

ਅੱਗਿਓ ਜਦੋਂ ਹਰਬੰਸ ਸਿੰਘ ਖੁਰਾਣੇ ਨੇ ਪਿਆਰ ਨਾਲ 'ਬੇਗਮ ਸਾਹਬਾ-ਬੇਗਮ ਸਾਹਬਾ' ਆਖਣਾ ਤਾਂ ਬਾਪੂ ਨੇ ਢਾਗੂ ਧਰਤੀ 'ਤੇ ਮਾਰਦਿਆਂ ਖਫਾ ਹੋਣਾ। "ਮਜ਼੍ਹ... ਸਾਲਾ ਰੰਨ ਮਰੀਦ! ਗੁਤਨੀ ਫੜ੍ਹ

ਕੇ ਬੁਝਾਤ ਨੀ ਭੰਨਦਾ ਮੋਹਰੇ ਟੌਕਰਦੀ ਦਾ।" ਸਤੇ ਹੋਏ ਨੇ ਟੱਬਰ ਦੇ ਜੀਆਂ ਨੂੰ ਝਿੜਕਾਂ ਮਾਰਦਿਆਂ ਆਖਣਾ, "ਓਏ ਐਸ ਸੁਗਾਤ (ਰੋਡੀਓ ਸੈਟ) ਨੂੰ ਢੇਰਾਂ 'ਚ ਸੁੱਟ ਆਓ, ਨਹੀਂ ਤਾਂ ਏਹੀ ਕੁਝ ਸਾਡੇ ਘਰ ਵੀ ਹੋਣ ਲੱਗ ਪੈਣਾ ਐ।" ਸਵੇਰੇ ਸਵਾ ਨੌਂ ਕੁ ਵਜੇ ਜਦੋਂ ਰੋਡੀਓ ਤੋਂ ਕਲਾਸੀਕਲ ਸੰਗੀਤ ਚੱਲ ਪੈਣਾ ਤਾਂ ਨਿਆਣੇ ਰੋਡੀਓ ਬੰਦ ਕਰ ਦਿੰਦੇ। ਬਾਪੂ ਨੇ ਝਈਆਂ ਲੈ-ਲੈ ਪੈਣਾ, "ਉਟ-ਪਟਾਂਗ, ਖੇਹ-ਸੁਆਹ ਸਾਰਾ ਦਿਨ ਬਥੇਰਾ ਸੁਣੀ ਜਾਂਦੇ ਐ, ਜਦ 'ਸੁਣਨ ਵਾਲੀ ਚੀਜ਼' ਆਉਂਦੀ ਐ ਤਾਂ ਰੇਡੀਓ ਦਾ ਗਲ ਘੁੱਟ ਦਿੰਦੇ ਐ ਪੜਦਰ।"

ਡਾਕਖਾਨੇ ਦਾ ਕੋਈ ਅਧਿਕਾਰੀ ਰੋਡੀਓ ਲਾਇਸੈਂਸ ਚੈਕ ਕਰਨ ਵਾਸਤੇ ਇਨ੍ਹਾਂ ਦੇ ਘਰੇ ਆ ਗਿਆ। ਹਵੇਲੀ ਬੈਠੇ ਬਾਪੂ ਨੂੰ ਉਸਨੇ ਲਾਇਸੈਂਸ ਬਾਰੇ ਪੁੱਛ ਲਿਆ। ਬਾਪੂ ਨੇ ਚੁੱਕ ਲਿਆ ਢਾਗੂ, "ਓਏ ਤੂੰ ਉਹੀ ਐ, ਜਿਹੜਾ ਤੀਵੀਆਂ ਨੂੰ ਭੂਹੇ ਚੜ੍ਹਾਉਂਦੇ?" ਕਦੇ ਉਸਨੂੰ ਪੁੱਛ ਕਿ ਤੂੰ ਠੰਢੂ ਰਾਮ ਐ ਕਿ ਭਾਈਆ ਜੀ? ਹੱਥ ਜੋੜਦਿਆਂ ਜਦ ਉਸ ਅਧਿਕਾਰੀ ਨੇ ਦੱਸਿਆ ਕਿ ਬਾਬਾ ਜੀ



ਮੈਂ ਤਾਂ ਡਾਕਖਾਨਿਓ ਆਇਆ ਹਾਂ ਤਾਂ ਬਜ਼ੁਰਗ ਦੂਜੇ ਰੁਖ ਹੋ ਗਿਆ, "ਫੇਰ ਤੂੰ ਮਾਮਾ ਲੱਗਵੇਂ ਸਾਡੇ ਰੇਡੀਓ ਦਾ? ਤੈਨੂੰ ਚੰਦਾ ਕੇਹਾ ਦੇਦੀਏ ਅਸੀਂ?... ਲੁਟੇਰੇ ਕਿਸੇ ਥਾਂ ਦੇ।"

ਦੁਕਾਨ ਦੇ ਬਾਹਰਵਾਰ ਕੰਧ 'ਤੇ ਗੱਡੀ ਹੋਈ ਕੀਲੀ ਨਾਲ ਲਟਕਦਾ ਰੋਡੀਓ ਸਾਰਾ ਦਿਨ ਵੱਜਦਾ ਰਹਿੰਦਾ। ਦੁਪਹਿਰੇ ਸਾਢੇ ਬਾਰਾਂ ਵਜੇ ਬੀਬੀਆਂ ਦੇ ਪ੍ਰੋਗਰਾਮ 'ਤ੍ਰਿਵਣ' ਵਿਚ ਜਦੋਂ ਭੈਣਾਂ ਨੇ ਇਕ ਦੂਜੀ ਨਾਲ ਹਾਸਾ-ਮਸ਼ਕੂਲਾ ਕਰਨਾ ਤਾਂ ਬਾਪੂ ਝੱਟ ਲੋਹਾ-ਲਾਖਾ ਹੋ ਜਾਂਦਾ, "ਤਾਂ ਹੀ ਸਿਆਣਿਆਂ ਨੇ ਗੁੱਤ ਪਿੰਛੇ ਮੱਤ ਲਿਖੀ ਹੋਈ ਐ... ਆਰੀ ਕੁਝ ਸਿਖਾਲਣਾ ਨੂੰਹਾਂ-ਧੀਆਂ ਨੂੰ, ਇਨ੍ਹਾਂ ਪ੍ਰਧਾਨਾਂ ਨੇ।" ਸ਼ਾਮ ਦੇ ਦਿਹਾਤੀ ਪ੍ਰੋਗਰਾਮ ਵਿਚ ਜਦੋਂ ਠੰਢੂ ਰਾਮ ਹੋਰਾਂ ਜਾਣ ਲੱਗਿਆ 'ਮੌਸਮ ਦਾ ਹਾਲ' ਸੁਣਾਉਣਾ, ਇਧਰ ਬਾਪੂ ਦੀ ਬੁੜ ਬੁੜ ਸ਼ੁਰੂ ਹੋ ਜਾਣੀ, "ਹੂੰ! ਦੇਖ ਕਿੰਦਾਂ ਕੁਫਰ ਤੋਲਣ ਡਹੇ ਐ।... ਜਿੰਦਾਂ ਕਿਤੇ ਇੰਦਰ ਦੇਵਤੇ ਦੇ ਸਲਾਹੂ ਲਗੇ ਹੋਣ।"

ਆਪਣੀਆਂ ਰਵਾਇਤਾਂ, ਆਪਣੇ ਵਿਰਸੇ ਲਈ ਰੋਡੀਓ ਨੂੰ ਖਤਰਾ ਸਮਝਣ ਵਾਲਾ ਇਹ ਬਜ਼ੁਰਗ, ਇਸੇ ਚਿੰਤਾ ਵਿਚ ਫਾਨੀ ਸੰਸਾਰ ਤੋਂ ਕੂਚ ਕਰ ਗਿਆ ਕਿ ਰੋਡੀਓ ਨੇ ਸਾਡੇ ਟੱਬਰਾਂ ਨੂੰ ਪੁੰਨੀਆਂ ਪੱਟੀਆਂ ਪੜ੍ਹਾ ਦਿੱਤੀਆਂ। ਇਕ ਤਾਂ ਉਹ ਹੁੰਦੇ ਹਨ, 'ਜੋ ਬਦਲ ਜਾਤੇ ਹੈਂ ਜਮਾਨੇ ਕੇ ਸਾਥ' ਲੇਕਿਨ ਬਹੁਤੇ ਉਤਲੇ ਬਜ਼ੁਰਗ ਦੀ ਨਿਆਈਂ, ਹਾਲਾਤ ਨਾਲ ਸਮਝੌਤਾ ਕਰਨਾ ਹੀ ਨਹੀਂ ਚਾਹੁੰਦੇ। ਅਜਿਹੇ ਬਾਬਿਆਂ 'ਤੇ ਇਹ ਤੁਕਾਂ ਖੂਬ ਢੁਕਦੀਆਂ ਨੇ:

'ਜੱਗ ਹੀ ਬਦਲ-ਬਦਲ ਫਿਰ ਬਦਲੇ, ਸਰਮੱਦ ਨਾ ਸੁਕਰਾਤ ਬਦਲਦੇ।' ਮੂੰਹ ਜ਼ੋਰ ਸਮਿਆਂ ਦੇ ਨਿਤ ਬਦਲਦੇ ਰੰਗ-ਢੰਗ ਦੇਖ ਕੇ ਅਡੋਲ ਖੜ੍ਹੇ ਪਿੱਪਲਾਂ, ਬੋਹੜ ਬਰੋਟਿਆਂ ਵਰਗੇ ਇਨ੍ਹਾਂ ਬਾਬਿਆਂ ਦੇ ਸਿਰਤ ਅੱਗੇ ਸਿਰ ਝੁਕਦਾ ਹੈ।

ਸ਼ਰਾਬੀ ਚਾਚੇ ਦੀ ਬੇਬਾਕੀ ਨੇ ਜ਼ਾਹਰ ਕੀਤਾ ਮੱਝਾਂ ਮਰਨ ਦਾ ਗੁੱਝਾ ਭੇਦ

ਅਮਰ ਸੂਫੀ

ਭੋਇੰ ਬੇਸ਼ੱਕ ਖੁੱਲ੍ਹੀ ਸੀ ਪਰ ਸੋਮ ਦੀ ਮਾਰ 'ਚ ਆਈ ਹੋਣ ਕਰਕੇ ਉਪਜਾਊ ਨਹੀਂ ਸੀ। ਪਿਤਾ ਜੀ ਨੇ ਘਰ ਦਾ ਰੇੜ੍ਹਾ ਰੇੜ੍ਹਨ ਲਈ ਕੁਝ ਕੱਟੀਆਂ-ਝੋਟੀਆਂ ਲੈ ਕੇ ਪਾਲ ਲਈਆਂ। ਕੁਝ ਕੁ ਸਮੇਂ 'ਚ ਹੀ ਉਹ ਮੱਝਾਂ ਬਣ ਗਈਆਂ। ਢੋਲ ਵਾਲੇ ਨੂੰ ਦੁੱਧ ਪਾਉਣ ਨਾਲ ਘਰ ਦਾ ਤੌਰਾ ਵਧੀਆ ਤੁਰ ਰਿਹਾ ਸੀ।

ਇਕ ਦਿਨ ਸਵੇਰੇ ਉਠ ਕੇ ਵੇਖਿਆ ਤਾਂ ਬੱਲ੍ਹੀ ਮੱਝ ਮਰੀ ਪਈ ਸੀ। ਘਰ ਵਿਚ ਕੁਹਰਾਮ ਮੱਚ ਗਿਆ। ਗੁਆਂਢੀ ਇਕੱਠੇ ਹੋ ਗਏ। ਕੋਈ ਦਿਲਾਸਾ ਦੇ ਰਿਹਾ ਸੀ, ਕੋਈ ਮੱਝ ਦਾ ਕਾਰਨ ਲੱਭ ਰਿਹਾ ਸੀ। ਸਾਂਝੀ ਰਾਇ ਇਹ ਸੀ ਕਿ ਮੱਝ ਨੂੰ ਸੱਪ ਲੜ ਗਿਆ ਹੈ। ਸੱਪ ਦੀ ਭਾਲ ਵਿਚ ਕੋਠੇ 'ਚ ਪਈ ਤੂੜੀ, ਕੰਧ ਨਾਲ ਪਈਆਂ ਪਾਥੀਆਂ ਅਤੇ ਵਿਹੜੇ ਦੇ ਇਕ ਕੋਠੇ 'ਚ ਪਿਆ ਇੱਟਾਂ ਰੋੜੀਆਂ ਦਾ ਢੇਰ ਫਰੋਲ ਮਾਰਿਆ ਸੀ, ਪਰ ਸੱਪ ਨਾ ਮਿਲਿਆ।

ਇਸ ਸਦਮੇ ਵਿਚੋਂ ਅਜੇ ਬਾਹਰ ਨਹੀਂ ਸਾਂ ਨਿਕਲੇ ਕਿ ਇਕ ਦਿਨ ਛੱਡ ਕੇ ਉਸੇ ਹਾਲਤ ਵਿਚ ਹੀ ਇਕ ਹੋਰ ਮੱਝ ਮਰ ਗਈ। ਆਂਢੀ-ਗੁਆਂਢੀ ਫਿਰ ਇਕੱਠੇ ਹੋ ਗਏ। ਘਰ ਦਾ ਵਾਤਾਵਰਣ ਬੜਾ ਹੀ ਸੋਗਮਈ ਹੋਇਆ ਪਿਆ ਸੀ। ਚਾਚਾ, ਬਾਪੂ ਜੀ ਨੂੰ ਸੁਣਾ, ਮੱਝ ਵਲ ਹੱਥ ਕਰ ਕੇ ਕਹਿ ਰਿਹਾ

ਸੀ, "ਮਹਿੰ ਨੂੰ ਖੇਤਰਪਾਲ ਨੇ ਧੱਫਾ ਮਾਰਿਆ। ਕਿੱਡਾ ਨੀਲ ਪਿਆ ਹੋਇਐ ਕੰਡ 'ਤੇ। ਇਹ ਕਿਹੜਾ ਉਸ ਬਾਬੇ ਨੂੰ ਮੰਨਦੈ, ਵੱਡਾ ਪੜ੍ਹਿਆ-ਲਿਖਿਆ। ਨੁਕਸਾਨ ਤਾਂ ਹੋਣਾ ਹੀ ਹੋਇਆ।"

ਮਹੀਨੇ ਦੇ ਅੰਦਰ-ਅੰਦਰ ਹੀ ਅੱਠ ਮੱਝਾਂ ਅੱਗੜ-ਪਿੱਛੜ ਮਰ ਗਈਆਂ। ਇਕ ਸਾਨੂੰ ਝੋਟਾ, ਪੰਜ ਕੱਟਰੂ ਅਤੇ ਤਿੰਨ ਝੋਟੀਆਂ ਹੀ ਬਚੀਆਂ ਸਨ, ਉਹ ਵੀ ਜੋ ਦੂਜੇ ਪਾਸੇ ਦੀ ਖੁਰਲੀ 'ਤੇ ਬੱਝੀਆਂ ਹੁੰਦੀਆਂ ਸਨ। ਘਰ ਦੇ ਜੀਆਂ ਵਰਗੀਆਂ ਮੱਝਾਂ ਤੋਂ ਬਿਨਾਂ ਘਰ ਭਾਅ-ਭਾਅ ਕਰਨ ਲੱਗ ਪਿਆ। ਘਰੋਂ ਨਿੱਤ ਦੋ ਢੋਲ ਦੁੱਧ ਦੇ ਨਿਕਲਦੇ ਹੁੰਦੇ ਸਨ, ਹੁਣ ਚਾਹ ਲਈ ਵੀ ਮੁੱਲ ਲੈਣਾ ਪੈ ਰਿਹਾ ਸੀ।

ਪਿੰਡ ਵਾਲਿਆਂ ਤਾਂ ਪੀੜ ਵੰਡਾਉਣੀ ਹੀ ਵੰਡਾਉਣੀ ਸੀ, ਸਾਰੇ ਰਿਸ਼ਤੇਦਾਰ ਵੀ ਵਾਰੇ-ਵਾਰੀ ਹੌਸਲਾ ਦੇ ਕੇ ਮੁੜ ਗਏ। ਜਦੋਂ ਵੀ ਕੋਈ ਗੋਡਾ ਨਿਵਾਉਣ ਆਉਂਦਾ, ਮਾਂ ਅੱਖਾਂ 'ਚ ਅੱਥਰੂ ਭਰ ਕੇ ਕਿਸਮਤ ਨੂੰ ਕੋਸਣ ਲੱਗ ਪੈਂਦੀ। ਔਰਤਾਂ ਕਿਸੇ 'ਸਿਆਣੇ' ਤੋਂ ਪੁੱਛ ਪੁਆਉਣ ਲਈ ਕਹਿੰਦੀਆਂ। ਆਦਮੀ ਜਦੋਂ ਆਰਥਿਕ ਤੌਰ 'ਤੇ ਟੁੱਟ ਜਾਂਦਾ ਹੈ ਤਾਂ ਉਹਦੀ ਮਾਨਸਿਕਤਾ ਵੀ ਤਿੜਕਣ ਲੱਗ ਪੈਂਦੀ ਹੈ। ਫਿਰ ਉਹ ਕਈ ਤਰ੍ਹਾਂ ਦੇ ਓਹੜ-ਪੋਹੜ ਕਰਦਾ ਹੈ। ਪਿਤਾ ਜੀ ਦਲੇਰ ਸਨ, ਪਰ ਮਾਨਸਿਕ ਤੌਰ 'ਤੇ ਪੂਰੀ ਟੁੱਟ ਚੁੱਕੀ ਮਾਂ 'ਤੇ ਔਰਤਾਂ ਦੀਆਂ ਗੱਲਾਂ ਦਾ ਅਸਰ ਹੋਣ ਲੱਗ ਪਿਆ ਸੀ।

ਸਾਡੇ ਘਰ ਦੇ ਨੇੜੇ ਹੀ ਬਾਬਾ ਬੰਸਾ ਚੌਂਕੀ ਲਾਉਂਦਾ ਹੁੰਦਾ ਸੀ। ਇਕ ਵੀਰਵਾਰ ਦੀ ਰਾਤ ਨੂੰ ਮੇਰੀ ਮਾਂ ਚੁੰਨੀ ਦੇ ਪੱਲੇ ਪਾਈਆ ਕੁ ਕਣਕ ਦੇ 'ਕਣ' ਬੰਨ੍ਹ ਕੇ ਚਾਚੇਕਿਆਂ ਨਾਲ ਸਾਂਝੀ ਕੰਧ ਨਾਲ ਬਣੀ, ਪਰ ਸੱਖਣੀ ਪਈ ਖੁਰਲੀ ਦੇ ਨਾਲ ਛੁਹਾ ਕੇ, ਮੈਨੂੰ ਨਾਲ ਲੈ, ਬਾਬੇ ਦੇ 'ਦਰਬਾਰ' ਜਾ ਚੁੱਕੀ। ਵੀਹ-ਪੰਝੀ ਜਣਿਆਂ ਦੀ ਭੀੜ ਦੇ ਵਿਚਾਲੇ ਬਣੀ ਗੱਦੀ 'ਤੇ ਬਾਬਾ ਬੰਸਾ ਖੁੱਲ੍ਹੇ ਵਾਲਾਂ ਨਾਲ ਸਿਰ ਘੁਮਾ-ਘੁਮਾ ਕੇ 'ਖੇਡ' ਰਿਹਾ ਸੀ। ਉਹ ਆਈ 'ਸੰਗਤ' ਨੂੰ ਆਵਾਜ਼ਾਂ ਮਾਰ ਕੇ ਉਨ੍ਹਾਂ ਨੂੰ 'ਪੁੱਛਾਂ' ਦੇ ਰਿਹਾ ਸੀ ਅਤੇ 'ਇਲਾਜ' ਦੀ ਵਿਧੀ ਵੀ ਦੱਸ ਰਿਹਾ ਸੀ। ਸਾਡੀ ਵਾਰੀ ਆਉਣ 'ਤੇ ਉਹਨੇ ਦੱਸਿਆ ਕਿ ਤੁਸੀਂ ਕਿਸੇ ਭਗਵੇਂ ਕੱਪੜਿਆਂ ਵਾਲੇ ਸਾਧ ਨੂੰ ਦੁੱਧ ਤੋਂ ਜੁਆਬ ਦਿੱਤਾ ਹੈ। ਉਹਦੀ ਕਰੋਪੀ ਕਰਕੇ ਹੀ ਇਹ ਭਾਣਾ ਵਾਪਰਿਆ ਹੈ। ਉਸ ਨੇ ਟੂਣਾ ਕਰਨ ਲਈ ਇਕ ਕਾਲਾ ਪਠੋਰਾ, ਦੇਸੀ ਸਰਾਬ ਦੀ ਬੋਤਲ, ਸਵਾ ਦੇ ਗੜ ਕਾਲਾ ਕੱਪੜਾ, ਨਾਰੀਅਲ ਅਤੇ ਸੰਧੂਰ ਆਦਿ ਨਿੱਕ-ਸੁੱਕ ਦੀ ਮੰਗ ਕੀਤੀ। ਖੇਤ ਵਿਚਲੀ ਬੇਰੀ ਹੇਠ ਕਿਸੇ ਬਾਬੇ ਦੇ ਨਮਿਤ ਇਕ ਮਟੀ ਬਣਾਉਣ ਅਤੇ ਹਰੇਕ ਚੌਦੇ ਨੂੰ ਨੰਗੇ ਪੈਰੀਂ ਜਾ ਕੇ ਲੱਸੀ ਪਾਉਣ ਦੀ ਹਦਾਇਤ ਵੀ ਕਰ ਦਿੱਤੀ ਸੀ। ਮੇਰੀ ਮਾਤਾ ਨੇ 'ਸਤਿ-ਬਚਨ' ਕਹਿ ਦਿੱਤਾ।

ਬਾਬੇ ਦੇ ਦੱਸੇ ਅਨੁਸਾਰ ਇਕ ਰਾਤ ਅਸੀਂ

ਪਿੰਡੋਂ ਬਾਹਰ ਇਕ ਚੁਰਸਤੇ 'ਚ 'ਟੂਣਾ' ਕਰ ਦਿੱਤਾ ਅਤੇ ਪਠੋਰਾ ਪਿੰਡ 'ਚ ਛੱਡ ਦਿੱਤਾ। ਮਾਘੀ ਵਾਲੇ ਦਿਨ ਨੰਗੇ ਪੈਰੀਂ ਸਿਰ 'ਤੇ ਕੱਚੀ ਲੱਸੀ ਨਾਲ ਧੋਤੀਆਂ ਇੱਕੀ ਇੱਟਾਂ ਅਤੇ ਜੀਮੇਟ-ਰੇਤਾ ਢੋਇਆ। ਬੰਸਾ ਬਾਬਾ ਨਾਲ ਜਾ ਕੇ ਆਪਣੇ ਹੱਥੀਂ ਮਟੀ ਬਣਵਾ ਕੇ ਆਇਆ। ਮਾਂ ਨੇ ਘਰ ਆਏ ਬਾਬੇ ਨੂੰ ਪ੍ਰਸਾਦਾ ਛਕਾ ਕੇ ਪੱਗ, ਚਿੱਟੇ ਚੋਲੇ ਦਾ ਕੱਪੜਾ, ਇਕ ਕੰਬਲ ਅਤੇ ਕੁਝ ਰੁਪਏ ਵੀ ਦਿੱਤੇ।

ਘਰ 'ਚ ਵੱਡਾ ਹੋਣ ਕਰਕੇ 'ਲੱਸੀ' ਪਾਉਣ ਦੀ ਜ਼ਿੰਮੇਵਾਰੀ ਮੇਰੇ ਸਿਰ ਸੀ। ਕੁਝ ਚਿਰ ਇੰਜ ਹੀ ਚਲਦਾ ਰਿਹਾ। ਨੌਵੀਂ 'ਚ ਗੁਰਦੇਵ ਸਿੰਘ ਅਤੇ ਰਾਮਬਖਸ਼ ਸਿੰਘ ਵਰਗੇ ਅਧਿਆਪਕ ਆਪਣਾ ਵਿਸ਼ਾ ਪੜ੍ਹਾਉਣ ਤੋਂ ਇਲਾਵਾ ਸਾਨੂੰ ਕਈ ਕੁਝ ਨਵਾਂ ਦੱਸਦੇ ਰਹਿੰਦੇ ਕਿ ਦੁਨੀਆਂ 'ਤੇ ਜਾਦੂ-ਟੂਣਿਆਂ ਅਤੇ ਭੂਤ-ਪ੍ਰੇਤਾਂ ਜਿਹੀ ਕੋਈ ਵੀ ਚੀਜ਼ ਨਹੀਂ। ਧਰਤੀ 'ਤੇ ਜੋ ਕੁਝ ਵੀ ਵਾਪਰਦਾ ਹੈ, ਉਸ ਪਿੱਛੇ ਮਨੁੱਖੀ ਹੱਥ ਹਰ ਹਾਲਤ 'ਚ ਹੁੰਦਾ ਹੈ। ਉਹ ਮੰਗ-ਖਾਣੇ ਸਾਧਾਂ ਦੇ ਵਿਰੁਧ ਵੀ ਬੋਲਦੇ। ਕਿਰਤ ਦੀ ਮਹੱਤਤਾ 'ਤੇ ਬਲ ਦਿੰਦੇ। ਮੈਨੂੰ ਉਨ੍ਹਾਂ ਦੀਆਂ ਗੱਲਾਂ ਚੰਗੀਆਂ ਲਗਦੀਆਂ। ਰਾਮਬਖਸ਼ ਸਿੰਘ ਕੋਲ ਸਕੂਲ ਦੀ ਲਾਇਬਰੇਰੀ ਵੀ ਸੀ। ਉਹ ਸਾਨੂੰ ਚੰਗੀ ਸੋਚ ਵਾਲੀਆਂ ਛੋਟੀਆਂ-ਛੋਟੀਆਂ ਕਿਤਾਬਾਂ ਵੀ ਪੜ੍ਹਨ ਨੂੰ ਦਿੰਦੇ।

ਮੇਰੇ ਅਧਿਆਪਕਾਂ ਦੀਆਂ ਗੱਲਾਂ ਅਤੇ

ਕਿਤਾਬਾਂ ਵਿਚਲੀ ਚੇਤਨਾ ਨੇ ਆਪਣਾ ਅਸਰ ਵਿਖਾਉਣਾ ਸ਼ੁਰੂ ਕਰ ਦਿੱਤਾ। ਸਿਆਲ ਦੇ ਦਿਨਾਂ 'ਚ ਪਿਤਾ 'ਚ ਅੱਗ ਸੇਕਦੇ ਹਾਣੀਆਂ ਕੋਲ ਅੱਧਾ ਪੌਣਾ ਘੰਟਾ ਬਹਿ, ਲੱਸੀ ਰਾਹ 'ਚ ਡੋਲ੍ਹ, ਮੁੜ ਆਉਂਦਾ। ਤੇ ਇਕ ਦਿਨ ਮੈਂ ਮਟੀ 'ਤੇ ਲੱਸੀ ਪਾਉਣ ਜਾਣ ਤੋਂ ਕੋਰਾ ਜੁਆਬ ਦੇ ਦਿੱਤਾ। ਮਾਤਾ ਛਿਕਰਮੰਦ ਹੋ ਕੇ ਰੋਣ ਲੱਗ ਪਈ। ਪਿਤਾ ਜੀ ਮੇਰੇ ਹੱਕ ਵਿਚ ਸਨ। ਹੌਲੀ ਹੌਲੀ ਇਹ ਗੱਲ ਆਈ-ਗਈ ਹੋ ਗਈ।

ਫਿਰ ਇਕ ਸ਼ਾਮ ਨੂੰ ਉਠ ਵਾਲੀ ਗੱਡੀ 'ਤੇ ਖੇਤ ਪੱਥੇ ਲੈਣ ਗਿਆ, ਮਟੀ ਵੀ ਲੱਦ ਲਿਆਇਆ ਅਤੇ ਪੱਕੀ ਸੜਕ ਦੇ ਨਾਲ ਖੜਨਾਂ 'ਚ ਖੜ੍ਹੇ ਪਾਣੀ 'ਚ ਸੁੱਟ ਆਇਆ। ਇਹ ਗੱਲ ਮੈਂ ਪਿਤਾ ਜੀ ਨੂੰ ਦੱਸ ਦਿੱਤੀ ਸੀ।

ਤਾਇਆ ਜੀ ਦੀ ਲੜਕੀ ਦੇ ਸਹੁਰੇ ਦੇ ਭੋਗ ਤੋਂ ਬਾਅਦ ਸਭ ਰਿਸ਼ਤੇਦਾਰਾਂ ਅਤੇ ਪਿੰਡ ਵਾਸੀਆਂ ਨੂੰ ਵਿਆਹ ਵਰਗੀ ਪਾਰਟੀ ਦਿੱਤੀ ਗਈ। ਬਹੁਤਾ ਸ਼ਰਾਬੀ ਹੋਇਆ ਚਾਚਾ, ਪਿਤਾ ਜੀ ਨਾਲ ਖਹਿਬੜਦਿਆਂ ਬੋਲ ਪਿਆ, "ਤੂੰ ਮੇਰਾ ਕੀ ਕਰਲੇਂਗਾ? ਤੇਰੀਆਂ ਅੱਠ ਮਹੀਆਂ ਆਟੇ ਦੇ ਪੇਡਿਆਂ 'ਚ ਚੂਹੇ ਮਾਰਨ ਵਾਲੀ ਦਵਾਈ ਪਾ ਕੇ ਮਾਰ'ਤੀਆਂ, ਤੂੰ ਮੇਰਾ ਕੀ ਕਰ ਲਿਆ ਉਏ?" ਚਾਚੇ ਦੀ ਇਸ ਬੇਬਾਕੀ ਨਾਲ ਮੱਝਾਂ ਦੇ ਉਤੋਤਿਤੀ ਮਰਨ ਵਾਲਾ ਭੇਤ ਅੱਜ ਖੁੱਲ੍ਹ ਗਿਆ ਸੀ।

1ST PUNJABI COMMUNITY GOLF TOURNAMENT

Supported & Organized By

PUNJABI AMERICANS ORGANIZATION OF CHICAGO

Tournament Date: October 10th, 2010

Location: Countryside Golf Club. 20800 W Hawley St Mundelein, IL 60060

First Prize: \$ 300.00 Second Prize: \$ 200.00

Entry Fee: \$ 50.00 per person TEE Time: 1:05 PM

Dinner Venue: Vernon Hills Saffron Restaurant

For More Info: Shashi Singh-224.622.8736, Davinder Paul Singh-847-708-3439,

Vic Singh-847-508-5184, Paul Dandona-815-505-5767, Guljar Singh Multani-708--774-2999,

Jesse Singh-847-606-3664, Inder Hunjan-708-774-0887 (for registration Email : Jsingh@remax.net)

**Now
Open**



OPEN

**8:00 AM TO
MIDNIGHT**

Fast & Friendly Service

WASH, TIRE & REPAIR

**ਪੰਜਾਬੀ
ਢਾਬਾ**

☞ Tractor Wash	\$ 29.99
☞ Full Service Oil Change...	\$189.99
☞ Flat Repair	\$ 35.00
☞ Mount & Dismount	\$ 25.00
☞ Hourly Labor Rate	\$ 60.00

We are a full service repair shop, From a simple seal to a new transmission, We have you covered.

OKLAHOMA CITY HWY 40 EXIT 140 NEXT TO 

Call Jassi : 916-470-5520

ਹੇਵਰਡ ਕਬੱਡੀ ਕੱਪ ਬੇ-ਏਰੀਆ ਕਲੱਬ ਨੇ ਜਿਤਿਆ

(ਸਫ਼ਾ ਇਕ ਦੀ ਬਾਕੀ)

ਛਾਇਆ ਹੇਠ ਕਰਵਾਏ ਗਏ ਇਸ ਖੇਡ ਮੇਲੇ ਵਿਚ ਕੌਮਾਂਤਰੀ ਪੱਧਰ ਦੇ ਨਾਮੀ ਕਬੱਡੀ ਖਿਡਾਰੀਆਂ ਨੇ ਆਪਣੇ ਜੋਹਰ ਵਿਖਾਏ। ਇਹ ਮੇਲਾ

ਕੱਦ ਸਰੂ ਜਹੇ ਛਾਤੀਆਂ ਪੁਤਾਂ ਜਹੀਆਂ, ਖੇਡ ਮੈਦਾਨ 'ਚ ਜੋਰ ਅਜਮਾਉਣ ਗਭਰੂ। ਪਿੰਡੇ ਲਿਸ਼ਕਦੇ ਬਿਜਲੀ ਦੀ ਚਮਕ ਵਾਂਗੂੰ, ਪੁੱਤ ਪੰਜਾਬ ਦੇ ਸੋਹਣੇ ਕਹਾਉਣ ਗਭਰੂ।



ਇਸ ਗੱਲੋਂ ਵੀ ਕਾਮਯਾਬ ਰਿਹਾ ਕਿ ਕੁਝ ਹਫ਼ਤੇ ਪਹਿਲਾਂ ਇਨ੍ਹਾਂ ਹੀ ਮੈਦਾਨਾਂ ਵਿਚ ਹੋਏ ਪੰਜਾਬੀ ਮੇਲੇ ਦੌਰਾਨ ਦੇ ਗੁੱਟਾਂ ਦੀ ਲੜਾਈ ਨੂੰ ਮੁੱਖ ਰੱਖਦਿਆਂ ਮੇਲੀਆਂ ਦੇ ਮਨਾਂ ਵਿਚ ਪੈਦਾ ਹੋਏ ਖਦਸ਼ਿਆਂ ਅਤੇ ਪ੍ਰਬੰਧਕਾਂ ਦੀ ਚਿੰਤਾ ਦੇ ਬਾਵਜੂਦ ਸਖਤ ਸੁਰੱਖਿਆ ਪ੍ਰਬੰਧਾਂ ਕਰਕੇ ਪੂਰੀ ਤਰ੍ਹਾਂ ਅਮਾਨ ਰਿਹਾ।

ਇਸ ਕਬੱਡੀ ਮੇਲੇ ਦਾ ਪਹਿਲਾ 7500 ਡਾਲਰ ਦਾ ਇਨਾਮ ਅਤੇ ਟਰਾਫੀ ਬਲਜੀਤ ਸਿੰਘ ਸੰਧੂ ਦੀ ਸਰਦਾਰੀ ਹੇਠ ਚਲਦੇ ਬੇ-ਏਰੀਆ ਸਪੋਰਟਸ ਕਲੱਬ ਨੇ ਕੈਨੇਡਾ ਵੈਸਟ ਨੂੰ ਹਰਾ ਕੇ ਜਿਤਿਆ ਅਤੇ ਇੰਜ ਦੂਜਾ ਇਨਾਮ ਕੈਨੇਡਾ ਵੈਸਟ ਦੇ ਹਿੱਸੇ ਆਇਆ। ਪਹਿਲਾ ਇਨਾਮ ਸਵਰਗਵਾਸੀ ਕਸ਼ਮੀਰ ਸਿੰਘ ਸਹੋਤਾ ਬੜਾ ਪਿੰਡ ਦੀ ਯਾਦ ਵਿਚ ਸਹੋਤਾ ਪਰਿਵਾਰ ਵਲੋਂ ਅਤੇ ਦੂਜਾ ਇਨਾਮ ਸਵਰਗੀ ਸੋਹਣ ਸਿੰਘ ਦੀ ਯਾਦ ਵਿਚ ਉਨ੍ਹਾਂ ਦੇ ਪੁਤਰਾਂ ਕੁਲਦੀਪ ਸਿੰਘ ਬੂਟਾ ਅਤੇ ਜੋਗਿੰਦਰ ਸਿੰਘ ਸਿਧਵਾਂ ਦੇ ਨਾਂ ਵਲੋਂ ਸਪਾਂਸਰ ਕੀਤਾ ਗਿਆ ਸੀ। ਕਬੱਡੀ ਅੰਡਰ 21 ਵਿਚ ਵੀ ਬੇਅ ਏਰੀਆ

ਕਬੱਡੀ ਦਾ ਪਹਿਲਾ ਮੈਚ ਯੂਨਾਈਟਿਡ ਸਪੋਰਟਸ ਕਲੱਬ ਤੇ ਫਤਿਹ ਸਪੋਰਟਸ ਕਲੱਬ ਟਰਲਕ ਦੀਆਂ ਟੀਮਾਂ ਵਿਚਕਾਰ ਹੋਇਆ ਜੋ ਟਰਲਕ ਦੇ ਕਲੱਬ ਨੇ ਜਿੱਤ ਲਿਆ। ਦੂਜੇ ਮੈਚ 'ਚ ਸੈਨ ਹੋਜੇ ਦੀ ਟੀਮ ਮੈਦਾਨ ਵਿਚ ਹੀ ਨਹੀਂ ਆਈ ਜਿਸ ਕਰਕੇ ਬੇਅ ਏਰੀਆ ਸਪੋਰਟਸ ਕਲੱਬ ਨੂੰ ਵਾਕ ਓਵਰ ਦੇ ਦਿੱਤਾ ਗਿਆ। ਤੀਜੇ ਮੈਚ ਵਿਚ ਲੋਡਾਈ ਦੀ ਟੀਮ ਵੀ ਨਹੀਂ ਨਿਕਲੀ ਤੇ ਬੇਅ ਏਰੀਆ ਕਲੱਬ ਨੂੰ ਦੂਜਾ ਵਾਕ ਓਵਰ ਮਿਲ ਗਿਆ।

ਮਾਈਕ 'ਤੇ ਬੀਬੀ ਆਸ਼ਾ ਸੁਰਮਾ ਖੇਡ ਮੇਲੇ ਲਈ ਮਾਇਆ ਦੇਣ ਵਾਲੇ ਸਪਾਂਸਰਾਂ ਦਾ ਧੰਨਵਾਦ ਕਰਦਿਆਂ ਕਹਿ ਰਹੀ ਸੀ ਕਿ 'ਮੇਲੇ ਲੱਗਦੇ ਰਹਿਣ, ਧੀਆਂ ਜੰਮਦੀਆਂ ਰਹਿਣ, ਪੁੱਪਾਂ ਨਿਘੀਆਂ ਰਹਿਣ ਤੇ ਛਾਵਾਂ ਠੰਢੀਆਂ ਰਹਿਣ' ਉਸ ਦੀ ਸ਼ੇਅਰੇ ਸ਼ਾਇਰੀ ਕਬੱਡੀ ਕੱਪ ਵਿਚ ਆਪਣਾ



ਗੁਰਦਾਸਰ ਸਿੰਘ ਮੇਹਤੂ ਅਤੇ ਅਮੋਲਕ ਸਿੰਘ ਗਾਖਲ

ਚੰਦਮਾਜਰੇ ਦੇ ਸਿੰਗ ਫਸੇ ਸੀ। ਔਹ ਭਾਈ ਅਏਂ ਬੈਠੇ ਆ ਜਿਵੇਂ ਜੱਟਾਂ ਨੇ ਰੇਲ ਦੀ ਲਾਈਨ 'ਤੇ ਧਰਨਾ ਦਿੱਤਾ ਹੋਵੇ। ਮੁੰਡੇ ਦੇ ਪਿੰਡੇ 'ਤੇ ਟੈਟੂ ਅਏਂ ਖੁਣੇ ਆ ਜਿਵੇਂ ਵਹੀ 'ਤੇ ਨਿਓਂਦਾ ਲਿਖਿਆ ਹੁੰਦੇ। ਸੰਦੀਪ ਨੇ ਮੌਲੇ ਦੀ ਅਏਂ ਗੋਡੀ ਲੁਆਤੀ ਜਿਵੇਂ ਓਬਾਮੇ ਨੇ ਬੁਸ਼ ਦੀ ਲੁਆਈ ਸੀ।

ਕਬੱਡੀ ਦੀ ਕੁਮੈਂਟਰੀ ਕਰਦਿਆਂ ਕੁਮੈਂਟਰ ਜ਼ਮੀਨ ਅਸਮਾਨ ਦੇ ਕੁੰਡੇ ਮੇਲ ਧਰਦੇ ਹਨ। ਕੁਝ ਸਮਾਂ ਸੁਖਵਿੰਦਰ ਸੰਘੋੜੇ ਨੇ ਵੀ ਕੁਮੈਂਟਰੀ ਕੀਤੀ ਅਤੇ ਦਰਸ਼ਕਾਂ ਲਈ ਕਬੱਡੀ ਦੇਖਣ ਦਾ ਸੁਆਦ ਵਧਾਇਆ। ਕੁਮੈਂਟਰੀ ਹੁਣ ਕਬੱਡੀ ਦੀ ਖੇਡ ਨਾਲ ਗੀਤ ਤੇ ਸਾਜ਼ ਵਾਂਗ ਜੁੜ ਗਈ ਹੈ।

ਇਕ ਸੈਮੀ ਫਾਈਨਲ ਮੈਚ ਵਿਚ ਬੇਅ ਏਰੀਆ ਸਪੋਰਟਸ ਕਲੱਬ ਦੀ ਜਿੱਤ ਹੋਈ ਤੇ ਦੂਜੇ ਸੈਮੀ ਫਾਈਨਲ ਵਿਚ ਕੈਨੇਡਾ ਵੈਸਟ ਦੀ ਟੀਮ ਨੇ ਫਰਿਜ਼ਨੋ ਦੀ ਟੀਮ ਨੂੰ 41-37 ਅੰਕਾਂ ਉੱਤੇ ਹਰਾ ਦਿੱਤਾ। ਇੱਕੀ ਸਾਲ ਤੋਂ ਘੱਟ ਉਮਰ ਦੇ ਖਿਡਾਰੀਆਂ ਦਾ ਫਾਈਨਲ ਮੈਚ ਬੇਅ ਏਰੀਆ ਸਪੋਰਟਸ ਕਲੱਬ ਦੀ ਟੀਮ ਨੇ ਜਿੱਤਿਆ।



ਕਲੱਬ ਦੀ ਸਰਦਾਰੀ ਰਹੀ। ਕਬੱਡੀ ਓਪਨ ਵਿਚ ਬੇਅ ਏਰੀਆ ਕਲੱਬ ਦੀ ਸ਼ਾਇਦ ਇਸ ਵਰ੍ਹੇ ਇਹ 7ਵੀਂ ਵਡੀ ਜਿੱਤ ਸੀ।

ਮੇਲੇ ਦੇ ਮੁਖ ਮਹਿਮਾਨ ਸਰਵਣ ਸਿੰਘ ਬੱਲ ਸਨ।

ਅਰਦਾਸ ਪਿਛੋਂ ਕਬੱਡੀ ਦੇ ਮੈਚ ਲਈ ਟੀਮਾਂ ਨੂੰ ਸੱਦਾ ਦਿੱਤਾ ਗਿਆ। ਅੱਸੀ ਪੰਜਾਬੀ ਡਿਗਰੀ ਦੀ ਗਰਮੀ ਵਿਚ ਗਭਰੂ ਮੈਦਾਨ 'ਚ ਉਤਰੇ ਤਾਂ ਕੁਮੈਂਟਰ ਮੱਖਣ ਸਿੰਘ ਨੇ ਬੋਲ ਉਚਰੇ- 'ਧੌਂਸਾ ਵੱਜਿਆ ਕੂਚ ਦਾ ਹੁਕਮ ਹੋਇਆ, ਚੜ੍ਹੇ ਸੂਰਮੇ ਸਿੰਘ ਦਲੇਰ ਮੀਆਂ, ਚੜ੍ਹੇ ਪੁੱਤ ਸਰਦਾਰਾਂ ਦੇ ਫੈਲ ਬਾਕੇ, ਜੈਸੇ ਬੇਲਿਓਂ ਨਿਕਲਦੇ ਸ਼ੇਰ ਮੀਆਂ...' ਫਿਰ ਉਸ ਨੇ ਗਭਰੂਆਂ ਦੀ ਸਿਫਤ ਵਿਚ ਜੋਤਿਆ ਬੰਦ ਸਭ ਨਾਲ ਸਾਂਝਾ ਕੀਤਾ:

ਸਰੀਰ ਗੁੰਦਵੇਂ ਨਰੋਏ ਫੋਲਾਦ ਵਰਗੇ, ਪੀ ਪੀ 'ਧਰਿਤਕੇ ਜੁੱਸੇ ਗਰਮਾਉਣ ਗਭਰੂ। ਡੌਲੇ ਮੂੰਗਲੀਆਂ ਜੁੱਸੇ ਲਟੈਣ ਵਰਗੇ, ਪੱਟ ਗੋਲੀਆਂ 'ਤੇ ਥਾਪੀ ਲਾਉਣ ਗਭਰੂ।

ਰੰਗ ਭਰ ਰਹੀ ਸੀ। ਮੈਂ ਕਹਿ ਰਿਹਾ ਸਾਂ- 'ਖੇਡਣ ਦੇ ਦਿਨ ਚਾਰ ਜੁਆਨੇ ਖੇਡਣ ਦੇ ਦਿਨ ਚਾਰ, ਵਿਚ ਮੈਦਾਨੇ ਜੋ ਨਾ ਨਿੱਤਰੇ ਉਹ ਧਰਤੀ 'ਤੇ ਭਾਰ, ਜੁਆਨੇ ਉਹ ਧਰਤੀ 'ਤੇ ਭਾਰ।'

ਕਬੱਡੀ ਓਪਨ ਦਾ ਪਹਿਲਾ ਮੈਚ ਕੈਨੇਡਾ ਈਸਟ ਤੇ ਕੈਨੇਡਾ ਵੈਸਟ ਦੀਆਂ ਟੀਮਾਂ ਵਿਚਕਾਰ ਹੋਇਆ। ਕੈਨੇਡਾ ਈਸਟ ਦੇ ਖਿਡਾਰੀ ਕੀਪਾ ਬੱਧਨੀ, ਕਿੰਦਾ ਬਿਹਾਰੀਪੁਰੀਆ, ਸੰਦੀਪ, ਪਿੰਦਾ ਭਿੰਡਰ, ਰਵੀ ਸਰਾਏ, ਮਿੱਟੂ ਤੇ ਸੋਨੀ ਸੁਨੇਤ ਹੋਰੀ ਸਨ। ਕੈਨੇਡਾ ਵੈਸਟ ਦੀ ਟੀਮ 'ਚ ਕੁਲਜੀਤਾ ਮਲਸੀਹਾਂ, ਜੀਤਾ, ਜੋਗਾ, ਸੋਨੀ, ਤਾਉ, ਭੁਰਾ ਤੇ ਵਰਿੰਦਰ ਹੋਰੀ ਖੇਡ ਰਹੇ ਸਨ। ਇਹ ਮੈਚ ਕੈਨੇਡਾ ਵੈਸਟ ਦੀ ਟੀਮ ਜਿੱਤ ਗਈ। ਅਗਲਾ ਮੈਚ ਬੇਅ ਏਰੀਆ ਸਪੋਰਟਸ ਕਲੱਬ ਤੇ ਸ਼ਹੀਦ ਭਗਤ ਸਿੰਘ ਕਲੱਬ ਫਰਿਜ਼ਨੋ ਦੀਆਂ ਟੀਮਾਂ ਵਿਚਲੇ ਖੇਡਿਆ ਗਿਆ।

ਕਬੱਡੀ ਓਪਨ ਦੇ ਫਾਈਨਲ ਮੈਚ ਵਿਚ ਬੇਅ-ਏਰੀਆ ਸਪੋਰਟਸ ਕਲੱਬ ਅਤੇ ਕੈਨੇਡਾ ਵੈਸਟ ਦੀਆਂ ਟੀਮਾਂ ਦਾ ਭੇਡ ਹੋਇਆ। ਕੁਲਜੀਤਾ ਰੇਡ ਪਾਉਣ ਗਿਆ ਤਾਂ ਪਹਿਲੀ ਰੇਡ ਹੀ ਉਸ ਨੂੰ

(ਬਾਦਲ) ਦੇ ਜਨਰਲ ਸਕੱਤਰ ਦਵਿੰਦਰ ਸਿੰਘ ਰਣੀਆ ਅਤੇ ਚੇਅਰਮੈਨ ਹੈਰੀ ਗਿੱਲ ਦਾ ਵਿਸ਼ੇਸ਼ ਸਨਮਾਨ ਕੀਤਾ ਗਿਆ। ਇਸ ਤੋਂ ਇਲਾਵਾ ਸੁਰਿੰਦਰ ਸਿੰਘ ਅਟਵਾਲ, ਬਲਜੀਤ ਸਿੰਘ ਸੰਧੂ,



ਸੰਦੀਪ ਨੰਗਲ ਅੰਬੀਆਂ ਨੇ ਵਾਹ ਲਿਆ। ਦੂਜੇ ਪਾਸੇ ਜੋਨੀ ਨੂੰ ਤਾਉ ਨੇ ਜਿੰਦਰਾ ਲਾ ਦਿੱਤਾ। ਇਕ-ਇਕ ਕਬੱਡੀ ਜਿਵੇਂ ਕਹਿੰਦੇ ਹਨ ਲੱਖ-ਲੱਖ ਦੀ ਪੈਣ ਲੱਗੀ ਤੇ ਇਕ-ਇਕ ਜੱਫੇ 'ਤੇ ਤਿੰਨ-ਤਿੰਨ ਸੌ ਡਾਲਰ ਦੇ ਇਨਾਮ ਮਿਲਣ ਲੱਗੇ। ਰਾਜਾ ਸਵੀਟਸ ਵਾਲੇ ਮੱਖਣ ਸਿੰਘ ਬੈਂਸ ਨੇ ਕੁਲਜੀਤ ਦੀ ਰੇਡ ਦਾ ਮੁੱਲ 500 ਡਾਲਰ ਰਖ ਦਿਤਾ। ਕੁਲਜੀਤ ਨੇ ਵੀ ਇਸ ਇਨਾਮ ਦੀ ਰਖ ਵਖਾਈ ਅਤੇ ਇਸ ਦਾ ਹੱਕਦਾਰ ਵੀ ਬਣਿਆ। ਗਾਖਲ ਭਰਾ ਇਕਬਾਲ ਅਤੇ ਪਲਵਿੰਦਰ ਗਾਖਲ, ਫਰਿਜ਼ਨੋ ਤੋਂ ਆਏ ਕੁਲਵੰਤ ਨਿੱਜਰ, ਧੀਰਾ ਨਿੱਜਰ, ਹੈਪੀ ਵਰਿਆਣਾ ਅਤੇ ਹੋਰ ਅਨੇਕਾਂ ਕਬੱਡੀ ਪ੍ਰੇਮੀ ਇਕੱਲੀ ਇਕੱਲੀ ਰੇਡ ਅਤੇ ਇਕੱਲੇ ਇਕੱਲੇ ਸਟਾਪ

ਦਾ ਇਕ ਦੂਜੇ ਦੇ ਉੱਤੇ ਦੀ ਹੋ ਕੇ ਡਾਲਰਾਂ ਵਿਚ ਮੁੱਲ ਪਾ ਰਹੇ ਸਨ।

ਅੱਧੇ ਸਮੇਂ ਤਕ ਬੇਅ ਏਰੀਆ ਸਪੋਰਟਸ

ਅਜੀਤ ਸਿੰਘ ਬੱਲ, ਸਰਦੂਲ ਸਿੰਘ ਰੰਧਾਵਾ, ਜਗੀਰ ਸਿੰਘ ਸਬਜੀ ਮੰਡੀ-ਨਿਊ ਯਾਰਕ, ਮੇਜਰ ਸਿੰਘ ਬੈਂਸ, ਪਾਲੀ ਮਹੇ, ਇਕਬਾਲ ਸਿੰਘ ਮਾਨ, ਮੰਦਰ, ਸਾਧੂ ਸਿੰਘ ਖਲੋਰ, ਭਰਪੂਰ ਸਿੰਘ ਜਰਗ, ਪੱਤਰਕਾਰ ਹੁਸਨ ਲੜੋਆ ਬੰਗਾ ਤੇ ਮਹਿੰਦਰ ਸਿੰਘ ਕੰਡਾ ਦਾ ਵੀ ਸਨਮਾਨ ਕੀਤਾ ਗਿਆ।

ਇਸ ਮੇਲੇ ਵਿਚ ਹਾਜਰ ਪਤਵੰਤੇ ਸੱਜਣਾਂ ਵਿਚ ਹੋਰਨਾਂ ਤੋਂ ਇਲਾਵਾ ਗੁਰਦੁਆਰਾ ਫਰੀਮਾਂਟ ਦੇ ਸਾਬਕਾ ਪ੍ਰਧਾਨ ਸ. ਗੁਰਮੀਤ ਸਿੰਘ ਖਾਲਸਾ, ਜਸਬੀਰ ਸਿੰਘ ਸੋਹਲ, ਜੋਗਾ ਸਿੰਘ ਕੰਗ, ਮੰਗਲ ਸਿੰਘ ਭੰਡਾਲ, ਲੱਛਰ ਭਰਾ, ਸੁਰਿੰਦਰ ਸਿੰਘ ਸਿੰਧੂ, ਸਤਪਾਲ ਸਿੰਘ ਸਰਪੰਚ, ਪਰਮਜੀਤ ਸਿੰਘ ਦਿਓਲ, ਮੱਖਣ ਸਿੰਘ, ਦਲਜੀਤ ਸਿੰਘ ਸੇਲਮ, ਬੇਅੰਤ ਸਿੰਘ ਲਿਟ, ਸੁਰਿੰਦਰ ਸਿੰਘ ਪੈਨਸਲਵੇਨੀਆ, ਪਰਮਜੀਤ ਧਾਲੀਵਾਲ, ਗੁਰਦੀਪ ਸਿੰਘ ਸਾਂਧੀ, ਗੁਰਚਰਨ ਸਿੰਘ ਮਾਨ, ਜੱਸੀ ਗਿੱਲ, ਪ੍ਰੀਤਮ ਸਿੰਘ ਜੋਧਾਂ ਮਨਸੂਰਾਂ, ਨਾਜਰ ਸਿੰਘ ਸਹੋਤਾ ਦੇ ਨਾਂ ਸ਼ਾਮਲ ਹਨ।

ਕਬੱਡੀ ਕੱਪ ਸੁਖ ਸਾਂਤੀ ਨਾਲ ਸਮਾਪਤ ਹੋਇਆ ਜਿਸ ਦਾ ਸਿਹਰਾ ਪ੍ਰਬੰਧਕਾਂ ਦੇ ਨਾਲ



ਕਲੱਬ ਨੇ 23-19 ਦੀ ਲੀਡ ਲੈ ਲਈ। ਦੂਜੇ ਅੱਧ ਵਿਚ ਵੈਨਕੂਵਰ ਦੀ ਟੀਮ ਮੋਢਿਆਂ 'ਤੇ ਆ ਚੜ੍ਹੀ ਤੇ ਅੰਕ 42-42 ਹੋ ਗਏ। ਹੁਣ ਆਖਰੀ ਕਬੱਡੀ 'ਤੇ ਨਿਤਾਰਾ ਹੋਣਾ ਸੀ। ਆਖਰੀ ਕਬੱਡੀ ਕਿੰਦੇ ਇੰਗਲੈਂਡੀਏ ਨੇ ਪਾਈ। ਜਿਓਂ ਹੀ ਉਹ ਪੁਆਇੰਟ ਲੈ ਕੇ ਪਾਣੇ 'ਤੇ ਮੁਤਿਆ ਤਾਂ ਬੇਅ ਏਰੀਆ ਸਪੋਰਟਸ ਕਲੱਬ ਦੇ ਪ੍ਰਮੋਟਰ ਬਲਜੀਤ ਸੰਧੂ, ਜੋਗਾ ਸੰਧੂ, ਦਿਲਬਾਗ ਸੰਧੂ, ਕਾਲਾ ਟਰੇਸੀ ਤੇ ਗੁਰਦਿਆਲ ਢਿੱਲੋਂ ਹੋਰਾਂ ਨੇ ਛਾਲਾਂ ਚੁੱਕ ਲਈਆਂ। ਸੰਤਾ ਰੋਸਾ ਮੰਗਲ ਸਿੰਘ ਵੀ ਬਾਗੋਬਾਗ ਸੀ। ਉਨ੍ਹਾਂ ਦੀ ਖੁਸ਼ੀ ਦੀ ਹੱਦ ਨਹੀਂ ਸੀ ਕਿਉਂਕਿ ਉਨ੍ਹਾਂ ਨੇ ਕਬੱਡੀ ਜੂਨੀਅਰ ਤੇ ਕਬੱਡੀ ਸੀਨੀਅਰ ਦੇ ਦੋਵੇਂ ਕੱਪ ਜਿੱਤ ਲਏ ਸਨ। ਸੰਦੀਪ ਨੂੰ ਉਤਮ ਜਾਫੀ ਤੇ ਜੋਨੀ ਗਿੱਲ ਨੂੰ ਉਤਮ ਧਾਵੀ ਐਲਾਨਿਆ ਗਿਆ।

ਇਸ ਮੇਲੇ ਦੌਰਾਨ ਅਕਾਲੀ ਦਲ

ਦਰਸ਼ਕਾਂ ਦੇ ਸਿਰ ਵੀ ਜਾਂਦਾ ਹੈ। ਅਮੋਲਕ ਸਿੰਘ ਗਾਖਲ ਨੇ ਸਭਨਾਂ ਦਾ ਧੰਨਵਾਦ ਕਰਦਿਆਂ ਪਿਛਲੇ ਸਾਲ ਵਾਲਾ ਵਾਇਦਾ ਫਿਰ ਦੁਹਰਾਇਆ ਕਿ ਅਗਲੇ ਸਾਲ ਕੱਪ ਹੋਰ ਵੀ ਪ੍ਰਸੰਨ-ਧਾਮ ਨਾਲ ਕਰਾਵਾਂਗੇ। ਇਸ ਕਬੱਡੀ ਮੇਲੇ ਨੂੰ ਕਾਮਯਾਬ ਕਰਨ ਲਈ ਗਾਖਲ ਭਰਾਵਾਂ ਅਮੋਲਕ ਸਿੰਘ ਗਾਖਲ, ਪਲਵਿੰਦਰ ਸਿੰਘ ਅਤੇ ਇਕਬਾਲ ਸਿੰਘ ਗਾਖਲ ਨੇ ਆਪਣੇ ਵੱਕਾਰ ਦਾ ਸਵਾਲ ਸਮਝ ਕੇ ਕਈ ਮਹੀਨੇ ਦਿਨ ਰਾਤ ਇਕ ਕਰੀ ਰਖਿਆ। ਬਲਬੀਰ ਸਿੰਘ ਭਾਟੀਆ ਪ੍ਰਧਾਨ, ਗੁਰਦਾਸਰ ਸਿੰਘ ਮਹੇਤੂ ਸਕੱਤਰ ਤੇ ਪਰਮਜੀਤ ਸਿੰਘ ਸੰਧੂ ਕੋਚ ਨੇ ਵੀ ਕੋਈ ਕਸਰ ਬਾਕੀ ਨਾ ਛੱਡੀ। ਮੱਖਣ ਸਿੰਘ ਬੈਂਸ, ਜੁਗਰਾਜ ਸਿੰਘ ਸਹੋਤਾ, ਦਲਵਿੰਦਰ ਸਿੰਘ ਪੱਡਾ, ਕੁਲਦੀਪ ਸਿੰਘ ਮਾਨ ਤੇ ਨਰਿੰਦਰ ਸਿੰਘ ਸਹੋਤਾ ਨੇ ਵੀ ਅੱਡੀ-ਚੋਟੀ ਦਾ ਟਿੱਲ ਲਾਈ ਰਖਿਆ। ਕਲੱਬ ਨੇ ਕਬੱਡੀ ਖਿਡਾਰੀ ਤੀਰਥ ਗਾਖਲ ਦਾ ਵਿਸ਼ੇਸ਼ ਧੰਨਵਾਦ ਕੀਤਾ ਜਿਸ ਨੇ ਕਬੱਡੀ ਟੀਮਾਂ ਮੇਲੇ ਵਿਚ ਲਿਆਉਣ ਲਈ ਵਿਸ਼ੇਸ਼ ਯੋਗਦਾਨ ਪਾਇਆ।



ਮਿਡਵੈਸਟ ਪੰਜਾਬੀ ਕਲਚਰਲ ਐਂਟਰਟੇਨਮੈਂਟ

PROUDLY PRESENTS



ਐਤਵਾਰ 17 ਅਕਤੂਬਰ, 2010

ਸ਼ਾਮ 6:30 ਤੋਂ ਰਾਤ 11 ਵਜੇ ਤੱਕ

Silver Beach

333 Broad St., St Joseph, MI - 49085



ਪਾਲ ਖਲੀਲ



ਜੌਨੀ ਸੱਲੂ



ਬੌਬੀ ਸਲੇਮਪੁਰ



ਜੇ ਪੀ ਖਹਿਰਾ

ਹੋਰ ਜਾਣਕਾਰੀ ਲਈ ਕਾਲ ਕਰੋ
ਪਾਲ ਖਲੀਲ: 269-861-1800
ਜੌਨੀ ਸੱਲੂ: 317-464-9210
ਬੌਬੀ ਸਲੇਮਪੁਰ ਅਤੇ ਜੇ ਪੀ ਖਹਿਰਾ

ਕਿਵੇਂ ਕੰਮ ਕਰਦੀ ਹੈ ਅਮਰੀਕਾ ਦੀ ਕੇਂਦਰੀ ਜਾਂਚ ਏਜੰਸੀ ਐਫ. ਬੀ. ਆਈ.

ਅਮਰੀਕਾ ਦੀ ਪ੍ਰਮੁੱਖ ਜਾਂਚ ਏਜੰਸੀ ਐਫ. ਬੀ. ਆਈ. (ਫੈਡਰਲ ਬਿਊਰੋ ਆਫ ਇਨਵੈਸਟੀਗੇਸ਼ਨ) ਦੁਨੀਆਂ ਦੀ ਸਭ ਤੋਂ ਪ੍ਰਮੁੱਖ ਕੇਂਦਰੀ ਜਾਂਚ ਏਜੰਸੀ ਹੈ ਜੋ ਡਿਪਾਰਟਮੈਂਟ ਆਫ ਜਸਟਿਸ ਦੇ ਨਾਲ ਕੰਮ ਕਰਦੀ ਹੈ ਪਰ ਆਜ਼ਾਦ ਤੌਰ 'ਤੇ। ਏਜੰਸੀ ਦੇ ਕਿਸੇ ਵੀ ਤਰ੍ਹਾਂ ਦੇ ਕੇਸ ਦੀ ਜਾਂਚ ਪਤਾਲ ਵਿਚ ਕੋਈ ਵੀ ਸਿੱਧੇ ਤੌਰ 'ਤੇ ਦਖਲ ਨਹੀਂ ਦੇ ਸਕਦਾ, ਇਥੋਂ ਤੱਕ



ਕਿ ਅਮਰੀਕਾ ਦਾ ਰਾਸ਼ਟਰਪਤੀ ਵੀ ਨਹੀਂ, ਜੋ ਕਿ ਫੌਜਾਂ ਦਾ ਕਮਾਂਡਰ ਇਨ ਚੀਫ ਹੁੰਦਾ ਹੈ।

ਐਫ. ਬੀ. ਆਈ. ਦੀ ਸਥਾਪਨਾ ਸੰਨ 1908 ਵਿਚ ਅਧਿਕਾਰਤ ਤੌਰ 'ਤੇ ਹੋਈ। 12 ਸਪੈਸ਼ਲ ਏਜੰਟ ਰਾਸ਼ਟਰਪਤੀ ਦੇ ਸੁਰੱਖਿਆ ਅਮਲੇ ਦੀ ਸੀਕਰੇਟ ਸਰਵਿਸ ਤੋਂ ਲੈ ਕੇ ਇਸਦਾ ਗਠਨ ਕੀਤਾ ਗਿਆ। ਅਸਲ ਵਿਚ ਐਫ. ਬੀ. ਆਈ. ਦਾ ਨਾਂ ਸਰਕਾਰੀ ਤੌਰ 'ਤੇ ਸੰਨ 1935 ਵਿਚ ਰੱਖਿਆ ਗਿਆ। ਇਸ ਤੋਂ ਪਹਿਲਾਂ ਇਹ ਅਮਰੀਕਾ ਦੀ ਕੇਂਦਰੀ ਜਾਂਚ ਏਜੰਸੀ ਦੇ ਤੌਰ 'ਤੇ ਕੰਮ ਕਰ ਰਹੀ ਸੀ। ਸ਼ੁਰੂ ਵਿਚ ਐਫ. ਬੀ. ਆਈ. ਦੇ ਏਜੰਟਾਂ ਨੂੰ ਆਪਣੇ ਨਾਲ ਹਥਿਆਰ ਰੱਖਣ ਦੀ ਮਨਾਹੀ ਸੀ ਪਰ ਇਕ ਦੁਰਘਟਨਾ ਵਿਚ ਐਫ. ਬੀ. ਆਈ. ਦੇ ਕੁਝ ਏਜੰਟਾਂ ਦੇ ਮਾਰੇ ਜਾਣ ਤੋਂ ਬਾਅਦ ਉਨ੍ਹਾਂ ਨੂੰ ਹਥਿਆਰ ਰੱਖਣ ਦਾ ਕਾਨੂੰਨੀ ਅਧਿਕਾਰ ਦਿੱਤਾ ਗਿਆ ਜਿਸ ਕਰਕੇ ਹੁਣ ਹਰੇਕ

ਸਪੈਸ਼ਲ ਏਜੰਟ ਨੂੰ 40 ਕੈਲੀਬਰ ਦਾ ਪਿਸਟਲ ਜਾਂ ਹੋਰ ਅਤਿ ਆਧੁਨਿਕ ਹਥਿਆਰ ਰੱਖਣ ਦਾ ਅਧਿਕਾਰ ਹੈ।

ਐਫ. ਬੀ. ਆਈ. ਦੇ ਪਹਿਲੇ ਡਾਇਰੈਕਟਰ ਮਿਸਟਰ ਜੇ. ਐਗਰ ਹੁਵਰ ਪੂਰੇ 48 ਸਾਲ ਇਸਦੇ ਮੁਖੀ ਰਹੇ ਪਰ ਉਨ੍ਹਾਂ ਦੀ ਮੌਤ ਤੋਂ ਬਾਅਦ ਕਾਂਗਰਸ ਨੇ ਇਹ ਬਿੱਲ ਪਾਸ ਕਰ ਦਿੱਤਾ ਕਿ ਡਾਇਰੈਕਟਰ ਦੇ ਅਹੁਦੇ ਦੀ ਮਿਆਦ ਦਸ ਸਾਲ ਤੋਂ ਜ਼ਿਆਦਾ ਨਹੀਂ ਹੋ ਸਕਦੀ। ਇਸਨੂੰ ਅਮਰੀਕਾ ਦਾ ਰਾਸ਼ਟਰਪਤੀ ਨਾਮਜ਼ਦ ਕਰਦਾ ਹੈ।

ਐਫ. ਬੀ. ਆਈ. ਦਾ ਮੁੱਖ ਕੰਮ ਦੇਸ਼ ਦੇ ਅੰਦਰ ਅਤੇ ਬਾਹਰ ਦਹਿਸ਼ਤਵਾਦ ਨਾਲ ਨਜਿੱਠਣ ਦਾ ਹੈ ਪਰ ਇਸ ਤੋਂ ਬਿਨਾਂ ਇਹ 200 ਤੋਂ ਵਧ ਕਿਸਮਾਂ ਦੇ ਅਪਰਾਧਾਂ ਦੀ ਜਾਂਚ ਦਾ ਕੰਮ ਕਰਦੀ ਹੈ ਜਿਨ੍ਹਾਂ ਵਿਚ ਮੁੱਖ ਤੌਰ 'ਤੇ ਰਿਸ਼ਵਤਖੋਰੀ, ਮਨੁੱਖੀ ਅਧਿਕਾਰਾਂ ਦੀ ਰੱਖਿਆ, ਬੈਂਕਰਪਸੀ ਫਰਾਡ, ਇੰਸੋਰੈਂਸ ਫਰਾਡ, ਮਾਰਗੇਜ਼ ਫਰਾਡ, ਮਾਨਵੀ ਸਮਗਲਿੰਗ ਯਾਨਿ ਕਬੂਤਰਬਾਜ਼ੀ, ਚੋਣਾਂ ਸੰਬੰਧੀ ਝਗੜੇ, ਹੈਲਥਕੇਅਰ ਫਰਾਡ, ਬੱਚਿਆਂ ਸੰਬੰਧੀ ਜ਼ਰਾਇਮ ਆਦਿ ਸ਼ਾਮਲ ਹਨ।

ਪੰਦਰਾਂ ਵਿਅਕਤੀਆਂ ਨਾਲ ਆਪਣਾ ਕੈਰੀਅਰ ਸ਼ੁਰੂ ਕਰਨ ਵਾਲੀ ਇਸ ਏਜੰਸੀ ਕੋਲ ਇਸ ਵਕਤ ਕੁੱਲ 30,000 ਮੁਲਾਜ਼ਮ ਹਨ, ਜਿਨ੍ਹਾਂ ਵਿਚੋਂ 13,412 ਸਪੈਸ਼ਲ ਏਜੰਟ ਅਤੇ ਬਾਕੀ ਦਫਤਰੀ ਅਮਲੇ ਦੇ ਮੁਲਾਜ਼ਮ ਹਨ। ਇਸ ਵਕਤ ਪੂਰੇ ਅਮਰੀਕਾ ਵਿਚ ਐਫ. ਬੀ. ਆਈ. ਦੇ ਕੁਲ 58 ਦਫਤਰ ਹਨ ਅਤੇ 400 ਛੋਟੀਆਂ ਸ਼ਾਖਾਵਾਂ ਤੋਂ ਇਲਾਵਾ ਦੁਨੀਆਂ ਭਰ ਵਿਚ 50 ਤੋਂ ਵੱਧ ਦਫਤਰ ਜਾਂ ਸ਼ਾਖਾਵਾਂ ਹਨ ਜਿਨ੍ਹਾਂ ਦਾ ਮੁੱਖ ਕੰਮ ਅਮਰੀਕਾ ਵਿਰੋਧੀ ਕਿਸੇ ਵੀ ਸੰਭਾਵੀ ਅਤਿਵਾਦੀ ਹਮਲੇ ਨੂੰ ਰੋਕਣਾ ਹੈ।

ਸਾਲ 2009 ਵਿਚ ਐਫ. ਬੀ. ਆਈ. ਦਾ ਸਾਲਾਨਾ ਬਜਟ ਅੱਠ ਬਿਲੀਅਨ ਡਾਲਰ ਦਾ ਸੀ ਜੋ ਕਿ ਕਿਸੇ ਵੀ ਮਾਤ੍ਰੇ ਦੇਸ਼ ਦੇ ਸਾਲਾਨਾ ਬਜਟ ਤੋਂ ਜ਼ਿਆਦਾ ਹੈ। ਐਫ. ਬੀ. ਆਈ. ਦੇ ਏਜੰਟ ਅਤਿ-ਆਧੁਨਿਕ ਤਕਨਾਲੋਜੀ ਨਾਲ ਲੈਸ ਹਨ, ਜਿਸ ਕਾਰਨ ਅਪਰਾਧੀਆਂ ਦਾ ਬਚ ਕੇ ਨਿਕਲਣਾ ਬੜਾ ਮੁਸ਼ਕਲ ਹੁੰਦਾ ਹੈ।

ਐਫ. ਬੀ. ਆਈ. ਵਿਚ ਵੱਖ-ਵੱਖ ਦੇਸ਼ਾਂ ਦੇ ਲੋਕ ਕੰਮ ਕਰਦੇ ਹਨ, ਜਿਨ੍ਹਾਂ ਨੂੰ ਨੌਕਰੀ ਹਾਸਲ ਕਰਨ ਤੋਂ ਪਹਿਲਾਂ ਬੜੇ ਕਠਿਨ ਇਮਤਿਹਾਨਾਂ ਵਿਚੋਂ ਗੁਜ਼ਰਨਾ ਪੈਂਦਾ ਹੈ ਜਿਸ ਵਿਚ ਬਚਪਨ ਤੋਂ ਲੈ ਕੇ ਭਰਤੀ ਹੋਣ ਵੇਲੇ ਤੱਕ ਦਾ ਸਭ ਤਰ੍ਹਾਂ ਦਾ ਰਿਕਾਰਡ ਸ਼ਾਮਲ ਹੁੰਦਾ ਹੈ। 11 ਸਤੰਬਰ ਦੇ ਹਮਲਿਆਂ ਤੋਂ ਬਾਅਦ ਐਫ. ਬੀ. ਆਈ. ਦੀਆਂ ਸ਼ਕਤੀਆਂ ਅਸੀਮਤ ਕਰ ਦਿੱਤੀਆਂ ਗਈਆਂ ਹਨ ਜਿਸ ਕਰਕੇ ਕੋਈ ਵੀ ਵਿਅਕਤੀ ਵਿਸ਼ੇਸ਼ ਚਾਹੇ ਉਹ ਕਿੱਤੇ ਵੀ ਅਹੁਦੇ ਉਪਰ ਹੋਵੇ, ਸ਼ੱਕ ਪੈਣ 'ਤੇ ਐਫ. ਬੀ. ਆਈ. ਉਸਨੂੰ ਕਿਸੇ ਵੀ ਸਮੇਂ ਸਵਾਲ ਜਾਂ ਗ੍ਰਿਫਤਾਰ ਕਰ ਸਕਦੀ ਹੈ।

ਇਰਾਕ 'ਤੇ ਹਮਲੇ ਤੋਂ ਬਾਅਦ ਜਦ ਸੱਦਾਮ ਹੁਸੈਨ ਫਤਿਆ ਗਿਆ ਤਾਂ ਉਸਦੇ ਮੂੰਹ ਵਿਚੋਂ ਗੈਸ ਦੇ ਚੈਂਬਰਾਂ ਵਿਚ ਮਰੇ ਵਿਅਕਤੀਆਂ ਬਾਰੇ ਸੱਚ ਉਗਲਾਉਣ ਖਾਤਰ ਸੀ. ਆਈ. ਏ. ਅਤੇ ਐਫ. ਬੀ. ਆਈ. ਨੇ ਉਸਦੀ ਜੇਲ੍ਹ ਵਿਚ ਕੈਦ ਇਕ ਮੁਸਲਿਮ ਏਜੰਟ ਨੂੰ ਅਮਰੀਕਾ ਦੇ ਤਤਕਾਲੀ ਰਾਸ਼ਟਰਪਤੀ ਜਾਰਜ ਡਬਲਿਊ ਬੁਸ਼ ਦਾ ਪੀ ਏ ਦੱਸ ਕੇ ਉਸ ਤੋਂ ਇਸ ਸਾਰੇ ਗੈਸ ਕਾਂਡ ਬਾਰੇ ਜਾਣਕਾਰੀ ਹਾਸਲ ਕੀਤੀ। ਅਸਲ ਵਿਚ ਉਹ ਰਾਸ਼ਟਰਪਤੀ ਦਾ ਪੀ ਏ ਨਹੀਂ ਸਗੋਂ ਐਫ ਬੀ ਆਈ ਦਾ ਇਕ ਏਜੰਟ ਸੀ ਜਿਸਨੇ ਸੱਦਾਮ ਹੁਸੈਨ ਦੀ ਭਾਸ਼ਾ ਵਿਚ ਗੱਲ ਕਰ ਸਕਣ ਕਾਰਨ ਉਸਤੋਂ ਸਾਰੇ ਗੁਪਤ ਭੇਦ ਲੈ ਲਏ। ਉਸ ਏਜੰਟ ਅਨੁਸਾਰ ਸੱਦਾਮ ਹੁਸੈਨ ਮੇਰੇ ਤੋਂ ਬਿਨਾਂ ਇਕ ਪਲ ਵੀ ਨਹੀਂ ਰਹਿ ਸਕਦਾ ਕਿਉਂਕਿ ਸਿਰਫ ਮੈਂ ਹੀ ਸੀ ਜੋ ਉਸਨੂੰ ਕਿਸੇ ਵੇਲੇ ਵੀ ਮਿਲ ਸਕਦਾ ਸੀ ਜਾਂ ਉਸਦੀ ਜ਼ਰੂਰਤ ਦੀਆਂ ਚੀਜ਼ਾਂ ਮੁਹੱਈਆ ਕਰਵਾ ਸਕਦਾ ਸੀ। ਉਸ ਅਨੁਸਾਰ ਇਕ ਵਾਰ ਸੱਦਾਮ ਜੇਲ ਵਿਚ ਜ਼ਿਆਦਾ ਬਿਮਾਰ ਹੋ ਗਿਆ ਤੇ ਉਨ੍ਹਾਂ ਉਸਨੂੰ ਹੈਲੀਕਾਪਟਰ ਉਪਰ ਲਿਆ ਕੇ ਕਿਸੇ ਦੂਸਰੇ ਸ਼ਹਿਰ ਉਸਦਾ ਇਲਾਜ ਕਰਵਾਇਆ। ਉਸ ਏਜੰਟ ਅਨੁਸਾਰ ਜਦ ਹੈਲੀਕਾਪਟਰ ਬਗਦਾਦ ਸ਼ਹਿਰ ਉਪਰੋਂ ਲੰਘ ਰਿਹਾ ਸੀ ਤਾਂ ਉਸਨੇ ਸੱਦਾਮ ਨੂੰ ਕਿਹਾ ਕਿ ਦੇਖ ਤੇਰੇ ਬਿਨਾਂ ਵੀ ਇਰਾਕ ਚੱਲ ਰਿਹਾ ਹੈ ਤੇ ਇਹ ਸੁਣ ਕੇ ਸੱਦਾਮ ਚੁੱਪਚਾਪ ਆਪਣੀ ਸੀਟ ਉਪਰ ਬੈਠਾ ਰਿਹਾ।

ਤੁਸੀਂ ਸੋਚਦੇ ਹੋਵੋਗੇ ਕਿ ਗੱਲ ਕਿਧਰੋਂ ਸ਼ੁਰੂ ਕੀਤੀ ਤੇ

ਚਲਦੇ
ਫਿਰਦੇ



ਮਨਦੀਪ ਮਾਨ

ਫੋਨ: 661-889-1927

ਕਿਧਰ ਚਲੀ ਗਈ ਪਰ ਅਸਲ ਵਿਚ ਮੈਂ ਇਹ ਉਦਾਹਰਣਾਂ ਦੇ ਕੇ ਇਹ ਸਮਝਾਉਣ ਦੀ ਕੋਸ਼ਿਸ਼ ਕੀਤੀ ਹੈ ਕਿ ਐਫ. ਬੀ. ਆਈ. ਵਿਚ ਨੌਕਰੀ ਕਰਨ ਦਾ ਮਤਲਬ ਆਪਣਾ ਦੇਸ਼, ਫਰਜ਼ ਪਹਿਲਾਂ ਹੁੰਦੇ ਹਨ, ਜਾਤਪਾਤ, ਧਰਮ, ਰਿਸ਼ਤੇਦਾਰੀ ਬਾਅਦ ਵਿਚ। ਸ਼ਾਇਦ ਇਸੇ ਕਰਕੇ ਹੀ ਬਹੁਤ ਘੱਟ ਬਾਹਰਲੇ ਦੇਸ਼ਾਂ ਦੇ ਲੋਕ ਐਫ. ਬੀ. ਆਈ. ਵਿਚ ਨੌਕਰੀ ਲੈਣ ਲਈ ਰੱਖੀਆਂ ਸ਼ਰਤਾਂ ਦੀ ਕਸੌਟੀ 'ਤੇ ਖਰੇ ਉਤਰਦੇ ਹੋਣ। ਪਰ ਬਾਵਜੂਦ ਇਸਦੇ ਐਫ. ਬੀ. ਆਈ. ਲਗਾਤਾਰ ਆਪਣੇ ਮਿਸ਼ਨ ਨੂੰ ਬਿਨਾਂ ਕਿਸੇ ਰੋਕ-ਟੋਕ ਦੇ ਅੱਗੇ ਵਧਾ ਰਹੀ ਹੈ, ਜਿਸਦੀ ਸਭ ਤੋਂ ਵੱਡੀ ਉਦਾਹਰਣ 11 ਸਤੰਬਰ ਦੇ ਹਮਲਿਆਂ ਤੋਂ ਬਾਅਦ ਅਮਰੀਕਾ ਉਪਰ ਹੋਣ ਵਾਲੇ ਕਿਸੇ ਵੀ ਅਤਿਵਾਦੀ ਹਮਲੇ ਨੂੰ ਨਾਕਾਮ ਬਣਾ ਦੇਣਾ ਤੇ ਅਪਰਾਧੀਆਂ ਦੀ ਤੁਰੰਤ ਗ੍ਰਿਫਤਾਰੀ ਹੈ।

ਅੰਤ ਵਿਚ ਮੈਂ ਕਹਿਣਾ ਚਾਹੁੰਦਾ ਹਾਂ ਕਿ ਜੇਕਰ ਤੁਸੀਂ ਅਮਰੀਕਨ ਨਾਗਰਿਕ ਹੋ ਤੇ ਇਕ ਚੁਣੌਤੀਪੂਰਨ ਅਤੇ ਰੋਮਾਂਚਿਕ ਕੈਰੀਅਰ ਨਾਲ ਜਿਊਣਾ ਚਾਹੁੰਦੇ ਹੋ ਤਾਂ ਕ੍ਰਿਪਾ ਕਰਕੇ ਇਕ ਵਾਰ ਐਫ. ਬੀ. ਆਈ. ਦੀ ਵੈਬਸਾਈਟ (www.fbi.com) ਜ਼ਰੂਰ ਦੇਖੋ। ਹੋ ਸਕਦਾ ਹੈ ਤੁਹਾਡੇ ਹੁਨਰ ਅਤੇ ਮਿਹਨਤ ਦਾ ਮੁੱਲ ਪੈ ਜਾਵੇ ਤੇ ਤੁਸੀਂ ਦੁਨੀਆਂ ਦੀ ਸਭ ਤੋਂ ਵੱਧ ਸ਼ਕਤੀਸ਼ਾਲੀ ਏਜੰਸੀ ਲਈ ਕੰਮ ਕਰ ਸਕੋ ਜੋ ਕਿ ਬਹੁਤਿਆਂ ਦਾ ਸੁਪਨਾ ਹੁੰਦਾ ਹੈ।

ਐਫ. ਬੀ. ਆਈ. ਦੇ ਦਫਤਰ ਅਮਰੀਕਾ ਦੇ ਹਰੇਕ ਵੱਡੇ-ਛੋਟੇ ਸ਼ਹਿਰ ਵਿਚ ਹਨ, ਜੇਕਰ ਤੁਸੀਂ ਕਿਤੇ ਅਤਿਵਾਦੀ ਗਤੀਵਿਧੀਆਂ ਦੇਖਦੇ ਹੋ ਤਾਂ ਤੁਰੰਤ ਆਪਣੇ ਲੋਕਲ ਐਫ. ਬੀ. ਆਈ. ਦਫਤਰ ਨਾਲ ਸੰਪਰਕ ਕਰੋ। ਬੇਕਰਜ਼ਫੀਲਡ ਸ਼ਹਿਰ ਵਿਚ ਐਫ. ਬੀ. ਆਈ. ਨਾਲ ਗੱਲ ਕਰਨ ਲਈ ਫੋਨ 661-323-9665 ਉਪਰ ਗੱਲ ਕੀਤੀ ਜਾ ਸਕਦੀ ਹੈ ਜੋ ਕਿ ਪੂਰੀ ਤਰ੍ਹਾਂ ਰਿਕਾਰਡ ਹੋਵੇਗੀ।

ਸਪਰਿੰਗਫੀਲਡ, ਓਹਾਇਓ ਦੇ ਮੇਲੇ 'ਚ ਗਿੱਧੇ ਅਤੇ ਭੰਗੜੇ ਨੇ ਰੰਗ ਬੰਨਿਆ

ਸਪਰਿੰਗਫੀਲਡ, ਓਹਾਇਓ

(ਚਰਨਜੀਤ ਸਿੰਘ ਗੁਮਟਾਲਾ): ਸਥਾਨਕ ਸਿਟੀ ਹਾਲ ਪਲਾਜ਼ਾ ਵਿਚ 14ਵਾਂ ਸਭਿਆਚਾਰਕ ਮੇਲਾ ਬੜੇ ਧੂਮ ਧਾਮ ਨਾਲ ਮਨਾਇਆ ਗਿਆ ਜਿਸ ਵਿਚ ਪਿਛਲੇ ਦੋ ਸਾਲਾਂ ਦੀ ਤਰ੍ਹਾਂ ਇਸ ਵਾਰ ਵੀ ਸ਼ੁਰੂਆਤ ਪੰਜਾਬੀ ਗਿੱਧੇ ਅਤੇ ਭੰਗੜੇ ਨਾਲ ਕੀਤੀ ਗਈ। ਸਰਬਜੀਤ ਕੌਰ ਦੇ ਨਿਰਦੇਸ਼ਨ ਵਿਚ ਰਵਜੋਤ ਕੌਰ, ਪ੍ਰਭਜੋਤ ਕੌਰ, ਹਰਲੀਨ ਕੌਰ

ਆਦਿ ਸ਼ਾਮਲ ਸਨ ਨੇ ਆਪੋ ਆਪਣੇ ਦੇਸ਼ ਦਾ ਸੰਗੀਤ ਪੇਸ਼ ਕੀਤਾ। ਆਇਰਲੈਂਡ ਦੀਆਂ ਛੋਟੀਆਂ ਛੋਟੀਆਂ ਬੱਚੀਆਂ ਨੇ ਵੀ ਕਮਾਲ ਦਾ ਡਾਂਸ ਪੇਸ਼ ਕੀਤਾ। ਇਥੋਂ ਦੇ ਅਫਰੀਕੀ ਅਮਰੀਕੀਆਂ ਨੇ ਵੀ ਆਪਣੇ ਰਵਾਇਤੀ ਸੰਗੀਤ ਨਾਲ ਖੂਬ ਰੌਣਕਾਂ ਲਾਈਆਂ।

ਸ. ਅਵਤਾਰ ਸਿੰਘ ਸਪਰਿੰਗਫੀਲਡ ਵਲੋਂ ਪੰਜਾਬੀ ਸਭਿਆਚਾਰ ਤੋਂ ਜਾਣੂ ਕਰਾਉਣ ਲਈ

ਅਮਰੀਕਨਾਂ ਨੂੰ ਸਿੱਖ ਧਰਮ ਬਾਰੇ ਜਾਣਕਾਰੀ ਸ. ਕਰਨਵੀਰ ਸਿੰਘ ਤੇ ਸ. ਦਲਜੀਤ ਸਿੰਘ ਦਿਓਲ ਨੇ ਦਿੱਤੀ। ਸਿੱਖ ਧਰਮ ਬਾਰੇ ਪੈਂਫਲਿਟ ਵੀ ਵੰਡੇ ਗਏ।

ਮਿਸਟਰ ਕ੍ਰਿਸ ਮੂਰ ਜੋ ਕਿ ਇਸ ਪ੍ਰੋਗਰਾਮ ਦੇ ਪ੍ਰਧਾਨ ਸਨ, ਨੇ ਦਰਸ਼ਕਾਂ ਦਾ ਧੰਨਵਾਦ ਕੀਤਾ। ਸੁਰੱਖਿਆ ਦੀ ਜ਼ਿੰਮੇਵਾਰੀ ਸੈਰਿਫ ਮਿਸਟਰ ਜੀਨ ਕੈਲੀ ਨੇ ਨਿਭਾਈ। ਜਿਥੇ ਲੋਕਾਂ ਨੇ ਜਾਪਾਨੀ, ਕੰਬੋਡੀਅਨ, ਚੀਨੀ, ਮੈਕਸੀਕਨ ਅਮਰੀਕੀ

ਖਾਣਿਆਂ ਦਾ ਸੁਆਦ ਮਾਣਿਆ ਉਥੇ ਜੀਤ ਇੰਡੀਆ ਦੇ ਪੰਜਾਬੀ ਖਾਣੇ ਦਾ ਲੁਤਫ ਵੀ ਉਨ੍ਹਾਂ ਨੇ ਖੂਬ ਉਠਾਇਆ। ਐਗਜ਼ੈਕਟਿਵ ਇਨ ਮੋਟਲ ਦੇ ਮਾਲਕ ਸ. ਅਵਤਾਰ ਸਿੰਘ ਦਾ ਸਾਰਾ ਪਰਿਵਾਰ ਸਰਦਾਰਨੀ ਸਰਬਜੀਤ ਕੌਰ ਦੀ ਅਗਵਾਈ ਵਿਚ ਇਸ ਮੇਲੇ ਵਿਚ ਸਟਾਲ ਲਾਉਣ ਅਤੇ ਸਭਿਆਚਾਰ ਪ੍ਰੋਗਰਾਮ ਤਿਆਰ ਕਰਨ ਵਿਚ ਕਈ ਦਿਨ ਲੱਗਾ ਰਿਹਾ।

ਸਮਾਗਮ ਵਿੱਚ ਹੋਰਨਾਂ ਤੋਂ ਇਲਾਵਾ

ਪਿਆਰਾ ਸਿੰਘ ਸੈਂਬੀ, ਰਾਜਪਾਲ ਸਿੰਘ ਬਜਾਜ, ਕਰਤਾਰ ਸਿੰਘ, ਦਲਜੀਤ ਸਿੰਘ ਦਿਓਲ, ਬਲਦੇਵ ਸਿੰਘ, ਸਮੀਪ ਸਿੰਘ ਗੁਮਟਾਲਾ, ਸ. ਮਹਿੰਦਰ ਸਿੰਘ ਤੱਖੜ, ਸਿਮਰਪ੍ਰੀਤ ਸਿੰਘ, ਹਰਦੀਪ ਸਿੰਘ, ਸਵਰਨਜੀਤ ਸਿੰਘ ਪੰਨੂ, ਮਾਨਤ ਸਿੰਘ, ਚਰਨਜੀਤ ਕੌਰ ਬਾਸੀ, ਚਰਨਜੀਤ ਕੌਰ ਗੁਮਟਾਲਾ, ਕਰਮਜੀਤ ਕੌਰ ਪਨੂੰ, ਇੰਦਰਜੀਤ ਕੌਰ ਸਰਾਂ, ਜਸਪ੍ਰੀਤ ਕੌਰ, ਜਸਵੀਰ ਕੌਰ, ਪਿੰਕੀ ਬਜਾਜ, ਸਰਬਜੀਤ ਕੌਰ ਆਦਿ ਸ਼ਾਮਲ ਸਨ।



ਬਜਾਜ, ਗੁਨਵੀਨ ਕੌਰ ਬਜਾਜ, ਕਿਰਨਦੀਪ ਕੌਰ, ਤਰਨ ਕੌਰ, ਗੁਰਜੋਤ ਕੌਰ, ਗੁਨਮੀਤ ਕੌਰ, ਜਾਸਮੀਨ ਕੌਰ, ਮਨਪ੍ਰੀਤ ਸਿੰਘ, ਤਨਵੀਰ ਸਿੰਘ, ਗੁਰਕਮਲ ਸਿੰਘ, ਸੁਖਦੀਪ ਸਿੰਘ ਦੇ ਗਿੱਧੇ ਅਤੇ ਭੰਗੜੇ ਦਾ ਖੂਬ ਰੰਗ ਬੰਨਿਆ। ਅਮਰੀਕਨਾਂ ਨੇ ਤਾਤੀਆਂ ਮਾਰ ਮਾਰ ਕੇ ਉਨ੍ਹਾਂ ਨੂੰ ਉਤਸ਼ਾਹਿਤ ਕੀਤਾ। ਇਕ ਅਮਰੀਕੀ ਕਲਾਕਾਰ ਨੇ ਇਸ ਦੀ ਤਕਨੀਕ ਬਾਰੇ ਵਿਸਥਾਰ ਨਾਲ ਪੁਛਿਆ, ਜਿਸ ਬਾਰੇ ਸਮੀਪ ਸਿੰਘ ਨੇ ਜਾਣਕਾਰੀ ਦਿੱਤੀ।

ਮੇਲੇ ਦਾ ਰਸਮੀ ਉਦਘਾਟਨ ਮੇਅਰ ਵੈਰਨ ਕੋਪਲੈਂਡ ਨੇ ਕੀਤਾ। ਵੱਖ ਵੱਖ ਦੇਸ਼ਾਂ ਤੋਂ ਆਏ ਲੋਕਾਂ ਜਿਨ੍ਹਾਂ ਵਿਚ ਚੀਨੀ, ਜਪਾਨੀ, ਆਇਰਲੈਂਡ

ਲਗਾਈ ਗਈ ਪ੍ਰਦਰਸ਼ਨੀ ਵਿਚ ਹਾਰਮੋਨੀਅਮ, ਢੋਲ, ਚਿਮਟਾ, ਬੀਨ, ਸੁਰਾਹੀ, ਚਰਖਾ, ਮਧਾਣੀ, ਪੀਤੀ, ਆਟਾ ਪੀਣ ਵਾਲੀ ਚੱਕੀ, ਪੱਖੀਆਂ ਆਦਿ ਰੱਖੀਆਂ ਗਈਆਂ ਸਨ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ, ਸ੍ਰੀ ਹਰਿਮੰਦਰ ਸਾਹਿਬ, ਸਿੱਖ ਫੌਜੀਆਂ, ਡਾ. ਮਨਮੋਹਨ ਸਿੰਘ ਦੀਆਂ ਰਾਸ਼ਟਰਪਤੀ ਓਬਾਮਾ ਅਤੇ ਸਾਬਕਾ ਰਾਸ਼ਟਰਪਤੀ ਬੁਸ਼ ਨਾਲ ਤਸਵੀਰਾਂ 'ਤੇ ਸਿੱਖ ਧਰਮ ਨਾਲ ਸੰਬੰਧਿਤ ਤਸਵੀਰਾਂ ਵਾਲੀਆਂ ਪੁਸਤਕਾਂ ਵੀ ਰੱਖੀਆਂ ਗਈਆਂ ਸਨ। ਅਮਰੀਕਨਾਂ ਨੇ ਇਨ੍ਹਾਂ ਵਿਚ ਕਾਫੀ ਦਿਲਚਸਪੀ ਦਿਖਾਈ ਅਤੇ ਬਹੁਤ ਸਾਰਿਆਂ ਨੇ ਸ੍ਰੀ ਹਰਿਮੰਦਰ ਸਾਹਿਬ ਦੀ ਤਸਵੀਰ ਖਰੀਦਣ ਦੀ ਇੱਛਾ ਜਾਹਿਰ ਕੀਤੀ।



ਪੰਜਾਬੀ ਮਾਂ ਖੇਡ ਕਬੱਡੀ ਦੇ ਮਸ਼ਹੂਰ ਜਾਫੀ ਹਰਦੀਪ ਸਿੰਘ ਉਰਫ ਤਾਉ ਪਿਛਲੇ ਦਿਨੀਂ ਇੱਥੇ ਫੇਰਾ ਪਾਉਣ ਲਈ ਆਏ ਸਨ ਉਹ ਇੱਥੇ ਆਪਣੇ ਰਿਸ਼ਤੇਦਾਰ ਪੀਟਰਸਨ ਆਟੋ ਬਾਡੀ ਦੇ ਸੰਤੋਖ ਸਿੰਘ (ਡੀ.ਸੀ.) ਦੇ ਕੋਲ ਆਏ ਸਨ। ਤਾਉ 25 ਸਤੰਬਰ ਨੂੰ ਕੈਲੇਫੋਰਨੀਆ ਵਿਚ ਹੋਏ ਯੂਨਾਈਟਿਡ ਸਪੋਰਟਸ ਕਲੱਬ ਦੇ ਕਬੱਡੀ ਮੇਲੇ ਵਿਚ ਮੈਚ ਖੇਡਣ ਲਈ ਜਾਣ ਤੇ ਪਹਿਲਾਂ ਇਥੇ ਠਹਿਰੇ ਸਨ। ਉਨ੍ਹਾਂ ਦਾ ਇੱਥੇ ਭਰਵਾਂ ਮਾਣ ਸਨਮਾਨ ਕੀਤਾ ਗਿਆ ਜਿਸ ਵਿਚ ਸ਼ੇਰੇ ਪੰਜਾਬ ਸਪੋਰਟਸ ਐਂਡ ਕਲਚਰਲ ਕਲੱਬ (ਸ਼ਿਕਾਗੋ) ਦੇ ਪ੍ਰਧਾਨ ਅਮਰਦੇਵ ਸਿੰਘ ਬਦੇਸ਼ਾ, ਹੈਪੀ ਹੀਰ, ਪਰਮਿੰਦਰ ਸਿੰਘ ਵਾਲੀਆ, ਅਜੈਬ ਸਿੰਘ ਲਖਨ, ਲਵਦੀਪ ਸਿੰਘ ਦੁੱਲਤ, ਲੱਕੀ ਸਹੋਤਾ, ਮਹਿੰਦਰ ਸਿੰਘ ਰਕਾਲਾ, ਬਿੰਦੂ ਹੀਰ, ਨਰਿੰਦਰ ਸਿੰਘ ਸਰਾਂ, ਪੰਜਾਬੀ ਲਾਇਨਜ਼ ਕਲੱਬ ਦੇ ਪ੍ਰਧਾਨ ਗਿਆਨ ਸਿੰਘ ਸੀਹਰਾ, ਸੰਤੋਖ ਸਿੰਘ ਡੀ.ਸੀ., ਭੁਪਿੰਦਰ ਸਿੰਘ ਬਿੱਲਾ, ਪੰਜਾਬੀ ਸਾਹਿਤ ਸਭਾ ਦੇ ਸਤਿੰਦਰ ਸਿੰਘ ਸੁਸਾਣਾ, ਹਰਦੀਪ ਤਾਉ ਦੇ ਵੱਡੇ ਭਰਾ ਲਖਵਿੰਦਰ ਸਿੰਘ ਸਰਾਂ, ਪੰਜਾਬੀ ਅਮੈਰੀਕਨ ਆਰਗੇਨਾਈਜ਼ੇਸ਼ਨ ਦੇ ਜਗਮੀਤ ਸਿੰਘ ਅਤੇ ਗੁਲਜਾਰ ਸਿੰਘ ਮੁਲਤਾਨੀ, ਸੁਰਿੰਦਰ ਸਿੰਘ ਛਿੱਦਾ, ਜਿੰਦੀ ਦਿਆਲ, ਅਸ਼ੋਕ ਕੁਮਾਰ, ਕਾਕਾ ਸਰਾਂ, ਜਸਕਰਨ ਧਾਲੀਵਾਲ, ਹਰਦੀਪ ਸਿੰਘ ਗਿੱਲ, ਜੱਸੀ, ਪੰਮਾ, ਗੁਰਮੁਖ ਸਿੰਘ ਭੁੱਲਰ ਤੇ ਹੋਰ ਸ਼ਾਮਲ ਸਨ।

ਅੱਠਵਾਂ ਟੂਰਨਾਮੈਂਟ ਕਿਵੇਂ?

ਸੰਪਾਦਕ ਜੀ,

ਪੰਜਾਬ ਸਪੋਰਟਸ ਕਲੱਬ, ਸ਼ਿਕਾਗੋ ਪਿਛਲੇ ਅੱਠ ਸਾਲ ਤੋਂ ਸ਼ਿਕਾਗੋ ਵਿਚ ਸਰਗਰਮ ਹੈ ਅਤੇ ਇਸ ਵਲੋਂ ਹਰ ਸਾਲ ਖੇਡ ਟੂਰਨਾਮੈਂਟ ਕਰਵਾਇਆ ਜਾਂਦਾ ਰਿਹਾ ਹੈ। ਇਹ ਕਾਰਪੋਰੇਸ਼ਨ ਅਜੇ ਸਿੰਘ ਲਾਖਨ ਦੇ ਨਾਂ ਰਜਿਸਟਰਡ ਹੈ ਅਤੇ ਹੈਪੀ ਹੀਰ ਅੱਜ ਵੀ ਇਸ ਕਲੱਬ ਦਾ ਪ੍ਰਧਾਨ ਹੈ। ਕਲੱਬ ਦੇ ਮੈਂਬਰਾਂ ਨੂੰ ਇਸ ਗੱਲ ਉੱਤੇ ਬਹੁਤ ਹੈਰਾਨੀ ਹੋਈ ਜਦੋਂ ਉਨ੍ਹਾਂ ਹਾਲ ਹੀ ਵਿਚ ਬਣੇ ਇਕ

ਸੰਪਾਦਕ ਦੀ ਡਾਕ

ਨਵੇਂ ਅਤੇ ਸਾਡੇ ਕਲੱਬ ਦੇ ਨਾਂ ਨਾਲ ਮਿਲਦੇ ਜੁਲਦੇ ਨਾਂ ਵਾਲੇ ਕਲੱਬ ਨੇ ਅੱਠਵਾਂ ਕਬੱਡੀ ਮੇਲਾ ਪੰਜਾਬ ਸਪੋਰਟਸ ਕਲੱਬ ਦੇ ਨਾਂ 'ਤੇ ਕਰਵਾਉਣ ਦਾ ਦਾਅਵਾ ਕੀਤਾ। ਇਹ ਕਲੱਬ ਪੰਜਾਬ ਸਪੋਰਟਸ ਕਲੱਬ, ਮਿਡਵੈਸਟ ਆਰਗੇਨਾਈਜ਼ੇਸ਼ਨ ਦੇ ਨਾਂ ਉੱਤੇ ਰਜਿਸਟਰਡ ਹੈ ਅਤੇ ਹਾਲ ਹੀ ਵਿਚ ਬਣਿਆ ਹੈ। ਇਸ ਸੰਸਥਾ ਦਾ ਰਜਿਸਟਰਡ ਏਜੰਟ ਜੋ ਅੱਠਵਾਂ ਟੂਰਨਾਮੈਂਟ ਕਰਵਾਉਣ ਦਾ ਦਾਅਵਾ ਕਰ ਰਿਹਾ ਹੈ ਉਹ ਪੰਜਾਬ ਸਪੋਰਟਸ ਕਲੱਬ, ਸ਼ਿਕਾਗੋ ਦਾ ਕਦੀ ਮੈਂਬਰ ਹੀ ਨਹੀਂ ਰਿਹਾ। ਜਿਹੜੀ ਸੰਸਥਾ ਬਣੀ ਨੂੰ ਹੀ ਅਜੇ ਕੁਝ ਮਹੀਨੇ ਹੋਏ ਹਨ, ਉਸ ਨੇ ਅੱਠਵਾਂ ਟੂਰਨਾਮੈਂਟ ਕਿਵੇਂ ਕਰਵਾ ਲਿਆ? ਇਹ ਗੱਲ ਅਸੀਂ ਪੰਜਾਬ ਟਾਈਮਜ਼ ਦੇ ਪਾਠਕਾਂ ਅਤੇ ਕਬੱਡੀ ਪ੍ਰੇਮੀਆਂ ਉੱਤੇ ਹੀ ਛੱਡਦੇ ਹਾਂ।

-ਅਜੇ ਸਿੰਘ ਲਾਖਨ, ਸੰਤੋਖ ਸਿੰਘ, ਅਜਮੇਰ ਸਿੰਘ ਪੰਨੂ, ਹੈਪੀ ਹੀਰ, ਗਿਆਨ ਸਿੰਘ ਸੀਹਰਾ, ਲਵਦੀਪ ਸਿੰਘ ਦੁੱਲਤ, ਨਰਿੰਦਰ ਸਿੰਘ ਸਰਾਂ, ਸ਼ਿਕਾਗੋ।

ਵਧੀਆ ਲੇਖ

ਪੰਜਾਬ ਟਾਈਮਜ਼ ਦੇ 11 ਸਤੰਬਰ ਦੇ ਅੰਕ ਵਿਚ ਤਰਲੋਚਨ ਸਿੰਘ ਦੁਪਾਲਪੁਰ ਹੋਰਾਂ ਦਾ ਲਿਖਤਮ ਕਾਲਮ ਹੇਠ ਛਪਿਆ ਲੇਖ 'ਕਿੱਕਰਾਂ ਦੇ ਬੀ ਬੀਜ ਕੇ, ਭਾਲ ਨਾ ਬਿਜੋਰ ਦੀਆਂ ਦਾਖਾਂ' ਬਹੁਤ ਸਲਾਹਣਯੋਗ ਅਤੇ ਸਿਖਿਆਦਾਇਕ ਲੇਖ ਸੀ। ਸ. ਦੁਪਾਲਪੁਰ ਦਾ ਆਪਣਾ ਇਕ ਅੰਦਾਜ਼ਾ ਹੈ ਜੋ ਕਿ ਪਾਠਕਾਂ ਨੂੰ ਕਿਸੇ ਨਾ ਕਿਸੇ ਮੁੱਦੇ 'ਤੇ ਸਹੀ ਰਾਏ ਦਿੰਦੇ ਰਹਿੰਦੇ ਹਨ। ਬੀਬੀ ਸੁਰਜੀਤ ਕੌਰ ਸੈਕਰਮੈਂਟੋ ਦਾ ਗੁਰਬਾਣੀ ਵਿਆਖਿਆ ਬਾਰੇ ਲੇਖ ਵੀ ਗੁਰੂ ਚਰਨਾਂ ਨਾਲ ਜੁੜਨ ਦੀ ਪ੍ਰੇਰਨਾ ਕਰਦਾ ਹੈ। ਡਾ. ਹਰਭਜਨ ਸਿੰਘ ਹੋਰਾਂ ਦਾ 'ਚਰਿਤਰੋਪਾਖਿਆਨ ਦੀ ਅਨੁਪ ਕੌਰ' ਇਸ ਮਾਮਲੇ 'ਤੇ ਪਾਠਕਾਂ ਨੂੰ ਸਹੀ ਰਾਏ ਦੇਣ ਦੀ ਕੋਸ਼ਿਸ਼ ਹੈ। 'ਤਿਰਛੀ ਨਜ਼ਰ' ਵਾਲੇ ਜਸਵੰਤ ਸਿੰਘ ਸ਼ਾਦ ਦੀ ਨਜ਼ਰ ਵਾਕਿਆ ਹੀ ਤਿਰਛੀ ਹੈ ਅਤੇ ਜ਼ਿੰਦਾਦਿਲੀ ਦੀ ਇਕ ਮਿਸਾਲ। ਵਾਹਿਗੁਰੂ ਕਰੇ ਇਹ ਪਰਚਾ ਇਸੇ ਤਰ੍ਹਾਂ ਪੰਜਾਬੀ ਪਾਠਕਾਂ ਦੀ ਸੇਵਾ ਕਰਦਾ ਰਹੇ।

-ਹਰਦੀਪ ਸਿੰਘ ਸੋਢੀ ਨਡਾਲਾ, ਫੀਨਿਕਸ।

ਪਾਕਿ ਵਿਗਿਆਨੀ ਆਫੀਆ ਨੂੰ 86 ਸਾਲ ਕੈਦ

ਵਾਸ਼ਿੰਗਟਨ: ਅਮਰੀਕਾ ਵਿਚ ਪਾਕਿ ਦੀ ਵਿਗਿਆਨਕ ਡਾਕਟਰ ਆਫੀਆ ਸਿਦੀਕੀ ਨੂੰ ਅਮਰੀਕੀ ਫੌਜੀਆਂ ਨੂੰ ਮਾਰਨ ਦੀ ਕੋਸ਼ਿਸ਼ ਦੇ ਦੋਸ਼ ਤਹਿਤ 86 ਸਾਲ ਕੈਦ ਦੀ ਸਜ਼ਾ ਸੁਣਾਈ ਗਈ ਹੈ। ਆਫੀਆ ਨੂੰ ਅਮਰੀਕੀ ਅਧਿਕਾਰੀਆਂ ਨੇ ਉਸ ਵੇਲੇ ਹਿਰਾਸਤ ਵਿਚ ਲਿਆ ਸੀ ਜਦ ਉਨ੍ਹਾਂ ਅਫਗਾਨਿਸਤਾਨ ਵਿਚ ਅਮਰੀਕਾ ਮੁਰਦਾਬਾਦ ਦਾ ਨਾਅਰਾ ਲਾਉਂਦੇ ਹੋਏ ਗੋਲੀਆਂ ਚਲਾਈਆਂ ਸਨ। ਅਮਰੀਕਾ ਵਿਚ ਸਰਕਾਰੀ ਵਕੀਲ ਨੇ ਆਫੀਆ ਸਿਦੀਕੀ ਨੂੰ ਅਲਕਾਇਦਾ ਦੀ ਹਮਦਰਦ ਕਰਾਰ ਦਿੱਤਾ ਸੀ ਅਤੇ ਉਸ ਲਈ ਉਮਰ ਕੈਦ ਦੀ ਮੰਗ ਕੀਤੀ ਸੀ। ਇਸ ਸਾਲ ਫਰਵਰੀ ਵਿਚ ਉਸ ਨੂੰ ਦੋਸ਼ੀ ਕਰਾਰ ਦਿੱਤਾ ਗਿਆ ਸੀ, ਤਦ ਪਾਕਿਸਤਾਨ ਦੇ ਕਈ ਸ਼ਹਿਰਾਂ ਵਿਚ ਵਿਰੋਧ ਪ੍ਰਦਰਸ਼ਨ ਹੋਏ ਸਨ। ਆਫੀਆ ਦੇ ਵਕੀਲ ਨੇ ਕਿਹਾ ਕਿ ਉਹ ਮਾਨਸਿਕ ਤੌਰ 'ਤੇ ਪ੍ਰੇਸ਼ਾਨ ਹੈ। ਡਾਕਟਰ ਆਫੀਆ ਇਕ ਨਿਊਰੋਵਿਗਿਆਨੀ ਹਨ। ਉਨ੍ਹਾਂ ਅਮਰੀਕਾ ਦੀ ਸਨਮਾਨਿਤ ਸੰਸਥਾ ਮੈਸਾਚੂਸੇਟਸ ਇੰਸਟੀਚਿਊਟ ਆਫ ਟੈਕਨਾਲੋਜੀ 'ਚੋਂ ਪੜ੍ਹਾਈ ਕੀਤੀ ਸੀ। ਬਾਅਦ ਵਿਚ ਖਬਰਾਂ ਅਨੁਸਾਰ ਉਸ ਨੇ ਅਮਰੀਕਾ ਵਿਚ 9/11 ਹਮਲੇ ਨੂੰ ਅੰਜਾਮ ਦੇਣ ਵਾਲੇ ਅੱਤਵਾਦੀਆਂ ਦੇ ਪ੍ਰਮੁੱਖ ਖਾਲਿਦ ਸ਼ੇਖ ਮੁਹੰਮਦ ਦੇ ਇਕ ਰਿਸ਼ਤੇਦਾਰ ਨਾਲ ਵਿਆਹ ਕਰ ਲਿਆ ਸੀ।

ਤਿੰਨ ਬੱਚਿਆਂ ਦੀ ਮਾਂ ਆਫੀਆ ਸਿਦੀਕੀ ਨੂੰ ਇਸ ਸਾਲ ਦੀ ਸ਼ੁਰੂਆਤ ਵਿਚ ਅਫਗਾਨਿਸਤਾਨ ਦੇ ਗਜ਼ਨੀ ਸ਼ਹਿਰ ਦੇ ਇਕ ਪੁਲਿਸ ਥਾਣੇ ਵਿਚ ਰਾਈਫਲ ਖੋਹਣ ਦਾ ਦੋਸ਼ੀ ਠਹਿਰਾਇਆ ਗਿਆ। ਇਹ ਘਟਨਾ ਜੁਲਾਈ 2008 ਵਿਚ ਹੋਈ ਸੀ ਅਤੇ ਉਸ ਵੇਲੇ ਤੋਂ ਉਸ ਕੋਲੋਂ ਪੁੱਛਗਿੱਛ ਕੀਤੀ ਜਾਰੀ ਸੀ। ਉਸ ਦੌਰਾਨ ਉਸ ਨੇ ਇਕ ਅਮਰੀਕੀ ਫੌਜੀ ਦੀ ਰਾਈਫਲ ਖੋਹ ਲਈ ਅਤੇ ਗੋਲੀ ਚਲਾਉਣ ਦੀ ਕੋਸ਼ਿਸ਼ ਕੀਤੀ। ਐਫ. ਬੀ. ਆਈ. ਏਜੰਟਾਂ ਨੇ ਆਫੀਆ ਨੂੰ ਫੜ ਲਿਆ। ਬਚਾਓ ਪੱਖ ਦੇ ਵਕੀਲਾਂ ਨੇ ਦਲੀਲ ਦਿੱਤੀ ਕਿ ਅਜਿਹਾ ਕੋਈ ਸਬੂਤ ਨਹੀਂ ਹੈ ਜਿਸ ਤੋਂ ਇਹ ਸਾਬਤ ਹੋ ਸਕੇ ਕਿ ਆਫੀਆ ਨੇ ਰਾਈਫਲ ਖੋਹੀ।

ਰਿਹਾਈ ਲਈ ਅੰਦੋਲਨ: ਅਮਰੀਕਾ ਵਿਚ ਆਫੀਆ ਸਿਦੀਕੀ ਨੂੰ ਸੁਣਾਈ ਗਈ ਸਜ਼ਾ ਤੋਂ ਬਾਅਦ ਪਾਕਿਸਤਾਨੀ ਵਿਗਿਆਨਕ ਦੇ ਰਿਸ਼ਤੇਦਾਰਾਂ ਨੇ ਉਸ ਦੀ ਰਿਹਾਈ ਲਈ ਅੰਦੋਲਨ ਛੇਤਨ ਦਾ ਫੈਸਲਾ ਕੀਤਾ ਹੈ। ਉਸ ਦੇ ਵਕੀਲਾਂ ਨੇ ਕਿਹਾ ਕਿ ਉਹ ਸਜ਼ਾ ਖਿਲਾਫ ਅਪੀਲ ਕਰਨਗੇ। ਕਰਾਚੀ ਵਿਚ ਆਫੀਆ ਦੀ ਭੈਣ ਫੌਜੀਆ ਸਿਦੀਕੀ ਨੇ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਕਿਹਾ ਕਿ ਉਸ ਦੀ ਭੈਣ ਦੀ ਰਿਹਾਈ ਲਈ ਪੂਰਾ ਪਾਕਿਸਤਾਨ ਅੰਦੋਲਨ ਕਰੇਗਾ। ਉਸ ਨੇ ਦੱਸਿਆ ਕਿ 8 ਸਾਲ ਪਹਿਲਾਂ ਜਦ ਆਪਣੀ ਭੈਣ ਦੀ

ਰਿਹਾਈ ਲਈ ਮੁਹਿੰਮ ਛੇਤੀ ਸੀ, ਉਸ ਵੇਲੇ ਮੈਂ ਇਕੱਲੀ ਸੀ, ਪਰ ਹੁਣ ਆਫੀਆ ਅੰਦੋਲਨ ਚੱਲੇਗਾ ਅਤੇ ਪੂਰਾ ਦੇਸ਼ ਮੇਰੇ ਨਾਲ ਹੋਵੇਗਾ। ਪੇਸ਼ੇ ਤੋਂ ਡਾਕਟਰ ਫੌਜੀਆ ਨੇ ਆਪਣੀ ਭੈਣ ਨੂੰ ਛੁਡਾ ਨਾ ਸਕਣ ਲਈ ਰਾਸ਼ਟਰਪਤੀ ਆਸਿਫ ਅਲੀ ਜ਼ਰਦਾਰੀ ਦੀ ਆਲੋਚਨਾ ਕੀਤੀ। ਉਸ ਨੇ ਕਿਹਾ ਕਿ ਇਹ ਸਾਡੇ ਸਮਾਜ ਅਤੇ ਮੁਸਲਿਮ ਦੇਸ਼ਾਂ ਦੇ ਮੂੰਹ 'ਤੇ ਚੁਪੇਤ ਹੈ। ਉਨ੍ਹਾਂ ਅਨੁਸਾਰ ਇਸ ਸਜ਼ਾ ਨੂੰ ਇਹ ਸਾਬਤ ਕਰ ਦਿੱਤਾ ਹੈ ਕਿ ਅਮਰੀਕਾ ਜਿਸ ਨਿਆਂ ਪ੍ਰਣਾਲੀ 'ਤੇ ਮਾਣ ਕਰਦਾ ਹੈ, ਉਸ ਦਾ ਹੁਣ ਕੋਈ ਮਤਲਬ ਨਹੀਂ ਰਹਿ ਗਿਆ।

ਆਉਟਸੋਰਸਿੰਗ 'ਤੇ ਪਾਬੰਦੀ ਖਿਲਾਫ ਰੋਸ ਪ੍ਰਗਟ

ਵਾਸ਼ਿੰਗਟਨ: ਵਿਦੇਸ਼ਾਂ ਤੋਂ ਕੰਮ ਕਰਾਉਣ 'ਤੇ ਓਹਾਈਓ ਸੂਬੇ ਵਲੋਂ ਲਾਈ ਗਈ ਪਾਬੰਦੀ ਨੂੰ 'ਬਿਲਕੁਲ ਗਲਤ' ਕਰਾਰ ਦਿੰਦਿਆਂ ਭਾਰਤ ਨੇ ਪੂਰੀ ਮਜ਼ਬੂਤੀ ਨਾਲ ਇਸ ਸਬੰਧੀ ਅਮਰੀਕਾ ਅੱਗੇ ਆਪਣੀ ਨਾਖੁਸ਼ੀ ਜ਼ਾਹਰ ਕਰ ਦਿੱਤੀ ਹੈ। ਭਾਰਤ ਨੇ ਅਜਿਹੇ ਹੀ ਹੋਰ ਰੱਖਿਆਵਾਦੀ ਉਪਰਾਲਿਆਂ ਅਤੇ ਪ੍ਰੋਫੈਸ਼ਨਲਾਂ ਲਈ ਵੀਜ਼ਾ ਫੀਸਾਂ 'ਚ ਵਾਧਾ ਕਰਨ 'ਤੇ ਵੀ ਇਤਰਾਜ਼ ਪ੍ਰਗਟਾਇਆ ਹੈ। ਭਾਰਤ ਦੇ ਵਣਜ ਅਤੇ ਸਨਅਤ ਮੰਤਰੀ ਆਨੰਦ ਸ਼ਰਮਾ ਨੇ ਵਪਾਰ ਪ੍ਰਤੀਨਿਧ ਰੋਨ ਕਿਰਨ ਸਮੇਤ ਚੋਟੀ ਦੇ ਅਮਰੀਕੀ ਅਧਿਕਾਰੀਆਂ ਤੇ ਮੰਤਰੀਆਂ ਨਾਲ ਮੁਲਾਕਾਤ ਮਗਰੋਂ ਪੱਤਰਕਾਰਾਂ ਨੂੰ ਦੱਸਿਆ ਕਿ ਉਨ੍ਹਾਂ ਨੇ ਗੱਲਬਾਤ ਦੇ ਦੌਰਾਨ ਮਜ਼ਬੂਤੀ ਨਾਲ ਇਸ ਨੂੰ ਵੀ ਸਾਮਲ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਨੂੰ ਮਹਿਸੂਸ ਹੁੰਦਾ ਹੈ ਕਿ ਅਮਰੀਕਾ ਨੇ ਭਾਰਤ ਦਾ ਪੱਖ ਤੋਂ ਭਾਰਤੀ ਆਈ.ਟੀ. ਸਨਅਤ ਦੇ ਸਰੋਕਾਰ ਗੰਭੀਰਤਾ ਨਾਲ ਸਮਝੇ ਹਨ ਤੇ ਦਰਜ ਕੀਤੇ ਹਨ। ਉਨ੍ਹਾਂ ਆਸ ਪ੍ਰਗਟਾਈ ਕਿ ਸਮੇਂ ਸਿਰ ਬਣਦਾ ਹੁੰਗਾਰਾ ਅਮਰੀਕਾ ਵਲੋਂ ਭਰਿਆ ਜਾਵੇਗਾ।

ਸ਼੍ਰੀ ਸ਼ਰਮਾ ਇੱਥੇ ਟਰੇਡ ਪਾਲਿਸੀ ਫੋਰਮ (ਟੀ.ਪੀ.ਐਫ.) ਦੀ ਮੀਟਿੰਗ 'ਚ ਭਾਗ ਲੈਣ ਪੁੱਜੇ ਹੋਏ ਸਨ, ਜੋ ਅਮਰੀਕਾ ਤੇ ਭਾਰਤ ਵਿਚਾਲੇ ਵਪਾਰ

ਸਬੰਧੀ ਗੱਲਬਾਤ ਦਾ ਮੁੱਖ ਮੰਚ ਹੈ। ਹਾਲ ਹੀ 'ਚ ਹੋਏ ਏਅਰ ਟੈੱਲ-ਆਈ.ਬੀ.ਐਮ. ਸੋਢੇ ਦਾ ਹਵਾਲਾ ਦਿੰਦਿਆਂ, ਸ਼੍ਰੀ ਸ਼ਰਮਾ ਨੇ ਅਮਰੀਕਾ ਨੂੰ ਸੁਆਲ ਕੀਤਾ ਕਿ ਭਾਰਤੀ ਕੰਪਨੀ ਏਅਰ ਟੈੱਲ ਨੇ 3.5 ਅਰਬ ਡਾਲਰ ਦਾ ਆਰਡਰ ਆਈ.ਬੀ.ਐਮ. ਨੂੰ ਦਿੱਤਾ ਹੈ। ਕੀ ਇਹ ਆਉਟਸੋਰਸਿੰਗ ਨਹੀਂ ਹੈ? ਇਹ ਨੌਕਰੀਆਂ ਕਿੱਥੇ ਪੈਂਦਾ ਹੋਣਗੀਆਂ ਤੇ ਇਨ੍ਹਾਂ ਨੂੰ ਮਦਦ ਕਿੱਥੋਂ ਆਵੇਗੀ? ਉਨ੍ਹਾਂ ਨੇ ਭਾਰਤ ਵਲੋਂ ਬੋਇੰਗ ਜਹਾਜ਼ਾਂ ਦੇ ਦਿੱਤੇ ਵੱਡੇ ਆਰਡਰ ਦੀ ਮਿਸਾਲ ਵੀ ਦਿੱਤੀ। ਸਰਕਾਰ ਵਲੋਂ ਵਿਦੇਸ਼ਾਂ ਤੋਂ ਕੰਮ ਕਰਵਾਉਣ 'ਤੇ ਲਾਈ ਪਾਬੰਦੀ ਦਾ ਹਵਾਲਾ ਦੇ ਕੇ ਉਨ੍ਹਾਂ ਕਿਹਾ ਕਿ ਸਾਨੂੰ ਆਸ ਹੈ ਕਿ ਕੋਈ ਹੋਰ ਸੂਬਾ ਅਜਿਹੀ ਮਾਤੀ ਸਲਾਹ 'ਤੇ ਅਮਲ ਨਹੀਂ ਕਰੇਗਾ ਤੇ ਉਹ ਗਲਤ ਰਾਹ ਨਹੀਂ ਚੁਣੇਗਾ, ਜੋ ਉਹਾਈਓ ਸੂਬਾ ਸਰਕਾਰ ਨੇ ਚੁਣਿਆ ਹੈ। ਉਨ੍ਹਾਂ ਕਿਹਾ ਕਿ ਇਸ ਵੇਲੇ ਜਦੋਂ ਸਾਰਾ ਵਿਸ਼ਵ ਮੰਦੇ ਦੇ ਦੌਰ 'ਚੋਂ ਨਿਕਲ ਕੇ ਪੈਰਾਂ ਸਿਰ ਹੋ ਰਿਹਾ ਹੈ ਤਾਂ 'ਰੱਖਿਆਵਾਦ ਜਿਹੇ ਆਪਣੇ ਵਲ ਕੰਮ ਖਿੱਚਣ ਦੇ ਯਤਨ' ਮੰਦੇ 'ਚੋਂ ਨਿਕਲਣ ਦੇ ਅਮਲ ਨੂੰ ਮੱਠਾ ਪਾਉਣਗੇ। ਉਨ੍ਹਾਂ ਕਿਹਾ ਕਿ ਵਿਸ਼ਵ ਆਗੂ ਕਹਾਉਂਦੇ ਅਮਰੀਕਾ ਨੂੰ ਤਾਂ ਵੈਸੇ ਹੀ ਇਸ ਤਰ੍ਹਾਂ ਨਹੀਂ ਕਰਨਾ ਚਾਹੀਦਾ।

ਧੀ ਦੇ ਕਤਲ ਦੇ ਦੋਸ਼ ਵਿਚ ਉਭੀ ਅਦਾਲਤ ਵਿਚ ਪੇਸ਼

ਬਰਮਿੰਘਮ : ਬਰਤਾਨੀਆ ਵਿਖੇ ਆਪਣੀ ਹੀ ਧੀ ਨੂੰ ਆਪਣੇ ਹੀ ਘਰ 'ਚ ਕਤਲ ਕਰਨ ਦੇ ਕਥਿਤ ਦੋਸ਼ ਵਿਚ ਪੰਜਾਬੀ ਪਿਓ ਵਿਰੁਧ ਮੁਕੱਦਮਾ ਦਰਜ ਹੋ ਗਿਆ। ਸੂਚਨਾ ਅਨੁਸਾਰ ਗੁਰਮੀਤ ਸਿੰਘ ਉਭੀ (53) ਯੂ.ਕੇ. ਵਾਸੀ ਨੂੰ ਆਪਣੀ ਹੀ ਧੀ ਅੰਮ੍ਰਿਤ ਉਭੀ (24) ਨੂੰ ਕਤਲ ਕਰਨ ਦੇ ਦੋਸ਼ ਵਿਚ ਮੈਜਿਸਟਰੇਟ ਕੋਰਟ 'ਚ ਪੇਸ਼ ਕੀਤਾ ਗਿਆ। ਉਭੀ ਨੂੰ ਪੁਲਿਸ ਹਿਰਾਸਤ ਵਿਚ ਦੇਣ ਪਿੱਛੋਂ ਕੇਸ ਸ਼ਰਿਊਜ਼ਬਰੀ ਕਰਾਉਣ ਕੋਰਟ ਦੇ ਸਪੁਰਦ ਕਰ ਦਿੱਤਾ ਗਿਆ, ਜਿਥੇ ਮੁੱਢਲੀ ਸੁਣਵਾਈ ਹੋਵੇਗੀ।

Law Office of Navdeep S. Jhaj

Immigration Law Attorney

General Legal Practice

Estate Planning
Personal Injury
Bankruptcy

ਅਸੀਂ ਹੇਠ ਲਿਖੀਆਂ ਸੇਵਾਵਾਂ ਮੁਹੱਈਆ ਕਰਦੇ ਹਾਂ

- ਇਮੀਗਰੇਸ਼ਨ
- ਜਨਰਲ ਲਾਅ
- ਪਰਸਨਲ ਇੰਜਰੀ
- ਬੈਂਕਰਪਸੀ
- ਐਸਟੇਟ ਪਲਾਨਿੰਗ



Navdeep S. Jhaj

Member, American Immigration
Lawyers Association

1930 W Hubbard, 2nd Floor, Chicago, IL 60622
Voice: 312.404.8893, Fax: 312.243.2277

email: navjhaj@me.com

ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

ਸੈਕਰਾਮੈਂਟੋ, ਕੈਲੀਫੋਰਨੀਆ

- * ਟਰੱਕ ਡਰਾਈਵਿੰਗ ਸਕੂਲ
- * ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
- * ਲਾਇਸੈਂਸ ਲੈਣ ਉਪਰੰਤ ਕੰਮ/ਜੋਬ ਦੀ ਗਾਰੰਟੀ
- * ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
- * 2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

National Truck
Driving School



Call For Special Price

Kashmir S. Thandi
Office: (866) 933-3038
Balhar S. Ranu
Cell: 916-502-7733

4585 Pell Dr. Sacramento CA, 95838

ਕਸ਼ਮੀਰ ਮਸਲੇ ਦੇ ਹੱਲ ਲਈ ਕੇਂਦਰ ਵਲੋਂ ਪਹਿਲਕਦਮੀ

ਨਵੀਂ ਦਿੱਲੀ: ਅੱਠ ਨੁਕਾਤੀ ਕਸ਼ਮੀਰ ਫਾਰਮੂਲੇ ਦਾ ਐਲਾਨ ਕਰਦਿਆਂ ਕੇਂਦਰ ਨੇ ਬੀਤੀ 25 ਸਤੰਬਰ ਨੂੰ ਕਿਹਾ ਹੈ ਕਿ ਇਕ ਉਘੀ ਸ਼ਖ਼ਸੀਅਤ ਦੀ ਅਗਵਾਈ ਹੇਠ ਵਾਰਤਾਕਾਰਾਂ ਦਾ ਇਕ ਗਰੁੱਪ ਜੰਮੂ-ਕਸ਼ਮੀਰ ਦੇ ਸਾਰੇ ਵਰਗਾਂ ਨਾਲ ਨਿੱਠ ਕੇ ਗੱਲਬਾਤ ਕਰੇਗਾ ਅਤੇ ਸ਼੍ਰੀਨਗਰ ਸਣੇ ਵਾਦੀ ਵਿਚ ਸੁਰੱਖਿਆ ਦਸਤਿਆਂ ਦੀ ਤਾਇਨਾਤੀ ਦਾ ਵੀ ਜਾਇਜ਼ਾ ਲਵੇਗਾ।


ਕਸ਼ਮੀਰ ਵਿਚ ਚੱਲ ਰਹੀ ਸਿਵਲੀਅਨ ਬਦਅਮਨੀ ਨਾਲ ਨਜਿੱਠਣ ਲਈ ਸੁਰੱਖਿਆ ਬਾਰੇ ਕੈਬਨਿਟ ਕਮੇਟੀ ਵਲੋਂ ਪ੍ਰਵਾਨਤ ਵੱਖ-ਵੱਖ ਕਦਮਾਂ ਦੇ ਪੈਕੇਜ ਦਾ ਐਲਾਨ ਕਰਦਿਆਂ ਗ੍ਰਹਿ ਮੰਤਰੀ ਪੀ. ਚਿਦੰਬਰਮ ਨੇ ਕਿਹਾ ਕਿ ਰਾਜ ਸਰਕਾਰ ਨੂੰ ਗਤਬਤਗ੍ਰਸਤ ਇਲਾਕੇ ਕਰਾਰ ਦੇਣ ਵਾਲੇ ਨੋਟੀਫਿਕੇਸ਼ਨ ਤਹਿਤ ਇਨ੍ਹਾਂ ਇਲਾਕਿਆਂ ਦੀ ਸਮੀਖਿਆ ਕਰਨ ਦੀ ਸਲਾਹ ਦਿੱਤੀ ਜਾਵੇਗੀ। ਲੰਬੀ 10 ਜੂਨ ਤੋਂ ਚੱਲ ਰਹੀ ਬਦਅਮਨੀ ਤਹਿਤ ਹੁਣ ਤਕ 105 ਲੋਕ ਮਾਰੇ ਜਾ ਚੁੱਕੇ ਹਨ। ਸੀ.ਸੀ.ਐਸ. ਦੀ 30 ਮਿੰਟ ਚੱਲੀ ਮੀਟਿੰਗ ਦੀ ਪ੍ਰਧਾਨਗੀ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਕੀਤੀ। ਮੀਟਿੰਗ ਤੋਂ ਬਾਅਦ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਸ਼੍ਰੀ ਚਿਦੰਬਰਮ ਨੇ ਇਹ ਖੁਲਾਸਾ ਨਹੀਂ ਕੀਤਾ ਕਿ ਕੀ ਗਤਬਤਗ੍ਰਸਤ ਇਲਾਕਿਆਂ ਦੇ ਨੋਟੀਫਿਕੇਸ਼ਨ ਦਾ ਜਾਇਜ਼ਾ ਹਥਿਆਰਬੰਦ ਦਸਤਿਆਂ ਦੇ ਵਿਸ਼ੇਸ਼ ਅਧਿਕਾਰਾਂ ਬਾਰੇ ਕਾਨੂੰਨ ਨੂੰ ਵਾਦੀ ਦੇ ਕੁਝ ਇਲਾਕਿਆਂ 'ਚ ਹਟਾਉਣ ਦਾ ਫ਼ਲਕਾਰਾ ਹੈ।

ਜੰਮੂ-ਕਸ਼ਮੀਰ ਦੇ ਮੁੱਖ ਮੰਤਰੀ ਉਮਰ ਅਬਦੁੱਲਾ ਨੇ ਕੇਂਦਰ ਦੀ ਪਹਿਲ ਦਾ ਸੁਆਗਤ ਕਰਦਿਆਂ ਕਿਹਾ ਕਿ ਇਹ ਇਕ ਹਾਂ ਮੁਖੀ ਘਟਨਾਕ੍ਰਮ ਹੈ ਅਤੇ ਇਸ ਨਾਲ ਜੰਮੂ-ਕਸ਼ਮੀਰ ਦੇ ਸਾਰੇ ਸਿਆਸੀ ਮੁੱਦਿਆਂ ਦੇ ਹੱਲ ਲਈ ਰਾਹ ਖੁੱਲ੍ਹੇਗਾ। ਸੀ.ਸੀ.ਐਸ. ਨੇ ਵਾਦੀ ਦੇ ਹਾਲਾਤ ਦਾ ਜਾਇਜ਼ਾ ਲੈਣ ਮਗਰੋਂ ਇਹ ਫ਼ੈਸਲਾ ਕੀਤਾ ਅਤੇ ਸ਼੍ਰੀ ਚਿਦੰਬਰਮ ਦੀ ਅਗਵਾਈ ਹੇਠ ਜੰਮੂ-ਕਸ਼ਮੀਰ ਗਏ 36-ਮੈਂਬਰੀ ਸਰਬ ਪਾਰਟੀ ਵਫ਼ਦ ਦੀ ਰਿਪੋਰਟ 'ਤੇ ਵੀ ਵਿਚਾਰ ਚਰਚਾ ਕੀਤੀ।

ਲੋਕਾਂ ਤਕ ਪਹੁੰਚ ਕਰਨ ਦੀ ਕੋਸ਼ਿਸ਼ ਵਜੋਂ ਕੇਂਦਰ ਨੇ ਜੰਮੂ-ਕਸ਼ਮੀਰ ਸਰਕਾਰ ਨੂੰ ਪੱਥਰਬਾਜ਼ੀ ਦੇ ਦੋਸ਼ 'ਚ ਗ੍ਰਿਫ਼ਤਾਰ ਕੀਤੇ ਸਾਰੇ ਵਿਦਿਆਰਥੀਆਂ ਤੇ ਨੌਜਵਾਨਾਂ ਨੂੰ ਰਿਹਾ ਕਰਨ, ਜਨਤਕ ਸੁਰੱਖਿਆ ਕਾਨੂੰਨ ਤਹਿਤ ਗ੍ਰਿਫ਼ਤਾਰ ਵਿਅਕਤੀਆਂ ਦੇ ਕੇਸਾਂ ਦਾ ਜਾਇਜ਼ਾ ਲੈਣ ਅਤੇ ਢੁਕਵੇਂ ਕੇਸਾਂ ਵਿਚ ਹਿਰਾਸਤੀ ਹੁਕਮ ਵਾਪਸ

ਸਾਰੀਆਂ ਧਿਰਾਂ ਨਾਲ ਗੱਲ ਕਰਨ ਲਈ ਵਾਰਤਾਕਾਰ ਗਰੁੱਪ ਦਾ ਗਠਨ ਹੋਵੇਗਾ *ਗਤਬਤਗ੍ਰਸਤ ਇਲਾਕਿਆਂ ਅਤੇ ਸੁਰੱਖਿਆ ਦਸਤਿਆਂ ਦੀ ਤਾਇਨਾਤੀ ਦੀ ਸਮੀਖਿਆ ਹੋਵੇਗੀ * ਪਥਰਾਓ ਕਰਨ ਵਾਲਿਆਂ ਦੀ ਰਿਹਾਈ ਤੇ ਕੇਸਾਂ ਦੀ ਵਾਪਸੀ ਹੋਵੇਗੀ *ਪੁਲਿਸ ਗੋਲੀ ਨਾਲ ਮਰੇ ਯੁਵਕਾਂ ਦੇ ਪਰਿਵਾਰਾਂ ਨੂੰ 5-5 ਲੱਖ ਦਾ ਮੁਆਵਜ਼ਾ

ਲੈਣ, ਸ਼ਹਿਰੀ ਬਦਅਮਨੀ ਦੌਰਾਨ ਮਰਨ ਵਾਲਿਆਂ ਦੇ ਪਰਿਵਾਰਾਂ ਨੂੰ 5-5 ਲੱਖ ਰੁਪਏ ਦਾ ਮੁਆਵਜ਼ਾ ਦੇਣ, ਜੰਮੂ ਅਤੇ ਲੱਦਾਖ਼ ਖੇਤਰਾਂ ਦੇ ਵਿਕਾਸ ਲਈ ਦੇ ਵਿਸ਼ੇਸ਼ ਟਾਸਕ ਫੋਰਸਾਂ ਕਾਇਮ ਕਰਨ, ਸਾਰੇ ਸਕੂਲ, ਕਾਲਜ ਤੇ ਯੂਨੀਵਰਸਿਟੀਆਂ ਤੁਰੰਤ ਮੁੜ ਖੋਲ੍ਹਣ ਲਈ ਫੌਰੀ ਕਦਮ ਚੁੱਕਣ ਤੇ ਲੋੜ ਮੂਜਬ



ਵਿਦਿਆਰਥੀਆਂ ਲਈ ਵਿਸ਼ੇਸ਼ ਕਲਾਸਾਂ ਦਾ ਪ੍ਰਬੰਧ ਕਰਨ, ਸਕੂਲਾਂ ਤੇ ਕਾਲਜਾਂ ਵਿਚ ਬੁਨਿਆਦੀ ਢਾਂਚੇ ਦੇ ਸੁਧਾਰ ਲਈ ਰਾਜ ਸਰਕਾਰ ਨੂੰ ਵਧੀਕ ਕੇਂਦਰੀ ਮਦਦ ਤਹਿਤ 100 ਕਰੋੜ ਰੁਪਏ ਦੇਣ ਦੀਆਂ ਤਜਵੀਜ਼ਾਂ ਹਨ।

ਸ਼੍ਰੀ ਚਿਦੰਬਰਮ ਨੇ ਵਾਰਤਾਕਾਰ ਗਰੁੱਪ ਦੀ ਬਣਤਰ ਬਾਰੇ ਪੁੱਛੇ ਇਕ ਸੁਆਲ ਦੇ ਜੁਆਬ ਵਿਚ ਕਿਹਾ, “ਇਹ ਇਕ ਜਮ੍ਹਾਂ ਦੇ ਜਾਂ ਇਕ ਜਮ੍ਹਾਂ ਤਿੰਨ ਹੋ ਸਕਦੀ ਹੈ... ਅਸੀਂ ਦੇਖਾਂਗੇ।” ਸੀ.ਸੀ.ਐਸ. ਨੇ ਰਾਜ ਸਰਕਾਰ ਨੂੰ ਏਕੀਕ੍ਰਿਤ ਕਮਾਂਡ ਦੀ ਤੁਰੰਤ ਮੀਟਿੰਗ ਬੁਲਾਉਣ ਅਤੇ ਸੁਰੱਖਿਆ ਦਸਤਿਆਂ ਦੀ ਤਾਇਨਾਤੀ ਦੀ ਸਮੀਖਿਆ ਕਰਨ ਲਈ ਕਿਹਾ ਹੈ। ਜੰਮੂ-ਕਸ਼ਮੀਰ ਦੀ ਮੁੱਖ ਵਿਰੋਧੀ ਧਿਰ ਪੀਪਲਜ਼ ਡੈਮੋਕਰੈਟਿਕ ਪਾਰਟੀ (ਪੀ.ਡੀ.ਪੀ.) ਨੇ ਪੈਕੇਜ ਨੂੰ ਇਕ ਚੰਗੀ ਸ਼ੁਰੂਆਤ ਕਰਾਰ ਦਿੰਦਿਆਂ ਕਿਹਾ

ਕਿ ਅਜੇ ਕਾਫ਼ੀ ਕੁਝ ਕੀਤਾ ਜਾਣਾ ਬਾਕੀ ਹੈ। ਸੀ.ਪੀ.ਐਮ. ਦੇ ਨੇਤਾ ਸੀਤਾ ਰਾਮ ਯੋਚੁਰੀ ਨੇ ਨਵੀਂ ਦਿੱਲੀ ਵਿਚ ਆਖਿਆ, “ਚੰਗਾ ਹੈ ਕਿ ਸਰਕਾਰ ਨੇ ਇਹ ਫੈਸਲੇ ਕੀਤੇ ਹਨ, ਖਾਸ ਕਰਕੇ ਨੌਜਵਾਨਾਂ ਦੀ ਰਿਹਾਈ, ਜਨਤਕ ਸੁਰੱਖਿਆ ਕਾਨੂੰਨ ਤਹਿਤ ਹੋਈਆਂ ਗ੍ਰਿਫ਼ਤਾਰੀਆਂ ਦੇ ਕੇਸਾਂ

ਦਾ ਜਾਇਜ਼ਾ ਲੈਣ ਅਤੇ ਮੁਆਵਜ਼ਾ ਦੇਣ ਨਾਲ ਸਬੰਧਤ।” ਕੇਂਦਰ ਦੀ ਪਹਿਲਕਦਮੀ ਦੀ ਰੱਜ ਕੇ ਨਿੰਦਾ ਕਰਦਿਆਂ ਜੰਮੂ-ਕਸ਼ਮੀਰ ਭਾਜਪਾ ਨੇ ਦੋਸ਼ ਲਾਇਆ ਕਿ ਯੂ.ਪੀ.ਏ. ਸਰਕਾਰ ਵੱਖਵਾਦੀਆਂ ਅੱਗੇ ਲਿਫ਼ ਗਈ ਹੈ ਤੇ ਇਸ ਪੈਕੇਜ 'ਚ ਜੰਮੂ ਤੇ ਲੱਦਾਖ਼ ਖਿੱਤਿਆਂ ਲਈ ਕੁਝ ਵੀ ਨਹੀਂ ਹੈ। ਭਾਜਪਾ ਦੇ ਸੂਬਾ ਪ੍ਰਧਾਨ ਸ਼ਮਸ਼ੇਰ ਸਿੰਘ ਮਿਨਹਾਸ ਨੇ ਕਿਹਾ ਕਿ ਕੇਂਦਰ ਇਕ ਵਾਰ ਫਿਰ ਵੱਖਵਾਦੀਆਂ ਤੇ ਰਾਸ਼ਟਰ-ਵਿਰੋਧੀ ਅਨਸਰਾਂ ਅੱਗੇ ਝੁਕ ਗਿਆ ਹੈ, ਜਦਕਿ ਜੰਮੂ ਤੇ ਲੱਦਾਖ਼ ਖੇਤਰਾਂ ਨੂੰ ਅਣਗੋਲੇ ਕਰ ਦਿੱਤਾ ਗਿਆ ਹੈ।

ਅਵਾਮੀ ਨੈਸ਼ਨਲ ਕਾਨਫਰੰਸ ਨੇ ਕੇਂਦਰ ਦੇ ਉਪਰਾਲੇ ਦਾ ਸਵਾਗਤ ਕਰਦਿਆਂ ਕਿਹਾ ਕਿ ਇਸ ਸਬੰਧੀ ਹੋਰ ਵੀ ਕਾਰਜ ਕਰਨ ਦੀ ਲੋੜ ਹੈ। ਪਾਰਟੀ ਪ੍ਰਧਾਨ ਖਾਲਿਦਾ ਸ਼ਾਹ ਨੇ ਸਾਲਸੀਆਂ ਦਾ ਗਰੁੱਪ ਲਾਉਣ ਦਾ ਸਵਾਗਤ ਕਰਦਿਆਂ ਸੰਵਾਦ ਦੇ ‘ਅਰਥਪੂਰਨ’ ਹੋਣ ਦੀ ਲੋੜ ‘ਤੇ ਜ਼ੋਰ ਦਿੱਤਾ। ਉਨ੍ਹਾਂ ਨੇ ਫੜੇ ਨੌਜਵਾਨਾਂ ਦੀ ਰਿਹਾਈ ਲਈ ਵੀ ਕਿਹਾ।

ਜੰਮੂ-ਕਸ਼ਮੀਰ ਦੀ ਸੀ.ਪੀ.ਐਮ. ਇਕਾਈ ਦੇ ਸੂਬਾ ਸਕੱਤਰ ਮੁਹੰਮਦ ਯੂਸਫ਼ ਤਰੀਗਾਮੀ

ਨੇ ਰਾਜ ‘ਚ ਅਮਨ ਤੇ ਭਰੋਸੇ ਦੀ ਬਹਾਲੀ ਲਈ ਹੋਰ ਕਾਰਗਰ ਮਾਹੌਲ ਸਿਰਜਣ ਦੀ ਮੰਗ ਕੀਤੀ ਹੈ ਤੇ ਕੇਂਦਰ ਦੇ ਪੈਕੇਜ ਦਾ ਸਵਾਗਤ ਕੀਤਾ ਹੈ। ਉਨ੍ਹਾਂ ਨੇ ਸੀਨੀਅਰ ਪਾਰਲੀਮਾਨੀ ਆਗੂਆਂ ਦਾ ਇਕ ਪੈਨਲ ਵੀ ਗੱਲਬਾਤ ਲਈ ਕਾਇਮ ਕਰਨ ਦਾ ਸੁਝਾਅ ਦਿੱਤਾ।

ਪੈਕੇਜ ਰੱਦ: ਕੱਟੜਵਾਦੀ ਹੁਰੀਅਤ ਨੇਤਾ ਸਈਅਦ ਅਲੀ ਸ਼ਾਹ ਗਿਲਾਨੀ ਨੇ ਕੇਂਦਰ ਦਾ ਅੱਠ ਨੁਕਾਤੀ ਫਾਰਮੂਲਾ ਰੱਦ ਕਰਦਿਆਂ ਇਸ ਨੂੰ ਅੱਖੀ ਘੱਟਾ ਪਾਉਣ ਦੀ ਕਾਰਵਾਈ ਦੱਸਿਆ ਹੈ। ਨਰਮ-ਦਲੀ ਹੁਰੀਅਤ ਕਾਨਫਰੰਸ ਦੇ ਆਗੂ ਮੀਰਵਾਇਜ਼ ਉਮਰ ਫਾਰੂਕ ਨੇ ਇਹ ਕਹਿ ਕੇ ਪੈਕੇਜ ਰੱਦ ਕਰ ਦਿੱਤਾ ਕਿ ਇਹ ਪੈਕੇਜ ਨਿਰਾਸ਼ਾਜਨਕ ਹੈ। ਜੇ.ਕੇ.ਐਲ.ਐਫ. ਦੇ ਮੁਖੀ ਯਾਸੀਨ ਮਲਿਕ ਨੇ ਇਸ ਸਬੰਧੀ ਖਮੋਸ਼ੀ ਧਾਰਨ ਕਰਦਿਆਂ ਕਿਹਾ ਕਿ ਉਹ ਆਪਣੀ ਪਾਰਟੀ ਅੰਦਰ ਵਿਚਾਰ-ਚਰਚਾ ਕਰਨ ਤੋਂ ਬਾਅਦ ਹੀ ਕੋਈ ਪ੍ਰਤੀਕਰਮ ਦੇਣਗੇ।

ਪੈਕੇਜ ਵੱਖਵਾਦੀਆਂ ਲਈ ਨਹੀਂ: ਹੁਰੀਅਤ ਕਾਨਫਰੰਸ ਦੇ ਗਰਮਖਿਆਲੀ ਧੜੇ ਵਲੋਂ ਕਸ਼ਮੀਰ ਸਬੰਧੀ ਕੇਂਦਰ ਦੀ ਪੇਸ਼ਕਦਮੀ ਨੂੰ ਰੱਦ ਕਰਨ ‘ਤੇ ਪੀ.ਐਮ.ਓ. ‘ਚ ਰਾਜ ਮੰਤਰੀ ਪ੍ਰਿਥਵੀ ਰਾਜ ਚਵਾਨ ਨੇ ਨਵੀਂ ਦਿੱਲੀ ਵਿਚ ਕਿਹਾ ਕਿ ਇਹ ਪੈਕੇਜ ਵੱਖਵਾਦੀਆਂ ਲਈ ਨਹੀਂ, ਬਲਕਿ ਜੰਮੂ-ਕਸ਼ਮੀਰ ਦੇ ਲੋਕਾਂ ਲਈ ਹੈ ਤੇ ਉਨ੍ਹਾਂ ਨੇ ਆਸ ਪ੍ਰਗਟਾਈ ਕਿ ਜਲਦੀ ਹੀ ਇਸ ਬਾਰੇ ਹਾਂਦਰੂ ਹੁੰਗਾਰਾ ਆਏਗਾ। ਭਾਜਪਾ ਵਲੋਂ ਵੀ ਇਸ ਪੇਸ਼ਕਦਮੀ ਨੂੰ ਕੇਂਦਰ ਦਾ ਵੱਖਵਾਦੀਆਂ ਅੱਗੇ ‘ਲਿਫ਼ ਜਾਣਾ’ ਕਰਾਰ ਦਿੱਤਾ ਗਿਆ ਹੈ ਜਦਕਿ ਕਈ ਧਿਰਾਂ ਨੇ ਇਸ ਦਾ ਸਵਾਗਤ ਕਰਦਿਆਂ ਵਾਦੀ ਦੇ ਦੁੱਖਾਂ ਦੇ ਦਾਰੂ ਲਈ ਹੋਰ ਵਡੇਰੇ ਯਤਨ ਕਰਨ ਲਈ ਕਿਹਾ ਹੈ। ਇਸੇ ਦੌਰਾਨ ਸੀ.ਆਰ.ਪੀ.ਐਫ. ਵਲੋਂ ਦਾਅਵਾ ਕੀਤਾ ਗਿਆ ਹੈ ਕਿ ਇਹ ਹਿੰਸਕ ਭੀੜ ਨਾਲ ਨਜਿੱਠਣ ਲਈ ਗੈਰਘਾਤਕ ਢੰਗ ਤਰੀਕੇ ਹੀ ਅਪਣਾਉਣੀ ਹੈ।

ਇੱਥੇ ਰਾਜਧਾਨੀ ‘ਚ ਇਕ ਸਮਾਗਮ ‘ਚ ਵੱਖਰੇ ਤੌਰ ‘ਤੇ ਪੱਤਰਕਾਰਾਂ ਨਾਲ ਗੱਲਬਾਤ ਕਰਦਿਆਂ ਸ਼੍ਰੀ ਚਵਾਨ ਨੂੰ ਜਦੋਂ ਹੁਰੀਅਤ ਦੇ ਗਿਲਾਨੀ ਧੜੇ ਵਲੋਂ ਕਸ਼ਮੀਰ ਲਈ ਐਲਾਨੇ ਪੈਕੇਜ ਨੂੰ ‘ਮਾਤਰ ਅੱਖਾਂ ਪੂੰਝਣ ਵਾਲਾ’ ਕਰਾਰ ਦਿੱਤੇ ਜਾਣ ਸਬੰਧੀ ਪੁੱਛਿਆ ਤਾਂ ਉਨ੍ਹਾਂ ਕਿਹਾ ਕਿ ਇਹ ਪੇਸ਼ਕਦਮੀ ਕਸ਼ਮੀਰ ਦੇ ਲੋਕਾਂ ਲਈ ਹੈ, ਵੱਖਵਾਦੀਆਂ ਲਈ ਨਹੀਂ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਨੂੰ ਪੂਰਾ ਭਰੋਸਾ ਹੈ ਕਿ ਜਦੋਂ ਪੈਕੇਜ ਲਾਗੂ ਹੋਇਆ ਅਤੇ ਤਪਦੀਆਂ ਰੂਹਾਂ ਨੂੰ ਠਾਰਨ ਦੇ ਕੇਂਦਰ ਦੇ ਮਨਸ਼ੇ ਦਾ ਜਦੋਂ ਖੁਲਾਸਾ ਹੋਣਾ ਸ਼ੁਰੂ ਹੋਇਆ ਤਾਂ ਜ਼ਰੂਰ ਹੀ ਇਸ ਨੂੰ ਚੰਗਾ ਹੁੰਗਾਰਾ ਮਿਲਣ ਲੱਗੇਗਾ।

72 ਫੌਜੀ ਅਫਸਰਾਂ ਨੇ ਆਪਣੇ ਹਥਿਆਰ ਵੇਚੇ

ਨਵੀਂ ਦਿੱਲੀ: ਬੀਤੇ ਦਿਨੀਂ 72 ਫੌਜੀ ਅਫਸਰਾਂ, ਜਿਨ੍ਹਾਂ ਵਿਚ ਇਕ ਕਰਨਲ ਅਤੇ ਤਿੰਨ ਲੈਫਟੀਨੈਂਟ ਕਰਨਲ ਵੀ ਸ਼ਾਮਲ ਹਨ, ਨੇ ਮੰਨਿਆ ਕਿ ਉਹ ਹਥਿਆਰਾਂ ਦੀ ਗੈਰ-ਕਾਨੂੰਨੀ ਵਿਕਰੀ ਘਪਲੇ ਵਿਚ ਸਰਗਰਮ ਰਹੇ ਹਨ। ਇਹ ਫੌਜੀ ਅਫਸਰ ਰਾਜਸਥਾਨ ਦੇ ਸਰਹੱਦੀ ਜ਼ਿਲ੍ਹਿਆਂ ਅਤੇ ਇੰਡੀਆ ਆਰਮੀ ਟ੍ਰੇਨਿੰਗ ਟੀਮ (ਆਈ.ਐਮ.ਟੀ.ਆਰ.ਏ. ਈ.) ਭੂਟਾਨ ਵਿਚ ਤਾਇਨਾਤ ਹਨ। ਇਕ ਪੀ.ਆਈ. ਐੱਲ. ਪਟੀਸ਼ਨਕਰ ਵਲੋਂ ਤਿੰਨ ਸਾਲ ਰੌਲਾ ਅਤੇ ਸੁਪਰੀਮ ਕੋਰਟ ਵਲੋਂ ਜਾਂਚ ਲਈ ਦਬਾਅ ਪਾਉਣ

ਤੋਂ ਬਾਅਦ ਹੀ ਅਡੀਸ਼ਨਲ ਸਾਲਿਸਟਰ ਜਨਰਲ ਵਿਵੇਕ ਤੋਖਾ ਰਾਹੀਂ ਸੁਪਰੀਮ ਕੋਰਟ ਵਿਚ ਪੇਸ਼ ਇਕ ਸਟੇਟਸ ਰਿਪੋਰਟ ਵਿਚ ਉਨ੍ਹਾਂ ਨੇ ਇਸ ਦੋਸ਼ ਨੂੰ ਸਵੀਕਾਰ ਕੀਤਾ ਹੈ। ਦੋ ਸਾਲ ਪਹਿਲਾਂ ਜਾਂਚ ਅਦਾਲਤ ਵਲੋਂ ਪੇਸ਼ ਇਕ ਰਿਪੋਰਟ ਦੇ ਹਵਾਲੇ ਨਾਲ ਫੌਜ ਨੇ ਕਿਹਾ ਕਿ ਹਥਿਆਰਾਂ ਦੇ ਕਾਨੂੰਨ ਦੀ ਅਤੇ ਕਸਟਮਜ਼ ਕਾਨੂੰਨ ਦੀ ਉਲੰਘਣਾ ਕਰ ਕੇ ਹਥਿਆਰਾਂ ਨੂੰ ਖਰੀਦਿਆ ਤੇ ਹਥਿਆਰਾਂ ਦੇ ਡੀਲਰਾਂ ਅਤੇ ਆਮ ਵਿਅਕਤੀਆਂ ਨੂੰ ਵੇਚਿਆ ਗਿਆ ਅਤੇ ਕੁਲ 72 ਅਫਸਰ ਅਤੇ ਇਕ ਜੇ.ਸੀ.ਓ. ‘ਤੇ ਦੋਸ਼ ਲਗਾਏ ਜਾਣੇ ਬਣਦੇ ਹਨ।

ਆਈ.ਐਸ.ਆਈ. ਵਲੋਂ 5.55 ਅਰਬ ਰੁਪਏ ਦੇ ਖਰਚ ਦਾ ਹਿਸਾਬ ਨਾ ਦਿੱਤਾ ਗਿਆ

ਇਸਲਾਮਾਬਾਦ: ਪਾਕਿਸਤਾਨ ਦੀ ਸ਼ਕਤੀਸ਼ਾਲੀ ਖੁਫੀਆ ਏਜੰਸੀ ਆਈ. ਐਸ. ਆਈ. 5.55 ਅਰਬ ਰੁਪਏ ਦੀ ਵੰਡ ਨੂੰ ਲੈ ਕੇ ਖੁਦ ਹੀ ਵਿਵਾਦਾਂ ਵਿਚ ਘਿਰ ਗਈ ਹੈ। ਜ਼ਾਹਰਾ ਤੌਰ ‘ਤੇ ਉਸ ਨੇ ਏਨੀ ਵੱਡੀ ਰਕਮ ਗੁਪਤ ਕਾਰਵਾਈਆਂ ਲਈ ਅਲਾਟ ਕਰਵਾਈ, ਪਰ ਉਹ ਇਸ ਦਾ ਲੇਖਾ-ਜੋਖਾ ਨਹੀਂ ਦੇ ਸਕੀ। ਹੁਣ ਦੇਸ਼ ਦੇ ਚੋਟੀ ਦੇ ਅਧਿਕਾਰੀ ਇਸ ਖੁਲਾਸੇ ਤੋਂ ਬਚਦੇ ਫਿਰ ਰਹੇ ਹਨ ਕਿ ਏਜੰਸੀ ਨੇ ਏਨੀ ਵੱਡੀ ਰਕਮ ਕਿਵੇਂ ਅਤੇ ਕਿੱਥੇ ਖਰਚ ਕੀਤੀ?

ਵਿੱਤ ਮੰਤਰਾਲੇ ਵਲੋਂ ਪਾਰਲੀਮਾਨੀ ਅਕਾਊਂਟਸ ਕਮੇਟੀ ਨੂੰ ਮੁਹੱਈਆ ਕਰਵਾਈ ਸੂਚਨਾ ਅਨੁਸਾਰ ਆਈ.ਐਸ.ਆਈ. ਨੂੰ ਵਿੱਤੀ

ਵਰ੍ਹੇ 2007-08 ਦੌਰਾਨ ਸਪਲੀਮੈਂਟਰੀ ਗਰਾਂਟ ਵਜੋਂ ਇਹ ਰਕਮ ਦਿੱਤੀ ਗਈ ਸੀ। ਸੰਸਦੀ ਨਿਗਰਾਨਾਂ ਵਲੋਂ ਉਨਾਏ ਸਵਾਲਾਂ ‘ਤੇ ਵਿੱਤ ਸਕੱਤਰ ਸਲਮਾਨ ਸਦੀਕੀ ਦਾ ਕਹਿਣਾ ਸੀ, ‘ਇਹ ਬਹੁਤ ਹੀ ਸੰਵੇਦਨਸ਼ੀਲ ਸੂਚਨਾ ਹੈ, ਇਸ ਲਈ ਮੈਂ ਇਸ ਬਾਰੇ ਖੁੱਲ੍ਹਾਮ ਗੱਲ ਨਹੀਂ ਕਰ ਸਕਦਾ।’ ਉਨ੍ਹਾਂ ਸੰਸਦੀ ਨਿਗਰਾਨਾਂ ਨੂੰ ਸਿਰਫ਼ ਏਨਾ ਹੀ ਦੱਸਿਆ ਕਿ ਇਹ ਪੈਸਾ ਏਜੰਸੀ ਨੂੰ ਗੁਪਤ ਗਤੀਵਿਧੀਆਂ ਲਈ ਜਾਰੀ ਕੀਤਾ ਗਿਆ ਸੀ। ਪੀ.ਏ.ਸੀ. ਦੇ ਮੈਂਬਰਾਂ ਵਲੋਂ ਵਾਰ-ਵਾਰ ਦਾਗੇ ਸਵਾਲਾਂ ਅਤੇ ਤਾਅਨਿਆਂ ਦੇ ਬਾਵਜੂਦ ਸਦੀਕੀ ਨੇ ਪੈਸਿਆਂ ਬਾਰੇ ਖੁਲਾਸਾ ਕਰਨ ਤੋਂ ਇਨਕਾਰ ਕੀਤਾ।

ਮੁੜ ਖੁੱਲ੍ਹੇ ਵਾਦੀ ਦੇ ਸਕੂਲ

ਸ਼੍ਰੀਨਗਰ : ਕਸ਼ਮੀਰ ਵਾਦੀ ਵਿਚ ਆਖਰ ਤਿੰਨ ਮਹੀਨਿਆਂ ਮਗਰੋਂ ਬੀਤੀ 27 ਸਤੰਬਰ ਨੂੰ ਸਕੂਲ ਖੁੱਲ੍ਹੇ ਹੀ ਗਏ। ਵਾਦੀ ਦੇ ਕਈ ਹਿੱਸਿਆਂ ਵਿਚ ਰੋਕਾਂ ਅਤੇ ਕਰਫਿਊ ਦੇ ਬਾਵਜੂਦ ਸੁਰੱਖਿਅਤ ਬਲਾਂ ਨੇ ਵਿਦਿਆਰਥੀਆਂ ਤੇ ਅਧਿਆਪਕਾਂ ਨੂੰ ਰਾਹਾਂ ‘ਚੋਂ ਲੰਘਣ ਦਿੱਤਾ। ਬੇਸ਼ੱਕ ਵਿਦਿਆਰਥੀਆਂ ਦੀ ਹਾਜ਼ਰੀ ਥੋੜ੍ਹੀ ਸੀ ਕਿਉਂਕਿ ਗਰਮ ਖਿਆਲੀ ਹੁਰੀਅਤ ਆਗੂ ਸਈਦ ਅਲੀ ਸ਼ਾਹ ਗਿਲਾਨੀ ਨੇ ਮਾਪਿਆਂ ਨੂੰ ਆਪਣੇ ਬੱਚੇ ਸਕੂਲ ਕਾਲਜ ਨਾ ਭੇਜਣ ਦੀ ਹਦਾਇਤ ਕੀਤੀ ਸੀ।

ਵਾਦੀ ਵਿਚ ਕਰੀਬ ਤਿੰਨ ਮਹੀਨਿਆਂ ਤੋਂ ਹਿੰਸਕ ਝੜਪਾਂ ਹੋਣ ਕਾਰਨ ਸਿੱਖਿਆ ਪ੍ਰਣਾਲੀ ‘ਤੇ ਬਹੁਤ ਬੁਰਾ ਅਸਰ ਪਿਆ ਹੈ। ਸਕੂਲਾਂ ਦਾ ਕੰਮਕਾਜ ਬਿਹਤਰ ਬਣਾਉਣ ਦੇ ਭਰੋਸੇ ਤਹਿਤ ਸੂਬਾ ਸਰਕਾਰ ਨੇ ਵਿਦਿਆਰਥੀਆਂ ਤੇ ਅਧਿਆਪਕਾਂ ਨੂੰ ਲਿਆਉਣ-ਛੱਡਣ ਲਈ ਸਰਕਾਰੀ ਬੱਸਾਂ ਲਾਈਆਂ ਹਨ।

ਮਾਪੇ ਬੱਚਿਆਂ ਨੂੰ ਸਕੂਲ ਨਾ ਭੇਜਣ - ਗਿਲਾਨੀ

ਸ਼੍ਰੀਨਗਰ : ਕਸ਼ਮੀਰ ਵਾਦੀ ਵਿਚ ਮੁੜ ਤੋਂ ਵਿਦਿਅਕ ਸੰਸਥਾਵਾਂ ਖੋਲ੍ਹਣ ਦੇ ਮੁੱਦੇ ‘ਤੇ ਗਰਮ ਖਿਆਲੀ ਹੁਰੀਅਤ ਕਾਨਫਰੰਸ ਦੀ ਅਗਵਾਈ ਕਰ ਰਹੇ ਸਈਦ ਅਲੀ ਸ਼ਾਹ ਗਿਲਾਨੀ ਨੇ ਮਾਪਿਆਂ ਨੂੰ ਅਪੀਲ ਕੀਤੀ ਕਿ ਉਹ ਬੱਚਿਆਂ ਨੂੰ ਸਕੂਲਾਂ ਜਾਂ ਕਾਲਜਾਂ ਵਿਚ ਨਾ ਭੇਜਣ। ਸ਼੍ਰੀ ਗਿਲਾਨੀ ਨੇ ਆਪਣੇ ਬਿਆਨ ਵਿਚ ਕਿਹਾ ਕਿ ਕੋਈ ਵੀ ਸਹੀ ਸੋਚ ਵਾਲਾ ਵਿਅਕਤੀ ਸਿੱਖਿਆ ਦੀ ਮਹੱਤਤਾ ਨੂੰ ਅਣਗੋਲਿਆ ਨਹੀਂ ਕਰ ਸਕਦਾ ਪਰ ਸਰਕਾਰ ਸਾਡੇ ਬੱਚਿਆਂ ਦੇ ਭਵਿੱਖ ਬਾਰੇ ਮੂਰਖਤਾ ਨਾਲ ਸੋਚ ਰਹੀ ਹੈ।

ਉਨ੍ਹਾਂ ਦੋਸ਼ ਲਾਇਆ ਕਿ ਵਾਦੀ ਵਿਚ ਮੌਜੂਦਾ ਗਤਬਤ ਦੇ ਚੱਲਦੇ ਨੌਜਵਾਨਾਂ ਦਾ ਕਤਲ ਕੀਤਾ ਜਾ ਰਿਹਾ ਹੈ। ਸ਼੍ਰੀ ਗਿਲਾਨੀ ਨੇ ਲੋਕਾਂ ਨੂੰ ਅਪੀਲ ਕੀਤੀ ਕਿ ਉਹ ਵਾਦੀ ਵਿਚ ਵਿਦਿਅਕ ਸੰਸਥਾਵਾਂ ਦਾ ਬਾਈਕਾਟ ਜਾਰੀ ਰੱਖਣ ਅਤੇ ਹਾਲਾਤ ਸੁਖਾਵੇਂ ਹੋਣ ਤੱਕ ਬੱਚਿਆਂ ਨੂੰ ਸਕੂਲ ਜਾਂ ਕਾਲਜ ਨਾ ਭੇਜਣ। ਵੱਖਵਾਦੀ ਨੇਤਾ ਨੇ ਅਧਿਆਪਕਾਂ ਨੂੰ ਵੀ ਘਰ ਰਹਿਣ ਦੀ ਅਪੀਲ ਕੀਤੀ।

ਹੁਰੀਅਤ ਵਲੋਂ ਮੂਨ ਦੇ ਬਿਆਨ ਦਾ ਸਵਾਗਤ

ਸ਼੍ਰੀਨਗਰ : ਹੁਰੀਅਤ ਕਾਨਫਰੰਸ ਦੇ ਉਦਾਰ ਆਗੂਆਂ ਤੇ ਜੇ.ਕੇ. ਐਲ.ਐਫ. ਨੇ ਬੀਤੀ 23 ਸਤੰਬਰ ਨੂੰ ਸੰਯੁਕਤ ਰਾਸ਼ਟਰ ਦੇ ਸਕੱਤਰ ਜਨਰਲ ਬਾਨ ਕੀ ਮੂਨ ਦੇ ਉਸ ਬਿਆਨ ਦਾ ਸਵਾਗਤ ਕੀਤਾ ਹੈ, ਜਿਸ ‘ਚ ਉਨ੍ਹਾਂ ਨੇ ਕਸ਼ਮੀਰ ‘ਚ ਪ੍ਰਦਰਸ਼ਨਕਾਰੀਆਂ ਨਾਲ ਨਜਿੱਠਣ ਲਈ ਸੁਰੱਖਿਆ ਬਲਾਂ ਨੂੰ ਸੰਜਮ ਵਰਤਣ ਲਈ ਕਿਹਾ ਹੈ। ਹੁਰੀਅਤ ਦੇ ਨਰਮ ਧੜੇ ਦੇ ਆਗੂ ਮੀਰਵਾਇਜ਼ ਉਮਰ ਫਾਰੂਕ ਨੇ ਇਕ ਬਿਆਨ ‘ਚ ਇੱਥੇ ਕਿਹਾ ਕਿ ਉਹ ਬਾਨ ਕੀ ਮੂਨ ਦੇ ਬਿਆਨ ਦਾ ਸਵਾਗਤ ਕਰਦੇ ਹਨ ਤੇ ਆਸ ਕਰਦੇ ਹਨ ਕਿ ਉਹ ਆਪਣਾ ਪ੍ਰਭਾਵ ਵਰਤ ਕੇ ਕਸ਼ਮੀਰ ‘ਚ ਹੋ ਰਹੀਆਂ ਮੌਤਾਂ, ਜ਼ੁਲਮ ਤੇ ਨਿੱਤ ਲਗਦੇ ਕਰਫਿਊ ਬੰਦ ਕਰਾਉਣਗੇ ਤੇ ਕਸ਼ਮੀਰ ਮੁੱਦਾ ਹੱਲ ਕਰਾਉਣ ‘ਚ ਸਹਾਈ ਹੋਣਗੇ। ਜੇ.ਕੇ.ਐਲ.ਐਫ. ਦੇ ਚੇਅਰਮੈਨ ਯਾਸੀਨ ਮਲਿਕ ਨੇ ਕਿਹਾ ਹੈ ਕਿ ਕਸ਼ਮੀਰ ‘ਚ ਹੋ ਰਹੇ ਅਨਿਆਂ ਸਬੰਧੀ ਵਿਸ਼ਵ ਬਾਡੀ ਨੂੰ ਅੰਤ ਨੂੰ ਜਾਗ ਤਾਂ ਆਈ ਹੈ।

ਭਾਰਤੀ ਕੰਪਨੀਆਂ ਦਾ ਵਿਰੋਧ ਕਰ ਰਹੇ ਮਾਓਵਾਦੀ

ਕਾਨਮੰਡੂ : ਨੇਪਾਲ ਦੇ ਮਾਓਵਾਦੀਆਂ ਨੇ ਦੇਸ਼ ਦੇ ਪਣ-ਬਿਜਲੀ ਪ੍ਰਾਜੈਕਟਾਂ ਵਿਚ ਭਾਰਤ ਅਤੇ ਹੋਰ ਦੇਸ਼ਾਂ ਦੀਆਂ ਕੰਪਨੀਆਂ ਨੂੰ ਸ਼ਾਮਲ ਕਰਨ ਦਾ ਵਿਰੋਧ ਕੀਤਾ ਹੈ। ਮਾਓਵਾਦੀ ਏਕੀਕ੍ਰਿਤ ਨੇਪਾਲੀ ਕਮਿਊਨਿਸਟ ਪਾਰਟੀ ਦੀ ਸਥਾਈ ਕਮੇਟੀ ਵਿਚ ਮੈਂਬਰ ਅਤੇ ਪਾਰਟੀ ਵਿਚ ਬਿਜਲੀ ਸੰਬੰਧੀ ਮੁੱਦਿਆਂ ਨੂੰ ਵੇਖਣ ਵਾਲੇ ਵਿਭਾਗ ਦੇ ਮੁਖੀ ਲਾਲਾ ਮਨੀਪੋਖਰਾਲ ਨੇ ਕਿਹਾ ਕਿ ਉਨ੍ਹਾਂ ਦੀ ਪਾਰਟੀ ਵਿਦੇਸ਼ੀ ਨਿਵੇਸ਼ ਨਾਲ ਸ਼ੁਰੂ ਕੀਤੇ ਜਾਣ ਵਾਲੇ ਹਰੇਕ ਪਣ-ਬਿਜਲੀ ਪ੍ਰਾਜੈਕਟ ਦਾ ਵਿਰੋਧ ਕਰੇਗੀ।

ਵਾਦੀ ਦੇ ਪ੍ਰਮੁੱਖ ਸ਼ਹਿਰਾਂ 'ਚ ਕਰਫਿਊ ਹੋਇਆ ਨਰਮ

ਸ਼੍ਰੀਨਗਰ ਸ਼ਹਿਰ ਦੇ ਕਈ ਹਿੱਸਿਆਂ ਵਿਚ ਬੀਤੀ 27 ਸਤੰਬਰ ਨੂੰ ਕਰਫਿਊ ‘ਚ ਢਿੱਲ ਦਿੱਤੀ ਗਈ। ਪੁਲਿਸ ਬੁਲਾਰੇ ਅਨੁਸਾਰ ਦੁਪਹਿਰ 2 ਤੋਂ 4 ਵਜੇ ਤੱਕ ਕਰਫਿਊ ‘ਚ ਢਿੱਲ ਦਿੱਤੀ ਗਈ। ਬੁਲਾਰੇ ਅਨੁਸਾਰ ਜੇ ਇਥੇ ਅਮਨ ਅਤੇ ਕਾਨੂੰਨ ਦੀ ਸਥਿਤੀ ਆਮ ਵਰਗੀ ਰਹਿੰਦੀ ਹੈ ਤਾਂ ਇਹ ਢਿੱਲ ਹੋਰ ਵਧਾਈ ਜਾ ਸਕਦੀ ਹੈ। ਭਾਵੇਂ ਕਸ਼ਮੀਰ ਵਿਚ ਸ਼ਾਂਤੀ ਰਹੀ ਪਰ ਕੁਝ ਥਾਵਾਂ ‘ਤੇ ਪਥਰਾਅ ਹੋਣ ਦੀਆਂ ਵੀ ਖਬਰਾਂ ਹਨ। ਨੌਜਵਾਨਾਂ ਨੇ ਪੁਲਵਾਮਾ ਜ਼ਿਲ੍ਹੇ ਦੇ ਸੰਬੋਰਾ ਨੇੜੇ ਜੰਮੂ-ਸ਼੍ਰੀਨਗਰ ਕੌਮੀ ਸ਼ਾਹ ਮਾਰਗ ‘ਤੇ ਜਾਮ ਲਾ ਦਿੱਤਾ। ਸੁਰੱਖਿਆ ਬਲਾਂ ਨੇ ਜਦੋਂ ਇਨ੍ਹਾਂ ਨੂੰ ਖਦੇਤਨ ਦੀ ਕੋਸ਼ਿਸ਼ ਕੀਤੀ ਤਾਂ ਇਨ੍ਹਾਂ ਨੇ ਪਥਰਾਅ ਕਰਨਾ ਸ਼ੁਰੂ ਕਰ ਦਿੱਤਾ। ਉਨ੍ਹਾਂ ਸਥਿਤੀ ‘ਤੇ ਕਾਬੂ ਪਾਉਣ ਲਈ ਹਵਾ ਵਿਚ ਫਾਇਰ ਵੀ ਕੀਤੇ। ਸੂਤਰਾਂ ਅਨੁਸਾਰ ਘਟਨਾ ‘ਚ ਕਿਸੇ ਦੇ ਜ਼ਖਮੀ ਹੋਣ ਦੀ ਖਬਰ ਨਹੀਂ ਹੈ ਪਰ ਇਕ ਵਿਅਕਤੀ ਨੂੰ ਹਿਰਾਸਤ ਵਿਚ ਲਿਆ ਗਿਆ ਹੈ। ਰਾਵਲਪੁਰਾ, ਨਾਓਗਾਮ ਅਤੇ ਬਟਮਾਲੂ ਵਿਚ ਵੀ ਪਥਰਾਅ ਕਰਨ ਦੀਆਂ ਘਟਨਾਵਾਂ ਵਾਪਰੀਆਂ।

ਕਸ਼ਮੀਰੀ ਮੁਸਲਮਾਨ ਵੀ ਹਿਜ਼ਰਤ ਦੇ ਰਾਹ

ਕਸ਼ਮੀਰ ਵਾਦੀ ‘ਚ 1989 ‘ਚ ਜੋ ਅੱਤਵਾਦ ਸ਼ੁਰੂ ਹੋਇਆ ਤਾਂ ਅੱਤਵਾਦੀਆਂ ਨੇ ਉਥੋਂ ਦੇ ਮੁਲ ਨਿਵਾਸੀ 5 ਲੱਖ ਕਸ਼ਮੀਰੀ ਪੰਡਤਾਂ ਨੂੰ ਵਾਦੀ ‘ਚੋਂ ਹਿਜ਼ਰਤ ਕਰਨ ਲਈ ਮਜ਼ਬੂਰ ਕਰ ਦਿੱਤਾ। ਉਦੋਂ ਕਈ ਸਿੱਖ ਪਰਿਵਾਰਾਂ ਨੂੰ ਵੀ ਹਿਜ਼ਰਤ ਕਰਨੀ ਪਈ। ਇਨ੍ਹਾਂ ਦੇ ਨਾਲ ਹੀ ਅੱਤਵਾਦੀਆਂ ਅਤੇ ਉਨ੍ਹਾਂ ਦੀ ਹਿੰਸਾ ਤੋਂ ਤੰਗ 2000 ਤੋਂ ਜ਼ਿਆਦਾ ਮੁਸਲਿਮ ਪਰਿਵਾਰ ਵੀ ਹਿਜ਼ਰਤ ਕਰਕੇ ਜੰਮੂ ਆ ਗਏ ਤੇ ਉਹ ਹੁਣ ਇਥੇ ਹੀ ਰਹਿ ਰਹੇ ਹਨ।

ਬੀਤੀ 11 ਜੂਨ ਤੋਂ ਕਸ਼ਮੀਰ ਵਾਦੀ ‘ਚ ਵੱਖਵਾਦੀਆਂ ਦੀ ਸ਼ਹਿਰ ‘ਤੇ ਜੋ ਆਏ ਦਿਨ ਮੁਜਾਹਰੇ, ਅੱਲ੍ਹਤਾਂ ਵਲੋਂ ਪਥਰਾਅ ਕੀਤੇ ਜਾ ਰਹੇ ਹਨ, ਉਨ੍ਹਾਂ ਨਾਲ ਨਜਿੱਠਣ ਲਈ ਪ੍ਰਸ਼ਾਸਨ ਨੂੰ ਵਾਦੀ ‘ਚ ਵੱਖ-ਵੱਖ ਥਾਈ ਕਈ-ਕਈ ਦਿਨ ਕਰਫਿਊ ਲਗਾਉਣਾ ਪੈ ਰਿਹਾ ਹੈ। ਪਥਰਾਅ ਕਰਨ ਵਾਲਿਆਂ ਤੇ ਬਲਾਂ ਅਤੇ ਪੁਲਿਸ ਵਲੋਂ ਹੰਝੂ ਗੈਸ ਤੇ ਗੋਲੀਆਂ ਵੀ ਚਲਾਈਆਂ ਜਾਂਦੀਆਂ ਹਨ। ਪਿਛਲੇ ਸਾਢੇ ਤਿੰਨ ਮਹੀਨਿਆਂ ਤੋਂ ਜਾਰੀ ਇਸ ਅਸ਼ਾਂਤੀ ‘ਚ ਹੁਣ ਤੱਕ ਲਗਭਗ 100 ਵਿਅਕਤੀ ਆਪਣੀਆਂ ਜਾਨਾਂ ਗੁਆ ਚੁੱਕੇ ਹਨ। ਹੁਰੀਅਤ ਦੇ ਗਰਮ ਧੜੇ ਦੇ ਨੇਤਾ ਸਈਦ ਅਲੀ ਸ਼ਾਹ ਗਿਲਾਨੀ ਨੇ ਵਾਦੀ ‘ਚ ਬੰਦ ਅਤੇ ਮੁਜਾਹਰਿਆਂ ਨੂੰ ਜਾਰੀ ਰੱਖਣ ਦਾ ਸੱਦਾ ਦਿੱਤਾ ਤੇ ਕਿਹਾ ਕਿ ਦੁਕਾਨਦਾਰ ਰਾਤ ਨੂੰ ਦੁਕਾਨਾਂ ਖੋਲ੍ਹਣ। ਇਨ੍ਹਾਂ ਹੁਕਮਨਾਮਿਆਂ ਕਾਰਨ ਦੁਕਾਨਦਾਰਾਂ, ਮਜ਼ਦੂਰੀ ਕਰਨ ਵਾਲਿਆਂ, ਹਾਊਸ ਬੇਟ ਵਾਲਿਆਂ ਸਾਹਮਣੇ ਰੋਜ਼ੀ ਰੋਟੀ ਦਾ ਭਾਰੀ ਸੰਕਟ ਖੜ੍ਹਾ ਹੋ ਗਿਆ ਹੈ।

ਇਸੇ ਕਰਕੇ ਕਈ ਮੁਸਲਿਮ ਪਰਿਵਾਰਾਂ ਨੇ ਹੁਣ ਵਾਦੀ ਤੋਂ ਹਿਜ਼ਰਤ ਕਰਕੇ ਜੰਮੂ ਆਉਣਾ ਸ਼ੁਰੂ ਕਰ ਦਿੱਤਾ ਹੈ। ਸ਼੍ਰੀਨਗਰ ਤੋਂ ਆਬਿਦ ਅਹਿਮਦ ਆਪਣੇ ਪਰਿਵਾਰ ਨਾਲ ਰਾਤ ਨੂੰ ਚੁੱਪ-ਚੁਪੀਤੇ ਜੰਮੂ ਆਇਆ ਤੇ ਉਸ ਨੇ ਆਪਣੇ ਗੁਆਂਢੀਆਂ ਨੂੰ ਵੀ ਨਹੀਂ ਦੱਸਿਆ ਸੀ ਕਿ ਉਹ ਕਿੱਥੇ ਜਾ ਰਿਹਾ ਹੈ? ਪਿਛਲੇ ਕੁਝ ਦਿਨਾਂ ‘ਚ ਲਗਭਗ 100 ਮੁਸਲਿਮ ਪਰਿਵਾਰ ਚੁੱਪ-ਚੁਪੀਤੇ ਵਾਦੀ ‘ਚੋਂ ਹਿਜ਼ਰਤ ਕਰਕੇ ਜੰਮੂ ਆ ਗਏ ਹਨ। ਇਹ ਹਿਜ਼ਰਤ 1990 ‘ਚ ਹੋਏ ਕਸ਼ਮੀਰੀ ਪੰਡਤਾਂ ਦੇ ਹਿਜ਼ਰਤ ਵਰਗੀ ਹੀ ਹੈ।

ਲੋਕ ਬਾਦਲ ਸਰਕਾਰ ਤੋਂ ਔਖੇ ਤੇ ਵਿਰੋਧੀ ਧਿਰ ਕਾਂਗਰਸ ਪਾਟੋਧਾੜ

ਜਤਿੰਦਰ ਪਨੂੰ

ਸਵਾ ਕੁ ਸਾਲ ਬਾਅਦ ਪੰਜਾਬ ਵਿਚ ਵਿਧਾਨ ਸਭਾ ਦੀਆਂ ਚੋਣਾਂ ਹੋ ਜਾਣੀਆਂ ਨੇ। ਮੌਜੂਦਾ ਰਾਜ ਦੀ ਮਿਆਦ ਜਨਵਰੀ-ਫਰਵਰੀ 2012 ਨੂੰ ਮੰਨ ਕੇ ਨਹੀਂ ਚੱਲਿਆ ਜਾ ਸਕਦਾ, ਕਿਉਂਕਿ ਉਹ ਦੋਵੇਂ ਮਹੀਨੇ ਉਸ ਚੋਣ ਪ੍ਰਚਾਰ ਦੀ ਝੋਲੀ ਪੈ ਗਏ ਹੋਣਗੇ, ਜਿਸ ਦਾ ਚੱਕਾ ਚਾਰ ਕੁ ਮਹੀਨੇ ਉਸ ਤੋਂ ਪਹਿਲਾਂ ਹੀ ਬੱਝ ਜਾਣਾ ਹੈ। ਅਸਲ ਵਿਚ ਸਾਲ 2011 ਦੇ ਆਖਰੀ ਚਾਰ ਮਹੀਨੇ ਵੀ ਇਸੇ ਸਰਕਾਰ ਦੀ ਹੋਂਦ ਨਾ ਹੋਇਆਂ ਵਰਗੀ ਹੋਵੇਗੀ, ਜਿਸ ਦੌਰਾਨ ਪੱਕੇ ਭਗਤਾਂ ਤੋਂ ਬਿਨਾਂ ਹੋਰ ਕਿਸੇ ਸਰਕਾਰੀ ਕਰਮਚਾਰੀ ਜਾਂ ਅਧਿਕਾਰੀ ਨੇ ਇਸ ਸਰਕਾਰ ਦੀ ਹਦਾਇਤ ਹੁਣ ਵਾਂਗ ਨਹੀਂ ਮੰਨਣੀ ਤੇ ਏਧਰੋਂ-ਓਧਰੋਂ ਕਨਸੇਮਾਂ ਲੈਣ ਲੱਗੇ ਰਹਿਣਾ ਹੈ ਕਿ ਅਗਲੀ ਸਰਕਾਰ ਫਲਾਣੀ ਧਿਰ ਦੀ ਬਣੇਗੀ ਤੇ ਫਲਾਣੇ ਨੂੰ ਮੁੱਖ ਮੰਤਰੀ ਮੰਨਣਾ ਪੈਣਾ ਹੈ। ਇੰਜ ਹੁਣ ਵਾਲੇ ਰਾਜ ਕਰਤਿਆਂ ਕੋਲ ਕੁੱਲ ਮਿਲਾ ਕੇ ਸਿਰਫ ਗਿਆਰਾਂ ਕੁ ਮਹੀਨੇ ਹੀ ਹਨ, ਜਿਨ੍ਹਾਂ ਵਿਚ ਉਹ ਲੋਕਾਂ ਨੂੰ ਕੁਝ ਕਰ ਕੇ ਵਿਖਾ ਸਕਦੇ ਹਨ। ਪਿਛਲਾ ਆਮ ਵਿਹਾਰ ਇਹ ਹੈ ਕਿ ਸਰਕਾਰ ਆਖਰੀ ਸਾਲ ਜਾ ਕੇ ਧਮਕਤੋਂ ਪੈ ਜਾਂਦੀ ਹੈ ਤੇ ਅਫਸਰਸ਼ਾਹੀ ਆਪਣੀ ਚਾਲ ਹੋਰ ਘਟਾ ਲੈਂਦੀ ਹੁੰਦੀ ਹੈ। ਇਹ ਇਸ ਵਾਰੀ ਵੀ ਹੋਣਾ ਹੀ ਹੋਣਾ ਹੈ।

ਜਦੋਂ ਇਹ ਸਾਫ ਹੈ ਕਿ ਅਗਲੀਆਂ ਵਿਧਾਨ ਸਭਾ ਚੋਣਾਂ ਲਈ ਬਹੁਤਾ ਵਕਤ ਨਹੀਂ ਰਹਿ ਗਿਆ, ਓਦੋਂ ਸਾਡੇ ਪੰਜਾਬ ਦੀ ਹਾਲਤ ਇਸੇ ਤਰ੍ਹਾਂ ਦੀ ਹੈ ਕਿ ਲੋਕਾਂ ਦਾ ਰੋਅ ਸਮਝਣਾ ਬਹੁਤ ਔਖਾ ਨਹੀਂ। ਕਰਮਚਾਰੀ ਕਿਸੇ ਵੀ ਰਾਜ ਨੂੰ ਚਲਾਉਣ ਵਿਚ ਹੀ ਨਹੀਂ, ਉਸ ਨੂੰ ਕਾਇਮ ਰੱਖਣ ਜਾਂ ਉਲਟਾ ਦੇਣ ਵਿਚ ਵੀ ਅਹਿਮ ਰੋਲ ਅਦਾ ਕਰਦੇ ਹਨ। ਇਸ ਵਕਤ ਉਨ੍ਹਾਂ ਦੀ ਕੋਈ ਇਕ ਵੀ ਧਿਰ ਇਹੋ ਜਿਹੀ ਨਹੀਂ, ਜਿਸ ਨੂੰ ਸਰਕਾਰ ਦੇ ਰਵੱਈਏ ਵਲੋਂ ਸੰਤੁਸ਼ਟ ਮੰਨਿਆ ਜਾ ਸਕੇ। ਕੋਈ ਧਿਰ ਤਾਂ ਵੇਲੇ ਸਿਰ ਤਨਖਾਹਾਂ ਨਾ ਮਿਲਣ ਕਾਰਨ ਨਾਰਾਜ਼ ਹੈ, ਕੋਈ ਤਰੱਕੀਆਂ ਰੋਕ ਦਿੱਤੇ ਜਾਣ ਕਾਰਨ ਤੇ ਕੋਈ ਹੋਰ ਆਪਣੇ ਅੰਦਰਲੇ ਵੱਡੀ ਪਹੁੰਚ ਵਾਲੇ ਜੂਨੀਅਰ ਬੰਦਿਆਂ ਨੂੰ ਆਪਣੇ ਤੋਂ ਦੋ-ਦਰਜੇ ਸੀਨੀਅਰਾਂ ਦੇ ਸਿਰ 'ਤੇ ਸਵਾਰ ਕੀਤੇ ਜਾਣ ਕਾਰਨ ਮੂੰਹ ਫੁਲਾਈ ਬੈਠੀ ਹੈ। ਆਮ ਕਰ ਕੇ ਸਰਕਾਰਾਂ ਵੱਡੇ ਅਫਸਰਾਂ ਨੂੰ ਖੁਸ਼ ਰੱਖ ਕੇ ਇਹ ਆਸ ਕਰਦੀਆਂ ਹਨ ਕਿ ਉਹ ਇਸ ਦੇ ਪਰਦੇ ਢਕਣ ਦਾ ਕੰਮ ਕਰੀ ਜਾਣਗੇ, ਪਰ ਮੌਜੂਦਾ ਸਰਕਾਰ ਏਨਾ ਕੰਮ ਵੀ ਠੀਕ ਤਰ੍ਹਾਂ ਨਹੀਂ ਕਰ ਸਕੀ। ਅਫਸਰਸ਼ਾਹੀ ਦਾ ਇਕ ਵੱਡਾ ਹਿੱਸਾ ਇਸ ਸਰਕਾਰ ਦੇ ਕੁਝ ਖਾਸ ਝੋਲਾ-ਬਰਦਾਰਾਂ ਹੱਥੋਂ ਆਪਣੀ ਅਣਖ ਨੂੰ ਨਿੱਤ ਦਿਨ ਵੱਜਦੀ ਸੱਟ ਤੋਂ ਖਿਝਿਆ ਪਿਆ ਹੈ। ਕੁਝ ਚਾਪਲੂਸ ਕਿਸਮ ਦੇ ਬੰਦੇ, ਜਿਨ੍ਹਾਂ ਦੀ ਆਪਣੀ ਕੋਈ ਅਣਖ ਨਹੀਂ, ਦੁਜਿਆਂ ਨੂੰ ਕੁਸ਼ਤਾ ਫਸਾਉਣ ਲਈ ਉਨ੍ਹਾਂ ਸਾਹਮਣੇ ਆਪਣੇ ਤੋਂ ਉਮਰ ਵਿਚ ਛੋਟੇ ਆਗੂ ਦੇ ਗੋਡੀਂ ਇਸ ਕਰ ਕੇ ਹੱਥ ਲਾਉਂਦੇ ਹਨ ਜਾਂ ਸਾਇਦ ਉਨ੍ਹਾਂ ਨੂੰ ਕਹਿ ਕੇ ਇੰਜ ਕਰਵਾਇਆ ਜਾਂਦਾ ਹੈ, ਤਾਂ ਕਿ ਦੂਜੇ ਅਫਸਰ ਵੀ ਵੇਖੋ-ਵੇਖੀ ਉਸ ਦੇ ਗੋਡੀਂ ਹੱਥ ਲਾਉਣ ਲੱਗ ਪੈਣ। ਇਸ ਦੇ ਬਾਵਜੂਦ ਉਹ ਅਫਸਰ ਇਹ ਕੰਮ ਕਰਦੇ ਤਾਂ ਨਹੀਂ, ਪਰ ਇਹ ਸੋਚ ਲੈਂਦੇ ਹਨ ਕਿ ਹਰਕਤ ਨੇਟ ਕੀਤੀ ਗਈ ਹੋਵੇਗੀ ਤੇ ਅਗਲੇ ਦਿਨੀਂ ਇਸ 'ਗੁਸਤਾਖੀ' ਦਾ 'ਜਵਾਬੀ ਖਤ' ਕਦੇ ਵੀ ਆ ਸਕਦਾ ਹੈ। ਹਾਕਮਾਂ ਦੇ ਜੀ-ਹਜ਼ੂਰੀਆਂ ਦੇ ਇਸ ਨੁਸਖੇ ਕਾਰਨ ਅਫਸਰਸ਼ਾਹੀ ਦਾ ਖਿਝ ਰਿਹਾ ਕਾਫੀ ਵੱਡਾ ਹਿੱਸਾ ਦਿਨੋ-ਦਿਨ ਹੋਰ ਤੋਂ ਹੋਰ ਵੱਡਾ

ਹੁੰਦਾ ਜਾ ਰਿਹਾ ਹੈ, ਪਰ ਸਰਕਾਰ ਚਲਾਉਣ ਵਾਲੇ ਇਸ ਤੋਂ ਬੇਫਿਕਰ ਹਨ। ਜੇ ਅਫਸਰਾਂ ਦਾ ਇਹ ਹਾਲ ਹੈ ਤਾਂ ਹੇਠਲੇ ਕਰਮਚਾਰੀਆਂ ਦਾ ਇਸਤੋਂ ਕਈ ਗੁਣਾਂ ਅਣਸੁਖਾਵਾਂ ਤੇ ਸਰਕਾਰ ਪ੍ਰਤੀ ਰੋਸੇ ਭਰਿਆ ਹੈ।

ਸਰਕਾਰ ਚਲਾਉਣ ਵਾਲਿਆਂ ਨੂੰ ਜੇ ਕਰਮਚਾਰੀਆਂ ਨਾਲ ਆਪਣੇ ਵਿਹਾਰ ਦੀ ਕਿਸੇ ਹੋਰ ਗੱਲ ਤੋਂ ਸਮਝ ਨਹੀਂ ਪਈ ਸੀ ਤਾਂ ਉਸ ਅਦਾਲਤੀ ਹੁਕਮ ਤੋਂ ਪੈ ਜਾਣੀ ਚਾਹੀਦੀ ਹੈ, ਜਿਸ ਰਾਹੀਂ ਪੈਪਸੂ ਰੋਡ ਟਰਾਂਸਪੋਰਟ ਕਾਰਪੋਰੇਸ਼ਨ ਦੇ ਸਾਰੇ ਵੱਡੇ ਅਧਿਕਾਰੀਆਂ ਦੀ ਤਨਖਾਹ ਰੋਕ ਦਿੱਤੀ ਗਈ ਹੈ। ਉਨ੍ਹਾਂ ਸਾਰਿਆਂ ਦੀ ਤਨਖਾਹ ਓਨੀ ਦੇਰ ਰੋਕੀ ਗਈ ਹੈ, ਜਦੋਂ ਤੱਕ ਉਸ ਕਾਰਪੋਰੇਸ਼ਨ ਦੇ ਰਿਟਾਇਰ ਹੋਏ ਕਰਮਚਾਰੀਆਂ ਦੇ ਸੇਵਾ-ਮੁਕਤੀ ਲਾਭ ਉਨ੍ਹਾਂ ਨੂੰ ਨਹੀਂ ਦੇ ਦਿੱਤੇ ਜਾਂਦੇ। ਇਹ ਨੋਬਤ ਹੁਣ ਨਹੀਂ ਆਈ, ਕਈ ਮਹੀਨੇ ਪਹਿਲਾਂ ਦੀ ਆਈ ਪਈ ਹੈ, ਪਰ ਸਰਕਾਰ ਬੇਫਿਕਰ ਰਹੀ ਤੇ ਮਾਮਲਾ ਵਿਗੜਦਾ ਗਿਆ। ਜਦੋਂ ਇਹ ਕੇਸ ਪਹਿਲਾਂ ਅਦਾਲਤ ਵਿਚ ਗਿਆ ਸੀ, ਜੇ ਉਦੋਂ ਹੀ ਸਾਰਬਥਕ ਪਹੁੰਚ ਅਪਨਾ ਲਈ ਜਾਂਦੀ ਤਾਂ ਹੁਣ ਜੇ ਕੁਝ ਹੋ ਰਿਹਾ ਹੈ, ਉਹ ਨਹੀਂ ਸੀ ਹੋਣਾ ਤੇ ਇਸ ਨਾਲ ਸਰਕਾਰ ਤੋਂ ਵੱਖ-ਵੱਖ ਕਾਰਨਾਂ ਕਰ ਕੇ ਜੋ ਹੋਰ ਕਰਮਚਾਰੀ ਵਰਗ ਦੁਖੀ ਹਨ, ਉਨ੍ਹਾਂ ਨੂੰ ਨਵਾਂ ਇਸ਼ਾਰਾ ਵੀ ਨਹੀਂ ਸੀ ਮਿਲਣਾ। ਸਰਕਾਰ ਦੇ ਗਿਰਦ ਇਕ ਵੱਡਾ ਟੋਲਾ ਇਹੋ ਜਿਹੇ ਲੋਕਾਂ ਦਾ ਆਮ ਫਿਰਦਾ ਲੱਭਦਾ ਹੈ, ਜਿਹੜਾ ਹਰ ਮਾਮਲੇ ਬਾਰੇ ਕਿਸੇ ਗੱਲ ਦੀ ਪ੍ਰਵਾਹ ਨਾ ਕਰਨ ਦੀ ਸਲਾਹ ਦਿੰਦਾ ਤੇ ਫਿਰ ਇਸ ਨਾਲ ਪੈਦਾ ਹੋਈ ਸਥਿਤੀ ਵਿਚੋਂ ਆਪਣੀ ਹੋਂਦ ਦਾ ਅਹਿਸਾਸ ਕਰਾਉਣ ਦਾ ਹਰ ਮੌਕਾ ਭਾਲਦਾ ਹੈ।

ਐਨ ਇਹੋ ਗੱਲ ਕਿਸਾਨਾਂ ਦੇ ਮਾਮਲੇ ਵਿਚ ਕੀਤੀ ਗਈ ਹੈ। ਬਲਬੀਰ ਸਿੰਘ ਰਾਜੇਵਾਲ ਨੂੰ



ਪ੍ਰਕਾਸ਼ ਸਿੰਘ ਬਾਦਲ ਦੇ ਪੱਕੇ ਵਿਰੋਧੀਆਂ ਵਿਚ ਕਦੇ ਨਹੀਂ ਗਿਣਿਆ ਗਿਆ ਪਰ ਓਸੇ ਦੇ ਰਾਜ ਦੌਰਾਨ ਰਾਜੇਵਾਲ ਦੇ ਮਰਨ-ਵਰਤ ਰੱਖਣ ਤੱਕ ਦੀ ਨੋਬਤ ਵੀ ਆ ਗਈ। ਜਦੋਂ ਉਸ ਨੇ ਪਿਛਲੇ ਮਹੀਨੇ ਚੰਡੀਗੜ੍ਹ ਜਾ ਕੇ ਧਰਨਾ ਮਾਰਿਆ ਸੀ, ਓਦੋਂ ਮੁੱਖ ਮੰਤਰੀ ਨੇ ਆਪਣੇ ਪ੍ਰਿੰਸੀਪਲ ਸੈਕਟਰੀ ਨੂੰ ਭੇਜ ਕੇ ਇਹ ਸੁਨੇਹਾ ਦਿੱਤਾ ਸੀ ਕਿ ਕੇਂਦਰ ਸਰਕਾਰ ਤੋਂ ਆਏ ਅੱਠ ਸੌ ਕਰੋੜ ਰੁਪਏ ਪੰਜਾਬ ਦੇ ਕਿਸਾਨਾਂ ਨੂੰ ਹੀ ਵੰਡੇ ਜਾਣਗੇ, ਪਰ ਮਹੀਨਾ ਇਕ ਨਾ ਲੰਘਿਆ ਤੇ ਸਰਕਾਰ ਇਸ ਤੋਂ ਪਾਸਾ ਵੱਟ ਕੇ ਉਹੋ ਪੈਸੇ ਬਿਜਲੀ ਸਪਲਾਈ ਕਰਨ ਵਾਲੀ ਨਿੱਜੀ ਕੰਪਨੀ ਨੂੰ ਸੌਂਪਣ ਤੁਰ ਪਈ। ਰਾਜੇਵਾਲ ਦੇ ਮਰਨ-ਵਰਤ ਰੱਖਣ ਮਗਰੋਂ ਵੀ ਡਿਪਟੀ ਮੁੱਖ ਮੰਤਰੀ ਨੇ ਇਹ ਪੈਂਤੜਾ ਲੈਣ ਵਿਚ ਝਿਜਕ ਨਾ



ਵਿਖਾਈ ਕਿ ਉਹ ਅੱਠ ਸੌ ਕਰੋੜ ਤਾਂ ਕਿਸਾਨਾਂ ਨੂੰ ਬਿਲਕੁਲ ਨਹੀਂ ਦੇਣੇ, ਪਰ ਦਿਨ ਚਾਰ ਨਹੀਂ ਲੰਘੇ ਤੇ ਮੁੱਖ ਮੰਤਰੀ ਸਾਹਿਬ ਨੂੰ ਆਪ ਜਾ ਕੇ ਰਾਜੇਵਾਲ ਨੂੰ ਜੂਸ ਦਾ ਗਲਾਸ ਪਿਆ ਕੇ ਐਲਾਨ ਕਰਨਾ ਪੈ ਗਿਆ ਕਿ ਕਿਸਾਨਾਂ ਨੂੰ ਤਿੰਨ ਸੌ ਕਰੋੜ ਰੁਪਏ ਵੰਡੇ ਜਾਣਗੇ। ਇਹੋ ਪਹੁੰਚ ਚਾਰ ਦਿਨ ਪਹਿਲਾਂ ਵੀ ਅਪਣਾਈ ਜਾ ਸਕਦੀ ਸੀ, ਪਰ ਉਨ੍ਹਾਂ ਸਲਾਹਕਾਰਾਂ ਦੀ ਮਨਸ਼ਾ ਪੂਰੀ ਨਹੀਂ ਸੀ ਹੋਈ, ਜਿਹੜੇ ਇਹੋ ਜਿਹੇ ਮੌਕੇ ਨੂੰ ਆਪਣੀ ਹੋਸ਼ੀਅਤ ਦਾ ਅਹਿਸਾਸ ਕਰਾਉਣ ਲਈ ਵਰਤਦੇ ਹਨ। ਸਵਾਲ ਤਾਂ ਇਹ ਹੈ ਕਿ ਸਰਕਾਰ ਚਲਾਉਣ ਵਾਲੇ ਕਿੰਨੇ ਕੁ ਸਿਆਣੇ ਹੋਏ, ਜਿਹੜੇ ਇਹੋ ਜਿਹੇ ਬੰਦਿਆਂ ਦਾ ਦਾਅ ਵੀ ਨਹੀਂ ਸਮਝ ਸਕਦੇ?

ਪੰਜਾਬ ਦੇ ਲੋਕਾਂ ਵਿਚ ਉਹ ਆਮ ਬੇਚੈਨੀ ਹੈ, ਜਿਸ ਨੂੰ ਕਿਸੇ ਇਕ ਜਾਂ ਦੂਜੇ ਵਰਗ ਤੱਕ ਸੀਮਤ ਨਹੀਂ ਕਿਹਾ ਜਾ ਸਕਦਾ। ਕਰਮਚਾਰੀ ਦੁਖੀ ਹਨ ਤਾਂ ਉਨ੍ਹਾਂ ਤੋਂ ਕੰਮ ਕਰਵਾਉਣ ਲਈ ਦਫਤਰਾਂ-ਕਚਹਿਰੀਆਂ ਵਿਚ ਜਾਂਦੇ ਲੋਕ ਉਨ੍ਹਾਂ ਤੋਂ ਵੀ ਵੱਧ ਦੁਖੀ ਹੋਏ ਪਏ ਹਨ। ਹਰ ਪਾਸੇ ਕ੍ਰਿਸ਼ਟਾਚਾਰ ਦਾ ਬੋਲ-ਬਾਲਾ ਹੈ। ਰਿਸ਼ਵਤ ਲੈਂਦੇ ਫੜੇ ਗਏ ਕਈ ਕਰਮਚਾਰੀ ਇਹ ਗੱਲ ਆਮ ਕਹਿੰਦੇ ਹਨ ਕਿ ਉਹ ਇਸ 'ਕਮਾਉ ਸੀਟ' 'ਤੇ ਕਿਸੇ ਸਾਂਝੀ ਦੀ ਮਜ਼ਾਰ 'ਤੇ ਘਿਓ ਦਾ ਦੀਵਾ ਜਗਾ ਕੇ ਨਹੀਂ ਸਨ ਲੱਗੇ, ਨੋਟਾਂ ਦੀ ਪੰਡ ਦੇ ਕੇ ਆਏ ਸਨ। ਏਥੇ ਆ ਕੇ ਜੇ ਉਹ ਕਮਾਉਣਗੇ ਨਹੀਂ ਅਤੇ ਅੱਗੇ ਹਿੱਸਾ ਪੱਤੀ ਨਹੀਂ ਪੁਚਾਉਣਗੇ ਤਾਂ ਉਨ੍ਹਾਂ ਦੀ ਥਾਂ ਵੱਧ 'ਮਹੀਨਾ' ਦੇਣ ਵਾਲਾ ਬੰਦਾ ਆ ਸਕਦਾ ਹੈ, ਇਸ ਕਰ ਕੇ ਉਹ ਇਹ ਕੰਮ ਕਰਦੇ ਨਹੀਂ, ਉਨ੍ਹਾਂ ਨੂੰ ਕਰਨਾ ਪੈਂਦਾ ਹੈ। ਪਰ ਸਿਰਫ ਆਪਣੇ ਲਈ ਨਾ ਕਰਨ ਦੇ ਬਾਵਜੂਦ ਜਦੋਂ ਫੜੇ ਜਾਂਦੇ ਹਨ ਤਾਂ ਕੀਤਾ ਖੁਦ ਹੀ ਭਰਨਾ ਪੈਂਦਾ ਹੈ।

ਲੁਧਿਆਣੇ ਵਿਚ ਇਕ ਤਹਿਸੀਲਦਾਰ ਦੀ ਤਫਤੀਸ਼, ਜਿਸ ਵਿਜੀਲੈਂਸ ਨੇ ਕੀਤੀ ਸੀ, ਉਹ ਕਿਸੇ ਬਾਹਰੀ ਕੰਟਰੋਲ ਹੇਠਲੀ ਨਹੀਂ, ਇਸੇ ਪੰਜਾਬ ਸਰਕਾਰ ਦੀ ਇਕ ਏਜੰਸੀ ਹੈ ਤੇ ਇਹ ਦੋਸ਼ ਉਸੇ ਨੇ ਲਾਏ ਸਨ ਕਿ ਤਹਿਸੀਲਦਾਰ ਦੀ ਰੋਜ਼ ਦੀ ਕਮਾਈ ਵਿਚੋਂ ਰੋਜ਼ ਦੇ ਕਿੰਨੇ ਲੱਖ ਰੁਪਏ ਡਿਪਟੀ ਕਮਿਸ਼ਨਰ ਨੂੰ, ਕਿੰਨੇ ਐਡੀਸ਼ਨਲ ਡਿਪਟੀ ਕਮਿਸ਼ਨਰ ਨੂੰ ਤੇ ਕਿੰਨੇ ਸਬ-ਡਵੀਜ਼ਨਲ ਮੈਜਿਸਟਰੇਟ ਨੂੰ ਦਿੱਤੇ ਜਾਂਦੇ ਸਨ। ਓਦੋਂ ਹੀ ਇਹ ਗੱਲ ਵੀ ਜਾਹਰ ਹੋਈ ਸੀ ਕਿ ਪੈਸੇ ਉਪਰ ਮੰਤਰੀ ਪੱਧਰ ਤੱਕ ਪਹੁੰਚਦੇ ਸਨ। ਵਿਜੀਲੈਂਸ ਦੀ ਆਖੀ ਇਸ ਗੱਲ ਵਲੋਂ ਸਰਕਾਰ ਨੇ ਉਦੋਂ ਅੱਖਾਂ ਮੀਟ ਰੱਖੀਆਂ ਸਨ। ਹੁਣ ਫਿਰ ਉਸੇ ਜ਼ਿਲ੍ਹੇ ਦੇ ਇਕ ਐਡੀਸ਼ਨਲ ਡਿਪਟੀ ਕਮਿਸ਼ਨਰ ਦੇ ਦਫਤਰ ਵਿਚ ਇਕ ਪਿੱਛੋਂ ਦੂਜਾ ਏਨੇ ਘਾਲੇ-ਮਾਲੇ ਇੱਕੋ ਮਹੀਨੇ

ਵਿਚ ਸਾਹਮਣੇ ਆ ਗਏ ਹਨ ਕਿ ਹਰ ਕੋਈ ਦੰਗ ਰਹਿ ਗਿਆ ਹੈ। ਸਵਾਲ ਇਹ ਨਹੀਂ ਕਿ ਹੋਰਾਫੇਰੀ ਕਿੰਨੇ ਕਰੋੜ ਦੀ ਹੋਈ ਤੇ ਇਹ ਵੀ ਨਹੀਂ ਕਿ ਇਸ 'ਚੋਂ ਕਿਸ ਦਾ ਕਿੰਨਾ ਹਿੱਸਾ ਸੀ, ਇਹ ਸਥਾਨਕ ਲੁੱਟ ਸੀ ਜਾਂ ਸਿਰਾਂ ਮੁਤਾਬਕ ਸਿਰ ਵਾਰਨੇ ਉਪਰ ਤੱਕ ਹੁੰਦੇ ਸਨ, ਸਗੋਂ ਇਹ ਹੈ ਕਿ ਜਿੱਥੇ ਇਹੋ ਜਿਹੇ ਘਾਉ-ਘੱਪ ਕੁਰਸੀਆਂ ਮੱਲੀ ਬੈਠੇ ਹੋਣ, ਉਨ੍ਹਾਂ ਦਫਤਰਾਂ ਵਿਚ ਜਾਂਦੇ ਲੋਕਾਂ ਦੀ ਚਮੜੀ ਕਿਵੇਂ ਉਧੜੀ ਜਾਂਦੀ ਹੋਵੇਗੀ? ਤੇ ਇਹੋ ਸਵਾਲ ਹੈ, ਜਿਸ ਨੂੰ ਹੁਣ ਦੇ ਰਾਜ ਕਰਤਿਆਂ ਨੂੰ ਸੋਚਣਾ ਚਾਹੀਦਾ ਹੈ ਤੇ ਇਹ ਵੀ ਕਿ ਏਨੀ ਖੱਲ ਲੁਹਾ ਕੇ ਆਮ ਲੋਕ ਫਿਰ ਇਸ ਸਰਕਾਰ ਬਾਰੇ ਕੀ ਸੋਚਦੇ ਹੋਣਗੇ?

ਤਸਵੀਰ ਦਾ ਦੂਜਾ ਪਾਸਾ ਇਹ ਹੈ ਕਿ ਜਦੋਂ ਵਿਧਾਨ ਸਭਾ ਚੋਣਾਂ ਦੀ ਨਦੀ ਚੜ੍ਹੀ ਆਉਂਦੀ ਹੈ, ਵਿਰੋਧੀ ਧਿਰ ਦੀ ਮੁੱਖ ਪਾਰਟੀ ਅਜੇ ਤੱਕ ਆਪਣਾ ਹੁਲੀਆ ਨਹੀਂ ਸੁਧਾਰ ਸਕੀ। ਪਿਛਲੀ ਕਾਂਗਰਸੀ ਸਰਕਾਰ ਵੇਲੇ ਜੋ ਵਿਰੋਧੀ ਧਿਰ ਦਾ ਮੋਹਰੀ ਪ੍ਰਕਾਸ਼ ਸਿੰਘ ਬਾਦਲ ਵਰਗਾ ਹੰਢਿਆ-ਵਰਤਿਆ ਆਗੂ ਨਾ ਹੁੰਦਾ ਤਾਂ ਜਿੰਨੀ ਭੱਲ ਕੈਪਟਨ ਅਮਰਿੰਦਰ ਸਿੰਘ ਨੇ ਪੰਜਾਬ, ਅਤੇ ਖਾਸ ਕਰਕੇ ਮਾਲਵੇ ਵਿਚ ਬਣਾ ਲਈ ਸੀ, ਉਸ ਦੀ ਕੁਰਸੀ ਹਿਲਾ ਸਕਣੀ ਸੌਖੀ ਨਹੀਂ ਸੀ। ਅੱਜ ਕਾਂਗਰਸੀਆਂ ਨੂੰ ਚੇਤਾ ਕਰਨਾ ਚਾਹੀਦਾ ਹੈ ਕਿ ਓਦੋਂ ਪ੍ਰਕਾਸ਼ ਸਿੰਘ ਬਾਦਲ ਨੇ ਆਪਣੀ ਚੋਣ ਮੁਹਿੰਮ ਡੇਢ ਸਾਲ ਪਹਿਲਾਂ ਸ਼ੁਰੂ ਕਰ ਲਈ ਸੀ, ਪਰ ਕਾਂਗਰਸ ਵਾਲੇ ਅਜੇ ਤੱਕ ਆਪਣੀ ਚੋਣ ਮੁਹਿੰਮ ਦਾ ਮੂੰਹ-ਮੱਥਾ ਵੀ ਡੋਲਣ ਜੋਗੇ ਨਹੀਂ ਹੋ ਸਕੇ। ਅਕਾਲੀਆਂ ਕੋਲ ਇਕ ਲੀਡਰ ਸੀ, ਜਿਸ ਦੇ ਪਿੱਛੇ ਪੂਰੀ ਪਾਰਟੀ ਵੀ ਤੇ ਇਕਲੌਤੀ ਭਾਈਵਾਲ ਧਿਰ ਭਾਰਤੀ ਜਨਤਾ ਪਾਰਟੀ ਵੀ ਖੜੀ ਸੀ। ਪਰ ਕਾਂਗਰਸ ਪਾਰਟੀ ਵਿਚ ਨਾ ਇਕ ਲੀਡਰ ਹੈ, ਨਾ ਇਕ-ਮੂੰਹ ਹੋ ਕੇ ਬੋਲਣ



ਵਾਲੀ ਪਾਰਟੀ ਹੀ। ਸਾਰੇ ਲੀਡਰ ਆਪੋ-ਆਪਣੀ ਬੋਲੀ ਬੋਲਦੇ ਹਨ, ਸਿਰਫ ਇਕ ਗੱਲ ਦੀ ਸੁਰ ਸਾਂਝੀ ਹੈ ਕਿ ਸੋਨੀਆ ਗਾਂਧੀ ਉਨ੍ਹਾਂ ਦੀ ਲੀਡਰ ਹੈ, ਹੋਰ ਇਕ ਵੀ ਗੱਲ ਇਹੋ ਜਿਹੀ ਨਹੀਂ, ਜਿਸ ਨੂੰ ਉਨ੍ਹਾਂ ਦੀ ਰਾਜਸੀ ਸਾਂਝ ਦੀ ਪ੍ਰਤੀਕ ਕਿਹਾ ਜਾ ਸਕੇ।

ਲੰਮਾ ਸਮਾਂ ਇਹ ਕਿਹਾ ਜਾਂਦਾ ਰਿਹਾ ਸੀ ਕਿ ਅਕਾਲੀਆਂ ਵਿਚ ਇਕ ਆਦਮੀ ਅੱਗੇ ਲੱਗਣ ਲਗਦਾ ਹੈ ਤਾਂ ਇਕੱਤੀ ਜਣੇ ਉਸ ਦੀਆਂ ਲੱਤਾਂ ਖਿੱਚਣ ਲੱਗੇ ਨਜ਼ਰ ਆਉਂਦੇ ਹਨ। ਹੁਣ ਉਥੋਂ ਦੀ ਥਾਂ ਇਹ ਹਾਲਤ ਪੰਜਾਬ ਦੀ ਕਾਂਗਰਸ ਪਾਰਟੀ ਅੰਦਰ ਬਣੀ ਪਈ ਹੈ। ਜੇ ਅਮਰਿੰਦਰ ਸਿੰਘ ਨੂੰ ਰਾਜਿੰਦਰ ਕੌਰ ਭੱਠਲ ਬਰਦਾਸ਼ਤ ਕਰਨ ਨੂੰ ਤਿਆਰ ਨਹੀਂ ਤਾਂ ਭੱਠਲ ਬੀਬੀ ਨੂੰ ਦੂਜੇ ਕਿਸੇ

ਧੜੇ ਵਾਲੇ ਲੀਡਰ ਨਹੀਂ ਮੰਨਦੇ। ਅੱਗੇ ਅਕਾਲੀਆਂ ਵਿਚ ਇਹ ਹਾਲਤ ਸੀ ਕਿ ਕਦੇ ਬਾਦਲ ਦੇ ਵਿਰੋਧ ਵਿਚ ਟੌਹੜਾ, ਤਲਵੰਡੀ, ਬਰਨਾਲਾ ਧੜੇ ਇਕੱਠੇ ਹੁੰਦੇ ਸਨ, ਕਦੇ ਬਰਨਾਲਾ ਸਰਕਾਰ ਤੋੜਨ ਲਈ ਬਾਦਲ, ਟੌਹੜਾ, ਤਲਵੰਡੀ ਧੜੇ ਹੱਥ ਮਿਲਾ ਲੈਂਦੇ ਸਨ, ਹੁਣ ਇਹ ਹਾਲ ਕਾਂਗਰਸ ਵਿਚ ਹੈ। ਅਮਰਿੰਦਰ ਸਿੰਘ ਦਾ ਰਾਹ ਰੋਕਣ ਨੂੰ ਭੱਠਲ, ਬਰਾੜ, ਬਾਜਵਾ ਧੜੇ ਇਕੱਠੇ ਹੁੰਦੇ ਵੇਖ ਕੇ ਮੌਜੂਦਾ ਪ੍ਰਧਾਨ ਮਹਿੰਦਰ ਸਿੰਘ ਕੇ ਪੀ ਅਤੇ ਦੋ ਸਾਬਕਾ ਪ੍ਰਧਾਨਾਂ ਦੇ ਧੜੇ ਵੀ ਨਾਲ ਰਲ ਜਾਂਦੇ ਹਨ, ਪਰ ਜੇ ਬੀਬੀ ਭੱਠਲ ਨੂੰ ਪ੍ਰਧਾਨਗੀ ਮਿਲਣ ਦੀ ਕਨਸੇਮ ਮਿਲ ਜਾਵੇ ਤਾਂ ਉਸ ਦਾ ਰਾਹ ਰੋਕਣ ਲਈ ਇਹ ਸਾਰੇ ਦਿੱਲੀ ਨੂੰ ਦੌੜਾ ਲਾ ਦੇਂਦੇ ਹਨ। ਇਕ ਸਾਬਕਾ ਵਿਧਾਇਕ ਨੇ ਭਰੀ ਮਹਿਫਲ ਵਿਚ ਗੱਲ ਕਹਿ ਕੇ ਹੋਰਾਨ ਕਰ ਦਿੱਤਾ ਕਿ ਮੇਰੀ ਸੀਟ ਹਰਾਉਣ ਲਈ ਜਿਹੜੇ ਬੰਦਿਆਂ ਨੇ ਜੋਰ ਲਾਇਆ ਸੀ, ਪਿੱਛੋਂ ਉਨ੍ਹਾਂ ਨੇ ਆਪ ਦੱਸਿਆ ਸੀ ਕਿ ਉਹ ਇਹ ਕੰਮ ਬੀਬੀ ਭੱਠਲ ਦੇ ਕਹਿਣ 'ਤੇ ਕਰਦੇ ਰਹੇ ਹਨ, ਪਰ ਹੁਣ ਉਹ ਖੁਦ ਵੀ ਬੀਬੀ ਭੱਠਲ ਦੇ ਨਾਲ ਹੈ। ਉਸੇ ਵਰਗੇ ਇਕ ਹੋਰ ਸਾਬਕਾ ਵਿਧਾਇਕ ਨੂੰ ਕਾਂਗਰਸ ਦੀ ਕਮਾਨ ਆਪਣੇ ਹੱਥ ਹੋਣ ਸਮੇਂ 1996-97 ਵਿਚ ਬੀਬੀ ਭੱਠਲ ਨੇ ਵਿਧਾਨ ਸਭਾ ਚੋਣਾਂ ਲਈ ਟਿਕਟ ਵੀ ਨਹੀਂ ਸੀ ਲੈਣ ਦਿੱਤੀ, ਪਰ ਸਮਾਂ ਪਾ ਕੇ ਜਦੋਂ ਉਸ ਸੱਜਣ ਦੇ ਕੈਪਟਨ ਅਮਰਿੰਦਰ ਸਿੰਘ ਨਾਲ ਸੰਬੰਧ ਵਿਗੜ ਗਏ ਤਾਂ ਉਸ ਨੂੰ ਵੀ ਕੈਪਟਨ ਦੇ ਵਿਰੁਧ ਉਸੇ ਬੀਬੀ ਨਾਲ ਖੜੇ ਹੋਣਾ ਪੈ ਗਿਆ। ਮੁੰਬਈ ਵਾਲੀ ਸਟਾਕ ਐਕਸਚੇਂਜ ਦੇ ਸ਼ੇਅਰਾਂ ਬਾਰੇ ਮਾਤਾ-ਚੰਗਾ ਅੰਦਾਜ਼ਾ ਤਾਂ ਭਾਵੇਂ ਕੋਈ ਲਾ ਸਕਦਾ ਹੋਵੇ, ਪੰਜਾਬ ਕਾਂਗਰਸ ਦੇ ਧੜਿਆਂ ਬਾਰੇ ਕੋਈ ਦਾਅਵੇ ਨਾਲ ਨਹੀਂ ਕਹਿ ਸਕਦਾ ਕਿ ਕੱਲ੍ਹ ਨੂੰ ਕੌਣ ਕਿਸ ਦੇ ਨਾਲ ਖੜ੍ਹਾ ਹੋਵੇਗਾ?

ਆਮ ਆਦਮੀ ਸਿਰਫ ਆਮ ਆਦਮੀ ਹੁੰਦਾ ਹੈ, ਉਹ ਕਿਸੇ ਕਾਂਗਰਸੀ ਜਾਂ ਅਕਾਲੀ ਵਾਂਗ ਗਿਣਤੀ-ਮਿਣਤੀ ਕਰ ਕੇ ਨਹੀਂ ਸੋਚਦਾ। ਆਪਣਾ ਪ੍ਰਭਾਵ ਦੇਣ ਵੇਲੇ ਵੀ ਉਹ ਦੋ-ਹਰਫਾ ਜਿਹਾ ਬੋਲਦਾ ਹੈ, ਲੱਗ-ਲਪੇਟ ਨਹੀਂ ਕਰ ਸਕਦਾ। ਇਹੋ ਕਾਰਨ ਹੈ ਕਿ ਰਾਜ ਫਲਾਣੇ ਦਾ ਚੰਗਾ ਤੇ ਫਲਾਣੇ ਦਾ ਮਾਤਾ ਜਾਂ ਫਲਾਣੇ ਦਾ ਰਾਜ ਮਾਤਾ, ਪਰ ਫਲਾਣੇ ਦਾ ਉਸ ਤੋਂ ਵੀ ਵੱਧ ਮਾਤਾ, ਕਹਿਣ ਦੀ ਥਾਂ ਜਦੋਂ ਉਸ ਨੂੰ ਖਿਝ ਚੜ੍ਹਦੀ ਹੈ, ਸਿਰਫ ਏਨਾ ਕਹਿ ਦੇਂਦਾ ਹੈ ਕਿ ਇਨ੍ਹਾਂ ਦਾ ਰਾਜ ਤਾਂ ਜਾਣ ਦਿਓ, ਮਗਰੋਂ ਭਾਵੇਂ ਕਾਲਾ ਚੋਰ ਵੀ ਆ ਜਾਵੇ, ਆਪੋ ਵੇਖਿਆ ਜਾਵੇਗਾ। ਦੇਸ਼ ਦੀ ਚੋਣ ਪ੍ਰਣਾਲੀ ਨਾਲ ਜੁੜੇ ਹੋਏ ਕਈ ਗੁਣੀ-ਗਿਆਨੀ ਇਸ ਨੂੰ ਵੋਟਰ ਦੀ ਨਾਂਹ-ਪੱਖੀ ਪਹੁੰਚ ਕਰਾਰ ਦਿੰਦੇ ਹਨ, ਪਰ ਆਮ ਆਦਮੀ ਨੂੰ ਇਸ ਦੀ ਪ੍ਰਵਾਹ ਨਹੀਂ। ਹੁਣ ਦੇ ਹਾਲਾਤ ਵਿਚ ਵੀ ਜਿਹੜੇ ਸੰਕੇਤ ਮਿਲ ਰਹੇ ਹਨ, ਉਨ੍ਹਾਂ ਤੋਂ ਪ੍ਰਭਾਵ ਇਹੋ ਮਿਲਦਾ ਹੈ ਕਿ ਆਮ ਆਦਮੀ ਇਸ ਵਾਰੀ ਫਿਰ ਪੰਜਾਬ ਵਿਚ ਕੁਰਸੀ ਦੀ ਘੁਮਾਣੀ ਦੇ ਸਕਦਾ ਹੈ। ਹੋਰਾਨੀ ਵਾਲੀ ਗੱਲ ਇਹ ਨਹੀਂ ਕਿ ਰਾਜ ਕਰਨ ਵਾਲਿਆਂ ਨੂੰ ਇਸ ਸਥਿਤੀ ਦੀ ਹਾਲੇ ਤੱਕ ਕੋਈ ਚਿੰਤਾ ਨਹੀਂ ਜਾਂ ਆਮ ਆਦਮੀ ਧੋਬੀ ਪਟੜਾ ਮਾਰ ਦੇਣ ਤੱਕ ਜਾ ਸਕਦਾ ਹੈ।

ਹੋਰਾਨੀ ਤਾਂ ਇਸ ਗੱਲੋਂ ਹੈ ਕਿ ਜਿਨ੍ਹਾਂ ਨੂੰ ਤਖਤ ਜਾਂ ਤਖਤਾਂ ਦੀ ਲੜਾਈ ਲੜਨ ਲਈ ਇਸ ਵਕਤ ਤੱਕ ਅਕਾਲੀਆਂ ਦੇ ਵਿਰੁਧ ਮੈਦਾਨ ਵਿਚ ਦਿਸਣਾ ਚਾਹੀਦਾ ਸੀ, ਉਹ ਆਪਣੀ ਇਹ ਜ਼ਿੰਮੇਵਾਰੀ ਭੁਗਤਾਉਣ ਦੀ ਥਾਂ ਅੱਜ ਦੀ ਘੜੀ ਵੀ 'ਘਰ ਦੇ ਜੀਅ' ਨਾਲ ਹੀ ਫਸੇ ਫਿਰਦੇ ਹਨ।

-ਪ੍ਰੋ. ਹਮਦਰਦਵੀਰ ਨੌਸ਼ਹਿਰਵੀ

ਕ੍ਰਿਸ਼ਟਾਚਾਰ, ਦੇਹਧਾਰੀ ਗੁਰੂਡੰਮ, ਕੰਮਚੇਰੀ, ਬੇਲਗਾਮ ਨੌਕਰਸ਼ਾਹੀ ਵਾਂਗ ਪਰਿਵਾਰਵਾਦ ਵੀ ਭਾਰਤੀ ਰਾਜਨੀਤੀ ਦਾ ਅਸਾਧ ਰੋਗ ਹੈ। ਸਿਆਸਤ, ਫੈਮਿਲੀ ਬਿਜਨਸ ਹੈ। ਜੇ ਮਾਂ-ਬਾਪ, ਰਾਜਨੀਤੀ ਦੇ ਬਿਜਨਸ ਵਿਚ ਸਥਾਪਤ ਹਨ ਤਾਂ ਪੁੱਤਰਾਂ, ਧੀਆਂ, ਜਵਾਈਆਂ, ਨੂੰਹਾਂ ਤੇ ਭਤੀਜੀਆਂ ਨੂੰ ਮਿਹਨਤ ਜਾਂ ਕੰਮ ਕਰਨ ਦੀ ਕੋਈ ਲੋੜ ਨਹੀਂ। 15ਵੀਂ ਲੋਕ ਸਭਾ ਵਿਚ ਸਿਆਸੀ ਖਾਨਦਾਨ ਦੀ ਭਰਵੀਂ ਫਸਲ ਉਗਦੇ ਸਾਰ ਹੀ ਛੱਲੀਆਂ ਤੇ ਸਿੱਟਿਆਂ 'ਤੇ ਆ ਗਈ। ਕਿੰਨੇ ਸਾਰੇ ਵੰਸ਼ਵਾਦੀ ਜੁੱਟ ਲੋਕ ਸਭਾ ਵਿਚ ਪਹੁੰਚ ਗਏ ਹਨ। ਮਾਂ-ਪੁੱਤ ਜੁੱਟ ਹਨ, ਦੋਵੇਂ ਐਮ ਪੀ। ਸੋਨੀਆ ਤੇ ਰਾਹੁਲ ਗਾਂਧੀ, ਮੋਨਕਾ ਤੇ ਵਰੁਣ ਗਾਂਧੀ, ਵਸੁੰਧਰਾ ਰਾਜੇ ਸਿੰਧੀਆ ਐਮ ਐਲ ਏ ਤਾਂ ਪੁੱਤਰ ਦੁਸ਼ਯੰਤ ਸਿੰਘ ਐਮ ਪੀ ਹੈ। ਸ਼ੀਲਾ ਦੀਕਸ਼ਤ ਮੁੱਖ ਮੰਤਰੀ ਹੈ, ਪੁੱਤਰ ਸੰਦੀਪ

ਭਾਰਤੀ ਸਿਆਸਤ ਵਿਚ ਪਰਿਵਾਰਵਾਦ ਦਾ ਬੋਲਬਾਲਾ

ਦੀਕਸ਼ਤ ਐਮ ਪੀ ਹੈ। ਪਿਓ-ਪੁੱਤ ਦੇ ਵੀ ਕਈ ਜੁੱਟ ਐਮ ਪੀ ਬਣੇ ਹਨ। ਮੁੱਲਾ ਇਸ ਸਿੰਘ ਯਾਦਵ ਤੇ ਪੁੱਤਰ ਅਖਿਲੇਸ਼ ਯਾਦਵ, ਭਤੀਜਾ ਧਰਮਿੰਦਰ ਯਾਦਵ ਸਾਰੇ ਐਮ ਪੀ ਹਨ। ਐਚ ਡੀ

ਦੇਵਗੌੜਾ ਤੇ ਪੁੱਤਰ ਐਚ ਡੀ ਕੁਮਾਰ ਸਵਾਮੀ ਦੋਵੇਂ ਐਮ ਪੀ ਹਨ। ਮੁੱਖ ਮੰਤਰੀ ਭੁਪਿੰਦਰ ਸਿੰਘ ਹੁੱਡਾ ਐਮ ਐਲ ਏ ਤੇ ਪੁੱਤਰ ਦੀਪਿੰਦਰ ਹੁੱਡਾ

ਐਮ ਪੀ ਹੈ। ਮੁੱਖ ਮੰਤਰੀ ਬੀ ਐਸ ਯੇਦੀਯੁਰੱਧਾ ਐਮ ਐਲ ਏ ਤੇ ਪੁੱਤਰ ਰਾਘਵਿੰਦਰ ਐਮ ਪੀ ਹੈ। ਫਾਰੂਕ ਅਦਬੁੱਲਾ ਕੇਂਦਰੀ ਮੰਤਰੀ ਹੈ, ਪੁੱਤਰ ਉਮਰ ਅਬਦੁੱਲਾ ਮੁੱਖ ਮੰਤਰੀ, ਫਾਰੂਕ ਦਾ ਜਵਾਈ ਸਚਿਨ ਪਾਇਲਟ ਕੇਂਦਰੀ ਰਾਜ

ਮੰਤਰੀ ਹੈ। ਸ਼ਰਦ ਪਵਾਰ ਕੇਂਦਰੀ ਮੰਤਰੀ ਹੈ ਤੇ ਧੀ ਸੁਪਰੀਆ ਸੁਲੇ ਐਮ ਪੀ ਹੈ। ਕੇਂਦਰੀ ਮੰਤਰੀ ਪ੍ਰਕਾਸ਼ ਜੈਸਵਾਲ ਦਾ ਪੁੱਤਰ ਪ੍ਰਤੀਕ ਪਾਟਿਲ ਐਮ



ਪੀ ਹੈ। ਪੀ ਏ ਸੰਗਮਾ ਦੀ ਧੀ ਅਗਾਥਾ ਸੰਗਮਾ ਕੇਂਦਰੀ ਰਾਜ ਮੰਤਰੀ ਹੈ। ਉਸ ਦੇ ਪਰਿਵਾਰ ਦੇ ਤਿੰਨ ਹੋਰ ਮੈਂਬਰ ਸਰਗਰਮ ਰਾਜਨੀਤੀ ਵਿਚ ਹਨ ਤੇ ਰਾਜ ਦੇ ਐਮ ਐਲ ਏ ਹਨ। ਆਂਧਰਾ ਪ੍ਰਦੇਸ਼ ਦੇ ਮੰਤਰੀ ਬੋਤਸਾ ਸਤਿਆਨਾਰਾਇਣਾ ਐਮ ਐਲ ਏ ਤੇ ਪਤਨੀ ਝਾਂਸੀ ਲਕਸ਼ਮੀ ਐਮ ਪੀ ਹੈ। ਸਤਿਆਨਾਰਾਇਣਾ ਦਾ ਭਰਾ ਅਪਾਲ ਲਕਸ਼ਮੀਆ ਆਂਧਰਾ ਪ੍ਰਦੇਸ਼ ਵਿਚ ਐਮ ਐਲ ਏ ਹੈ, ਭਤੀਜਾ ਆਪਲਨ ਨਾਇਡੂ ਐਮ ਐਲ ਏ। ਅਜੀਤ ਸਿੰਘ ਅਤੇ ਪੁੱਤਰ ਜੈਯੰਤ ਚੌਧਰੀ ਦੋਵੇਂ ਐਮ ਪੀ ਹਨ ਤੇ ਇਸ ਤਰ੍ਹਾਂ ਗਿਣਤੀ ਬਹੁਤ ਲੰਮੀ ਹੈ।

ਭਾਰਤ ਦੇ ਪਹਿਲੇ ਪ੍ਰਧਾਨ ਮੰਤਰੀ ਨਹਿਰੂ ਤੋਂ ਸ਼ੁਰੂ ਹੋਇਆ ਸਿਆਸਤ ਵਿਚ ਖਾਨਦਾਨੀ ਰੁਝਾਨ ਹੁਣ ਬਹੁਤ ਅੱਗੇ ਨਿਕਲ ਚੁੱਕਾ ਹੈ।

ਸਿਵਾਏ ਕੁਝ ਲੋਕ ਪੱਖੀ ਪਾਰਟੀਆਂ ਦੇ, ਬਾਕੀ ਕਰੀਬ ਸਾਰੀਆਂ ਪਾਰਟੀਆਂ ਦੇ ਵੱਡੇ-ਛੋਟੇ ਆਗੂ, ਪੁੱਤਰ, ਧੀ, ਪਤਨੀ ਦੇ ਮੋਹ ਤੋਂ ਅੱਗੇ ਨਹੀਂ ਵੇਖਦੇ। ਸਿਆਸੀ ਆਗੂਆਂ ਦੇ ਸਾਰੇ ਆਦਰਸ਼, ਦੇਸ਼, ਕੌਮ ਬਾਰੇ ਫਿਕਰ, ਸਾਰੇ ਨੇਮ ਸਿਧਾਂਤ, ਖਾਨਦਾਨੀ ਮੋਹ ਸਾਹਮਣੇ ਨਕਾਰਾ ਹੋ ਗਏ ਹਨ। ਹੁਣ ਭਾਈ-ਭਤੀਜਾਵਾਦ ਪਿੱਛੇ ਰਹਿ ਗਿਆ ਹੈ।

ਹੁਣ ਤਾਂ ਪੁੱਤਰ, ਧੀ, ਜਵਾਈ, ਪਤਨੀਵਾਦ ਪ੍ਰਧਾਨ ਹੈ। ਦੇਸ਼ ਅਤੇ ਯੋਗਤਾ ਦੀ ਥਾਂ ਖਾਨਦਾਨ ਨੇ ਲੈ ਲਈ ਹੈ। ਭਾਰਤ ਵਿਚ ਦੇਸ਼-ਕੌਮ ਦਾ ਸੰਕਲਪ ਹੀ ਅਲੱਪ ਹੋ ਗਿਆ ਹੈ। ਕੋਈ ਸਿਧਾਂਤ ਨਹੀਂ, ਕੋਈ ਦੀਨ-ਈਮਾਨ ਨਹੀਂ। ਕੁਰਸੀ ਹੀ ਪ੍ਰਧਾਨ ਹੈ, ਇਕੋ ਉਦੇਸ਼ ਹੈ, ਤਾਕਤ ਹਥਿਆਉਣਾ, ਪਰਿਵਾਰ ਰਜਾਓ। ਕੋਈ ਅਗਾਂਹਵਧੂ ਨਹੀਂ। ਕੋਈ ਪਿਛਾਹ ਖਿੱਚੂ ਨਹੀਂ, ਕੋਈ ਧਰਮ ਨਿਰਪੱਖ ਨਹੀਂ, ਕੋਈ ਧਰਮ ਪੱਖੀ ਨਹੀਂ।

ਸੁਖਪਾਲ ਨੇ ਮਲਕਤੋਂ ਜਿਹੇ ਅਪਾਰਟਮੈਂਟ ਦਾ ਦਰਵਾਜ਼ਾ ਖੋਲ੍ਹਿਆ ਤੇ ਫੁੱਕ ਫੁੱਕ ਕੇ ਕਦਮ ਰਖਦਾ ਲਿਵਿੰਗ ਰੂਮ ਵਿਚ ਜਾ ਵੜਿਆ। ਅੰਦਰ ਪੁਰਾ ਸੰਨਾਟਾ ਸੀ। ਉਸ ਨੂੰ ਤਸੱਲੀ ਹੋਈ ਤੇ ਉਹ ਸਿੰਧਾ ਹੀ ਆਪਣੇ ਬੈਠ ਰੁਮ ਵੱਲ ਵਧਿਆ। ਉਸਦਾ ਨੰਨਾ ਮੁੰਨਾ ਅੱਖਾਂ ਬੰਦ ਕੀਤੀ ਲੇਟਿਆ ਹੋਇਆ ਸੀ, ਮਾਸੂਮ ਤੇ ਸੁਖਦਾ। ਨਾਲ ਹੀ ਲੱਗੀ ਪਈ ਉਸਦੀ ਪਤਨੀ ਗੁੜੀ ਨੀਦ 'ਚ ਸੁੱਤੀ ਪਈ ਦਿਸਦੀ ਸੀ। ਸੁਖਪਾਲ ਦਾ ਇੱਕ ਵਾਰੀ ਤਾਂ ਮਨ ਕੀਤਾ, ਉਹ ਦੋਵਾਂ ਨੂੰ ਚੁੰਮ ਲਏ ਪਰ ਫਿਰ ਡਰਦਾ ਕਿ ਕਿਧਰੇ ਦੋਵੇਂ ਜਾਗ ਹੀ ਨਾ ਜਾਣ, ਉਹ ਉਨ੍ਹੀਂ ਕਦਮੀਂ ਵਾਪਿਸ ਆ ਗਿਆ।

ਕਿੰਨੇ ਹੀ ਦਿਨਾਂ ਪਿੱਛੋਂ ਇਹ ਪਹਿਲਾ ਦਿਨ ਸੀ ਕਿ ਉਸਨੇ ਘਰ ਚੁੱਪ ਚਾਂ ਦੇਖੀ ਸੀ ਨਹੀਂ ਤਾਂ ਅਕਸਰ ਹੀ ਉਹ ਜਦ ਵੀ ਸ਼ਾਮ ਨੂੰ ਆਪਣੇ ਡਾਕਟਰੀ ਕੰਮ ਤੋਂ ਵਿਹਲਾ ਹੋ ਕੇ ਘਰ ਪਰਤਦਾ, ਬੱਚੇ ਦੀਆਂ ਚੀਕਾਂ ਸੁਣਾਈ ਦਿੰਦੀਆਂ। ਉਹ ਲੋਰਾਂ ਮਾਰਦਾ ਮਾਂ ਤੋਂ ਛੁੱਟ ਛੁੱਟ ਜਾਂਦਾ। ਉਸਦੀ ਪਤਨੀ ਕੁਲਵਿੰਦਰ ਦਾ ਬੁਰਾ ਹਾਲ ਹੋਇਆ ਹੁੰਦਾ। ਸੁਖਪਾਲ ਸੋਚ ਸਕਦਾ ਸੀ, ਸਾਰਾ ਦਿਨ ਬੱਚੇ ਨੇ ਮਾਂ ਨੂੰ ਕਿੰਨੇ ਵਖਤਾਂ ਵਿਚ ਪਾਇਆ ਹੋਵੇਗਾ। ਕੁਲਵਿੰਦਰ ਦਾ ਇੰਜੇ ਹੀ ਸਾਰਾ ਦਿਨ ਬੱਚੇ ਨੂੰ ਵਰਾਉਂਦਿਆਂ ਬੀਤ ਜਾਂਦਾ। ਕਦੇ ਬਿੰਦ ਭਰ ਅੱਖ ਲਗਦੀ ਕਦੇ ਫਿਰ ਡਾਡਾਂ ਮਾਰਦਾ ਉਠ ਜਾਂਦਾ। ਰਾਤ ਨੂੰ ਵੀ ਏਹੋ ਹੁੰਦਾ ਪਰ ਇਸ ਵੇਲੇ ਘੱਟੋ ਘੱਟ ਉਸਦਾ ਪਤੀ ਤਾਂ ਜ਼ਰੂਰ ਕੋਲ ਹੁੰਦਾ ਜੋ ਵਿਚ ਵਿਚ ਬੱਚੇ ਨੂੰ ਸੰਭਾਲ ਲੈਂਦਾ। ਹਰ ਰੋਜ਼ ਸ਼ਾਮ ਨੂੰ ਵੀ ਉਹ ਆਉਂਦਿਆਂ ਹੀ ਰੋਂਦੇ ਬੱਚੇ ਨੂੰ ਫੜ ਲੈਂਦਾ। ਉਸ ਦਾ ਬੱਚੇ ਨੂੰ ਫੜਨ ਦਾ ਕੋਈ ਸਟਾਈਲ ਹੀ ਸੀ ਕਿ ਉਹ ਇਕ ਵਾਰੀ ਤਾਂ ਜ਼ਰੂਰ ਚੁੱਪ ਹੋ ਜਾਂਦਾ।

ਖੁਸ਼ੀ ਵਿਚ ਚੁਟਕੀਆਂ ਮਾਰਦਾ ਸੁਖਪਾਲ ਸੌਂਵੇ ਵੱਲ ਨੂੰ ਆਇਆ। ਉਸਦੇ ਬੁਲ੍ਹਾਂ ਤੇ ਹਲਕੀ ਮੁਸਕਰਾਹਟ ਫੈਲ ਗਈ। ਉਹ ਬਲੈਕ ਲੋਬਲ ਵਿਸਕੀ ਦਾ ਸ਼ੌਕੀਨ ਸੀ ਤੇ ਇਕ ਦੋ ਪੈਗਾਂ ਦੇ ਲੁਤਫ਼ ਲੈਣ ਵਿਚ ਵਿਸ਼ਵਾਸ ਰੱਖਦਾ ਸੀ। ਪਰ ਕਿੰਨੇ ਦਿਨ ਹੋ ਗਏ ਬੱਚੇ ਦੇ ਚੀਕ-ਚਿਹਾੜੇ ਕਾਰਨ ਉਸਦਾ ਇਹ ਸ਼ੌਕ ਪੂਰਾ ਨਹੀਂ ਸੀ ਹੋਇਆ। ਬੁਲ੍ਹਾਂ 'ਤੇ ਮੁਸਕਰਾਹਟ ਦੇ ਨਾਲ ਹੀ ਉਸਦੀਆਂ ਅੱਖਾਂ ਅੱਗੇ ਬੋਲ ਘੁੰਮ ਗਈ ਤੇ ਉਹ ਕਿਚਨ ਵੱਲ ਤੁਰ ਪਿਆ। ਅੱਜ ਤਾਂ ਉਹ ਪੈਗ ਮਾਰ ਕੇ ਹੀ ਹਟੇਗਾ ਭਾਵੇਂ ਬੱਚਾ ਤੇ ਪਤਨੀ ਉਠ ਹੀ ਕਿਉਂ ਨਾ ਪੈਣ। ਪਹਿਲਾਂ ਉਸਦਾ ਜੀਅ ਕੀਤਾ, ਦੌੜ ਕੇ ਦੇਖ ਆਵੇ ਕਿ ਅਜੇ ਸੁਤੇ ਹੀ ਪਏ ਹਨ ਪਰ ਫਿਰ ਸੋਚਿਆ ਐਵੇਂ ਕਿਉਂ ਵਕਤ ਖਰਾਬ ਕਰਨਾ ਹੈ, ਪਹਿਲਾਂ ਘੁੰਟ ਅੰਦਰ ਕਰ ਲਵੇ।

ਕੁੱਝ

ਪਰ ਵਿਸਕੀ ਦੇ ਨਾਲ ਹੀ ਉਸਨੂੰ ਖਿਆਲ ਆਇਆ ਕਿ ਉਸਨੂੰ ਤਾਂ ਆਂਡੇ ਖਾਧਿਆਂ ਵੀ ਸ਼ਾਇਦ ਮੁੱਦਤ ਹੋ ਗਈ ਹੈ। ਉਹ ਆਮਲੇਟ ਦਾ ਸ਼ੌਕੀਨ ਸੀ, ਵਿਸਕੀ ਨਾਲ ਉਹ ਅਕਸਰ ਹੀ ਆਮਲੇਟ ਖਾਂਦਾ। ਉਸਦੇ ਮੂੰਹ ਵਿਚ ਪਾਣੀ ਆ ਗਿਆ। ਉਸਨੇ ਸੋਚਿਆ ਉਹ ਹੁਣੇ ਚਾਰ ਆਂਡਿਆਂ ਦਾ ਆਮਲੇਟ ਬਣਾਏਗਾ, ਖੂਬ ਸਾਰਾ ਹਰਾ



ਪਿਆਜ਼, ਹਰੀਆਂ ਮਿਰਚਾਂ, ਧਨੀਆ ਤੇ ਟਮਾਟਰ ਪਾ ਕੇ। ਖਿਆਲ ਆਉਂਦਿਆਂ ਹੀ ਉਹ ਧਾ ਕੇ ਫਰਿਜ ਵੱਲ ਵਧਿਆ ਪਰ ਉਥੇ ਤਾਂ ਇੱਕ ਵੀ ਆਂਡਾ ਨਹੀਂ ਸੀ ਪਿਆ। ਉਸਨੇ ਸਿਰ 'ਤੇ ਹੱਥ ਮਾਰਿਆ। ਘਰ 'ਚ ਆਂਡਾ ਕਿੱਥੋਂ ਹੋਣਾ ਸੀ, ਉਸਦੀ ਪਤਨੀ ਤਾਂ ਵੈਸ਼ਨੋ ਹੈ ਤੇ ਜਦ ਦੇ ਉਹ ਇਸ ਸ਼ਹਿਰ ਆਏ ਹਨ, ਆਂਡਾ ਤਾਂ ਘਰ 'ਚ ਇਕ ਵਾਰੀ ਵੀ ਨਹੀਂ ਬਣਿਆ। ਉਹ ਫਟਾ ਫਟ ਪੌੜੀਆਂ ਉਤਰਿਆ। ਪਹਿਲਾਂ ਸਟੋਰ ਤੋਂ ਆਂਡੇ ਲੈ ਆਵੇ, ਭਲਾ ਆਮਲੇਟ ਬਿਨਾਂ ਵਿਸਕੀ ਦਾ ਕਾਹਦਾ ਸੁਆਦ। ਤੇ ਉਸਦੀ ਕਾਰ ਨਜ਼ਦੀਕੀ ਕਨਵੀਨੀਐਂਸ ਸਟੋਰ ਵੱਲ ਵੱਧ ਰਹੀ ਸੀ।

ਸੁਖਪਾਲ ਤੇ ਕੁਲਵਿੰਦਰ-ਦੋਵੇਂ ਡਾਕਟਰ ਸਨ, ਪਰ ਫਿਰ ਵੀ ਏਨੇ ਦਿਨਾਂ ਤੋਂ ਆਪਣੇ ਬੱਚੇ ਦੇ ਰੋਂਦੇ ਹੋਣ ਦਾ ਕਾਰਨ ਨਹੀਂ ਸੀ ਲੱਭ ਸਕੇ। ਕਿੰਨੇ ਦਿਨ ਬੇਮਤਲਬ ਏਨੀ ਤਕਲੀਫ਼ ਉਠਾਉਂਦੇ ਰਹੇ। ਭਾਵੇਂ ਉਹ ਬੱਚਿਆਂ ਦੇ ਮਾਹਰ ਡਾਕਟਰ ਨਹੀਂ, ਫਿਰ ਵੀ ਸੀ ਤਾਂ ਡਾਕਟਰ। ਉਹ ਤਾਂ ਬੱਸ ਏਹੋ ਸੋਚਦੇ ਰਹੇ ਕਿ ਨਵ-ਜੰਮੇ ਬੱਚੇ ਦਾ ਰੋਂਦੇ ਹੋਣਾ ਸ਼ਾਇਦ ਸੁਭਾਵਕ ਹੁੰਦਾ ਹੈ ਤੇ ਉਸਦੀ

ਪਰਵਰਿਸ਼ ਦੌਰਾਨ ਇਹ ਤਕਲੀਫ਼ ਤਾਂ ਉਠਾਉਣੀ ਹੀ ਪੈਣੀ ਸੀ। ਇਕ ਦਿਨ ਜਦ ਉਹ ਸਪੈਸ਼ਲਿਸਟ ਕੋਲ ਲੈ ਕੇ ਗਏ ਤਾਂ ਉਸਨੇ ਵੀ ਬੱਚੇ ਦੇ ਰੋਣ ਦੀ ਗੱਲ ਨੂੰ ਬਹੁਤਾ ਗੋਲਿਆ ਨਹੀਂ ਸੀ। ਪਰਸੋਂ ਸੁਖਪਾਲ ਦੀ ਮਾਸੀ ਤੇ ਮਾਸਤ ਆਏ ਸਨ, ਸ਼ਿਕਾਗੋ ਤੋਂ, ਤੇ ਰਾਤ ਰਹਿ ਕੇ ਗਏ ਸਨ। ਸੁਖਪਾਲ ਨੂੰ ਮਾਸੀ ਤੇ ਮਾਸਤ ਯਾਦ ਆਉਣ ਲੱਗੇ ਤਾਂ ਉਸਦੀ ਅਚਨਚੇਤੀ ਕਾਰ ਵਿਚ ਨੀਵੀਂ ਪੈ ਗਈ। ਉਸਨੂੰ 'ਕੱਲੇ ਬੈਠਿਆਂ' ਵੀ ਨਮੋਸ਼ੀ ਤੇ ਘਟਾ ਜਿਹਾ ਮਹਿਸੂਸ ਹੋਣ ਲੱਗਾ। ਉਸਦੀ ਮਾਸੀ ਅਨਪੜ੍ਹ ਸੀ ਪਰ ਉਨ੍ਹਾਂ ਦੇ ਬੱਚੇ ਦੇ ਰੋਣ ਦਾ ਕਾਰਨ ਦੱਸ ਗਈ ਸੀ ਤੇ ਇਲਾਜ ਵੀ ਕਰ ਗਈ ਸੀ। ਇੰਡੀਆ ਦੇ ਪੁਰਾਣੇ ਲੋਕ ਕਿੰਨੇ ਸਿਆਣੇ ਹਨ। ਅਸੀਂ ਕੀ ਹਾਂ, ਲਕੀਰ ਦੇ ਫਕੀਰ। ਡਾਕਟਰਾਂ ਕਹਿ ਦਿੱਤਾ, ਦੁਧ ਚੁੰਘਦੇ ਬੱਚੇ ਨੂੰ ਕਦੇ ਵੀ ਪਾਣੀ ਨਹੀਂ ਪਿਲਾਉਣਾ ਚਾਹੀਦਾ, ਇਸ ਨਾਲ ਬਿਲੀਰੂਬਿਨ ਵਧ ਜਾਂਦਾ ਹੈ, ਨਾਲੇ ਬੱਚੇ ਦੀ ਦੁਧ ਪੀਣ ਦੀ ਰੁਚੀ ਘਟ ਜਾਂਦੀ ਹੈ, ਤੇ ਉਸਦਾ ਭਾਰ ਘਟ ਜਾਂਦਾ ਹੈ,... ਅਸੀਂ ਡਾਕਟਰ ਕਿੰਨਾ ਝੱਖ ਮਾਰਦੇ ਰਹਿੰਦੇ ਹਾਂ। ਬੱਸ, ਐਵੇਂ ਇਸ ਗੱਲ ਦੇ ਪਿੱਛੇ ਹੀ ਲੱਗੇ ਰਹੇ। ਕੀ ਲੋਹੜਾ ਆ ਗਿਆ ਭਲਾ। ਉਸ ਦਿਨ ਮਾਸੀ ਆਈ ਤੇ ਬੱਚਾ ਚਾਂਗਰਾਂ ਮਾਰ ਰਿਹਾ ਸੀ ਤਾਂ ਉਹ ਦੌੜੀ ਦੌੜੀ ਪਾਣੀ ਲੈਣ ਗਈ ਪਰ ਅਸੀਂ ਦੋਵਾਂ ਉਸ ਦੇ ਹੱਥੋਂ ਗਲਾਸ ਖੋਹ ਲਿਆ। ਇਹ ਕੀ ਅਨਪੜ੍ਹਾਂ ਵਾਲਾ ਕੰਮ ਕਰਨ ਲੱਗੀ ਸੀ। ਪਰ ਮਾਸੀ ਤੋਂ ਰੋਂਦਾ ਬੱਚਾ ਦੇਖਿਆ ਨਹੀਂ ਸੀ ਜਾਂਦਾ।

“ਮੇਰਾ ਖਿਆਲ ਹੈ ਬੱਚੇ ਦਾ ਪੇਟ ਦਰਦ ਕਰ ਰਿਹਾ, ਤਾਂ ਹੀ ਇਸ ਤਰ੍ਹਾਂ ਰੋਂਦਾ, ਤੁਸੀਂ ਕੋਈ ਦਵਾਈ ਦਿੱਤੀ ਇਸ ਨੂੰ?” ਮਾਸੀ ਨੇ ਕਿਹਾ ਸੀ। “ਤੁਹਾਨੂੰ ਕਿਵੇਂ ਪਤਾ ਇਸ ਦਾ ਪੇਟ ਦਰਦ ਕਰਦਾ, ਤੁਸੀਂ ਕੋਈ ਡਾਕਟਰ ਹੋ?” ਸੁਖਪਾਲ ਨੇ ਸਹਿਜ ਸੁਭਾ ਕਹਿ ਮਾਰਿਆ। ਮਾਸੀ ਭੜਕ ਕੇ ਬੋਲੀ ਸੀ, “ਅਸੀਂ ਆਪਣੇ ਤੇ ਘਰ ਦੇ ਹੋਰ ਕਿੰਨੇ ਬੱਚੇ ਪਾਲੇ ਤੇ ਸੈਂਕੜੇ ਪਿੰਡ ਦੇ ਹੋਰ ਬੱਚੇ ਪਲਦੇ ਦੇਖੇ। ਇਸ ਤਰ੍ਹਾਂ ਤਾਂ ਅਸੀਂ ਕਦੇ ਨਹੀਂ ਬੱਚੇ ਨੂੰ ਰੋਣ ਦਿਤਾ। ਤੁਸੀਂ ਏਥੇ ਰਹਿੰਦੇ ਹੋ, ਕੱਲੇ ਗੋਰਿਆਂ 'ਚ। ਇਨ੍ਹਾਂ ਨੂੰ ਕੀ ਪਤਾ ਨਿਆਣੇ ਪਾਲਣ ਦਾ। ਨਿੱਕੀ ਨਿੱਕੀ ਗੱਲ 'ਤੇ ਡਾਕਟਰਾਂ ਕੋਲ ਤੁਰੇ ਫਿਰਦੇ। ਭਲਾ ਤੁਹਾਡੇ ਕੋਲ ਸੌਂਫ਼ ਹੈਗੀ ਆ?” “ਕੀ ਕਰਨੀ ਆਂ ਸੌਂਫ਼?” ਕੁਲਵਿੰਦਰ ਨੇ ਪੁੱਛਿਆ ਸੀ। “ਤੂੰ ਲਿਆ ਤਾਂ ਸਹੀ।” ਮਾਸੀ ਬੋਲੀ ਸੀ। ਕੁਲਵਿੰਦਰ ਨੇ ਜੱਕਾ ਤੱਕਾ ਕਰਦੀ ਨੇ ਸੌਂਫ਼

ਵਾਲੀ ਸ਼ੀਸ਼ੀ ਉਸਦੇ ਮੂੰਹਰੇ ਕਰ ਦਿੱਤੀ। ਮਾਸੀ ਨੇ ਚਮਚਾ ਕੁ ਸੌਂਫ਼ ਦਾ ਕੱਢਿਆ ਤੇ ਚਕਲੇ ਤੇ ਰੱਖ ਕੇ ਵੇਲਣੇ ਨਾਲ ਰਗੜਨ ਲੱਗੀ। ਫਿਰ ਇਸ ਨੂੰ ਉਬਾਲ ਕੇ ਠੰਡਾ ਕਰਕੇ ਇਕ ਚਮਚਾ ਬੱਚੇ ਦੇ ਮੂੰਹ ਵਿਚ ਪਾਉਣ ਲੱਗੀ ਤਾਂ ਅਸੀਂ ਦੋਵਾਂ ਨੇ ਰੋਕਿਆ। “ਮਾਸੀ ਬੱਚੇ ਨੂੰ ਪਾਣੀ ਨਹੀਂ ਪਿਲਾਉਣਾ, ਡਾਕਟਰਾਂ ਨੇ ਕਿਹਾ ਹੋਇਆ। ਨਾਲੇ ਤੂੰ ਆਹ ਵਿਚ ਸੌਂਫ਼ ਜਿਹੀ ਪਾਈ ਹੋਈ ਆ।”

“ਵੇ ਜਾਹ ਤੂੰ ਵੱਡਿਆ ਡਾਕਟਰਾ, ਅਸੀਂ ਬਬੇਰਾ ਬਾਲਾਂ ਨੂੰ ਪਾਣੀ ਪਿਲਾਇਆ ਤੇ ਸੌਂਫ਼ ਉਬਾਲ ਕੇ ਪਿਲਾਈ। ਸਾਡੇ ਬਾਲਾਂ ਨੂੰ ਤਾਂ ਕਦੇ ਕੁਝ ਨਹੀਂ ਹੋਇਆ। ਨਾਲੇ ਤੇਰਾ ਇਹ ਬਹੁਤ ਹੈ, ਸਾਡਾ ਨਹੀਂ ਕੁਝ ਲਗਦਾ?” ਮਾਸਤ ਨੇ ਵੀ ਕੋਲ ਬੈਠੇ ਨੇ ਹਾਮੀ ਭਰੀ ਸੀ। ਅਸੀਂ ਨਿਰੁੱਤਰ ਹੋ ਗਏ। ਉਂਜ ਵੀ ਅਸੀਂ ਬੱਚੇ ਦੀ ਤਕਲੀਫ਼ ਤੋਂ ਘਬਰਾਏ ਹੋਏ ਸਾਂ। ਕੁਲਵਿੰਦਰ ਤਾਂ ਮੰਨਦੀ ਨਹੀਂ ਸੀ ਪਰ ਮੈਂ ਕਿਹਾ ਸੀ, ਚਲੋ ਜੇ ਕੁਝ ਹੋ ਗਿਆ ਕਲੀਨਿਕ ਕਿਹੜਾ ਦੂਰ ਹੈ। ਤੇ ਅਸੀਂ ਮਾਸੀ ਨੂੰ ਆਪਣੀ ਮਰਜ਼ੀ ਕਰਨ ਦਿੱਤੀ। ਉਸਨੇ ਸੌਂਫ਼ ਵਾਲੇ ਪਾਣੀ ਦਾ ਚਮਚਾ ਹੌਲੀ ਹੌਲੀ ਬੱਚੇ ਦੇ ਮੂੰਹ ਵਿਚ ਪਾ ਦਿੱਤਾ। ਸਾਡੇ ਦੇਖਦੇ ਦੇਖਦੇ ਬੱਚਾ ਕੁਝ ਹੀ ਮਿੰਟਾਂ ਵਿਚ ਰੋਣੇ ਹਟ ਗਿਆ ਤੇ ਝਬਦੇ ਪਿੱਛੋਂ ਸੌਂ ਵੀ ਗਿਆ। ਇਹ ਤਾਂ ਸੱਚ ਮੁੱਚ ਜਾਦੂ ਹੀ ਸੀ। “ਇਸਦਾ ਮਤਲਬ ਬੱਚੇ ਨੂੰ ਕੋਲਿਕ ਸੀ।” ਮੈਂ ਕਿਹਾ ਸੀ।

“ਮੈਨੂੰ ਨਹੀਂ ਪਤਾ ਕੜਾ ਕੋਲਿਕ, ਹੁਣ ਤੂੰ ਜੋ ਮਰਜ਼ੀ ਕਹਿ ਵੱਡਿਆ ਡਾਕਟਰਾ। ਬੱਚੇ ਨੂੰ ਰਮਾਨ ਆਇਆ ਕਿ ਨਹੀਂ?” ਅਸੀਂ ਸ਼ਰਮਿੰਦੇ ਹੋ ਗਏ। ਇਸੇ ਨੁਸਖੇ ਨਾਲ ਰਾਤ ਵੀ ਬੱਚਾ ਸੁੱਤਾ ਰਿਹਾ। ਕਿੰਨੇ ਦਿਨਾਂ ਬਾਅਦ ਅਸੀਂ ਤਿੰਨਾਂ ਨੇ ਚੈਨ ਦੀ ਨੀਂਦ ਲਈ ਸੀ।

ਸੁਖਪਾਲ ਨੇ ਆਂਡਿਆਂ ਦੀ ਕਰੋਟ ਖਰੀਦੀ ਤੇ ਘਰ ਆ ਗਿਆ। ਮਾਂ ਪੁਤਰ ਅਜੇ ਵੀ ਸੁੱਤੇ ਪਏ ਸਨ। “ਇਨ੍ਹਾਂ ਨੂੰ ਤਾਂ ਲਗਦਾ ਸੌਂਫ਼ ਚੜ੍ਹ ਗਈ ਹੈ। ਚਲੋ ਮੈਂ ਵੀ ਤਾਂ ਫਿਰ ਆਪਣਾ ਨਸ਼ਾ ਕਰ ਲਵਾਂ।” ਇਹ ਸੋਚਦਿਆਂ ਸੁਖਪਾਲ ਨੇ ਚਾਰ ਆਂਡੇ ਤੌੜ ਕੇ ਆਮਲੇਟ ਬਣਾਉਣਾ ਸ਼ੁਰੂ ਕਰ ਦਿੱਤਾ ਤੇ ਨਾਲ ਦੀ ਨਾਲ ਪੈਗ ਬਣਾ ਕੇ ਚੁਸਕੀਆਂ ਭਰਨ ਲੱਗਾ। ਜਦ ਆਮਲੇਟ ਬਣ ਗਿਆ ਤਾਂ ਉਹ ਸਭ ਕੁਝ ਲੈ ਕੇ ਸੌਂਫ਼ 'ਤੇ ਆ ਕੇ ਆਰਾਮ ਨਾਲ ਬੈਠ ਗਿਆ। ਉਸਨੇ ਵਿਸਕੀ ਦਾ ਘੁਟ ਭਰਿਆ ਤੇ ਛੁਰੀ ਕਾਂਟੇ ਨਾਲ ਆਮਲੇਟ ਦਾ ਇਕ ਵੱਡਾ ਸਾਰਾ ਟੁਕੜਾ ਕੱਟ ਕੇ ਮੂੰਹ ਵਿਚ ਪਾਇਆ। ਆਮਲੇਟ ਮੂੰਹ ਵਿਚ ਚਿੱਬਦਿਆਂ ਹੀ ਉਸਨੂੰ ਹੁਲਾਰੇ ਆਉਂਦੇ ਲੱਗੇ। ਜਰਗਟ ਬੜਣ ਲੱਗ ਪਏ ਸਨ। ਆਮਲੇਟ ਤੋਂ ਸੁਆਦੀ ਚੀਜ਼ ਕੀ ਦੁਨੀਆਂ 'ਚ ਕੋਈ ਹੋ ਸਕਦੀ



ਬਲਜੀਤ ਬਾਸੀ
ਫੋਨ: 734-454-4958

ਹੈ, ਉਹ ਸੋਚਣ ਲੱਗਾ। ਵਿਸਕੀ ਦੇ ਨੀਮ ਨਸ਼ੇ ਵਿਚ ਘੁਲਦਾ ਆਮਲੇਟ ਇਕ ਅਕਹਿ ਅਨੰਦ ਦੇ ਰਿਹਾ ਸੀ। ਉਸਨੇ ਕਿੰਨਾ ਚਿਰ ਆਪਣੇ ਆਪ ਨੂੰ ਇਸ ਸਵਰਗੀ ਸੈਂ ਤੋਂ ਵੰਚਿਤ ਕਰੀ ਰੱਖਿਆ ਸੀ। ਸੁਖਪਾਲ ਇਹ ਸਾਰਾ ਕੁਝ ਸੋਚਦਾ ਨਸ਼ੇ ਵਿਚ ਗੜ੍ਹਦ ਹੁੰਦਾ ਆਖਿਰ ਸੋਢੇ 'ਤੇ ਹੀ ਟੇਢਾ ਹੋ ਗਿਆ।

ਦੇ ਤਿੰਨ ਘੰਟੇ ਬੀਤ ਗਏ। ਅਚਾਨਕ ਉਸ ਦੀ ਪਤਨੀ ਜਾਗੀ ਤੇ ਉਸਨੇ ਸੁਖਪਾਲ ਨੂੰ ਸੁੱਤਿਆਂ ਪਾਇਆ। ਉਸਨੂੰ ਪਤੀ ਨਾਲ ਮੋਹ ਆਇਆ। ਸੁੱਤੇ ਪਏ ਪਤੀ ਦੇ ਗਲ ਦੁਆਲੇ ਪਿਆਰ ਨਾਲ ਬਾਹਾਂ ਵਲ ਲਈਆਂ। ਸੁਖਪਾਲ ਅਭੜਵਾਹੇ ਉਠਿਆ। “ਡਾਰਲਿੰਗ” ਉਸ ਨੇ ਕਿਹਾ। “ਓਹ, ਮੈਂ ਤਾਂ ਸੌਂ ਹੀ ਗਿਆ ਸਾਂ। ਅੱਜ ਕਿੰਨੇ ਦਿਨਾਂ ਬਾਅਦ ਨੀਂਦ ਆਈ ਹੈ। ਅੱਜ ਤਾਂ ਮੈਂ ਆਮਲੇਟ ਵੀ ਬਣਾ ਕੇ ਖਾਧਾ। ਸੁੱਤਾ ਪਿਆ ਨਾ ਬੇਬੀ?”

“ਹਾਂ”, ਉਸਨੇ ਕਿਹਾ। ਫਿਰ ਸੁਖਪਾਲ ਬੋਲਿਆ, “ਇਹ ਇੰਡੀਅਨ ਅਨਪੜ੍ਹ ਵੀ ਸਾਡੇ ਨਾਲੋਂ ਜਿਆਦਾ ਜਾਣਦੇ ਹਨ, ਭਲਾ ਆਪਾਂ ਮੂਰਖ ਨਹੀਂ, ਡਾਕਟਰ ਹੁੰਦੇ ਏਨਾ ਕਸ਼ਟ ਝੱਲਿਆ?”

“ਠੀਕ ਹੈ” ਉਹ ਬੋਲੀ, “ਪਰ ਅਨਪੜ੍ਹ ਅਨਪੜ੍ਹ ਹੀ ਹੁੰਦੇ ਹਨ, ਡਾਕਟਰ ਤਾਂ ਨਹੀਂ, ਕੋਈ ਗੱਲ ਠੀਕ ਆ ਗਈ। ਆਹ ਮੁਢ ਸ਼ਿਕਾਗੋ ਬੈਠੇ ਹਨ ਮਾਸੀ ਹੁਰੀਂ। ਇਸ ਤਰ੍ਹਾਂ ਤਾਂ ਇਹ ਹਰ ਦੂਜੇ ਚੋਬੇ ਦਿਨ ਸਾਡੇ ਘਰ ਵੜੇ ਰਹਿਣਗੇ। ਏਨਾ ਦਖਲ ਮੈਂ ਬਰਦਾਸ਼ਤ ਨਹੀਂ ਕਰ ਸਕਦੀ। ਅੱਜ ਦਸ ਵਾਰੀ ਉਨ੍ਹਾਂ ਦਾ ਫੋਨ ਅਇਆ, ਕੀ ਹਾਲ ਬੇਬੀ ਦਾ, ਹੁਣ ਤਾਂ ਨਹੀਂ ਰੋਂਦਾ। ਮੈਂ ਤਾਂ ਉਨ੍ਹਾਂ ਨੂੰ ਕਹਿ ਦਿਤਾ, ਸਾਨੂੰ ਦਵਾਈ ਲੈਣੀ ਪਈ।” ਸੁਖਪਾਲ ਨੂੰ ਲੱਗਾ ਉਸਦਾ ਖਾਧਾ ਆਮਲੇਟ ਉਪਰ ਨੂੰ ਆ ਰਿਹਾ ਸੀ। ਉਹ ਕੁਝ ਬੋਲਣ ਲੱਗਾ, ਉਸਨੂੰ ਜ਼ੋਰ ਦਾ ਹੁੱਥੂ ਆਇਆ। ਉਸ ਨੇ ਪਤਨੀ ਦੀਆਂ ਗਲ ਵਿਚ ਪਾਈਆਂ ਬਾਹਾਂ ਨੂੰ ਛੱਡ ਸੁੱਟਿਆ ਤੇ ਬਾਬ ਰੂਮ ਵੱਲ ਅਹੁਲਿਆ।

ਅਫਗਾਨੀ ਸਿੱਖਾਂ ਨੂੰ ਨਹੀਂ ਮਿਲ ਰਹੀ ਪੱਕੀ ਨਾਗਰਿਕਤਾ

ਅੰਮ੍ਰਿਤਸਰ: ਅਫਗਾਨਿਸਤਾਨ ਵਿਚ ਹਾਲਾਤ ਖਰਾਬ ਹੋਣ ਕਾਰਨ ਸਿੱਖਾਂ ਦਾ ਬਹੁਤ ਨੁਕਸਾਨ ਹੋਇਆ ਹੈ। ਜਿੱਥੇ ਉਨ੍ਹਾਂ ਨੂੰ ਆਪਣਾ ਘਰ-ਬਾਰ ਛੱਡ ਕੇ ਭਾਰਤ ਪਰਤਣਾ ਪਿਆ, ਉਥੇ ਉਨ੍ਹਾਂ ਦੇ ਦਰਜਨਾਂ ਗੁਰਧਾਮ ਵੀ ਬੁਰੀ ਤਰ੍ਹਾਂ ਨੁਕਸਾਨੇ ਗਏ। ਯਾਦ ਰਹੇ ਸਿੱਖ ਧਰਮ ਨਾਲ ਸਬੰਧਤ ਵਧੇਰੇ ਪੁਰਾਤਨ ਤੇ ਇਤਿਹਾਸਕ ਗੁਰਦੁਆਰੇ, ਭਾਰਤ ਅਤੇ ਪਾਕਿਸਤਾਨ ਤੋਂ ਬਾਅਦ ਅਫਗਾਨਿਸਤਾਨ ਵਿਚ ਹਨ ਪਰ ਇਨ੍ਹਾਂ ਗੁਰੂਘਰਾਂ ਦੀਆਂ ਇਮਾਰਤਾਂ ਨੂੰ ਹੋਈ ਖਾਨਾਜੰਗੀ ਦੌਰਾਨ ਭਾਰੀ ਨੁਕਸਾਨ ਪੁੱਜਾ ਸੀ, ਜਿਨ੍ਹਾਂ ਦੀ ਹੁਣ ਅਫਗਾਨੀ ਸਿੱਖ ਸੰਗਤ ਵਲੋਂ ਕਾਰ ਸੇਵਾ ਕਰਵਾਈ ਗਈ ਹੈ। ਜਦਕਿ ਅਫਗਾਨੀ ਸਿੱਖ ਭਾਈਚਾਰੇ ਦੇ ਲੋਕਾਂ ਨੂੰ ਅਜੇ ਵੀ ਭਾਰਤ ਵਿਚ ਪੱਕੀ ਨਾਗਰਿਕਤਾ ਪ੍ਰਾਪਤ ਕਰਨ ਲਈ ਜਦੋ-ਜਹਿਦ ਕਰਨੀ ਪੈ ਰਹੀ ਹੈ।

ਅਫਗਾਨਿਸਤਾਨ ਵਿਚ ਤਾਲਿਬਾਨ ਦਾ ਪ੍ਰਭਾਵ ਵਧਣ ਤੋਂ ਪਹਿਲਾਂ ਉਥੇ ਸਿੱਖ ਅਤੇ ਹਿੰਦੂ ਭਾਈਚਾਰੇ ਦੀ ਗਿਣਤੀ 60 ਹਜ਼ਾਰ ਦੇ ਲਗਪਗ ਸੀ। ਪਰ ਇਸ ਵੇਲੇ ਸਿਰਫ ਤਿੰਨ ਹਜ਼ਾਰ ਸਿੱਖ ਹੀ ਰਹਿ ਗਏ ਹਨ। 1980 ਤੋਂ ਬਾਅਦ ਲਗਾਤਾਰ ਹਾਲਾਤ ਖਰਾਬ ਹੋਣ ਕਾਰਨ ਅਫਗਾਨਿਸਤਾਨ ਦੇ 20 ਤੋਂ 25 ਹਜ਼ਾਰ ਸਿੱਖ ਭਾਰਤ ਆ ਗਏ ਸਨ ਜੋ ਇਸ ਵੇਲੇ ਦਿੱਲੀ ਅਤੇ ਨੇੜਲੇ ਇਲਾਕਿਆਂ ਵਿਚ ਰਹਿ ਰਹੇ ਹਨ। ਇਸੇ ਤਰ੍ਹਾਂ ਕਈ ਸਿੱਖ ਪਰਿਵਾਰ ਇੰਗਲੈਂਡ, ਜਰਮਨੀ, ਕੈਨੇਡਾ ਅਤੇ ਹੋਰ ਮੁਲਕਾਂ ਵਿਚ ਚਲੇ ਗਏ। ਪੰਤੂ ਭਾਰਤ ਵਿਚ ਆਏ ਅਫਗਾਨੀ ਸਿੱਖ ਪਰਿਵਾਰਾਂ ਵਿਚੋਂ ਸਿਰਫ ਪੰਜ ਫੀਸਦੀ ਨੂੰ ਹੀ ਭਾਰਤੀ ਨਾਗਰਿਕਤਾ ਮਿਲੀ ਹੈ ਜਦੋਂ ਕਿ ਬਾਕੀ ਪਰਿਵਾਰ ਅਜੇ ਵੀ ਭਾਰਤੀ ਨਾਗਰਿਕ ਬਣਨ ਲਈ ਯਤਨ ਕਰ ਰਹੇ ਹਨ।

ਅਫਗਾਨ ਹਿੰਦੂ-ਸਿੱਖ ਵੈਲਫੇਅਰ

ਸੁਸਾਇਟੀ, ਦਿੱਲੀ ਦੇ ਪ੍ਰਧਾਨ ਖਜਿੰਦਰ ਸਿੰਘ, ਨੇ ਦੱਸਿਆ ਕਿ ਉਨ੍ਹਾਂ ਦਾ ਜਨਮ ਭਾਵੇਂ ਅੰਮ੍ਰਿਤਸਰ ਵਿਚ ਹੋਇਆ ਪਰ ਉਨ੍ਹਾਂ ਦੇ ਬਜ਼ੁਰਗ ਅਫਗਾਨਿਸਤਾਨ ਦੇ ਰਹਿਣ ਵਾਲੇ ਹਨ। ਉਸ ਦੇ ਪਿਤਾ ਮੋਹਰ ਸਿੰਘ ਕਾਬਲ ਵਿਚ ਵਪਾਰੀ ਸਨ ਅਤੇ ਚਾਚਾ ਜੈ ਸਿੰਘ ਉਥੋਂ ਦੇ ਸੰਸਦ ਮੈਂਬਰ ਸਨ। 1969 ਵਿਚ ਉਹ ਅਜਿਹੇ ਪਹਿਲੇ ਸਿੱਖ ਸਨ ਜਿਨ੍ਹਾਂ ਨੂੰ ਅਫਗਾਨਿਸਤਾਨ ਦੀ ਸੰਸਦ ਦਾ ਮੈਂਬਰ ਚੁਣਿਆ ਗਿਆ ਸੀ। ਇਸ ਮੁਸਲਿਮ ਦੇਸ਼ ਵਿਚ ਸਿੱਖਾਂ ਨੂੰ ਆਪਣਾ ਧਰਮ ਮੰਨਣ ਦੀ ਪੂਰੀ ਆਜ਼ਾਦੀ ਰਹੀ ਹੈ। ਉਨ੍ਹਾਂ ਦੱਸਿਆ ਕਿ ਜਦੋਂ 1980 ਵਿਚ ਉਥੇ ਖਾਨਾਜੰਗੀ ਸ਼ੁਰੂ ਹੋਈ ਤਾਂ ਮੁਜਾਹਿਦੀਨ ਨੇ ਲੁੱਟ-ਖਸ਼ੋਟ ਸ਼ੁਰੂ ਕਰ ਦਿੱਤੀ। ਵਪਾਰੀਆਂ ਤੇ ਹੋਰਨਾਂ ਨੂੰ ਅਗਵਾ ਕਰਨਾ ਅਤੇ ਫਿਰੋਤੀਆਂ ਵਸੂਲ ਕਰਨਾ ਆਮ ਹੋ ਗਿਆ। ਹਾਲਾਤ ਬਦਤਰ ਹੁੰਦਿਆਂ ਦੇਖ ਉਹ ਆਪਣੇ ਪਰਿਵਾਰਾਂ ਸਮੇਤ ਦੇਸ਼ ਛੱਡ ਕੇ ਦਿੱਲੀ ਆ ਗਏ। ਉਨ੍ਹਾਂ ਵਾਂਗ ਹੀ ਹੋਰ ਅਫਗਾਨੀ ਸਿੱਖ ਪਰਿਵਾਰ ਵੀ ਇਥੇ ਆ ਗਏ ਪਰ ਹੁਣ ਤੱਕ ਕਿਸੇ ਵੀ ਸਰਕਾਰ ਨੇ ਉਨ੍ਹਾਂ ਦੀ ਬਾਂਹ ਨਹੀਂ ਫੜੀ। ਉਨ੍ਹਾਂ ਦੱਸਿਆ ਕਿ ਪੱਕੀ ਨਾਗਰਿਕਤਾ ਪ੍ਰਾਪਤ ਕਰਨ ਲਈ ਨਿਰਧਾਰਤ ਨਿਯਮ ਮੁਤਾਬਕ ਵਧੇਰੇ ਅਫਗਾਨੀ ਸਿੱਖ ਪਰਿਵਾਰਾਂ ਨੂੰ 12 ਸਾਲ ਤੋਂ ਵਧੇਰੇ ਸਮਾਂ ਇੱਥੇ ਰਹਿੰਦਿਆਂ ਹੋ ਚੁੱਕਾ ਹੈ। ਉਨ੍ਹਾਂ ਦੱਸਿਆ ਕਿ ਨਾਗਰਿਕਤਾ ਲੈਣ ਲਈ ਬੇਨਤੀ ਪੱਤਰ ਨਾਲ ਲੋੜੀਂਦੀ ਫੀਸ ਦਾ ਖਰਚਾ ਪ੍ਰਤੀ ਵਿਅਕਤੀ 30 ਤੋਂ 35 ਹਜ਼ਾਰ ਰੁਪਏ ਹੈ। ਇਸ ਤਰ੍ਹਾਂ ਇਕ ਪਰਿਵਾਰ ਲਈ ਇਹ ਫੀਸ ਇਕ ਲੱਖ ਰੁਪਏ ਤੋਂ ਵਧੇਰੇ ਹੋ ਜਾਂਦੀ ਹੈ ਜੋ ਕਿ ਗਰੀਬ ਅਫਗਾਨੀ ਸਿੱਖ ਪਰਿਵਾਰਾਂ ਲਈ ਤਾਰਨੀ ਬਹੁਤ ਮੁਸ਼ਕਿਲ ਹੈ। ਐਸੋਸੀਏਸ਼ਨ ਨੇ ਭਾਰਤ ਸਰਕਾਰ ਕੋਲੋਂ ਮੰਗ ਕੀਤੀ ਹੈ ਕਿ ਫੀਸ

ਦੀ ਰਕਮ ਘੱਟ ਕੀਤੀ ਜਾਵੇ ਅਤੇ ਸ਼ਰਤਾਂ ਪੂਰੀਆਂ ਕਰਦੇ ਪਰਿਵਾਰਾਂ ਨੂੰ ਪੱਕੀ ਨਾਗਰਿਕਤਾ ਦਿੱਤੀ ਜਾਵੇ।

20 ਤੋਂ 25 ਹਜ਼ਾਰ ਦੀ ਗਿਣਤੀ ਵਿਚ ਦਿੱਲੀ ਵਿਖੇ ਰਹਿ ਰਹੇ ਇਹ ਅਫਗਾਨੀ ਪਰਿਵਾਰਾਂ ਵਿਚੋਂ ਕਈਆਂ ਨੇ ਇਥੇ ਆਪਣੇ ਕਾਰੋਬਾਰ ਸ਼ੁਰੂ ਕਰ ਲਏ ਹਨ ਅਤੇ ਕਈ ਨੌਕਰੀਆਂ ਕਰ ਰਹੇ ਹਨ। ਦਿੱਲੀ 'ਚ ਹੀ ਉਨ੍ਹਾਂ ਨੇ 7 ਗੁਰਦੁਆਰੇ ਵੀ ਸਥਾਪਤ ਕਰ ਲਏ ਹਨ। ਅੰਮ੍ਰਿਤਸਰ ਵਿਚ ਅਫਗਾਨੀ ਸਿੱਖ



ਭਾਈਚਾਰੇ ਦੀਆਂ ਆਪਣੀਆਂ ਦੋ ਸਰਾਵਾਂ ਵੀ ਹਨ। ਸਾਰੇ ਗੁਰਦੁਆਰਿਆਂ ਵਿਚ ਬੱਚਿਆਂ ਨੂੰ ਪੰਜਾਬੀ ਅਤੇ ਕੀਰਤਨ ਸਿਖਾਉਣ ਲਈ ਕਲਾਸਾਂ ਲੱਗ ਰਹੀਆਂ ਹਨ। ਵਧੇਰੇ ਅਫਗਾਨੀ ਗੁਰਸਿੱਖ ਪਰਿਵਾਰ ਹਨ। ਇਨ੍ਹਾਂ ਦੇ ਬੱਚੇ ਇਥੇ ਪੰਜਾਬੀਆਂ 'ਚ ਪੂਰੀ ਤਰ੍ਹਾਂ ਰਚ-ਮਿਚ ਗਏ ਹਨ ਅਤੇ ਇਹ ਹੁਣ ਇਥੇ ਰਿਸ਼ਤੇਦਾਰੀਆਂ ਵੀ ਬਣਾਉਣ ਲੱਗ ਪਏ ਹਨ। ਇਨ੍ਹਾਂ ਦੇ ਪਹਿਰਾਵੇ ਤੇ ਭਾਸ਼ਾ ਭਾਵੇਂ ਬਦਲ ਗਈ ਪਰ ਬੋਲਚਾਲ ਦੌਰਾਨ ਅਫਗਾਨੀ ਹੋਣ ਦਾ ਸਾਫ ਪਤਾ ਲੱਗ ਜਾਂਦਾ ਹੈ। ਅਫਗਾਨਿਸਤਾਨ ਦੇ ਹਾਲਾਤ ਹੁਣ ਕੁਝ ਠੀਕ ਹੋਣ ਦੇ ਬਾਵਜੂਦ ਇਹ ਸਾਰੇ ਭਾਰਤ ਵਿਚ ਹੀ ਰਹਿਣਾ ਚਾਹੁੰਦੇ ਹਨ।

ਅਫਗਾਨਿਸਤਾਨ ਵਿਚ ਸਿੱਖ ਗੁਰਧਾਮਾਂ ਦੀ ਗਿਣਤੀ 65 ਦੇ ਲਗਪਗ ਹੈ, ਜਿਨ੍ਹਾਂ ਵਿਚੋਂ ਵਧੇਰੇ ਗੁਰਦੁਆਰੇ ਸਿੱਖ ਧਰਮ ਦੇ ਬਾਨੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨਾਲ ਸਬੰਧਤ ਹਨ। ਕੁਝ ਗੁਰਦੁਆਰੇ ਸ੍ਰੀ ਗੁਰੂ ਹਰਗੋਬਿੰਦ ਸਾਹਿਬ ਅਤੇ ਕੁਝ ਸ੍ਰੀ ਗੁਰੂ ਹਰਿ ਰਾਏ ਸਾਹਿਬ ਨਾਲ ਸਬੰਧਤ ਹਨ। ਇਨ੍ਹਾਂ ਦੋਵਾਂ ਗੁਰੂ ਸਾਹਿਬਾਨ ਦੇ ਸਮੇਂ ਵਿਚ ਭੇਜੇ ਗਏ ਸਿੱਖ ਪ੍ਰਚਾਰਕਾਂ ਨੇ ਉਥੇ ਗੁਰੂਆਂ ਦੇ ਨਾਂ 'ਤੇ ਸਿੱਖੀ ਦਾ ਪ੍ਰਚਾਰ ਕੀਤਾ ਅਤੇ ਮਗਰੋਂ ਉਥੇ ਗੁਰਦੁਆਰੇ ਉਸਾਰੇ ਗਏ। ਗੁਰੂ ਕਾਲ ਵੇਲੇ ਦਸਵੇਂ ਗੁਰੂ ਸ੍ਰੀ ਗੁਰੂ ਗੋਬਿੰਦ ਸਿੰਘ ਵਲੋਂ ਕਾਬਲ ਦੀ ਸਿੱਖ ਸੰਗਤ ਦੇ ਨਾਲ ਇਕ ਹੁਕਮਨਾਮਾ ਵੀ ਜਾਰੀ ਕੀਤਾ ਗਿਆ ਸੀ, ਜੋ ਅੱਜ ਵੀ ਅਫਗਾਨ ਸਿੱਖ ਸੰਗਤ ਕੋਲ ਹੈ। ਇਨ੍ਹਾਂ ਸਾਰੇ ਗੁਰਦੁਆਰਿਆਂ ਬਾਰੇ ਸੰਖੇਪ ਜਾਣਕਾਰੀ ਸ. ਖਜਿੰਦਰ ਸਿੰਘ ਵਲੋਂ ਲਿਖੀ ਪੁਸਤਕ 'ਕਾਬਲ ਦੀ ਸੰਗਤ ਅਤੇ ਅਫਗਾਨਿਸਤਾਨ ਦਾ ਸੰਖੇਪ ਇਤਿਹਾਸ' ਵਿਚ ਵੀ ਦਰਜ ਹੈ। ਇਹ ਪੁਸਤਕ ਉਨ੍ਹਾਂ ਦੇ ਅਫਗਾਨਿਸਤਾਨ ਛੱਡ ਕੇ ਭਾਰਤ ਆਉਣ ਤੋਂ ਬਾਅਦ 2001 ਵਿਚ ਪ੍ਰਕਾਸ਼ਤ ਹੋਈ ਸੀ।

ਕਾਬਲ ਸ਼ਹਿਰ ਵਿਚ 7 ਗੁਰਦੁਆਰੇ ਹਨ, ਜਿਨ੍ਹਾਂ ਵਿਚੋਂ 6 ਇਤਿਹਾਸਕ ਹਨ। ਗੁਰਦੁਆਰਾ ਗੁਰੂ ਨਾਨਕ ਦੇਵ ਜੀ ਉਥੇ ਗੁਰੂ ਸਾਹਿਬ ਦੀ ਯਾਤਰਾ ਦੀ ਯਾਦਗਾਰ ਵਜੋਂ ਬਣਿਆ ਹੋਇਆ ਸੀ, ਜੋ ਸ਼ਹਿਰ ਦੇ ਨਵੀਨੀਕਰਨ ਦੀ ਭੇਟ ਚੜ੍ਹ ਗਿਆ। ਇਕ ਗੁਰਦੁਆਰਾ ਬਾਬਾ ਸ੍ਰੀ ਚੰਦ ਦੀ ਕਾਬਲ ਯਾਤਰਾ ਦਾ ਪ੍ਰਤੀਕ ਹੈ ਅਤੇ ਇਸ ਗੁਰਦੁਆਰੇ ਦੀ ਇਮਾਰਤ ਨੂੰ ਖਾਨਾਜੰਗੀ ਸਮੇਂ ਨੁਕਸਾਨ ਪੁੱਜਾ। ਗੁਰਦੁਆਰਾ ਖਾਲਸਾ ਭਾਈ ਗੁਰਦਾਸ ਦੀ ਯਾਦ ਵਿਚ ਹੈ, ਜੋ ਉਥੇ ਕਾਬਲੀ ਘੋੜੇ ਖਰੀਦਣ ਗਏ

ਸਨ। ਇਸ ਗੁਰਦੁਆਰੇ ਦੀ ਇਮਾਰਤ ਨੂੰ ਵੀ ਕਾਫ਼ੀ ਨੁਕਸਾਨ ਹੋਇਆ ਸੀ। ਇਸੇ ਤਰ੍ਹਾਂ ਗੁਰਦੁਆਰਾ ਗੁਰੂ ਹਰਿਰਾਏ ਸਾਹਿਬ, ਜੋ ਸਿੱਖ ਪ੍ਰਚਾਰਕ ਭਾਈ ਗੋਂਦਾ ਦੀ ਯਾਦ ਵਿਚ ਬਣਿਆ ਹੋਇਆ ਹੈ, ਦੀ ਇਮਾਰਤ ਨੂੰ ਵੀ ਕਾਫ਼ੀ ਨੁਕਸਾਨ ਪੁੱਜਾ ਸੀ।

ਕਈ ਮੁਲਕਾਂ ਵਿਚ ਵੱਸ ਰਹੀ ਅਫਗਾਨ ਸਿੱਖ ਸੰਗਤ ਵਲੋਂ ਭੇਜੀ ਗਈ ਮਾਇਕ ਮਦਦ ਨਾਲ ਇਨ੍ਹਾਂ ਗੁਰਦੁਆਰਿਆਂ ਦੀਆਂ ਇਮਾਰਤਾਂ ਦੀ ਮੁਰੰਮਤ ਕਰਵਾਈ ਜਾ ਚੁੱਕੀ ਹੈ। ਸ੍ਰੀ ਗੁਰੂ ਹਰਿਰਾਏ ਸਾਹਿਬ ਨਾਲ ਸਬੰਧਤ ਗੁਰਦੁਆਰੇ ਵਿਚ ਗੁਰੂ ਸਾਹਿਬ ਵਲੋਂ ਭੇਜਿਆ ਹੋਇਆ ਇਕ ਇਤਿਹਾਸਕ ਪੀੜਾ ਵੀ ਮੌਜੂਦ ਸੀ, ਜਿਸ ਨੂੰ ਇਸ ਗੁਰਦੁਆਰੇ 'ਤੇ ਹੋਏ ਹਮਲੇ ਮਗਰੋਂ ਅਫਗਾਨੀ ਸਿੱਖ ਸੰਗਤ ਨੇ ਦਿੱਲੀ ਲਿਆਂਦਾ ਸੀ, ਜੋ ਹੁਣ ਗ੍ਰੇਟਰ ਕੈਲਾਸ ਸਥਿਤ ਇਕ ਗੁਰਦੁਆਰੇ ਵਿਚ ਸੁਰੱਖਿਤ ਹੈ। ਕਾਬਲ ਵਿਚ ਇਸ ਵੇਲੇ ਸਿਰਫ ਗੁਰਦੁਆਰਾ ਸਿੰਘ ਸਭਾ, ਕਾਰਤੋ ਪ੍ਰਾਵਨ ਹੀ ਅਜਿਹਾ ਇਕ ਗੁਰਦੁਆਰਾ ਹੈ ਜਿਥੇ ਦੋਵੇਂ ਵੇਲੇ ਦਾ ਦੀਵਾਨ ਸੱਜਦਾ ਹੈ। ਇਸ ਵੇਲੇ ਕਾਬਲ ਤੋਂ ਇਲਾਵਾ ਉਤਰੀ ਅਫਗਾਨਿਸਤਾਨ ਵਿਚ 11 ਗੁਰਦੁਆਰੇ ਹਨ, ਜਿਨ੍ਹਾਂ ਵਿਚੋਂ ਤਿੰਨ ਗੁਰਦੁਆਰੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨਾਲ ਸਬੰਧਤ ਹਨ ਅਤੇ ਬਾਕੀ ਸਿੰਘ ਸਭਾ ਦੇ ਗੁਰਦੁਆਰੇ ਹਨ।

ਗਜਨੀ ਸ਼ਹਿਰ ਵਿਚ ਤਿੰਨ ਅਤੇ ਜਲਾਲਾਬਾਦ ਵਿਚ 20 ਗੁਰਦੁਆਰੇ ਹਨ। ਇਸੇ ਤਰ੍ਹਾਂ ਲਗਮਾਨ ਵਿਚ 6 ਸਿੰਘ ਸਭਾ ਗੁਰਦੁਆਰੇ ਹਨ ਜਦੋਂਕਿ ਦੱਖਣੀ ਅਫਗਾਨਿਸਤਾਨ ਵਿਚ ਸਿਰਫ ਚਾਰ ਗੁਰਦੁਆਰੇ ਹਨ। ਇਹ ਇਲਾਕਾ ਵਧੇਰੇ ਪਠਾਨ ਆਬਾਦੀ ਵਾਲਾ ਹੈ। ਬਾਬਰੀ ਮਸਜਿਦ ਨੂੰ ਢਾਹੇ ਜਾਣ ਦੇ ਰੋਸ ਵਜੋਂ ਸ਼ਹਿਰ ਖੋਸਤ ਵਿਚ ਗੁਰਦੁਆਰੇ 'ਤੇ ਬੰਬ ਸੁੱਟ ਕੇ ਨੁਕਸਾਨ ਪਹੁੰਚਾਇਆ ਗਿਆ ਸੀ।

ਹਰਜੀਤ ਬਨਾਮ ਹੈਰੀ ਬਨਾਮ ਲਾਲੂ ਪ੍ਰਸਾਦ

ਸਿਰਲੇਖ ਪੜ੍ਹ ਕੇ ਸੋਚਣ ਨਾ ਲੱਗ ਜਾਣਾ ਕਿ “ਆਹ ਕੀ ਲਿਖ ਧਰਿਆ, ਕਿੱਥੇ ਹਰਜੀਤ, ਕਿੱਥੇ ਲਾਲੂ ਪ੍ਰਸਾਦ, ਇਹ ਕੀ ਹੋਇਆ।” ਇਸ ਵਿਚ ਨਾ ਤਿੰਨ ਹਨ ਪਰ ਪਾਤਰ ਇੱਕੋ ਹੈ। ਨਾਵਾਂ ਦਾ ਬਦਲਾਅ ਕਿਵੇਂ, ਕਦੋਂ ਤੇ ਕਿਉਂ ਹੋਇਆ, ਦੱਸਦਾ।

ਹਰਜੀਤ ਮੇਰੇ ਨਾਲੋਂ ਦੋ ਕੁ ਸਾਲ ਬਾਅਦ ਅਮਰੀਕਾ ਪਹੁੰਚਿਆ। ਸਾਡੇ ਇੱਥੇ ਪਹੁੰਚਣ ਵਿਚ ਇਕ ਵੱਡਾ ਫਰਕ ਇਹ ਸੀ ਕਿ ਮੈਂ ਚੋਰਾਂ ਵਾਂਗ ਅਮਰੀਕਾ ਦਾਖਲ ਹੋਇਆ ਤੇ ਹਰਜੀਤ ਆਪਣੇ ਪੂਰੇ ਪਰਿਵਾਰ ਸਮੇਤ ਗਰੀਨ ਕਾਰਡ ਲੈ ਕੇ। ਮੈਂ ਕਦੇ ਅਮਰੀਕਾ ਦਾ ਸੁਪਨਾ ਵੀ ਨਹੀਂ ਵੇਖਿਆ ਸੀ। ਹਰਜੀਤ ਸੁਪਨਿਆਂ ਵਿਚ ਰਹਿੰਦਾ ਹੀ ਅਮਰੀਕਾ ਵਿਚ ਸੀ, ਯਾਨਿ ਉਸ ਨੂੰ ਅਮਰੀਕਾ ਦਾ ਬਹੁਤ ਚਾਅ ਸੀ। ਹਰਜੀਤ ਦਾ ਏਅਰਪੋਰਟ ‘ਤੇ ‘Most Welcome to America’ ਦੇ ਸ਼ਬਦਾਂ ਨਾਲ ਸਵਾਗਤ ਹੋਇਆ। ਹਰਜੀਤ ਲਈ ਇਹ ਸ਼ਬਦ ਸ਼ਾਇਦ ਵਡਮੁੱਲੇ ਨਾ ਹੋਣ, ਪਰ ਇਹ ਸ਼ਬਦ ਗੋਰੀ ਚਮੜੀ ਦੇ ਮੂੰਹੋਂ ਅਖਵਾਉਣ ਲਈ, ਹਰਜੀਤ ਦੇ ਵੱਡੇ ਭਰਾ ਗੁਰਜੀਤ ਨੇ ਵੀਹ ਸਾਲ ਆਪਣੀ ਚਮੜੀ ਲੁਹਾਈ।

ਹਰਜੀਤ ਹੋਰੀ ਤਿੰਨ ਭਰਾ ਨੇ ਤੇ ਦੋ ਭੈਣਾਂ। ਸਾਰਾ ਪਰਿਵਾਰ ਅਮਰੀਕਾ ਵਿਚ ਹੀ ਵੱਸਦਾ ਹੈ। ਇਨ੍ਹਾਂ ਸਾਰਿਆਂ ਨੂੰ ਇੱਥੇ ਮੰਗਵਾਉਣ ਲਈ ਗੁਰਜੀਤ ਨੂੰ ਆਪਣੀ ਜ਼ਿੰਦਗੀ ਦੇ ਕੰਮਤੀ ਸਾਲਾਂ ਦੀ ਪੁੰਜੀ ਲਾਉਣੀ ਪਈ। ਜਿਹੜਾ ਵਿਅਕਤੀ ਪਰਿਵਾਰ ਨਾਲੋਂ ਵਿਛੜ ਕੇ ਪਰਦੇਸੀ ਹੁੰਦਾ ਹੈ, ਉਸ ਦੀ ਜਵਾਨੀ ਦੀ ਸਾਰੀ ਉਮਰ ਹੀ ਪਰਿਵਾਰ ਨੂੰ ਸੈਟ ਕਰਨ ਵਿਚ ਲੱਗ ਜਾਂਦੀ ਹੈ। ਇਹ ਜ਼ਿਆਦਾਤਰ ਕਠਿਨ ਤਪੱਸਿਆ ਮੇਰੇ ਵਾਂਗ ਘਰ ਵਿਚੋਂ ਸਭ ਤੋਂ ਵੱਡੇ ਪੁੱਤ ਨੂੰ ਹੀ ਕਰਨੀ ਪੈਂਦੀ ਹੈ। ਬੇਰੁਜ਼ਗਾਰੀ, ਨੌਕਰੀਆਂ ਦੀ ਘਾਟ, ਘਰ ਦੀ ਪਤਲੀ ਆਰਥਿਕ ਹਾਲਤ, ਚੰਗਾ ਭਵਿੱਖ ਦਿਖਾਈ ਨਾ ਦੇਣਾ ਹੀ ਨੌਜਵਾਨਾਂ ਨੂੰ ਜਾਨ ਤਲੀ ‘ਤੇ ਧਰਨ ਲਈ ਮਜ਼ਬੂਰ ਕਰਦਾ ਹੈ। ਵੱਡੇ-ਵੱਡੇ ਮੁਲਕਾਂ ਦੇ ਬਾਰਡਰ ਤੇ ਸਮੁੰਦਰ ਪਾਰ ਕਰਨੇ, ਮੌਤ ਨੂੰ ਗਲ ਵਿਚ ਪਾ ਕੇ ਘੁੰਮਣ ਬਰਾਬਰ ਹੁੰਦੇ ਨੇ।

ਗੁਰਜੀਤ ਵੀ ਘਰ ਦੇ ਚੰਗੇ ਭਵਿੱਖ ਲਈ ਮੁਲਕਾਂ ਦੀਆਂ ਸਰਹੱਦਾਂ ਟੱਪਦਾ ਅਮਰੀਕਾ ਪਹੁੰਚ ਗਿਆ। ਰਿਸ਼ਤੇਦਾਰਾਂ ਸਾਂਭਣ ਤੋਂ ਇਨਕਾਰ ਕਰ ਦਿੱਤਾ। ਰੱਬ ਆਸਰੇ, ਸਭ ਕੁਝ ਛੱਡ ਦਿੱਤਾ। ਆਪੇ ਹੀ ਰਹਿਣ ਲਈ ਛੱਤ ਮਿਲ ਗਈ। ਕਿਸੇ ਦੀ ਮਿਹਰਬਾਨੀ ਹੋਈ, ਇਕ ਰੈਸਟੋਰੈਂਟ ਵਿਚ ਕੰਮ ਮਿਲ ਗਿਆ। ਬੜੀਆਂ ਕਠਿਨਾਈਆਂ ਨਾਲ ਗਰੀਨ ਕਾਰਡ ਮਿਲਿਆ, ਸਖਤ ਮਿਹਨਤ ਕਰਕੇ ਪਿੰਡ ਭੈਣ-ਭਰਾਵਾਂ ਦੇ ਵਧੀਆ ਵਿਆਹ ਕੀਤੇ, ਘਰ ਪਾਇਆ, ਖੇਤੀਬਾੜੀ ਵਾਸਤੇ ਸਾਰੇ ਸੰਦ ਬਣਾ ਕੇ ਦਿੱਤੇ। ਘਰਦਿਆਂ ਨੂੰ ਥੋੜ੍ਹੀ ਨਹੀਂ ਚੰਗੀ ਸੁਰਤ ਆ ਗਈ।

ਗੁਰਜੀਤ ਨੇ ਸਿਟੀਜ਼ਨ ਹੋਣ ਪਿਛੋਂ ਹੀ ਇੰਡੀਆ ਜਾ ਕੇ ਵਿਆਹ ਕਰਵਾਇਆ। ਘਰਵਾਲੀ ਨਾਲ ਹੀ ਲੈ ਆਇਆ। ਭੈਣ-ਭਰਾਵਾਂ ਦੇ ਪੇਪਰ ਭਰ ਦਿੱਤੇ। ਸਮਾਂ ਬੀਤਦਾ ਗਿਆ। ਆਪਣੇ ਮਾਤਾ-ਪਿਤਾ ਨੂੰ ਵੀ ਅਮਰੀਕਾ ਦਿਖਾਇਆ। ਮਾਤਾ-ਪਿਤਾ ਪਿਛਲਿਆਂ ਦਾ ਮੋਹ ਕਰਦੇ ਛੇ ਮਹੀਨੇ ਪਿਛੋਂ ਮੁੜ ਜਾਂਦੇ। ਗੁਰਜੀਤ ਨੇ ਸਭ ਨਾਲੋਂ ਛੋਟਾ ਭਰਾ ਏਜੰਟ ਰਾਹੀਂ ਮੰਗਵਾ ਕੇ ਪੱਕਾ ਕਰਵਾ ਦਿੱਤਾ। ਉਸ ਨੇ ਆਪਣੇ ਆਪ ਹੀ ਵਿਆਹ ਕਰਵਾ ਲਿਆ ਤੇ ਗੁਰਜੀਤ ਨਾਲੋਂ ਵੱਖ ਰਹਿਣ ਲੱਗ ਪਿਆ।

ਹਰਜੀਤ ਦਾ ਪਿੰਡ ਖੇਤੀਬਾੜੀ ਦਾ ਕੰਮ ਵਧੀਆ ਚਲਦਾ। ਦੋ ਭਈਏ ਪੱਕੇ ਹੀ ਰੱਖੇ ਹੁੰਦੇ ਜਿਨ੍ਹਾਂ ਦੇ ਮੂੰਹੋਂ ਬੱਸ “ਸਰਦਾਰ ਜੀ, ਸਰਦਾਰ ਜੀ” ਨਿਕਲਦਾ ਰਹਿੰਦਾ। ਗੁਰਜੀਤ ਦੀ ਮਦਦ ਨਾਲ ਹੀ ਹਰਜੀਤ ਦੀ ਬੱਲੇ ਬੱਲੇ ਹੋਈ ਰਹਿੰਦੀ। ਹੁਣ ਹਰਜੀਤ ਹੋਰਾਂ ਦੇ ਪੇਪਰ ਨਿਕਲ ਆਏ। ਹਰਜੀਤ ਦਾ ਧਰਤੀ ਪੈਰ ਨਾ ਲੱਗਦਾ। ਪਿੰਡ ਦੇ ਡਾਕੀਏ ਨੂੰ ਕੰਨਾਂ ਵਿਚ ਸਮਝਾਉਂਦਾ, “ਮੇਰੀ ਅਮਰੀਕਾ ਦੀ ਚਿੱਠੀ ਆਉਣੀ ਹੈ, ਕਿਤੇ ਗੁਆਚ ਨਾ ਜਾਏ, ਖਿਆਲ ਰੱਖੀ। ਮੈਂ ਤੈਨੂੰ ਜਾਣ ਲੱਗਿਆਂ ਵਲੈਤੀ ਗਾਂ ਦੇ ਜਾਣੀ ਹੈ, ਪੂਰਾ ਵੀਹ ਕਿੱਲੋ ਦੁੱਧ ਦਿੰਦੀ ਹੈ।” ਡਾਕੀਆਂ ਹੱਸਦਾ ਹੋਇਆ ਬੁੱਲ੍ਹਾਂ ਨੂੰ ਕੰਨਾਂ ਤੱਕ ਲੈ ਜਾਂਦਾ।

ਪੇਪਰ ਤਿਆਰ ਹੋਏ, ਡਾਕਟਰੀ ਹੋਈ, ਇੰਟਰਵਿਊ ਹੋਈ। ਅੰਬੈਸੀ ਵਾਲਿਆਂ ਸਾਰੇ ਪਰਿਵਾਰ ਦੇ ਪਾਸਪੋਰਟ ਰੱਖ ਲਏ ਵੀਜ਼ਾ ਦੇਣ ਵਾਸਤੇ। ਜਿਸ ਦਿਨ ਕੋਰੀਅਰ ਵਾਲਾ ਪਾਸਪੋਰਟ ਲੈ ਕੇ ਆਇਆ ਹਰਜੀਤ ਨੇ ਗਾਂਧੀ ਵਾਲਾ ਨੋਟ ਕੱਢ ਕੇ ਫੜ੍ਹਾਇਆ। ਹਰਜੀਤ ਨੂੰ ਸੱਚ ਨਾ ਆਵੇ ਕਿ ਸਾਡਾ ਸੱਚੀ ਅਮਰੀਕਾ ਦਾ ਵੀਜ਼ਾ ਲੱਗ ਗਿਆ ਹੈ। ਖੈਰ, ਪਾਸਪੋਰਟ ਘਰ ਵਾਲੀ ਨੂੰ ਫੜ੍ਹਾਉਂਦਿਆਂ ਸਮਝਾਇਆ ਕਿ ਇਨ੍ਹਾਂ ਨੂੰ ਸੰਭਾਲ ਕੇ ਰੱਖ ਲੈ। ਇਹ ਆਪਣੀ ਜ਼ਿੰਦਗੀ ਨੇ। ਇਨ੍ਹਾਂ ਨੇ ਅਮਰੀਕਾ ਲਿਜਾਣਾ। ਪਤਾ ਨਹੀਂ ਰਾਤ ਨੂੰ ਕੀ ਸੁਪਨਾ ਆਇਆ ਘਰ ਵਾਲੀ ਨੂੰ ਉਠਾ ਕੇ ਕਹਿੰਦਾ, “ਪਾਸਪੋਰਟ ਕਿੱਥੇ ਨੇ?”

“ਰਾਮ ਨਾਲ ਸੌਂ ਜਾ, ਸੰਦੂਕ ਵਿਚ ਰੱਖੇ ਹੋਏ ਨੇ।” ਘਰ ਵਾਲੀ ਨੇ ਪਾਸਾ ਪਲਟਦਿਆਂ ਜਵਾਬ ਦਿੱਤਾ।

“ਮੈਨੂੰ ਇਕ ਵਾਰ ਵਿਖਾ ਦੇ।” ਘਰ ਵਾਲੀ ਨੂੰ ਬਾਹਾਂ ਤੋਂ ਫੜ ਕੇ ਉਠਾਉਂਦਿਆਂ ਹਰਜੀਤ ਬੋਲਿਆ। ਸੰਦੂਕ ਖੁਲ੍ਹਾ ਕੇ ਪਾਸਪੋਰਟ ਵੇਖ ਕੇ ਕਹਿੰਦਾ, “ਸੂਕਰ ਹੈ, ਮਿਲ ਗਏ। ਮੇਰੀ ਤਾਂ ਜਾਨ ਹੀ ਨਿਕਲ ਗਈ ਸੀ।” ਤਸੱਲੀ ਕਰਕੇ ਮੰਜੇ ‘ਤੇ ਡਿੱਗ ਪਿਆ। ਮੂੰਹੋਂ ਅਮਰੀਕਾ, ਅਮਰੀਕਾ ਹੀ ਨਿਕਲਦਾ ਰਿਹਾ।

ਅਮਰੀਕਾ ਆਉਣ ਤੋਂ ਪਹਿਲਾਂ ਹਰਜੀਤ ਨੇ ਸਾਰਾ ਬਣਿਆ ਹੋਇਆ ਸਾਮਾਨ ਵੇਚ ਦਿੱਤਾ।

ਕੀ ਗਾਂ, ਕੀ ਮੱਝ, ਕਹੀ-ਖੁਰਪਾ ਵੀ ਨਹੀਂ ਛੱਡਿਆ। ਬਾਪੂ ਖਾਲੀ ਹੋਇਆ ਘਰ ਵੇਖ ਕੇ ਧਾਹੀਂ ਰੋਂਦਾ। ਪਰ ਪੁੱਤ ਨੂੰ ਅਮਰੀਕਾ ਦਾ ਚਾਅ ਹੀ ਇੰਨਾ ਸੀ ਕਿ ਰਾਵਾਂ ਨਾਲ ਬਣਾਇਆ ਸਭ ਕੁਝ, ਮੁਫਤ ਦੇ ਭਾਅ ਵੇਚ ਦਿੱਤਾ। ਵੱਟੇ ਹੋਏ ਰੁਪਈਆਂ ਦੇ ਡਾਲਰ ਬਣਾ ਕੇ ਦਿੱਲੀ ਤੋਂ ਅਮਰੀਕਾ ਨੂੰ ਚੜ੍ਹ ਆਇਆ।

ਅਮਰੀਕਾ ਪਹੁੰਚ ਕੇ ਵੇਖਿਆ ਗੁਰਜੀਤ ਦਾ ਪੰਜ ਬੈਠ ਰੂਮ ਦਾ ਘਰ, ਦੋ ਲਿੰਕਰ ਸਟੋਰ, ਚਾਰ ਕਾਰਾਂ। ਹੁਣ ਤਾਂ ਮੌਜਾਂ ਹੀ ਮੌਜਾਂ। ਘਰ ਆਉਂਦਿਆਂ ਹੀ ਕੱਕੜ ਦੀਆਂ ਲੱਤਾਂ, ਕੁੰਡੇ ਵਾਲੀ ਕਰਾਊਨ ਰੋਇਲ ਨੂੰ ਵੇਖ ਕੇ ਹਰਜੀਤ ਨੂੰ ਲੱਗਿਆ ਜਿਵੇਂ ਹੁਣ ਰਾਜਿਆਂ-ਮਹਾਰਾਜਿਆਂ ਵਾਲੀ ਜ਼ਿੰਦਗੀ ਸ਼ੁਰੂ ਹੋ ਗਈ ਹੋਵੇ। ਦਸ ਕੁ ਦਿਨ ਹਰਜੀਤ ਨੂੰ ਇਧਰ-ਉਧਰ ਘੁਮਾਇਆ ਗਿਆ। ਫਿਰ ਲਿੰਕਰ ਸਟੋਰ ‘ਤੇ ਲਿਆ ਖੜ੍ਹਾ ਕੀਤਾ। ਸ਼ਾਮ ਤੱਕ ਲੱਤਾਂ ਫੁੱਲ ਗਈਆਂ। ਪਹਿਲੇ ਦਿਨ ਹੀ ਪਿੰਡ ਯਾਦ ਆਉਣ ਲੱਗਾ। ਅੱਠ ਜਮਾਤਾਂ ਪਾਸ ਵਿਚਾਰਾ ਹਰਜੀਤ “ਹੈਲੋ ਹਾਏ” ਵਿਚ ਗਵਾਹਿਆ ਰਹਿੰਦਾ। ਨਿੱਤ ਪੱਗ ਬੰਨ੍ਹਣੀ ਔਖੀ ਲੱਗੀ। ਕੇਸ ਤੇ ਦਾੜੀ ਕਟਵਾ ਦਿੱਤੀ ਤੇ ਨਾਂ ਵੀ ਕਟਵਾ ਕੇ ‘ਹੈਰੀ’ ਰੱਖ ਲਿਆ। ਨਾਂ ਤਾਂ ਅੰਗਰੇਜ਼ਾਂ ਵਾਲਾ ਰੱਖ ਲਿਆ ਪਰ ਲਿੰਕਰ ਸਟੋਰ ਦਾ ਕੰਮ ਫਿਰ ਵੀ ਨਾ ਸਿੱਖ ਸਕਿਆ।

ਘਰ ਵਿਚ ਬੱਚਿਆਂ ਤੇ ਜਨਾਨੀਆਂ ਵਿਚ ਝਗੜਾ ਹੋਣਾ ਸ਼ੁਰੂ ਹੋ ਗਿਆ। ਗੁਰਜੀਤ ਦੀ ਘਰ ਵਾਲੀ ਦੁਖੀ ਹੋ ਕੇ ਕਹਿੰਦੀ, “ਕਿੱਥੇ ਵੱਗ ਸੱਦ ਲਿਆ, ਵਧੀਆ ਆਪਣੀ ਜ਼ਿੰਦਗੀ ਬਤੀਤ ਕਰਦੇ ਸੀ। ਆਹ ਪਤਾ ਨਹੀਂ ਕਿਉਂ ਇੱਥੇ ਲਿਆ ਬਿਠਾਏ ਨੇ? ਇਸ ਬੰਦੇ ਨੇ ਸਾਰੀ ਉਮਰ ਹੀ ਆਪਣੇ ਪਰਿਵਾਰ ਦੇ ਲੇਖੇ ਲਾ ਦਿੱਤੀ। ਜਦੋਂ ਅਰਾਮ ਕਰਨ ਦਾ ਸਮਾਂ ਆਇਆ ਤਾਂ ਭਰਾਵਾਂ ਦਾ ਹੇਜ਼ ਆ ਗਿਆ।” ਗੁਰਜੀਤ ਵਿਚਾਰਾ ਸੁਣਦਾ ਰਹਿੰਦਾ। ਉਹ ਵਿਚਾਲੇ ਫਸਿਆ ਹੋਇਆ ਸੀ। ਕਿਵੇਂ ਆਖੇ ਭਰਾ ਨੂੰ ਕਿ ਤੂੰ ਘਰੋਂ ਨਿਕਲ ਜਾ। ਭਰਾ ਵਿਚਾਰਾ ਤਾਂ ਸਵਰਗ ਦੇ ਸੁਪਨੇ ਲੈ ਕੇ ਆਇਆ ਸੀ। ਇੰਡੀਆ ਤੋਂ ਫੋਨ ਆਇਆ ਕਿ ਪਿੱਛੇ ਰਹਿੰਦੀਆਂ ਦੋਵੇਂ ਭੈਣਾਂ ਦੇ ਪਰਿਵਾਰਾਂ ਨੂੰ ਵੀ ਵੀਜ਼ਾ ਮਿਲ ਗਿਆ, ਉਹ ਵੀ ਅਟੈਚੀਆਂ ਵਿਚ ਸਾਮਾਨ ਸਾਂਭਣ ਲੱਗ ਗਏ।

ਗੁਰਜੀਤ ਨੂੰ ਥੋੜ੍ਹਾ ਬਦਲਿਆ ਵੇਖ ਕੇ ਹੈਰੀ ਨੂੰ ਲਗਦਾ ਕਿ ਇੱਥੇ ਭਰਾਵਾਂ ਵਿਚ ਪਿਆਰ ਨਹੀਂ ਹੈ। ਪਿੰਡਾਂ ਵਾਲਾ ਪਰਿਵਾਰਕ ਮੋਹ ਨਹੀਂ ਹੈ। ਸਭ ਦੇ ਅੰਦਰ ਰੁੱਖਪਨ ਭਰਿਆ ਹੋਇਆ ਹੈ। ਹੈਰੀ ਨੇ ਹੁਣ ਕਾਰ ਦਾ ਲਾਇਸੈਂਸ ਤਾਂ ਲੈ ਲਿਆ, ਪਰ ਕੰਮ ਕੋਈ ਨਹੀਂ ਸੀ ਮਿਲਿਆ। ਗੁਰਜੀਤ ਨੇ ਦਿਲ ‘ਤੇ ਪੱਥਰ ਰੱਖ ਕੇ ਇਕ ਦਿਨ ਹੈਰੀ ਨੂੰ ਵੱਖਰਾ ਅਪਾਰਟਮੈਂਟ ਲੈ ਕੇ ਦੇ ਦਿੱਤਾ। ਸਾਰਾ ਸਾਮਾਨ ਆਪ ਖਰੀਦ ਕੇ ਦਿੱਤਾ। ਪਿੰਡੋਂ ਲਿਆਏ ਰੁਪਈਆਂ ਨਾਲ ਹੈਰੀ ਨੇ ਇਕ ਪੁਰਾਣੀ ਕੈਮਰੀ ਖਰੀਦ ਲਈ।

ਇਕ-ਦੋ ਵਾਰ ਛੋਟੇ ਭਰਾ ਨੂੰ ਮਦਦ ਲਈ ਫੋਨ ਕੀਤਾ ਤਾਂ ਉਸ ਭਰਾ ਨੇ ਸਪੱਸ਼ਟ ਕਹਿ ਦਿੱਤਾ ਕਿ ਮੈਂ ਅਮਰੀਕਨ ਸਿਟੀਜ਼ਨ ਘਰ ਵਾਲੀ ਦਾ ਗੁਲਾਮ ਹਾਂ, ਮੈਂ ਕੁਝ ਨਹੀਂ ਕਰ ਸਕਦਾ। ਇੱਥੇ ਇਕ ਨੋਟ ਕਰਨ ਵਾਲੀ ਗੱਲ ਹੈ ਕਿ ਜਿਹੜਾ ਭਰਾ ਪਹਿਲਾਂ ਪਰਦੇਸੀ ਹੋ ਕੇ ਘਰ ਦੀ ਰੂਪ-ਰੇਖਾ ਬਦਲਦਾ ਹੈ, ਆਪ ਮੁਸੀਬਤਾਂ ਝੱਲ ਕੇ ਪੱਕਾ ਹੁੰਦਾ ਹੈ ਤੇ ਫਿਰ ਆਪਣੇ-ਭੈਣ ਭਰਾਵਾਂ ਨੂੰ ਪੱਕੇ ਤੌਰ ‘ਤੇ ਮੰਗਵਾਉਂਦਾ ਹੈ, ਸਭ ਨੂੰ ਥਾਈਂ-ਥਾਈਂ ਸੈਟ ਕਰਦਾ ਹੈ। ਸੈਟ ਕੀਤੇ ਭਰਾ ਕਦੇ ਨਹੀਂ ਕਹਿੰਦੇ ਕਿ ਸਾਡੇ ਵੱਡੇ ਭਰਾ ਨੇ ਸਾਡਾ ਬਹੁਤ ਕੁਝ ਕੀਤਾ ਤੇ ਸੰਵਾਰਿਆ ਹੈ। ਹਮੇਸ਼ਾ ਇਹੀ ਸ਼ਿਕਾਇਤ ਕਰਦੇ ਨੇ ਕਿ ਇਸ ਨੇ ਸਾਡਾ ਕੀ ਕੀਤਾ, ਸਾਡੇ ਕਰਮਾਂ ਨੇ ਸਾਨੂੰ ਅਮਰੀਕਾ ਦਿਖਾਇਆ।

ਕਿਸੇ ਨੇ ਸਲਾਹ ਦਿੱਤੀ ਕਿ ਟਰੱਕ ਦਾ ਲਾਇਸੈਂਸ ਲੈ ਕੇ ਟਰੱਕ ‘ਤੇ ਚੜ੍ਹ ਜਾ। ਹੈਰੀ ਨੇ ਕਿਸੇ ਦੇਸੀ ਟਰੱਕ ਡਰਾਈਵਿੰਗ ਸਕੂਲ ਤੋਂ ਅੱਖੇ-ਸੱਖੇ ਹੋ ਕੇ ਲਾਇਸੈਂਸ ਲੈ ਲਿਆ, ਕਿਸੇ ਨਾਲ ਟਰੱਕ ‘ਤੇ ਚੜ੍ਹ ਕੇ ਡਰਾਈਵਰੀ ਸਿੱਖਣ ਲੱਗਾ। ਦੋ ਮਹੀਨਿਆਂ ਵਿਚ ਟਰੱਕ ਸਿੱਖ ਕੇ ਫਿਰ ਆਪ ਇਕੱਲਾ ਕਿਸੇ ਦੇ ਟਰੱਕ ਦੀ ਡਰਾਈਵਰੀ ਕਰਨ ਲੱਗਿਆ। ਹੈਰੀ ਨੇ ਅਮਰੀਕਾ ਆ ਕੇ ਉਹ ਦਿਨ ਵੇਖੇ ਜਿਹੜੇ ਕਦੇ ਸੁਪਨੇ ਵਿਚ ਵੀ ਨਹੀਂ ਵੇਖੇ ਤੇ ਸੋਚੇ ਹੋਏ। ਟਰੱਕ ਉਪਰ ਨਾ ਖਾਣ ਦਾ ਟਾਈਮ, ਨਾ ਸੌਣ ਦਾ ਟਾਈਮ। ਬੱਸ ਚੱਲ ਸੋ ਚੱਲ। ਹੈਰੀ ਦੇ ਸਿਰ ਵਾਲੇ ਵਾਲ ਇਕਦਮ ਚਿੱਟੇ ਹੋ ਗਏ। ਫਿਕਰਾਂ ਨੇ ਹੈਰੀ ਨੂੰ ਸਿੱਟ ਲਿਆ। ਸੋਚਿਆ ਤੇ ਵੇਖਿਆ ਕੀ ਸੀ ਤੇ ਨਿਕਲਿਆ ਕੀ? ਹੈਰੀ ਨਾਲ ਤਾਂ ਇਵੇਂ ਹੋਈ।

ਕਹਿੰਦੇ ਨੇ ਇਕ ਵਾਰ ਇਕ ਬੰਦੇ ਨੂੰ ਜਮਦੂਤ, ਧਰਮਰਾਜ ਕੋਲ ਲੈ ਕੇ ਗਏ। ਧਰਮਰਾਜ ਨੇ ਹੁਕਮ ਦਿੱਤਾ ਕਿ ਇਸ ਬੰਦੇ ਦੇ ਨੇਕ ਕੰਮ ਕੀਤੇ ਹੋਣ ਕਰਕੇ ਇਸ ਨੂੰ ਇਸ ਦੀ ਮਰਜ਼ੀ ਦੇ ਭਵਨ ਵਿਚ ਪ੍ਰਵੇਸ਼ ਕਰਵਾਇਆ ਜਾਵੇ। ਇਹ ਸੁਣ ਕੇ ਬੰਦਾ ਖੁਸ਼ ਹੋ ਗਿਆ। ਉਸ ਨੂੰ ਪਹਿਲਾ ਭਵਨ ਵਿਖਾਇਆ ਗਿਆ, ਕੀ ਵੇਖਿਆ ਉਥੇ ਇਕੱਲੇ-ਇਕੱਲੇ ਨੂੰ ਤਸੀਹੇ ਦਿੱਤੇ ਜਾਂਦੇ ਹਨ। ਤੱਤੇ ਸਰੀਏ ਸਰੀਰ ਵਿਚ ਖੁਝੇ ਜਾਂਦੇ ਹਨ। ਇੱਥੇ ਜਾਣ ਤੋਂ ਬੰਦੇ ਨੇ ਜਵਾਬ ਦੇ ਦਿੱਤਾ। ਅਗਲੇ ਭਵਨ ਵਿਚ ਵੀ ਅਜਿਹਾ ਕੁਝ ਸੀ। ਅੱਗ ਉਤੋਂ ਦੀ ਤੋਰਿਆ ਜਾ ਰਿਹਾ ਸੀ, ਜਮ੍ਹਰਾਂ ਨਾਲ ਮਾਸ ਖਿੱਚਿਆ ਜਾ ਰਿਹਾ ਸੀ। ਇਸ ਭਵਨ ਤੋਂ ਵੀ ਇਨਕਾਰ ਕਰ ਦਿੱਤਾ। ਤੀਜੇ ਭਵਨ ਵਿਚ ਇਕੱਲੇ-ਇਕੱਲੇ ਨੂੰ ਬੰਨ੍ਹ ਕੇ ਕੋੜ੍ਹੇ ਮਾਰੇ ਜਾਂਦੇ ਵੇਖੇ, ਇੱਥੋਂ ਵੀ ਡਰ ਗਿਆ। ਚੌਥੇ ਭਵਨ ਦੇ ਗੇਟ ਅੱਗੇ ਲੱਗੇ ਬੋਰਡ ‘ਤੇ ਕੀ ਵੇਖਿਆ ਕਿ ਸੋਹਣੀ ਪਾਰਕ ਬਣੀ ਹੋਈ ਹੈ। ਪਾਣੀ ਦੇ ਫੁਹਾਰੇ ਚੱਲ ਰਹੇ ਨੇ, ਸੀਤ ਹਵਾ ਚੱਲ ਰਹੀ ਹੈ। ਇਕ ਬੈਂਚ ਉਪਰ ਗੋਰਾ ਤੇ ਗੋਰੀ ਬੈਠੇ ਰੋਮਾਂਟਿਕ

ਮੂੰਹ
ਆਈ
ਬਾਤ



ਮੇਜਰ ਕੁਲਾਰ ਬੋਪਾਰਾਏਕਲਾਂ
ਫੋਨ: 916-273-2856
www.boparaikalan.com

ਗੱਲਾਂ ਕਰ ਰਹੇ ਹਨ। ਇਹ ਸਭ ਵੇਖ ਕੇ ਬੰਦਾ ਕਹਿੰਦਾ ਕਿ ਮੇਰਾ ਇੱਥੇ ਵਾਸਾ ਕਰਵਾ ਦਿਓ। ਜਮਦੂਤ ਉਥੇ ਛੱਡ ਆਏ। ਅੰਦਰ ਗਿਆ ਤਾਂ ਅੱਗ ਦੇ ਖੂਹ ਵਿਚ ਲਟਕਾ ਦਿੱਤਾ, ਭੁੱਖਾ ਰੱਖਿਆ, ਪਾਣੀ ਤੱਕ ਨਾ ਮਿਲਿਆ, ਬਹੁਤ ਤਸੀਹੇ ਝੱਲੇ।

ਜਦੋਂ ਸੁਰਤ ਆਈ ਤਾਂ ਪੁੱਛਿਆ, “ਬਾਹਰ ਬੋਰਡ ‘ਤੇ ਤਾਂ ਕੀ ਦਿਖਾਇਆ ਗਿਆ ਹੈ। ਅੰਦਰ ਕੰਮ ਪਹਿਲੇ ਭਵਨਾਂ ਵਾਲਾ ਕਰਦੇ ਹੋ।” ਜਵਾਬ ਮਿਲਿਆ, “ਤੇਰੇ ਵਰਗਿਆ ਨੂੰ ਫਸਾਉਣ ਲਈ, ਸਾਨੂੰ ਅਜਿਹੇ ਇਸ਼ਤਿਹਾਰ ਲਗਾਉਣੇ ਪੈਂਦੇ ਨੇ। ਜਿਹੜੇ ਜ਼ਿੰਦਗੀ ਨੂੰ ਵਧੀਆ ਜਿਉਣ ਦਾ ਭੁਲੇਖਾ ਲੈ ਕੇ ਇਸ ਭਵਨ ਵਿਚ ਆਉਂਦੇ ਨੇ, ਉਨ੍ਹਾਂ ਨਾਲ ਤੇਰੇ ਵਾਂਗ ਹੀ ਹੁੰਦੀ ਹੈ।” ਹੈਰੀ ਨੂੰ ਹੁਣ ਅਮਰੀਕਾ ਇਸ ਭਵਨ ਵਰਗਾ ਲਗਦਾ।

ਟਰੱਕ ਨੇ ਹੈਰੀ ਨੂੰ ਸ਼ਕਲੋਂ-ਬੇਸ਼ਕਲ ਕਰ ਦਿੱਤਾ। ਕੰਮ ਦੀ ਖਿੱਚ, ਲੋੜਾਂ ਵਧ ਸਰੀਰ ਨਾਲ ਧੱਕਾ, ਮਾੜਾ ਹੀ ਹੁੰਦਾ ਹੈ। ਜਿਹੜਾ ਹਰਜੀਤ ਕਹਿੰਦਾ ਸੀ ਕਿ ਮੈਂ ਅਮਰੀਕਾ ਜਾ ਕੇ ਡਾਲਰ ਰੋਲ ਦਊ, ਉਸਨੂੰ ਅਮਰੀਕਾ ਦੇ ਡਾਲਰਾਂ ਨੇ ਰੋਲ ਕੇ ਰੱਖ ਦਿੱਤਾ। ਉਹ “ਸਰਦਾਰ ਜੀ” ਵਾਲੀ ਜ਼ਿੰਦਗੀ ਚੇਤੇ ਕਰਕੇ ਰੋਂਦਾ। ਰਾਮ੍ਹਾ ‘ਤੇ ਹੁਕਮ ਚਲਾਉਣ ਵਾਲਾ ਖੁਦ ਰਾਮ੍ਹਾ ਬਣਿਆ ਫਿਰਦਾ ਹੈ, ਬਿਹਾਰੀ ਭਈਆ, ਨਾ ਹੁਣ ਵਾਪਸ ਪਿੰਡ ਜਾਣ ਜੋਗਾ ਹੈ। ਬੱਚੇ ਇੱਥੇ ਪੜ੍ਹ-ਲਿਖ ਗਏ। ਬੇਬੇ-ਬਾਪੂ ਜਹਾਨੋਂ ਤੁਰ ਗਏ, ਘਰ ਖਾਲੀ ਪਿਆ। ਪਿੰਡੋਂ ਸਿਰਨਾਵੇਂ ਖਤਮ ਹੋ ਗਏ। ਪਿੰਡ ਵਾਲੀ ਸਰਦਾਰੀ ਖੰਭ ਲਾ ਕੇ ਉਡ ਗਈ।

ਦੋ ਕੁ ਮਹੀਨੇ ਪਹਿਲਾਂ ਮੈਂ ਹੈਰੀ ਨੂੰ ਇਕ ਟਰੱਕ ਸਟਾਪ ‘ਤੇ ਮਿਲਿਆ। ਉਸਨੂੰ ਵੇਖ ਕੇ ਮੇਰੀ ਧਾਹ ਨਿਕਲ ਗਈ। “ਆਹ ਕੀ ਹਾਲ ਬਣਾ ਲਿਆ ਪੇਂਡੂਆ,” ਮੈਂ ਉਸ ਨੂੰ ਬੁੱਕਲ ਵਿਚ ਲੈਂਦੇ ਹੋਏ ਪੁੱਛਿਆ। ਜਵਾਬ ਮਿਲਿਆ, “ਮਾੜੇ ਕਰਮ ਸਨ, ਜਿਹੜਾ ਅਮਰੀਕਾ ਆ ਗਿਆ। ਸੋਸ਼ਲ ਲਾਈਫ ਹੀ ਖਤਮ ਹੋ ਗਈ, ਕੰਮ ਹੀ ਕੰਮ ਹੈ। ਪਹਿਲਾਂ ਹੈਰੀ ਬਣ ਗਿਆ, ਹੁਣ ਸ਼ਕਲ-ਸੁਰਤ ਬਿਹਾਰ ਵਾਲੇ ਲਾਲੂ ਪ੍ਰਸਾਦ ਯਾਦਵ ਵਰਗੀ ਹੋ ਗਈ ਹੈ। ਆਹ ਕੁਝ ਮਿਲਿਆ ਅਮਰੀਕਾ ਕੋਲੋਂ।” ਮੈਂ ਪਿੰਡ ਜਾਣ ਬਾਰੇ ਪੁੱਛਿਆ ਤਾਂ ਕਹਿੰਦਾ ਕਿ ਹੁਣ ਤਾਂ ਕੁੱਜੀ ਵਿਚ ਹੀ ਜਾਵਾਂਗਾ।

ਅੰਤ ਮਰ-ਮੁੱਕ ਜਾਣ ਨਾਲ ਹੀ ਮੁੱਕ ਸਕੀ ਫੁੱਫੜ ਦੀ ਵੀਟੋ ਪਾਵਰ

ਗੱਜਣਵਾਲਾ ਸੁਖਮਿੰਦਰ

ਮਾਲੇਰਕੋਟਲਾ ਵਲ ਇਕ ਦੂਰ ਦੀ ਸਕੀਰੀ ‘ਚੋਂ ਲਗਦੇ ਫੁੱਫੜ ਦੇ ਪੰਜ ਮੁੰਡੇ ਸਨ ਤੇ ਪੰਤਾਲੀ ਕਿੱਲੇ ਜਾਇਦਾਦ। ਜਿਹੜਾ ਵਿਆਹ ਕਰਾਉਣ ਪਿੱਛੋਂ ਤਤਿੰਗ-ਫਤਿੰਗ ਜੇਹੀ ਕਰਦਾ ਫੁੱਫੜ ਆਪਣਾ ਤੇ ਕੁੜੀਆਂ ਦਾ ਹਿੱਸਾ ਰੱਖ ਕੇ ਉਸ ਨੂੰ ਪੰਜ ਕਿੱਲੇ ਦੇ ਕੇ ਤੇ ਸਕੂਲ ਵਾਂਗੂ ਲਾਈਨ ‘ਚ ਛੱਡੇ ਕਮਰਿਆਂ ‘ਚੋਂ ਚੋਰਾਂ ਖਣਾਂ ਵਾਲਾ ਇਕ ਕਮਰਾ ਦੇ ਕੇ ਵੱਖ ਕਰ ਦਿੰਦਾ। ਆਖਦਾ, ‘ਮੱਲਾ ਆਵਦੀ ਖਾ ਤੇ ਕਮਾ, ਅੱਜ ਤੋਂ ਤੇਰਾ ਜੁੱਲੀ-ਬਿਸਤਰਾ ਅੱਡ।’ ਫੁੱਫੜ ਨੇ ਜਿਉਂਦੇ ਜੀਅ ਨਾ ਆਪ ਤੇ ਨਾ ਕਿਸੇ ਨੂੰ ਚੱਜ ਦਾ ਖਾਣ ਦਿੱਤਾ। ਪਤੀਲੀਆਂ ‘ਚ ਗੁੜ ਦੀ ਚਾਹ ਕੜ੍ਹਦੀ ਰਹੀ। ਮੁੰਡੇ ਕਲਪਦੇ ਮਰ ਗਏ ਪਰ ਫੁੱਫੜ ਦੀ ਵੀਟੋ ਪਾਵਰ ਦੇ ਕੀ ਕਹਿਣੇ। ਉਸ ਨੇ ਸਾਰੇ ਟੱਬਰ ਦਾ ਅਭਾਟ ਕਢਾਈ ਰੱਖਿਆ। ਸਵੇਰੇ ਚਟਣੀ ਨਾਲ ਰੋਟੀ ਮਿਲਣੀ ਤੇ ਆਬਣੇ ਮੂੰਗੀ ਛੋਲਿਆਂ ਦੀ ਦਾਲ ਨਾਲ, ਮੁੱਲ ਦੀ ਗੋਭੀ ਜਾਂ ਟਮਾਟਰ ਦਾ ਤੜਕਾ ਲੱਗ ਜੇ ਕਹਾਣੀ ਖਤਮ। ਕੋਫਤੇ-ਕਰੇਲੇ ਤਾਂ ਦੂਰ ਦੀਆਂ ਗੱਲਾਂ ਸਨ। ਸਦਾ ਕੱਦੂਆਂ ‘ਚ ਹੀ ਕੜਛੀ ਵੱਜਦੀ ਰਹੀ। ਮਾਹੌਲ ਐ ਜਿਵੇਂ ਗਵਰਨਰੀ ਰਾਜ ਚਲ ਰਿਹਾ ਹੋਵੇ। ਸਾਰੀਆਂ ਪਾਵਰਾਂ ਫੁੱਫੜ ਕੋਲ, ਕਿਸੇ ਦੀ ਅੱਗੋਂ ਬਿਰਕਣ ਦੀ ਕੀ ਮਜ਼ਾਲ। ਜੇ ਕਿਸੇ ਨੇ ਸਹੁਰੀਂ ਜਾਂ ਸਹਿਰ-ਬਾਜ਼ਾਰ ਦਿਨ ਸੁਧ ‘ਤੇ ਜਾਣਾ ਹੁੰਦਾ ਤਾਂ ਫੁੱਫੜ ਆੜ੍ਹਤੀਆਂ ਵਾਂਗੂ ਗਿਣਤੀਆਂ-ਮਿਣਤੀਆਂ ਕਰਕੇ ਕਿਰਾਏ ਭਾਤੇ ਦਾ

ਟੋਟਲ ਕਰਕੇ ਦਿੰਦਾ ਤੇ ਵਾਪਸੀ ‘ਤੇ ਹਿਸਾਬ ਵੀ ਪੁੱਛਦਾ। ਗੱਲ ਕੀ ਉਸ ਨੇ ਵੱਡੀ ਢੇਰੀ ਦੇ ਹੁੰਦਿਆਂ ਹੋਇਆਂ ਵੀ ਨਾਸੀਂ ਪੁੰਆਂ ਲਿਆ ਛੱਡਿਆ ਸੀ। ਗੁਲਾਮਾਂ ਵਰਗਾ ਰਹਿਣ-ਸਹਿਣ ਸੀ ਸਾਰਿਆਂ ਦਾ। ਫੁੱਫੜ ਨੇ ਕਿਸੇ ਨੂੰ ਪੰਦਰਾਂ ਅਗਸਤ ਆਉਣ ਹੀ ਨਹੀਂ ਸੀ ਦਿੱਤੀ।

ਇਸ ਤਰ੍ਹਾਂ ਫੁੱਫੜ ਨੇ ਆਪਣੀ ਕਚੁੰਬਰ-ਕੱਢ ਨੀਤੀ ਜਾਰੀ ਰੱਖਦਿਆਂ ਤਤਿੰਗ-ਫਤਿੰਗ ਕਰਨ ਵਾਲੇ ਤਿੰਨ ਮੁੰਡੇ ਬੱਸੀ ਦੀ ਜੋੜੀ ਵਾਂਗ ਠੋਕ ਕੇ, ਨੌਂ ਕਿੱਲਿਆਂ ਦੀ ਥਾਂ ਪੰਜ-ਪੰਜ ਦੇ ਕੇ ਆਪੋ-ਆਪਣੇ ਚੁੱਲੇ ਤਪਾਉਣ ਲਾ ਦਿੱਤੇ ਪਰ ਇਕ ਘਰ ‘ਚ ਸਾਰੇ ਜੀਅ ਕੂਲ ਸੁਭਾਅ ਵਾਲੇ ਤੇ ਧੌਣ ਨੀਵੀ ਕਰਕੇ ਚੱਲਣ ਵਾਲੇ ਵੀ ਨਹੀਂ ਹੁੰਦੇ। ਇਕ-ਅੱਧਾ ਡੈਂਟ ਪਾਉਣ ਵਾਲਾ, ਅੱਗੋਂ ਹੀਜਰਨ ਵਾਲਾ ਵੀ ਹੁੰਦਾ ਹੈ। ਚੌਥੇ ਨੰਬਰ ਵਾਲਾ ਮੁੰਡਾ ਕੁਝ ਬਾਹਲਾ ਹੀ ਲਾਡਲਾ ਜਿਹਾ ਸੀ। ਉਹ ਜਦ ਵਿਆਹਿਆ ਗਿਆ ਤਾਂ ਉਸ ਨੇ ਸਾਰਾ ਦ੍ਰਿਸ਼ ਹੀ ਬਦਲ ਦਿੱਤਾ। ਜਾਣੋਂ ਲੱਗੀ ਹੋਈ ਐਮਰਜੈਂਸੀ ਹੀ ਖਤਮ ਕਰ ਦਿੱਤੀ। ਚਿਰ ਤੋਂ ਘਰ ‘ਚ ਚਲਦਾ ਵਿਵਿਧ ਭਾਰਤੀ ਟੇਸ਼ਨ ਹੀ ਬਦਲ ਦਿੱਤਾ। ਖਰੂਵੀ ਤਾਸੀਰ ਵਾਲਾ, ਦੂਜੇ-ਚੌਥੇ ਚੋਰੀ-ਚਕੋਰੀ ਪੀਂਦਾ-ਪੀਂਦਾ, ਓਪਨ ਮਾਰਕੀਟ ਵਿਚ ਐਂਟਰੀ ਕਰ ਗਿਆ। ਬੇਬੋਫ ਦਿਨ ਖੜ੍ਹੇ ਲੰਡੂ ਪੈਗ ਲਾਉਣ ਲੱਗ ਪਿਆ ਸੀ। ਫੁੱਫੜ ਬਹੁਤ ਕੌੜਦਾ ਪਰ ਉਸ ਦੀ ਵਾਹ ਨਾ ਜਾਂਦੀ।

ਅੰਤ ਹੋਇਆ ਇਹ ਕਿ ਚਾਣ ਚੱਕ ਹੀ ਚੌਥੇ

ਗਰਮ ਜੁੱਸੇ ਵਾਲੇ ਮੁੰਡੇ ਨੂੰ ਸਾਲੀ ਦਾ ਵਿਆਹ ਆ ਗਿਆ। ਉਸ ਨੂੰ ਲੀਤੇ-ਲੱਤੇ ਬਣਾਉਣ ਲਈ ਮਾਇਆ ਦੀ ਲੋੜ ਪੈ ਗਈ। ਉਸ ਨੇ ਫੁੱਫੜ ਕੋਲੋਂ ਮਾਇਆ ਮੰਗੀ ਤਾਂ ਫੁੱਫੜ ਸੂਈ ਕੁੱਤੀ ਵਾਂਗੂ ਕੁਦਾੜ ਕੇ ਪੈ ਗਿਆ, “ਹੇ ਖਾਂ! ਵਣੀ-ਝਾਤੀਂ ਲਗਦੇ ਆ ਨਾ, ਭਾਲਦਾ ਪੰਜ ਹਜ਼ਾਰ। ਪੰਜ ਸੱਤ ਸੌ ਲੈਣਾ ਤਾਂ ਲੈ ਲੈ। ਮੂੰਹ ਟੱਡ ਕੇ ਆਖਤਾ ਪੰਜ ਹਜ਼ਾਰ।” ਮੁੰਡੇ ਨੇ ਆਵਦੀ ਮਾਂ ਨੂੰ ਕਿਹਾ, “ਬੇਬੇ ਤੂੰ ਇਸ ਨੂੰ ਸਮਝਾ ਦੇ, ਟੁੰਮ ਵੀ ਬਣਾਉਣੀ ਏ, ਕੁਝ ਬਣ ਕੇ ਜਾਣਾ ਪੈਣਾ ਏ।” ਭੂਆ ਸਿਰ ਦਾ ਪੱਲਾ ਜੇਹਾ ਠੀਕ ਕਰਕੇ, ਸਚਿਆਰੀ ਜਿਹੀ ਬਣ ਕੇ ਫੁੱਫੜ ਨੂੰ ਕਹਿਣ ਲੱਗੀ, “ਮੁੰਡੇ ਦੀ ਸਾਲੀ ਦਾ ਵਿਆਹ ਹੈ, ਸੂਟ-ਸ਼ਗਨ ਦੇਣੇ ਆ। ਜ਼ਮਾਨੇ ਵਲ ਵੇਖ, ਪੰਜ ਹਜ਼ਾਰ ਕੋਈ ਬਾਹਲਾ ਨਹੀਂ। ਕੱਢ ਦੇ ਜੇਬੂ ‘ਚੋਂ।” ਤਾਂ ਏਨੀ ਗੱਲ ਸੁਣ ਕੇ ਫੁੱਫੜ ਝੱਗ ਸੁੱਟਦਾ ਭੂਆ ਨੂੰ ਪੈ ਗਿਆ, “ਜਾਹ ਜਾਂਦੀ ਰਹਿ, ਹੋਰ ਨਾ ਪਹਿਲਾਂ ਤੈਨੂੰ ਈ ਡਾਲੇ ਦੇ ਦਿਆਂ। ਬਣੀ ਫਿਰਦੀ ਵੱਡੀ ਹੋਜਲੀ, ਫਰਮੈਸ਼ਾਂ ਕਰਦੀ ਏ।” ਤਾਂ ਭੂਆ ਵੀ ਨਹੋਰਾ ਜਿਹਾ ਮਾਰਦੀ ਆਖ ਬੈਠੀ, “ਚੰਗਾ! ਨਾ ਦੇ, ਹਿੱਕ ‘ਤੇ ਰੱਖਕੇ ਨਾਲ ਲੈ ਜੀ। ਅਗਲੀ ਜੂਨੀ ਕਾਲਾ ਨਾਗ ਬਣੇਂਗਾ ਨਾਗ....।” ਬੱਸ ਫੇਰ ਕੀ ਸੀ ਜਿਵੇਂ ਭੂਆ ਨੇ ਛਜਲੀ ਵਾਲੇ ਕੋਬਰੇ ਦੀ ਪੂਛ ‘ਤੇ ਪੈਰ ਧਰ’ਤਾ ਹੋਵੇ। ਫੁੱਫੜ ਤੈਸ਼ ‘ਚ ਆ ਕੇ ਫੁੰਕਾਰਿਆ ਤੇ ਹੋਰ ਤਾਂ ਉਸ ਦੇ ਹੱਥ ਕੁਝ ਨਾ ਲੱਗਾ ਸੋ ਉਸ ਨੇ

ਹਾਰੇ ‘ਤੇ ਪਿਆ ਸਟੀਲ ਦਾ ਜੱਗ ਈ ਭੂਆ ਵਲ ਚਲਾਵਾਂ ਮਾਰਿਆ। ਜੱਗ ਭੂਆ ਦੇ ਕੰਨ ‘ਤੇ ਐਸਾ ਵੱਜਾ ਕਿ ਠੁੱਕਣ ਸਾਰ ਹੀ ਉਸ ਦੇ ਦੰਦਲ ਪੈ ਗਈ। ਭੂਆ ਅਜੇ ਲੁਟਕੀ ਹੀ ਸੀ ਤੇ ਉਧਰ ਪੰਜ ਹਜ਼ਾਰ ਮੰਗਣ ਵਾਲੇ ਦੇ ਵੀ ਦੋ ਕੁ ਕਰਤੇ ਹਾਤੇ ਲੱਗੇ ਹੋਏ ਸਨ। ਉਹ ਮਾਂ ‘ਤੇ ਹੋਇਆ ਜ਼ਾਲਮਾਨਾ ਹੱਲਾ ਵੇਖ ਕੇ ਪਿਉ ਨੂੰ ਝਈ ਲੈ ਕੇ ਪੈ ਗਿਆ। ਉਸ ਨੇ ਖੁੰਜੇ ‘ਚ ਖੜ੍ਹੀ ਚਾਹ ਕੁ ਫੁੱਟ ਦੀ ਜੰਗਲ ਖਾਧੀ ਲੋਹੇ ਦੀ ਨਾਲੀ ਚੁੱਕ ਲਈ ਤੇ ਫਬਾ ਕੇ ਫੁੱਫੜ ਦੇ ਬੰਨ੍ਹੀ ਪੰਜ ਗਜ਼ੀ ਪੱਗ ‘ਤੇ ਘੱਤ ਮਾਰੀ। ਸਿਰ ਤੇ ਵੱਜੀ ਗੁੱਝੀ ਜੇਹੀ ਸੱਟ ਨੇ ਫੁੱਫੜ ਫੁੜਕਾ ਦਿੱਤਾ। ਖੜਕਾ ਜਿਹਾ ਸੁਣ ਕੇ ਰੋਟੀ ਟੁੱਕ ਖਾਂਦੇ ਦੂਜੇ ਭਰਾ ਵੀ ਆ ਗਏ। ਦੋਵਾਂ ਨੂੰ ਦੇਖਣ-ਪਾਖਣ ਤੋਂ ਪਤਾ ਲੱਗਾ ਕਿ ਬੇਬੇ ਤਾਂ ਖਤਰੇ ਤੋਂ ਬਾਹਰ ਹੈ ਪਰ ਬਾਪੂ ਉਡ ਗਿਆ ਲਗਦਾ। ਭਰਾਵਾਂ, ਭਾਬੀਆਂ ਨੇ ਲੰਮੀ ਸੋਚ ਕੇ ਲੋਹੇ ਦੀ ਨਾਲੀ ਮਾਰਨ ਵਾਲੇ ਲਾਡਲੇ ਭਰਾ ਨੂੰ ਅੱਗੇ-ਪਿੱਛੇ ਕਰ ਦਿੱਤਾ ਤੇ ਰਸਮ ਜੇਹੀ ਕਰਨ ਲਈ ਚੁੱਪ-ਚਾਪ ਫੁੱਫੜ ਨੂੰ ਹਸਪਤਾਲ ਲੈ ਗਏ। ਜਾ ਕੇ ਕਹਿਣ ਲੱਗੇ, “ਡਾਕਟਰ ਸਾਹਿਬ, ਬਾਪੂ ਗੁਲਖਾਨੇ ਗਿਆ ਸੀ। ਪਤਾ ਨਹੀਂ ਕੀ ਚੱਕਰ ਜਿਹਾ ਆਇਆ, ਸਿਰ ਪਰਨੇ ਕਿਸੇ ਚੀਜ਼ ‘ਤੇ ਡਿੱਗ ਪਿਆ...” ਤਾਂ ਡਾਕਟਰ ਉਨ੍ਹਾਂ ਦੀ ਅਣਸੁਣੀ ਕਰਦਾ ਹੋਇਆ ਟੂਟੀ ਲਾ ਕੇ ਆਂਹਦਾ, “ਲੈ ਜੋ ਹੈਨੀ ਇਹਦੇ ‘ਚ ਕੁਛ।” ਬੱਸ ਫੇਰ ਕੀ ਸੀ ਮੁੰਡਿਆ ਨੇ ਘੜੀ ਭੰਨ ਦਿੱਤੀ ਤੇ ਬਾਪੂ ਫੂਕ

ਕੇ ਕਹਾਣੀ ਮੁਕਾ ਦਿੱਤੀ। ਇਸ ਤੋਂ ਮਗਰੋਂ, ਬਾਪੂ ਦੇ ਫੁੱਲ ਚੁਗਣ ਤੋਂ ਇਕ ਦਿਨ ਪਹਿਲਾਂ ਪੰਜੇ ਭਰਾ ਬਰਾਂਡੇ ‘ਚ ਬੈਠੇ ਪੈਲੀ ਦਾ ਵੰਡ-ਵੰਡਣੀਆ ਕਰਦੇ ਹੋਏ ਐ ਗੱਲਾਂ ਕਰਨ ਜਿਵੇਂ ਭਾਦੋਂ ਦੇ ਮੁਕਲਾਵੇ ਦਾ ਚਾਅ ਹੁੰਦਾ। ਚੇਹਰਿਆਂ ‘ਤੇ ਰੋਣਕ ਜਿਵੇਂ ਹਿਟਲਰ ਦੀ ਤਾਨਾਸ਼ਾਹੀ ਖਤਮ ਹੋਣ ਪਿੱਛੋਂ ਨਵਾਂ ਮੰਤਰੀ ਮੰਡਲ ਬਣਿਆ ਹੁੰਦਾ ਹੈ। ਵੱਡਾ ਭਰਾ ਆਂਹਦਾ, “ਬਈ ਹੁਣ ਸੁਖ ਦਾ ਸਾਹ ਆ ਜੂ, ਆਪਣੀ ਦੋ ਬਾਈ ਪੈਲੀ ਹੈ। ਨੋ-ਨੋ ਕਿੱਲੇ ਆਉਂਦੇ ਨੇ। ਬਹਿ ਕੇ ਆਪੇ ਵਿਚ ਵੰਡ ਲੈਂਦੇ ਹਾਂ। ਬਾਕੀ ਰਹੀ ਬੇਬੇ ਦੀ ਗੱਲ, ਇਹ ਜੀਹਦੇ ਨਾਲ ਮਰਜ਼ੀ ਰਹੇ। ਇਸ ਨੂੰ ਚਿਕਨੀ ਚੋਪੜੀ ਤਵਿਉਂ ਲਹਿੰਦੀ ਸਾਰੀ ਉਮਰ ਮਿਲਦੀ ਰਹੂ।”

ਏਨੀ ਗੱਲ ਸੁਣ ਕੇ ਕੋਲ ਬੈਠੀ ਭੂਆ ਪੁੱਲੇ ਨਾਲ ਅੱਖਾਂ ਜਿਹੀਆਂ ਪੁੰਝਦੀ ਬੋਲੀ, “ਵੇ ਲੱਕੜਾਂ ਤਾਂ ਠੰਢੀਆਂ ਹੋ ਜਾਣ ਦਿਉ। ਅਜੇ ਤਾਂ ਫੁੱਲ ਵੀ ਨਹੀਂ ਚੁਗੇ। ਕੁਛ ਤਾਂ ਜਰਾਦ ਕਰ ਲੋ। ਬੇਨੂੰ ਝਪਦੇ ਕਿੱਲੇ ਮੱਲਣ ਦੀ ਪੈਗੀ। ਤੁਸੀਂ ਤਾਂ ਮੱਛਰੇ ਐ ਕਰੀ ਜਾਂਦੇ ਹੋ ਜਿਵੇਂ ਕਿਸੇ ਐਂਤ ਦੇ ਹਿੱਸੇ ਆਈ ਹੋਵੇ।”

To Advertise with us
Call: 847-359-0746
Fax: 847-705-9388

ਭਾਈ ਅਨੂਪ ਸਿੰਘ

ਪ੍ਰਾਚੀਨ ਕਾਲ ਤੋਂ ਹੀ ਸੰਗੀਤ ਨੂੰ ਆਤਮਾ ਅਤੇ ਪਰਮਾਤਮਾ ਦੇ ਮਿਲਾਪ ਲਈ ਉਤਮ ਸਾਧਨ ਮੰਨਿਆ ਗਿਆ ਹੈ। ਅਨੇਕਾਂ ਮਹਾਂਪੁਰਸ਼ਾਂ ਨੇ ਪਰਮਾਤਮਾ ਦੀ ਸਿਫਤ-ਸਲਾਹ ਵਿਚ ਉਚਾਰਨ ਕੀਤੀ ਆਪਣੀ ਬਾਣੀ ਦੇ ਗਾਇਨ ਅਤੇ ਵਾਦਨ ਦੁਆਰਾ ਸ਼੍ਰੋਤਿਆਂ ਉਪਰ ਡੂੰਘਾ ਅਸਰ ਪਾਇਆ। ਇਸ ਪ੍ਰਕਾਰ ਸੰਗੀਤ ਵਿਚ ਸਾਜ਼ਾਂ ਦਾ ਵੀ ਵਿਸ਼ੇਸ਼ ਸਥਾਨ ਰਿਹਾ ਹੈ।

ਗੁਰੂ ਸਾਹਿਬਾਨ ਦੇ ਸਮੇਂ ਰਬਾਬ, ਸਾਰੰਦਾ, ਤਾਉਸ ਅਤੇ ਮ੍ਰਿਦੰਗ/ਪਖਾਵਜ ਨਾਲ ਕੀਰਤਨ ਹੋਇਆ ਕਰਦਾ ਸੀ। ਗੁਰੂ ਨਾਨਕ ਸਾਹਿਬ ਦਾ ਪਿਆਰਾ ਸਾਜ਼ ਰਬਾਬ ਸੀ ਅਤੇ ਸ੍ਰੀ ਗੁਰੂ ਅਰਜਨ ਦੇਵ ਜੀ ਦਾ ਸਾਰੰਦਾ। ਮੌਜੂਦਾ ਸਮੇਂ ਕੀਰਤਨ ਕਰਨ ਲਈ ਹਾਰਮੋਨੀਅਮ ਅਤੇ ਤਬਲਾ ਸਾਜ਼ਾਂ ਦੀ ਮੁੱਖ ਰੂਪ ਵਿਚ ਵਰਤੋਂ ਕੀਤੀ ਜਾਂਦੀ ਹੈ।

ਪ੍ਰਭਾਤ-ਫੇਰੀਆਂ ਅਤੇ ਇਸਤਰੀ ਸਤਿਸੰਗ ਵਿਚ ਸਾਧਾਰਨ ਧਾਰਨਾ ਵਾਲੇ ਸ਼ਬਦਾਂ ਨਾਲ ਢੋਲਕ/ਢੋਲਕੀ, ਚਿਮਟਾ, ਕੈਸੀਆਂ ਅਤੇ ਖੜਤਾਲਾਂ ਆਦਿ ਸਾਜ਼ ਵਜਾਏ ਜਾਂਦੇ ਹਨ। ਵਾਰ-ਗਾਇਨ ਨਾਲ ਢੱਡ ਅਤੇ ਸਾਰੰਗੀ ਸਾਜ਼ ਵਜਾਉਣ ਦੀ ਪਰੰਪਰਾ ਹੈ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਵਿਚ ਕਈ ਪ੍ਰਕਾਰ ਦੇ ਸਾਜ਼ਾਂ ਦਾ ਵਰਣਨ ਮਿਲਦਾ ਹੈ। ਭਾਵੇਂ ਇਨ੍ਹਾਂ ਸਾਜ਼ਾਂ ਤੋਂ ਆਹਤ ਨਾਦ ਉਤਪੰਨ ਹੁੰਦਾ ਹੈ, ਪਰ ਫਿਰ ਵੀ ਗੁਰਬਾਣੀ ਵਿਚ ਇਨ੍ਹਾਂ ਸਾਜ਼ਾਂ ਨੂੰ ਰੁਹਾਨੀਅਤ ਨਾਲ ਜੋੜ ਕੇ ਅਨਾਹਤ ਨਾਦ ਦੇ ਅਰਥ ਵਿਚ ਵਰਤਿਆ ਗਿਆ ਹੈ। ਗੁਰੂ-ਫ਼ਰਮਾਨ ਹੈ:

ਰਬਾਬੁ ਪਖਾਵਜ ਤਾਲ ਘੁੰਘਰੂ ਅਨਹਦ ਸਬਦੁ ਵਜਾਵੈ॥ (ਪੰਨਾ 381)

ਗੁਰਬਾਣੀ ਵਿਚ ਜ਼ਿਆਦਾਤਰ ਸਾਜ਼ਾਂ ਲਈ 'ਵਾਜਾ/ਬਾਜਾ' ਸ਼ਬਦ ਵਰਤਿਆ ਗਿਆ ਹੈ ਜਿਸ ਦਾ ਅਰਥ ਹੈ, 'ਉਹ ਯੰਤਰ ਜੋ ਸਵਰ ਅਥਵਾ ਤਾਲ ਉਤਪੰਨ ਕਰੇ। ਜਿਵੇਂ:

ਬਾਜੇ ਬਜਹਿ ਮ੍ਰਿਦੰਗ ਅਨਾਹਦ ਕੋਕਿਲ ਰੀ ਰਾਮ ਨਾਮੁ ਬੋਲੈ ਮਧੁਰ ਬੈਨ ਅਤਿ ਸੁਹੀਆ॥ (ਪੰਨਾ 1217)

ਗੁਰੂ ਗ੍ਰੰਥ ਸਾਹਿਬ ਵਿਚ ਵਰਣਿਤ ਪ੍ਰਮੁੱਖ ਸਾਜ਼ਾਂ ਦੀ ਸੰਖੇਪ ਜਾਣਕਾਰੀ ਇਸ ਪ੍ਰਕਾਰ ਹੈ:

ਰਬਾਬ: ਗੁਰੂ ਗ੍ਰੰਥ ਸਾਹਿਬ ਵਿਚ ਰਬਾਬ ਸਾਜ਼ ਦਾ ਛੇ ਵਾਰੀ ਜ਼ਿਕਰ ਆਇਆ ਹੈ:

-ਕਬ ਕੋ ਭਾਲੈ ਘੁੰਘਰੂ ਤਾਲਾ ਕਬ ਕੋ ਬਜਾਵੈ ਰਬਾਬੁ॥ (ਪੰਨਾ 368)

-ਰਬਾਬੁ ਪਖਾਵਜ ਤਾਲ ਘੁੰਘਰੂ ਅਨਹਦ ਸਬਦੁ ਵਜਾਵੈ॥ (ਪੰਨਾ 381)

-ਟੂਟੀ ਤੰਤੁ ਨ ਬਜੈ ਰਬਾਬੁ॥ (ਪੰਨਾ 479)

-ਕਰ ਕਰਿ ਤਾਲ ਪਖਾਵਜੁ ਨੈਨਹੁ ਮਾਥੈ ਵਜਹਿ ਰਬਾਬਾ॥ (ਪੰਨਾ 884)

-ਤੂਟੀ ਤੰਤੁ ਰਬਾਬ ਕੀ ਵਾਜੈ ਨਹੀ ਵਿਜੋਗਿ॥ (ਪੰਨਾ 934)

-ਜੀਲ ਬਿਨਾ ਕੈਸੇ ਬਜੈ ਰਬਾਬੁ॥ (ਪੰਨਾ 1140)

ਰਬਾਬ ਤੰਤੀ ਸਾਜ਼ ਹੈ, ਜਿਸ ਦੇ ਦੋ ਭੇਦ ਹਨ-ਨਿਬੱਧ ਅਤੇ ਅਨਿਬੱਧ। ਨਿਬੱਧ ਰਬਾਬ ਵਿਚ ਸਵਰਾਂ ਦੇ ਚਿੰਨ੍ਹਾਂ ਦੇ ਪਰਦੇ ਤੰਦਾਂ ਨਾਲ ਬੱਝੇ ਹੁੰਦੇ ਹਨ ਅਤੇ ਅਨਿਬੱਧ ਰਬਾਬ ਵਿਚ ਸਵਰਾਂ ਦੇ ਪਰਦੇ ਬੱਝੇ ਨਹੀਂ ਹੁੰਦੇ। ਰਬਾਬ ਨੂੰ ਵਜਾਉਣ ਦੇ ਲਈ ਆਮ ਤੌਰ 'ਤੇ ਲੱਕੜੀ ਜਾਂ ਹਾਥੀ ਦੰਦ ਦਾ ਤਿਕੋਣਾ ਟੁਕੜਾ ਪ੍ਰਯੋਗ ਕੀਤਾ ਜਾਂਦਾ ਹੈ। ਇਸ ਨੂੰ 'ਜਵਾ' ਜਾਂ 'ਜ਼ਰਬ' ਕਹਿੰਦੇ ਹਨ। ਇਸ ਨੂੰ ਸੱਜੇ ਹੱਥ ਦੇ ਅੰਗੂਠੇ ਅਤੇ ਪਹਿਲੀ ਤੇ ਦੂਜੀ ਉਂਗਲੀ ਨਾਲ ਪਕੜ ਕੇ ਤਾਰਾਂ ਉਤੇ ਟੁਣਕਾਰ ਕੀਤਾ ਜਾਂਦਾ ਅਤੇ ਖੱਬੇ ਹੱਥ ਦੀਆਂ ਉਂਗਲੀਆਂ ਨਾਲ ਤਾਰ ਨੂੰ ਡਾਂਡ ਉਤੇ ਦਬਾ ਕੇ ਸੁਰਾਂ ਦੀ ਉਤਪਤੀ ਕੀਤੀ ਜਾਂਦੀ ਹੈ।

ਵੀਣਾ: ਵੀਣਾ ਸਾਜ਼ ਦਾ ਗੁਰਬਾਣੀ ਵਿਚ 'ਬੀਣਾ' ਨਾਂ ਨਾਲ ਵਰਣਨ ਉਪਲਬਧ ਹੈ:

-ਗੁਰ ਸਬਦਿ ਮੇਲਾ ਤਾਂ ਸੁਹੇਲਾ ਬਾਜੰਤ ਅਨਹਦ ਬੀਣਾ॥ (ਪੰਨਾ 767)


-ਬੀਣਾ ਸਬਦੁ ਵਜਾਵੈ ਜੋਗੀ ਦਰਸਨਿ ਰੂਪਿ ਅਪਾਰਾ॥ (ਪੰਨਾ 351)

ਵੀਣਾ ਸੰਗੀਤ ਦੀਆਂ ਬਾਰੀਕੀਆਂ ਨੂੰ ਪ੍ਰਦਰਸ਼ਿਤ ਕਰਨ ਵਾਲਾ ਪ੍ਰਾਚੀਨ ਸਾਜ਼ ਹੈ। 'ਵੀਣਾ' ਸ਼ਬਦ ਦੀ ਉਤਪਤੀ ਵੀਣਾ ਤੋਂ



ਹੀ ਹੋਈ ਹੈ ਜਿਸ ਦਾ ਅਰਥ ਹੈ, 'ਸੰਗੀਤਮਈ ਆਵਾਜ਼'। ਸੰਗੀਤ ਵਿਚ ਤਿੰਨ ਪ੍ਰਕਾਰ ਦੀ ਵੀਣਾ ਦਾ ਉਲੇਖ ਹੈ; (ਉ) ਨਾਰਦੀ ਵੀਣਾ (ਅ) ਸਰਸਵਤੀ ਵੀਣਾ (ੲ) ਵਨੀਤ ਵੀਣਾ। ਪ੍ਰਾਚੀਨ ਵੀਣਾ ਦੇ ਆਧਾਰ 'ਤੇ ਹੀ ਸਿਤਾਰ ਸਾਜ਼ ਦੀ ਉਤਪਤੀ ਹੋਈ ਮੰਨੀ ਜਾਂਦੀ ਹੈ।

ਕੇਂਦਰੀ ਸਿੱਖ ਅਜਾਇਬ ਘਰ ਵਿਚ ਵੀ ਇਕ 'ਵਚਿਤਰ ਵੀਣਾ' ਨਾਂ ਦਾ ਸਾਜ਼ ਪਿਆ ਹੈ। ਵੀਣਾ ਸਾਜ਼ ਵਿਚ ਸੱਜੇ ਹੱਥ



ਬੀਣਾ ਸਬਦੁ ਵਜਾਵੈ ਜੋਗੀ ਦਰਸਨਿ ਰੂਪਿ ਅਪਾਰਾ

ਵਿਚ 'ਮਿਸ਼ਰਾਬ' ਨਾਲ ਤਾਰ 'ਤੇ ਟੁਣਕਾਰ ਕੀਤਾ ਜਾਂਦਾ ਹੈ ਅਤੇ ਖੱਬੇ ਹੱਥ ਵਿਚ ਪਕੜੇ ਸੀਸੇ ਦੇ ਗੋਲੇ ਨਾਲ ਤਾਰ ਦੇ ਉਪਰ ਘਸੀਟ ਕੇ ਵਜਾਉਂਦੇ ਹਨ। ਇਸ ਸਾਜ਼ ਦੀ ਧੁਨੀ ਬੜੀ ਗੰਭੀਰ ਅਤੇ ਮਧੁਰ ਹੁੰਦੀ ਹੈ। ਇਸ 'ਤੇ ਮੀਂਡ, ਗਮਕ ਦਾ ਕੰਮ ਬਹੁਤ ਅੱਡਾ ਦਿਖਾਇਆ ਜਾਂਦਾ ਹੈ।

ਕਿੰਗੁਰੀ: ਗੁਰੂ ਗ੍ਰੰਥ ਸਾਹਿਬ ਵਿਚ ਕਿੰਗੁਰੀ ਦਾ ਵਰਣਨ ਕਿੰਗੁਰੀ, ਕਿੰਕਰੀ ਅਤੇ ਕਿੰਕਨੀ ਨਾਵਾਂ ਨਾਲ 14 ਵਾਰ ਉਪਲਬਧ ਹੈ, ਜਿਵੇਂ:

-ਰਾਜਾ ਰਾਮ ਅਨਹਦ ਕਿੰਗੁਰੀ ਬਾਜੈ॥ (ਪੰਨਾ 92)

-ਦੇਖਿ ਰੂਪੁ ਅਤਿ ਅਨੂਪੁ ਮੋਹ ਮਹਾ ਮਗ ਭਈ ਕਿੰਕਨੀ ਸਬਦ ਝਨਤਕਾਰ ਖੇਲੁ ਪਾਹਿ ਜੀਉ॥ (ਪੰਨਾ 1402)

ਇਹ ਦੋ ਤੁੰਬਿਆਂ ਵਾਲੀ ਤੰਤੀ ਵੀਣਾ ਜਾਂ ਜੋਗੀਆਂ ਦੀ ਇਕਤਾਰੀ ਵੀਣਾ ਹੈ।

ਸ਼ਹਿਨਾਈ: ਗੁਰਬਾਣੀ ਵਿਚ ਸ਼ਹਿਨਾਈ ਸਾਜ਼ ਦਾ ਜ਼ਿਕਰ ਸਿਰਫ ਇਕ ਵਾਰ ਹੀ ਗੁਰੂ ਨਾਨਕ ਸਾਹਿਬ ਦੁਆਰਾ ਆਸਾ ਰਾਗ ਵਿਚ ਕੀਤਾ ਗਿਆ ਹੈ:

ਕਹਾ ਸੁ ਖੇਲ ਤਬੋਲਾ ਘੋੜੇ ਕਹਾ ਭੇਰੀ ਸਹਨਾਈ॥ (ਪੰਨਾ 417)

ਇਹ ਖੁਸ਼ੀ ਦੇ ਮੌਕੇ 'ਤੇ ਵਜਾਉਣ ਵਾਲਾ ਸਾਜ਼ ਹੈ। ਇਸ ਨੂੰ ਵਜਾਉਂਦੇ ਸਮੇਂ ਮੂੰਹ ਵਿਚ ਨਿਰੰਤਰ ਸਾਹ ਰਹਿਣਾ ਚਾਹੀਦਾ ਹੈ ਅਤੇ ਸਵਰਾਂ ਦੇ ਲਈ ਸਾਹ ਛੱਡਦੇ ਰਹਿਣਾ ਚਾਹੀਦਾ ਹੈ। ਇਸ ਵਿਚ ਰੀਡਸ (ਟੁਬਸ) ਲੱਗੀ ਹੁੰਦੀ ਹੈ; ਜਦੋਂ ਇਸ ਵਿਚ ਮੂੰਹ ਦੁਆਰਾ ਹਵਾ ਭਰੀ ਜਾਂਦੀ ਹੈ ਤਾਂ ਧੁਨੀ ਦੀ ਉਤਪਤੀ ਹੁੰਦੀ ਹੈ।

ਸਿੰਢੀ: ਜੋਗੀਆਂ ਦੀ ਤੁਰੀ ਜੋ ਵਲਦਾਰ ਸਿੰਢ ਦੀ ਹੁੰਦੀ ਹੈ। ਇਹ ਸਿੰਢ ਦਾ ਬਣਿਆ ਹੋਇਆ ਸਾਜ਼ ਮੂੰਹ ਵਿਚ ਹਵਾ ਭਰ ਕੇ ਵਜਾਇਆ ਜਾਂਦਾ ਹੈ। ਗੁਰੂ ਗ੍ਰੰਥ ਸਾਹਿਬ ਵਿਚ ਇਸ ਦਾ 13 ਵਾਰ ਜ਼ਿਕਰ ਆਇਆ ਹੈ, ਜਿਵੇਂ:

-ਜਾ ਤੁਧੁ ਭਾਵਹਿ ਤਾ ਕਰਹਿ ਬਿਭੂਤਾ ਸਿੰਢੀ ਨਾਦੁ ਵਜਾਵਹਿ॥ (ਪੰਨਾ 145)

-ਜਹ ਭਉ ਨਾਹੀ ਤਹਾ ਆਸਨੁ ਬਾਧਿਓ ਸਿੰਗੀ ਅਨਹਤ ਬਾਨੀ॥ (ਪੰਨਾ 208)

-ਵਾਜੇ ਬਾਝਹੁ ਸਿੰਢੀ ਵਾਜੈ ਤਉ ਨਿਰਭਉ ਪਦੁ ਪਾਈਐ॥ (ਪੰਨਾ 730)

ਬੰਸਰੀ: ਇਸ ਸਾਜ਼ ਦਾ ਗੁਰੂ ਗ੍ਰੰਥ ਸਾਹਿਬ ਵਿਚ ਬੰਸਰੀ, ਮੁਰਲੀ ਜਾਂ ਵੰਸੁ ਆਦਿਕ ਨਾਵਾਂ ਨਾਲ ਵਰਣਨ ਮਿਲਦਾ ਹੈ, ਜਿਵੇਂ:

-ਆਪੇ ਸਾਵਲ ਸੁੰਦਰਾ ਪਿਆਰਾ ਆਪੇ ਵੰਸੁ ਵਜਾਰਾ॥ (ਪੰਨਾ 606)

-ਬਾਸ ਬਾਸਰੀ ਏਕੈ ਸੁਆਮੀ ਉਦਿਆਨ ਦ੍ਰਿਸਟਾਗਿਓ॥ (ਪੰਨਾ 215)

-ਕਰਨਹੁ ਮਧੁ ਬਾਸੁਰੀ ਬਾਜੈ ਜਿਹਵਾ ਧੁਨਿ ਆਗਾਜਾ॥ (ਪੰਨਾ 885)

-ਰਿਖੀਕੋਸ ਗੋਵਰਧਨਧਾਰੀ ਮੁਰਲੀ ਮਨੋਹਰ ਹਰਿ ਰੰਗਾ॥ (ਪੰਨਾ 1082)

ਇਹ ਬੰਸ ਦੀ ਬਣੀ ਹੁੰਦੀ ਹੈ। ਪੁਰਾਣੇ ਸਮੇਂ ਵਿਚ ਲੋਹੇ, ਕਾਂਸੇ, ਚਾਂਦੀ ਜਾਂ ਸੋਨੇ ਦੀ ਬੰਸਰੀ ਵੀ ਬਣਾਈ ਜਾਂਦੀ ਸੀ। ਇਸ ਦੀ ਕੋਈ ਨਿਸ਼ਚਿਤ ਲੰਬਾਈ ਨਹੀਂ ਹੁੰਦੀ। ਕਲਾਕਾਰ ਆਪਣੀ ਇੱਛਾ ਅਨੁਸਾਰ ਬੰਸਰੀ ਦੀ ਲੰਬਾਈ ਰੱਖਦੇ ਹਨ। ਇਸ ਵਿਚ ਸਾਧਾਰਨ ਤੌਰ 'ਤੇ 6 ਛੇਕ ਹੁੰਦੇ ਹਨ। ਇਨ੍ਹਾਂ ਛੇਕਾਂ ਨੂੰ ਜਦੋਂ ਦੋਹਾਂ ਹੱਥਾਂ ਦੀਆਂ ਉਂਗਲੀਆਂ ਨਾਲ ਬੰਦ ਕਰ ਕੇ ਹਵਾ ਭਰੀਏ ਤਾਂ ਮੰਦਰ ਸਪਤਕ ਦੇ ਪੰਚਮ ਦੀ ਧੁਨੀ ਉਤਪੰਨ ਹੁੰਦੀ ਹੈ। ਇਕ-ਇਕ ਉਂਗਲੀ ਉਠਾ ਕੇ ਹਵਾ ਭਰਦੇ ਜਾਈਏ ਤਾਂ ਕ੍ਰਮ ਅਨੁਸਾਰ ਧਾ, ਨੀ, ਸਾ, ਰੇ, ਗਾ ਅਤੇ ਮਾ ਧੁਨੀਵਤ ਹੋਣਗੇ। ਕੋਮਲ ਸਵਰ ਲਈ ਛੇਕ ਨੂੰ ਅੱਧਾ ਖੁੱਲ੍ਹਾ ਅਤੇ ਅੱਧਾ ਬੰਦ ਰੱਖਦੇ ਹਨ। ਜਦੋਂ ਤਾਰ ਸਪਤਕ ਦੇ ਸਵਰ ਗਾਉਣੇ ਹੋਣ ਤਾਂ ਦੁੱਗਣੇ ਜ਼ੋਰ ਨਾਲ ਫੂਕ ਮਾਰਨੀ ਪੈਂਦੀ ਹੈ।

ਸੰਖ: ਇਹ ਦੋਸ਼ ਰਹਿਤ ਸੰਖ ਦੀ ਨਾਭੀ ਨੂੰ ਖੋਦ ਕੇ

ਬਣਾਇਆ ਜਾਂਦਾ ਹੈ। ਇਸ ਨੂੰ ਹੱਥਾਂ ਨਾਲ ਪਕੜ ਕੇ, ਮੂੰਹ ਦੁਆਰਾ ਪੂਰਨ ਬਲ ਨਾਲ ਫੂਕ ਮਾਰ ਕੇ ਧੁਨੀ ਦੀ ਉਤਪਤੀ ਕਰਦੇ ਹਨ। ਇਸ ਦੇ ਸਬਦ ਹੂ, ਧੂੰ, ਤੋ, ਡਿਗਦ, ਡੀ ਆਦਿ ਹਨ। ਇਸ ਨੂੰ ਹਿੰਦੂ ਲੋਕ ਮੰਦਰਾਂ ਵਿਚ ਵਜਾਉਂਦੇ ਹਨ। ਪੁਰਾਣੇ ਸਮੇਂ ਜੰਗ ਵਿਚ ਬਿਗਲ ਦੀ ਜਗ੍ਹਾ ਸੰਖ ਵਜਾਇਆ ਜਾਂਦਾ ਸੀ। ਗੁਰੂ ਗ੍ਰੰਥ ਸਾਹਿਬ ਵਿਚ ਸੰਖ ਦਾ ਚਾਰ ਵਾਰ ਜ਼ਿਕਰ ਮਿਲਦਾ ਹੈ। ਜਿਵੇਂ:

-ਢੁਲਕੇ ਚਵਰ ਸੰਖ ਘਨ ਗਾਜੇ॥ (ਪੰਨਾ 974)

-ਸੰਖ ਚਕ੍ਰ ਗਦਾ ਹੈ ਧਾਰੀ ਮਹਾ ਸਾਰਥੀ ਸਤਸੰਗਾ॥ (ਪੰਨਾ 1082)

-ਸੰਖ ਚਕ੍ਰ ਮਾਲਾ ਤਿਲਕੁ ਬਿਰਾਜਿਤ ਦੇਖਿ ਪ੍ਰਤਾਪੁ ਜਮੁ ਡਰਿਓ॥ (ਪੰਨਾ 1105)

-ਸੰਖ ਚਕ੍ਰ ਗਦਾ ਪਦਮ ਆਪਿ ਆਪੁ ਕੀਓ ਛਦਮ ਅਪਰੰਪਰ ਪਾਰਬ੍ਰਹਮ ਲਖੈ ਕਉਨੁ ਤਾਹਿ ਜੀਉ॥ (ਪੰਨਾ 1402)

ਮ੍ਰਿਦੰਗ/ਪਖਾਵਜ: ਢੋਲ ਦੇ ਆਕਾਰ ਦਾ ਇਕ ਸਾਜ਼ ਜਿਸ ਦਾ ਢਾਂਚਾ ਲੱਕੜੀ ਦਾ ਬਣਾਇਆ ਜਾਂਦਾ ਹੈ। ਇਹ ਮੱਧ ਭਾਗ ਤੋਂ ਮੋਟਾ ਅਤੇ ਦੋਹਾਂ ਸਿਰਿਆਂ ਤੋਂ ਪਤਲਾ ਹੁੰਦਾ ਹੈ। ਇਸ ਦੇ ਖੱਬੇ ਅਤੇ ਸੱਜੇ ਪਾਸੇ ਦੇ ਮੂੰਹ ਚਮੜੇ ਦੇ ਨਾਲ ਮੜ੍ਹੇ ਜਾਂਦੇ ਹਨ ਅਤੇ ਚੰਮ ਦੀਆਂ ਵਧਰੀਆਂ ਨਾਲ ਹੀ ਕੱਸਿਆ ਜਾਂਦਾ ਹੈ। ਇਸ ਦਾ ਸੱਜਾ ਪ੍ਰਤਾਪ ਸਿਆਹੀ ਵਾਲਾ ਅਤੇ ਖੱਬੇ ਪਾਸੇ ਦਾ ਖਾਲੀ ਹੁੰਦਾ ਹੈ ਜਿਸ ਉਪਰ ਆਟਾ ਲਗਾਇਆ ਜਾਂਦਾ ਹੈ। ਗੁਰੂ ਗ੍ਰੰਥ ਸਾਹਿਬ ਵਿਚ ਮ੍ਰਿਦੰਗ/ਪਖਾਵਜ ਦਾ ਵਰਣਨ ਇਸ ਤਰ੍ਹਾਂ ਮਿਲਦਾ ਹੈ:

-ਬਾਜੇ ਬਜਹਿ ਮ੍ਰਿਦੰਗ ਅਨਾਹਦ ਕੋਕਿਲ ਰੀ ਰਾਮ ਨਾਮੁ ਬੋਲੈ ਮਧੁਰ ਬੈਨ ਅਤਿ ਸੁਹੀਆ॥ (ਪੰਨਾ 1272)

-ਕਬੀਰ ਸਭੁ ਜਗੁ ਹਉ ਫਿਰਿਓ ਮਾਂਦਲੁ ਕੰਧ ਚਢਾਇ॥ (ਪੰਨਾ 1370)

-ਮੰਦਲੁ ਨ ਬਾਜੈ ਨਟੁ ਪੈ ਸੁਤਾ॥ (ਪੰਨਾ 478)

-ਵਾਜਾ ਮਤਿ ਪਖਾਵਜੁ ਭਾਉ॥ (ਪੰਨਾ 350)

ਨਗਾਰਾ: ਗੁਰਬਾਣੀ ਵਿਚ ਨਗਾਰੇ ਦਾ ਵਰਣਨ ਭੇਰੀ, ਦਮਾਮਾ, ਡੰਕ, ਨੀਸਾਣ ਜਾਂ ਟੰਮਕ ਆਦਿਕ ਨਾਵਾਂ ਦੇ ਨਾਲ

ਖਾਲਸਾ ਪੰਥ

ਹੋਇਆ ਹੈ, ਜਿਵੇਂ:

-ਅਨਹਤਾ ਸਬਦ ਵਾਜੰਤ ਭੇਰੀ॥ (ਪੰਨਾ 13)

-ਨਾਨਕ ਤੇ ਮੁਖ ਉਜਲੇ ਧੁਨਿ ਉਪਜੈ ਸਬਦੁ ਨੀਸਾਣੁ॥ (ਪੰਨਾ 22)

-ਵਾਤ ਵਜਨਿ ਟੰਮਕ ਭੇਰੀਆ॥ (ਪੰਨਾ 73)

-ਗਗਨ ਦਮਾਮਾ ਬਾਜਿਓ ਪਰਿਓ ਨੀਸਾਨੈ ਘਾਉ॥ (ਪੰਨਾ 1105)


ਨਗਾਰਾ ਬਹੁਤ ਵੱਡੇ ਅਕਾਰ ਦਾ ਸਾਜ਼ ਹੈ ਜੋ ਲੋਹੇ ਜਾਂ ਕਿਸੇ ਮਿਸ਼ਰਤ ਧਾਤ ਦਾ ਬਣਾਇਆ ਜਾਂਦਾ ਹੈ। ਇਸ ਨੂੰ ਮੋਟੀ ਖੱਲ ਨਾਲ ਮੜ੍ਹਿਆ ਜਾਂਦਾ ਹੈ ਅਤੇ ਚੰਮ ਦੀਆਂ ਵਧਰੀਆਂ ਨਾਲ ਹੀ ਕੱਸਿਆ ਜਾਂਦਾ ਹੈ। ਇਸ ਨੂੰ ਸੋਟੀ ਜਾਂ ਡੱਗੇ ਨਾਲ ਵਜਾਇਆ ਜਾਂਦਾ ਹੈ। ਨਗਾਰਾ ਜਾਂ ਦਮਾਮਾ ਤਾਲ ਦੇਣ ਵਾਲਾ ਇਕ ਪ੍ਰਮੁੱਖ ਸਾਜ਼ ਹੈ। ਰਾਜਿਆਂ-ਮਹਾਰਾਜਿਆਂ ਦੇ ਆਗਮਨ ਸਮੇਂ, ਯੁੱਧ ਅਰੰਭ ਕਰਨ ਸਮੇਂ ਜਾਂ ਕੋਈ ਮਹੱਤਵਪੂਰਨ ਸੂਚਨਾ ਲੋਕਾਂ ਨੂੰ ਦੇਣ ਸਮੇਂ ਇਹ ਸਾਜ਼ ਅਕਸਰ ਵਜਾਇਆ ਜਾਂਦਾ ਸੀ। ਗੁਰਦੁਆਰਿਆਂ ਵਿਚ ਅਰਦਾਸ ਜਾਂ ਦੀਵਾਨ ਦੀ ਸਮਾਪਤੀ 'ਤੇ ਨਗਾਰਾ ਵਜਾਉਣ ਦੀ ਪਰੰਪਰਾ ਮੌਜੂਦ ਹੈ।

ਢੋਲਕ: ਢੋਲਕ ਦੁਨੀਆ ਵਾਜਹਿ ਵਾਜਾ॥ (ਪੰਨਾ 349)

ਢੋਲਕ ਆਮ ਤੌਰ 'ਤੇ ਲੱਕੜੀ ਨੂੰ ਖੋਖਲਾ ਕਰ ਕੇ ਬਣਾਇਆ ਜਾਂਦਾ ਹੈ ਅਤੇ ਦੋਹਾਂ ਪਾਸਿਆਂ 'ਤੇ ਬੱਕਰੇ ਦੀ ਖੱਲ ਮੜ੍ਹੀ ਜਾਂਦੀ ਹੈ। ਖੱਲ ਨੂੰ ਡੋਰੀ ਨਾਲ ਕੱਸਿਆ ਜਾਂਦਾ ਹੈ। ਢੋਲਕ ਦੇ ਖੱਬੇ ਪਾਸੇ ਦੀ ਖੱਲ ਦੇ ਅੰਦਰ ਵਿਸ਼ੇਸ਼ ਪ੍ਰਕਾਰ ਦਾ ਲੇਪ ਕੀਤਾ ਜਾਂਦਾ ਹੈ ਜਿਸ ਨੂੰ 'ਧਾਮਾ' ਕਹਿੰਦੇ ਹਨ। ਇਸ ਦੇ ਸੱਜੇ ਪਾਸੇ ਦੇ ਮੂੰਹ ਤੋਂ ਉਚਾ ਸਵਰ ਅਤੇ ਖੱਬੇ ਪਾਸੇ ਦੇ ਮੂੰਹ ਤੋਂ ਮੰਦ ਸਵਰ ਦੀ ਆਵਾਜ਼ ਨਿਕਲਦੀ ਹੈ।

ਗੁਰਦੁਆਰਿਆਂ ਵਿਚ ਇਸਤਰੀ ਸਤਿਸੰਗ ਅਤੇ ਪ੍ਰਭਾਤ-ਫੇਰੀਆਂ ਵਿਚ ਸਾਧਾਰਨ ਕਿਸਮ ਦੀਆਂ ਧਾਰਨਾ ਵਾਲੇ ਸ਼ਬਦ-ਗਾਇਨ ਦੇ ਨਾਲ ਵੀ ਢੋਲਕ/ਢੋਲਕੀ ਦੀ ਵਰਤੋਂ ਕੀਤੀ ਜਾਂਦੀ ਹੈ।

ਘੁੰਗਰੂ: ਇਹ ਪਿੱਤਲ ਦੀਆਂ ਗੋਲ ਘੰਟੀਆਂ ਹੁੰਦੀਆਂ ਹਨ ਜਿਨ੍ਹਾਂ ਦੇ ਅੰਦਰ ਲੋਹੇ ਜਾਂ ਪੱਥਰ ਦੇ ਛੋਟੇ ਗੋਲ ਟੁਕੜੇ ਰੱਖੇ ਜਾਂਦੇ ਹਨ। ਕਈ ਕਲਾਕਾਰ ਅਸਟਾਧਾਤੂ ਦੇ ਘੁੰਗਰੂ ਵੀ ਬਣਾਉਂਦੇ ਹਨ। ਘੁੰਗਰੂ ਚਮੜੇ ਜਾਂ ਕਿਸੇ ਸਖ਼ਤ ਕੱਪੜੇ ਦੀ ਪੱਟੀ 'ਤੇ ਟੰਗੇ



ਜਾਂਦੇ ਹਨ ਜਾਂ ਫਿਰ ਡੋਰੀ ਵਿਚ ਪਰੇ ਲਏ ਜਾਂਦੇ ਹਨ। ਘੁੰਗਰੂਆਂ ਦਾ ਪ੍ਰਯੋਗ ਜ਼ਿਆਦਾਤਰ ਨ੍ਰਿਤ ਵਿਚ ਕੀਤਾ ਜਾਂਦਾ ਹੈ। ਘੁੰਗਰੂਆਂ ਦੀ ਝਣਕਾਰ, ਨ੍ਰਿਤਕਾਰ ਦੀ ਲੈਆਤਮਕਤਾ ਨੂੰ ਚਾਰ ਚੰਨ ਲਗਾ ਦਿੰਦੀ ਹੈ। ਵਾਰ ਗਾਇਨ ਵਿਚ ਢਾਡੀ ਲੋਕ ਸਾਰੰਗੀ ਦੇ ਗਜ਼ ਨਾਲ ਘੁੰਗਰੂ ਬੰਨ੍ਹਦੇ ਹਨ ਜਿਸ ਨਾਲ ਵਾਰ ਦੀ ਲੈਅ ਹੋਰ ਜੋਸ਼ੀਲੀ ਹੋ ਜਾਂਦੀ ਹੈ। ਗੁਰੂ ਗ੍ਰੰਥ ਸਾਹਿਬ ਵਿਚ ਘੁੰਗਰੂ ਦਾ ਅੱਠ ਵਾਰ ਵਰਣਨ ਮਿਲਦਾ ਹੈ। ਕੁਝ ਉਦਾਹਰਣਾਂ ਇਸ ਪ੍ਰਕਾਰ ਹਨ:

-ਘੁੰਘਰੂ ਵਾਜੈ ਜੇ ਮਨੁ ਲਾਗੈ॥ (ਪੰਨਾ 356)

-ਨਿਰਤਿ ਕਰੇ ਕਰਿ ਮਨੂਆ ਨਾਚੈ ਆਣੈ ਘੁਘਰ ਸਾਜਾ॥ (ਪੰਨਾ 884)

-ਕਿਨਹੀ ਘੁਘਰ ਨਿਰਤਿ ਕਰਾਈ॥ (ਪੰਨਾ 913)

ਅਉਖੀ ਘੜੀ ਨ ਦੇਖਣ ਦੇਈ ਅਪਨਾ ਬਿਰਦੁ ਸਮਾਲੇ॥

ਸਤਿਗੁਰ ਪ੍ਰਸਾਦਿ

ਧਨਾਸਰੀ ਮਹਲਾ 5

ਅਉਖੀ ਘੜੀ ਨ ਦੇਖਣ ਦੇਈ ਅਪਨਾ ਬਿਰਦੁ ਸਮਾਲੇ॥

ਹਾਥ ਦੇਇ ਰਾਖੈ ਅਪਨੇ ਕਉ ਸਾਸਿ ਸਾਸਿ ਪ੍ਰਤਿਪਾਲੇ॥

ਪ੍ਰਭੁ ਸਿਉ ਲਾਗਿ ਰਹਿਉ ਮੇਰਾ ਚੀਤੁ॥

ਆਦਿ ਅੰਤ ਪ੍ਰਭੁ ਸਦਾ ਸਹਾਈ ਧੰਨ ਹਮਾਰਾ ਮੀਤ॥

ਰਹਾਉ॥

ਮਨ ਬਿਲਾਸ ਭਏ ਸਾਹਿਬ ਕੇ ਅਚਰਜ ਦੇਖਿ ਬਡਾਈ॥

ਹਰਿ ਸਿਮਰਿ ਸਿਮਰਿ ਆਨਦ ਕਰ ਨਾਨਕ ਪ੍ਰਭਿਪੂਰਨ ਪੈਜ ਰਖਾਈ॥

ਪੰਜਵੇਂ ਸਤਿਗੁਰ ਗੁਰੂ ਅਰਜਨ ਦੇਵ ਜੀ ਉਸ ਕਰਤਾ ਪੁਰਖ ਪ੍ਰਭੂ ਦੀ ਸਿਫਤ ਸਲਾਹ ਵਿਚ ਜੁਤਨ ਦੇ ਲਈ ਸਾਨੂੰ ਪ੍ਰੇਰਿਤ ਕਰਦੇ ਹਨ:

ਪ੍ਰਭੁ ਸਿਉ ਲਾਗਿ ਰਹਿਉ ਮੇਰਾ ਚੀਤੁ॥

ਆਦਿ ਅੰਤ ਪ੍ਰਭੁ ਸਦਾ ਸਹਾਈ ਧੰਨ ਹਮਾਰਾ ਮੀਤ॥

ਰਹਾਉ॥

ਕਿ ਹੇ ਭਾਈ, ਮੇਰਾ ਮਨ ਤਾਂ ਹੁਣ ਉਸ ਪ੍ਰਭੂ ਦੇ ਨਾਲ ਜੁਤ ਗਿਆ ਹੈ, ਉਹ ਪ੍ਰਭੂ ਕੌਣ ਹੈ ਜੋ ਆਦਿ ਤੋਂ ਲੈ ਕੇ ਅੰਤ ਤੱਕ ਭਾਵ ਸ਼ੁਰੂ ਤੋਂ ਅਖੀਰ ਤੱਕ ਸਭ ਜੀਵਾਂ ਦੀ ਸਹਾਇਤਾ ਕਰਦਾ ਹੈ। ਉਹ ਪ੍ਰਭੂ ਮੇਰਾ ਮਿੱਤਰ ਭੀ ਹੈ ਅਤੇ ਧੰਨਤਾ ਦੇ ਜੋਗ ਭੀ ਹੈ। ਸਾਨੂੰ ਉਸ ਮਿੱਤਰ ਪ੍ਰਭੂ ਦੀ ਉਸਤਤਿ ਸਦਾ ਹੀ ਕਰਦੇ ਰਹਿਣਾ ਚਾਹੀਦਾ ਹੈ।

ਅਉਖੀ ਘੜੀ ਨ ਦੇਖਣ ਦੇਈ ਅਪਨਾ ਬਿਰਦੁ ਸਮਾਲੇ॥

ਹਾਥ ਦੇਇ ਰਾਖੈ ਅਪਨੇ ਕਉ ਸਾਸਿ ਸਾਸਿ ਪ੍ਰਤਿਪਾਲੇ॥

ਹੁਣ ਗੁਰਦੇਵ ਪਿਤਾ ਆਪਣੇ ਮਿੱਤਰ ਪ੍ਰਭੂ ਦੀ ਵਡਿਆਈ ਕਰ ਰਹੇ ਹਨ ਕਿ ਉਹ ਮੇਰਾ ਪ੍ਰਭੂ ਆਪਣੇ ਪਿਆਰਿਆਂ ਨੂੰ ਅਉਖੀ ਘੜੀ, ਭਾਵ ਕਦੀ ਵੀ ਦੁੱਖ ਜਾਂ ਮੁਸੀਬਤ ਦਾ ਸਮਾਂ ਨਹੀਂ ਵੇਖਣ ਦਿੰਦਾ, **ਗੁਰਬਾਣੀ ਗਿਆਨ** ਕਿਉਂਕਿ ਉਸਦਾ

ਸੁਭਾਅ ਹੀ ਐਸਾ ਹੈ ਕਿ ਉਹ ਆਪਣੇ ਸੇਵਕ ਦੀ ਪੈਸ ਸਦਾ ਹੀ ਰੱਖਦਾ ਹੈ ਅਤੇ ਆਪਣਾ ਹੱਥ ਦੇ ਕੇ ਆਪਣੇ ਸੇਵਕ ਦੀ ਰਾਖੀ ਭੀ ਕਰਦਾ ਹੈ ਤੇ ਹਰ ਸਵਾਸ ਨਾਲ ਪਾਲਨਾ ਭੀ ਕਰਦਾ ਹੈ।

ਮਨ ਬਿਲਾਸ ਭਏ ਸਾਹਿਬ ਕੇ ਅਚਰਜ ਦੇਖਿ ਬਡਾਈ॥

ਹਰਿ ਸਿਮਰਿ ਸਿਮਰਿ ਆਨਦ ਕਰ ਨਾਨਕ ਪ੍ਰਭਿਪੂਰਨ ਪੈਜ ਰਖਾਈ॥

ਹੁਣ ਗੁਰਦੇਵ ਉਸ ਮਿੱਤਰ ਪ੍ਰਭੂ ਦੀ ਅਚਰਜ ਵਡਿਆਈ ਦੇਖ-ਦੇਖ ਕੇ ਪ੍ਰਸੰਨ ਹੋ ਰਹੇ ਹਨ ਕਿ ਹੇ ਭਾਈ, ਉਸ ਮਾਲਕ ਦੇ ਕੌਤਕ ਕੈਸੇ ਹੈਰਾਨ ਕਰਨ ਵਾਲੇ ਹਨ, ਜੈਸਾ ਪ੍ਰਭੂ ਆਪ ਹੈ। ਉਸ ਦੀ ਵਡਿਆਈ ਭੀ ਵੈਸੀ ਹੀ ਹੈ। ਸੋ ਹੇ ਨਾਨਕ, ਤੂੰ ਭੀ ਉਸ ਪ੍ਰਭੂ ਦੇ ਨਾਂ ਦਾ ਸਿਮਰਨ ਕਰ ਤੇ ਅਨੰਦ ਨਾਲ ਭਰਪੂਰ ਹੋ। ਉਸ ਮਾਲਕ ਦਾ ਸੁਭਾਅ ਹੀ ਐਸਾ ਹੈ ਕਿ ਜੋ ਵੀ ਜੀਵ ਆਤਮਾ, ਉਸ ਦੇ ਨਾਮ ਸਿਮਰਨ ਨਾਲ ਜੁਤ ਜਾਵੇ, ਪ੍ਰਭੂ ਉਸਦੀ ਹਮੇਸ਼ਾ ਪੂਰਨ ਤੌਰ 'ਤੇ ਪੈਸ ਰਖਦਾ ਹੈ।

-ਬੀਬੀ ਸੁਰਜੀਤ ਕੌਰ, ਸੈਕਰਾਮੈਂਟੋ

ਫੋਨ:916-687-3536

ਕਾਫੀ ਮਿਲਦੀ ਹੈ ਜ਼ਫਰ ਤੇ ਰਣਜੀਤ ਸਿੰਘ ਦੀ ਕਹਾਣੀ

ਇਤਿਹਾਸਕ ਝਰੋਖਾ

ਬਲਬੀਰ ਸਿੰਘ ਕੰਵਲ

ਮੁਗਲ-ਕਾਲ ਵਿਚ ਇਹ ਪਰੰਪਰਾ ਰਹੀ ਹੈ ਕਿ ਸ਼ਹਿਨਸ਼ਾਹ ਅਕਬਰ, ਬਤੌਰ ਬਾਦਸ਼ਾਹ ਜਿਸਦੀ ਬੜੀ ਸਲਾਹੁਤਾ ਕੀਤੀ ਜਾਂਦੀ ਹੈ, ਦੇ ਹਰਮ ਵਿਚ ਬੀਵੀਆਂ, ਬੇਗਮਾਂ, ਖਾਨਮਾਂ (ਮੁਸਲਮਾਨ ਕਲਚਰ ਵਿਚ ਖਾਨਮਾਂ ਦਾ ਦਰਜਾ ਜ਼ਰਾ ਨਿਮਰ ਹੁੰਦਾ ਹੈ), ਬਾਈਆਂ, ਬਾਂਦੀਆਂ (ਦਾਸੀਆਂ), ਕੰਚਨੀਆਂ (ਕੰਜਰੀਆਂ, ਵੇਸ਼ਵਾਵਾਂ) ਦੀ ਗਿਣਤੀ ਪੰਜ ਹਜ਼ਾਰ ਤੋਂ ਘੱਟ ਨਹੀਂ ਸੀ। ਅਗਾਂਹ ਫਿਰ ਉਸਦਾ ਮੁੰਡਾ ਜਹਾਂਗੀਰ ਵੀ ਸ਼ਰਾਬ ਤੇ ਸ਼ਬਾਬ ਦਾ ਬੜਾ ਰਸੀਆ ਨਿਕਲਿਆ। ਆਪਣੀ ਜੀਵਨੀ ਵਿਚ ਉਹ ਲਿਖਦਾ ਹੈ ਕਿ ਦਿਹਾਤੀ ਵਿਚ ਉਹ ਵੀਹ-ਵੀਹ ਪੈਗ ਲਾ ਲੈਂਦਾ ਸੀ, ਪਿੱਛੋਂ ਸਿਹਤ ਵਿਗੜਨ ਕਰਕੇ ਘਟਾ ਦਿੱਤੀ (ਦੇਖੋ ਤੋਜ਼ਕਿ-ਜਹਾਂਗੀਰੀ, ਸਫਾ 38)। ਪਹਿਲਾਂ ਵੀ ਉਸਦੇ ਬੇਬੇਰੇ ਵਿਆਹ ਸਨ, ਪਰ ਜਦ ਹੀ ਉਸਨੇ ਨੂਰ ਜਹਾਂ ਨੂੰ ਦੇਖਿਆ ਤਾਂ ਉਸ 'ਤੇ ਮਰ ਗਿਆ। ਉਸਦੀ ਆਮਦ ਨਾਲ ਉਸਦੀਆਂ ਪਹਿਲੀਆਂ ਬੇਗਮਾਂ ਦੇ ਰੁਤਬੇ-ਮੁਰਾਤਬੇ ਪਿੱਛੋਂ ਧੱਕੇ ਗਏ ਜਦਕਿ 1613 ਈ. ਵਿਚ ਉਸ ਨੇ ਨੂਰ ਜਹਾਂ ਨੂੰ ਪਹਿਲੀ ਪਦਵੀ ਅਰਥਾਤ 'ਪਾਦਸ਼ਾਹ ਬੇਗਮ' ਦਾ ਖਿਤਾਬ ਦੇ ਕੇ ਆਪਣੀਆਂ ਅੱਖਾਂ 'ਤੇ ਬਿਠਾ ਲਿਆ।

ਸਭਨਾਂ ਮੁਗਲਾਂ ਦੇ ਵੇਰਵੇ ਦੇਣ ਦੀ ਬਜਾਏ, ਗੱਲ ਨੂੰ ਛੋਟੀ ਕਰਦਿਆਂ ਜੇਕਰ ਆਪਾਂ ਉਨ੍ਹਾਂ ਦੇ ਆਖਰੀ ਬਾਦਸ਼ਾਹ ਬਹਾਦਰ ਸ਼ਾਹ ਜ਼ਫਰ ਦੀ ਗੱਲ ਕਰੀਏ ਤਾਂ ਵਧੇਰੇ ਠੀਕ ਰਹੇਗਾ। ਉਹ ਬਹੱਤਰਿਆ ਹੋਇਆ ਵੀ ਵਿਆਹ ਕਰਾਉਂਦਾ ਰਿਹਾ। ਏਥੋਂ ਤੱਕ ਕਿ ਕੁਝ ਪੁਰਾਣੇ ਪ੍ਰਮਾਣਿਕ ਪੱਤਰਾਂ 'ਚ ਲਿਖਿਆ ਹੈ ਕਿ 1853 ਈ. ਵਿਚ ਉਸਨੇ ਪੰਜ ਸ਼ਾਦੀਆਂ ਹੋਰ ਕਰਵਾਈਆਂ ਕਿਉਂਕਿ ਉਸ ਸਾਲ ਉਸਨੇ ਪੰਜਾਂ ਸੇਜਾਂ ਲਈ ਚਾਂਦੀ ਦੇ ਪਾਵੇ ਘੜਾਉਣ-ਬਣਵਾਉਣ ਦੇ ਹੁਕਮ ਜਾਰੀ ਕੀਤੇ। (ਆਰਕਾਈਵਜ਼ ਆਫ ਇੰਡੀਆ, 'ਮਹੱਲ ਦੀਆਂ ਖੁਫੀਆ ਰਿਪੋਰਟਾਂ', ਇੰਦਰਾਜ 29 ਜੁਲਾਈ, 1853) ਉਸਦਾ ਪਹਿਲਾ ਵਿਆਹ ਤਾਜ ਮਹੱਲ ਬੇਗਮ ਨਾਲ ਹੋਇਆ ਪਰ ਜਦੋਂ ਉਹ 64 ਸਾਲ ਦਾ ਹੋਇਆ ਤਾਂ ਉਸਦੀ ਪਤਨੀ ਦਾ ਪਰਮ ਰੁਤਬਾ 19 ਸਾਲਾ ਜੀਨਤ ਮਹੱਲ ਨੇ ਸਾਂਭ ਲਿਆ। ਲੰਡਨ ਮਿਊਜ਼ੀਅਮ ਵਿਚ ਪਏ ਕੁਝ ਪੁਰਾਣੇ ਕਾਗਜ਼ਾਂ ਵਿਚ ਸਾਨੂੰ ਇਹ ਲਿਖਿਆ ਵੀ ਮਿਲਦਾ ਹੈ ਕਿ ਉਸਦੀ ਇਕ ਚਹੇਤੀ ਪਿਆਰੀ ਮਹਿਲ 'ਪੀਆ ਬਾਈ' ਨੂੰ ਉਸਦੇ ਇਕ ਦਰਬਾਰੀ ਗਾਇਕ ਤਾਨਰਸ ਖਾਂ (1778-1885) ਨੇ ਗਰਭਵਤੀ ਕਰ ਦਿੱਤਾ ਸੀ। (ਆਰਕਾਈਵਜ਼ ਆਫ ਇੰਡੀਆ 'ਮਹੱਲ ਦੀਆਂ ਖੁਫੀਆ ਰਿਪੋਰਟਾਂ' ਇੰਦਰਾਜ 27 ਜਨਵਰੀ/6 ਫਰਵਰੀ 1852) ਉਸਦੀ ਸ਼ਾਮਤ ਆ ਜਾਣੀ ਸੀ ਜੇਕਰ ਜ਼ਫਰ ਦੀ ਪਤਨੀ ਜੀਨਤ ਮਹੱਲ ਉਸਦੀ ਮਦਦ ਨਾ ਕਰਦੀ ਤਾਂ। ਯਾਦ ਰਹੇ ਤਾਨਰਸ ਖਾਂ ਹਿੰਦੁਸਤਾਨ ਦਾ ਇਕ ਬੜਾ ਵੱਡਾ ਗਵੱਈਆ ਸੀ, ਜਿਸਨੂੰ ਕਿ ਪਟਿਆਲਾ ਸੰਗੀਤ ਘਰਾਣੇ ਦੇ ਮੋਢੀਆਂ ਵਿਚੋਂ ਮੰਨਿਆ ਜਾਂਦਾ ਹੈ।

ਤਾਰੀਖ ਦੱਸਦੀ ਹੈ ਕਿ ਜ਼ਫਰ ਦੇ ਸੋਲਾਂ ਬੇਟੇ ਸਨ ਅਤੇ ਇਕੱਤੀ ਬੇਟੀਆਂ, ਕੁੱਲ ਮਿਲਾ ਕੇ ਜਿਨ੍ਹਾਂ ਦਾ ਜੋਤ ਸੰਤਾਲੀ ਬਣਦਾ ਹੈ। ਮੁੱਕਦੀ ਗੱਲ ਇਹ ਹੈ ਕਿ ਮੁਗਲ ਰਾਜ ਵਿਚ ਬਹੁ-ਪਤਨੀ ਪ੍ਰਬੰਧ ਪ੍ਰਧਾਨ ਸੀ। ਮੁਗਲ ਬਾਦਸ਼ਾਹ ਬਾਫਰ ਵਿਆਹ ਕਰਵਾਉਣ ਦੇ ਵਧੇਰੇ ਸੁਕੀਨ ਸਨ। ਵਿਆਹ ਦੇ ਪਹਿਲੇ, ਦੂਜੇ ਦਿਨ ਆਪਣੀ ਨਵੀਨ ਪਤਨੀ ਦੀ ਰੱਬ ਜਾਣੇ ਉਹ ਘੁੰਡ ਜਾਂ ਨੱਥ ਚੁਕਾਈ ਦੀ ਰਸਮ ਦੇ ਨਾਲ ਉਸ ਦਾ ਸਤਿ ਭੰਗ ਕਰਦੇ ਜਾਂ ਕੁਆਰਾਪਨ (ਪੰਜਾਬੀ ਜ਼ੁਬਾਨ ਅਤੇ ਵਸੇਵਾ ਦਾ ਬਾਬਾ ਵਾਰਿਸ ਸ਼ਾਹ ਇਸ ਕਾਰੇ ਨੂੰ 'ਕਵਾਰ ਦੀਆਂ ਚੁੰਡੀਆਂ ਖੋਲ੍ਹਣੀਆਂ' ਆਖਦਾ ਹੈ):

“ਜਿਹਤਾ ਮੁੱਢ ਕਦੀਮ ਦਾ ਯਾਰ ਮੇਰਾ,
ਉਸ ਚੁੰਡੀਆਂ (ਗੁੱਤਾਂ, ਮੀਢੀਆਂ) ਕਵਾਰ ਦੀਆਂ ਖੋਲ੍ਹੀਆਂ ਨੀ”

ਜਦਕਿ ਅੰਗਰੇਜ਼ੀ ਵਾਲੇ (Deflowering Cer-



emony) ਆਖਦੇ ਹਨ। ਪਰ ਉਸ ਪਿੱਛੋਂ ਓਹੋ ਜਿਹਾ ਭਾਗ-ਭਰਿਆ ਦਿਨ ਦੁਬਾਰਾ ਕਦੋਂ ਚੜ੍ਹਨਾ ਹੈ, ਉਸ ਕਦੋਂ ਬਾਰੇ ਤਾਂ ਫਿਰ ਰੱਬ ਹੀ ਜਾਣੇ।

ਉਨ੍ਹਾਂ ਦਾ ਮੱਤ ਕੁਝ ਇਸ ਤਰ੍ਹਾਂ ਦਾ ਸੀ ਕਿ ਸ਼ੇਰ ਸਿਰਫ ਇਕ ਵਾਰ ਸ਼ੇਰਨੀ ਦੇ ਨੇੜੇ ਜਾਂਦਾ ਹੈ, ਉਸ ਪਿੱਛੋਂ ਜੰਗਲ ਦੇ ਕੁੱਤੇ, ਬਿੱਲੇ, ਗਿੱਦੜ, ਲੁੰਬੜ ਆਦਿ ਸ਼ੇਰਨੀ ਦੀ ਸਵਾਰੀ ਕਰਦੇ ਹਨ। ਔਰਤਾਂ ਪ੍ਰਤੀ ਉਨ੍ਹਾਂ ਦਾ ਏਹੋ-ਜਿਹਾ ਵਿਹਾਰ ਕਿਸੇ ਤਰ੍ਹਾਂ ਕੀ ਜੰਗਲੀ ਦਰਿੰਦਿਆਂ ਤੋਂ ਘੱਟ ਸੀ? ਇਹ ਕੀ ਸੀ, ਕਿਉਂ ਸੀ, ਇਹ ਤਾਂ ਏਹੋ ਜਿਹੀਆਂ ਗੱਲਾਂ ਕਰਨ ਵਾਲੇ ਹੀ ਜਾਣਨ, ਸਾਨੂੰ ਤਾਂ ਸਿਰਫ ਐਨਾ ਕੁ ਅੰਦਾਜ਼ਾ ਹੈ ਕਿ ਉਹੋ ਜਿਹੀਆਂ ਸੋਨ-ਪਿੰਜਰਿਆਂ ਵਿਚ ਫਾਬੀਆਂ ਅਨੇਕ ਹੁਸਨ ਬਾਨਿਆਂ ਜਿਹੜੀਆਂ ਫਿਰ ਕਈ ਕਈ ਮਹੀਨੇ, ਬਲਕਿ ਸਾਲਾਂ ਬੱਧੀ ਸੇਜ-ਸੁਆਦ ਚੱਖਣ ਲਈ ਸਹਿਕਦੀਆਂ ਰਹਿੰਦੀਆਂ ਸਨ, ਉਹ ਫਿਰ ਨਿਸਚੇ ਹੀ ਕਦੇ-ਕਦਾਈਂ ਏਧਰ-ਉਧਰ ਮੌਕਾ ਮਿਲਣ ਦੀ ਟੋਹ-ਤਲਾਸ਼ ਵਿਚ ਭਟਕਦੀਆਂ ਰਹਿੰਦੀਆਂ ਹੋਣਗੀਆਂ। ਇਥੇ ਕਿਹੜੀ-ਕਿਹੜੀ ਗੱਲ ਦਾ ਜ਼ਿਕਰ ਛੇਤੀਏ? ਸੋ ਏਨਾ ਲਿਖ ਦੇਣਾ ਹੀ ਕਾਫੀ ਰਹੇਗਾ ਕਿ ਇਨ੍ਹਾਂ ਹਾਥੀਆਂ ਦੀ ਸਵਾਰੀ ਕਰਨ ਵਾਲਿਆਂ ਅਤੇ ਹੀਰੇ ਜਵਾਹਰਾਂ ਨਾਲ ਲੱਦੇ ਤਾਜ ਪਹਿਨਣ ਵਾਲਿਆਂ ਦੀਆਂ ਨਿੱਜੀ ਜ਼ਿੰਦਗੀਆਂ ਬੜੀਆਂ ਹੋਰ ਹੀ ਹੁੰਦੀਆਂ ਨੇ। ਜ਼ਫਰ ਦਾ ਸਮਕਾਲੀਨ ਸੀ ਸਾਡਾ ਬਾਦਸ਼ਾਹ ਮਹਾਰਾਜਾ ਰਣਜੀਤ ਸਿੰਘ ਸ਼ੇਰ-ਏ-ਪੰਜਾਬ।

ਮਹਾਰਾਜਾ ਰਣਜੀਤ ਸਿੰਘ, ਬਹਾਦਰ ਸ਼ਾਹ ਜ਼ਫਰ ਨਾਲੋਂ ਉਮਰ ਵਿਚ ਪੰਜ ਸਾਲ ਛੋਟਾ ਸੀ, ਉਹ ਕਿਹੋ-ਜਿਹਾ ਸੀ? ਸਿੱਖ ਪੰਥ ਨਾਲ ਮੋਹ ਰੱਖਣ ਵਾਲੇ ਵਿਅਕਤੀ ਉਸ 'ਤੇ ਮੁੱਖ ਇਲਜ਼ਾਮ ਇਹ ਮੜ੍ਹਦੇ ਹਨ ਕਿ ਜੇਕਰ ਉਹ ਖਾਲਸਾਈ ਤੰਤਰ ਜਾਂ ਗੁਰਮਤੇ ਵਾਲੀ ਨੀਤੀ ਅਪਨਾਉਂਦਾ ਤਾਂ ਸਾਡਾ ਰਾਜ ਨਹੀਂ ਸੀ ਖੁੱਸਣਾ। ਹੋਰ ਦੋਸ਼ ਉਸ 'ਤੇ ਇਹ ਲਗਦਾ ਹੈ ਕਿ ਉਸਨੇ ਸ਼ਰਾਬ-ਸ਼ਬਾਬ ਦੇ ਨਸ਼ੇ ਵਿਚ ਆਪਣਾ ਕੋਈ ਯੋਗ ਉਤਰਾਧਿਕਾਰੀ ਤਿਆਰ ਨਹੀਂ ਕੀਤਾ। ਇਕ ਹੋਰ ਲਿਖਾਰੀ ਆਪਣੇ ਮਨ ਦੀ ਭਤਾਸ ਕੱਢਦਿਆਂ ਉਸ ਬਾਰੇ ਲਿਖਦਾ ਹੈ ਕਿ ਉਹ ਸ਼ਰਾਬ ਦੇ ਬਗੈਰ ਸੌਂ ਨਹੀਂ ਸੀ ਸਕਦਾ, ਰੱਜ ਕੇ ਆਚਰਨਹੀਣ ਅਤੇ ਧੋਖੇਬਾਜ਼ ਸੀ ਕਿਉਂਕਿ ਬਾਬਾ ਜੋਧ ਸਿੰਘ ਰਾਮਗੜ੍ਹੀਏ ਨਾਲ ਅਕਾਲ ਤਖਤ 'ਤੇ ਕੀਤੇ ਅਹਿਦਨਾਮੇ ਅਤੇ



ਪੱਗ ਵਟਾਈ ਦੇ ਬਾਵਜੂਦ ਉਸਨੂੰ ਧੋਖਾ ਦੇ ਗਿਆ ਸੀ।

ਪਿੱਛੋਂ ਜਿਹੇ ਇਕ ਹੋਰ ਇਤਿਹਾਸਕਾਰ ਡਾਕਟਰ ਜੀ ਨੇ ਵੱਡਾ ਕਾਰਨਾਮਾ ਇਹ ਕੀਤਾ ਕਿ ਪੰਜਾਬ ਦੇ ਇਤਿਹਾਸ ਬਾਰੇ ਵੱਡ-ਅਕਾਰੀ (ਤਿੰਨ ਜਿਲਦਾਂ) ਕਿਤਾਬ ਛਪਵਾ ਕੇ ਰੱਬ ਜਾਣੇ ਤੋੜਾ ਚਲਾਇਆ ਕਿ ਭੰਗੀਆਂ ਵਾਲੀ ਤੋਪ। ਠੱਕ ਕੇ ਇਹ ਲਿਖ ਦਿੱਤਾ, “ਇਨ੍ਹਾਂ ਰੰਗ-ਮਹਿਫਲਾਂ, ਨਾਚ-ਗਾਣਿਆਂ ਦੀ ਤੁਲਨਾ ਵਿਚ ਮਹਾਰਾਜ ਸਾਹਿਬ ਨੇ ਕਦੀ ਗੁਰੂ ਕੀਰਤਨ ਅਤੇ ਗੁਰਮਤਿ ਸੰਗੀਤ ਦਾ ਅਨੰਦ ਵੀ ਮਾਣਿਆ ਹੈ ਕਿ ਨਹੀਂ? ਇਸ ਗੱਲ ਦੇ ਵੇਰਵੇ ਮਹਾਰਾਜਾ ਸਾਹਿਬ ਦੇ ਜੀਵਨ ਸਮਾਚਾਰਾਂ ਵਿਚੋਂ ਘੱਟ ਹੀ ਮਿਲਦੇ ਹਨ।”

ਇਨ੍ਹਾਂ ਇਤਿਹਾਸਕਾਰਾਂ ਦਾ ਪੰਥ ਵੀ ਨਿਰਾਲਾ ਹੈ। ਕਈ ਵਾਰ ਕਿੰਨੀਆਂ ਬੇਤੁਕੀਆਂ ਮਾਰਦੇ ਰਹਿੰਦੇ ਹਨ ਜਦਕਿ ਹਕੀਕਤ ਇਹ ਹੈ ਕਿ ਮਹਾਰਾਜਾ ਰਬਾਬੀਆਂ ਦੀ ਵੀ ਬੜੀ ਕਦਰ ਕਰਦਾ ਸੀ। ਇਕ ਰਬਾਬੀ ਭਾਈ ਅਮੀਰੇ ਨੂੰ ਉਸਨੇ ਇਕ ਬੇਹੱਦ ਵੱਕਾਰੀ ਅਹੁਦਾ ਬਖਸ਼ਿਆ ਹੋਇਆ ਸੀ। (ਵਧੇਰੇ ਵਿਸਥਾਰ ਲਈ ਦੇਖੋ ਕਰਤਾ ਦੀ ਕਿਤਾਬ 'ਪੰਜਾਬ ਦੇ ਪ੍ਰਸਿੱਧ ਰਾਗੀ ਰਬਾਬੀ 1604-2004') ਏਥੋਂ ਤੱਕ ਕਿ ਅੰਮ੍ਰਿਤਸਰੀ ਬਾਜ (Style) ਦਾ ਤਬਲੇ ਦਾ ਪ੍ਰਸਿੱਧ ਨਾਈਆਂ ਦਾ ਘਰਾਣਾ ਵੀ ਉਸਦੇ ਰਾਜਕਾਲ ਵਿਚ ਹੀ ਸਥਾਪਤ ਹੋਇਆ ਸੀ। ਕੀ ਫਾਰਸੀ ਸ਼ਾਇਰੀ ਦਾ ਕਲਾਸੀਕਲ ਕਲਾਮ, ਕੀ ਰਾਗੀ, ਕੀ ਰਬਾਬੀ, ਕੀ ਕੀਰਤਨ ਅਤੇ ਕੀ ਦੂਜੀ ਤੀਜੀ ਕਲਾਸੀਕਲ ਗਾਇਕੀ, ਉਹ ਸਭ ਕਾਸੇ ਦਾ ਹੀ ਹੁਸਨਕਾਰ ਅਤੇ ਕਦਰਦਾਨ ਸੀ। ਇਥੋਂ ਤੱਕ ਕਿ ਧਰੁਪਦ ਗਾਇਕ ਉਸਤਾਦ ਬਹਿਰਾਮ ਖਾਂ, ਸਹਾਰਨਪੁਰ ਸੰਗੀਤ ਦਾ ਸਤ੍ਹਨ, ਜਦੋਂ ਉਸਦੇ ਦਰਬਾਰ ਵਿਚ ਪਹਿਲੀ ਵਾਰ ਆਇਆ ਤਾਂ ਉਹ ਉਸ ਤੋਂ ਐਨਾ ਪ੍ਰਭਾਵਿਤ ਹੋਇਆ ਸੀ ਕਿ ਨਕਦ ਇਨਾਮ ਤੋਂ ਛੁੱਟ ਉਸਨੇ ਉਸਨੂੰ ਗਜ਼ ਭਰ ਲੰਮੀ ਇਬਾਰਤ ਵਾਲਾ ਖਿਤਾਬ ਵੀ ਦਿੱਤਾ ਸੀ, “ਇਲਮ ਅਬੂਲ, ਅਵਾਮਿ ਅਰਬਾਬਿ ਇਲਿਮ-ਮੌਸਕੀ, ਖਟ ਸਾਸਤ੍ਰੀ, ਸਵਰ-ਬ੍ਰਹਿਸਪਤੀ, ਪਾਤਾਲ-ਸ਼ੇਸ਼, ਆਕਾਸ਼ ਇੰਦਰ, ਪ੍ਰਿਥਵੀ-ਮਾਂਡਲਕ।” (ਹਕਾਇਤਿ-ਮੌਸੀਕਾਰਾਂ, ਵਲੋਂ ਉਸਤਾਦ ਹੁਸੈਨ ਖਾਂ, ਆਗਰਾ ਘਰਾਣਾ (ਉਰਦੂ) ਸਫਾ 162)

ਸੋ ਏਹੋ ਜਿਹੇ ਤਾਰੀਖੀ ਤੱਥਾਂ ਦੇ ਸਨਮੁੱਖ ਏਹੋ ਜਿਹੀਆਂ ਬੇਬੀਆਂ ਗੱਲਾਂ ਦੀ ਕੀ ਅਹਿਮੀਅਤ ਰਹਿ ਜਾਂਦੀ ਹੈ? ਕਈ

ਇਤਿਹਾਸਕਾਰ ਉਹਦੇ ਬਹੁਤੇ ਵਿਆਹਾਂ ਦੀ ਬੜੀ ਚਰਚਾ ਕਰਦੇ ਹਨ। ਇਹ ਠੀਕ ਹੈ ਕਿ ਉਸਦੀਆਂ 17 ਰਾਣੀਆਂ ਮੁਸਲਮਾਨੀਆਂ ਸਨ, ਬਾਕੀ ਦੀਆਂ ਸਿੱਖ ਜਾਂ ਹਿੰਦੂ। ਉਸਦੇ ਰਣਵਾਸ, ਰੈਣਵਾਸ ਜਾਂ ਰਹਿਣਵਾਸ ਵਿਚ ਹਰ ਇਕ ਦਾ ਆਪਣਾ-ਆਪਣਾ ਮਰਤਬਾ ਸੀ ਜਿਵੇਂ ਕਿ ਮਹਾਰਾਣੀਆਂ, ਪਤਨੀਆਂ, ਕੰਚਨੀਆਂ ਅਤੇ ਰਖੇਲਾਂ ਆਦਿ। ਇਨ੍ਹਾਂ ਸਭਨਾਂ ਨੂੰ ਰਾਣੀਆਂ ਦਾ ਦਰਜਾ ਪ੍ਰਾਪਤ ਸੀ, ਪਰ ਰਖੇਲਾਂ ਨੂੰ ਨਹੀਂ। ਮੁਸਲਮਾਨੀਆਂ ਢੇਰ ਕਰ ਕੇ ਪਰਦਾ ਕਰਦੀਆਂ ਸਨ, ਛੋਟ ਮੋਰਾਂ ਅਤੇ ਬਸੀਰਾਂ ਬਿੱਲੇ ਨੂੰ ਸੀ, ਜਿਨ੍ਹਾਂ ਨੂੰ ਏਹੋ ਜਿਹੇ ਕਿਸੇ ਪ੍ਰਾਪਤ ਦੀ ਲੋੜ ਨਹੀਂ ਸੀ ਅਤੇ ਜਿਹੜੀਆਂ ਡਟ ਕੇ ਪੂਰੇ ਠੱਸੇ ਨਾਲ ਉਸਦੀ ਹਾਥੀ 'ਤੇ ਸਵਾਰੀ ਸਮੇਂ ਉਸ ਨਾਲ ਬਰਾਬਰ ਬੈਠ ਸਕਦੀਆਂ ਸਨ।

ਸਾਡੇ ਪ੍ਰਸਿੱਧ ਇਤਿਹਾਸਕਾਰ ਸ. ਖੁਸ਼ਵੰਤ ਸਿੰਘ ਨੇ ਲਿਖਿਆ ਸੀ ਕਿ ਮਹਾਰਾਜਾ ਦਲੀਪ ਸਿੰਘ ਨੇ ਇਕ ਵੇਰ ਇਕ ਵਿਦੇਸ਼ੀ ਨਾਲ ਹੋਈ ਇੰਟਰਵਿਊ ਸਮੇਂ ਇਹ ਕਿਹਾ ਸੀ ਕਿ ਮੈਂ ਆਪਣੇ ਪਿਤਾ ਦੀਆਂ 46 ਰਾਣੀਆਂ ਵਿਚੋਂ ਉਸਦੀ ਆਖਰੀ ਰਾਣੀ ਮਹਾਰਾਣੀ ਜਿੰਦਾਂ ਦਾ ਪੁੱਤਰ ਹਾਂ। ਇਹ ਵਿਆਹ ਮਹਾਰਾਜ ਦਾ ਉਸ ਸਮੇਂ ਹੋਇਆ ਜਦੋਂ ਉਸਦੀ ਉਮਰ 55 ਸਾਲ ਦੀ ਸੀ ਅਤੇ ਜਿੰਦਾਂ ਦੀ 35 ਸਾਲ। ਉਹ ਮੰਨਾ ਸਿੰਘ ਔਲਖ ਦੀ ਧੀ ਸੀ ਜਿਸ ਦਾ ਜਨਮ ਸਿਆਲਕੋਟ ਸ਼ਹਿਰ ਦੇ ਲਾਗੇ ਇਕ ਪਿੰਡ ਚਹਾਰਾਂ ਵਿਖੇ 1817 ਵਿਚ ਹੋਇਆ ਸੀ। ਇਤਫਾਕ ਦੀ ਗੱਲ ਹੈ ਕਿ ਇਹ ਗਰਾਂ ਵੀਹਵੀਂ ਸਦੀ ਦੇ ਇਕ ਮਹਾਨ ਪਹਿਲਵਾਨ ਫੀਰੋਜ਼ਦੀਨ ਉਰਫ ਗੁੰਗੇ ਦੇ ਖਾਨਦਾਨ ਦਾ ਜੱਦੀ ਪਿੰਡ ਵੀ ਸੀ।

ਮਹਾਰਾਜਾ ਰਣਜੀਤ ਸਿੰਘ ਬਾਰੇ ਸਾਰਥਕ ਸਿੱਟੇ ਕੱਢਣੇ ਭਾਵੇਂ ਬੜੇ ਸਮਰੱਥ ਇਤਿਹਾਸਕਾਰਾਂ ਦਾ ਕੰਮ ਹੈ, ਪਰ ਜੋ ਕੁਝ ਮੈਂ ਘੋਖਿਆ-ਵਾਚਿਆ ਹੈ ਉਹ ਇਹ ਹੈ ਕਿ ਪੰਜਾਬ ਵਿਚ ਅਮਨ ਦੀ ਬਹਾਲੀ ਲਈ, ਖੁਸ਼ਹਾਲੀ ਲਿਆਉਣ ਲਈ ਮਿਸਲਾਂ ਦੀ ਭੰਨਤੋੜ ਕਰਨੀ ਅਤੇ ਖਬਰੇ ਐਨੇ ਖਾਨਦਾਨਾਂ ਨਾਲ ਕੁਤਮਾਚਾਰੀ ਪਾਉਣੀ ਵੀ ਉਸ ਸਮੇਂ ਦੀਆਂ ਲੋੜਾਂ ਸਨ। ਸਿੱਖੀ ਵਿਚਾਰਧਾਰਾ ਅਨੁਸਾਰ ਸਰਕਾਰ ਚਲਾਉਣੀ, ਇਹ ਤਾਂ ਇਕ ਵਿਸ਼ਵ ਪੱਧਰ ਦੀ ਸੋਚ ਵਾਲੀ ਗੱਲ ਸੀ, ਪਰ ਖਬਰੇ ਉਸ ਕੋਲੋਂ ਅਜਿਹਾ ਇਸ ਕਰਕੇ ਨਹੀਂ ਹੋ ਸਕਿਆ ਕਿ ਉਹ ਉਨ੍ਹਾਂ ਮੁਗਲ ਸਮਿਆਂ ਦੀ ਪੈਦਾਵਾਰ ਸੀ ਜਦੋਂ ਬਹੁ-ਬੀਵੀ ਦਾ ਰਿਵਾਜ ਜ਼ੋਰਾਂ 'ਤੇ ਸੀ। ਆਲੇ-ਦੁਆਲੇ ਦੇ ਮਾਹੌਲ ਦਾ ਕਿਸ 'ਤੇ ਅਸਰ ਨਹੀਂ ਪੈਂਦਾ? ਮੇਰੇ ਖਿਆਲ ਅਨੁਸਾਰ ਕਿਸੇ ਵੀ ਵਿਅਕਤੀ ਬਾਰੇ ਕਿ ਉਹ ਕਿੱਡੇ ਕੁ ਪੱਧਰ ਦਾ ਹੁਕਮਰਾਨ ਸੀ, ਉਸਦੇ ਗੁਣ-ਅੰਗੁਣ, ਆਪਣੇ ਕਾਲ ਵਿਚ ਉਸਨੇ ਕੀ ਕੀਤਾ, ਕੀ ਨਹੀਂ, ਇਸ ਸਭ ਕਾਸੇ ਨੂੰ ਵਿਚਾਰ ਕੇ ਹੀ ਕੋਈ ਪਰਪੱਕ ਰਾਏ ਬਣਾਉਣੀ ਚਾਹੀਦੀ ਹੈ। ਇਸ ਹਿਸਾਬ ਨਾਲ ਉਹ ਇਕ ਬਹੁਤ ਵੱਡਾ ਬਾਦਸ਼ਾਹ ਹੋ ਨਿਬੜਦਾ ਹੈ।

ਉਸ ਬਾਰੇ ਡਾ. ਹਰੀ ਰਾਮ ਗੁਪਤਾ ਠੀਕ ਹੀ ਤਾਂ ਲਿਖਦੇ ਹਨ, “ਇਕ ਮਨੁੱਖ ਵਜੋਂ, ਸੂਰਬੀਰ, ਵਿਜੈਈ ਜਰਨੈਲ, ਪ੍ਰਸ਼ਾਸਕ, ਹੁਕਮਰਾਨ ਅਤੇ ਨੀਤੀਵਾਨ ਦੇ ਰੂਪ ਵਿਚ ਮਹਾਰਾਜਾ ਰਣਜੀਤ ਸਿੰਘ ਸੰਸਾਰ ਦੇ ਮਹਾਨ ਸਮਰਾਟਾਂ ਵਿਚ ਮਹਾਨਤਮ ਪਦਵੀ ਦਾ ਸੁਆਮੀ ਹੈ।” ਉਸਦੇ ਜੀਵਨੀਕਾਰ ਸਰ ਲਿਪਲ ਗ੍ਰਿਫਿਨ ਅਨੁਸਾਰ, “ਨਿਰਸੰਦੇਹ ਉਸਦਾ ਨਾਂ ਜੁਲੀਅਸ ਸੀਜ਼ਰ ਤੋਂ ਲੈ ਕੇ ਨੈਪੋਲੀਅਨ ਬੋਨਾਪਾਰਟ ਤੱਕ ਹੋਏ ਮਹਾਨ ਸਮਰਾਟਾਂ ਵਿਚ ਗਿਣਿਆ ਜਾਂਦਾ ਹੈ।”

ਦੇਸ਼ ਦੇ ਆਖਰੀ ਇਨ੍ਹਾਂ ਦੋਹਾਂ ਬਾਦਸ਼ਾਹਾਂ ਦੀ ਹੋਣੀ ਵੀ ਏਨੀ ਕੁ ਰਲਦੀ ਮਿਲਦੀ ਹੈ ਕਿ ਜ਼ਫਰ ਨੂੰ ਜਿੱਥੇ ਆਪਣੇ ਕੂਏ-ਯਾਰ, ਆਪਣੇ ਦੇਸ਼ ਵਿਚ ਦਫਨ ਲਈ ਦੋ ਗਜ਼ ਜ਼ਮੀਨ ਵੀ ਨਾ ਮਿਲੀ, ਉਥੇ ਇਹੋ ਜਿਹਾ ਹਾਲ ਹੀ ਸ਼ੇਰ-ਪੰਜਾਬ ਦੇ ਸਾਹਿਬਜ਼ਾਦੇ ਮਹਾਰਾਜਾ ਦਲੀਪ ਸਿੰਘ ਦਾ ਵੀ ਹੋਇਆ।

ਸ. ਕੋਛੜ

ਮਹਾਰਾਜਾ ਸ਼ੇਰ ਸਿੰਘ ਦਾ ਜਨਮ ਮਹਾਰਾਣੀ ਮਹਿਤਾਬ ਕੌਰ ਦੀ ਕੁੱਖੋਂ 4 ਦਸੰਬਰ 1807 ਨੂੰ ਹੋਇਆ। ਇਹ ਸ਼ੇਰ-ਪੰਜਾਬ ਮਹਾਰਾਜਾ ਰਣਜੀਤ ਸਿੰਘ ਦਾ ਦੂਜਾ ਸ਼ਹਿਜ਼ਾਦਾ ਸੀ। ਇਸ ਦਾ ਜਨਮ ਸ਼ਹਿਜ਼ਾਦਾ ਖੜਕ ਸਿੰਘ ਤੋਂ ਬਾਅਦ ਦੂਜੇ ਨੰਬਰ 'ਤੇ ਹੋਇਆ। ਇਸ ਨੂੰ ਯੁੱਧ ਵਿੱਦਿਆ ਦੇ ਨਾਲ-ਨਾਲ ਅੰਗਰੇਜ਼ੀ ਅਤੇ ਫ੍ਰੈਂਚ ਵਿਚ ਵੀ ਚੰਗੀ ਸੂਝ-ਬੂਝ ਸੀ। ਮਹਾਰਾਜੇ ਨੇ ਆਪਣੇ ਇਸ ਹੋਣਹਾਰ ਸ਼ਹਿਜ਼ਾਦੇ ਨੂੰ ਬਾਕੀ ਸ਼ਹਿਜ਼ਾਦਿਆਂ ਤੋਂ ਵਧੇਰੇ ਸਨਮਾਨ ਤੇ ਜਾਗੀਰਾਂ ਨਾਲ ਨਿਵਾਜਿਆ। ਰਣਤੱਤਿਆਂ ਅਤੇ ਮੁਲਕੀ ਦੌਰਿਆਂ ਸਮੇਂ ਇਹ ਜ਼ਿਆਦਾਤਰ ਮਹਾਰਾਜਾ ਰਣਜੀਤ ਸਿੰਘ ਦੇ ਨਾਲ ਹੀ ਰਹਿੰਦਾ ਰਿਹਾ, ਜਿਸ ਕਾਰਨ ਆਪਣੇ-ਆਪ ਇਸ ਵਿਚ ਉਨ੍ਹਾਂ ਵਾਲੇ ਗੁਣ ਆ ਗਏ।

ਸ਼ਹਿਜ਼ਾਦਾ ਸ਼ੇਰ ਸਿੰਘ ਦਾ ਪਹਿਲਾ ਵਿਆਹ ਨਕੱਈ ਮਿਸਲ ਦੇ ਰਈਸ ਦੀ ਧੀ ਬੀਬੀ ਦੇਸਾਂ ਨਾਲ ਹੋਇਆ, ਜਿਸ ਦਾ ਬੇੜ੍ਹੇ ਸਮੇਂ ਬਾਅਦ ਹੀ ਦਿਹਾਂਤ ਹੋ ਗਿਆ। ਉਸ ਦੇ ਚਲਾਣੇ ਤੋਂ ਬਾਅਦ ਸ਼ਹਿਜ਼ਾਦੇ ਦਾ ਦੂਜਾ ਵਿਆਹ ਸ. ਹਰੀ ਸਿੰਘ ਵੜੈਚ (ਲਾਧੋਵਾਲੀਏ) ਦੀ ਧੀ ਬੀਬੀ ਪ੍ਰੇਮ ਕੌਰ ਨਾਲ ਹੋਇਆ, ਜਿਸ ਨੇ 14 ਦਸੰਬਰ 1831 ਨੂੰ ਸ਼ਹਿਜ਼ਾਦਾ ਪ੍ਰਤਾਪ ਸਿੰਘ ਨੂੰ ਜਨਮ ਦਿੱਤਾ। ਇਨ੍ਹਾਂ ਤੋਂ ਇਲਾਵਾ ਸ਼ੇਰ ਸਿੰਘ ਨੇ ਕ੍ਰਮਵਾਰ ਰਾਣੀ ਪ੍ਰਤਾਪ

ਲਾਹੌਰ ਰਾਜ ਦਾ ਹੋਣਹਾਰ ਵਾਰਿਸ ਸੀ ਸ਼ੇਰ ਸਿੰਘ

ਕੌਰ (ਪੁੱਤਰੀ ਸ. ਜਗਤ ਸਿੰਘ ਬਰਾੜ), ਰਾਣੀ ਦਖਣੂ, ਰਾਣੀ ਧਰਮ ਕੌਰ ਰੰਧਾਵੀ (ਪੁੱਤਰੀ ਸ. ਜੋਧ ਸਿੰਘ ਰੰਧਾਵਾ), ਰਾਣੀ ਨੰਦ ਕੌਰ (ਪੁੱਤਰੀ ਸ. ਚੰਡਾ ਸਿੰਘ ਭਿੰਟੀਵਿੰਡ) ਅਤੇ ਰਾਣੀ ਜੇਬੋ ਨਾਲ ਵੀ ਵਿਆਹ ਕੀਤਾ।

ਜੂਨ 1839 ਵਿਚ ਮਹਾਰਾਜਾ ਰਣਜੀਤ ਸਿੰਘ ਦੇ ਦਿਹਾਂਤ ਤੋਂ ਜਲਦੀ ਬਾਅਦ ਜਦੋਂ ਉਨ੍ਹਾਂ ਦੇ ਵੱਡੇ ਸ਼ਹਿਜ਼ਾਦੇ ਮਹਾਰਾਜਾ ਖੜਕ ਸਿੰਘ ਅਤੇ ਪੋਤਰੇ ਕੰਵਰ ਨੌਨਿਹਾਲ ਸਿੰਘ ਦਾ ਇਕੋ ਦਿਨ ਕਤਲ ਹੋ ਗਿਆ ਤਾਂ ਇਹ ਸਮੱਸਿਆ ਖੜ੍ਹੀ ਹੋ ਗਈ ਕਿ ਖਾਲਸਾ ਰਾਜ ਦੀ ਅਗਵਾਈ ਕੌਣ ਕਰੇਗਾ? ਕੰਵਰ ਸ਼ੇਰ ਸਿੰਘ ਨੂੰ ਤਖ਼ਤ 'ਤੇ ਬਿਠਾਉਣ ਦੀ ਗੱਲ ਚੱਲੀ ਤਾਂ ਗੁਲਾਬ ਸਿੰਘ ਡੋਗਰੇ ਨੇ ਚਾਲ ਚੱਲ ਕੇ ਮਹਾਰਾਜਾ ਖੜਕ ਸਿੰਘ ਦੀ ਪਤਨੀ ਮਹਾਰਾਣੀ ਚੰਦ ਕੌਰ ਨੂੰ ਤਖ਼ਤ 'ਤੇ ਬਿਠਾ ਦਿੱਤਾ। ਉਸ ਦੀ ਸ਼ਿਖਾਵਤ ਵਿਚ ਆ ਕੇ ਚੰਦ ਕੌਰ ਨੇ ਵੀ ਇਹ ਬਹਾਨਾ ਬਣਾ ਦਿੱਤਾ ਕਿ ਕੰਵਰ ਨੌਨਿਹਾਲ ਸਿੰਘ ਦੀ ਰਾਣੀ ਸਾਹਿਬ ਕੌਰ ਗਰਭਵਤੀ ਹੈ। ਜੇਕਰ ਉਸ ਦੇ ਘਰ ਲੜਕਾ ਹੋਇਆ ਤਾਂ ਮਹਾਰਾਜਾ ਉਹ ਬਣੇਗਾ ਅਤੇ ਜੇਕਰ ਲੜਕੀ ਹੋਈ ਤਾਂ ਸ਼ੇਰ ਸਿੰਘ ਮਹਾਰਾਜਾ ਬਣੇਗਾ।

ਇਸ 'ਤੇ ਸ਼ੇਰ ਸਿੰਘ ਬਟਾਲਾ ਵਾਪਸ ਆ

ਗਏ। ਕੁਝ ਸਮੇਂ ਬਾਅਦ ਇਸ ਗੱਲ ਦਾ ਪਰਦਾ ਫਾਸ ਹੋ ਗਿਆ ਕਿ ਕੰਵਰ ਨੌਨਿਹਾਲ ਸਿੰਘ ਦੀ ਕੋਈ ਵੀ ਰਾਣੀ ਗਰਭਵਤੀ ਨਹੀਂ ਸੀ। ਡੋਗਰਾ ਸਰਦਾਰਾਂ ਨੇ ਦੋ ਗਰਭਵਤੀ ਕਸ਼ਮੀਰੀ ਔਰਤਾਂ ਨੂੰ ਧਨ ਦਾ ਲਾਲਚ ਦੇ ਕੇ ਇਹ ਕਹਿ ਰੱਖਿਆ ਸੀ ਕਿ ਜਿਸ ਦੇ ਲੜਕਾ ਪੈਦਾ ਹੋਵੇਗਾ, ਉਹ ਰਾਣੀ ਸਾਹਿਬ ਕੌਰ ਦੀ ਝੋਲੀ ਵਿਚ ਪਾ ਦੇਵੇ ਪਰ ਦੋਵੇਂ ਪਹਾੜਨਾਂ ਦੇ ਘਰ ਲੜਕੀਆਂ ਹੀ ਪੈਦਾ ਹੋਈਆਂ।

ਡੋਗਰਿਆਂ ਦੀਆਂ ਅਜਿਹੀਆਂ ਚਾਲਾਂ ਅਤੇ ਲਗਾਤਾਰ ਹੋ ਰਹੀਆਂ ਲੁੱਟ-ਖਸ਼ੂਟ ਅਤੇ ਅਤਿਆਚਾਰ ਦੀਆਂ ਕਾਰਵਾਈਆਂ ਨਾਲ ਪੂਰੇ ਲਾਹੌਰ ਵਿਚ ਬਦਅਮਨੀ ਫੈਲ ਚੁੱਕੀ ਸੀ ਅਤੇ ਰਾਜ-ਗੱਦੀ ਦੀ ਪ੍ਰਾਪਤੀ ਲਈ ਸਾਜ਼ਿਸ਼ਾਂ ਰਚੀਆਂ ਜਾ ਰਹੀਆਂ ਸਨ। ਰਾਜ ਦੀ ਇਸ ਵਿਗੜੀ ਹਾਲਤ ਨੂੰ ਸੁਧਾਰਨ ਲਈ ਰਾਜ ਦੇ ਪੰਚਾਂ ਅਤੇ ਮੁਲਕੀ ਦਰਬਾਰੀਆਂ ਨੇ ਮੀਆਂ ਮੀਰ ਛਾਉਣੀ ਵਿਚ ਇਕ ਇਕੱਠ ਕਰਕੇ, ਸਰਬਸੰਮਤੀ ਨਾਲ ਫੈਸਲਾ ਲਿਆ ਕਿ ਪੰਜਾਬ ਦਾ ਰਾਜ ਸ਼ਹਿਜ਼ਾਦਾ ਸ਼ੇਰ ਸਿੰਘ ਨੂੰ ਸੌਂਪਣ ਲਈ ਜਲਦ ਤੋਂ ਜਲਦ ਉਸਨੂੰ ਲਾਹੌਰ ਬੁਲਾਇਆ ਜਾਵੇ।

14 ਜਨਵਰੀ 1841 ਨੂੰ ਰਾਤ ਦੇ 8 ਵਜੇ ਸ਼ਹਿਜ਼ਾਦਾ ਸ਼ੇਰ ਸਿੰਘ ਨੇ ਲਾਹੌਰ 'ਤੇ ਚੜ੍ਹਾਈ

ਕਰ ਦਿੱਤੀ। ਪਰ ਡੋਗਰਾ ਸਰਦਾਰਾਂ ਨੇ ਆਪਣੇ-ਆਪ ਮਹਾਰਾਣੀ ਵਲੋਂ ਸ਼ਹਿਰ ਵਿਚ ਇਹ ਐਲਾਨ ਕਰ ਦਿੱਤਾ ਕਿ ਖਾਲਸਾ ਰਾਜ ਦੇ ਕੁਝ ਦੁਸ਼ਮਣ ਸ਼ੇਰ ਸਿੰਘ ਨੂੰ ਬਟਾਲਾ ਤੋਂ ਲਾਹੌਰ 'ਤੇ ਚੜ੍ਹਾਈ ਕਰਨ ਲਈ ਲੈ ਕੇ ਆਏ ਹਨ ਅਤੇ ਸ਼ੇਰ ਸਿੰਘ ਲਾਹੌਰ 'ਤੇ ਕਬਜ਼ਾ ਕਰਕੇ ਰਾਣੀ ਨੂੰ ਬਾਹਰ ਕੱਢ ਦੇਵੇਗਾ। ਇਸ ਲਈ ਸਭ ਡਟ ਕੇ ਸ਼ੇਰ ਸਿੰਘ ਦਾ ਮੁਕਾਬਲਾ ਕਰਨ ਅਤੇ ਉਸ ਨੂੰ ਸ਼ਹਿਰ 'ਤੇ ਕਬਜ਼ਾ ਨਾ ਕਰਨ ਦੇਣ। ਇਸ ਸਭ ਦੇ ਬਾਵਜੂਦ ਸ਼ੇਰ ਸਿੰਘ ਨੇ ਕਿਲ੍ਹਾ ਲਾਹੌਰ 'ਤੇ ਕਬਜ਼ਾ ਕਰ ਲਿਆ, ਜਿਸ ਤੋਂ ਬਾਅਦ 27 ਜਨਵਰੀ 1841 ਨੂੰ ਉਸ ਨੂੰ ਮਹਾਰਾਜਗੀ ਦਾ ਤਿਲਕ ਲਗਾਇਆ ਗਿਆ।

ਡੋਗਰਾ ਸਰਦਾਰਾਂ-ਗੁਲਾਬ ਸਿੰਘ ਅਤੇ ਧਿਆਨ ਸਿੰਘ ਨੇ ਇਕ ਯੋਜਨਾ ਤਹਿਤ 11 ਜੂਨ 1842 ਨੂੰ ਰਾਣੀ ਚੰਦ ਕੌਰ ਦਾ ਉਸੇ ਦੀਆਂ ਪਹਾੜਨ ਦਾਸੀਆਂ ਹੱਥੋਂ ਕਤਲ ਕਰਵਾਉਣ ਤੋਂ ਬਾਅਦ ਸੰਧਾਵਾਲੀਆ ਸਰਦਾਰਾਂ ਨਾਲ ਮਿਲ ਕੇ ਮਹਾਰਾਜਾ ਸ਼ੇਰ ਸਿੰਘ ਨੂੰ ਖਤਮ ਕਰਨ ਦੀ ਯੋਜਨਾ ਬਣਾਈ, ਜਿਸ ਦੇ ਚਲਦਿਆਂ 15 ਸਤੰਬਰ 1843 ਨੂੰ ਖੇਡਾਂ ਦੇ ਸ਼ੌਕੀਨ ਮਹਾਰਾਜਾ ਸ਼ੇਰ ਸਿੰਘ ਦੇ ਸਾਹਮਣੇ ਇਕ ਖੇਡ ਮੇਲਾ ਕਰਵਾਇਆ ਗਿਆ। ਮਹਾਰਾਜਾ ਸ਼ਾਹ ਬਲੌਲ (ਨਵਾਂ ਨਾਂ ਕੋਟ

ਖਵਾਜਾ ਸਈਦ) ਵਿਚ ਕੁਰਸੀ 'ਤੇ ਬੈਠੇ ਹੋਏ ਸਨ (ਉਸ ਦਿਨ ਧਿਆਨ ਸਿੰਘ ਡੋਗਰਾ ਬਿਮਾਰੀ ਦਾ ਬਹਾਨਾ ਬਣਾ ਕੇ ਕਿਲ੍ਹੇ ਵਿਚ ਹੀ ਰਹਿ ਗਿਆ)। ਅਜੀਤ ਸਿੰਘ ਸੰਧਾਵਾਲੀਆ 400 ਘੋੜਸਵਾਰਾਂ ਦੇ ਅੱਗੇ ਚਲਦਾ ਹੋਇਆ ਮਹਾਰਾਜਾ ਦੇ ਸਾਹਮਣੇ ਪੇਸ਼ ਹੋਇਆ ਅਤੇ ਹਥਿਆਰ ਚੱਖਣ ਅਤੇ ਖਰੀਦਣ ਦੇ ਸ਼ੌਕੀਨ ਮਹਾਰਾਜਾ ਸ਼ੇਰ ਸਿੰਘ ਦੇ ਹਜ਼ੂਰ ਵਿਚ ਇਕ ਦੋਨਾਲੀ ਮੌਲੀਦਾਰ ਰਾਈਫਲ ਪੇਸ਼ ਕੀਤੀ। ਜਿਉਂ ਹੀ ਸ਼ੇਰ ਸਿੰਘ ਉਸ ਨੂੰ ਫੜਨ ਲਈ ਉਠੇ, ਅਜੀਤ ਸਿੰਘ ਨੇ ਉਨ੍ਹਾਂ 'ਤੇ ਗੋਲੀ ਚਲਾ ਦਿੱਤੀ ਅਤੇ ਉਹ ਤਤਫ ਕੇ ਉਥੇ ਹੀ ਕੁਰਸੀ 'ਤੇ ਡਿੱਗ ਪਏ। ਉਨ੍ਹਾਂ ਦੇ ਮੂੰਹੋਂ ਸਿਰਫ ਏਨਾ ਹੀ ਨਿਕਲਿਆ ‘ਯਹ ਤੋ ਦਗ੍ਹਾ ਹੈ।’ ਹਾਲੇ ਉਹ ਆਖਰੀ ਸਾਹ ਲੈ ਹੀ ਰਹੇ ਸਨ ਕਿ ਅਜੀਤ ਸਿੰਘ ਨੇ ਤਲਵਾਰ ਨਾਲ ਉਨ੍ਹਾਂ ਦਾ ਸਿਰ ਕੱਟ ਕੇ ਨੇਜ਼ੇ ਉਪਰ ਚੜ੍ਹਾ ਦਿੱਤਾ। ਉਧਰ ਦੂਸਰੇ ਪਾਸੇ ਗੋਲੀ ਦੀ ਆਵਾਜ਼ ਸੁਣਦਿਆਂ ਹੀ ਲਹਿਣਾ ਸਿੰਘ ਸੰਧਾਵਾਲੀਆ ਨੇ ਤਲਵਾਰ ਫੜੀ ਅਤੇ ਸ਼ਹਿਜ਼ਾਦਾ ਪ੍ਰਤਾਪ ਸਿੰਘ ਵਲ ਚੱਲ ਪਿਆ ਤੇ ਪ੍ਰਤਾਪ ਸਿੰਘ ਦੀ ਗਰਦਨ ਕੱਟ ਕੇ ਨੇਜ਼ੇ ਉਪਰ ਟੰਗ ਲਈ। ਬਾਅਦ ਵਿਚ ਇਨ੍ਹਾਂ ਦੋਵਾਂ ਦੇ ਕੱਟੇ ਸਿਰ ਕਿਲ੍ਹੇ ਵਿਚੋਂ ਮਿਲ ਗਏ। ਸ਼ਾਹ ਬਲੌਲ ਦੀ ਵਲਗਣ ਵਿਚ ਮਹਾਰਾਜਾ ਸ਼ੇਰ ਸਿੰਘ ਤੇ ਟਿੱਕਾ ਪ੍ਰਤਾਪ ਸਿੰਘ ਦੀਆਂ ਲਾਸ਼ਾਂ ਨੂੰ ਇਕੋ ਅੰਗੀਠੇ ਵਿਚ ਸਸਕਾਰਿਆ ਗਿਆ।



ਧਰਮ ਮਨੁੱਖ ਦਾ ਰਹਿਬਰ ਹੈ ਜਾਂ ਮਨੁੱਖ ਦੀ ਸੀਮਾ। ਇਹ ਸਵਾਲ ਸਦੀਆਂ ਤੋਂ ਚਲਦਾ ਆਇਆ ਹੈ। ਹਰ ਧਰਮ ਮਨੁੱਖ ਦੇ ਕਲਿਆਣ ਦੀ ਗੱਲ ਕਰਦਾ ਹੈ ਫਿਰ ਵੀ ਇਸ ਨੂੰ ਮੰਨਣ ਵਾਲੇ ਪਤਾ ਨਹੀਂ ਕਿਉਂ ਦੂਜੇ ਦੇ ਖੂਨ ਦੇ ਪਿਆਸੇ ਹੋ ਜਾਂਦੇ ਹਨ? ਕੁਝ ਅਜਿਹੀ ਹੀ ਗੱਲ ਹੈ ਦਲਬੀਰ ਚੇਤਨ ਦੀ ਇਸ ਕਹਾਣੀ ਵਿਚ। -ਸੰਪਾਦਕ

ਦਲਬੀਰ ਚੇਤਨ

‘ਬੀਬਾ ਮੈਂ ਅੰਦਰ ਆ ਸਕਦਾ?’ ਕੋਈ ਓਪਰਾ ਬੰਦਾ ਬੜੇ ਹੀ ਅਦਬ ਨਾਲ ਘਰ ਦੀਆਂ ਮੁਹਾਠਾਂ ਧੋ ਰਹੀ ਔਰਤ ਨੂੰ ਪੁੱਛਦਾ ਹੈ।

ਦਹਿਲੀਜ਼ਾਂ ਧੋ ਰਹੀ ਔਰਤ ਕੁਝ ਜਾਂਦੀ ਹੈ। ਮੂੰਹ-ਹਨੇਰੇ ‘ਚ ਉਹ ਪੁੱਛਣ ਵਾਲੇ ਦਾ ਮੂੰਹ ਵੇਖਦੀ ਹੈ ਪਰ ਚਿਹਰਾ ਧੁੰਦਲਾ ਜਿਹਾ ਹੀ ਦਿਸਦਾ ਹੈ। ਪੌਰ ਦੀ ਧੁੰਦ ਕਾਰਨ, ਵਰਾਂਡੇ ‘ਚ ਜਗ ਰਹੀ ਬੱਤੀ ਦਾ ਚਾਨਣ ਵੀ ਬੜਾ ਮੱਧਮ ਜਿਹਾ ਹੈ। ਉਂਜ ਤਾਂ ਕਾਲੇ ਦਿਨਾਂ ‘ਚ ਚਾਨਣ ਦੀ ਬੜੀ ਲੋੜ ਸੀ ਪਰ ਕਾਲੇ ਦਿਨਾਂ ਤੋਂ ਹੀ ਡਰਦਿਆਂ, ਲੋਕਾਂ ਨੇ ਬਾਹਰਲੇ ਬੁਧਿਆਂ ਉਤੇ ਲੱਗੀਆਂ ਬੱਤੀਆਂ ਆਪਣੇ ਹੱਥੀਂ ਹੀ ਲਾਹ ਦਿੱਤੀਆਂ ਸਨ।

ਸਹਿਮੀ ਔਰਤ ਬੜੇ ਗੁਰੂ ਨਾਲ ਉਸ ਓਪਰੇ ਬੰਦੇ ਨੂੰ ਵਿੰਹਦੀ ਹੈ। ਉਹ ਕੋਈ ਦਰਵੇਸ਼ ਜਿਹੀ ਕਿਸਮ ਦਾ ਲਗਦਾ ਹੈ। ਪਿਛਾਂਹ ਨੂੰ ਮੋਢਿਆਂ ਤੱਕ ਲਟਕ ਰਹੇ ਸਿਰ ਦੇ ਚਿੱਟੇ ਵਾਲ। ਲੰਮੀ ਸਫੈਦ ਦਾਹੜੀ, ਗਲ ਲੰਮਾ ਚਿੱਟਾ ਚੋਲਾ, ਪੈਰੀਂ ਖੜਾਵਾਂ ਤੇ ਹੱਥ ਵਿਚ ਪੁੰਡੀ। ਉਹ ਉਸ ਨੂੰ ਨਿਹਾਰਦੀ, ਡਰੀ ਸਹਿਮੀ ਜਿਹੀ ਬੜਾ ਕੁਝ ਸੋਚਦੀ ਹੈ। ਓਪਰੇ ਬੰਦਿਆਂ ਨਾਲ ਜੁੜੀ ਦਹਿਸ਼ਤ ਦਾ ਖਿਆਲ ਉਸ ਨੂੰ ਹਲੁਣ ਸੁੱਟਦਾ ਹੈ। ਉਸ ਨੂੰ ਕੁਝ ਵੀ ਨਹੀਂ ਅਹੁਤ ਰਿਹਾ ਕਿ ਉਹ ਕੀ ਜਵਾਬ ਦੇਵੇ...

ਅੰਮ੍ਰਿਤ ਵੇਲੇ ਉਨ ਕੇ ਬਾਹਰਲੀਆਂ ਦਹਿਲੀਜ਼ਾਂ ਧੋਣਾ ਇਸ ਔਰਤ ਦਾ ਨਿੱਤਨੇਮਾ ਹੈ। ਮਰਨ ਵਾਲਾ ਕਿਹਾ ਕਰਦਾ ਸੀ, ‘ਸਵੱਖਤੇ ਉਨ ਕੇ ਘਰ ਦੀਆਂ ਮੁਹਾਠਾਂ ਧੋ ਲੈਣੀਆਂ ਚਾਹੀਦੀਆਂ। ਕੀ ਪਤਾ ਕਿਹੜੇ ਵੇਲੇ ਕੋਈ ਘਰ ਆ ਜਾਵੇ।’ ਉਹਦੀ ਯਾਦ ਆਉਂਦਿਆਂ ਉਹਦੇ ਕਾਲਜੇ ਜਿਵੇਂ ਰੁੱਗ ਭਰਿਆ ਗਿਆ ਤੇ ਉਹ ਹੋਰ ਵੀ ਸਹਿਮ ਜਾਂਦੀ ਹੈ ਪਰ ਉਹਨੂੰ ਮਰਨ ਵਾਲੇ ਦੇ ਬੋਲ ਯਾਦ ਆਉਂਦੇ ਨੇ ਜਿਹੜਾ ਕਿਹਾ ਕਰਦਾ ਸੀ, ‘ਵੇਖ, ਇਸ ਬੂਹੇ ‘ਤੇ ਮਾਰੀ ਕੋਈ ਵੀ ਆਵਾਜ਼ ਕਦੇ ਵੀ ਖਾਲੀ ਨਹੀਂ ਮੁੜਨੀ ਚਾਹੀਦੀ।’ ਉਹ ਆਪਣੇ ਅੰਦਰ ਉਗਮ ਆਏ ਸਹਿਮ ਨੂੰ ਪਰ੍ਹੇ ਸੁੱਟਦਿਆਂ ਕਹਿੰਦੀ ਹੈ, ‘ਜੀ, ਜੀ ਆਇਆਂ ਨੂੰ, ਬੱਸ ਦਲੀਜ਼ਾਂ ‘ਤੇ ਪਾਣੀ ਦਾ ਆਖਰੀ ਛੱਟਾ ਮਾਰ ਲੈਣ ਦਉ।’

ਦਰਵੇਸ਼ਾਂ ਵਰਗਾ ਬੰਦਾ ਅੰਦਰ ਲੰਘ ਆਇਆ। ਔਰਤ ਨੇ ਉਸ ਨੂੰ ਬੈਠਣ ਲਈ ਉਚਾ ਮੂੜਾ ਦਿੱਤਾ ਤੇ ਆਪ ਪੀੜ੍ਹੀ ਉਤੇ ਬੈਠ ਗਈ। ਦਰਵੇਸ਼ ਨੇ ਮੂੜੇ ਉਤੇ ਬੈਠ ਕੇ ਅੱਖਾਂ ਮੁੰਦ ਲਈਆਂ। ਔਰਤ ਇਕ ਟੱਕ ਉਸ ਨੂੰ ਨਿਹਾਰਨ ਲੱਗੀ। ਚਿਹਰੇ ਉਤੇ ਬਕਾਵਟ ਤੇ ਪੈਰ ਧੂੜ ਨਾਲ ਅੱਟੇ ਪਏ ਸਨ। ਪਿੱਠ ‘ਤੇ ਮਿਲਟਰੀ ਵਾਲਿਆਂ ਵਰਗਾ ਵੱਡਾ ਸਾਰਾ ਪਿੱਠੂ ਸੀ। ਚਿੱਟਾ ਚੋਲਾ ਮੇਲਾ-ਕੁਚੇਲਾ ਹੋਇਆ ਪਿਆ ਸੀ। ਲੱਗਦਾ ਸੀ ਜਿਵੇਂ ਉਹ ਬੜੇ ਹੀ ਲੰਮੇ ਤੇ ਅੱਖੇ ਰਾਹਾਂ ‘ਚੋਂ ਲੰਘ ਕੇ ਆਇਆ ਹੋਵੇ। ਉਹਦੇ ਬੀਬੇ ਜਿਹੇ ਚਿਹਰੇ ਨੂੰ ਵੇਖ ਔਰਤ ਦਾ ਸਹਿਮ ਕੁਝ ਘਟਿਆ ਪਰ ਫੇਰ ਵੀ ਉਹ ਸੋਚਣ ਲੱਗੀ, ‘ਕੌਣ ਹੋਵੇਗਾ ਇਹ? ਤੇ ਇਸ ਤੋਂ ਵੱਡੀ ਗੱਲ ਕਿ ਇਸ ਨੂੰ ਪੁੱਛਿਆ ਕਿੱਦਾਂ ਜਾਵੇ ਕਿ ਕੌਣ ਹੈ ਇਹ?’ ਔਰਤ ਅਜੇ ਤੱਕ ਵੀ ਦੁਚਿੱਤੀ ‘ਚ ਸੀ।

ਦਰਵੇਸ਼ ਨੇ ਅੱਖਾਂ ਉਘੇੜੀਆਂ ਤੇ ਆਪਣੇ ਮੋਢਿਆਂ ਦੁਆਲੇ ਉਂਝੀਆਂ ਥੋਲ ਪਿੱਠੂ ਨੂੰ ਲਾਹ ਕੇ ਫਰਸ਼ ਉਤੇ ਰੱਖ ਦਿੱਤਾ। ‘ਬੋੜੁ ਬੱਕ ਗਿਆ ਹਾਂ ਬੀਬਾ, ਬੋੜੁ ਰਾਮ ਕਰਨ ਨੂੰ ਜੀ ਕਰਦੇ।’ ਦਰਵੇਸ਼ ਨੇ ਆਖਿਆ।

‘ਠੀਕ ਐ, ਪਰ ਜੇ ਚਾਹੇ ਤਾਂ ਗਰਮ ਪਾਣੀ ਨਾਲ ਪੈਰ ਵੀ ਧੋ ਲਵੇ, ਕੁਝ ਬਕਾਵਟ ਲਹਿ ਜਾਏਗੀ।’ ਪਤਾ ਨਹੀਂ ਉਹ ਕਿਵੇਂ ਉਂਜ ਦੀਆਂ ਗੱਲਾਂ ਕਰਨ ਲੱਗ ਪਈ ਸੀ, ਜਿਵੇਂ ਉਹ ਮਰਨ ਵਾਲੇ ਦੇ ਜਿਉਂਦਿਆਂ ਜੀ, ਘਰ ਆਏ ਲੋਕਾਂ ਨਾਲ ਕਰਿਆ ਕਰਦੀ ਸੀ। ਔਰਤ ਨੇ ਝੁੰਮਚੀ ‘ਚ ਪਾਣੀ ਪਾ ਲਿਆਂਦਾ। ਦਰਵੇਸ਼ ਨੇ ਦੋਵੇਂ ਪੈਰ ਪਾਣੀ ‘ਚ ਰੱਖਦਿਆਂ, ਕੁਝ ਰਾਹਤ ਜਿਹੀ ਮਹਿਸੂਸ ਕੀਤੀ।

‘ਇਥੇ ਤਾਂ ਆਲੇ ਦੁਆਲੇ ਰੋਲਾ ਹੀ ਬੜਾ ‘ਰਾਮ ਕਿਵੇਂ ਹੋਵੇਗਾ?’ ਦਰਵੇਸ਼ ਨੇ ਜਿਵੇਂ ਆਪਣੇ-ਆਪ ਨੂੰ ਹੀ ਪੁੱਛਿਆ ਪਰ ਜਵਾਬ ਔਰਤ ਨੇ ਦਿੱਤਾ, ‘ਦਰਅਸਲ ਘਰ ਦੇ ਲਾਗੇ ਹੀ ਰੱਬ ਦਾ ਘਰ ਹੈ ਜੀ, ਲੋਕ ਸਵੇਰੇ-ਸਵੇਰੇ ਰੱਬ ਦਾ ਨਾਂ ਲੈਂਦੇ ਨੇ।’ ‘ਰੱਬ ਦੇ ਨਾਂ ਦਾ ਰੋਲੇ ਨਾਲ ਕੀ ਵਾਸਤਾ ਬੀਬਾ?’ ਦਰਵੇਸ਼ ਨੇ ਹੱਸ ਕੇ ਪੁੱਛਿਆ ਪਰ ਉਹਦਾ ਹਾਸਾ ਵੀ ਜਿਵੇਂ ਰੋਣ ਵਰਗਾ ਹੀ ਸੀ।

‘ਧੁਆੜੀ ਗੱਲ ਵੀ ਠੀਕ ਐ ਜੀ, ਮੇਰਾ ਮਰਨ ਵਾਲਾ ਵੀ ਕਿਹਾ ਕਰਦਾ ਸੀ ਕਿ ਰੱਬ ਦੇ ਘਰ ਸਭ ਤੋਂ ਵਧ ਸ਼ਾਂਤੀ ਚਾਹੀਦੀ ਐ ਪਰ ਲਗਦਾ ਜਿਵੇਂ ਇਥੇ ਵੀ ਚੋਣ ਪ੍ਰਚਾਰ ਹੋ ਰਿਹਾ ਹੋਵੇ।’

‘ਉਹ ਜ਼ਰੂਰ ਬਾਗੀ ਸੁਭਾਅ ਦੇ ਬੰਦੇ ਹੋਣਗੇ?’ ਦਰਵੇਸ਼ ਜਿਵੇਂ ਆਪਣਾ ਕਿਆਸ ਪੁੱਛਦਾ ਹੈ।

‘ਬਸ ਜੀ, ਪਾਖੰਡ ਬਿਲਕੁਲ ਬਰਦਾਸ਼ਤ ਨਹੀਂ ਸਨ ਕਰਦੇ। ਆਹ ਵੇਖੋ, ਇਹ ਸਾਰੇ ਸ਼ੇਅਰ ਉਨ੍ਹਾਂ ਨੇ ਆਪਣੇ ਹੱਥੀਂ ਲਿਖੇ ਸਨ’ ਔਰਤ ਨੇ ਕੰਧ ਉਤੇ ਲੱਗੇ ਪਰਦੇ ਨੂੰ ਇਕ ਪਾਸੇ

ਸਰਕਾਇਆ। ਸਾਰੀ ਚਿੱਟੀ ਕੰਧ, ਕਾਲੇ ਅੱਖਰਾਂ ਨਾਲ ਸ਼ੇਅਰ ਲਿਖ-ਲਿਖ ਭਰੀ ਹੋਈ ਸੀ। ਦਰਵੇਸ਼ ਨੇ ਸਾਰੇ ਸ਼ੇਅਰਾਂ ਉਤੇ ਨਜ਼ਰ ਮਾਰੀ ਪਰ ਇਕ ਥਾਂ ਜਿਵੇਂ ਉਹਦੀ ਨਜ਼ਰ ਅੜ ਗਈ:

‘ਜਾਂ ਧਰਤੀ ਕੇ ਜ਼ਖਮੋਂ ਪਰ ਮਰਹਮ ਰਖਦੇ

ਜਾਂ ਮੇਰਾ ਦਿਲ ਪੱਥਰ ਕਰ ਦੇ, ਯਾ ਅੱਲ੍ਹਾ...।’

‘ਕਮਾਲ ਹੈ ਭਈ!’ ਦਰਵੇਸ਼ ਜਿਵੇਂ ਆਵੇਸ਼ ‘ਚ ਹੀ ਬੋਲਿਆ।

‘ਜੀ ਉਹ ਤਾਂ ਕਿਹਾ ਕਰਦੇ ਸਨ, ਮਨੁੱਖ ਦਾ ਕਲਿਆਣ ਸਿਆਸਤ ਤੋਂ ਧਰਮ ਰਾਹੀਂ ਹੀ ਹੋ ਸਕਦਾ ਸੀ ਪਰ ਇਹ ਦੋਵੇਂ ਗੜ੍ਹ ਮਾੜੇ ਹੱਥਾਂ ਨੇ ਹਥਿਆ ਲਏ ਨੇ।’

‘ਉਹ ਕਦੇ ਨਹੀਂ ਸਨ ਜਾਂਦੇ ਰੱਬ ਦੇ ਘਰ?’ ਦਰਵੇਸ਼ ਨੇ ਹੈਰਾਨ ਹੁੰਦੇ ਹੋਏ ਪੁੱਛਿਆ।

‘ਕੀ ਦੱਸਾਂ ਜੀ, ਇਕ ਵਾਰ ਇੰਜ ਦਾ ਸਵਾਲ ਹੀ ਉਨ੍ਹਾਂ ਦੇ

ਤੁਸਾਂ ਤਾਂ ਪੜ੍ਹੀ ਹੀ ਹੋਵੇਗੀ, ਇਹ ਕਿਤਾਬ।’

‘ਜੀ ਹਾਂ, ਮੈਂ ਤਾਂ ਕਈ ਵਾਰ ਪੜ੍ਹੀ ਏ। ਜਦੋਂ ਵੀ ਦਿਲ ਉਦਾਸ ਹੁੰਦਾ, ਪੜ੍ਹ ਕੇ ਸੋਚਦੀ ਆਂ, ਇਹੋ-ਜਿਹੇ ਮਨੁੱਖ ਨੂੰ ਮਾਰਨ ਵਾਲਿਓ, ਤੁਸੀਂ ਕਿਹੜੇ ਰੱਬ ਨੂੰ ਖੁਸ਼ ਕੀਤਾ ਹੋਵੇਗਾ?’ ਔਰਤ ਦੀ ਗੱਲ ਸੁਣ ਕੇ ਦਰਵੇਸ਼ ਜਿਵੇਂ ਹੈਰਾਨ ਹੀ ਰਹਿ ਗਿਆ।

‘ਕਿਸ ਨੇ ਮਾਰ ਦਿੱਤਾ ਸੀ, ਇਹੋ-ਜਿਹੇ ਮਨੁੱਖ ਨੂੰ?’

ਉਹ ਜਿਵੇਂ ਰੋਣਹਾਕਾ ਹੋ ਗਿਆ ਸੀ, ‘ਕੌਣ ਸਨ ਉਹ...?’


‘ਬਸ ਜੀ, ਉਨ੍ਹਾਂ ਦੇ ਦਾਅਵੇ ਅਨੁਸਾਰ ਰੱਬ ਨੂੰ ਮੰਨਣ ਵਾਲੇ ਸਨ, ਉਹ।’

ਦਰਵੇਸ਼ ਦੀ ਹੈਰਾਨੀ ਜਿਵੇਂ ਅਸੀਮ ਹੋਈ ਜਾ ਰਹੀ ਸੀ,

‘ਰੱਬ ਨੂੰ ਮੰਨਣ ਵਾਲਿਆਂ ਹੀ ਰੱਬ ਵਰਗੇ ਬੰਦੇ ਨੂੰ ਮਾਰੇ ਤਾ?’

‘ਬਸ ਸਾਈਂ, ਉਸ ਦਿਨ ਵੀ ਮੈਂ ਸਰਦਲਾਂ ਧੋ ਕੇ ਹਟੀ

ਦਰ-ਦਰਵੇਸ਼



ਕਿਸੇ ਧਾਰਮਿਕ ਕਿਸਮ ਦੇ ਦੇਸਤ ਨੇ ਪੁੱਛਿਆ ਸੀ ਤੇ ਉਨ੍ਹਾਂ ਨੇ ਅੱਗੋਂ ਹੱਸ ਕੇ ਕਿਹਾ ਸੀ, ‘...ਅਸਲ ‘ਚ ਜਦੋਂ ਤੁਸੀਂ ਢੋਲਕੀਆਂ-ਛੈਣੇ ਕੁੱਟਣ ਲੱਗਦੇ ਹੋ ਤਾਂ ਰੱਬ ਵਿਚਾਰਾ ਰੋਲੇ ਤੋਂ ਘਬਰਾ ਕੇ, ਮੇਰੇ ਘਰ ਆ ਜਾਂਦਾ। ਫੇਰ ਤੂੰ ਹੀ ਦੱਸ ਮੈਂ ਉਥੇ ਲੈਣ ਕੀ ਜਾਣਾ?’

‘ਬੜਾ ਦਿਲਚਸਪ ਬੰਦਾ ਹੋਵੇਗਾ, ਰੱਬ ਨਾਲ ਏਨੀ ਨੇੜਤਾ? ਨਹੀਂ ਤਾਂ ਵੇਖਿਆ ਕਿ ਲੋਕ ਰੱਬ ਤੋਂ ਡਰਦੇ ਹੀ ਰੱਬ ਨੂੰ ਪੂਜੀ ਜਾਂਦੇ ਨੇ।’

‘ਰੱਬ ਬਾਰੇ ਉਨ੍ਹਾਂ ਇਕ ਕਿਤਾਬ ਵੀ ਲਿਖੀ ਸੀ, ਸਾਈਂ। ਉਸ ਕਿਤਾਬ ਦੀ ਏਨੀ ਪ੍ਰਸ਼ੰਸਾ ਤੇ ਵਿਰੋਧਤਾ ਹੋਈ ਕਿ ਕੁਝ ਲੋਕਾਂ ਨੇ ਉਨ੍ਹਾਂ ਨੂੰ ਕਾਫ਼ਰ ਮਿਥ ਲਿਆ।’

ਔਰਤ ਨੇ ਅਲਮਾਰੀ ‘ਚੋਂ ਕਿਤਾਬ ਕੱਢ ਕੇ ਦਰਵੇਸ਼ ਨੂੰ ਲਿਆ ਫੜਾਈ। ਦਰਵੇਸ਼ ਨੇ ਪਹਿਲਾਂ ਸਰਵਰਕ ਨੂੰ ਗੁਰੂ ਨਾਲ ਵੇਖਿਆ ਤੇ ਫੇਰ ਉਹ ਬੇਤਰਤੀਬੀ ਜਿਹੀ ਨਾਲ ਵਰਕੇ ਫਰੋਲਣ ਲੱਗਾ। ਇਕ ਥਾਂ ਉਹਦੀ ਨਜ਼ਰ ਅਟਕ ਗਈ, ‘ਧਰਤੀ ਉਤੇ ਜਿੰਨੀਆਂ ਲੜਾਈਆਂ ਤੇ ਕਤਲੋਗਾਰਤ ਧਰਮ ਦੇ ਨਾਂ ਉਤੇ ਹੋਈ ਹੈ, ਉਨੀ ਹੋਰ ਕਿਸੇ ਵੀ ਕਾਰਨ ਨਹੀਂ ਹੋਈ।’ ਉਹਨੇ ਕੁਝ ਹੋਰ ਵਰਕੇ ਫੇਲੇ। ਇਕ ਥਾਂ ਲਿਖਿਆ ਸੀ: ‘ਮਨੁੱਖ ਨੂੰ ਮਨੁੱਖ ਹੀ ਰਹਿਣ ਦਿਓ, ਇਹਨੂੰ ਧਾਰਮਿਕ ਬਣਾਉਣ ਉਤੇ ਜ਼ੋਰ ਨਾ ਪਾਉ। ਧਾਰਮਿਕ ਬੰਦਾ ਉਲੂਰ ਹੋ ਜਾਂਦਾ ਹੈ ਤੇ ਉਲੂਰ ਬੰਦਾ ਕਦੇ ਵੀ ਸਹੀ ਨਹੀਂ ਹੁੰਦਾ।’

ਵਰਕੇ ਫਰੋਲਦਿਆਂ ਤੇ ਟਾਵੀਂ-ਟਾਵੀਂ ਸਤਰ ਪੜ੍ਹਦਿਆਂ ਦਰਵੇਸ਼ ਨੂੰ ਲੱਗਾ ਜਿਵੇਂ ਉਹਦੀ ਬਕਾਵਟ ਲਹਿ ਰਹੀ ਹੋਵੇ। ਉਹ ਇਕ-ਅੱਧੀ ਸਤਰ ਪੜ੍ਹ ਕੇ ਅਗਲੇ ਵਰਕੇ ਫਰੋਲਣ ਲੱਗ ਪੈਂਦਾ ਜਿਵੇਂ ਸਾਰੀ ਕਿਤਾਬ ਦਾ ਜਾਇਜ਼ਾ ਲੈ ਰਿਹਾ ਹੋਵੇ। ‘ਮਨੁੱਖਤਾ ਤੋਂ ਵੱਡਾ ਕੋਈ ਧਰਮ ਨਹੀਂ। ਸਮੇਂ-ਸਮੇਂ ਕੁਝ ਲੋਕ ਪੈਦਾ ਹੋਏ ਜਿਨ੍ਹਾਂ ਮਨੁੱਖ ਨੂੰ ਵਧੀਆ ਮਨੁੱਖ ਬਣਾਉਣ ਲਈ ਉਪਰਾਲੇ ਵੀ ਕੀਤੇ ਪਰ ਉਨ੍ਹਾਂ ਦੇ ਚਲਾਕ ਪੈਰੋਕਾਰਾਂ ਨੇ ਉਨ੍ਹਾਂ ਦੇ ਨਾਂਵਾਂ ‘ਤੇ ਹੀ ਝੰਡੇ ਤੇ ਬੁੰਗੇ ਬਣਾ ਕੇ ਮਨੁੱਖਤਾ ਵਿਚ ਹੋਰ ਵੀ ਵੰਡੀਆਂ ਪਾ ਦਿੱਤੀਆਂ।’

ਦਰਵੇਸ਼ ਨੇ ਸਾਰੀ ਕਿਤਾਬ ਦੇ ਵਰਕੇ ਪਲਟੇ ਤੇ ਆਖਰੀ ਸਫੇ ‘ਤੇ ਝਾਤੀ ਮਾਰੀ। ਲਿਖਿਆ ਸੀ: ‘ਜਿੰਨਾ ਚਿਰ ਧਰਮ ਦੇ ਦਾਅਵੇਦਾਰ ਆਪੋ-ਆਪਣਾ ਗਿਆਨ ਫੜੀ ਮਨੁੱਖ ਤੇ ਰੱਬ ਦੇ ਵਿਚਕਾਰ ਖੜੇ ਹਨ, ਰੱਬ ਦੀ ਰੋਸ਼ਨੀ ਮਨੁੱਖ ਤੱਕ ਨਹੀਂ ਪਹੁੰਚ ਸਕਦੀ।’

ਦਰਵੇਸ਼ ਨੇ ਅੱਖਾਂ ਮੀਟ ਕੇ ਇਕ ਲੰਮਾ ਸਾਹ ਲਿਆ। ਫੇਰ ਅੱਖਾਂ ਉਘੇੜ ਕੇ ਔਰਤ ਵਲ ਵੇਖਦਿਆਂ ਪੁੱਛਿਆ, ‘ਬੀਬਾ,

ਹੀ ਸੀ ਕਿ ਕੁਝ ਲਿੱਬੜੇ ਪੈਰ, ਸੁੱਚੀ ਸਰਦਲ ਨੂੰ ਲਤਾੜ ਕੇ ਅੰਦਰ ਲੰਘ ਆਏ। ਸਾਡੇ ਤਰਲੇ-ਮਿੰਨਤਾਂ ਦਾ ਉਨ੍ਹਾਂ ਲਈ ਕੋਈ ਅਰਥ ਹੀ ਨਹੀਂ ਸੀ। ਉਨ੍ਹਾਂ ਧੂਹ ਕੇ, ਉਸ ਨੂੰ ਬਾਹਰ ਕੱਢ ਲਿਆ। ਉਹਨੇ ਸਿਰਫ ਏਨਾ ਹੀ ਪੁੱਛਿਆ ਸੀ, ‘ਮੈਨੂੰ ਮੇਰਾ ਕਸੂਰ ਤਾਂ ਦੱਸੋ?’

‘ਕਸੂਰ ਪੁਛਦੈ?...? ਤੂੰ ਆਂਹਦੇ ਰੱਬ ਨੂੰ ਨਈਂ ਮੰਨਦਾ?’

‘ਜ਼ਰੂਰੀ ਤਾਂ ਨਹੀਂ ਕਿ ਮੈਂ ਧੁਆੜੇ ਵਾਂਗ ਹੀ ਰੱਬ ਨੂੰ ਮੰਨਾਂ।’ ਉਨ੍ਹਾਂ ਬਗੈਰ ਕਿਸੇ ਡਰ-ਭੈਅ ਦੇ ਬੜੀ ਹੀ ਦ੍ਰਿੜਤਾ ਨਾਲ ਕਿਹਾ ਸੀ।

‘ਸਵਾਲ-ਜਵਾਬ ਕਰਦੈ?... ਇਹ ਕਾਫ਼ਰ ਹੋਣ ਦਾ ਸਭ ਤੋਂ ਵੱਡਾ ਸਬੂਤ ਐ।’ ...ਤੇ ਅਗਲੇ ਹੀ ਪਲ ਇਕ ਨੇ ਆਪਣੀ ਬੰਦੂਕ ਦੀ ਗੋਲੀ, ਉਹਦੇ ਸੀਨੇ ‘ਚ ਦਾਗ ਦਿੱਤੀ। ‘ਹੇ ਖੁਦਾ... ਆ।’ ਕਹਿੰਦਾ ਉਹ ਵਿਹੜੇ ਵਿਚ ਡਿੱਗ ਪਿਆ ਸੀ ਤੇ ਉਹਦੇ ਲਹੂ ਦੀਆਂ ਕੁਝ ਛਿੱਟਾਂ, ਧੌਤੀ ਸਰਦਲ ਉਤੇ ਵੀ ਆ ਡਿੱਗੀਆਂ ਸਨ ਸਾਈਂ। ਔਰਤ ਜਿਵੇਂ ਨਵੇਂ ਸਿਰਿਉਂ ਰੋਣਹਾਕੀ ਹੋ ਗਈ ਸੀ।

ਔਰਤ ਦੀ ਗਾਥਾ ਸੁਣ, ਦਰਵੇਸ਼ ਦੀਆਂ ਅੱਖਾਂ ਵਿਚੋਂ ਵੀ ਅੱਥਰੂ ਵਹਿ ਤੁਰੇ।

‘ਮੈਂ ਹੋਰ ਕਿਸੇ ਰੱਬ ਨੂੰ ਕੀ ਕਰਨਾ ਸੀ ਜੀ... ਮੇਰੇ ਲਈ ਤਾਂ ਉਹੀ ਰੱਬ ਸੀ।’ ਔਰਤ ਰੋਣ ਵਰਗੀ ਆਵਾਜ਼ ‘ਚ ਕਹਿ ਰਹੀ ਸੀ। ਦਰਵੇਸ਼ ਆਪਣਾ ਸਿਰ ਸੱਜੇ-ਖੱਬੇ ਇੰਜ ਮਾਰ ਰਿਹਾ ਸੀ, ਜਿਵੇਂ ਬੜਾ ਕੁਝ ਅਸਹਿ ਵਾਪਰ ਗਿਆ ਹੋਵੇ।

‘ਸਾਈਂ, ਸਕੂਲ ਵਿਚ ਪੜ੍ਹਾਉਂਦੇ ਸਨ। ਹਮੇਸ਼ਾ ਸਕੂਲ ਦੇ ਦਰ ‘ਤੇ ਸੱਜਦਾ ਕਰਕੇ ਅੰਦਰ ਦਾਖਲ ਹੁੰਦੇ ਸਨ। ਕਹਿੰਦੇ ਸਨ, ‘ਇਸ ਤੋਂ ਵੱਡਾ ਕੋਈ ਮੰਦਰ ਨਹੀਂ ਹੋ ਸਕਦਾ। ਕਦੇ ਕਿਸੇ ਲੋੜਵੰਦ ਨੂੰ ਘਰੋਂ ਖਾਲੀ ਨਹੀਂ ਸੀ ਮੋੜਿਆ। ਆਪ ਉਤਾਂ-ਬੁਤਾਂ ਵੀ ਝੱਲ ਲੈਣੀਆਂ ਪਰ ਕਹਿਣਾ, ‘ਆਉਣ ਵਾਲੇ ਦੀ ਲੋੜ ਸ਼ਾਇਦ ਮੇਰੇ ਤੋਂ ਵੀ ਵੱਡੀ ਹੋਵੇ।’ ਕਈ ਵਾਰ ਸੋਚਦੀ ਆਂ ਰੱਬ ਨੂੰ ਮੰਨਣ ਵਾਲਾ ਹੋਰ ਕਿੱਦਾਂ ਦਾ ਹੁੰਦਾ ਹੋਵੇਗਾ?’

‘ਬਸ ਬੀਬਾ ਬਸ...।’ ਦਰਵੇਸ਼ ਆਪਣਾ ਹੱਥ ਦਿਲ ਵਾਲੇ ਪਾਸੇ ਛਾਤੀ ਉਤੇ ਮਲਣ ਲੱਗਾ ਜਿਵੇਂ ਬਹੁਤ ਹੀ ਪੀੜ ਮਹਿਸੂਸ ਕਰ ਰਿਹਾ ਹੋਵੇ। ਔਰਤ ਨੇ ਵੇਖਿਆ, ਦਰਵੇਸ਼ ਦੀ ਛਾਤੀ ‘ਚੋਂ ਲਹੂ ਸਿੱਮ ਕੇ ਚੋਲੇ ‘ਚੋਂ ਬਾਹਰ ਵੀ ਦਿਸਣ ਲੱਗ ਪਿਆ ਸੀ। ਦਰਵੇਸ਼ ਨੇ ਪਿੱਠ ‘ਚੋਂ ਇਕ ਡੱਬੇ ਨੂੰ ਖੋਲ੍ਹ ਕੇ, ਉਸ ‘ਚੋਂ ਉਂਗਲ ਨਾਲ ਮਲ੍ਹਮ ਕੱਢੀ ਤੇ ਜ਼ਖਮ ਵਾਲੀ ਥਾਂ ਮਲਣ ਲੱਗਾ।

ਔਰਤ ਬੜੀ ਹੀ ਹੈਰਾਨੀ ਨਾਲ ਇਹ ਸਭ ਕੁਝ ਵੇਖ ਰਹੀ ਸੀ। ਮਲ੍ਹਮ ਨੂੰ ਮਲ ਕੇ ਉਹਨੇ ਕੁਝ ਚੈਨ ਮਹਿਸੂਸ ਕੀਤਾ ਤੇ

ਔਰਤ ਨੂੰ ਕਹਿਣ ਲੱਗਾ, ‘ਬੀਬਾ, ਬਹੁਤ ਅਰਸਾ ਪਹਿਲਾਂ ਮੈਂ ਜਦ ਧਰਮ ਹੱਥੋਂ, ਪਹਿਲਾ ਮਨੁੱਖ ਮਰਿਆ ਵੇਖਿਆ ਸੀ ਤਾਂ ਮੇਰੇ ਇਥੇ ਦਿਲ ਵਾਲੇ ਪਾਸੇ, ਬੜੀ ਜ਼ੋਰ ਦੀ ਪੀੜ ਉਨੀ ਸੀ ਤੇ ਫੇਰ ਇਥੋਂ ਆਪਣੇ-ਆਪ ਹੀ ਲਹੂ ਸਿੱਮ ਪਿਆ ਸੀ। ਉਦੋਂ ਮੈਂ ਰੱਬ ਨੂੰ ਬੜਾ ਮੰਨਦਾ ਹੁੰਦਾ ਸੀ। ਇਸ ਲਈ ਉਸ ਨਾਲ ਬੜਾ ਲੜਿਆ। ਉਹਨੂੰ ਤਾਹਨੇ-ਮੇਹਣੇ ਵੀ ਦਿੱਤੇ। ਮੈਂ ਤਾਂ ਇੱਥੋਂ ਤੱਕ ਕਹਿ ਦਿੱਤਾ ਕਿ ਮੈਥੋਂ ਇਹ ਜ਼ਖਮ ਵੇਖੇ ਨਹੀਂ ਜਾਂਦੇ... ਜੇ ਤੂੰ ਇਹ ਸਭ ਕੁਝ ਬੰਦ ਨਹੀਂ ਕਰ ਸਕਦਾ ਤਾਂ ਮੈਂ ਤੈਨੂੰ ਖੁਦਾ ਮੰਨਣ ਤੋਂ ਮੁਨਕਰ ਆਂ।’

ਉਦੋਂ ਮੈਨੂੰ ਇਕ ਆਵਾਜ਼ ਸੁਣੀ ਸੀ। ਯਾਰ-ਦੋਸਤ ਕਹਿੰਦੇ ਨੇ ਕਿ ਇਹ ਮੇਰੇ ਮਨ ਦਾ ਵਹਿਮ ਏ ਪਰ ਮੈਂ ਆਵਾਜ਼ ਆਪਣੇ ਕੰਨਾਂ ਨਾਲ ਸੁਣੀ ਸੀ, ਬੀਬਾ। ਇਸ ਆਵਾਜ਼ ‘ਚ ਰੱਬ ਨੇ ਆਪਣੀ ਬੇਬਸੀ ਜਾਹਰ ਕਰਦਿਆਂ ਕਿਹਾ ਸੀ, ‘ਧਰਤੀ ਦੇ ਜ਼ਖਮ ਕਦੇ ਨਹੀਂ ਮੁੱਕਣੇ। ਹਾਂ, ਜੇ ਤੂੰ ਚਾਹੇ ਤਾਂ ਇਨ੍ਹਾਂ ਉਤੇ ਮਲ੍ਹਮ ਲਾਉਣ ਦੀ ਜ਼ਿੰਮੇਵਾਰੀ ਲੈ ਸਕਦਾ ਏ।’

‘ਉਸ ਦਿਨ ਤੋਂ ਅੱਜ ਦੇ ਦਿਨ ਤੱਕ ਇਹੀ ਕੰਮ ਕਰ ਰਿਹਾ ਹਾਂ ਪਰ ਧਰਤੀ ਦੇ ਜ਼ਖਮ ਮੁੱਕਣ ਦੀ ਥਾਂ ਹੋਰ ਵੀ ਵਧਦੇ ਹੀ ਜਾਂਦੇ ਨੇ।’ ਦਰਵੇਸ਼ ਨੇ ਇਕ ਲੰਮਾ ਹੌਕਾ ਲਿਆ।

ਤਿਰਮਚੀ ਦਾ ਪਾਣੀ ਹੁਣ ਤੱਕ ਠੰਢਾ ਹੋ ਚੁੱਕਾ ਸੀ। ਦਰਵੇਸ਼ ਨੇ ਆਪਣੇ ਪੈਰ ਪਾਣੀ ‘ਚੋਂ ਕੱਢ ਕੇ ਪਰਨੇ ਨਾਲ ਪੂੰਝੇ ਤੇ ਮੂੜੇ ‘ਤੇ ਚੌਂਕੜੀ ਮਾਰ ਕੇ ਬੈਠ ਗਿਆ।

‘ਸਫ਼ਰ ਦੇ ਬੜੇ ਝੰਬੇ ਲੱਗਦੇ ਹੋ, ਜ਼ਰੂਰ ਭੁੱਖ ਵੀ ਲੱਗੀ ਹੋਵੇਗੀ?’ ਔਰਤ ਨੇ ਪੁੱਛਿਆ।

‘ਭੁੱਖ ਨਾਲੋਂ ਬਕਾਵਟ ਜ਼ਿਆਦਾ ਹੈ, ਬੀਬਾ... ਬੋੜੁ ਜਿਹਾ ‘ਰਾਮ ਕਰਕੇ ਕੁਝ ਖਾ-ਪੀ ਲਵਾਂਗਾ।’ ਦਰਵੇਸ਼ ਨੇ ਕੰਧ ਨਾਲ ਢੋਅ ਲਾ ਕੇ ਅੱਖਾਂ ਮੀਟ ਲਈਆਂ।

‘ਸਾਈਂ, ਇਥੇ ਮੰਜੇ ‘ਤੇ ਆ ਜਾਉ।’ ਔਰਤ ਨੇ ਬੜੇ ਆਦਰ ਨਾਲ ਆਖਿਆ।

‘ਨਹੀਂ ਬੀਬਾ, ਮੰਜੇ ‘ਤੇ ਤਾਂ ਮੈਂ ਕਦੇ ਸੁੱਤਾ ਈ ਨਹੀਂ।’ ...ਬਸ ਇੰਜ ਈ ਘੜੀ-ਪਲ ਲਈ ਅੱਖਾਂ ਮੀਟਾਂਗਾ ਤੇ ਸਰੀਰ ਕੁਝ ਵੱਲ ਹੋ ਜਾਏਗਾ... ਫੇਰ ਮੈਂ ਸਾਰੀ ਕਿਤਾਬ ਪੜ੍ਹਾਂਗਾ...ਉਂਜ ਤਾਂ ਟਾਵੀਆਂ-ਟਾਵੀਆਂ ਸਤਰਾਂ ਪੜ੍ਹਨ ਨਾਲ ਹੀ ਮੇਰੀ ਅੱਧੀ ਬਕਾਵਟ ਦੂਰ ਹੋ ਗਈ ਏ।’ ਫੇਰ ਕੁਝ ਚਿਰ ਰੁਕ ਕੇ ਪੁੱਛਣ ਲੱਗਾ, ‘ਬੀਬਾ ਤੁਸਾਂ ਕੰਧ ਉਤੇ ਲਿਖੇ ਸ਼ੇਅਰ ਪਰਦੇ ਨਾਲ ਕਿਉਂ ਢਕ ਰੱਖੇ ਨੇ?’ ...‘ਉਂਜ ਹੀ ਰਹਿਣ ਦਿਓ ਨਾ, ਆਉਂਦਾ-ਜਾਂਦਾ ਪੜ੍ਹਦਾ ਰਹੇ।’

ਔਰਤ ਨੇ ਹੌਕਾ ਲੈਂਦਿਆਂ ਕਿਹਾ, ‘ਬਸ ਸਾਈਂ, ਸੋਚਦੀ ਆਂ, ਇਹ ਅੱਖਰ ਕਿਤੇ ਮਿਟ ਨਾ ਜਾਣ...ਅਸਲ ‘ਚ ਉਹਦਾ ਜੋ ਵੀ ਮੇਰੇ ਕੋਲ ਹੈ ਮੈਂ ਗੁਆਉਣਾ ਨਹੀਂ ਚਾਹੁੰਦੀ।’

ਔਰਤ ਨੇ ਵੇਖਿਆ ਕਿ ਗੱਲਾਂ ਕਰਦਾ-ਕਰਦਾ ਦਰਵੇਸ਼ ਇਕ-ਦੋ ਵਾਰ ਉਂਘਲਾਇਆ ਤੇ ਫੇਰ ਕੰਧ ਨਾਲ ਢੋਅ ਲਾ ਕੇ ਸੌਂ ਗਿਆ। ਔਰਤ ਲਾਗੇ ਬੈਠੀ ਆਪਣੇ ਨਿੱਕੇ-ਨਿੱਕੇ ਕੰਮ ਕਰਦੀ ਰਹੀ। ਉਹਨੇ ਪਹਿਲਾਂ ਨਹੀਂ ਸੀ ਚਾਹਿਆ ਕਿ ਉਹ ਆਪਣੇ ਬੱਚੇ ਦੀ ਪੜ੍ਹਾਈ ਵਿਚ ਵਿਘਨ ਬਣੇ ਪਰ ਹੁਣ ਸੋਚਿਆ ਕਿ ਉਹ ਆਪਣੇ ਜਵਾਨ ਪੁੱਤ ਨੂੰ ਇਸ ਦਰਵੇਸ਼ ਨਾਲ ਜ਼ਰੂਰ ਮਿਲਾਏ। ਰੱਬ ਦੇ ਘਰ ਦੇ ਰੋਲੇ-ਰੱਧੇ ਤੋਂ ਡਰਦਿਆਂ ਸਭ ਬੂਹੇ-ਬਾਰੀਆਂ ਬੰਦ ਕਰਕੇ ਪੜ੍ਹ ਰਹੇ ਆਪਣੇ ਪੁੱਤ ਨੂੰ ਉਸ ਨੇ ਆਖਿਆ, ‘ਬੇਟੇ, ਇਸ ਧਰਤੀ ‘ਤੇ ਧਰਮ ਅਜੇ ਵੀ ਜਿੰਦਾ ਏ...।’ ਆਪਣੇ ਘਰ ਇਕ ਦਰਵੇਸ਼ ਆਇਐ... ਆ ਉਸ ਨੂੰ ਮਿਲ। ਤੂੰ ਮਹਿਸੂਸ ਕਰੇਂਗਾ ਕਿ ਬਹੁਤ ਕੁਝ ਮਰ ਕੇ, ਬੜਾ ਕੁਝ ਫੇਰ ਵੀ ਜਿੰਦਾ ਰਹਿੰਦਾ ਏ।’

ਉਹ ਆਪਣੇ ਪੁੱਤ ਨੂੰ ਦਰਵੇਸ਼ ਵਾਲੇ ਕਮਰੇ ‘ਚ ਲੈ ਕੇ ਆਈ ਤਾਂ ਉਸ ਨੇ ਵੇਖਿਆ ਕਿ ਦਰਵੇਸ਼ ਬੈਠਾ ਕਿਤਾਬ ਪੜ੍ਹ ਰਿਹਾ ਸੀ। ਉਹਦਾ ਚਿਹਰਾ ਸੱਜਰਾ-ਸੱਜਰਾ ਸੀ ਜਿਵੇਂ ਅੱਖ-ਝਮੱਕੇ ਵਿਚ ਹੀ ਉਸ ਨੇ ਆਪਣੀ ਪੂਰੀ ਨੀਂਦ ਲਾਹ ਲਈ ਹੋਵੇ।

ਦਰਵੇਸ਼ ਨੇ ਅੱਖਾਂ ਪੁੱਟ ਕੇ ਉਨ੍ਹਾਂ ਵਲ ਵੇਖਿਆ। ਔਰਤ ਨੇ ਦੱਸਿਆ, ‘ਸਾਈਂ, ਇਹ ਮੇਰਾ ਬੇਟਾ ਏ... ਇਹਨੂੰ ਦਿਲਾਸਾ ਦਿਓ। ਮੈਂ ਤਾਂ ਸਭ ਕਾਸੇ ਨੂੰ ਭਾਣਾ ਮੰਨ ਕੇ ਜਰ ਲਿਆ, ਪਰ ਇਹ ਪਿਉ ਦੀ ਮੌਤ ਤੋਂ ਬਾਅਦ ਜਿਵੇਂ ਸਭ ਕਾਸੇ ਤੋਂ ਹੀ ਬਾਗੀ ਹੋ ਗਿਐ। ਕਹਿੰਦਾ, ‘ਕੋਈ ਰੱਬ ਵਰਗੀ ਚੀਜ਼ ਹੈ ਈ ਨਹੀਂ। ਮੇਰਾ ਪਿਉ ਰੱਬ ਸੀ, ਉਦੋਂ ਮਰਨ ਨਾਲ ਸਮਝੇ ਰੱਬ ਵੀ ਮਰ ਗਿਆ ਏ।’

ਔਰਤ ਦੀਆਂ ਗੱਲਾਂ ਸੁਣ ਕੇ, ਦਰਵੇਸ਼ ਦੀਆਂ ਅੱਖਾਂ ਵਿਚ ਅੱਥਰੂਆਂ ਦਾ ਜਿਵੇਂ ਹੜ੍ਹ ਆ ਗਿਆ ਹੋਵੇ। ਇਕ ਚੀਕ ਉਹਦੇ ਗਲੇ ਵਿਚੋਂ ਉਚੀ ਸਾਰੀ ਉੱਠੀ। ਵੇਖਦਿਆਂ ਹੀ ਵੇਖਦਿਆਂ, ਦਰਵੇਸ਼ ਨੇ ਆਪਣੀ ਛਾਤੀ ਨੂੰ ਦੋਹਾਂ ਹੱਥਾਂ ਨਾਲ ਘੁੱਟ ਕੇ ਫੜ ਲਿਆ ਤੇ ਤੜਫਣ ਲੱਗਾ। ਔਰਤ ਨੂੰ ਲੱਗਾ ਕਿ ਉਹਦੀ ਛਾਤੀ ਵਿਚ ਪਹਿਲਾਂ ਵਾਂਗ ਜ਼ਰੂਰ ਜ਼ਬਰਦਸਤ ਪੀੜ ਉੱਠੀ ਹੋਵੇਗੀ। ਔਰਤ ਨੇ ਵੇਖਿਆ ਉਹਦੇ ਚੋਲੇ ‘ਚੋਂ ਸਿੱਮਦੇ ਲਹੂ ਨਾਲ, ਉਹਦੀਆਂ ਉਂਗਲਾਂ ਵੀ ਰੰਗੀਆਂ ਗਈਆਂ ਸਨ। ਔਰਤ ਨੇ ਕਾਹਲੀ ਨਾਲ ਪਿੱਠ ‘ਚ ਪਏ ਮਲ੍ਹਮ ਵਾਲੇ ਡੱਬੇ ਨੂੰ ਬਾਹਰ ਕੱਢ ਕੇ, ਉਸ ‘ਚੋਂ ਮਲ੍ਹਮ ਲੱਭਣੀ ਚਾਹੀ ਪਰ ਉਸਨੇ ਵੇਖਿਆ ਮਲ੍ਹਮ ਵਾਲਾ ਡੱਬਾ ਬਿਲਕੁਲ ਖਾਲੀ ਹੋ ਚੁੱਕਾ ਸੀ। ਫੇਰ ਵੀ ਔਰਤ ਨੇ ਪੁੰਝ-ਪਾਝ ਕੇ ਬੋੜੀ-ਬਹੁਤ ਮਲ੍ਹਮ ਆਪਣੀ ਉਂਗਲ ਨੂੰ ਲਾਈ ਤੇ ਦਰਵੇਸ਼ ਦੀ ਛਾਤੀ ਉਤੇ ਮਲਣ ਲੱਗੀ ਪਰ ਉਸਨੇ ਮਹਿਸੂਸ ਕੀਤਾ ਕਿ ਜਿਉਂਦੇ ਜੀ, ਧਰਤੀ ਦੀ ਹਰ ਪੀੜ ਨੂੰ ਮਲ੍ਹਮ ਲਾਉਣ ਵਾਲਾ ਲਰਜ਼ਦਾ ਤੇ ਧੜਕਦਾ ਦਿਲ ਮਰ ਕੇ ਜਿਵੇਂ ਸੱਚਮੁੱਚ ਹੀ ਪੱਥਰ ਹੋ ਗਿਆ ਸੀ।

ਉਹਦੀਆਂ ਅੱਖਾਂ ‘ਚੋਂ ਅੱਥਰੂ ਵਹਿ ਤੁਰੇ ਤੇ ਇਹ ਅੱਥਰੂ ਹੋਰ ਵੀ ਸਮੁੰਦਰ ਬਣ ਗਏ ਜਦੋਂ ਉਸਨੇ ਵੇਖਿਆ ਕਿ ਉਹਦੇ ਬੇਟੇ ਨੇ ਆਪਣੇ ਪਿਤਾ ਦੇ ਮਰਨ ਤੋਂ ਬਾਅਦ ਪਹਿਲੀ ਵਾਰ ਕਿਸੇ ਹੋਰ ਦੇ ਪੈਰਾਂ ਨੂੰ ਛੂਹਿਆ ਸੀ।

ਜੈਦ ਦੀ ਸਾਖੀ

ਹਰਪਾਲ ਸਿੰਘ ਪੰਨੂ

ਪੈਗੰਬਰ ਨੇ ਇਕ ਸਵੇਰ ਜੈਦ ਨੂੰ ਪੁੱਛਿਆ, ਨੇਕ ਦਿਲ ਰੱਬ ਦੇ ਪਿਆਰੇ ਜੈਦ ਕੀ ਹਾਲ ਚਾਲ?

ਜੈਦ ਨੇ ਕਿਹਾ, ਦਿਲ ਦੀ ਪਿਆਰ ਅਗਨੀ ਨੇ ਮੈਨੂੰ ਹਫ਼ਤਿਆਂ ਤੱਕ ਸੌਣ ਨਹੀਂ ਦਿੱਤਾ। ਦਿਨ ਰਾਤ ਇੰਜ ਬੀਤੇ ਜਿਵੇਂ ਕੋਈ ਨੇੜੇ ਉਪਰ ਟੰਗਿਆ ਹੋਇਆ ਹੋਵੇ। ਉਸ ਜਹਾਨ ਵਿਚ ਸਾਰੇ ਧਰਮ ਇਕ ਹੋ ਗਏ ਹਨ। ਲੱਖਾਂ ਸਾਲ ਤੇ ਇਕ ਘੜੀ ਵਿਚ ਫਰਕ ਨਹੀਂ ਰਿਹਾ। ਭੂਤ ਅਤੇ ਭਵਿੱਖ ਵਿਚ ਫਰਕ ਨਹੀਂ। ਬੁੱਧੀ ਦਾ ਉਥੇ ਕਿਧਰੇ ਨਹੀਂ ਟਿਕਾਣਾ। ਲੋਕਾਂ ਨੂੰ ਆਕਾਸ਼ ਦਿਸਦਾ ਹੈ, ਮੈਨੂੰ ਆਕਾਸ਼ ਤੋਂ ਪਾਰ ਦੀ ਹਕੂਮਤ ਦਾ ਸਿੰਘਾਸਨ। ਜਿਵੇਂ ਬੁਤ ਪੂਜ ਨੂੰ ਸਾਹਮਣੇ ਪਿਆ ਪੱਥਰ ਦਿਸਦਾ ਹੈ, ਅੱਠ ਸੁਰਗ ਅਤੇ ਸੱਤ ਨਰਕ ਪ੍ਰਤੱਖ ਦਿੱਸ ਰਹੇ ਹਨ। ਬੁਰੇ ਭਲੇ ਲੋਕਾਂ ਦੀ, ਇਉਂ ਖੁਦ ਬਖੁਦ ਪਛਾਣ ਹੋ ਰਹੀ ਹੈ ਜਿਵੇਂ ਕਣਕ ਅਤੇ ਬਾਜਰੇ ਦੇ ਦਾਣੇ ਵੱਖ ਵੱਖ ਸਾਫ਼ ਦਿਸਦੇ ਹਨ। ਕੌਣ ਨੇਕ ਹੈ ਕੌਣ ਬਦ, ਇਵੇਂ ਵੱਖ ਵੱਖ ਦਿੱਸ ਰਹੇ ਹਨ ਜਿਵੇਂ ਸੱਪ ਅਤੇ ਮੱਛੀ। ਉਜਲ ਦੀਦਾਰ ਮਨੁੱਖ ਕਾਲੇ ਮੂੰਹ ਵਾਲਿਆਂ ਨਾਲ ਰਲ ਨਹੀਂ ਸਕਦੇ। ਜਿਸਮ ਅੰਦਰ ਰੂਹ ਇਉਂ ਕੈਦ ਹੈ ਜਿਵੇਂ ਮਾਂ ਦੇ ਪੇਟ ਵਿਚ ਵਿਗਸ ਚਿਹਾ ਬੱਚਾ। ਮੌਤ ਬੱਚੇ ਦੇ ਜਨਮ ਲੈਣ ਵਰਗੀ ਘਟਨਾ ਹੈ। ਕਲਮੂਹੇ ਈਥੋਪੀਅਨ ਕਹਿੰਦੇ ਹਨ, ਇਹ ਸਾਡੀਆਂ ਰੂਹਾਂ ਹਨ। ਅਨਾਤੋਲੀਆਂ ਦੀਆਂ ਰੋਸ਼ਨ ਰੂਹਾਂ ਖੂਬਸੂਰਤ ਹਨ। ਰੂਹਾਨੀ ਸੰਸਾਰ ਵਿਚ ਪੁੱਜ ਜਾਣ ਤਾਂ ਕਲਮੂਹੇ ਵੀ ਰੋਸ਼ਨਮੁਖ ਹੋ ਜਾਣਗੇ। ਮੈਨੂੰ ਕਿਆਮਤ ਦੇ ਦਿਨ ਵਾਪਰਨ ਵਾਲੀਆਂ ਘਟਨਾਵਾਂ ਦਾ ਪਤਾ ਹੈ। ਕਹੋ ਤਾਂ ਦੱਸਾਂ?

ਪੈਗੰਬਰ ਨੇ ਹੋਠਾਂ ਤੇ ਉਂਗਲ ਰੱਖ ਕੇ ਕਿਹਾ, ਖਾਮੋਸ਼। ਕੋਈ ਲੋੜ ਨਹੀਂ। ਇਹ ਗੁਫਤਰੂ ਅਨੰਤ ਹੈ। ਉਠਾਂ ਦਾ ਕਾਰਵਾਂ ਦੂਰ ਚਲਾ ਗਿਆ ਹੈ ਜੈਦ। ਚਲੋ ਤੇਜ਼ ਕਦਮੀ ਚਲੀਏ। ਉਨ੍ਹਾਂ ਨਾਲ ਰਲੀਏ। ਖਾਮੋਸ਼ ਰਹੋ।

ਤੁਰਦਿਆਂ ਜੈਦ ਨੇ ਕਿਹਾ, ਪਰ ਸੂਰਜ ਨੂੰ ਕੱਛ ਵਿਚ ਕਿਵੇਂ ਛੁਪਾ ਸਕਦਾ ਹਾਂ ਮਾਲਕ? ਬੁੱਧੀ ਅਤੇ ਪਾਗਲਪਣ ਦੋਵੇਂ ਪਰਦੇ ਫਟ ਗਏ ਹਨ। ਮੈਨੂੰ ਸਮਝਾਓ ਕਿ ਵਡੇ ਭੇਦ ਪ੍ਰਗਟ ਹੋਣ ਤੋਂ ਕਿਵੇਂ ਰੋਕੀਏ ਹਨ।

ਪੈਗੰਬਰ ਨੇ ਕਿਹਾ, ਅੱਖ ਅੱਗੇ ਉਂਗਲ ਕਰੋ। ਸੂਰਜ ਢਕਿਆ ਜਾਂਦਾ ਹੈ। ਨਿਕੀ ਜਿਹੀ ਉਂਗਲ ਅੱਖ ਅੱਗੇ ਆ ਜਾਏ ਤਾਂ ਚੰਦ ਸੂਰਜ ਪਰਦੇ ਉਹਲੇ ਹੋ ਜਾਂਦੇ ਹਨ। ਛੁਪਣਾ ਤੇ ਛੁਪਾਣਾ ਸਿਖ ਜੈਦ।

ਜੈਦ ਨੇ ਕਿਹਾ, ਸੀਸ਼ਾ ਅਤੇ ਤੱਕੜੀ ਝੂਠ ਨਹੀਂ ਬੋਲ ਸਕਦੇ, ਸੀਸ਼ਾ ਅਤੇ ਤੱਕੜੀ ਬੇਈਮਾਨੀ ਨਹੀਂ ਕਰਦੇ, ਤਾਂ ਵੀ, ਤੁਹਾਡਾ ਹੁਕਮ ਹੈ ਖਾਮੋਸ਼ ਰਹਾਂ, ਮੈਂ ਖਾਮੋਸ਼ ਰਹਾਂਗਾ ਮਾਲਕ। ਅੰਮ੍ਰਿਤ ਦਾ ਨਿਰਮਲ ਮਿੱਠਾ ਚਸ਼ਮਾ ਵਗਦਾ ਦਿਸ ਚਿਹਾ ਹੈ। ਮੋਮਨ ਤ੍ਰਿਪਤ ਹੋ ਰਹੇ ਹਨ, ਕਾਫਰ ਆਲੇ ਦੁਆਲੇ ਚੱਕਰ ਕੱਟ ਰਹੇ ਹਨ ਪਰ ਪਾਣੀ ਹਾਸਲ ਨਹੀਂ ਹੁੰਦਾ। ਮੈਂ ਖਾਮੋਸ਼ ਰਹਾਂਗਾ।

ਪੈਗੰਬਰ ਨੇ ਫੁਰਮਾਇਆ, ਤਾਰਿਆਂ ਦੀ ਰੋਸ਼ਨੀ ਏਨੀ ਤੇਜ਼ ਹੈ ਜੈਦ ਕਿ ਅੱਖਾਂ ਅੰਨ੍ਹੀਆਂ ਹੋ ਜਾਣ ਪਰ ਰੱਬ ਨੇ ਉਹ ਮੋਮਬੱਤੀਆਂ ਵਰਗੇ ਕਰ ਦਿੱਤੇ ਹਨ ਤਾਂ ਕਿ ਮੋਮਨਾਂ ਨੂੰ ਰਸਤਾ ਦਿਖਾ ਸਕਣ। ਇਹੀ ਤਾਰੇ ਸ਼ੈਤਾਨ ਉਪਰ ਟੁੱਟਣਗੇ ਤੇ ਤਬਾਹੀ ਮਚਾਉਣਗੇ।

ਤੁਸੀਂ ਜੈਦ ਨੂੰ ਹੁਣ ਦੇਖ ਨਹੀਂ ਸਕਦੇ। ਜੇਤੇ ਉਤਾਰ ਕੇ ਉਹ ਅਨੰਤ ਰੂਹਾਨੀਅਤ ਵਿਚ ਦਾਖਲ ਹੋ ਗਿਆ ਹੈ। ਤੁਸੀਂ ਉਸ ਨੂੰ ਢੂੰਡਣ ਦਾ ਯਤਨ ਨਾ ਕਰੋ ਕਿਉਂਕਿ ਉਸਦੇ ਕਦਮਾਂ ਦੇ ਨਿਸ਼ਾਨ ਵੀ ਗਾਇਬ ਹੋ ਗਏ ਹਨ। ਆਕਾਸ਼ ਗੰਗਾ ਦੇ ਰਸਤੇ ਉਪਰ ਕਦਮਾਂ ਦੇ ਨਿਸ਼ਾਨ ਨਹੀਂ ਹੁੰਦੇ, ਕੱਖ ਕਾਨੇ ਨਹੀਂ ਹੁੰਦੇ। ਸਾਰਾ ਕੁਝ ਸਾਫ਼ ਹੈ।

“ਰੱਬ ਦਾ ਧਿਆਨ ਕਰੋ, ਉਹ ਤੁਹਾਡਾ ਖਿਆਲ ਰਖੇਗਾ, ਤੁਹਾਡੇ ਸਾਰੇ ਫਿਕਰ ਉਸਦੇ ਫਿਕਰ ਹੋ ਜਾਣਗੇ। ਰੱਬ ਨੇ ਕਿਹਾ, ਐ ਪੈਗੰਬਰ ਕੇਵਲ ਮੋਮਨਾਂ ਦੀ ਸੰਗਤ ਕਰਨੀ। ਅਸੀਂ ਤੁਹਾਨੂੰ ਅਜਿਹੀ ਅੱਗ ਦੇ ਦਿਤੀ ਹੈ ਜਿਹੜੀ ਸੰਸਾਰ ਨੂੰ ਨਿੰਘ ਦਏਗੀ ਪਰ ਅੱਗ ਜੇ ਸੁਆਹ ਦੀ ਸੰਗਤ ਕਰੇਗੀ ਤਾਂ ਬੁਝ ਜਾਏਗੀ। ਸ਼ੈਤਾਨ, ਮੁਸਲਮਾਨ ਦਾ ਭੇਖ ਧਾਰ ਕੇ ਆਏਗਾ। ਉਸ ਦੀ ਪਛਾਣ ਕਰਨੀ।

“ਮੁਹੰਮਦ ਨੇ ਜਦੋਂ ਅਪਣੀ ਸ਼ਰਾਬ ਵਰਤਾਈ ਤਾਂ ਸੰਸਾਰ ਦੇ ਪਹਿਲੇ ਸਾਰੇ ਠੇਕੇ ਬੰਦ ਹੋ ਗਏ। ਗਰੀਬ ਮੁਸਲਮਾਨ ਫਟੇ ਕੱਪੜਿਆਂ, ਨੰਗੇ ਧੜਾਂ ਨਾਲ ਕਾਫਰ ਜੰਗਬਾਜ਼ਾਂ ਨਾਲ ਲੜ ਕੇ

ਫਤਿਹਯਾਬ ਹੋਏ। ਇਹ ਸਭ ਦੀਨੀ ਸ਼ਰਾਬ ਵਿਚ ਮਖਮੂਰ ਸਨ। ਜੇ ਮੈਂ ਇਹ ਕਹਾਂ ਕਿ ਮੁਹੰਮਦ ਦੇ ਹੱਥ ਵਿਚ ਸੁਰਾਹੀ ਹੈ ਤਾਂ ਇਹ ਠੀਕ ਨਹੀਂ। ਉਹ ਸੁਰਾਬ ਦਾ ਭਰਿਆ ਹੋਇਆ ਛਲਕਦਾ ਪਿਆਲਾ ਹੈ। ਸੁਰਾਹੀ ਰੱਬ ਦੇ ਹੱਥ ਵਿਚ ਹੈ।

“ਪੈਗੰਬਰ ਤੱਕ ਪੁੱਜਣ ਦਾ ਰਸਤਾ ਪਿਆਰ ਹੈ।

ਪਿਆਰ ਵਿਚੋਂ ਅਸੀਂ ਜਨਮ ਲਿਆ, ਪਿਆਰ ਸਾਡੀ ਮਾਂ ਹੈ।

ਮਾਂ ਤੂੰ ਪਰਦਿਆਂ ਵਿਚ ਕਿਉਂ ਛੁਪ ਗਈ ਹੈ?”

ਇਸ ਕਰਕੇ ਕਿ ਅਸੀਂ ਕਾਫ਼ਰ ਹਾਂ?

ਈਰਾਨ ਨੇ ਸੰਸਾਰ ਨੂੰ ਪੰਜ ਮਹਾਨ ਕਿਤਾਬਾਂ ਦਿਤੀਆਂ, ਫਿਰਦੌਸੀ ਦਾ ਸ਼ਾਹਨਾਮਾ, ਸ਼ੇਖ ਸਾਅਦੀ ਦੀ ਗੁਲਿਸਤਾਂ, ਹਾਫ਼ਿਜ਼ ਦਾ ਦੀਵਾਨ, ਫਰੀਦੁੱਦੀਨ ਅੱਤਾਰ ਦੀ ਪੰਛੀਆਂ ਦੀ ਮਜਲਿਸ ਅਤੇ ਮੌਲਾਨਾ ਰੂਮ ਦੀ ਮਸਨਵੀ। ਜੇ ਅਰਬੀ ਵਿਚ ਕੁਰਾਨ ਸ਼੍ਰੇਸ਼ਟ ਹੈ ਤਾਂ ਫਾਰਸੀ ਵਿਚਲੀ ਮਸਨਵੀ ਫਾਰਸੀ ਦਾ ਕੁਰਾਨ ਹੈ,

ਮਸਨਵੀ ਇ ਮੌਲਵੀ ਇ ਮਅਨਵੀ।

ਹਸਤ ਕੁਰਾਨ ਦਰ ਜ਼ਬਾਨ ਪਹਿਲਵੀ।

ਜਾਮੀ ਨੇ ਲਿਖਿਆ –

ਮਨ ਚਿ ਗੋਇਮ ਵਸਫਿ ਅੰ ਆਲੀ ਜਨਾਬ।

ਨੀਸਤ ਪੈਗੰਬਰ ਵਲੋਂ ਦਾਰਦ ਕਿਤਾਬ।

(ਉਚੀ ਸ਼ਾਨ ਵਾਲੇ (ਰੂਮੀ) ਦੇ ਕੀ ਗੁਣ

ਬਿਆਨ ਕਰਾਂ?)

ਉਸ ਦੇ ਹੱਥ ਵਿਚ ਇਲਹਾਮ ਦੀ ਕਿਤਾਬ

ਹੈ ਪਰ ਉਹ ਨਬੀ ਨਹੀਂ)

ਮਸਨਵੀ ਵਿਚ ਰੂਮੀ ਵਾਰ ਵਾਰ ਸ਼ੱਮਸ ਦਾ

ਜ਼ਿਕਰ ਕਰਦਾ ਹੈ,

ਸ਼ਮਸ ਤਬਰੀਜ਼ੀ ਕਿ ਨੂਰ ਮੁਤਲਿਕ ਹਸਤ।

ਆਫਤਾਬ ਅਸਤ ਵ ਜ਼ ਅਨਵਾਰਿ ਹਕ

ਅਸਤ। (ਸ਼ਮਸ ਤਬਰੇਜ਼ ਅੱਲਾਹ ਦਾ ਨੂਰ ਹੈ।

ਉਹ ਸੂਰਜ ਹੈ, ਉਸ ਦੀ ਰੋਸ਼ਨੀ ਰੱਬ ਦੀ ਰੋਸ਼ਨੀ ਹੈ।)

ਦਸੰਬਰ 1273 ਈਸਵੀ, ਕੂਨੀਆਂ ਵਿਚ ਖੋਫ਼ਨਾਕ ਤੂਫ਼ਾਨ ਅਤੇ ਭੁਚਾਲ ਆਇਆ। ਵੱਡੀ ਗਿਣਤੀ ਵਿਚ ਮੌਤਾਂ ਹੋਈਆਂ। ਡਰੇ ਹੋਏ ਲੋਕ ਮੌਲਾਨਾ ਦੇ ਦਰਬਾਰ ਵਿਚ ਪੁੱਜੇ ਤੇ ਪੁੱਛਿਆ ਕਿ ਕੁਦਰਤ ਏਨੀ ਕ੍ਰੋਧਵਾਨ ਕਿਉਂ ਹੈ? ਮੌਲਾਨਾ ਨੇ ਫੁਰਮਾਇਆ, ਧਰਤੀ ਨੂੰ ਭੁੱਖ ਲੱਗੀ ਹੋਈ ਹੈ, ਸੁਆਦ ਬੋਟੀ ਦੀ ਖਾਹਸ਼ਵੰਦ ਹੈ। ਮਨਪਸੰਦ ਖੁਰਾਕ ਮਿਲ ਗਈ ਸ਼ਾਂਤ ਹੋ ਜਾਏਗੀ। ਸਤਾਰਾਂ ਦਸੰਬਰ ਨੂੰ ਮੌਲਾਨਾ ਦਾ ਦੇਹਾਂਤ ਹੋਇਆ ਤਾਂ ਕੁਦਰਤ ਸ਼ਾਂਤ ਹੋ ਗਈ। ਉਸ ਨੂੰ ਉਸ ਦੇ ਪਿਤਾ ਦੀ ਕਬਰ ਦੇ ਨਜ਼ਦੀਕ ਤੁਰਕੀ ਵਿਚ ਕੋਨੀਆਂ ਵਿਖੇ ਦਫ਼ਨਾਇਆ ਗਿਆ। ਪਹਿਲੇ ਹਿਜਰੀ ਸੰਮਤ ਦੇ ਹਿਸਾਬ ਉਸਦਾ ਉਰਸ ਮਨਾਇਆ ਜਾਂਦਾ ਸੀ ਪਰ ਪਿਛਲੀ ਅੱਧੀ ਸਦੀ ਤੋਂ 17 ਦਸੰਬਰ ਦਾ ਦਿਨ ਕੋਨੀਆਂ ਵਿਚ ਨਿਸ਼ਚਿਤ ਹੋ ਗਿਆ ਹੈ।

ਮਸਨਵੀ ਦੀਆਂ ਛੇ ਪੋਥੀਆਂ ਰਚ ਕੇ ਮੌਲਾਨਾ ਨੇ ਕਹਿ ਦਿਤਾ ਸੀ:

ਖਾਕੀਏ ਈ ਗੁਫਤਾ ਆਯਦ ਬੇਜ਼ਬਾਨ।

ਦਰ ਦਿਲਿ ਹਰ ਕਸ ਕਿ ਦਾਰਦ ਨੂਰੀ ਜਾਨ।

(ਗੁੰਥ ਦਾ ਰਹਿੰਦਾ ਹਿੱਸਾ ਹਰ ਸ਼ਖਸ ਦੇ ਦਿਲ ਵਿਚ ਆਪਣੇ ਆਪ ਬਿਨ ਬੋਲਿਆਂ ਪ੍ਰਕਾਸ਼ਵਾਨ ਹੋ ਜਾਏਗਾ ਜਿਸ ਦੀ ਆਤਮਾ ਪੁਰਨੂਰ ਹੋ ਗਈ ਹੋਵੇਗੀ।)

ਪਰ ਸ਼ਿਅਰਾਂ ਦੀ ਬਣਤਰ ਅਤੇ ਸ਼ੈਲੀ ਤੋਂ ਸਾਬਤ ਹੋ ਜਾਂਦਾ ਹੈ ਕਿ ਸੱਤਵੀਂ ਕਿਤਾਬ ਕਿਸੇ ਹੋਰ ਦੀ ਨਹੀਂ, ਰੂਮੀ ਦੀ ਹੈ। ਸਿਧਾਂਤ ਇਸਲਾਮ ਦੇ ਹਨ, ਰੂਮੀ ਉਨ੍ਹਾਂ ਦੀ ਵਿਆਖਿਆ ਨਵੇਂ ਤਰੀਕੇ ਨਾਲ ਕਰਦਾ ਹੈ। ਸੱਚਈ ਆਖਦੇ ਹਨ ਕੇਵਲ ਅੱਲਾਹ ਹੈ, ਉਸਦਾ ਕੋਈ ਸ਼ਰੀਕ ਨਹੀਂ, ਜਿਹੜਾ ਉਸਦੇ ਕਿਸੇ ਸ਼ਰੀਕ ਨੂੰ ਮੰਨੇ ਉਹ ਬੁਤ ਪੂਜ ਕਾਫ਼ਰ ਹੈ। ਉਹ ਆਪਣੇ ਮੱਤ ਦੇ ਸਮਰਥਨ ਵਾਸਤੇ ਕੁਰਾਨ ਦੀ ਆਇਤ ਪੜ੍ਹਦੇ ਹਨ, ਨਹੀਂ ਹੈ ਹੋਰ ਕੁਝ ਵੀ ਕਿਤੇ ਸਿਵਾਇ ਇਕ ਅੱਲਾਹ ਦੇ। ਰੂਮੀ ਆਖਦਾ ਹੈ ਕਿ ਫਿਰ ਤਾਂ ਜਿਧਰ ਨਜ਼ਰ ਜਾਏ ਉਧਰ ਅੱਲਾਹ ਹੀ ਅੱਲਾਹ ਹੈ। ਜਦੋਂ ਦੂਜਾ ਉਸਦੇ ਸਿਵਾਇ ਹੋਰ ਕੋਈ ਨਹੀਂ, ਫਿਰ ਹਰੇਕ ਕਣ ਵਿਚ ਉਸੇ ਦਾ ਜਲਵਾ ਹੈ। ਰੂਮੀ ਦਾ ਕਥਨ ਹੈ, ਸਮੁੰਦਰ ਵਿਚ ਸਮੁੰਦਰ ਤੋਂ ਇਲਾਵਾ ਹੋਰ ਕੁਝ ਨਹੀਂ ਪਰ ਭੈਰੋ ਨੂੰ ਆਪਣੀ ਗੱਲ ਮੈਂ ਕਿਸ ਤਰੀਕੇ ਸਮਝਾਵਾਂ? ਤੂੰ ਰੋਟੀਆਂ ਦਾ ਟੋਕਰਾ ਸਿਰ



ਉਪਰ ਚੁੱਕਿਆ ਹੋਇਆ ਹੈ, ਫਿਰ ਦਰ ਦਰ ਮੰਗਣ ਕਿਉਂ ਜਾਨੈ? ਬਹਿ ਤੇ ਆਰਾਮ ਨਾਲ ਖਾਹ।

ਸੂਫ਼ੀਆਂ ਵਿਚ ਦੋ ਤਰ੍ਹਾਂ ਦੀ ਵਿਚਾਰਧਾਰਾ ਹੈ, ਇਕ ਇਹ ਹੈ ਕਿ ਜੋ ਕੁਝ ਹੁੰਦਾ ਹੈ ਰੱਬ ਦੇ ਹੁਕਮ ਅਨੁਸਾਰ ਹੁੰਦਾ ਹੈ। ਦੂਜਾ ਇਹ ਕਿ ਆਦਮੀ ਲਈ ਉਦਮ ਕਰਨਾ ਜ਼ਰੂਰੀ ਹੈ। ਪਹਿਲੀ ਕਿਸਮ ਦੇ ਲੋਕ ਭਾਗਵਾਦੀ ਹੋਣ ਕਾਰਨ ਆਲਸੀ ਹੋ ਜਾਂਦੇ ਹਨ। ਰੂਮੀ ਦੂਜੀ ਕਿਸਮ, ਭਾਵ ਕਿਰਤ ਕਰਨ ਨੂੰ ਚੰਗਾ ਜਾਣਦਾ ਹੈ। ਕਿਰਤ ਕਰੋ, ਉਸ ਪਿਛੋਂ ਰੱਬ ਦਾ ਫੈਸਲਾ ਉਡੀਕੋ। ਸ਼ਿਅਰ ਹੈ:

ਪਾਏ ਦਾਹੀ ਚੂੰ ਕੁਨੀ ਖੁਦ ਰਾ ਤੂ ਨੰਗ।

ਦਸਤ ਦਾਰੀ ਚੂੰ ਕੁਨੀ ਪਿਨਹਾਂ ਨੂੰ ਚੰਗ।

(ਚੰਗੇ ਭਲੇ ਹਨ ਤੇਰੇ ਪੈਰ, ਤੂੰ ਲੁਲੂ ਕਿਉਂ ਬਣਿਆ ਬੈਠਾ ਹੈਂ? ਠੀਕ ਹਨ ਤੇਰੇ ਹੱਥ, ਫਿਰ ਕੱਛਾਂ ਵਿਚ ਕਿਉਂ ਦੇਖੀਂ ਬੈਠਾ ਹੈਂ?)

ਬਰ ਤਵੱਕੁਲ ਮੈਂ ਕੁਨੀ ਦਰ ਕਾਰ ਕੁਨ।

ਕਾਰ ਕੁਨ ਪਸ ਤਕੀਆ ਬਰ ਜੱਬਾਰ ਕੁਨ।

(ਭਰੋਸਾ ਕਰਨਾ ਹੈ ਤਾਂ ਕਿਰਤ ਉਪਰ ਕਰ,

ਇਸ ਤੋਂ ਬਾਦ ਭਰੋਸਾ ਰੱਬ ਉਪਰ ਕਰ।)

ਰੂਮੀ ਵੇਲੇ ਅਜਿਹੇ ਫਕੀਰਾਂ ਦੀ ਕੋਈ ਘਾਟ ਨਹੀਂ ਸੀ ਜੋ ਵਿਹਲੀਆਂ ਖਾਣ ਦੇ ਸੂਕੀਨ ਸਨ, ਕਿਹਾ ਕਰਦੇ ਸਨ ਕਿ ਅੱਲਾਹ ਆਪੇ ਦਏਗਾ ਜੇ ਕਿਸਮਤ ਵਿਚ ਲਿਖਿਆ ਹੋਇਆ।

ਰੂਮੀ ਆਖਦਾ ਹੈ:

ਜਬਰਿਤੁ ਖੁਫਿਤਨ ਦਰ-ਉ-ਰਾਹ ਮਖਸਪ।

ਤਾ ਨ ਬੀਨੀ ਆਂ ਦਰ-ਉ-ਦਰਗਾਹ

ਮਖਸਪ।

(ਤੇਰਾ ਨਸੀਬਾਂ ਵਿਚ ਯਕੀਨ, ਸੌਂ ਜਾਣ ਵਾਂਗ ਹੈ। ਹੋਸ਼ ਵਿਚ ਆ, ਰਸਤੇ ਵਿਚ ਸੌਂ ਨਾ। ਜਿੰਨਾ ਚਿਰ ਦਰ ਅਤੇ ਦਰਗਾਹ ਉਤੇ ਨਹੀਂ ਪੁਜਦਾ, ਸੌਂਵੀਂ ਨਾ।)

ਰੂਮੀ ਦੇ ਦੀਵਾਨ ਵਿਚ ਗਜ਼ਲਾਂ ਦੇ ਪੰਜਾਹ ਹਜ਼ਾਰ ਸ਼ਿਅਰ ਹਨ। ਏਨੀ ਉਤਮ ਰਚਨਾ ਹੈ ਕਿ ਸ਼ੇਖ ਸਾਅਦੀ ਅਸ਼ ਅਸ਼ ਕਰ ਉਠਿਆ ਤੇ ਲਿਖਿਆ, ਮੇਰੀ ਕਿਸਮਤ ਵਿਚ ਉਸਦੇ ਕਦਮਾਂ ਦੀ ਧੂੜ ਮੱਥੇ ਲਾਉਣੀ ਲਿਖੀ ਨਹੀਂ ਸੀ। ਸ਼ੀਰਾਜ਼ ਦੇ ਬਾਦਸ਼ਾਹ ਨੇ ਸਾਅਦੀ ਨੂੰ ਕਿਹਾ ਕਿ ਅੱਜ ਤੱਕ ਫਾਰਸੀ ਜ਼ਬਾਨ ਵਿਚ ਰਚੇ ਸਾਹਿਤ ਵਿਚੋਂ ਸਰਬੋਤਮ ਗਜ਼ਲ ਚੁਣ ਕੇ ਭੇਜੋ, ਸਾਅਦੀ ਨੇ ਰੂਮੀ ਦੇ ਦੀਵਾਨ ਵਿਚੋਂ ਗਜ਼ਲ ਭੇਜਦਿਆਂ ਕਿਹਾ, ਇਸ ਤੋਂ ਉਪਰ ਕੁਝ ਨਹੀਂ ਹੈ।

ਉਸਦੀ ਤੀਜੀ ਰਚਨਾ ਫੀਹੀ ਮਾ ਫੀਹੀ ਹੈ, ਜੋ ਮੌਲਾਨਾ ਵਲੋਂ ਲਿਖੇ ਖਤਾਂ ਦਾ ਸੰਗ੍ਰਹਿ ਹੈ। ਇਨ੍ਹਾਂ ਖਤਾਂ ਵਿਚੋਂ ਆਪਣੇ ਮਿੱਤਰਾਂ ਅਤੇ ਮੁਰੀਦਾਂ ਪ੍ਰਤੀ ਪਿਆਰ ਤਾਂ ਝਲਕਦਾ ਹੀ ਹੈ, ਮਾਅਰਫਤ ਦੇ ਵਿਸ਼ੇ ਉਪਰ ਵੀ ਅਨੇਕ ਟਿਪਣੀਆਂ ਮਿਲਦੀਆਂ ਹਨ। ਇਨ੍ਹਾਂ ਖਤਾਂ ਤੋਂ ਪਤਾ ਲਗਦਾ ਹੈ ਕਿ ਪਹਿਲਾਂ ਕੀਰਤਨ ਤੋਂ ਜਿੰਨਾ ਪਰਹੇਜ਼ ਕਰਦੇ ਸਨ, ਤਬਰੇਜ਼ ਨਾਲ ਮਿਲਾਪ ਤੋਂ ਬਾਦ ਵਿਸ਼ਵਾਸ ਹੋ ਗਿਆ ਕਿ ਕੀਰਤਨ ਰਾਹੀਂ ਹੀ ਦੀਨ ਦੀਆਂ ਉਚੀਆਂ ਮੰਜ਼ਲਾਂ ਤੱਕ ਪੁੱਜਿਆ ਜਾ ਸਕਦਾ ਹੈ। ਕਿਹਾ ਕਰਦੇ ਸਨ, ਅੰਜੀਰ ਹਰੇਕ ਪੰਛੀ ਦੀ ਖੁਰਾਕ ਨਹੀਂ ਹੈ।

ਆਰ. ਏ. ਨਿਕਲਸਨ ਨੇ ਮਸਨਵੀ ਦੀ ਜਾਣ-ਪਛਾਣ ਕਰਵਾ ਕੇ ਇਸਦਾ ਅੰਗਰੇਜ਼ੀ ਵਿਚ 1400 ਪੰਨਿਆਂ ਦਾ ਵੱਡਾ ਆਕਾਰੀ ਗ੍ਰੰਥ ਸੰਸਾਰ ਦੇ ਸਪੁਰਦ ਕੀਤਾ। ਜਿਹੜੇ ਲੋਕ ਫਾਰਸੀ ਨਹੀਂ ਜਾਣਦੇ, ਉਨ੍ਹਾਂ ਵਾਸਤੇ ਇਸ ਤੋਂ ਵਧੀਕ ਸਟੀਕ ਅਤੇ ਮੁੱਲਵਾਨ ਅਕਾਦਮਿਕ ਕਾਰਜ ਹੋਰ ਕਿਤੇ

ਨਹੀਂ ਹੈ।

–ਬੇਸਬਰੀਆਂ ਲਾਲਚੀ ਅੱਖਾਂ ਰਜਦੀਆਂ ਈ ਨਹੀਂ।

ਪਰ ਸਿੱਪੀ ਜਾਣਦੀ ਹੈ ਜੇ ਖਾਮੋਸ਼ ਰਹਿ ਕੇ ਸਬਰ ਨਾ ਕੀਤਾ ਤਾਂ ਮੋੜੀ ਨਹੀਂ ਬਣੇਗਾ।

–ਗੁਲਾਬੀ ਫੁੱਲਾਂ ਦੇ ਨਜ਼ਦੀਕ ਜਾ ਕੇ ਖੂਨੀ ਬੋਲ ਨਾ ਬੋਲ।

ਮਸਤਾਨਿਆਂ ਨੂੰ ਮੂਰਖ ਆਖ ਕੇ ਖਿੱਲੀ ਨਾ ਉਡਾ।

–ਹੁਨਰ ਦੇ ਨਾਲ ਨਾਲ ਉਡਣਾ ਚਾਹੁੰਨੈ ਤਾਂ ਪਹਿਲਾਂ ਨਜ਼ਰ ਮਾਰ ਕਿ ਕੀ ਤੇਰੇ ਜਿਸਮ ਉਪਰ ਖੰਭ ਹੋਣ ਵੀ?

–ਅੱਗ ਦੀ ਸੁਨਹਿਰੀ ਲਾਟ ਦੇਖਣ ਨੂੰ ਸੁਹਣੀ ਲਗਦੀ ਹੈ

ਪਰ ਉਸ ਦਾ ਫੈਸਲਾ ਹੈ ਕਿ ਹਰੇਕ ਸ਼ੈ ਨੂੰ ਸਾੜ ਕੇ ਕਾਲੇ ਰੰਗ ਦਾ ਪੋਚਾ ਫੇਰ ਦੇਣਾ ਹੈ।

–ਜੇ ਅਗਿਆਨ ਸਦਕਾ ਤੂੰ ਅੰਨ੍ਹਾ ਨਾ ਹੋਇਆ ਹੁੰਦਾ

ਤਾਂ ਸੂਰਜ ਸਾਹਮਣੇ ਬਰਫ਼ ਵਾਂਗ ਦੇਰ ਤੱਕ ਜਮਿਆਂ ਕਿਵੇਂ ਰਹਿ ਸਕਦਾ ਸੈਂ?

–ਦਰਿਆ ਵਿਚ ਜੋ ਜੀਵ ਪੈਦਾ ਹੁੰਦੇ ਹਨ, ਮੁੜ ਮੁੜ ਦਰਿਆ ਵਲ ਨੂੰ ਨਸਦੇ ਹਨ।

–ਤੂੰ ਆਪਣੇ ਦਿਲ ਵਿਚ ਪੱਥਰ, ਲੋਹਾ ਅਤੇ ਅੱਗ ਸੰਭਾਲ ਰੱਖੀ ਹੋਈ ਹੈ। ਇਹ ਦੱਸ ਕਿ ਪਾਣੀ ਇਥੇ ਕਿਉਂ ਜਾਏਗਾ?

–ਮਾਲਕ ਨੂੰ ਦੇਖ ਕੇ ਕੁੱਤਾ ਪੈਰ ਚੁੰਮਣ ਜਾਂਦਾ ਹੈ,

ਬੇਗਾਨੇ ਉਪਰ ਉਹ ਸ਼ੇਰ ਵਾਂਗ ਹੱਲਾ ਬੋਲਦਾ ਹੈ।

ਤੈਨੂੰ ਆਪਣਿਆਂ ਤੇ ਬੇਗਾਨਿਆਂ ਦੀ ਸਮਝ ਕਦ ਆਏਗੀ?

–ਬੱਚਾ ਮਾਂ ਵਲ ਜਾਂਦਾ ਹੈ। ਟਾਹਣੀਆਂ ਮੁੱਢ ਵਲ ਝੁਕਦੀਆਂ ਹਨ।

ਬੇਸ਼ਕ ਦਿਸਦਾ ਨਹੀਂ, ਘੜੇ ਦਾ ਪਾਣੀ ਹੌਲੀ ਹੌਲੀ ਹਵਾ ਵਿਚ

ਮਿਲਦਾ ਜਾਂਦਾ ਹੈ ਕਿਉਂਕਿ ਉਹ ਹਵਾ ਦਾ ਜਾਇਆ ਹੈ।

ਪਾਣੀ ਅਤੇ ਰੋਟੀ, ਸਾਡੇ ਮਾਸ ਵਰਗੇ ਨਹੀਂ ਪਰ ਜਦੋਂ ਅਸੀਂ

ਪੀ ਖਾ ਲੈਂਦੇ ਹਾਂ, ਇਹ ਮਾਸ ਹੋ ਜਾਂਦੇ ਹਨ।

–ਰੱਬ ਨੇ ਜਿਹੜੀ ਅਕਲ ਸ਼ਹਿਦ ਦੀ ਮੱਖੀ ਨੂੰ ਦਿੱਤੀ,

ਉਸਦਾ ਭੇਤ ਗਿੱਦੜ ਅਤੇ ਸ਼ੇਰ ਕਿਵੇਂ ਪਾ ਸਕਦੇ ਹਨ?

ਤੁਸੀਂ ਵੀ ਮਿੱਤਰੇ ਖੋਤੇ ਦੇ ਕੰਨ ਵੇਚ ਕੇ ਬੰਦੇ ਦੇ ਕੰਨ ਖਰੀਦ ਲਵੋ ਫੇਰ ਅਸਾਡੀ ਗੱਲ ਸਮਝ ਆਉਣ ਲੱਗੇਗੀ।

–ਕਿਤਾਬਾਂ ਵਿਚਲੇ ਵਾਕ ਫਾਹੀਆਂ ਹਨ ਦੋਸਤੋਂ।

ਕਿਤਾਬੀ ਵਾਕ, ਮਾਰੂਬਲਾਂ ਵਿਚ ਮ੍ਰਿਗ ਤ੍ਰਿਸ਼ਨਾ ਹਨ, ਤ੍ਰਿਪਤ ਨਹੀਂ ਕਰਦੇ।

ਪੁਰਾਤਨ ਜਨੌਰ ਕਹਾਣੀਆਂ ਵਿਚ ਤੋਤੀ ਦੀ ਕਥਾ ਆਉਂਦੀ ਹੈ। ਪਿੰਜਰੇ ਵਿਚ ਬੰਦ ਤੋਤੀ ਉਦਾਸ ਰਹਿੰਦੀ। ਮਾਲਕ ਪਰਦੇਸ ਚੱਲਿਆ ਤਾਂ ਹਰੇਕ ਨੂੰ

ਪੁੱਛਿਆ ਕਿ ਕੀ ਸੁਗਤ ਲਿਆਵਾਂ, ਕਿਸ ਨੂੰ ਕੀ ਸੁਨੇਹਾ ਦੇ ਕੇ ਆਵਾਂ। ਉਸਨੇ ਤੋਤੀ ਨੂੰ ਵੀ ਇਹੋ ਪੁੱਛਿਆ। ਤੋਤੀ ਨੇ ਕਿਹਾ, ਉਸ ਦੇਸ ਵਿਚ ਮੇਰੇ ਹਮਸਫਰ ਤੋਤਿਆਂ ਦੀਆਂ ਡਾਰਾਂ ਦਿੱਸਣਗੀਆਂ,

ਉਨ੍ਹਾਂ ਨੂੰ ਕਹਿਣਾ ਤੁਹਾਡੀ ਪਿੰਜਰੇ ਵਿਚ ਬੰਦ ਤੋਤੀ ਉਦਾਸ ਰੋਂਦੀ ਰਹਿੰਦੀ ਹੈ, ਤੁਹਾਨੂੰ ਯਾਦ ਕਰਦੀ ਹੈ। ਮੁਸਾਫਰ ਨੇ ਦਰਖਤ ‘ਤੇ ਬੈਠੇ ਤੋਤਿਆਂ ਨੂੰ ਇਸ ਤੋਤੀ ਦੀ ਗੱਲ ਸੁਣਾਈ। ਸਭ ਨੇ ਧਿਆਨ ਨਾਲ ਸੁਣੀ। ਦਰਦ ਕਹਾਣੀ ਸੁਣ ਕੇ ਇਕ ਤੋਤਾ ਮਰ ਕੇ ਜ਼ਮੀਨ ‘ਤੇ ਆ ਡਿੱਗਾ। ਮੁਸਾਫਰ ਪਛਤਾਇਆ ਕਿ ਕਾਹਨੂੰ ਇਹ ਗੱਲ ਕਰਨੀ ਸੀ। ਪਾਪ ਕਰ ਬੈਠਾ ਹਾਂ। ਵਾਪਸ ਆ ਕੇ ਇਹ ਘਟਨਾ ਤੋਤੀ ਨੂੰ ਸੁਣਾਈ। ਜਦ ਉਸਨੇ ਸੁਣਿਆ ਕਿ ਇਕ ਤੋਤਾ ਇਹ ਗੱਲ ਸੁਣਦਿਆਂ ਮਰ ਗਿਆ ਤਾਂ ਤੋਤੀ ਨੂੰ ਵੀ ਅਜਿਹਾ ਚੱਕਰ ਆਇਆ ਕਿ ਫੁੜਕ ਗਈ। ਮਾਲਕ ਲੱਗਾ ਹੱਥ ਮਲਣ, ਦੁਹਰੀ ਮੂਰਖਤਾ ਕਰ ਦਿਤੀ। ਪਰਦੇਸੀਂ ਮਰੇ ਤੋਤੋ ਦੀ ਗੱਲ ਸੁਣ ਕੇ ਇਹ ਦਮ ਤੋੜ ਗਈ। ਮੇਰੇ ਵਰਗਾ ਅਹਿਮਕ ਹੋਰ ਕੌਣ ਹੋਏਗਾ? ਉਸ ਨੇ ਪਿੰਜਰੇ ਦੀ ਤਾਕੀ ਖੋਲ੍ਹੀ ਤੇ ਮਰੀ ਤੋਤੀ ਨੂੰ ਟੰਗੀ ਫੜ ਕੇ ਵਾਤ ਤੋਂ ਪਾਰ ਸੁੱਟ ਦਿਤਾ। ਜਿਉਂ ਹੀ ਮਾਲਕ ਨੇ ਤੋਤੀ ਵਗਾਹੀ, ਉਹ ਫੁੱਰਰ ਕਰਕੇ ਉਡ ਗਈ। ਹਿੰਦੋਸਤਾਨੀ ਕਥਾਕਾਰ ਤੋਤੇ ਅਤੇ ਤੋਤੀ ਦੇ ਮਰਨ ਨੂੰ ਮਕਰ ਫਰੋਬ ਰਾਹੀਂ ਆਜ਼ਾਦ ਹੋਣ ਦੀ ਚਲਾਕੀ ਦਸਦੇ ਹਨ। ਰੂਮੀ ਇਸ ਨੂੰ ਹੋਰ ਅਰਥ ਦਿੰਦਾ ਹੈ। ਉਹ ਲਿਖਦਾ ਹੈ, ਇਕ ਮਹਿਮਾਨ ਨੇ ਪਿੰਜਰੇ ਵਾਲੀ ਤੋਤੀ ਨੂੰ ਪੁੱਛਿਆ ਤੇਰੀ ਨਜ਼ਰ ਤਾਂ ਏਨੀ ਤਿੱਖੀ ਹੈ ਕਿ ਮੀਲਾਂ ਤਕ ਸਾਫ਼ ਦੇਖ ਲੈਂਦੀ ਹੈ, ਕੀ ਤੈਨੂੰ ਫਾਹੀ ਨਹੀਂ ਸੀ ਦਿੱਸੀ? ਤੋਤੀ ਨੇ ਕਿਹਾ, ਜਦੋਂ ਕਿਸਮਤ ਮਾੜੀ ਹੋਵੇ ਭਾਈ ਤਾਂ ਅੱਖਾਂ ਉਪਰ ਚਿੱਟੇ ਦਿਨ ਪਰਦਾ ਪੈ ਜਾਂਦਾ ਹੈ। ਉਹ ਤੋਤੇ ਤੋਤੀ ਦੀ ਮੌਤ ਨੂੰ ਚਲਾਕੀ ਫਰੋਬ ਨਹੀਂ ਕਹਿੰਦਾ। ਉਹ ਆਖਦਾ ਹੈ ਜਿਸਮ ਦੀਆਂ ਲੋੜਾਂ ਨੂੰ ਮਾਰ ਲਵੋਗੇ, ਆਪੇ ਨੂੰ ਮਾਰ ਲਵੋਗੇ ਤਦ ਆਜ਼ਾਦ ਹੋ ਕੇ ਉਡਣ ਲੱਗੋਗੇ। ਤੁਹਾਡੀਆਂ ਹਵਾਸਾਂ ਤੁਹਾਡਾ ਮਜ਼ਬੂਤ ਪਿੰਜਰਾ ਹੈ। ਇਸ ਪਿੰਜਰੇ ਵਿਚੋਂ ਨਿਕਲਣ ਦਾ ਇਹੋ ਰਸਤਾ ਹੈ, ਹੋਰ ਕੋਈ ਨਹੀਂ।

–ਪਿਆਸਾ ਆਦਮੀ ਸੰਸਾਰ ਵਿਚ ਪਾਣੀ ਲਭਦਾ ਫ਼ਿਰਦਾ ਹੈ। ਉਹ ਨਹੀਂ ਜਾਣਦਾ ਕਿ ਪਾਣੀ ਵੀ ਉਸਦੀ ਤਲਾਸ਼ ਵਿਚ ਤੁਰਿਆ ਹੋਇਆ ਹੈ।

–ਜਿਸ ਅੱਖਰ ਕਾਰਨ ਭਟਕ ਜਾਏ ਉਹ ਅੱਖਰ ਕੁਫਰ ਦਾ ਸੀ ਕਿ ਈਮਾਨ ਦਾ, ਇਕੋ ਗੱਲ ਹੈ, ਜਿਸ ਨਕਸ਼ੇ ‘ਤੇ ਤੁਰਦਾ ਤੁਰਦਾ ਜੇ ਦੇਸਤ ਤੋਂ ਵਿਛੜ ਜਾਏ ਉਹ ਨਕਸ਼ਾ ਚੰਗਾ ਸੀ ਕਿ ਮਾੜਾ, ਇਕੋ ਗੱਲ ਹੈ।

–ਖੁਸ਼ਹਾਲੀ ਵਕਤ ਜਿਹੜੇ ਪਰਛਾਵਾਂ ਬਣਕੇ ਰਹਿੰਦੇ ਸਨ, ਮੰਦਹਾਲੀ ਵਿਚ ਤੇਰਾ ਪੱਲਾ ਛੱਡ ਦੇਣਗੇ। ਤੇਰਾ ਮਾੜਾ ਹਾਲ ਦੇਖ ਕੇ ਦੂਰੋਂ ਕਹਿਣਗੇ, ਕਬਰ ਵਿਚੋਂ ਇਹ ਮੁਰਦਾ ਕਿਵੇਂ ਬਾਹਰ ਨਿਕਲ ਆਇਆ?

–ਐ ਦੁਨੀਆਂ, ਮੈਂ ਦੇਖ ਲਿਆ ਤੈਨੂੰ। ਪੁਰਾਣੀ ਮਿੱਟੀ ਤੋਂ ਬਗੈਰ ਤੂੰ ਹੋਰ ਕੱਖ ਨਹੀਂ, ਨਾ ਤੇਰਾ ਜਨਮ ਹੋਇਆ, ਨਾ ਤੂੰ ਉਗੀ, ਨਾ ਤੈਨੂੰ ਮੰਜਲ ਮਿਲੀ।

–ਜੇ ਸੰਸਾਰ ਬੇਅਕਲਾਂ, ਬੇਸ਼ਰਮਾਂ ਨਾਲ ਭਰਿਆ ਹੋਇਆ ਨਾ ਹੁੰਦਾ ਤਾਂ ਪੈਗੰਬਰਾਂ ਨੂੰ ਕਰਾਮਾਤਾਂ ਦਿਖਾਉਣ ਦੀ ਕੀ ਲੋੜ ਸੀ?

–ਜਿਵੇਂ ਪਿਆਲਾ ਖਾਲੀ ਹੋਣ ‘ਤੇ ਦੁਬਾਰਾ ਭਰ ਲਿਆ ਜਾਂਦਾ ਹੈ, ਸੂਰਜ ਅਸਤ ਹੋ ਕੇ ਅਗਲੇ ਦਿਨ ਫਿਰ ਪ੍ਰਗਟ ਹੋ ਜਾਂਦਾ ਹੈ, ਤੂੰ ਵੀ ਸੂਰਜ ਹੈਂ ਰੂਮ, ਆਪਣੀ ਜਾਨ ਕੁਰਬਾਨ ਕਰ ਤੇ ਪੁਰਾਣੇ ਹਨੇਰੇ ਸੰਸਾਰ ਨੂੰ ਰੋਸ਼ਨ ਕਰ।

–ਪਿੱਸੂ ਨਾਲ ਖਫ਼ਾ ਹੋ ਕੇ ਆਪਣੀ ਕੰਬਲੀ ਨੂੰ ਅੱਗ ਵਿਚ ਨਾ ਸਾੜ। ਜਦੋਂ ਤੈਨੂੰ ਸੁਣਨਾ ਆ ਗਿਆ ਤਾਂ ਮੈਂ ਤੇਰੇ ਕੰਨਾਂ ਵਿਚ ਸੋਨੇ ਦੀਆਂ ਮੁੰਦਰਾਂ ਪਾਵਾਂਗਾ।

–ਮੁੰਦਰਾਂ ਦਾ ਨਾਮ ਸੁਣ ਕੇ ਖੁਸ਼ ਹੋ ਗਿਐ? ਇਹ ਤਾਂ ਕੁਝ ਵੀ ਨਹੀਂ, ਮੈਂ ਤੈਨੂੰ ਸੋਨੇ ਦੀ ਖਾਣ ਬਣਾ ਦਿਆਂਗਾ, ਚੰਦ ਨਹੀਂ, ਮੈਂ ਤੈਨੂੰ ਕਹਿਕਸ਼ਾਂ ਬਣਾ ਦਿਆਂਗਾ।

–ਤੂੰ ਹੰਕਾਰ ਦਾ ਕੈਦੀ ਹੈਂ, ਤੇਰਾ ਕੀ ਇਲਾਜ ਕਰਾਂ? ਜੇ ਤੂੰ ਲੋਹੇ ਦੇ ਪਿੰਜਰੇ ਵਿਚ ਬੰਦ ਹੁੰਦਾ ਮੈਂ ਛੋਟੀ-ਹਥੌੜੇ ਨਾਲ ਲੋਹਾ ਕੱਟ ਕੇ ਤੈਨੂੰ ਆਜ਼ਾਦ ਕਰ ਦਿੰਦਾ। ਤੇਰਾ ਹੰਕਾਰ ਕਿਵੇਂ ਵੱਢਾਂ?

ਅੱਗ, ਲੱਕੜਾਂ ਦੇ ਢੇਰ ਤੋਂ ਕਦ ਡਰਦੀ ਹੈ? ਕਸਾਈ ਭੇਡਾਂ ਦੇ ਇਜ਼ਤ ਤੋਂ ਕਦ ਡਰਿਆ ਹੈ।

–ਨਕਲ ਕਰਕੇ ਤੂੰ ਬੁਲਬੁਲ ਵਰਗੀ ਆਵਾਜ਼ ਕੱਢ ਸਕਦਾ ਹੈਂ। ਪਰ ਬੁਲਬੁਲ ਫੁੱਲਾਂ ਨਾਲ ਕਿਹੜੀਆਂ ਕਿਹੜੀਆਂ ਗੱਲਾਂ ਕਰਦੀ ਹੈ ਤੈਨੂੰ ਕੀ ਪਤਾ?

–ਬੋਲਾ ਬੰਦਾ ਗੱਲ ਕਰਨ ਵਾਲੇ ਦੇ ਬੁਲ੍ਹ ਹਿਲਦੇ ਦੇਖ ਕੇ ਗੱਲ ਸਮਝ ਨਹੀਂ ਸਕਦਾ। ਚਾਮ-ਚੜਕ ਸੂਰਜ ਦੀ ਸਿਫਤ ਨਹੀਂ ਕਰ ਸਕਦੀ।

–ਲੋੜਾਂ ਵਿਚ ਸੋਟੀ ਲੈ ਕੇ ਤੂੰ ਦੋੜਿਆ ਫਿਰਦਾ ਹੈਂ ਕਿ ਮੈਂ ਘੋੜੇ ਉਪਰ ਸਵਾਰ ਹਾਂ, ਸਾਨੂੰ ਪਤੈਂ ਸੋਟੀ ਦਾ ਭਾਰ ਸਗੋਂ ਤੂੰ ਚੁਕਿਆ ਹੋਇਐ।

ਜਬ ਲਗੁ ਦੁਨੀਆ ਰਹੀਐ ਨਾਨਕ ਕਿਛੁ ਸੁਣੀਐ ਕਿਛੁ ਕਹੀਐ

ਡਾ. ਗੁਰਨਾਮ ਕੌਰ

ਸੈਮੀਨਾਰ ਕਿਉਂਕਿ ਪ੍ਰਾਈਵੇਟ ਸਿੱਖ ਅਦਾਰਿਆਂ ਵੱਲੋਂ ਵਿਉਂਤਿਆ ਗਿਆ ਸੀ ਇਸ ਲਈ ਇਸ ਦਾ ਪ੍ਰਬੰਧ ਛੁੱਟੀ ਵਾਲੇ ਦਿਨ ਸਨਿਚਰ ਅਤੇ ਐਤਵਾਰ ਯੂਨਾਈਟਡ ਚਰਚ ਦਾ ਇੱਕ ਹਾਲ ਬੁੱਕ ਕਰਾ ਕੇ ਮਿੱਥ ਲੰਡਨ ਵਿਚ ਕੀਤਾ ਗਿਆ।



ਡਾ. ਗੁਰਨਾਮ ਕੌਰ

ਸੈਮੀਨਾਰ ਵਿਚ ਲੋਕਾਂ ਦੀ ਹਾਜ਼ਰੀ ਭਰਵੀਂ ਸੀ। ਪਰਚਿਆਂ ਉਤੇ ਵਿਚਾਰ-ਚਰਚਾ ਕਾਫੀ ਖੁਲ੍ਹ ਕੇ ਹੋਈ। ਇਥੇ ਹੀ ਪ੍ਰਸਿੱਧ ਪੰਜਾਬੀ ਲੇਖਕ ਸਾਬੀ ਲੁਧਿਆਣਵੀ ਨੂੰ ਮੈਂ ਪਹਿਲੀ ਵਾਰ ਦੇਖਿਆ ਜਿਸ ਦੀਆਂ ਲਿਖਤਾਂ ਮੈਂ ਅਕਸਰ ਹੀ ਪੜ੍ਹਦੀ ਹੁੰਦੀ ਸੀ। ਇਥੇ ਹੀ ਮੈਨੂੰ ਇੱਕ ਬਹੁਤ ਹੀ ਗੰਭੀਰ ਜਾਪਦੀ ਸੁਘੜ ਬੀਬੀ ਮਿਲੀ ਜਿਸ ਨੇ ਆਪਣੀ ਜਾਣ-ਪਛਾਣ ਇਸਤਰੀਆਂ ਦੀ ਡਾਕਟਰ ਵਜੋਂ ਕਰਾਈ ਅਤੇ ਨਾਲ ਹੀ ਦੱਸਿਆ, “ਮੈਂ ਤੁਹਾਡੇ ਵਿਭਾਗ ਵਲੋਂ ਚਲਾਏ ਜਾ ਰਹੇ ਡਿਪਲੋਮਾ ਇਨ ਡਿਵਿਨਿਟੀ ਦੀ ਵਿਦਿਆਰਥਣ ਹਾਂ। ਤੁਹਾਨੂੰ ਮਿਲ ਕੇ ਮੈਨੂੰ ਬਹੁਤ ਹੀ ਖੁਸ਼ੀ ਹੋਈ ਹੈ।” ਉਸਨੇ ਪੱਤਰ-ਵਿਹਾਰ ਰਾਹੀਂ ਸਬੰਧਤ ਨੋਟਸ ਦੇਰ ਨਾਲ ਪਹੁੰਚਣ ਦਾ ਵੀ ਗਿਲ੍ਹਾ ਕੀਤਾ। ਸੈਮੀਨਾਰ ਦੇ ਦੂਸਰੇ ਦਿਨ ਉਹ ਡਾਕਟਰ ਬੀਬੀ ਇੱਕ ਲਿਫਾਫਾ ਮੇਰੇ ਹੱਥ ਫੜ੍ਹਾਉਂਦਿਆਂ ਬੋਲੀ, “ਇਹ ਮੈਂ ਤੁਹਾਡੇ ਲਈ ਛੋਟਾ ਜਿਹਾ ਗਿਫਟ ਲਿਆਈ ਹਾਂ।” ਮੈਂ ਦੇਖਿਆ ਕਿ ਲਿਫਾਫੇ ਵਿਚ ਸੂਟ ਦਾ ਕੱਪੜਾ, ਚਿਹਰੇ ਦੀ ਕਰੀਮ ਅਤੇ ਪੰਜ ਪੌੜੇ ਸਨ। ਦੇਖ ਕੇ ਮੈਨੂੰ ਅਜੀਬ ਜਿਹਾ ਅਹਿਸਾਸ ਹੋਇਆ, ਮੈਂ ਕਿਹਾ, “ਇਹ ਕੀ ਹੈ? ਮੈਂ ਇਹ ਨਹੀਂ ਲੈ ਸਕਦੀ। ਤੁਸੀਂ ਮੇਰੇ ਵਿਦਿਆਰਥੀ ਹੋ ਅਤੇ ਇੱਕ ਵਿਦਿਆਰਥੀ ਕੋਲੋਂ ਮੈਂ ਇਹ ਗਿਫਟ ਕਿਵੇਂ ਲੈ ਸਕਦੀ ਹਾਂ?”

ਇਸ ‘ਤੇ ਉਹ ਬੋਲੀ, “ਮੈਂ ਇਹ ਸੂਟ ਬਹੁਤ ਪ੍ਰੇਮ ਨਾਲ ਲਿਆਈ ਹਾਂ, ਇਥੇ ਦੁਪੱਟੇ ਵਧੀਆ ਨਹੀਂ ਮਿਲਦੇ। ਇਸ ਲਈ ਦੁਪੱਟੇ ਦੇ ਪੈਸੇ ਵਿਚ ਰੱਖੇ ਹਨ। ਇਹ ਮੇਰੀ ਤੁਹਾਡੇ ਪ੍ਰਤੀ ਸ਼ਰਧਾ ਹੈ, ਹੋਰ ਕੁੱਝ ਨਹੀਂ।” ਮੈਨੂੰ ਇਹ ਸਭ ਬਹੁਤ ਅਟਪਟਾ ਲੱਗਿਆ ਪਰ ਉਸ ਦੀ ਜਿੰਦ ਅੱਗੇ ਝੁੱਕਣਾ ਪਿਆ।

ਜਿਵੇਂ ਪਹਿਲਾਂ ਵੀ ਜ਼ਿਕਰ ਕੀਤਾ ਸੀ, ਡਾ. ਜੀ.ਐਸ. ਅਨੰਦ ਇੱਕ ਬਹੁਤ ਹੀ ਸਕੀਮੀ ਬੰਦਾ ਸੀ। ਪਹਿਲਾਂ ਉਸ ਨੇ ਡਾ. ਤਾਰਨ ਸਿੰਘ ਨੂੰ ਪਰੇਰ ਕੇ ਯੂਨੀਵਰਸਿਟੀ ਵਿਚ ਗੁਰਦੁਆਰੇ ਦੀ ਸਥਾਪਨਾ ਕਰਾਈ। ਫਿਰ ਡਾ. ਬਲਕਾਰ ਸਿੰਘ ਨਾਲ ਸਲਾਹ ਕੀਤੀ, “ਬਾਹਰਲੇ ਮੁਲਕਾਂ ਤੋਂ ਸਿੱਖ ਧਰਮ ਅਤੇ ਬਾਣੀ ਬਾਰੇ ਜਾਣਕਾਰੀ ਲੈਣ ਲਈ ਕੋਈ ਕੋਰਸ ਸ਼ੁਰੂ ਕਰਨ ਲਈ ਏਨੀਆਂ ਚਿੰਨੀਆਂ ਆਉਂਦੀਆਂ ਹਨ ਕਿਉਂ ਨਾ ਪੱਤਰ-ਵਿਹਾਰ ਰਾਹੀਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ‘ਡਿਪਲੋਮਾ ਇਨ ਡਿਵਿਨਿਟੀ’ ਸ਼ੁਰੂ ਕਰ ਲਿਆ ਜਾਵੇ? ਡਾ. ਮਹਿੰਦਰਪਾਲ ਕੋਹਲੀ ਤੁਹਾਡੇ ਦੇਸ਼ ਤਹਿਤ, ਜੋ ਅੱਜ ਕੱਲ੍ਹ ਪੱਤਰ-ਵਿਹਾਰ ਦੇ ਮੁਖੀ ਹਨ। ਪ੍ਰਬੰਧਕੀ ਕੰਟਰੋਲ ਉਨ੍ਹਾਂ ਦਾ ਹੋਵੇਗਾ ਅਤੇ ਅਕਾਦਮਿਕ ਕੰਟਰੋਲ ਸਾਡੇ ਵਿਭਾਗ ਦਾ।”

ਡਾ. ਕੋਹਲੀ ਨਾਲ ਜਦੋਂ ਗੱਲ ਹੋਈ ਤਾਂ ਉਹ ਕਹਿੰਦੇ, “ਸਾਡੇ ਕੋਲ ਜ਼ਿਆਦਾ ਫੰਡ ਨਹੀਂ ਹਨ। ਜੇ ਤੁਸੀਂ ਪਾਠ ਲਿਖਣ ਅਤੇ ਨਿਜੀ ਸੰਪਰਕ ਪ੍ਰੋਗਰਾਮ ਮੁਫਤ ਆਪਣੇ ਵਿਭਾਗ ਵੱਲੋਂ ਕਰ ਸਕਦੇ ਹੋ ਤਾਂ ਸਾਨੂੰ ਕੋਈ ਇਤਰਾਜ਼ ਨਹੀਂ ਹੈ। ਅਕਾਦਮਿਕ ਜ਼ਿੰਮੇਵਾਰੀ ਅਤੇ ਕੰਟਰੋਲ ਤੁਹਾਡਾ ਹੋਵੇਗਾ।” ਵਿਭਾਗ ਨੇ ਇਹ ਜ਼ਿੰਮੇਵਾਰੀ ਲੈ ਲਈ। ਬਾਕਾਇਦਾ ਸਿੰਡੀਕੇਟ ਵਿਚ ਪਾਸ ਹੋ ਕੇ ਇਹ ਕੋਰਸ ਸ਼ੁਰੂ ਹੋ ਗਿਆ। ਇਸ ਦੇ ਨਾਲ ਹੀ ਇਮਤਿਹਾਨਾਂ ਤੋਂ ਬਾਅਦ ਗਰਮੀਆਂ ਵਿਚ ਗ੍ਰੰਥੀ ਸਿੰਘਾਂ ਅਤੇ ਪ੍ਰਚਾਰਕਾਂ ਦਾ ਰਿਫਰੈਸ਼ਰ ਕੋਰਸ ਵੀ ਲਾਉਣਾ ਸ਼ੁਰੂ ਕਰ ਦਿੱਤਾ। ਪਹਿਲੇ ਸਾਲ ਡਿਪਲੋਮਾ ਸ਼ੁਰੂ ਕੀਤਾ ਅਤੇ ਅਗਲੇ ਸਾਲ ਇਸੇ ਤਰਜ਼ ‘ਤੇ ਧਰਮ ਅਧਿਐਨ ਦੀ ਐਮ.ਏ. ਸ਼ੁਰੂ ਕਰ ਲਈ। ਇਸ ਤੋਂ ਪਹਿਲਾਂ ਐਮ.ਏ. ਧਰਮ ਅਧਿਐਨ ਗੁਰਮਤਿ ਕਾਲਜ ਪਟਿਆਲਾ ਵਿਚ ਹੀ ਸੀ। ਸਾਰਾ ਸਿਲੇਬਸ ਉਹੀ ਰੱਖ ਲਿਆ ਗਿਆ ਪਰ ਅੱਠਵਾਂ ਪਰਚਾ ਜੋ ਗੁਰਮਤਿ ਕਾਲਜ ਵਿਚ ਕਥਾ ਅਤੇ ਗੁਰਮਤਿ ਸੰਗੀਤ ਸੀ, ਉਸ ਦੀ ਥਾਂ ਸਾਰੇ ਸਿਲੇਬਸ ਵਿਚੋਂ ਕਿਸੇ ‘ਤੇ ਵੀ ਅੱਸੀ ਤੋਂ ਸੌ ਪੰਨੇ ਦਾ ਖੋਜ ਪੱਤਰ ਲਿਖਣਾ ਰੱਖ ਲਿਆ। ਗੁਰੂ ਗੋਬਿੰਦ ਸਿੰਘ ਭਵਨ ਦੇ ਅਧਿਆਪਕਾਂ ਨੇ ਇਸ ‘ਤੇ ਵਾ-ਵੇਲਾ ਕੀਤਾ ਤਾਂ ਵਾਈਸ ਚਾਂਸਲਰ ਨੇ ਉਨ੍ਹਾਂ ਨੂੰ ਸੁਝਾ ਦਿੱਤਾ, “ਇਹ

ਪੱਤਰ ਵਿਹਾਰ ਸਿਖਿਆ ਕੋਰਸ ਹੈ। ਤੁਸੀਂ ਚਾਹੋ ਤਾਂ ਰੈਗੂਲਰ ਐਮ.ਏ. ਸ਼ੁਰੂ ਕਰ ਸਕਦੇ ਹੋ?” ਇਸ ਤਰ੍ਹਾਂ ਭਵਨ ਵਿਚ ਧਰਮ ਅਧਿਐਨ ਦੀ ਰੈਗੂਲਰ ਐਮ.ਏ. ਸ਼ੁਰੂ ਹੋ ਗਈ। ਗੁਰਮਤਿ ਕਾਲਜ ਵਾਲਿਆਂ ਵੀ ਰੌਲਾ ਪਾਇਆ ਕਿ ਸਾਡੇ ਕੋਲ ਵਿਦਿਆਰਥੀਆਂ ਦੀ ਗਿਣਤੀ ਘਟ ਜਾਵੇਗੀ। ਉਨ੍ਹਾਂ ਨੂੰ ਵੀ ਸਮਝਾਇਆ ਕਿ ਇਹ ਦੂਰ-ਦੁਰਾਡੇ ਬੈਠ ਕੇ ਡਾਕ ਰਾਹੀਂ ਪੜ੍ਹਨ ਵਾਲਿਆਂ ਲਈ ਹੈ। ਸਾਡੇ ਵਿਦਿਆਰਥੀਆਂ ਵਿਚ ਅੱਸੀ-ਅੱਸੀ ਸਾਲ ਦੇ ਸੇਵਾ-ਮੁਕਤ ਇੰਜੀਨੀਅਰ, ਡਾਕਟਰ ਅਤੇ ਅਧਿਆਪਕ ਸ਼ਾਮਲ ਹੋਏ। ਇਸ ਤਰ੍ਹਾਂ ਵਿਭਾਗ ਦਾ ਘੇਰਾ ਵੀ ਵਿਸ਼ਾਲ ਹੋ ਗਿਆ ਅਤੇ ਕੰਮ ਵੀ ਬਹੁਤ ਹੋਣ ਲੱਗ ਪਿਆ। ਇਨ੍ਹਾਂ ਕੋਰਸਾਂ ਦੇ ਇੰਚਾਰਜ ਟੀਚਰ ਡਾ. ਬਲਕਾਰ ਸਿੰਘ ਨੂੰ ਲਾਇਆ ਗਿਆ ਜੋ ਵਿਭਾਗ ਵਿਚ ਬੈਠ ਕੇ ਹੀ ਸਾਰਾ ਕੰਮ ਚਲਾਉਂਦੇ। ਅਸੀਂ ਕਲਾਸਾਂ ਦਾ ਪ੍ਰਬੰਧ ਵੀ ਆਪਣੀ ਬਿਲਡਿੰਗ ਵਿਚ ਹੀ ਕਰਦੇ।

ਡਾ. ਕੋਹਲੀ ਦੇ ਮੁਖੀ ਰਹਿਣ ਤੱਕ ਇਹ ਪ੍ਰੋਗਰਾਮ ਬਹੁਤ ਠੀਕ ਚਲਦਾ ਰਿਹਾ। ਜਦੋਂ ਮੈਡਮ ਮੁਖੀ ਬਣੇ ਤਾਂ ਉਨ੍ਹਾਂ ਨੇ ਨਿੱਕੀ ਨਿੱਕੀ ਗੱਲ ਲਈ ਡਾ. ਬਲਕਾਰ ਸਿੰਘ ਨੂੰ ਵਿਭਾਗ ਵਿਚ ਸੱਦਣਾ ਸ਼ੁਰੂ ਕਰ ਦਿੱਤਾ। ਇਸ ‘ਤੇ ਬਖੇੜਾ ਸ਼ੁਰੂ ਹੋ ਗਿਆ ਤਾਂ ਉਨ੍ਹਾਂ ਨੇ ਭਵਨ ਦੇ ਇੱਕ ਅਧਿਆਪਕ ਨੂੰ ਸਬਜੈਕਟ ਕੋ-ਆਰਡੀਨੇਟਰ ਲਾ ਦਿੱਤਾ ਜਿਸ ਦਾ ਪ੍ਰਤੀ ਮਹੀਨਾ ਕੁੱਝ ਇਵਜ਼ਾਨਾ ਵੀ ਦਿੱਤਾ ਜਾਂਦਾ ਸੀ। ਇਹ ਅਧਿਆਪਕ ਪਹਿਲਾਂ ਪੱਤਰ-ਵਿਹਾਰ ਵਿਭਾਗ ਵਿਚ ਹੀ ਪੰਜਾਬੀ-ਕਮ-ਡਿਵਿਨਿਟੀ ਦਾ ਇੰਚਾਰਜ ਰਿਹਾ ਸੀ ਕਿਉਂਕਿ ਪੱਤਰ ਵਿਹਾਰ ਰਾਹੀਂ ਬੀ.ਏ. ਪੱਧਰ ‘ਤੇ ਤਿੰਨਾਂ ਜਮਾਤਾਂ ਵਿਚ ਧਰਮ-ਅਧਿਐਨ ਦਾ ਪਰਚਾ ਪੜ੍ਹਾਇਆ ਜਾਂਦਾ ਸੀ।

ਇੱਕ ਦਿਨ ਵਾਈਸ ਚਾਂਸਲਰ ਚਾਰ ਕੁ ਵਜੇ ਚੰਡੀਗੜ੍ਹ ਤੋਂ ਕੋਈ ਮੀਟਿੰਗ ਅਟੈਂਡ ਕਰਕੇ ਕੋਸ਼ਕਾਰੀ ਵਿਭਾਗ ਵਿਚ ਆਏ ਤਾਂ ਉਨ੍ਹਾਂ ਦਾ ਸਾਰਾ ਵਿਭਾਗ ਜਾ ਚੁੱਕਾ ਸੀ ਅਤੇ ਸਾਡਾ ਸਟਾਫ਼ ਹਾਲੇ ਬੈਠਾ ਕੰਮ ਕਰ ਰਿਹਾ ਸੀ। ਉਹ ਸਾਡੇ ਕੋਲ ਆ ਗਏ ਤੇ ਗੱਲਾਂ ਕਰਨ ਲੱਗ ਪਏ, ਨਾਲ ਬਾਈ ਮੁਖਤਿਆਰ ਵੀ ਸੀ। ਮੈਂ ਉਨ੍ਹਾਂ ਕੋਲ ਗਿਲ੍ਹਾ ਕੀਤਾ, “ਸਰ! ਸਾਡਾ ਕੋਰਸ ਤੁਸੀਂ ਸਾਡੇ ਕੋਲੋਂ ਕਿਉਂ ਖੋਹ ਲਿਆ ਹੈ?” ਉਹ ਬੋਲੇ, “ਮੈਂ ਨਹੀਂ ਖੋਹਿਆ, ਤੁਹਾਡੇ ਭੈਣ ਜੀ ਨੇ ਖੋਹਿਆ ਹੈ।” ਮੈਂ ਉਨ੍ਹਾਂ ਨੂੰ ਕੋਰਸ ਸ਼ੁਰੂ ਹੋਣ ਦੀ ਸਾਰੀ ਹਿਸਟਰੀ ਸੁਣਾਈ ਤਾਂ ਕਹਿੰਦੇ, “ਹੁਣ ਤੇ ਕੁਝ ਨਹੀਂ ਹੋ ਸਕਦਾ, ਅਗਲੇ ਸੈਸ਼ਨ ਤੋਂ ਦੇਖਾਂਗੇ।” ਖੈਰ! ਅਸੀਂ ਫੇਰ ਵੀ ਸਿੰਡੀਕੇਟ ਦਾ ਫੈਸਲਾ ਨਾਲ ਲਾ ਕੇ ਆਪਣਾ ਕੇਸ ਭੇਜ ਦਿੱਤਾ। ਕੁਝ ਸਮੇਂ ਬਾਅਦ ਮੈਡਮ ਦੀ ਥਾਂ ਡਾ. ਤ੍ਰਿਲੋਕ ਸਿੰਘ ਅਨੰਦ ਪੱਤਰ ਵਿਹਾਰ ਵਿਭਾਗ ਦੇ ਮੁਖੀ ਬਣ ਗਏ ਤਾਂ ਉਨ੍ਹਾਂ ਵਲੋਂ ਫੋਨ ਆ ਗਿਆ ਕਿ ਦੂਸਰੇ ਵਿਭਾਗ ਵਿਚੋਂ ਅਸੀਂ ਅਧਿਆਪਕ ਇੰਚਾਰਜ ਨਹੀਂ ਲਾ ਸਕਦੇ ਸਿਰਫ ਕੋ-ਆਰਡੀਨੇਟਰ ਲਾ ਸਕਦੇ ਹਾਂ। ਦੱਸੋ ਕਿਸ ਨੂੰ ਲਾਉਣਾ ਹੈ?” ਵਿਭਾਗ ਵਿਚੋਂ ਮੇਰਾ ਨਾਮ ਭੇਜ ਦਿੱਤਾ ਗਿਆ।

ਇੱਕ ਦਿਨ ਦਿੱਲੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦਾ ਵਫਦ ਆਇਆ ਜਿਸ ਨੇ ਇਹ ਕੋਰਸ ਦਿੱਲੀ ਕਮੇਟੀ ਦੀ ਅਗਵਾਈ ਵਿਚ ਦਿੱਲੀ ਤੋਂ ਸ਼ੁਰੂ ਕਰਨ ਦੀ ਗੁਜ਼ਾਰਿਸ਼ ਕੀਤੀ ਅਤੇ ਨਾਲ ਹੀ ਇਹ ਵੀ ਕਿਹਾ ਕਿ ਉਹ ਸਾਰਾ ਖਰਚਾ ਚੁੱਕਣਗੇ ਪਰ ਨਿਜੀ ਸੰਪਰਕ ਪ੍ਰੋਗਰਾਮ ਅਤੇ ਇਮਤਿਹਾਨ ਦਿੱਲੀ ਹੋਣਗੇ। ਉਦੋਂ ਹੁਣ ਵਾਲੇ ਵਾਈਸ ਚਾਂਸਲਰ ਡਾ. ਜਸਪਾਲ ਸਿੰਘ ਦਿੱਲੀ ਗੁਰਦੁਆਰਾ ਪ੍ਰਬੰਧਕ

ਕਮੇਟੀ ਵਿਚ ਕਰਤਾ-ਧਰਤਾ ਸਨ। ਉਨ੍ਹਾਂ ਦੀ ਸਰਪ੍ਰਸਤੀ ਵਿਚ ਇਹ ਕੋਰਸ ਸ਼ੁਰੂ ਹੋਏ ਅਤੇ ਬਹੁਤ ਸਫਲਤਾ ਨਾਲ ਚੱਲੇ। ਇਸੇ ਕੋਰਸ ਦੀ ਕੋ-ਆਰਡੀਨੇਟਰ ਬਣਨ ਕਾਰਨ ਇਹ ਸਾਡਾ ਅਧਿਆਪਕ ਵੀ ਮੇਰੇ ਵੈਰ ਪੈ ਗਿਆ। ਜਦੋਂ ਅਕਾਲੀ ਸਰਕਾਰ ਆਉਣ ਤੇ ਡਾ. ਕੋਹਰ ਸਿੰਘ ਨੇ ਡਾ. ਪੁਆਰ ਦੇ ਖਿਲਾਫ ਲੜਾਈ ਵਿੱਚੀ ਤਾਂ ਇਸ ਅਧਿਆਪਕ ਨੇ ਆਪਣਾ ਪ੍ਰੋ-ਡਿਵਿਨਿਟੀ ਨਜ਼ਰੀਆ ਵਰਤਦੇ ਹੋਏ ਇਸਤਿਹਾਰ ਵਿਚ ਮੇਰੇ ਖਿਲਾਫ ਵੀ ਲਿਖਿਆ। ਇਹ ਸਾਡੇ ਧਾਰਮਿਕ ਕੋਰਸ ਪੜ੍ਹਾਉਣ ਵਾਲੇ ਅਧਿਆਪਕਾਂ ਦੀ ਅਸਲੀ ਤਸਵੀਰ ਹੈ। ਇਥੇ ਹੀ ਬੱਸ ਨਹੀਂ ਸਗੋਂ ਫੈਕਲਟੀ ਟ੍ਰੇਨਿੰਗ ਤੋਂ ਪਹਿਲਾਂ ਸੀਨੀਅਰ ਪ੍ਰੋਫੈਸਰ ਹੋਣ ਦੇ ਨਾਤੇ ਜਦੋਂ ਡੀਨ ਬਣਨ ਦੀ ਮੇਰੀ ਵਾਰੀ ਆਈ ਤਾਂ ਇਹ ਅਤੇ ਇਸ ਦੇ ਇੱਕ ਹੋਰ ਕੁਲੀਗ ਨੇ ਮੇਰੇ ਖਿਲਾਫ ਲਿਖ ਕੇ ਭੇਜਿਆ ਕਿ ਮੈਂ ਕਦੀ ਟੀਚਿੰਗ ਨਹੀਂ ਕੀਤੀ ਹਾਲਾਂਕਿ ਮੇਰੇ ਵਿਭਾਗ ਵਿਚੋਂ ਸਵਰਗਵਾਸੀ ਡਾ. ਤਾਰਨ ਸਿੰਘ ਅਤੇ ਸਾਬਕਾ

ਰੰਗ-ਬੇਰੰਗ

ਮੁਖੀ ਡਾ. ਬਲਕਾਰ ਸਿੰਘ ਡੀਨ ਰਹਿ ਚੁੱਕੇ ਸਨ। ਜਦੋਂ ਪੱਤਰ ਵਿਹਾਰ ਵਿਭਾਗ ਤੋਂ ਜਾਣਕਾਰੀ ਦਿੱਤੀ ਗਈ ਕਿ ਮੈਂ ਪਿਛਲੇ ਦਸ ਬਾਰਾਂ ਸਾਲਾਂ ਤੋਂ ਜਮਾਤਾਂ ਪੜ੍ਹਾ ਰਹੀ ਹਾਂ ਤਾਂ ਇਨ੍ਹਾਂ ਫਿਰ ਲਿਖ ਕੇ ਭੇਜ ਦਿੱਤਾ ਕਿ ਮੈਂ ਪੱਤਰ ਵਿਹਾਰ ਵਿਭਾਗ ਵਿਚ ਪੜ੍ਹਾਉਣ ਦੇ ਪੈਸੇ ਲੈਂਦੀ ਸੀ। ਫਿਰ ਲਿਖ ਕੇ ਗਿਆ ਕਿ ਮੈਂ ਨਾ ਕਦੀ ਪਾਠ ਲਿਖਣ ਦਾ ਪੈਸਾ ਲਿਆ ਸੀ ਅਤੇ ਨਾ ਹੀ ਕਲਾਸ ਲਾਉਣ ਦਾ, ਸਿਰਫ ਨਿਯਮਾਂ ਅਨੁਸਾਰ ਮੈਨੂੰ ਕੋ-ਆਰਡੀਨੇਟਰ ਦਾ ਇਵਜ਼ਾਨਾ ਮਿਲਦਾ ਸੀ ਕਿਉਂਕਿ ਮੈਂ ਦੂਜੇ ਵਿਭਾਗ ਵਿਚ ਟੀਚਰ-ਇੰਚਾਰਜ ਨਹੀਂ ਸੀ ਲਾਈ ਜਾ ਸਕਦੀ ਤਾਂ ਕਿਧਰੇ ਜਾ ਕੇ ਮੇਰਾ ਡੀਨਸ਼ਿਪ ਦਾ ਕੇਸ ਸਪਸ਼ਟ ਹੋਇਆ।

ਇਥੇ ਇਹ ਸਾਰਾ ਕੁਝ ਦੱਸਣ ਦਾ ਮਕਸਦ ਇਹ ਹੈ ਕਿ ਉਚਤਮ ਅਦਾਰਿਆਂ ਦੇ ਅਧਿਆਪਕ ਹੋ ਕੇ ਸਾਡੇ ਅਧਿਆਪਕਾਂ ਦੀਆਂ ਬਿਰਤੀਆਂ ਵੀ ਉਚੀਆਂ ਹੋਣ ਇਹ ਜ਼ਰੂਰੀ ਨਹੀਂ। ਉਹ ਆਪਣੇ ਨਿਜੀ ਲਾਭ ਲਈ ਕਿਸੇ ਵੀ ਹੱਦ ਤੱਕ ਜਾ ਸਕਦੇ ਹਨ ਭਾਵੇਂ ਧਰਮ ਪੜ੍ਹਾਉਂਦੇ ਹੋਣ ਭਾਵੇਂ ਕੁਝ ਹੋਰ। ਦੂਸਰੇ ਇਹ ਕਿ ਇਸਤਰੀ ਅਧਿਆਪਕਾਂ ਨੂੰ ਉਹ ਫਾਰ ਗਰਾਂਟਡ ਲੈ ਲੈਂਦੇ ਹਨ ਕਿ ਇਨ੍ਹਾਂ ਨੇ ਕਿਹੜਾ ਆਪਣੇ ਹੱਕ ਲਈ ਲੜਨਾ ਹੈ।

ਗੱਲ ਬਾਹਰ ਦੇ ਸੈਮੀਨਾਰਾਂ ਵਿਚੋਂ ਹੋਰ ਪਾਸੇ ਪੈ ਗਈ ਪਰ ਇਹ ਸਭ ਕੁਝ ਆਪਸ ਵਿਚ ਜੁੜਿਆ ਹੋਇਆ ਹੈ। ਸੈਮੀਨਾਰ ਬਿਲਡਿੰਗ ਤੋਂ ਬਹੁਤ ਨੇੜੇ ਹੀ ਭਾਰਤੀ ਸਫਾਰਤਖਾਨੇ ਦੀ ਬਿਲਡਿੰਗ ਸੀ ਜਿਸ ਤੇ ਭਾਰਤੀ ਝੰਡਾ ਲਹਿਰਾ ਰਿਹਾ ਸੀ। ਟੇਮਜ਼ ਦਰਿਆ ਵੀ ਨੇੜੇ ਹੀ ਸੀ ਜਿਸ ਦੀ ਇੱਕ ਝਲਕ ਦੇਖਣ ਲਈ ਮੇਜ਼ਬਾਨ ਬੀਬੀ ਰਜਨੀਸ਼ (ਸ਼੍ਰੀਮਤੀ ਪਰਗਟ ਸਿੰਘ) ਨੂੰ ਬੇਨਤੀ ਕੀਤੀ ਅਤੇ ਅਸੀਂ ਦੋਵੇਂ ਪੈਦਲ ਤੁਰ ਕੇ ਦਰਿਆ ਦਾ ਨਜ਼ਾਰਾ ਦੇਖ ਕੇ ਆਈਆਂ। ਮੈਂ ਅੰਗਰੇਜ਼ੀ ਦੇ ਨਾਵਲਾਂ ਵਿਚ ਟੇਮਜ਼ ਦਰਿਆ ਬਾਰੇ ਬਹੁਤ ਵਾਰ ਪੜ੍ਹਿਆ ਸੀ। ਡਾ. ਮਦਨਜੀਤ ਕੌਰ ਸੈਮੀਨਾਰ ਤੋਂ ਬਾਅਦ ਸਾਊਥਹਾਲ ਆਪਣੇ ਰਿਸ਼ਤੇਦਾਰਾਂ ਕੋਲ ਚਲੀ ਗਈ ਪਰ ਮੈਂ ਹਿਚਨ ਆਪਣੇ ਮੇਜ਼ਬਾਨਾਂ ਕੋਲ ਹੀ ਠਹਿਰੀ ਅਤੇ ਤੁਰ ਫਿਰ ਕੇ ਰਜਨੀਸ਼ ਨਾਲ ਉਸਦਾ ਛੋਟਾ ਜਿਹਾ ਸ਼ਹਿਰ ਅਤੇ ਗੁਰਦੁਆਰਾ ਦੇਖਿਆ। ਦੋ ਕੁ ਦਿਨਾਂ ਬਾਅਦ

ਮੇਰੀ ਅਤੇ ਡਾ. ਮਦਨਜੀਤ ਕੌਰ ਦੀ ਟੋਰਾਂਟੋ ਲਈ ਇਕੱਠਿਆਂ ਫਲਾਈਟ ਸੀ। ਸ. ਦਲਜੀਤ ਸਿੰਘ ਨੇ ਤੁਰਨ ਤੋਂ ਪਹਿਲਾਂ ਹੀ ਪੁੱਛ ਲਿਆ ਕਿ ਕਿਥੇ ਠਹਿਰਨਾ ਹੈ? ਮੈਂ ਆਪਣੇ ਰਿਸ਼ਤੇਦਾਰਾਂ ਸ. ਭਗਤ ਸਿੰਘ ਮੱਲ੍ਹੀ ਅਤੇ ਉਨ੍ਹਾਂ ਦੇ ਪਰਿਵਾਰ ਬਾਰੇ ਦਸਿਆ ਜਿਨ੍ਹਾਂ ਦਾ ਟੈਲੀਫੋਨ ਨੰਬਰ ਡਾ. ਖੜਕ ਸਿੰਘ ਮਾਨ ਨੇ ਮੇਰੇ ਕੋਲੋਂ ਲਿਖ ਲਿਆ। ਟੋਰਾਂਟੋ ਪੀਅਰਸਨ ਹਵਾਈ ਅੱਡੇ ‘ਤੇ ਮੱਲ੍ਹੀ ਪਰਿਵਾਰ ਮੈਨੂੰ ਲੈਣ ਆਇਆ। ਅਸੀਂ ਡਾ. ਮਦਨਜੀਤ ਕੌਰ ਨੂੰ ਨਾਲ ਹੀ ਲੈ ਆਏ। ਰੋਟੀ ਪਾਣੀ ਖਾਣ ਤੋਂ ਬਾਅਦ ਉਨ੍ਹਾਂ ਨੂੰ ਜਸਵੀਰ, ਜੋ ਰਿਸ਼ਤੇ ਵਿਚ ਮੇਰੇ ਪਤੀ ਦਾ ਭਾਣਜਾ ਵੀ ਹੈ ਅਤੇ ਮੇਰੀ ਭਤੀਜੀ ਦਾ ਦਿਉਰ ਵੀ, ਉਨ੍ਹਾਂ ਦੇ ਟਿਕਾਣੇ ਤੇ ਛੱਡਣ ਚਲਾ ਗਿਆ। ਥੋੜੀ ਦੇਰ ਬਾਅਦ ਹੀ ਸ. ਦਲਜੀਤ ਸਿੰਘ ਦਾ ਫੋਨ ਆ ਗਿਆ ਇਹ ਪੁੱਛਣ ਲਈ ਕਿ ਕੀ ਅਸੀਂ ਠੀਕ-ਠਾਕ ਆਪਣੇ ਟਿਕਾਣੇ ਤੇ ਪਹੁੰਚ ਗਏ ਹਾਂ? ਉਨ੍ਹਾਂ ਨੇ ਸਾਨੂੰ ਦੂਸਰੇ ਦਿਨ ਮਿਲਣ ਲਈ ਵੀ ਸੱਦਿਆ। ਜਸਵੀਰ ਨੇ ਮੇਰੇ ਕਾਰਨ ਕੰਮ ਤੋਂ ਵੀ ਛੁੱਟੀ ਕਰ ਰੱਖੀ ਸੀ। ਦੂਸਰੇ ਦਿਨ ਮੈਂ ਤੇ ਡਾ. ਮਦਨਜੀਤ ਕੌਰ ਡਾ. ਖੜਕ ਸਿੰਘ ਦੇ ਪੁੱਤਰ ਪ੍ਰਕਾਸ਼ ਸਿੰਘ ਮਾਨ ਦੇ ਘਰ, ਜੋ ਇਥੇ ਹੀ ਵੱਸਦਾ ਸੀ (ਕੁੱਝ ਮਹੀਨੇ ਹੋਏ ਪ੍ਰਕਾਸ਼ ਸਿੰਘ ਮਾਨ ਦੀ ਹਾਰਟ ਅਟੈਕ ਨਾਲ ਅਚਾਨਕ ਮੌਤ ਹੋ ਗਈ), ਪਹੁੰਚੇ, ਮਿਲ ਕੇ ਪ੍ਰੋਗਰਾਮ ਬਾਰੇ ਪੂਰੀ ਜਾਣਕਾਰੀ ਲਈ ਅਤੇ ਚਾਹ ਪੀ ਕੇ ਵਾਪਸ ਆ ਗਏ।

ਸੈਮੀਨਾਰ ਯੂਨੀਵਰਸਿਟੀ ਆਫ ਟੋਰਾਂਟੋ ਵਿਚ ਰੱਖਿਆ ਗਿਆ ਸੀ। ਇਥੇ ਡਾ. ਜਸਵੀਰ ਸਿੰਘ ਮਾਨ ਆਪਣਾ ਪਰਚਾ ਪੜ੍ਹਨ ਲਈ ਕੈਲੀਫੋਰਨੀਆ ਤੋਂ ਕੈਲੀਫੋਰਨੀਆ ਦੀ ਹੀ ਇੱਕ ਯੂਨੀਵਰਸਿਟੀ ਤੋਂ ਡਾ. ਨੋਇਲ ਕਿੰਗ ਨਾਲ ਪਹੁੰਚੇ ਹੋਏ ਸਨ। ਡਾ. ਨੋਇਲ ਕਿੰਗ ਨਾਲ ਇਸ ਤੋਂ ਪਿਛਲੇ ਸਾਲਾਂ ਵਿਚ ਆਮ ਹੀ ਮੁਲਾਕਾਤ ਹੁੰਦੀ ਰਹੀ ਹੈ ਅਤੇ ਉਹ ਸਾਡੇ ਵਿਭਾਗ ਵਿਚ ਕਈ ਮਹੀਨਿਆਂ ਲਈ ਵਿਜ਼ਿਟਿੰਗ ਫੈਲੋ ਵੀ ਰਹੇ। ਡਾ. ਮੈਕਲਿਉਡ ਨੂੰ ਇਸ ਸੈਮੀਨਾਰ ਵਿਚ ਉਚੇਚਾ ਸੱਦਿਆ ਗਿਆ ਪਰ ਉਹ ਥੋੜੀ ਦੇਰ ਬੈਠ ਕੇ ਜਲਦੀ ਵਾਪਸ ਚਲਾ ਗਿਆ। ਇਥੇ ਇੱਕ ਗੱਲ ਮੈਨੂੰ ਅਜੀਬ ਲੱਗੀ। ਪਰਚਾ ਪੜ੍ਹਦੇ ਵੇਲੇ ਮੈਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਅਤੇ ਅਤੇ ਸ੍ਰੀ ਗੁਰੂ ਨਾਨਕ ਦੇਵ ਕਿਹਾ ਤਾਂ ਸੈਸ਼ਨ ਦੇ ਚੇਅਰਮੈਨ ਨੇ ਆਪਣੇ ਭਾਸ਼ਨ ਵਿਚ ਟੋਕਿਆ ਕਿ ਆਦਰਸ਼ਚਕ ‘ਸ੍ਰੀ’ ਲਫਜ਼ ਨਹੀਂ ਵਰਤਣਾ ਇਹ ਬ੍ਰਾਹਮਣਾਂ ਦਾ ਲਫਜ਼ ਹੈ। ਮੈਨੂੰ ਇਸ ਗੱਲ ‘ਤੇ ਬੇਹੱਦ ਪ੍ਰਸ਼ਾਨੀ ਹੋਈ ਕਿਉਂਕਿ ਭਾਸ਼ਾ ਦਾ ਸਬੰਧ ਇੱਕ ਖਿੱਤੇ, ਇਲਾਕੇ ਨਾਲ ਹੁੰਦਾ ਹੈ ਕਿਸੇ ਜਾਤ, ਗੋਤ ਫਿਰਕੇ ਨਾਲ ਨਹੀਂ। ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਪੜ੍ਹਨ ਵਾਲਾ ਇਨਸਾਨ ਏਨਾ ਫਿਰਕਾਪ੍ਰਸਤ ਅਤੇ ਤੰਗ ਦਿਲ ਕਿਵੇਂ ਹੋ ਸਕਦਾ ਹੈ? ਡਾ. ਅਵਤਾਰ ਸਿੰਘ ਕਿਹਾ ਕਰਦੇ ਸਨ ਕਿ ਗੁਰੂ ਗ੍ਰੰਥ ਸਾਹਿਬ ਦੀ ਬਾਣੀ ਪੜ੍ਹਨ ਵਾਲਾ ਮਨੁੱਖ ਕਿਸੇ ਵੀ ਤਰ੍ਹਾਂ ਨਾਲ ਸੰਕੀਰਨ ਬਿਰਤੀਆਂ ਦਾ ਮਾਲਿਕ ਨਹੀਂ ਹੋ ਸਕਦਾ ਕਿਉਂਕਿ ਬਾਣੀ ਤਾਂ ਸਭ ਤੋਂ ਪਹਿਲੀ ਮੰਗ ਹੀ ਇਨਸਾਨ ਕੋਲੋਂ ਹੁੰਦੀ ਹੈ ਤਿਆਗ ਦੀ ਕਰਦੀ ਹੈ, ਉਨ੍ਹਾਂ ਦੀ ਭਾਸ਼ਾ ਵਿਚ ਤੰਗ ਨਜ਼ਰੀ ਨੂੰ ਤਿਆਗਣ ਦੀ ਗੱਲ ਕਰਦੀ ਹੈ।

ਡਾ. ਮੈਕਲਿਉਡ ਦਾ ਪੀ.ਐਚ.ਡੀ ਦਾ ਵਿਦਿਆਰਥੀ ਪਿਸ਼ੌਰਾ ਸਿੰਘ ਵੀ ਸੈਮੀਨਾਰ ਵਿਚ ਹਾਜ਼ਰ ਸੀ ਜਿਸ ਨੇ ਅੱਗੇ ਚੱਲ ਕੇ ਸਿੱਖ ਧਰਮ ਸਬੰਧੀ ਆਪਣੀਆਂ ਲਿਖਤਾਂ ਵਿਚ ਆਪਣੇ ਅਧਿਆਪਕ ਦੀ ਵਿਚਾਰਧਾਰਾ ਨੂੰ ਹੀ ਅਪਨਾਇਆ। ਸਨਿਚਰ-ਐਤਵਾਰ ਨੂੰ ਸੈਮੀਨਾਰ ਅਟੈਂਡ ਕਰਕੇ ਮੇਰੇ ਕੋਲ ਸ਼ਿਕਾਗੋ ਦੀ ਫਲਾਈਟ ਤੱਕ ਕਾਫੀ ਦਿਨ ਬਾਕੀ ਸਨ ਕਿਉਂਕਿ ਮੈਂ ਵੈਨਕੂਵਰ ਨਹੀਂ ਸੀ ਜਾਣਾ। ਸ਼ਿਕਾਗੋ ਲਈ ਪ੍ਰਬੰਧਕਾਂ ਨੇ ਜਿਸ ਫਲਾਈਟ ਦਾ ਪ੍ਰਬੰਧ ਕੀਤਾ ਉਹ ਰਾਹ ‘ਚ ਬਦਲਣੀ ਪੈਣੀ ਸੀ। ਸ. ਭਗਤ ਸਿੰਘ ਮੱਲ੍ਹੀ ਦੇ ਜੁਆਈ ਸ. ਜਸਵੀਰ ਸਿੰਘ ਮਾਂਗਟ ਨੇ ਪ੍ਰਬੰਧਕਾਂ ਨੂੰ ਕਹਿ ਕੇ ਨਵੀਂ ਟਿਕਟ ਲੈ ਕੇ ਸ਼ਿਕਾਗੋ ਲਈ ਸਿੱਧੀ ਫਲਾਈਟ ਕਰਵਾਈ। ਕ੍ਰਿਸਮਿਸ ਨੇੜੇ ਹੋਣ ਕਰਕੇ ਕੈਨੇਡਾ ਖੂਬ ਸਜਿਆ ਹੋਇਆ ਸੀ। ਭਾਵੇਂ ਸਰਦੀ ਬਹੁਤ ਜ਼ਿਆਦਾ ਸੀ ਫਿਰ ਵੀ ਸਾਰਿਆਂ ਦੀ ਜ਼ਿੰਦ ‘ਤੇ ਨਿਆਗਰਾ ਫਾਲ ਦੇਖਣ ਦਾ ਪ੍ਰੋਗਰਾਮ ਬਣਾਇਆ। ਇੱਕ ਦਿਨ ਆਪਣੇ ਭਤੀਜੇ ਹਰਦੇਵ ਦੇ ਸਹੁਰਿਆਂ ਸ. ਭਗਵਾਨ ਸਿੰਘ ਵੱਲ ਜਾਣ ਲਈ ਰੱਖਿਆ। ਸ਼ਿਕਾਗੋ ਰਵਾਨਾ ਹੋਣ ਤੋਂ ਪਹਿਲਾਂ ਹੀ 28 ਨਵੰਬਰ ਨੂੰ ਮੌਸਮ ਦੀ ਪਹਿਲੀ ਜ਼ੋਰਦਾਰ ਬਰਫ ਪੈ ਗਈ ਜੋ ਦੋ ਦਿਨ ਪੈਂਦੀ ਰਹੀ ਅਤੇ ਚਾਰ-ਚੁਫੇਰਾ ਬਰਫ ਦੀ ਚਿੱਟੀ ਚਾਦਰ ਨਾਲ ਢਕਿਆ ਗਿਆ।

(ਚਲਦਾ...)

ਸਿਆਣਿਆਂ ਦਾ ਕਿਹਾ

- (1) ਡਰ ਅਤੇ ਸ਼ੰਕਾ ਦਿਮਾਗ ਦੇ ਕੰਮ ਕਰਨ ਦੀ ਸ਼ਕਤੀ ਨੂੰ ਬੰਦ ਕਰ ਦਿੰਦੇ ਹਨ।
- (2) ਹਰ ਅਸਫਲਤਾ ਤੋਂ ਬਾਅਦ ਆਪਣੇ ਆਪ ਨੂੰ ਪੁਛੋ-ਮੈਂ ਇਸ ਹਾਰ ਤੋਂ ਕੀ ਸਿੱਖਿਆ? ਤਦ ਹੀ ਤੁਸੀਂ ਰਾਹ ਦੇ ਰੋੜਿਆਂ ਉਪਰ ਚੜ੍ਹ ਕੇ ਹੋਰ ਉੱਚੇ ਹੋ ਸਕਦੇ ਹੋ।
- (3) ਸਫਲਤਾ ਦਾ ਅਰੰਭ ਉਸਨੂੰ ਪ੍ਰਾਪਤ ਕਰਨ ਵਾਲੇ ਦੀ ਇਛਾ ਨਾਲ ਹੁੰਦਾ ਹੈ।
- (4) ਜੀਵਨ ਦੀ ਲੜਾਈ ਤੇਜ ਅਤੇ ਮਜ਼ਬੂਤ ਲੋਕ ਹੀ ਨਹੀਂ ਜਿੱਤਦੇ ਬਲਕਿ ਉਹ ਜਿੱਤਦੇ ਹਨ ਜੋ ਇਹ ਵਿਸ਼ਵਾਸ ਰੱਖਦੇ ਹਨ ਕਿ ਛੇਤੀ ਜਾਂ ਦੇਰ ਨਾਲ ਉਹ ਜ਼ਰੂਰ ਜਿੱਤਣਗੇ।
- (5) ਹਾਰੇ ਹੋਏ ਵਿਅਕਤੀ ਦੇ ਤਰ੍ਹਾਂ ਦੇ ਹੁੰਦੇ ਹਨ-ਪਹਿਲੇ ਉਹ ਜਿਹੜੇ ਕੁੱਝ ਕਰਦੇ ਹਨ ਪਰ ਸੋਚਦੇ ਨਹੀਂ, ਦੂਸਰੇ ਉਹ ਜਿਹੜੇ ਸੋਚਦੇ ਹਨ ਲੇਕਿਨ ਕੁੱਝ ਕਰਦੇ ਨਹੀਂ।
- (6) ਮੋਨਾ ਸਿੱਖ ਸ਼ਰਧਾ ਤਾਂ ਰੱਖ ਸਕਦਾ ਹੈ, ਸਿੱਖੀ ਦਾ ਹਮਦਰਦ ਵੀ ਹੋ ਸਕਦਾ ਹੈ, ਸਿੱਖੀ ਦਾ ਪ੍ਰਸੰਸਕ ਵੀ, ਪਰ ਉਹ ਸਿੱਖ ਨਹੀਂ ਹੋ ਸਕਦਾ।
- (7) ਅੱਜ ਮੇਨੇ ਜਾਂ ਹਿੰਦੂ ਨੂੰ ਸਹਿਜਧਾਰੀ ਸਿੱਖ ਆਖ ਕੇ ਗੁਰਦੁਆਰਿਆਂ ਉਤੇ ਕਬਜ਼ਾ ਕਰਨਾ ਮੱਸਾ ਰੰਘੜ ਵਾਂਗ ਦਰਬਾਰ ਸਾਹਿਬ ‘ਤੇ ਕਬਜ਼ਾ ਕਰਨ ਵਰਗੀ ਸਾਜ਼ਿਸ਼ ਹੈ।
- (8) ਧਰਮ ਯੁੱਧ ਕੀ ਹੈ? ਮੁਖਿ ਤੇ ਹਰਿ ਚਿਤ ਮੈ ਜੁਧੁ ਬੀਚਾਰੈ।
- (9) ਸੱਚੇ ਸਿੱਖ ਵਾਸਤੇ ਪੰਥ ਬਚਾਉਣਾ ਪਹਿਲਾਂ ਹੈ, ਬਾਕੀ ਉਸ ਤੋਂ ਅਗਲੇਰੇ ਕਦਮ ਹਨ।
- (10) ਸਿੱਖ ਧਰਮ ਵਿਚ ਭਗਤੀ ਅਤੇ ਯੁੱਧ ਦੋਵੇਂ ਨਾਲ ਨਾਲ ਚਲਦੇ ਹਨ। ਸਿੱਖ ਨੇ ਧਰਮ ਕਾਇਮ ਰੱਖਣ ਵਾਸਤੇ ਯੁੱਧ ਕਰਨਾ ਹੈ, ਯੁੱਧ ਵਿਚ ਵੀ ਧਰਮ ਨਹੀਂ ਛੱਡਣਾ। ਸਿੱਖ ਨੇ ਧਰਮ ਵੀ ਇੰਜ ਨਿਭਾਉਣਾ ਹੈ ਜਿਵੇਂ ਯੁੱਧ ਜਿੱਤਣਾ ਹੋਵੇ।
- (11) ਸਿੱਖ ਦੀ ਕ੍ਰਿਪਾਨ ਵਿਚੋਂ ਕ੍ਰਿਪਾ ਜੁਦਾ ਨਹੀਂ ਹੋ ਸਕਦੀ। ਸਿੱਖ ਦੀ ਕ੍ਰਿਪਾਨ ਗੁੱਸੇ ਜਾਂ ਬਦਲੇ ਵਾਸਤੇ ਨਹੀਂ ਉੱਠ ਸਕਦੀ। ਸਿੱਖ ਦੀ ਕ੍ਰਿਪਾਨ ਹਮਲਾਵਰ ਦੇ ਖਿਲਾਫ ਉਠਦੀ ਹੈ, ਪਹਿਲਾਂ ਹਮਲਾ ਕਰਨ ਵਾਸਤੇ ਨਹੀਂ।
- (12) ਭਾਰਤ ਨਾਲੋਂ ਪੰਜਾਬ, ਕਸ਼ਮੀਰ ਦਾ ਅੱਡ ਹੋਣਾ ਅਤੀਤ ਵਿਚ ਹਿੰਦੂ ਅਤਿਵਾਦ ਦੀ ਹੀ ਮਾਨਸਿਕਤਾ ਦੀ ਦੇਣ ਹੈ।
- (13) ਜ਼ਿੰਦਗੀ ਕਿਸੇ ਪਾਰਟੀ ਜਾਂ ਖੁਸ਼ੀ ਦਾ ਨਾਮ ਨਹੀਂ ਹੈ, ਇਸ ਵਿਚ ਤਾਂ ਤਕਲੀਫ ਅਤੇ ਨਿਰਾਸ਼ਾ ਵੀ ਸ਼ਾਮਿਲ ਹੈ।
- (14) ਇਨਸਾਨ ਜਿਹਦੇ ਬਾਰੇ ਸੋਚ ਸਕਦਾ ਹੈ ਅਤੇ ਜਿਹਦੇ ‘ਚ ਯਕੀਨ ਰੱਖਦਾ ਹੈ ਉਹ ਉਸਨੂੰ ਹਾਸਲ ਵੀ ਕਰ ਸਕਦਾ ਹੈ।
- (15) ਨਿਸ਼ਾਨਾ ਅਤੇ ਅਕਲਮੰਦੀ ਦੇ ਅਜਿਹੇ ਬੰਮ ਹਨ ਜਿਨ੍ਹਾਂ ਉਪਰ ਪ੍ਰਤੀਬਧਤਾ ਟਿਕੀ ਹੋਈ ਹੁੰਦੀ ਹੈ।
- (16) ਜੇਤੂ ਆਪਣੀ ਜਿੱਤ ਵਾਸਤੇ ਆਪਣੇ ਆਪ ਨੂੰ ਤਿਆਰ ਕਰਕੇ ਤੇ ਵਚਨਬਧਤਾ ਨਾਲ ਜੋੜ ਕੇ ਰੱਖਦੇ ਹਨ।
- (17) ਜਿੰਨੀ ਵੱਡੀ ਚੁਣੌਤੀ ਹੁੰਦੀ ਹੈ, ਉਨੀ ਹੀ ਵੱਡੀ ਹਿੰਮਤ।
- (18) ਜਿੰਨਾ ਵੱਡਾ ਮੁਕਾਬਲਾ ਹੁੰਦਾ ਹੈ ਉਨੇ ਹੀ ਜਿੱਤਣ ਵਾਸਤੇ ਖੇਡਣ ਵਾਲੇ ਜ਼ਿਆਦਾ ਤਿਆਰੀ ਕਰਦੇ ਹਨ।
- (19) ਜਿਹੜੇ ਲੋਕ ਹਾਰ ਬਾਰੇ ਸੋਚਦੇ ਹਨ, ਉਹ ਸੁਰਖਿਆ ਦੀ ਮੰਗ ਕਰਦੇ ਹਨ।
- (20) ਜਿੱਤ ਦੀ ਸੋਚ ਰੱਖਣ ਵਾਲੇ ਬੰਦੇ ਨਵੇਂ ਮੌਕਿਆਂ ਦੀ ਤਲਾਸ਼ ਕਰਦੇ ਰਹਿੰਦੇ ਹਨ।
- (21) ਅਸਫਲ ਹੋਣਾ ਕੋਈ ਪਾਪ ਨਹੀਂ ਹੈ ਪਰ ਸਫਲਤਾ ਵਾਸਤੇ ਕੋਈ ਕੋਸ਼ਿਸ਼ ਨਾ ਕਰਨਾ ਗੁਨਾਹ ਜ਼ਰੂਰ ਹੈ।
- (22) ਇੱਛਾ ਅਤੇ ਦ੍ਰਿੜ ਵਿਸ਼ਵਾਸ ਵਿਚ ਬਹੁਤ ਅੰਤਰ ਹੈ।
- (23) ਤੁਸੀਂ ਉਧਾਰ ਲਏ ਪੈਸੇ ‘ਤੇ ਸੁਰੱਖਿਆ ਸਥਾਪਿਤ ਨਹੀਂ ਕਰ ਸਕਦੇ।
- (24) ਸਫਲਤਾ ਉਹ ਵਸਤੂ ਨਹੀਂ ਜਿਹੜੀ ਤੁਹਾਨੂੰ ਸਬੰਧੀ ਮਿਲ ਜਾਵੇ, ਇਹਦੇ ਲਈ ਕਾਫੀ ਤਿਆਰੀ ਦੀ ਲੋੜ ਹੁੰਦੀ ਹੈ।
- (25) ਆਪਾਂ ਜਿਸ ਚੀਜ਼ ਜਾਂ ਗੱਲ ਤੋਂ ਵੀ ਖੁਸ਼ੀ ਲੈਂਦੇ ਹਾਂ ਉਹ ਕਿਸੇ ਨਾ ਕਿਸੇ ਦੀ ਸਖਤ ਮਿਹਨਤ ਦਾ ਹੀ ਨਤੀਜਾ ਹੁੰਦਾ ਹੈ।
- (26) ਭਾਰਤ ਵਿਚ ਜ਼ਿਆਦਾ ਬੇਰੁਜ਼ਗਾਰੀ ਹੋਣ ਕਾਰਨ ਲੋਕਾਂ ਦੇ ਜੀਵਨ ਵਿਚ ਇਮਾਨਦਾਰੀ ਦੀ ਗਿਰਾਵਟ ਆਈ ਹੈ।

ਪ੍ਰੇਸ਼ਕਾਰ-ਪਰਮਜੀਤ ਸਿੰਘ ਦਾਖਾ



ਡਾ. ਬਲਕਾਰ ਸਿੰਘ ਮਰਹੂਮ ਯੋਗੀ ਹਰਭਜਨ ਸਿੰਘ ਵਲੋਂ ਐਸਪਾਨੋਲਾ (ਨਿਊ ਮੈਕਸੀਕੋ) ਵਿਚ ਕਾਇਮ ਕੀਤੇ ਗਏ ਅਦਾਰੇ ਵਿਚ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਵਿਚ ਚਲਾਏ ਜਾਂਦੇ ਪੰਜਾਬੀ ਅਤੇ ਸਿੱਖ ਅਧਿਐਨ ਕੇਂਦਰ ਦੇ ਮੁਖੀ ਰਹੇ। ਇਸ ਤਸਵੀਰ ਵਿਚ ਉਹ ਆਪਣੇ ਵਿਦਿਆਰਥੀਆਂ ਵਲੋਂ ਦਿੱਤੇ ਗਏ ਵਿਦਾਇਗੀ ਭੋਜ ਮੌਕੇ ਆਪਣੀ ਇਕ ਵਿਦਿਆਰਥਣ ਸ਼ਾਂਤੀ ਕੌਰ ਦੀ ਰਸੋਈ ਵਿਚ ਨਜ਼ਰ ਆ ਰਹੇ ਹਨ।

ਸ਼ਾਇਦ ਇਸ ਤਰ੍ਹਾਂ ਦਾ ਹੀ ਹੁੰਦਾ ਹੈ ਰਿਸ਼ਤਿਆਂ ਦਾ ਵਿਧਾਨ

ਯਾਦਾਂ ਦੀ ਲੜੀ

ਅਜਮੇਰ ਸਿੰਘ ਔਲਖ

ਇਹ ਗੱਲ 1960 ਦੀ ਹੈ। ਮੈਂ ਤੇ ਮੇਰਾ ਦੋਸਤ ਹਾਕਮ (ਜਿਹੜਾ ਨਕਸਲੀ ਲਹਿਰ ਵੇਲੇ ਪੰਜਾਬ ਦਾ ਇਕ ਪ੍ਰਸਿੱਧ ਨੇਤਾ (ਹਾਕਮ ਸਿੰਘ ਸਮਾਓ) ਬਣ ਗਿਆ ਸੀ) ਪਟਿਆਲਾ ਵਿਚ ਬਹੇਤਾ ਰੋਡ 'ਤੇ ਇਕ ਕਿਰਾਏ ਦੇ ਚੁਬਾਰੇ ਵਿਚ ਰਹਿ ਕੇ ਆਪਣੀ ਪੜ੍ਹਾਈ ਦਾ ਰਾਤ੍ਰਾ-ਬੀਤਾ ਕਰ ਰਹੇ ਸੀ। ਹਾਕਮ ਦੇ ਘਰ ਦੀ ਆਰਥਿਕ ਹਾਲਤ ਵਾਹਵਾ ਚੰਗੀ ਹੋਣ ਕਰਕੇ ਉਸ ਨੇ ਮਹਿੰਦਰਾ ਕਾਲਜ ਪਟਿਆਲਾ ਵਿਚ ਦਾਖਲਾ ਲਿਆ ਹੋਇਆ ਸੀ ਪਰ ਕਰਜ਼ੇ ਹੇਠ ਦੱਬੀ ਛੋਟੀ ਕਿਸਾਨੀ ਦਾ 'ਪੜ੍ਹਾਕੂ ਪੁੱਤ' ਹੋਣ ਕਾਰਨ ਮੈਂ ਆਪਣੀ ਪੜ੍ਹਾਈ ਦੇ ਰੇਤ੍ਰੇ ਨੂੰ ਟਿਊਸ਼ਨਾਂ ਵਗੈਰਾ ਕਰ-ਕਰ ਧੂ-ਘਸੀਟ ਰਿਹਾ ਸੀ। ਬਹੇਤਾ ਰੋਡ ਵਾਲੇ ਜਿਸ ਚੁਬਾਰੇ ਵਿਚ ਅਸੀਂ ਰਹਿੰਦੇ ਸੀ, ਉਸ ਨਾਲ ਲੱਗਵਾਂ ਇਕ ਹੋਰ ਚੁਬਾਰਾ ਵੀ ਸੀ ਜਿਸ ਵਿਚ ਇਕ ਡਰਾਈਵਰ ਤੇ ਉਸ ਦੀ ਬੀਵੀ ਰਹਿੰਦੇ ਸਨ। ਇਨ੍ਹਾਂ ਚੁਬਾਰਿਆਂ ਦਾ ਵਿਹੜਾ ਸਾਂਝਾ ਸੀ ਜਿਸ ਦੇ ਵਿਚਕਾਰ ਇਕ ਕੰਧ ਕੱਢੀ ਹੋਈ ਸੀ। ਅਸਲ ਵਿਚ ਇਹ ਇਕ ਹੀ ਚੁਬਾਰੇ ਦੇ ਦੋ ਕਮਰੇ ਸਨ ਜਿਸ ਦੀ ਮਾਲਕਣ ਇਕ ਵਿਧਵਾ ਔਰਤ ਸੀ। ਇਸ ਚੁਬਾਰੇ ਨੂੰ ਇਸ ਦੀ ਮਾਲਕਣ ਨੇ ਦੋ ਵੱਖ-ਵੱਖ ਕਿਰਾਏਦਾਰਾਂ ਨੂੰ ਕਿਰਾਏ 'ਤੇ ਦੇਣ ਦੀ ਸਹੂਲਤ ਮੁਤਾਬਕ ਇਸ ਦੇ ਅਗਲੇ ਵਿਹੜੇ ਨੂੰ ਦੋ ਹਿੱਸਿਆਂ ਵਿਚ ਵੰਡ ਕੇ ਇਕ ਤਰ੍ਹਾਂ ਨਾਲ 'ਦੋ ਮਕਾਨ' ਬਣਾਏ ਹੋਏ ਸਨ। ਦੋਵਾਂ ਚੁਬਾਰਿਆਂ ਨੂੰ ਹੇਠੋਂ ਇਕ ਹੀ ਸਾਂਝੀ ਪੌੜੀ ਚੜ੍ਹਦੀ ਸੀ। ਪਹਿਲਾਂ ਸਾਡਾ ਚੁਬਾਰਾ ਆਉਂਦਾ ਸੀ ਤੇ ਫੇਰ ਡਰਾਈਵਰ ਵਾਲਾ। ਡਰਾਈਵਰ ਆਪ ਤਾਂ ਦਮੇ ਦਾ ਮਾਰਿਆ ਜਿਹਾ ਸੀ ਪਰ ਉਸ ਦੀ ਘਰ ਵਾਲੀ ਬਹੁਤ ਹੀ ਖੂਬਸੂਰਤ ਸੀ। ਉਸ ਦੀ ਉਮਰ 23-24 ਸਾਲ ਤੇ ਉਹ ਸਾਥੋਂ ਤਿੰਨ ਚਾਰ ਸਾਲ ਹੀ ਵੱਡੀ ਸੀ ਪਰ ਉਹ ਆਪਣੇ ਘਰ ਵਾਲੇ ਤੋਂ ਘੱਟੋ-ਘੱਟ ਪੰਦਰਾਂ ਸਾਲ ਛੋਟੀ ਸੀ। ਦਮੇ ਕਾਰਨ ਬਹੁਤ ਹੀ ਕਮਜ਼ੋਰ ਸਿਹਤ ਵਾਲੇ ਉਸ ਡਰਾਈਵਰ ਨੂੰ ਅਨਜਾਣ ਬੰਦਾ ਤਾਂ ਉਸ ਮੁਟਿਆਰ ਦਾ ਪਿਉ ਸਮਝਣ ਦਾ ਭੁਲੇਖਾ ਵੀ ਖਾ ਜਾਂਦਾ ਸੀ। ਦਮੇ ਦੀ ਬਿਮਾਰੀ ਜਾਂ ਆਪਣੇ ਡਰਾਈਵਰੀ ਕਿੱਤੇ ਦੀ ਪਿਰਤ ਕਾਰਨ ਉਹ ਹਰ ਰੋਜ਼ ਰਾਤ ਦੀ ਰੋਟੀ ਤੋਂ ਪਹਿਲਾਂ ਸ਼ਰਾਬ ਪੀਣ ਦਾ ਆਦੀ ਵੀ ਸੀ ਭਾਵੇਂ ਉਸ ਦੀ ਇਹ ਆਦਤ ਵਿਗੜੇ ਸ਼ਰਾਬੀਆਂ ਵਰਗੀ ਨਹੀਂ ਸੀ। ਉਸ ਮੁਟਿਆਰ ਦਾ ਨਾਂ ਤਾਂ ਸੁਰਜੀਤ ਸੀ ਤੇ ਸੋਹਣੀ ਸੁਨੱਖੀ ਹੋਣ ਦੇ ਨਾਲ-ਨਾਲ ਉਹ ਬਹੁਤ ਹੀ ਨੇਕ ਤੇ ਸਾਧੂ ਸੁਭਾਅ ਦੀ ਸੀ। ਪਰ ਉਸ ਦੇ ਇਸ ਸੁਹਣੇ ਤੇ ਸੁਨੱਖੇ ਮੁਹਾਵਰੇ ਵਿਚ ਇਕ ਉਦਾਸੀ ਜਿਹੀ ਘੁਲੀ ਹੋਈ ਸੀ। ਉਸ ਦੇ ਚਿਹਰੇ ਨੂੰ ਵੇਖਿਆਂ ਇਸ ਤਰ੍ਹਾਂ ਲਗਦਾ ਸੀ ਜਿਵੇਂ ਉਸ ਨੇ ਇਤਨੀ ਛੋਟੀ ਉਮਰ ਵਿਚ ਹੀ ਸਮਾਜ ਦੀਆਂ ਕਾਫੀ ਸਖਤ ਚਪੇੜਾਂ ਖਾ ਲਈਆਂ ਹੋਈਆਂ ਸਨ ਤੇ ਇਹ ਚਪੇੜਾਂ ਹੋਰ ਵੱਜਣ ਦਾ ਭੈ ਆ ਵੀ ਕਿਤੇ ਨਾ ਕਿਤੇ ਅਜੇ ਉਸ ਅੰਦਰ ਘਰ ਕਰੀ ਬੈਠਾ ਸੀ।

ਜਦੋਂ ਸਾਡੇ ਗੁਆਂਢੀ ਕਿਰਾਏਦਾਰਾਂ ਨਾਲ ਸਾਡੇ ਸਬੰਧ ਕਾਫੀ ਅਪਣਤ ਵਾਲੇ ਹੋ ਗਏ ਤਾਂ ਸੁਰਜੀਤ ਸਾਨੂੰ ਆਪਣੇ ਛੋਟੇ ਭਰਾਵਾਂ ਵਾਂਗ ਸਮਝਣ ਲੱਗ ਪਈ। ਹੌਲੀ-ਹੌਲੀ ਉਹ ਸਾਡੀ ਦਾਲ ਰੋਟੀ ਵੀ ਆਪ ਬਣਾਉਣ ਲੱਗ ਪਈ। ਕੁਝ ਮੇਰੇ ਘਰ ਦੀ ਆਰਥਿਕ ਮੰਦਹਾਲੀ ਤੇ ਕੁਝ ਆਪਣੇ

ਆਦਰਸ਼ਵਾਦੀ ਸੁਭਾਅ ਸਦਕਾ ਆਪਣੀ ਪੜ੍ਹਾਈ ਦਾ ਰਾਤ੍ਰਾ-ਬੀਤਾ ਚਾਲੂ ਰੱਖਣ ਲਈ ਮੈਂ ਤੇ ਹਾਕਮ ਆਪਣੀ ਰੋਟੀ ਆਪ ਹੀ ਬਣਾਇਆ ਕਰਦੇ ਸੀ। ਇਸ ਸਦਕਾ ਸਾਡੇ ਬਾਕੀ ਆਂਢੀ-ਗੁਆਂਢੀ ਸਾਨੂੰ ਕਾਫੀ ਸਾਧੂ ਮੁੰਡੇ ਸਮਝਦੇ ਸੀ ਤੇ ਸਾਡਾ ਨਾਲ ਲੱਗਵਾਂ ਡਰਾਈਵਰ ਗੁਆਂਢੀ ਵੀ ਸਾਨੂੰ ਅਜਿਹਾ ਹੀ ਸਮਝਦਾ ਸੀ। ਭਾਵੇਂ ਉਹ ਹਰ ਰੋਜ਼ ਰਾਤ ਦੀ ਰੋਟੀ ਤੋਂ ਪਹਿਲਾਂ ਸ਼ਰਾਬ ਪੀਂਦਾ ਸੀ ਪਰ ਉਸ ਉਹ ਵੀ ਬਹੁਤ ਨਿਮਰ ਤੇ ਸਾਧੂ ਇਨਸਾਨ ਸੀ। ਅਸੀਂ ਕਦੇ ਉਸ ਨੂੰ ਆਪਣੀ ਘਰਵਾਲੀ ਨੂੰ ਉਚਾ-ਨੀਵਾਂ ਬੋਲਦੇ ਨਹੀਂ ਸੀ ਸੁਣਿਆ। ਆਪਣੀ ਘਰਵਾਲੀ ਵਲੋਂ ਸਾਡੀ ਰੋਟੀ ਬਣਾ ਦੇਣ 'ਤੇ ਉਸ ਨੂੰ ਕੋਈ ਇਤਰਾਜ਼ ਨਹੀਂ ਸੀ। ਬਲਕਿ ਉਸ ਨੇ ਆਪ ਹੀ ਉਸ ਨੂੰ ਕਹਿ ਦਿੱਤਾ ਸੀ ਕਿ ਉਹ ਸਾਡੀ ਰੋਟੀ-ਪਾਣੀ ਦਾ ਖਿਆਲ ਰੱਖਿਆ ਕਰੇ। ਅਸੀਂ ਵੀ ਸੁਰਜੀਤ ਨੂੰ 'ਭੈਣ ਜੀ' ਕਹਿ ਕੇ ਬੁਲਾਉਣ ਲੱਗ ਪਏ। ਇਸ ਤਰ੍ਹਾਂ 'ਆਪਣੇ ਹੱਥੀ' ਆਪ ਹੀ ਰੋਟੀ ਬੱਪਣ' ਦਾ ਸਾਡਾ ਮਸਲਾ ਕਿਸੇ ਹੱਦ ਤੱਕ ਸੁਰਜੀਤ ਭੈਣ ਨੇ ਹੱਲ ਕਰ ਦਿੱਤਾ ਸੀ। ਵਿਸ਼ੇਸ਼ ਤੌਰ 'ਤੇ ਦੁਪਹਿਰ ਦੀ ਰੋਟੀ ਤਾਂ ਉਹ ਸਾਨੂੰ ਆਪ ਬਣਾਉਣ ਹੀ ਨਹੀਂ ਸੀ ਦਿੰਦੀ। ਜਦ ਹਾਕਮ ਕਾਲਜ ਤੋਂ ਤੇ ਮੈਂ ਟਿਊਸ਼ਨ ਪੜ੍ਹਾ-ਪੜ੍ਹ ਕੇ ਵਾਪਸ ਚੁਬਾਰੇ ਵਿਚ ਆਉਂਦੇ ਤਾਂ ਸਾਡੇ ਆਇਆਂ ਨੂੰ ਰੋਟੀ ਤਿਆਰ ਕੀਤੀ ਪਈ ਹੁੰਦੀ। (ਮੈਂ ਧਰਮਪੁਰਾ ਬਾਜ਼ਾਰ ਵਿਚ ਸਥਿਤ 'ਪਟਿਆਲਾ ਗਿਆਨੀ ਕਾਲਜ' ਵਿਚ ਐਫ.ਏ. ਅੰਗਰੇਜ਼ੀ ਦੀ ਟਿਊਸ਼ਨ ਪੜ੍ਹਨ ਦੇ ਨਾਲ-ਨਾਲ ਬੁੱਧੀਮਾਨ ਤੇ ਵਿਦਵਾਨੀ ਦੀਆਂ ਕਲਾਸਾਂ ਦੀਆਂ ਟਿਊਸ਼ਨਾਂ ਵੀ ਪੜ੍ਹਾਉਣ ਲੱਗ ਗਿਆ ਸੀ)। ਸੁਰਜੀਤ ਭੈਣ ਦੀ ਸਾਡੇ ਨਾਲ ਇਤਨੀ ਦਿਲੀ ਸਾਂਝ ਪੈ ਗਈ ਸੀ ਕਿ ਉਹ ਅਕਸਰ ਸਾਡੇ ਪਾਸ ਆਪਣੇ ਦੁੱਖ-ਸੁੱਖ ਫਰੋਲਣ ਲੱਗ ਪੈਂਦੀ। ਉਸ ਨੇ ਸਾਨੂੰ ਦੱਸਿਆ ਕਿ ਉਸ ਦਾ ਘਰਵਾਲਾ ਉਸ ਨੂੰ ਮੁੱਲ ਲੈ ਕੇ ਆਇਆ ਸੀ ਤੇ ਉਹ ਇਸ ਤੋਂ ਪਹਿਲਾਂ ਵੀ ਇਕ ਵਾਰ ਵਿਕ ਚੁੱਕੀ ਸੀ। 'ਮੁੱਲ ਦੀ' ਹੋਣ ਕਾਰਨ ਉਸ ਦੀ ਸਹੁਰਾ ਘਰ ਵਿਚ ਮਾਨਤਾ ਨਹੀਂ ਸੀ ਤੇ ਦੂਜੀ ਵਾਰ ਅੱਗੇ ਵਿਕ ਜਾਣ ਕਾਰਨ ਪੇਕਿਆਂ ਵਲੋਂ ਵੀ ਉਹ ਇਕ ਤਰ੍ਹਾਂ ਨਾਲ ਮਰ-ਖਪ ਹੀ ਗਈ ਸੀ। ਅਜਿਹੀਆਂ ਗੱਲਾਂ ਕਰਦਿਆਂ ਉਸ ਦਾ ਗਲ ਭਰ ਆਉਂਦਾ ਸੀ। ਉਹ ਆਪਣੇ ਘਰਵਾਲੇ ਨੂੰ ਇਕ ਚੰਗਾ ਇਨਸਾਨ ਸਮਝਦੀ ਸੀ ਪਰ ਉਹ ਚਾਹੁੰਦੀ ਸੀ ਕਿ ਉਹ ਸ਼ਰਾਬ ਨਾ ਪੀਵੇ। ਉਹ ਪਹਿਲਾਂ ਹੀ ਦਮੇ ਦਾ ਰੋਗੀ ਸੀ ਪਰ ਹੁਣ ਉਹ ਉਸ ਨੂੰ ਹੀ ਆਪਣਾ ਸਭ ਕੁਝ ਸਮਝਦੀ ਸੀ। ਤੇ ਜੇ ਉਸ ਨੂੰ ਕੁਝ ਹੋ ਗਿਆ ਤਾਂ ਉਸ ਦਾ ਤਾਂ ਉਕਾ ਹੀ ਜਹਾਨ ਸੁੰਨਾ ਹੋ ਜਾਵੇਗਾ।

ਪਤੀ ਦੀ 'ਸੰਭਾਵੀ' ਮੌਤ ਨੂੰ ਆਪਣੀਆਂ ਅੱਖਾਂ ਸਾਹਮਣੇ ਲਿਆ ਕੇ ਉਸ ਨੂੰ ਆਪਣਾ ਭਵਿੱਖ ਕਾਲਾ ਹੀ ਕਾਲਾ ਵਿਖਾਈ ਦੇਣ ਲੱਗ ਪੈਂਦਾ। ਉਹ ਇਤਨੇ ਦੱਬੂ ਸੁਭਾਅ ਦੀ ਸੀ ਕਿ ਆਪਣੇ ਪਤੀ ਨੂੰ ਸ਼ਰਾਬ ਨਾ ਪੀਣ ਲਈ ਕਹਿਣ ਦੀ ਹਿੰਮਤ ਵੀ

ਨਹੀਂ ਸੀ ਰੱਖਦੀ। ਉਹ ਸਾਨੂੰ ਕਹਿੰਦੀ, "ਵੀਰੇ ਤੁਸੀਂ ਉਸ ਨੂੰ ਦਾਰੂ ਛੱਡਣ ਨੂੰ ਆਖੋ। ਬੇਨੂੰ ਉਹ ਬਹੁਤ ਚੰਗੇ ਮੁੰਡੇ ਸਮਝਦੇ। ਬੈਠੀ ਮੰਨ ਲੂ।" ਪਰ ਅਸੀਂ ਡਰਾਈਵਰ ਤੋਂ ਉਮਰ ਵਿਚ ਕਾਫੀ ਛੋਟੇ ਹੋਣ ਕਰਕੇ ਉਸ ਨੂੰ ਕਦੇ ਵੀ 'ਸ਼ਰਾਬ ਛੱਡਣ ਦੀ ਨਸੀਹਤ' ਨਾ ਦੇ ਸਕੇ।

ਅਖੀਰ ਉਹੀ ਗੱਲ ਹੋਈ ਜਿਸ ਦਾ ਸੁਰਜੀਤ ਭੈਣ ਨੂੰ ਡਰ ਸੀ। ਪਹਿਲਾਂ ਹੀ ਦਮੇ ਦਾ ਰੋਗੀ ਉਸ ਦਾ ਘਰਵਾਲਾ ਇਕ ਦਿਨ ਸਖਤ ਬਿਮਾਰ ਹੋ ਗਿਆ। ਉਸ ਨੂੰ ਅਜਿਹੀ ਖੰਘ ਛਿੜਨ ਲੱਗੀ ਕਿ ਦੋ-ਤਿੰਨ ਦਿਨ ਬੰਦ ਹੋਣ ਦਾ ਨਾਂ ਹੀ ਨਾ ਲਿਆ। ਸਾਡੇ ਰਾਹੀਂ ਉਸ ਨੇ ਆਪਣੇ ਦੋ-ਤਿੰਨ ਡਰਾਈਵਰ ਮਿੱਤਰਾਂ ਨੂੰ ਬੁਲਾਇਆ ਤੇ ਉਨ੍ਹਾਂ ਨੇ ਉਸ ਨੂੰ ਪਟਿਆਲੇ ਦੇ ਰਾਜਿੰਦਰਾ ਹਸਪਤਾਲ ਵਿਚ ਦਾਖਲ ਕਰਵਾ ਦਿੱਤਾ। ਦੋ-ਚਾਰ ਡਰਾਈਵਰ ਮਿੱਤਰਾਂ ਤੋਂ ਬਿਨਾਂ ਉਸ ਦੀ ਖੁਬਰ ਸਾਰ ਲੈਣ ਹੋਰ ਕੋਈ ਨਾ ਆਇਆ। ਇਥੋਂ ਤੱਕ ਮਾਂ-ਬਾਪ ਵੀ ਨਹੀਂ। ਡਰਾਈਵਰਾਂ ਵਿਚੋਂ ਵੀ ਇਕ-ਦੋ ਅਜਿਹੇ ਸਨ ਜਿਹੜੇ ਉਸ ਦੇ ਮਰਨ ਪਿੱਛੋਂ ਉਸ ਦੀ ਘਰਵਾਲੀ 'ਤੇ ਨਜ਼ਰ ਰੱਖੀ ਬੈਠੇ ਸਨ। ਉਸ ਦੀ ਆਰਥਿਕ



ਹਾਲਤ ਵੀ ਬਹੁਤ ਮਾੜੀ ਸੀ। ਦਵਾਈਆਂ ਆਦਿ ਦੇ ਖਰਚਿਆਂ ਦੀ ਜਦ ਦਿੱਕਤ ਆਉਣ ਲੱਗੀ ਤਾਂ ਰੋਣਾ ਰੋਂਦੇ ਪਿੱਛੇ ਹੱਟਣ ਲੱਗੇ। ਬਸ ਉਹ ਕਦੀ-ਕਦਾਈਂ ਇਹ ਵੇਖਣ ਹੀ ਆਉਂਦੇ ਕਿ ਉਨ੍ਹਾਂ ਦੇ 'ਯਾਰ' ਨੂੰ ਮਰਨ ਵਿਚ ਅਜੇ ਕਿੰਨੇ ਕੁ ਦਿਨ ਲੱਗਣਗੇ। ਆਪਣੇ ਘਰਦਿਆਂ ਭਾਵ ਮਾਂ-ਬਾਪ ਤੇ ਭਰਾਵਾਂ ਨਾਲ ਉਸ ਦੀ ਪਹਿਲਾਂ ਹੀ ਨਹੀਂ ਸੀ ਬਣਦੀ। ਤਾਂ ਫਿਰ ਹਸਪਤਾਲ ਵਿਚ ਖਰਚੀਲੇ ਬੈਠ 'ਤੇ ਪਏ ਦੀ ਉਸ ਦੀ ਦੇਖ-ਭਾਲ ਕੌਣ ਕਰੇ? ਸੋ, ਜਿੰਨੀ ਕੁ ਨਿਭ ਸਕੀ ਤਾਂ ਇਹ ਨੈਤਿਕ ਜ਼ਿੰਮੇਵਾਰੀ ਮੈਂ ਤੇ ਹਾਕਮ ਨੇ ਹੀ ਨਿਭਾਈ। ਉਹ ਵੀ ਪੈਸੇ ਪੱਖੋਂ ਨਹੀਂ, ਨੈਤਿਕਤਾ ਦੇ ਪੱਖੋਂ। ਮੈਂ ਤੇ ਹਾਕਮ ਕੀ, ਇਸ ਤਰ੍ਹਾਂ ਕਰੋ ਕਿ ਇਕ ਤਰ੍ਹਾਂ ਹਾਕਮ ਨੇ ਹੀ ਇਹ ਡਿਊਟੀ ਨਿਭਾਈ। ਭਾਵੇਂ ਜਜ਼ਬਾਤੀ ਤੌਰ 'ਤੇ ਹਾਕਮ ਨਾਲੋਂ ਵੱਧ ਮੈਂ ਸੁਰਜੀਤ ਭੈਣ ਨਾਲ ਜੁੜਿਆ ਹੋਇਆ ਸਾਂ ਤੇ ਉਸ ਦੇ ਦੁੱਖਾਂ ਨੂੰ ਸੁਣ ਤੇ ਦੇਖ ਕੇ ਮੈਂ ਅਕਸਰ ਰੋ ਵੀ ਪਿਆ ਕਰਦਾ ਸੀ ਪਰ ਬਹੁਤੀ ਮੁਸ਼ਕੱਤ ਕਰਨ ਤੇ ਝੱਲਣ ਵਿਚ ਮੈਂ ਅੰਤਾਂ ਦਾ ਕੋਹਤੀ ਸੀ। ਹਾਕਮ ਰਾਤ ਨੂੰ ਹਸਪਤਾਲ

ਵਿਚ ਡਰਾਈਵਰ ਕੋਲ ਰਹਿੰਦਾ ਤੇ ਦਿਨੇ ਵੀ ਉਹ ਕਾਲਜ ਘੱਟ-ਵੱਧ ਹੀ ਜਾਂਦਾ। ਸਾਰਾ ਉਹਤ-ਪੋਹਤ ਉਹ ਹੀ ਕਰਦਾ। ਮੈਂ ਤਾਂ ਬੱਸ ਹਸਪਤਾਲ ਰੋਟੀ ਲਿਜਾਣ ਦੀ ਡਿਊਟੀ ਨਿਭਾਉਂਦਾ ਤੇ ਜਾਂ ਫਿਰ ਦਿਨੇ ਕੁਝ ਚਿਰ ਡਰਾਈਵਰ ਕੋਲ ਬਹਿ ਜਾਂਦਾ। ਮੈਂ ਤਾਂ ਐਨੇ ਪਤਲੇ ਦਿਲ ਵਾਲਾ ਸਾਂ ਕਿ ਹਸਪਤਾਲ ਵਿਚ ਕਿਸੇ ਦੇ ਸੂਆ (ਇੰਜੈਕਸ਼ਨ) ਲਗਦਾ ਵੇਖ ਕੇ ਚੱਕਰ ਖਾ ਕੇ ਡਿੱਗ ਪੈਂਦਾ ਸੀ। ਨਾ ਹੀ ਦਵਾਈਆਂ ਦਾ ਮੁਸ਼ਕ ਮੇਰੇ ਕੋਲੋਂ ਝੱਲਿਆ ਜਾਂਦਾ। ਸੋ, ਡਰਾਈਵਰ ਦਾ ਜੋ ਕੁਝ ਕੀਤਾ ਤਾਂ ਹਾਕਮ ਨੇ ਹੀ ਕੀਤਾ।

ਪਰ ਅਫਸੋਸ! ਸਭ ਕੁਝ ਕਰਨ ਦੇ ਬਾਵਜੂਦ ਦਮੇ ਦਾ ਰੋਗੀ ਭੈਣ ਸੁਰਜੀਤ ਦਾ ਘਰਵਾਲਾ ਬਚ ਨਾ ਸਕਿਆ। ਡਰਾਈਵਰ ਦੇ ਭਰਾ ਆਏ ਤਾਂ ਸਹੀ ਪਰ ਬਿਲਕੁਲ ਉਸ ਦੇ ਅਖੀਰਲੇ ਸਾਹਾਂ ਵੇਲੇ। ਆਪਣੇ ਭਾਈ ਦੀ ਮ੍ਰਿਤਕ ਦੇਹ ਨੂੰ ਉਨ੍ਹਾਂ ਆਪਣੇ ਪਿੰਡ ਲਿਜਾ ਕੇ ਉਸ ਦਾ ਸਸਕਾਰ ਕਰ ਦਿੱਤਾ। ਮੈਂ ਤੇ ਹਾਕਮ ਵੀ ਸਸਕਾਰ ਵੇਲੇ ਉਸ ਦੇ ਪਿੰਡ ਗਏ ਸੀ।

ਹੁਣ ਸੁਰਜੀਤ ਭੈਣ ਮਨੁੱਖੀ ਜੀਵਾਂ ਨਾਲ ਕੁਰਬਲ-ਕੁਰਬਲ ਕਰਦੇ ਇਸ ਸੰਸਾਰ ਵਿਚ ਬਿਲਕੁਲ ਕੱਲਮ-ਕੱਲੀ ਸੀ ਤੇ ਸ਼ਿਕਾਰੀਆਂ ਨੇ ਵੀ ਮੌਕਾ ਤਾਤਦਿਆਂ ਹੀ ਉਸ ਦੁਆਲੇ ਆਪਣੇ ਜਾਲ ਸੁੱਟਣੇ ਸ਼ੁਰੂ ਕਰ ਦਿੱਤੇ। ਉਹ ਇਨ੍ਹਾਂ ਜਾਲਾਂ ਦੀ ਪਕੜ ਤੋਂ ਬਚਣਾ ਚਾਹੁੰਦੀ ਸੀ ਪਰ ਉਸ ਨੂੰ ਕੋਈ ਰਾਹ ਦਿਖਾਈ ਨਹੀਂ ਸੀ ਦੇ ਰਿਹਾ। ਉਸ ਨਿਰਬਲ ਸੀ ਤੇ ਉਸ ਦੀ ਮਦਦ ਕਰਨ ਵਾਲਾ ਵੀ ਕੋਈ ਨਹੀਂ ਸੀ। ਉਹ ਆਪਣੇ ਆਪ ਨੂੰ ਭਵ-ਸਾਗਰ ਵਿਚ ਘਿਰੀ ਹੋਈ ਮਹਿਸੂਸ ਕਰ ਰਹੀ ਸੀ। ਭਵ ਸਾਗਰ ਵਿਚ ਘੁੰਮਣ-ਘੇਰੀਆਂ ਤੇ ਗੋਤੇ ਖਾਂਦੀ ਨੂੰ ਮੈਂ ਤੇ ਹਾਕਮ ਹੀ ਉਸ ਨੂੰ ਇਕ ਤਿਣਕਾ ਵਿਖਾਈ ਦੇਣ ਲੱਗੇ ਤੇ ਉਸ ਨੇ ਇਸ ਤਿਣਕੇ ਨੂੰ ਹੱਥ ਪਾਉਣ ਦੀ ਕੋਸ਼ਿਸ਼ ਵੀ ਕੀਤੀ।

ਜਦੋਂ ਸ਼ਿਕਾਰੀ ਗੋਤੇ 'ਤੇ ਗੋਤਾ ਮਾਰਨ ਲੱਗੇ ਤਾਂ ਹਾਰ ਕੇ ਉਹ ਇਕ ਦਿਨ ਮੈਨੂੰ ਤੇ ਹਾਕਮ ਨੂੰ ਕਹਿਣ ਲੱਗੀ, "ਵੇ ਵੀਰੇ, ਤੁਸੀਂ ਮੈਨੂੰ ਕਿਤੇ ਕਿਸੇ ਦੇ ਬਿਠਾ ਦਿਉ। ਮੈਨੂੰ ਥੋਡੇ 'ਤੇ ਪੂਰਾ ਭਰੋਸਾ ਐ, ਤੁਸੀਂ ਮੈਨੂੰ ਕਿਸੇ ਗਲਤ ਥਾਂ 'ਤੇ ਨੀ ਸਿੱਟਦੇ।" ਪਰ ਅਸੀਂ ਉਸ ਨੂੰ ਕਿੱਥੇ ਤੇ ਕਿਸ ਦੇ ਬਿਠਾਉਂਦੇ? ਸਾਨੂੰ ਸਮਾਜ ਤੇ ਔਰਤ ਦੇ ਇਸ ਪਾਸੇ ਦਾ ਉਸ ਸਮੇਂ ਤੱਕ ਉਕਾ ਹੀ ਕੋਈ ਤਜਰਬਾ ਨਹੀਂ ਸੀ। ਸਾਨੂੰ ਉਸ ਨਾਲ ਇਨਸਾਨੀ ਹਮਦਰਦੀ ਸੀ। ਪਰ ਇਕੱਲੀ ਇਨਸਾਨੀ ਹਮਦਰਦੀ ਕੀ ਕਰਦੀ? ਸਮੱਸਿਆਵਾਂ ਨਾਲ ਜੂਝਣ ਲਈ ਸਮਾਜਕ ਸੂਝ, ਦੂਰ-ਦ੍ਰਿਸ਼ਟੀ ਤੇ ਤਜਰਬੇ ਦੀ ਜ਼ਰੂਰਤ ਹੁੰਦੀ ਹੈ ਤੇ ਇਸ ਤੋਂ ਉਸ ਵਕਤ ਅਸੀਂ ਲਗਪਗ ਕੋਰੇ ਹੀ ਸਾਂ। ਸੁਰਜੀਤ ਭੈਣ ਦੇ ਸੰਕਟ ਨੂੰ ਦੂਰ ਕਰਨ ਦੇ ਇਰਾਦੇ ਨਾਲ ਅਖੀਰ ਹਾਕਮ ਦੇ ਦਿਮਾਗ ਵਿਚ ਇਕ ਵਿਉਂਤ ਆਈ। ਉਸ ਨੇ ਮੈਨੂੰ ਕਿਹਾ, "ਆਪਾਂ ਸੁਰਜੀਤ ਭੈਣ ਨੂੰ ਨੇਕ ਦੇ ਬਿਠਾ ਦਿੰਨੇ ਐ।" ਨੇਕ (ਹਰਨੇਕ) ਮੇਰਾ ਵੱਡਾ ਭਾਈ ਸੀ। ਜਵਾਨੀ ਵਿਚ ਪੈਰ ਰੱਖਦਿਆਂ ਹੀ ਉਹ ਵੈਲਪੁਣਿਆਂ ਵਿਚ

ਪੈਰ ਧਰਨ ਲੱਗ ਪਿਆ ਸੀ। ਉਸ ਸਮੇਂ ਉਸ ਦੀ ਉਮਰ ਬਾਈ-ਤੋਈ ਕੁ ਸਾਲ ਦੀ ਸੀ ਤੇ ਉਦੋਂ ਤਕ ਉਹ ਵਿਹਲਾ ਰਹਿਣ ਤੇ ਨਸ਼ਾ-ਪਾਣੀ ਕਰਨ ਦਾ ਕਾਫੀ ਆਦੀ ਹੋ ਚੁੱਕਾ ਸੀ। ਮੇਰੀ ਉਸ ਨਾਲ ਬਣਦੀ ਨਹੀਂ ਸੀ ਕਿਉਂਕਿ ਮੈਂ ਸਮਝਦਾ ਸੀ ਸਾਡੇ ਘਰ ਨੂੰ ਆਰਥਿਕ ਮੰਦਹਾਲੀ ਦੇ ਖੂਹ ਵਿਚ ਸੁੱਟਣ ਵਿਚ ਉਸ ਦੇ ਫਜ਼ੂਲ ਦੇ ਖਰਚੇ ਦਾ ਬਹੁਤ ਵੱਡਾ ਹੱਥ ਸੀ।

ਵੱਡਾ ਭਰਾ ਹੋਣ ਦੇ ਨਾਤੇ ਜੇ ਉਹ ਖੇਤੀ ਦਾ ਕੰਮ-ਧੰਦਾ ਸੰਭਾਲਦਾ ਤਾਂ ਸਾਡੇ ਘਰ ਦੀ ਐਨੀ ਮੰਦੀ ਹਾਲਤ ਨਹੀਂ ਸੀ ਹੋਣੀ। ਇਕ ਵਿਹਲਾ ਤੇ ਨਸ਼ੇਤੀ ਤੇ ਉਤੋਂ ਗਰੀਬ ਕਿਸਾਨੀ ਪੁੱਤ, ਭਲਾ ਅਜਿਹੀ ਹਾਲਤ ਵਿਚ ਕੋਈ ਧੀ ਵਾਲਾ ਆਪਣੀ ਧੀ ਉਸ ਦੇ ਲੜ ਕਿਵੇਂ ਲਾ ਦਿੰਦਾ? ਮੈਂ ਹਾਕਮ ਦੀ ਤਜਵੀਜ਼ ਅੱਗੇ ਸਿਰ ਮਾਰਦਿਆਂ ਕਿਹਾ, "ਨੇਕਾ, ਇਹਨੂੰ ਕਿਹੜੀ ਕਮਾਈ ਕਰ ਕੇ ਖਵਾਦੂ ਮਾਹਲ-ਪੂੜੇ? ਉਹਨੇ ਤਾਂ ਪਹਿਲਾਂ ਈ ਸਾਡਾ ਘਰ ਉਜਾੜਨ 'ਤੇ ਲੱਕ ਬੰਨ੍ਹਿਆ ਹੋਇਆ।" ਪਰ ਹਾਕਮ ਦੀ ਦਲੀਲ ਸੀ ਕਿ ਜਦ ਘਰ-ਬਾਰ ਵਾਲਾ ਬਣ ਗਿਆ ਆਪੇ ਸੁਧਰ ਜੂ। ਸੁਰਜੀਤ ਭੈਣ ਬਹੁਤ ਸਿਆਣੀ ਐ। ਆਪੇ ਸਾਂਭ ਲੂ ਸਭ ਕੁਸ਼।

ਇਕ ਵਾਰ ਤਾਂ ਹਾਕਮ ਦੀ ਦਲੀਲ ਮੈਨੂੰ ਵੀ ਠੀਕ ਲੱਗੀ ਪਰ ਫਿਰ ਮੇਰੇ ਸਾਹਮਣੇ ਸਮਾਜ ਆ ਖੜ੍ਹਾ ਹੋਇਆ। ਭਾਵੇਂ ਉਸ ਉਮਰ ਵਿਚ ਵੀ ਮੈਂ ਖਾਸਾ ਆਦਰਸ਼ਵਾਦੀ ਸੀ ਪਰ ਅਜਿਹੇ ਸਮਾਜਿਕ ਮਸਲੇ 'ਤੇ ਮੈਂ ਸਮਾਜ ਨਾਲ ਮੱਥਾ ਲਾਉਣ ਦਾ ਜੇਰਾ ਨਾ ਕਰ ਸਕਿਆ। ਇਹ ਸੋਚ ਕੇ ਕਿ ਇਸ ਤਰ੍ਹਾਂ ਕਿਸੇ ਦੀ ਜਨਾਨੀ, ਤੇ ਉਹ ਵੀ ਮੁੱਲ ਦੀ, ਆਪਣੇ ਘਰ ਲੈ ਜਾਣੀ ਨਮੋਸ਼ੀ-ਜੀ ਵਾਲੀ ਗੱਲ ਐ। ਮੈਂ ਹਾਕਮ ਦੀ ਜ਼ੁਅਰਤ ਭਰੀ ਸੋਚ ਨਾਲ ਸਹਿਮਤ ਨਾ ਹੋ ਸਕਿਆ। ਇਸ ਤਰ੍ਹਾਂ ਜਦੋਂ ਸੁਰਜੀਤ ਭੈਣ ਨੂੰ ਚਾਰੇ ਪਾਸੇ ਅਨੁਰਾ ਹੀ ਅਨੁਰਾ ਦਿਖਾਈ ਦੇਣ ਲੱਗਾ ਤਾਂ ਇਕ ਦਿਨ ਜਦ ਸ਼ਿਕਾਰੀ ਤਹੱਈਆ ਕਰ ਕੇ ਉਸ ਨੂੰ ਲੈਣ ਆਏ ਤਾਂ ਉਹ ਆਪਣੇ ਆਪ ਹੀ ਇਸ ਅਨੁਰੇ ਵਿਚ ਉਨ੍ਹਾਂ ਦੇ ਮਗਰ ਹੋ ਤੁਰੀ। ਤੁਰੀ ਤੇ ਗੁਆਚ ਗਈ। ਐਸੀ ਗੁਆਚੀ ਕਿ ਮੁੜ ਕੋਈ ਥਰੁ ਪਤਾ ਨਾ ਲੱਗਾ। ਪਤਾ ਤਾਂ, ਤਾਂ ਲੱਗਦਾ ਜੇ ਕੋਈ ਬਹੁ-ਪਤਾ ਲੈਣ ਵਾਲਾ ਹੁੰਦਾ। ਤਿੱਖੀ ਚਲਦੀ ਅਨੁਰੀ ਦੀ ਲਪੇਟ ਵਿਚ ਆਏ ਦਰੱਖਤ ਨਾਲੋਂ ਟੁੱਟੇ ਸੁੱਕੇ ਪੱਤਿਆਂ ਦੇ ਟਿਕਾਣਿਆਂ ਦਾ ਵੀ ਪਤਾ ਹੁੰਦੇ ਕੋਈ? ਥੋੜ੍ਹੇ ਸਮੇਂ ਬਾਅਦ 'ਸੁਰਜੀਤ ਭੈਣ' ਸਾਡੇ ਚੇਤਿਆਂ ਵਿਚੋਂ ਵੀ ਵਿਸਰਨਾ ਸ਼ੁਰੂ ਹੋ ਗਈ।

ਪਿਛਲੇ ਪੰਜਾਹ ਸਾਲਾਂ ਵਿਚ ਜਦ ਕਦੇ ਵੀ ਮੈਂ ਆਪਣੀ ਯਾਦਾਂ ਦੀ ਬੁਖਾਰੀ ਵਿਚ ਹੱਥ ਮਾਰਿਆ ਹੈ ਤਾਂ ਉਸ ਵਿਚੋਂ ਸੁਰਜੀਤ ਭੈਣ ਵਾਲੀ ਪੋਟਲੀ ਵੀ ਕਦੇ-ਕਦੇ ਮੇਰੇ ਹੱਥ ਵਿਚ ਆ ਜਾਂਦੀ ਹੈ। ਹੱਥ ਵਿਚ ਆਉਂਦਿਆਂ ਹੀ ਅਤੀਤ ਦੀ 17-18 ਸਾਲ ਦੀ ਆਪਣੀ ਉਸ ਉਮਰ ਵਿਚ ਪਹੁੰਚ ਕੇ ਆਪਣੇ ਆਪ ਹੀ ਮੇਰਾ ਦਿਲ ਇਹ ਆਵਾਜ਼ ਮਾਰਨ ਨੂੰ ਕਰ ਆਉਂਦਾ ਹੈ, "ਤੂੰ ਕਿੱਥੇ ਐ... ਸੁਰਜੀਤ ਭੈਣ?" ਤੇ ਮੇਰੀ ਚੁੱਪ ਆਵਾਜ਼ ਉਸੇ ਤਰ੍ਹਾਂ ਹਨੇਰੇ ਦੇ ਖਲਾਅ ਵਿਚ ਗੁਆਚ ਜਾਂਦੀ ਹੈ ਜਿਵੇਂ ਕਦੇ ਸੁਰਜੀਤ ਭੈਣ ਗੁਆਚ ਗਈ ਸੀ। ਸ਼ਾਇਦ ਇਸ ਤਰ੍ਹਾਂ ਦਾ ਹੀ ਹੁੰਦਾ ਹੈ ਮਨੁੱਖੀ ਰਿਸ਼ਤਿਆਂ ਦਾ ਵਿਧਾਨ।

ਗੁਰਦਿਆਲ ਦਲਾਲ

ਲਾਜੇ (ਲਾਜਵੰਤੀ) ਸਾਡੀ ਚਾਰ ਭਰਾਵਾਂ ਦੀ ਇੱਕੋ-ਇਕ ਭੈਣ ਸੀ। ਜੇ ਉਹ ਜਿਉਂਦੀ ਹੁੰਦੀ ਤਾਂ ਐਤਕੀ ਰੱਖਤੀ ਵਾਲੇ ਦਿਨ ਉਸ ਨੇ ਆਪਣੇ ਚਾਰੇ ਜਿਉਂਦੇ ਭਰਾਵਾਂ ਦੇ ਰੱਖਤੀ ਬੰਨ੍ਹਣੀ ਸੀ। ਅਠਾਹਟ ਸਾਲ ਦੀ ਲਾਜੇ ਨੇ ਆਪਣੇ ਕਿਸੇ ਪੋਤੇ ਦੇ ਮੋਟਰਸਾਈਕਲ 'ਤੇ ਬੈਠ ਚਾਈ-ਚਾਈ ਇਹ ਰਸਮ ਨਿਭਾਉਣੀ ਸੀ। ਉਹ ਵਿਚਾਰੀ ਤਾਂ ਅੱਜ ਤੋਂ ਪੈਂਹਟ ਸਾਲ ਪਹਿਲਾਂ ਹੀ ਤਿੰਨ ਸਾਲ ਦੀ ਉਮਰ ਭੋਗ ਕੇ ਮਰ ਗਈ ਸੀ। ਉਸ ਦੀ ਮੌਤ ਤੋਂ ਦਸ ਦਿਨ ਮਗਰੋਂ ਮੇਰਾ ਜਨਮ ਹੋਇਆ ਸੀ ਤੇ ਮੇਰੇ ਜਨਮ ਵੇਲੇ ਮੇਰੇ ਪਿਓ ਮਰੇ ਨੂੰ ਵੀ ਸਵਾ ਮਹੀਨਾ ਲੰਘ ਗਿਆ ਸੀ। ਇਸ ਤਰ੍ਹਾਂ ਅਸੀਂ ਆਪਣੀ ਮਾਂ ਦੇ ਚਾਰ ਮੁੰਡੇ ਬਚੇ ਰਹਿ ਗਏ। ਚਾਰੇ ਪੈਂਹਟ ਸਾਲ ਤੋਂ ਨੱਬੇ ਸਾਲ ਦੀ ਉਮਰ ਦੇ, ਚਾਰਾਂ ਦੇ ਧੀਆਂ ਪੁੱਤਾਂ ਦੇ ਅੱਗੇ ਵੱਡੇ-ਵੱਡੇ ਪਰਿਵਾਰ।

ਰੱਖਤੀ ਵਾਲੇ ਦਿਨ ਇਨ੍ਹਾਂ ਪਰਿਵਾਰਾਂ ਵਿਚਲੀਆਂ ਧੀਆਂ ਆਪਣੇ ਵੀਰਾਂ ਦੇ ਰੱਖਤੀ ਬੰਨ੍ਹਣ ਲਈ ਭੱਜੀਆਂ ਫਿਰਦੀਆਂ ਹਨ ਪਰ ਸਾਡੇ ਚਾਰਾਂ ਭਰਾਵਾਂ ਦੇ ਗੁੱਟ ਖਾਲੀ ਦੇ ਖਾਲੀ ਰਹਿੰਦੇ ਹਨ। ਮੈਂ ਨਾ ਲਾਜੇ ਦੇਖੀ, ਨਾ ਆਪਣਾ ਪਿਓ। ਵੱਡਾ ਹੋਇਆ ਤਾਂ ਕੋਸ਼ਿਸ਼ ਵੀ ਕੀਤੀ ਕਿ ਉਨ੍ਹਾਂ ਦੀ ਕਿਧਰੋਂ ਫੋਟੋ

ਹੀ ਮਿਲ ਜਾਵੇ ਪਰ ਵਿਅਰਥ। ਮੇਰੇ ਜੰਮਣ ਮਗਰੋਂ ਰੱਖਤੀ ਦੇ ਪੈਂਹਟ ਤਿਉਹਾਰ ਲੰਘ ਗਏ ਹਨ। ਇਸ ਤਿਉਹਾਰ ਦਾ ਚਾਰਾਂ ਭਰਾਵਾਂ ਲਈ ਕੋਈ ਮਹੱਤਵ ਹੀ ਨਹੀਂ ਹੈ। ਹੋ ਸਕਦਾ ਹੈ, ਮੇਰੇ ਤਿੰਨੋਂ ਵੱਡੇ ਭਰਾ ਇਸ ਦਿਨ ਲਾਜੇ ਨੂੰ ਯਾਦ ਕਰਕੇ ਹੰਝੂ ਵਹਾਉਂਦੇ ਹੋਣ ਪਰ ਮੈਂ ਤਾਂ ਉਹ ਵਿਚਾਰੀ ਕਦੀ ਦੇਖੀ ਹੀ ਨਹੀਂ। ਕਿਸ ਸ਼ਕਲ ਨੂੰ ਦਿਮਾਗ ਵਿਚ ਲਿਆ ਕੇ ਹੰਝੂ ਵਹਾਉਂਦਾ?

ਮੇਰੀ ਮਾਂ ਨੇ ਹੀ ਮੈਨੂੰ ਕਦੀ ਦੱਸਿਆ ਕਿ ਲਾਜੇ ਪੁੱਜ ਕੇ ਸੋਹਣੀ ਤੇ ਤਿੱਖੇ ਨੈਣ-ਨਕਸ਼ਾਂ ਵਾਲੀ ਗੋਰੇ ਰੰਗ ਦੀ ਕੁੜੀ ਸੀ। ਉਸ ਦੀਆਂ ਮੋਟੀਆਂ ਅੱਖਾਂ ਵਿਚ ਸਦਾ ਲੋਅ ਪਾਈ ਹੁੰਦੀ ਤੇ ਉਸ ਦੇ ਨਿੱਕੇ-ਨਿੱਕੇ ਪੈਰਾਂ ਵਿਚ ਝਾਜਰਾਂ ਛਣਕਦੀਆਂ ਰਹਿੰਦੀਆਂ। ਘਰ ਵਿਚ ਇੱਕੋ-ਇਕ ਕੁੜੀ ਹੋਣ ਕਰਕੇ ਉਸ ਨੂੰ ਆਪਣੇ ਨਾਲ ਖਿਡਾਉਣ ਲਈ ਮੇਰੇ ਤਿੰਨੋਂ ਭਰਾ ਆਪਸ ਵਿਚ ਲੜਦੇ। ਫਿਰ ਲਾਜੇ ਦੇ ਵੱਡੀ ਮਾਤਾ ਨਿਕਲ ਆਈ। ਵੱਡੇ-ਵੱਡੇ ਖਰੀਡਾਂ ਵਾਲੇ ਫੋਤਿਆਂ ਨੇ ਉਸ ਦਾ ਸਾਰਾ ਸਰੀਰ ਭਰ ਦਿੱਤਾ। ਉਸ ਦੀਆਂ ਅੱਖਾਂ ਵੀ ਫੋਤਿਆਂ ਨੇ ਢੱਕ ਲਈਆਂ ਤੇ ਉਹ ਤੜਫ-ਤੜਫ ਕੇ ਮਰ ਗਈ। ਘਰ ਵਿਚ ਐਨੇ ਲੋਕ ਪਹਿਲਾਂ ਮਰਦੇ ਆਏ ਸਨ ਪਰ ਉਸ ਦੀ ਮੌਤ 'ਤੇ ਸਾਰੇ ਟੱਬਰ ਦੇ ਜੋ ਲਹੂਰ



ਹੋਏ, ਪਹਿਲਾਂ ਕਦੇ ਨਹੀਂ ਸਨ ਸੁਣੇ।

ਇਸ ਸਾਲ ਚੌਵੀ ਅਗਸਤ ਸੋਮਵਾਰ ਨੂੰ ਰੱਖਤੀ ਦਾ ਤਿਉਹਾਰ ਸੀ। ਮੇਰੀ ਪਤਨੀ ਆਪਣੇ ਭਰਾ ਦੇ ਰੱਖਤੀ ਬੰਨ੍ਹਣ ਚੰਡੀਗੜ੍ਹ ਗਈ ਹੋਈ ਸੀ ਤੇ ਨੂੰਹ ਮੇਰੇ ਬੇਟੇ ਅਤੇ ਬੱਚਿਆਂ ਸਮੇਤ ਜਲੰਧਰ। ਆਸਟਰੇਲੀਆ ਤੋਂ ਮੇਰੀ ਧੀ ਵਲੋਂ ਭੇਜੀ ਰੱਖਤੀ ਮੇਰੇ ਬੇਟੇ ਨੇ ਦੋ ਦਿਨ ਪਹਿਲਾਂ ਹੀ ਆਪਣੇ ਗੁੱਟ 'ਤੇ ਸਜਾ ਲਈ ਸੀ। ਖੈਰ, ਘਰ ਵਿਚ ਮੈਂ ਇਕੱਲਾ ਹੀ ਸਾਂ। ਨਾਸ਼ਤਾ ਕਰਨ ਮਗਰੋਂ ਮੈਂ ਆਪਣਾ ਸਾਈਕਲ ਚੁੱਕਿਆ ਤੇ ਦੋਰਾਹੇ ਪਿੰਡ ਤੋਂ ਦੁੱਧ ਲੈਣ ਲਈ ਚਲਾ ਗਿਆ। ਅਜੇ ਨਹਿਰ ਦਾ ਪੁਲ ਲੰਘਿਆ ਹੀ ਸਾਂ ਕਿ ਬੜੇ ਜ਼ੋਰ ਦੀ ਬਾਰਸ਼ ਸ਼ੁਰੂ ਹੋ ਗਈ। ਮੈਂ ਪੁਲ ਹੇਠ ਰੁਕ ਗਿਆ। ਮੈਥੋਂ ਕੁਝ ਦੂਰੀ 'ਤੇ ਤਿੰਨ ਕੁੜੀਆਂ ਮੀਂਹ ਤੋਂ ਬਚਣ ਲਈ ਪੁਲ ਦੇ ਥਮਲੇ ਨਾਲ ਜੁੜੀਆਂ ਖੜ੍ਹੀਆਂ ਸਨ। ਉਹ

ਤਿੰਨੋਂ ਹੀ ਦਸ-ਬਾਰਾਂ ਸਾਲ ਦੀ ਉਮਰ ਦੀਆਂ ਹੋਣਗੀਆਂ। ਤਿੰਨਾਂ ਕੋਲ ਨਿੱਕੇ-ਨਿੱਕੇ ਝੋਲੇ ਸਨ ਤੇ ਉਹ ਆਪਸ ਵਿਚ ਹੱਸ-ਹੱਸ ਗੱਲਾਂ ਕਰਦੀਆਂ ਇਕ ਦੂਜੀ ਨੂੰ ਧੱਕੇ ਮਾਰ ਰਹੀਆਂ ਸਨ। ਉਨ੍ਹਾਂ ਵਿਚੋਂ ਇਕ ਕੁੜੀ ਸੰਗਦੀ-ਸੰਗਦੀ ਮੇਰੇ ਕੋਲ ਆਈ ਤੇ ਆਪਣੇ ਝੋਲੇ ਵਿਚੋਂ ਹੱਥੀ ਬਣਾਈ ਸਾਧਾਰਨ ਜਿਹੀ ਰੱਖਤੀ ਕੱਢਦੀ ਕਹਿਣ ਲੱਗੀ, "ਬਾਬਾ ਜੀ, ਮੈਥੋਂ ਰੱਖਤੀ ਬੰਨ੍ਹਵਾ ਲਵੋ।"

"ਕਿਉਂ ਬੰਨ੍ਹਵਾਵਾਂ ਮੈਂ ਤੈਥੋਂ ਰੱਖਤੀ? ਤੂੰ ਮੇਰੀ ਕੀ ਲਗਦੀ ਏ?" ਮੈਂ ਹੱਸ ਕੇ ਉਹਦੇ ਚਿਹਰੇ ਵਲ ਦੇਖਦਿਆਂ ਕਿਹਾ। ਉਸ ਨੇ ਸ਼ਰਮਾ ਕੇ ਆਪਣੀ ਚੁੰਨੀ ਠੀਕ ਕੀਤੀ ਤੇ ਧਰਤੀ ਵਲ ਨੂੰ ਦੇਖਦੀ ਬੋਲੀ, "ਬੰਨ੍ਹਵਾ ਲਵੋ ਬਾਬਾ ਜੀ, ਚਾਹੇ ਦੋ ਰੁਪਏ ਹੀ ਦੇ ਦੇਣਾ।"

"ਤੂੰ ਦੋ ਰੁਪਏ ਕੀ ਕਰਨੇ ਨੇ?" ਮੈਂ ਪੁੱਛਿਆ।

"ਪੰਜ-ਸੱਤ ਬੰਦੇ ਬੰਨ੍ਹਵਾ ਲੈਣਗੇ ਤਾਂ ਆਟਾ ਲੈ ਕੇ ਘਰ ਚਲੀ ਜਾਵਾਂਗੀ।" ਉਹ ਬੋਲੀ ਤਾਂ ਮੈਨੂੰ ਉਸ 'ਤੇ ਤਰਸ ਆਇਆ। ਮੈਂ ਪਰਸ ਕੱਢਿਆ ਤਾਂ ਉਸ ਵਿਚ ਤਾਂ ਸੌ ਰੁਪਏ ਤੋਂ ਛੋਟਾ ਕੋਈ ਨੋਟ ਹੀ ਨਹੀਂ ਸੀ।

"ਖੁੱਲ੍ਹੇ ਪੈਸੇ ਨਹੀਂ ਹੈਗੇ ਕੁੜੀਏ ਮੇਰੇ

ਕੋਲ।" ਮੈਂ ਕਿਹਾ।

"ਕੋਈ ਨਾ ਬਾਬਾ ਜੀ, ਪੈਸੇ ਨਹੀਂ ਹੈਗੇ ਤਾਂ ਨਾ ਸਹੀ, ਰੱਖਤੀ ਤਾਂ ਬੰਨ੍ਹਵਾ ਲਵੋ।" ਉਹ ਬੋਲੀ। ਮੈਂ ਹੱਸ ਕੇ ਆਪਣਾ ਗੁੱਟ ਉਹਦੇ ਮੂਹਰੇ ਕਰ ਦਿੱਤਾ ਤੇ ਕਿਹਾ, "ਲੈ ਬੰਨ੍ਹ ਦੇ।" ਰੱਖਤੀ ਬੰਨ੍ਹ ਕੇ ਉਹ ਜਾਣ ਲੱਗੀ ਤਾਂ ਮੈਂ ਕਿਹਾ, "ਸੁਣ ਗੱਲ।"

"ਕੀ?" ਉਹ ਮੇਰੇ ਚਿਹਰੇ ਵਲ ਦੇਖਦੀ ਬੋਲੀ।

"ਤੇਰਾ ਨਾਂ ਕੀ ਏ?"

"ਲਾਜੇ।" ਉਹ ਸੰਗਦੀ ਬੋਲੀ।

ਮੈਂ ਡੋਰ-ਡੋਰ ਖੜਾ ਰਹਿ ਗਿਆ। ਅੱਖਾਂ ਉਛਲੀਆਂ। ਮੈਂ ਲੱਗਿਆ ਜਿਵੇਂ ਸੱਚਮੁੱਚ ਮੇਰੀ ਭੈਣ ਲਾਜੇ ਮੇਰੇ ਸਾਹਮਣੇ ਆ ਖੜ੍ਹੀ ਹੋਵੇ। ਮੈਂ ਪਰਸ 'ਚੋਂ ਸੌ ਦਾ ਨੋਟ ਕੱਢ ਕੇ ਉਸ ਵਲ ਵਧਾ ਦਿੱਤਾ।

"ਨਾ ਬਾਬਾ, ਲੋੜ ਨਹੀਂ ਤੇਰੇ ਸੌ ਦੇ ਨੋਟ ਦੀ।" ਉਸ ਦਾ ਮੂੰਹ ਲਾਲ ਹੋ ਗਿਆ ਤੇ ਪਿੱਠ ਘੁਮਾ ਕੇ ਕੁੜੀਆਂ ਵਲ ਨੂੰ ਦੌੜ ਗਈ। ਮੈਂ ਸਾਈਕਲ 'ਤੇ ਚੜ੍ਹਿਆ, ਜਿੰਨੀ ਜ਼ੋਰ ਨਾਲ ਮੀਂਹ ਪੈ ਰਿਹਾ ਸੀ, ਉਸੇ ਨਾਲ ਮੇਰੀਆਂ ਅੱਖਾਂ 'ਚੋਂ ਹੰਝੂ ਵਹਿ ਰਹੇ ਸਨ। ਭੈਣ ਲਾਜੇ ਦੀ ਥਾਂ 'ਤੇ ਮੈਨੂੰ ਉਸ ਕੁੜੀ ਦਾ ਚਿਹਰਾ ਹੀ ਦਿਖਦਾ ਰਿਹਾ।

ਹਰ ਕੰਮ 'ਵਾਰੀ ਵਾਰੀ' ਕਰਨ 'ਚ ਯਕੀਨ ਰੱਖਦੇ ਹਰਭਜਨ ਮਾਨ

ਸਵਰਨ ਸਿੰਘ ਟਹਿਣਾ*

ਜ਼ਰਾ ਯਾਦ ਕਰੋ ਉਹ ਵੇਲਾ, ਜਦੋਂ ਇੱਕ ਅਲੱਭੇ ਜਿਹੇ ਮੁੰਡੇ ਨੇ 'ਚਿੱਠੀਏ ਨੀ ਚਿੱਠੀਏ' ਜ਼ਰੀਏ ਜਲੰਧਰ ਦੂਰਦਰਸ਼ਨ 'ਤੇ ਦਸਤਕ ਦਿੱਤੀ ਸੀ। ਇਸ ਚਿੱਠੀ ਨੇ ਉਸ ਦੇ ਭਾਗ ਖੋਲ੍ਹੇ



ਦਿੱਤੇ ਸਨ। ਉਹ ਦਿਨ ਤੇ ਆਹ ਦਿਨ ਉਹ ਮੁੰਡਾ ਹਰਭਜਨ ਮਾਨ ਦੇ ਨਾਂ ਨਾਲ਼ ਏਨਾ ਪ੍ਰਸਿੱਧ ਹੋਇਆ ਕਿ ਕਦੇ ਗਾਇਕੀ ਕਰਕੇ ਤੇ ਕਦੇ ਪੰਜਾਬੀ ਫ਼ਿਲਮਾਂ ਦੀ ਧੱਕਾ ਸਟਾਰਟ ਗੱਡੀ ਨੂੰ ਅੱਗੇ ਵਧਾਉਣ ਬਦਲੇ ਪੰਜਾਬੀਆਂ ਨੇ ਉਸ ਨੂੰ ਪਲਕਾਂ ਦੀਆਂ ਛਾਂਵਾਂ ਕੀਤੀਆਂ। ਗੁੜ੍ਹਤੀ 'ਚ ਮਿਲੀ ਚੀਜ਼ ਬੰਦੇ ਦੇ ਸਾਹਾਂ 'ਚ ਸਮਾ ਜਾਂਦੀ ਹੈ, ਇਹੀ ਸਭ ਹਰਭਜਨ ਦੀ ਗਾਇਕੀ 'ਚੋਂ ਦਿਸਦਾ ਹੈ। ਬਾਪੂ ਕਰਨੈਲ ਸਿੰਘ ਪਾਰਸ ਦੀ ਕਵੀਸ਼ਰੀ ਕਲਾ ਨਾਲ਼ ਮਿਲਦੀ-ਜੁਲਦੀ ਉਸ ਦੀ ਆਵਾਜ਼ ਤੇ ਅੰਦਾਜ਼ ਪੁਰਾਣੇ ਪੰਜਾਬ ਦੀਆਂ ਮਨੋਰੰਜਨ ਵਿਧਾਵਾਂ ਦਾ ਚੇਤਾ ਵੀ ਕਰਾ ਜਾਂਦੀ ਹੈ ਤੇ ਵਰਤਮਾਨ ਦੇ ਝੱਖੜਾਂ ਕਾਰਨ ਕਾਹਲੇ ਪੈਂਦੇ ਮਨ ਨੂੰ ਸ਼ਾਂਤ ਵੀ ਕਰ ਜਾਂਦੀ ਹੈ।

ਅੱਜ ਹਰਭਜਨ ਮਾਨ ਪਹਿਲੀ ਪਾਲ ਦੇ ਕਲਾਕਾਰਾਂ ਵਿਚ ਮੋਹਰੀ ਦਿਸ ਰਿਹਾ ਤੇ ਉਸ ਵੱਲੋਂ ਪੰਜਾਬੀ ਸਿਨੇਮੇ ਨੂੰ ਜਿਉਂਦਾ ਰੱਖਣ ਵਿਚ ਪਾਏ ਯੋਗਦਾਨ ਨੂੰ ਵੀ ਅਣਦੇਖਿਆ ਨਹੀਂ ਕੀਤਾ ਜਾ ਸਕਦਾ। ਗੱਲ ਭਾਵੇਂ ਉਸ ਦੇ ਗੀਤਾਂ- 'ਜੱਗ ਜੰਕਸ਼ਨ ਰੇਲਾਂ ਦਾ', 'ਜੱਗ ਜਿਉਂਦਿਆਂ ਦੇ ਮੇਲੇ', 'ਗੱਲਾਂ ਗੋਰੀਆਂ ਦੇ ਵਿਚ ਟੋਏ', 'ਮਿਰਜ਼ਾ', 'ਦਿਲ ਡੋਲ ਗਿਆ' ਆਦਿ ਗੀਤਾਂ ਦੀ ਹੋਵੇ, ਜਾਂ ਉਸ ਦੀਆਂ ਫ਼ਿਲਮਾਂ 'ਜੀ ਆਇਆਂ ਨੂੰ' ਤੋਂ ਸ਼ੁਰੂ ਕਰ 'ਹੀਰ ਰਾਂਝਾ' ਦੀ ਹੋਵੇ, ਦੋਹਾਂ ਖੇਤਰਾਂ ਵਿਚ ਉਸ ਨੂੰ ਮਣਾਂਮੂਹੀਂ ਦਾਦ ਮਿਲੀ।

ਹਰਭਜਨ ਨੇ ਆਪਣੇ ਛੋਟੇ ਭਰਾ ਗੁਰਸੇਵਕ ਨੂੰ ਵੀ

ਗਾਇਕੀ 'ਚ ਲਿਆਂਦਾ, 'ਸਤਰੰਗੀ ਪੀਘ' ਸਮੇਤ ਕਈ ਕੈਸਿਟਾਂ ਵਿਚ ਇਕੱਠਿਆਂ ਗਾਇਆ, ਪਰ ਹਾਲੇ ਉਸ ਦਾ ਪੱਕੇ ਪੈਰੀਂ ਹੋਣਾ ਬਾਕੀ ਹੈ। ਪਤਿਆ-ਲਿਖਿਆ ਹੋਣ ਕਰਕੇ ਹਰਭਜਨ ਨੂੰ ਆਪਣੀਆਂ ਜ਼ਿੰਮੇਵਾਰੀਆਂ ਦਾ ਅਹਿਸਾਸ ਹੈ, ਉਹ ਗਾਇਕੀ ਨੂੰ ਸਿਰਫ਼ ਮਨੋਰੰਜਨ ਤੱਕ ਸੀਮਤ ਨਹੀਂ ਰੱਖਦਾ, ਸਗੋਂ ਜਾਣਦਾ ਹੈ ਕਿ ਸੰਦੇਸ਼ ਦੇਣ ਵਾਲੀਆਂ ਗੱਲਾਂ ਵੀ ਗੀਤ ਦਾ ਹਿੱਸਾ ਬਣਨੀਆਂ ਚਾਹੀਦੀਆਂ ਨੇ। ਇਸੇ ਕਰਕੇ ਉਸ ਦੇ ਜ਼ਿਆਦਾਤਰ ਗੀਤ ਲੋਕ ਸੱਚਾਈਆਂ ਦੇ ਨੇੜੇ ਹੁੰਦੇ ਨੇ। ਪੰਜਾਬੀਆਂ ਦੇ ਲੋਕ ਗਾਇਕੀ ਨਾਲ਼ ਗੂੜ੍ਹੇ ਰਿਸ਼ਤੇ ਨੂੰ ਬਿਆਨਣ ਲਈ ਇੱਕੋ ਉਦਾਹਰਣ ਕਾਫ਼ੀ ਹੈ ਕਿ 'ਲਾ...ਲਾ...ਲਾ...ਲਾ' ਨਾਲੋਂ ਵੱਧ ਪਿਆਰ ਉਸਦੇ 'ਮਿਰਜ਼ੇ' ਨੂੰ ਹੀ ਮਿਲਿਆ।

ਹਰਭਜਨ ਸਮੇਤ ਮਸਾਂ ਦਰਜਨ ਭਰ ਅਜਿਹੇ ਕਲਾਕਾਰ ਹੋਣਗੇ, ਜਿਨ੍ਹਾਂ ਸਵੱਛ ਪੰਜਾਬੀ ਗਾਇਕੀ ਦੀ ਜੋਤ ਬਾਲੀ। ਹੈਰਾਨੀ ਹੁੰਦੀ ਹੈ ਜਦੋਂ ਇਕਬਾਲ ਮਾਹਲ ਦੇ ਜੀਵਨਨਾਮੇ ਵਾਲੀ ਸੀ.ਡੀ. ਵਿਚਲੇ ਹਰਭਜਨ ਮਾਨ ਨੂੰ ਮੌਜੂਦਾ ਸ਼ਖ਼ਸੀਅਤ ਵਾਲੇ ਹਰਭਜਨ ਨਾਲ਼ ਮਿਲਾ ਕੇ ਦੇਖੀਦਾ ਹੈ। ਏਨੀ ਸਫ਼ਲਤਾ ਉਸ ਦੀ ਦਿਨ-ਰਾਤ ਦੀ ਘਾਲਣਾ ਦਾ ਸਿੱਟਾ ਹੈ। ਉਹ ਘਾਲਣਾ, ਜਿਸ ਲਈ ਉਸ ਨੇ ਕੈਨੇਡਾ ਛੱਡ ਪੰਜਾਬ ਦੀ ਮਿੱਟੀ ਨਾਲ਼ ਮੁੜ ਗੂੜ੍ਹੀ ਸਾਂਝ ਪਾਈ, ਡਾਲਰਾਂ ਨੂੰ ਛੱਡ ਆਪਣਿਆਂ ਨੂੰ ਆਪਣਾ ਗੀਤ-ਸੰਗੀਤ ਪੇਸ਼ ਕੀਤਾ।

ਅੱਜ ਭਾਵੇਂ ਪੰਜਾਬੀ ਫ਼ਿਲਮਾਂ ਤੇ ਗਾਇਕੀ ਦੋਹਾਂ ਵਿਚ 'ਮਾਨ' ਦੀ ਚੜ੍ਹਤ ਹੈ, ਪਰ ਹਰ ਗਾਇਕ ਦੀ ਆਰਥਿਕਤਾ ਦਾ ਧੁਰਾ ਸਟੇਜੀ ਪ੍ਰੋਗਰਾਮ ਹੀ ਹਨ। ਇਨ੍ਹਾਂ ਪ੍ਰੋਗਰਾਮਾਂ ਦੀ ਗਿਣਤੀ ਗਾਇਕ ਦੀ ਹਰਮਨਪਿਆਰਤਾ ਦਰਸਾਉਣ ਦੇ ਨਾਲ਼-ਨਾਲ਼ ਸਿਨੇਮੇ ਵੱਲ ਜਾਣ ਵਾਲੇ ਦਰਸ਼ਕਾਂ ਦੀ ਗਿਣਤੀ ਵੀ ਨਿਰਧਾਰਤ ਕਰ ਦਿੰਦੀ ਹੈ।

'ਮੌਜ ਮਸਤੀਆਂ' ਤੋਂ ਕਾਫ਼ੀ ਸਮੇਂ ਬਾਅਦ ਹੁਣ ਜਦੋਂ 'ਵਾਰੀ ਵਾਰੀ' ਜ਼ਰੀਏ ਹਰਭਜਨ ਮਾਨ ਪੰਜਾਬੀ ਦੇ ਨਾਲ਼-ਨਾਲ਼ ਕਈ ਹਿੰਦੀ ਚੈਨਲਾਂ 'ਤੇ ਦਿਸਣਾ ਸ਼ੁਰੂ ਹੋਇਆ ਹੈ ਤਾਂ ਪੰਜਾਬ ਦੀ ਸੰਗੀਤ ਮੰਡੀ ਨੂੰ ਉਮੀਦ ਬੱਝੀ ਹੈ ਕਿ ਪਤਝੜ ਦੇ ਦਿਨ ਬਹਾਰ 'ਚ ਬਦਲ ਜਾਣਗੇ। ਇਹ ਉਮੀਦ ਇਸ ਕਰਕੇ ਵੀ ਹੈ ਕਿ ਲੰਮੇ ਸਮੇਂ ਬਾਅਦ ਬਾਬੂ ਸਿੰਘ ਮਾਨ ਦੀ ਕਲਮ, ਜੈਦੇਵ ਦੀਆਂ ਧੁਨਾਂ ਤੇ ਹਰਭਜਨ ਦੀ ਆਵਾਜ਼ ਦੀ ਇੱਕੋ ਸੀ.ਡੀ./ਕੈਸਿਟ ਵਿਚ ਕਿੱਕਲੀ ਪਈ ਹੈ। ਹਰਭਜਨ ਦੀ 'ਵਾਰੀ-ਵਾਰੀ' ਸਭ ਪੰਜਾਬੀਆਂ ਨੂੰ 'ਵਾਰੀ ਵਾਰੀ' ਸੁਣਨੀ ਪਵੇਗੀ, ਇਹ ਦਾਅਵਾ ਕੁੱਝ ਜ਼ਿਆਦਾ ਹੋ ਜਾਵੇਗਾ, ਪਰ ਸੱਚ ਹੈ ਕਿ ਜਿਸ-ਜਿਸ ਨੇ ਇਸ ਨੂੰ ਸੁਣਿਆ ਹੈ, ਉਹ ਹਰਭਜਨ ਦੀ ਗੀਤ ਚੋਣ ਤੋਂ ਬਲਿਹਾਰੇ ਜਾ ਰਿਹਾ ਹੈ। ਹਰਭਜਨ ਉਮੀਦ 'ਤੇ ਸੋ ਫ਼ੀਸਦੀ ਖਰਾ ਉਤਰਦਾ ਹੈ। ਬਾਪੂ ਕਰਨੈਲ ਸਿੰਘ ਪਾਰਸ ਦੀਆਂ ਸਮਝਾਉਣੀਆਂ ਉਸ ਦੇ ਗੀਤਾਂ ਵਿਚੋਂ ਸਾਫ਼ ਝਲਕਦੀਆਂ ਨੇ। ਉਹ ਵਰਤਮਾਨ ਦੀ ਗੱਲ ਕਰਦਾ ਹੈ, ਪੰਜਾਬੀ ਨਾਲ਼ ਨਹੁੰ-ਮਾਸ ਦਾ ਰਿਸ਼ਤਾ ਬਰਕਰਾਰ ਰੱਖਣ ਦੀ ਸ਼ਾਅਦੀ ਭਰਦਾ ਹੈ ਤੇ ਨਾਲ਼-ਨਾਲ਼

ਲੋਕ ਤੱਥਾਂ ਵਰਗੀਆਂ ਸੱਚਾਈਆਂ ਵੀ ਪੇਸ਼ ਕਰਦਾ ਹੈ।

'ਵਾਰੀ ਵਾਰੀ' ਗੀਤ ਦੀ ਵਿਲੱਖਣਤਾ ਇਸ ਗੱਲ ਵਿਚ ਹੈ ਇਸ ਟੱਪੇਨੁਮਾ ਗੀਤ ਨੂੰ ਰੈਪ ਦੇ ਤੁੜਕੇ ਨਾਲ਼ ਖੂਬਸੂਰਤ ਅੰਦਾਜ਼ 'ਚ ਪੇਸ਼ ਕੀਤਾ ਗਿਆ ਹੈ। ਕਦੇ 'ਲੋਈ ਲੋਈ' ਦੀ ਗੱਲ ਤੇ ਕਦੇ 'ਤਾਣੀ ਤਾਣੀ' ਤੋਂ 'ਗਾਨੀ ਗਾਨੀ' ਦੀ ਗੱਲ ਕਰਦਿਆਂ ਅਗਲੇਰੀ ਗੱਲ ਕਮਾਲ ਦੇ ਢੰਗ ਨਾਲ਼ ਬਿਆਨ ਕੀਤੀ ਗਈ ਹੈ।

ਜਦੋਂ ਹਰਭਜਨ ਵਰਗੇ ਸੀਨੀਅਰ ਕਲਾਕਾਰਾਂ ਨੂੰ ਮਾਂ ਜ਼ੁਬਾਨ ਨਾਲ਼ ਮੋਹ ਦਾ ਪ੍ਰਗਟਾਵਾ ਕਰਦਿਆਂ ਦੇਖੀਦਾ ਹੈ ਤਾਂ ਸਿਰ ਮਾਣ ਨਾਲ਼ ਉਚਾ ਹੋ ਜਾਂਦਾ, ਪਰ ਜਦੋਂ ਉਭਰਦੇ ਕਲਾਵਾਨਾਂ ਨੂੰ ਜ਼ੁਬਾਨ ਨਾਲ਼ ਜਬਰ ਜਿਨਾਹ ਕਰਦਿਆਂ ਦੇਖੀਦਾ ਹੈ ਤਾਂ ਸੋਚ ਘੁੰਮਣਘੁੰਮੀਆਂ 'ਚ ਫਸ ਜਾਂਦੀ ਹੈ ਕਿ ਪੰਜਾਬ ਦੇ ਜੰਮਿਆਂ ਦੀ ਸੋਚ ਨੂੰ ਕੀ ਹੋ ਗਿਆ ਹੈ। ਹਰਭਜਨ ਮਾਨ ਨੇ 'ਵਾਰੀ ਵਾਰੀ' ਵਿਚ ਮਾਂ ਬੋਲੀ ਪੰਜਾਬੀ ਦੀ ਮਮਤਾ ਵਾਲਾ ਜਿਹਤਾ ਗੀਤ ਪੇਸ਼ ਕੀਤਾ ਹੈ, ਉਸ ਦੀ ਜਿੰਨੀ ਤਾਰੀਫ਼ ਕੀਤੀ ਜਾਵੇ, ਓਨੀ ਘੱਟ ਹੈ ਕਿ ਕਿਉਂਕਿ ਅੱਜ ਜਦੋਂ ਅੰਗਰੇਜ਼ੀ ਪਿੱਛਾਂ ਵਿਚ ਵੀ ਪੈਰ ਪਸਾਰਦੀ ਜਾ ਰਹੀ ਹੈ ਤਾਂ ਮਾਂ ਬੋਲੀ ਨੂੰ ਬਚਾਉਣ ਲਈ ਹੰਭਲਿਆਂ ਦੀ



ਲੋੜ ਹੈ। ਉਸ ਨੇ ਆਖਿਆ ਹੈ:

ਮੈਂ ਪੰਜਾਬੀ ਗੁਰੂਆਂ ਪੀਰਾਂ ਅਵਤਾਰਾਂ ਦੀ ਬੋਲੀ, ਮਾਂ ਦੀ ਮਮਤਾ ਵਰਗੀ ਮਿੱਠੀ ਦੁੱਧ ਵਿਚ ਮਿਸ਼ਰੀ ਘੋਲੀ, ਰੱਜ ਰੱਜ ਲਾਡ ਲਭਾਇਆ ਤੈਨੂੰ, ਲੋਰੀਆਂ ਨਾਲ਼ ਖਿਡਾਇਆ ਤੈਨੂੰ, ਮੈਂ ਹੀ ਬੋਲਣ ਲਾਇਆ ਤੈਨੂੰ, ਭੁੱਲ ਗਿਆ ਮੇਰਾ ਪਿਆਰ ਵੇ ਮੈਂ ਤੇਰੀ ਮਾਂ ਦੀ ਬੋਲੀ, ਮੈਨੂੰ ਇਉਂ ਨਾ ਮਨੋਂ ਵਿਸਾਰ, ਵੇ ਮੈਂ ਤੇਰੀ ਮਾਂ ਦੀ ਬੋਲੀ ਆਂ।

ਦਾਰੂ ਪੰਜਾਬੀਆਂ ਦੇ ਹੱਥਾਂ 'ਚ ਰਚ ਗਈ ਏ। ਹਰ ਕਲਾਕਾਰ ਦਾਰੂ ਦੀਆਂ ਸਿਫ਼ਤਾਂ ਇਸ ਕਰਕੇ ਕਰਦਾ ਹੈ ਕਿਉਂਕਿ

ਵਿਆਹਾਂ ਵਿਚਲੇ ਪ੍ਰੋਗਰਾਮਾਂ ਮੌਕੇ ਸ਼ਰਾਬੀਆਂ ਨੇ ਹੀ ਭੰਗਤਾ ਪਾਉਣਾ ਹੁੰਦਾ। ਪਰ ਹਰਭਜਨ ਉਹ ਕਲਾਕਾਰ ਹੈ, ਜਿਹਤਾ ਸ਼ਰਾਬ ਦੀ ਗੱਲ ਕਰਦਿਆਂ-ਕਰਦਿਆਂ ਉਸ ਦੇ ਨੁਕਸਾਨਾਂ ਬਾਰੇ ਵੀ ਵਿਅੰਗ ਕਰਦੇ ਤੇ ਨਾਲ਼-ਨਾਲ਼ ਸ਼ਰਾਬੀਆਂ ਦੀਆਂ ਆਦਤਾਂ ਬਾਰੇ ਖੁਲਾਸਾ ਵੀ:

ਰਾਤੀਂ ਪੀਣੀ ਸੁਭਾ ਪਛਤਾਉਣਾ, ਕੰਨਾਂ ਨੂੰ ਹੱਥ ਲਾਉਣਾ, ਸ਼ਰਾਬੀਆਂ ਦੀ ਆਦਤ ਹੈ।

'ਹੁੰਦੇ ਰਹਿੰਦੇ ਨੇ ਜਗ ਵਿਚ ਰੰਗ ਤਮਾਸ਼ੇ' ਵਿਚ ਉਨ੍ਹਾਂ ਕਹਿਰਵਾਨ ਹਾਲਾਤਾਂ ਨੂੰ ਪੇਸ਼ ਕੀਤਾ ਗਿਆ ਹੈ, ਜਿਨ੍ਹਾਂ ਵਿਚ ਜਵਾਨ ਪੁੱਤ ਤੁਰ ਜਾਣ ਦੇ ਦੁੱਖ 'ਚ ਸਾਰੀ ਉਮਰ ਮਾਪੇ ਅੱਥਰੂ ਵਹਾਉਂਦੇ ਨੇ, ਆਂਢ-ਗੁਆਂਢ ਆਪਣੀਆਂ ਖੁਸ਼ੀਆਂ 'ਚ ਮਸ਼ਰੂਫ਼ ਰਹਿੰਦੇ, ਪਰ ਜਿਨ੍ਹਾਂ ਦੇ ਤਨ 'ਤੇ ਲੱਗੀ ਹੁੰਦੀ ਏ, ਉਨ੍ਹਾਂ ਦੀ ਪੀੜ ਕੋਈ ਨਹੀਂ ਪਛਾਣਦਾ।

ਏਸੇ ਤਰ੍ਹਾਂ 'ਪੂਰਨ ਪੁੱਤ ਪਰਦੇਸੀ' ਤੋਂ ਇੱਛਰਾਂ ਵਰਗੀਆਂ ਮਾਂਵਾਂ' ਗੀਤ ਭਾਵੁਕਤਾ ਦੇ ਸਾਗਰ ਵਿਚ ਰੋੜ੍ਹ ਦਿੰਦਾ ਹੈ ਤੇ

'ਦੇਣ ਲਈ ਦਿਲਬਰੀਆਂ ਤੂੰ ਜੋ ਕੀਤੇ ਸਨ ਵਾਅਦੇ, ਉਹ ਤਾਂ ਮੇਰਾ ਹੋਰ ਸਗੋਂ ਦਿਲ ਤੋੜ ਗਏ' ਗੀਤ ਸਮਾਂ ਬੰਨ੍ਹ ਲੈਂਦਾ ਹੈ। 'ਜਦੋਂ ਨੱਚੀ ਤੂੰ, ਨੱਚੀ ਤੂੰ ਨੱਚੀ, ਗੱਲ ਸੋਹਣੀਏ ਕਹਾ ਮੈਂ ਤੈਨੂੰ ਸੱਚੀ ਕਿ ਪਿਤ 'ਚ ਭੂਚਾਲ ਆ ਗਿਆ' ਗੀਤ ਮਨ ਦੇ ਮੋਰ ਨੂੰ ਪੈਲਾਂ ਪੁਆਉਣ ਵਾਲਾ ਹੈ।

ਮੇਰਾ ਖਿਆਲ ਹੈ ਕਿ 'ਟੀ.ਸੀਰੀਜ਼' ਵੱਲੋਂ ਅੰਤਰਰਾਸ਼ਟਰੀ ਪ੍ਰਚਾਰ ਨਾਲ਼ ਰਿਲੀਜ਼ ਕੀਤੀ ਗਈ 'ਵਾਰੀ ਵਾਰੀ' ਹਰ ਸਰੋਤੇ ਨੂੰ ਪਸੰਦ ਆਵੇਗੀ। ਇਹ ਕੈਸਿਟ ਮਾਰਕੀਟ ਦੇ ਉਨ੍ਹਾਂ ਜੋਤਸ਼ੀਆਂ ਦੀਆਂ ਭਵਿੱਖਬਾਣੀਆਂ ਨੂੰ ਵੀ ਮਾਤ ਪਾਵੇਗੀ, ਜਿਹੜੇ ਆਖਦੇ ਨੇ ਕਿ ਸੋਲੇ ਕੈਸਿਟਾਂ ਦਾ ਰੁਝਾਨ ਖਤਮ ਹੋ ਗਿਆ ਤੇ ਪੰਜਾਬੀ ਸੰਗੀਤ 'ਤੇ ਹੁਣ ਚੰਗੇ ਦਿਨ ਕਦੇ ਨਹੀਂ ਆ ਸਕਦੇ।

*ਫੋਨ:91-98141-78883

ਰੱਬਾ ਰੰਡੀਆਂ ਨਾ ਹੋਣ ਮੁਟਿਆਰਾਂ, ਕਿਸੇ ਗੱਭਰੂ ਦੀ ਨਾਰ ਨਾ ਮਰੇ

ਜਸਬੀਰ ਢੰਡ

ਮੇਰੇ ਸਾਹਵੇਂ ਨੇੜਿਓਂ ਤੱਕੀਆਂ ਦੇ ਦੁਖਾਂਤਕ ਘਟਨਾਵਾਂ ਹਨ।

ਪਹਿਲੀ ਘਟਨਾ: ਪਤੀ-ਪਤਨੀ ਦੋਵੇਂ ਸਰਕਾਰੀ ਮੁਲਾਜ਼ਮ, ਚੰਗੀਆਂ ਤਨਖਾਹਾਂ। ਆਪਣਾ ਘਰ ਵੀ ਬਣਾ ਲਿਆ। ਦੋ ਸੁਹਣੇ ਬੱਚੇ, ਚੰਗੇ ਸਕੂਲਾਂ ਵਿਚ ਪੜ੍ਹ ਰਹੇ। ਕਿਸੇ ਚੀਜ਼ ਦਾ ਤੋੜਾ ਨਹੀਂ ਸੀ ਪਰ ਸੁਖੀ ਵਿਆਹੁਤਾ ਜੀਵਨ ਵਾਸਤੇ ਦੰਪਤੀ ਵਿਚਕਾਰ ਜਿਸ ਵਿਸ਼ਵਾਸ ਦੇ ਰਿਸ਼ਤੇ 'ਤੇ ਘਰ ਦੀ ਨੀਂਹ ਟਿਕੀ ਹੁੰਦੀ ਹੈ, ਉਹ ਤਿੜਕ ਗਿਆ। ਪਤੀ ਨੂੰ ਪਤਨੀ ਦੇ ਚਾਲ-ਚਲਣ 'ਤੇ ਸ਼ੱਕ ਹੋ ਗਿਆ। ਟੋਕਾ-ਟਾਕੀ, ਗਾਲੀ-ਗਲੋਚ, ਮਾਰ-ਕੁਟਾਈ, ਪਤੀ ਵਲੋਂ ਸ਼ਰਾਬੀ ਹੋ ਕੇ ਹੋਰ ਵੀ ਭੜਕ ਜਾਣਾ। ਕਿੰਨੇ ਸਾਲ ਇੰਜ ਹੀ ਘਿਸਟਦੇ ਰਹੇ, ਖਹਿੰਦੇ ਰਹੇ ਪਰ ਨਹੀਂ ਆਈ ਗ੍ਰਹਿਸਥੀ ਦੀ ਗੱਡੀ ਲੀਹ 'ਤੇ। ਅਖੀਰ ਆਦਮੀ ਦੇ ਸਬਰ ਦਾ ਪਿਆਲਾ ਛਲਕ ਗਿਆ। ਇਕ ਦਿਨ ਪਤਨੀ ਦੀ ਅਲਖ ਮੁਕਾ ਦਿੱਤੀ। ਬੱਚਿਆਂ ਦੀ ਮਾਂ ਮਰ ਗਈ, ਪਿਓ ਜੇਲ੍ਹ ਵਿਚ। ਵਸਦਾ-ਰਸਦਾ ਘਰ ਉਜੜ ਗਿਆ। ਬੱਚੇ ਅਨਾਥ, ਬੇਸਹਾਰਾ, ਭਵਿੱਖ ਅੰਧਕਾਰ ਵਿਚ।


ਦੂਸਰੀ ਘਟਨਾ: ਪਤੀ-ਪਤਨੀ ਘਰੇਲੂ, ਪਤੀ ਸਾਧਾਰਨ ਕੋਈ ਵਧੇਰੇ ਰੁਜ਼ਗਾਰ ਦਾ ਵਸੀਲਾ ਵੀ ਨਾ। ਦੋ ਬੱਚੇ ਵੀ ਹੋ ਗਏ। ਗੱਲ ਏਥੇ ਵੀ ਉਹੀ ਹੋਈ। ਪਤੀ ਨੂੰ ਪਤਨੀ ਦੇ ਚਾਲ-ਚਲਣ 'ਤੇ ਸ਼ੱਕ... ਏਥੇ ਅੱਕੇ ਹੋਏ ਆਦਮੀ ਨੇ ਦੂਸਰਾ ਰਾਹ ਚੁਣ ਲਿਆ। ਆਪ ਫਾਹਾ ਲੈ ਕੇ ਮਰ ਗਿਆ। ਪਤਨੀ ਨੂੰ ਪੁਲਿਸ ਫੜ ਕੇ ਲੈ ਗਈ। ਘਰ ਏਥੇ ਵੀ ਰੁਲ ਗਿਆ। ਬੱਚੇ ਏਥੇ ਵੀ ਅਨਾਥ ਹੋ ਗਏ।

ਇਹ ਤਾਂ ਮਹਿਜ ਦੋ ਘਟਨਾਵਾਂ ਹਨ, ਉਦਾਹਰਣ ਲਈ। ਰੋਜ਼ ਅਖਬਾਰਾਂ ਭਰੀਆਂ ਪਈਆਂ ਹੁੰਦੀਆਂ ਨੇ ਅਜਿਹੀਆਂ ਮਨਹੂਸ, ਦੁਖਦਾਈ ਪਰਿਵਾਰਕ ਰਿਸ਼ਤਿਆਂ ਦੇ ਤਿੜਕ ਜਾਣ ਦੀਆਂ ਖਬਰਾਂ ਨਾਲ। ਆਦਮੀਆਂ ਵਲੋਂ ਵੀ ਘਰੋਂ ਬਾਹਰਲੇ ਰਿਸ਼ਤਿਆਂ ਦੀਆਂ, ਨਾਜਾਇਜ਼ ਸਬੰਧਾਂ ਦੀਆਂ, ਉਨ੍ਹਾਂ ਵਲੋਂ ਸਤਾਈਆਂ, ਅਣਗੋਲੀਆਂ ਪਤਨੀਆਂ ਵਲੋਂ ਦੁਖੀ ਹੋ ਕੇ ਕੀਤੀਆਂ ਖੁਦਕੁਸ਼ੀਆਂ ਜਾਂ ਆਪਣੇ ਪ੍ਰੇਮੀਆਂ ਨਾਲ਼ ਰਲ ਕੇ

ਪਤੀਆਂ ਨੂੰ ਮਾਰ-ਮੁਕਾਉਣ ਦੀਆਂ ਖਬਰਾਂ ਵੀ ਘੱਟ ਨਹੀਂ ਹਨ।

ਕਿਉਂ ਹੁੰਦਾ ਹੈ ਇਸ ਤਰ੍ਹਾਂ? ਕੀ ਕਾਮ ਦਾ ਵੇਗ ਏਨਾ ਹੀ ਮੂੰਹ-ਜ਼ੋਰ ਹੈ? ਅਜਿਹੀਆਂ ਘਟਨਾਵਾਂ ਵਲ ਵੇਖ ਕੇ ਤਾਂ ਪ੍ਰਸਿਧ ਮਨੋਵਿਗਿਆਨੀ ਫਰਾਇਡ ਦਾ ਕਥਨ ਸੱਚ ਜਾਪਦਾ ਹੈ ਜਦੋਂ ਉਹ ਕਾਮ ਨੂੰ ਰੋਟੀ ਦੀ ਭੁੱਖ ਨਾਲੋਂ ਵੀ ਪਹਿਲ ਦਿੰਦਾ ਹੈ? ਕਿਉਂ? ਤ੍ਰਿਪਤੀ ਨਹੀਂ ਹੁੰਦੀ ਘਰਾਂ ਵਿਚ? ਕਿਉਂ ਭਟਕਦੇ ਫਿਰਦੇ ਨੇ ਲੋਕ ਬਾਹਰ?

ਅਣਗਿਣਤ ਕਾਰਨ ਹਨ... ਸਮਝੋਂ ਬਾਹਰੇ। ਹਰ ਕੇਸ



ਵਿਚ ਇੱਕੋ ਫਾਰਮੂਲਾ ਲਾਗੂ ਨਹੀਂ ਹੁੰਦਾ।

ਬੀਮਾਰ ਸਮਾਜ ਦੀਆਂ ਅਲਾਮਤਾਂ ਹਨ ਇਹ ਜਿੱਥੇ ਜ਼ਿੰਦਗੀ ਸਹਿਜ ਨਹੀਂ ਰਹੀ। ਪੈਸੇ ਦੀ ਅੰਨ੍ਹੀਂ ਦੌੜ ਵਿਚ ਲੱਗੀ ਤੇਜ਼ ਰਫਤਾਰ ਜ਼ਿੰਦਗੀ ਜਿਥੇ ਇਨਸਾਨੀ ਕਦਰਾਂ-ਕੀਮਤਾਂ ਦਮ

ਤੋੜ ਰਹੀਆਂ ਹਨ। ਪਿਆਰ, ਮੁਹੱਬਤ, ਆਪਸੀ ਵਿਸ਼ਵਾਸ, ਵੱਡਿਆਂ ਦਾ ਡਰ ਅਤੇ ਆਦਰ, ਲੋਕ-ਲਾਜ, ਸੰਗ-ਸਰਮ, ਨੈਤਿਕਤਾ, ਆਚਰਣ, ਪਰਿਵਾਰਕ ਤੇ ਸਮਾਜਿਕ ਮਾਣ-ਮਰਿਆਦਾ ਦਾ ਖਿਆਲ ਸਭ ਕੁਝ ਹੌਲੀ-ਹੌਲੀ ਲੋਪ ਹੁੰਦਾ ਜਾ ਰਿਹਾ ਹੈ। ਸਾਂਝੇ ਪਰਿਵਾਰ ਟੁੱਟ ਰਹੇ ਹਨ ਜਿਥੇ ਬਾਪ-ਦਾਦੇ, ਚਾਚੇ-ਤਾਏ, ਦਾਦੀਆਂ-ਪਤਦਾਦੀਆਂ, ਭੂਆ, ਸੱਸ-ਸਹੁਰੇ, ਦਿਓਰ-ਜੇਠ, ਦਰਾਣੀਆਂ-ਜਨਾਣੀਆਂ, ਨਨਾਣਾਂ ਦੀ ਝੋਪ ਹੁੰਦੀ ਸੀ, ਡਰ ਹੁੰਦਾ ਸੀ। ਆਂਢ-ਗੁਆਂਢ, ਭਾਈਚਾਰੇ ਦੀ ਸਰਮ ਹੁੰਦੀ ਸੀ। ਸਮੂਹ ਨਾਲੋਂ ਟੁੱਟ ਕੇ ਇਕੱਲੇ ਵਲ ਵਧ ਰਹੇ ਮਨੁੱਖ ਸਿਰ ਕੋਈ ਕੁੱਝ ਨਹੀਂ ਰਿਹਾ। ਆਪੋ-ਧਾਪੀ ਦਾ ਪਹਿਰਾ ਹੋ ਰਿਹਾ ਹੈ ਚਾਰ-ਚੁਫੇਰੇ। ਵਾਸਨਾਵਾਂ ਉਪਰ ਸਵੈ-ਕਾਬੂ ਦਿਨੋ-ਦਿਨ ਘਟਦਾ ਜਾ ਰਿਹਾ ਹੈ। ਕਾਰਨ ਭੈੜੀ ਆਰਥਿਕਤਾ ਵਿਚ ਵੀ ਪਏ ਹਨ, ਬੇਰੁਜ਼ਗਾਰੀ ਵਿਚ ਵੀ ਪਏ ਹਨ।

ਦਿਨੋ-ਦਿਨ ਨੌਜਵਾਨ ਪੀੜ੍ਹੀ ਦੇ ਨਸ਼ਿਆਂ ਦੀ ਦਲਦਲ ਵਿਚ ਧਸਦੇ ਜਾਣ ਅਤੇ ਸਰੀਰਕ, ਮਾਨਸਿਕ ਤੇ ਆਤਮਿਕ ਤੰਦਰੁਸਤੀ ਦੇ ਖੀਣ ਹੁੰਦੇ ਜਾਣ ਵਿਚ ਵੀ ਪਏ ਹਨ। ਮੈਂ ਅਕਸਰ ਪਿੰਡਾਂ ਵਿਚੋਂ ਸਾਈਕਲਾਂ 'ਤੇ ਦਿਹਾਤੀ ਕਰਨ ਆਏ ਕਾਮਿਆਂ ਵਲ ਤੱਕਦਾ ਹਾਂ ਜੋ ਸ਼ਾਮ ਵੇਲੇ ਘਰਾਂ ਨੂੰ ਪਰਤਣ ਤੋਂ ਪਹਿਲਾਂ ਠੇਕੇ ਤੋਂ ਅਧੀਆ-ਪਉਆ ਪੀ ਕੇ ਅੱਧਿਓਂ ਵੱਧ ਤਾਂ ਆਪ ਹੀ ਖਾ ਜਾਂਦੇ ਹਨ, ਘਰੇ ਭਾਵੇਂ ਜੁਆਕਾਂ ਲਈ ਪੀਏ ਵਿਚ ਆਏ ਜੋਗੇ ਪੈਸੇ ਬਦਣ ਜਾਂ ਨਾ। ਖੇਤਾਂ ਵਿਚ ਕਿਸਾਨ ਉਨ੍ਹਾਂ ਨੂੰ ਭੁੱਕੀ ਖੁਆ ਕੇ ਵਧੇਰੇ ਕੰਮ ਲੈਂਦੇ ਆਮ ਵੇਖੇ ਜਾਂਦੇ ਹਨ। ਨਸ਼ੇ ਬਿਨਾਂ ਉਨ੍ਹਾਂ ਦਾ ਸਰੀਰ ਕੰਮ ਕਰਨੋਂ ਰਹਿੰਦਾ ਜਾਂਦਾ ਹੈ। ਮੈਂ ਬਹੁਤ ਸਾਰੀਆਂ ਅਜਿਹੀਆਂ ਲਾਚਾਰ ਔਰਤਾਂ ਵੇਖੀਆਂ ਹਨ ਜਿਨ੍ਹਾਂ ਦੇ ਨਸ਼ੇ, ਬੇਰੁਜ਼ਗਾਰ ਜਾਂ ਵਿਹਲਤ ਪਤੀ ਆਪਣਾ ਗੁੱਸਾ ਉਨ੍ਹਾਂ ਔਰਤਾਂ 'ਤੇ ਕੱਢਦੇ ਹਨ। ਜੋ ਘਰਾਂ ਦੇ ਚੁੱਲ੍ਹੇ ਤਪਦੇ ਰੱਖਣ ਲਈ, ਬੱਚਿਆਂ ਦਾ ਢਿੱਡ ਭਰਨ ਲਈ ਆਪ ਆਪਣਾ ਤਨ ਵੇਚਣ ਲਈ ਮਜਬੂਰ ਹੋ ਗਈਆਂ। ਖੇਤ-ਖਲਿਹਾਣਾਂ ਵਿਚ, ਕਾਰਖਾਨਿਆਂ ਵਿਚ, ਭੱਠਿਆਂ ਤੇ, ਸੜਕਾਂ ਤੇ, ਦਫਤਰਾਂ ਵਿਚ, ਮਕਾਨ ਉਸਾਰੀ ਜਾਂ ਹੋਰ ਅਣਗਿਣਤ ਥਾਵਾਂ 'ਤੇ ਕੰਮ ਕਰ ਰਹੀਆਂ ਕੰਮ-ਕਾਜੀ ਔਰਤਾਂ ਦੇ ਸ਼ੋਸ਼ਣ ਦੀਆਂ ਖਬਰਾਂ ਸਾਡੇ

ਸਮਾਜ ਦਾ ਆਮ ਵਰਤਾਰਾ ਹਨ। ਔਰਤ ਦੇ ਸਤਿਕਾਰ ਦੀ ਥਾਂ 'ਤੇ ਹਰ ਕੋਈ ਉਸ ਨੂੰ ਭੋਗ ਦੀ ਵਸਤੂ ਸਮਝਦਾ ਹੈ।

ਘਰੇ-ਘਰ, ਦਿਨ-ਰਾਤ ਚਲਦੇ ਟੈਲੀਵਿਜ਼ਨ 'ਤੇ ਨਿੱਤ ਨਵੀਆਂ ਵਸਤਾਂ ਦੀ ਐਡ ਨੇ ਉਪਭੋਗਤਾਵਾਦ, ਖਪਤ-ਕਲਚਰ ਅਤੇ ਬਾਜ਼ਾਰਵਾਦ ਨੂੰ ਏਨਾ ਬੜਾਵਾ ਦਿੰਦਾ ਹੈ ਕਿ ਇਸ ਚਕਾਚੌਧ ਵਿਚ ਮਨੁੱਖ ਨੂੰ ਆਪਣੀਆਂ ਲਾਲਸਾਵਾਂ 'ਤੇ ਕਾਬੂ ਪਾਉਣਾ ਔਖਾ ਹੋ ਰਿਹਾ ਹੈ। ਉਨ੍ਹਾਂ ਵਸਤਾਂ ਨੂੰ ਹਾਸਲ ਕਰਨ ਲਈ ਆਮਦਨੀ ਦੇ ਨਾਜਾਇਜ਼ ਢੰਗ-ਤਰੀਕੇ ਅਪਣਾ ਰਿਹਾ ਮਨੁੱਖ ਅਨੈਤਿਕਤਾ ਦੀ ਡੂੰਘੀ ਖੱਡ ਵਿਚ ਜਾ ਡਿੱਗਦਾ ਹੈ। ਅਸਲੀਲਤਾ ਤੇ ਨੰਗੇਜ਼ ਨਾਲ ਭਰੇ ਭਤਕਾਊ ਸੀਨ ਵੇਖ-ਵੇਖ ਅੱਜ ਦੀ ਪੀੜ੍ਹੀ ਵਿਚ ਆਚਰਨ ਦੀ ਸ਼ੁੱਧਤਾ ਦਿਨੋ-ਦਿਨ ਘਟਦੀ ਜਾ ਰਹੀ ਹੈ।

ਮੇਰੇ ਸਾਹਵੇਂ ਇਕ ਬਹੁਤ ਹੀ ਉਲਝੀ ਹੋਈ ਤਾਣੀ ਹੈ ਜਿਸ ਵਿਚ ਸਮੱਸਿਆਵਾਂ ਦੀਆਂ ਜੜ੍ਹਾਂ ਇਕ-ਦੂਜੇ ਵਿਚ ਫਸੀਆਂ ਹੋਈਆਂ ਹਨ। ਕੀ ਕੀਤਾ ਜਾਵੇ? ਸੱਤਾ 'ਤੇ ਕਾਬਜ਼ ਸਿਆਸਤਦਾਨ, ਜੋ ਕੁਝ ਕਰ ਸਕਦੇ ਹਨ, ਆਪ ਕ੍ਰਿਸ਼ਟਾਚਾਰ ਦੀ ਦਲ-ਦਲ ਵਿਚ ਗਲ-ਗਲ ਖੁੱਭੇ ਪਏ ਹਨ। ਇਕ ਸਵਸਥ, ਖੁਸ਼ਹਾਲ ਸਮਾਜ ਦੀ ਸਥਾਪਨਾ ਨਾ ਉਨ੍ਹਾਂ ਦਾ ਉਦੇਸ਼ ਹੈ ਤੇ ਨਾ ਹੀ ਇਸ ਤਰ੍ਹਾਂ ਕਰਨ ਦੀ ਕੋਈ ਇੱਛਾ।

ਬਸ! ਮੈਂ ਚਾਹੁੰਦਾ ਹਾਂ ਕਿ ਲੋਕ ਆਪ ਹੀ ਸਿਆਣੇ ਬਣਨ, ਇੱਛਾਵਾਂ 'ਤੇ ਕਾਬੂ ਪਾਉਣ ਦੀ ਆਦਤ ਪਾਉਣ। ਇਕ-ਦੂਜੇ ਦਾ ਸਤਿਕਾਰ ਤੇ ਵਿਸ਼ਵਾਸ ਕਰਨਾ ਸਿੱਖਣ। ਹੱਥੀਂ ਕੰਮ ਕਰਨ, ਕਿਰਤ ਦਾ ਸਤਿਕਾਰ ਸਿੱਖਣ। ਸਾਡੇ ਸਾਹਵੇਂ ਸਾਡੇ ਗੁਰੂਆਂ, ਪੀਰਾਂ-ਪੈਗੰਬਰਾਂ, ਰਿਸ਼ੀਆਂ-ਮੁਨੀਆਂ ਦੀਆਂ ਕਿੱਨੀਆਂ ਸਿੱਖਿਆਵਾਂ ਹਨ ਸਿੱਖਣ ਲਈ, ਪ੍ਰੇਰਨਾ ਲੈਣ ਲਈ।

ਮੈਂ ਇਕ ਅਜਿਹੇ ਸੁਖੀ, ਖੁਸ਼ਹਾਲ ਤੇ ਸਵਸਥ ਕਦਰਾਂ-ਕੀਮਤਾਂ ਵਾਲੇ ਸਮਾਜ ਦੀ ਕਲਪਨਾ ਕਰਦਾ ਹਾਂ ਜਿਥੇ ਆਲ੍ਹਣੇ ਤਬਾਹ ਨਾ ਹੋਣ, ਵਿਹੜੇ-ਵਸਦੇ ਰਹਿਣ, ਬੱਚੇ ਕਿਲਕਾਰੀਆਂ ਮਾਰਦੇ ਮਾਂ-ਬਾਪ ਦੇ ਪਿਆਰ ਦਾ ਨਿੱਘ ਮਾਣਦੇ ਰਹਿਣ! ਰੱਬ ਅੱਗੇ ਅਰਜ਼ੋਈ ਕਰਦਾ ਹਾਂ: ਰੱਬਾ ਰੰਡੀਆਂ ਨਾ ਹੋਣ ਮੁਟਿਆਰਾਂ, ਗੱਭਰੂ ਦੀ ਨਾਰ ਨਾ ਮਰੇ!

ਰਿਸ਼ਤਿਆਂ 'ਚੋਂ ਖੁਸ਼ੀ ਲੱਭਣ ਦਾ ਸੁਨੇਹਾ ਦਿੰਦੀ 'ਖੁਸ਼ੀਆਂ'

ਇੰਜੀਨੀਅਰਿੰਗ ਦੀ ਪੜ੍ਹਾਈ ਛੱਡ ਕੇ 1993 'ਚ ਆਪਣੀ ਪਲੇਨੀ ਕੈਸੇਟ 'ਚੋਂ ਵੇਰੋਰੀ ਚਾਨਣੀ' ਰਾਹੀਂ ਪੰਜਾਬੀ ਗਾਇਕੀ ਦੇ ਖੇਤਰ 'ਚ ਪੈਰ ਧਰਨ ਵਾਲਾ ਗਾਇਕ ਜਸਬੀਰ ਜੱਸੀ ਅੱਜ ਨੌਜਵਾਨ ਪੀੜ੍ਹੀ ਦੀ ਪਹਿਲੀ ਪਸੰਦ ਬਣ ਚੁੱਕਾ ਹੈ। ਉਹ ਫਿਲਮ 'ਹੀਰ ਰਾਂਝਾ' ਰਾਹੀਂ ਆਪਣੀ ਸੁਭਾਵਿਕ ਤੇ ਦਮਦਮ ਅਦਾਕਾਰੀ ਦਾ ਵੀ ਬਖੂਬੀ ਅਹਿਸਾਸ ਕਰਵਾ ਚੁੱਕਾ ਹੈ। ਦੁਨੀਆਂ ਭਰ 'ਚ ਆਪਣੀ ਵੱਖਰੀ ਪਛਾਣ ਰੱਖਣ ਵਾਲਾ ਜੱਸੀ ਹੁਣ ਹਾਲੀਵੁੱਡ ਨਿਰਦੇਸ਼ਕ ਤਰਲੋਕ ਮਲਿਕ ਦੀ ਪਹਿਲੀ ਪੰਜਾਬੀ ਫਿਲਮ 'ਖੁਸ਼ੀਆਂ' ਰਾਹੀਂ ਬੜੇ ਨਾਇਕ ਸੁਨਹਿਰੀ ਪਰਦੇ 'ਤੇ ਪ੍ਰਵੇਸ਼ ਕਰਨ ਜਾ ਰਿਹਾ ਹੈ। ਪਾਠਕਾਂ ਦੀ ਦਿਲਚਸਪੀ ਲਈ ਪੇਸ਼ ਹਨ ਜੱਸੀ ਨਾਲ ਹੋਈ ਗੱਲਬਾਤ ਦੇ ਸੰਖੇਪ ਅੰਸ਼:

ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਇਹ ਸ਼ੌਂਕ ਅਚਾਨਕ ਨਹੀਂ ਜਾਗਿਆ, ਬੱਸ ਦੱਬਿਆ ਹੋਇਆ ਸੀ। ਅਸਲ 'ਚ ਮੈਂ ਸਕੂਲ, ਕਾਲਜ ਦੌਰਾਨ ਪਹਿਲਾਂ ਬੀਏਟਰ ਹੀ ਕਰਦਾ ਸੀ, ਉਦੋਂ ਤੋਂ ਹੀ ਮੈਨੂੰ ਅਦਾਕਾਰੀ ਦਾ ਸ਼ੌਂਕ ਹੈ। ਗਾਇਕੀ ਵਾਲੇ ਪਾਸੇ ਜ਼ਿਆਦਾ ਝੁਕਾਅ ਹੋਣ ਅਤੇ ਇਸੇ 'ਚ ਹੀ ਰੁੱਝੇ ਹੋਣ ਕਾਰਨ ਇਸ ਪਾਸੇ ਧਿਆਨ ਨਹੀਂ ਦੇ ਸਕਿਆ ਸੀ। ਪਿੱਛੇ ਜਿਹੇ ਆਈ ਹਰਭਜਨ ਮਾਨ ਦੀ ਫਿਲਮ 'ਹੀਰ ਰਾਂਝਾ' ਵਿਚ ਹਰਭਜਨ ਮਾਨ ਦੇ ਜ਼ੋਰ ਦੇਣ 'ਤੇ ਇਕ ਕਿਰਦਾਰ (ਮੁਰਾਦ ਦਾ) ਨਿਭਾਉਣ ਦਾ ਮੌਕਾ ਮਿਲਿਆ ਸੀ, ਜਿਸ ਨੂੰ ਲੋਕਾਂ ਨੇ ਬੇਹੱਦ ਪਸੰਦ ਕੀਤਾ। ਸੋ ਕਿਸੇ ਚੰਗੇ ਪ੍ਰਾਜੈਕਟ ਦੀ ਉਡੀਕ 'ਚ ਸੀ ਜੋ ਹੁਣ ਮਿਲ ਗਿਆ ਹੈ।



ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਇਹ ਸ਼ੌਂਕ ਅਚਾਨਕ ਨਹੀਂ ਜਾਗਿਆ, ਬੱਸ ਦੱਬਿਆ ਹੋਇਆ ਸੀ। ਅਸਲ 'ਚ ਮੈਂ ਸਕੂਲ, ਕਾਲਜ ਦੌਰਾਨ ਪਹਿਲਾਂ ਬੀਏਟਰ ਹੀ ਕਰਦਾ ਸੀ, ਉਦੋਂ ਤੋਂ ਹੀ ਮੈਨੂੰ ਅਦਾਕਾਰੀ ਦਾ ਸ਼ੌਂਕ ਹੈ। ਗਾਇਕੀ ਵਾਲੇ ਪਾਸੇ ਜ਼ਿਆਦਾ ਝੁਕਾਅ ਹੋਣ ਅਤੇ ਇਸੇ 'ਚ ਹੀ ਰੁੱਝੇ ਹੋਣ ਕਾਰਨ ਇਸ ਪਾਸੇ ਧਿਆਨ ਨਹੀਂ ਦੇ ਸਕਿਆ ਸੀ। ਪਿੱਛੇ ਜਿਹੇ ਆਈ ਹਰਭਜਨ ਮਾਨ ਦੀ ਫਿਲਮ 'ਹੀਰ ਰਾਂਝਾ' ਵਿਚ ਹਰਭਜਨ ਮਾਨ ਦੇ ਜ਼ੋਰ ਦੇਣ 'ਤੇ ਇਕ ਕਿਰਦਾਰ (ਮੁਰਾਦ ਦਾ) ਨਿਭਾਉਣ ਦਾ ਮੌਕਾ ਮਿਲਿਆ ਸੀ, ਜਿਸ ਨੂੰ ਲੋਕਾਂ ਨੇ ਬੇਹੱਦ ਪਸੰਦ ਕੀਤਾ। ਸੋ ਕਿਸੇ ਚੰਗੇ ਪ੍ਰਾਜੈਕਟ ਦੀ ਉਡੀਕ 'ਚ ਸੀ ਜੋ ਹੁਣ ਮਿਲ ਗਿਆ ਹੈ।

ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਇਹ ਸ਼ੌਂਕ ਅਚਾਨਕ ਨਹੀਂ ਜਾਗਿਆ, ਬੱਸ ਦੱਬਿਆ ਹੋਇਆ ਸੀ। ਅਸਲ 'ਚ ਮੈਂ ਸਕੂਲ, ਕਾਲਜ ਦੌਰਾਨ ਪਹਿਲਾਂ ਬੀਏਟਰ ਹੀ ਕਰਦਾ ਸੀ, ਉਦੋਂ ਤੋਂ ਹੀ ਮੈਨੂੰ ਅਦਾਕਾਰੀ ਦਾ ਸ਼ੌਂਕ ਹੈ। ਗਾਇਕੀ ਵਾਲੇ ਪਾਸੇ ਜ਼ਿਆਦਾ ਝੁਕਾਅ ਹੋਣ ਅਤੇ ਇਸੇ 'ਚ ਹੀ ਰੁੱਝੇ ਹੋਣ ਕਾਰਨ ਇਸ ਪਾਸੇ ਧਿਆਨ ਨਹੀਂ ਦੇ ਸਕਿਆ ਸੀ। ਪਿੱਛੇ ਜਿਹੇ ਆਈ ਹਰਭਜਨ ਮਾਨ ਦੀ ਫਿਲਮ 'ਹੀਰ ਰਾਂਝਾ' ਵਿਚ ਹਰਭਜਨ ਮਾਨ ਦੇ ਜ਼ੋਰ ਦੇਣ 'ਤੇ ਇਕ ਕਿਰਦਾਰ (ਮੁਰਾਦ ਦਾ) ਨਿਭਾਉਣ ਦਾ ਮੌਕਾ ਮਿਲਿਆ ਸੀ, ਜਿਸ ਨੂੰ ਲੋਕਾਂ ਨੇ ਬੇਹੱਦ ਪਸੰਦ ਕੀਤਾ। ਸੋ ਕਿਸੇ ਚੰਗੇ ਪ੍ਰਾਜੈਕਟ ਦੀ ਉਡੀਕ 'ਚ ਸੀ ਜੋ ਹੁਣ ਮਿਲ ਗਿਆ ਹੈ।

-ਇਹ ਫਿਲਮ ਇਨਸਾਨੀ ਰਿਸ਼ਤਿਆਂ 'ਤੇ ਆਧਾਰਤ ਹੈ। ਮਨੁੱਖੀ ਜੀਵਨ ਸਭ ਤੋਂ ਅਨਮੋਲ ਮੰਨਿਆ ਗਿਆ ਹੈ ਪਰ ਅਸੀਂ ਇਸ ਅਨਮੋਲ ਜੀਵਨ ਨੂੰ ਆਪਣੇ ਪਰਿਵਾਰ, ਆਪਣੇ ਰਿਸ਼ਤਿਆਂ ਵਿਚ ਖੁਸ਼ੀ ਨਾਲ ਬਿਤਾਉਣ ਦੀ ਬਜਾਏ ਅਜੀਬ ਜਿਹੇ ਖਲਾਅ 'ਚ ਤੁਰੇ ਫਿਰਦੇ ਹਾਂ। ਪੈਸੇ ਖਾਤਰ ਆਪਣਿਆਂ ਤੋਂ ਦੂਰ ਵਿਦੇਸ਼ਾਂ ਵਲ ਭੱਜ ਰਹੇ ਹਾਂ। ਪੈਸਿਆਂ ਨਾਲ ਖੁਸ਼ੀਆਂ ਖਰੀਦਣ ਦੇ ਚੱਕਰ 'ਚ ਅਸੀਂ ਆਪਣੇ ਪਰਿਵਾਰਕ ਪਿਆਰ ਤੋਂ ਵਾਂਝੇ ਰਹਿ ਜਾਂਦੇ ਹਾਂ।

ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਮੈਂ ਇਸ ਫਿਲਮ ਦੇ ਨਾਇਕ 'ਰਾਜ' ਦੀ ਭੂਮਿਕਾ ਨਿਭਾ ਰਿਹਾ ਹਾਂ। ਰਾਜ ਅਮੀਰ ਬਣਨ ਅਤੇ ਆਪਣੇ ਸੁਪਨੇ ਪੂਰੇ ਕਰਨ ਲਈ ਵਿਦੇਸ਼ ਜਾਣ ਦਾ ਇੱਛੁਕ ਹੈ ਪਰ ਉਸ ਦੇ ਮਾਂ-ਬਾਪ ਇਸ ਦੇ ਖਿਲਾਫ਼ ਹਨ ਅਤੇ ਨਾ ਹੀ ਉਨ੍ਹਾਂ ਕੋਲ ਆਪਣੇ ਪੁੱਤਰ ਨੂੰ ਬਾਹਰ ਭੇਜਣ ਜੇਹੇ ਪੈਸੇ ਹਨ। ਰਾਜ ਦੀ ਜ਼ਿੰਦਗੀ ਅੱਗੇ ਅਖੀਰ ਮਾਂ-ਬਾਪ ਨੂੰ ਝੁਕਣਾ ਪੈਂਦਾ ਹੈ ਅਤੇ ਉਹ ਆਪਣਾ ਜੱਦੀ ਘਰ ਗਹਿਣੇ ਧਰ ਕੇ ਉਸ ਨੂੰ ਬਾਹਰ ਭੇਜਦੇ ਹਨ। ਵਿਦੇਸ਼ੀ ਧਰਤੀ 'ਤੇ ਮਿਹਨਤ ਕਰਦਿਆਂ ਰਾਜ ਨੂੰ ਮਹਿਸੂਸ ਹੁੰਦਾ ਹੈ ਕਿ ਉਸ ਦਾ ਅਸਲੀ ਘਰ ਇਹ ਨਹੀਂ, ਪੰਜਾਬ ਹੀ ਹੈ, ਇਥੇ ਤਾਂ ਉਹ ਸਿਰਫ਼ ਗੋਰਿਆਂ ਲਈ ਕੰਮ ਕਰਨ ਵਾਲੀ ਮਸ਼ੀਨ ਹੀ ਹੈ। ਜਦੋਂ ਰਾਜ ਵਿਦੇਸ਼ ਤੋਂ ਵਾਪਸ ਪੰਜਾਬ ਆਉਂਦਾ ਹੈ ਤਾਂ ਨਵੇਂ ਹਾਲਾਤ ਜਨਮ ਲੈਂਦੇ ਹਨ ਜੋ ਕਹਾਣੀ ਨੂੰ ਅੱਗੇ ਤੋਰਦੇ ਹਨ।

-ਸੁਪਨ ਮਨਚੰਦਾ

ਦਿਵਿਆ ਦੱਤਾ ਨੂੰ ਪੰਜਾਬ ਬਹੁਤ ਯਾਦ ਆਉਂਦਾ

ਸਾਹਨੇਵਾਲ ਦੀ ਜੰਮਪਲ ਦਿਵਿਆ ਦੱਤਾ ਬਚਪਨ ਤੋਂ ਹੀ ਅਭਿਨੇਤਰੀ ਬਣਨ ਦੇ ਸੁਫਨੇ ਲੈਂਦੀ ਰਹੀ ਹੈ। ਫਿਲਮ 'ਵੀਰਜਾਰਾ', 'ਬਾਗਬਾਨ', 'ਯੂ ਮੀ ਔਰ ਹਮ', 'ਦਿੱਲੀ 6' ਦੇ ਇਲਾਵਾ ਕਈ ਹੋਰ ਫਿਲਮਾਂ ਵੀ ਹਨ, ਜੋ ਦਿਵਿਆ ਨੇ ਕੀਤੀਆਂ। ਦਿਵਿਆ ਦੇ ਅਭਿਨੇ ਦੀ ਤਾਰੀਫ਼ ਹਰੇਕ ਫਿਲਮ 'ਚ ਹੋਈ ਹੈ। ਗੁਰਦਾਸ ਮਾਨ ਨਾਲ ਕੀਤੀ ਫਿਲਮ 'ਸ਼ਹੀਦ-ਏ-ਮੁਹੱਬਤ ਬੂਟਾ ਸਿੰਘ' ਨਾਲ ਅੰਤਰਰਾਸ਼ਟਰੀ ਪੱਧਰ 'ਤੇ ਚਰਚਾ ਹੋਈ। ਟੀ. ਵੀ. ਸੀਰੀਅਲ 'ਛੱਨੇ ਕੀ ਸ਼ਾਦੀ' 'ਚ ਕੁਲਭੂਸ਼ਨ ਨਾਲ ਸਿਧ-ਪੱਧਰੀ ਮੁਟਿਆਰ ਦਾ ਰੋਲ ਦਿਵਿਆ ਨੇ ਚੰਗਾ ਨਿਭਾਇਆ, ਜਿਸ ਕਰਕੇ ਅਜਿਹੀਆਂ ਹੀ ਭੂਮਿਕਾਵਾਂ ਵਾਲੇ ਕਈ ਹੋਰ ਸੀਰੀਅਲ ਵੀ ਮਿਲੇ ਪਰ ਉਸ ਨੇ ਮਨ੍ਹਾ ਕਰ ਦਿੱਤੇ ਕਿਉਂਕਿ ਉਹ ਹਮੇਸ਼ਾਂ ਹੀ ਅਲੱਗ ਕਰਨਾ ਚਾਹੁੰਦੀ ਹੈ। ਦਿਵਿਆ ਕੋਲ ਪੰਜਾਬੀ ਦੀਆਂ ਵਧੀਆ ਕਹਾਣੀਆਂ ਵਾਲੀਆਂ ਚਾਰ ਫਿਲਮਾਂ ਹਨ, ਜਿਨ੍ਹਾਂ ਬਾਰੇ ਉਹ ਮੌਕੇ 'ਤੇ ਹੀ ਦੱਸੇਗੀ। ਦਿਵਿਆ ਦੱਤਾ ਨੂੰ ਪੰਜਾਬ ਦੀਆਂ ਠੰਢੀਆਂ-ਮਿੱਠੀਆਂ ਹਵਾਵਾਂ, ਦੇਸ਼ਤਾਂ, ਰਿਸ਼ਤੇਦਾਰਾਂ ਤੇ ਆਪਣਿਆਂ ਦੀ ਬੜੀ ਯਾਦ ਆਉਂਦੀ ਹੈ। ਪੰਜਾਬ 'ਚ ਬਿਤਾਇਆ ਇਕ-ਇਕ ਪਲ ਉਸ ਨੂੰ ਅੱਜ ਵੀ ਯਾਦ ਹੈ।



ਰੂਹ ਦੀ ਗੱਲ ਹੈ ਫਿਲਮ ਕਬੱਡੀ ਇਕ ਮੁਹੱਬਤ

ਲਗਭਗ ਹਰੇਕ ਨਵੀਂ ਆ ਰਹੀ ਪੰਜਾਬੀ ਫਿਲਮ 'ਚ ਬੜੇਰ ਨਾਇਕ ਜਾਂ ਸਹਿ-ਨਾਇਕ



ਕੋਈ ਨਾ ਕੋਈ ਨਵਾਂ ਨੌਜਵਾਨ ਵੱਡੇ ਪਰਦੇ 'ਤੇ ਪ੍ਰਵੇਸ਼ ਕਰ ਰਿਹਾ ਹੈ ਪਰ ਇਨ੍ਹਾਂ 'ਚੋਂ ਬਹੁਤ ਘੱਟ ਅਜਿਹੇ ਹੁੰਦੇ ਹਨ ਜੋ ਸੁੰਦਰ ਦਿੱਖ ਦੇ ਨਾਲ-ਨਾਲ ਅਦਾਕਾਰੀ ਦੀਆਂ ਬਾਰੀਕੀਆਂ ਸਿੱਖ ਕੇ ਫਿਲਮੀ ਸਫਰ ਸ਼ੁਰੂ ਕਰਦੇ ਹਨ। ਪਹਿਲੀ ਅਕਤੂਬਰ ਨੂੰ ਸਿਨੇਮਾ ਘਰਾਂ ਦਾ ਸਿੰਗਾਰ ਬਣ ਰਹੀ ਫਿਲਮ 'ਕਬੱਡੀ-ਇਕ ਮੁਹੱਬਤ' ਰਾਹੀਂ ਇਕ ਅਜਿਹਾ ਨਾਇਕ ਦੇਵ ਖਰੌੜ ਆਪਣੀ ਫਿਲਮੀ ਜ਼ਿੰਦਗੀ ਦੀ ਸ਼ੁਰੂਆਤ ਕਰ ਰਿਹਾ ਹੈ ਜੋ ਅਦਾਕਾਰੀ ਦਾ ਲੰਮਾ ਤਜਰਬਾ ਰੱਖਣ ਦੇ ਨਾਲ-ਨਾਲ ਪੰਜਾਬੀ ਨਾਇਕ ਦੀ ਪ੍ਰਤੀਨਿਧਤਾ ਕਰਨ ਵਾਲਾ ਜੁੱਸਾ ਵੀ ਰੱਖਦਾ ਹੈ। ਪਟਿਆਲਾ ਸ਼ਹਿਰ ਦੀ ਪੈਦਾਇਸ਼ ਦੇਵ ਖਰੌੜ ਜਿਥੇ ਕਾਲਜ ਦੇ ਦਿਨਾਂ 'ਚ ਭੰਗੜੇ ਦਾ ਸਿੰਗਾਰ ਰਿਹਾ ਹੈ, ਉਥੇ ਨਾਲੋ-ਨਾਲ ਪ੍ਰਸਿੱਧ ਰੰਗਕਰਮੀ ਸ਼੍ਰੀ ਰਾਜੇਸ਼ ਸੁਰਮਾ ਦੇ ਗਰੁਪ 'ਨਾਟਕਵਾਲਾ' ਦੀਆਂ ਸੈਂਕੜੇ ਪੇਸ਼ਕਾਰੀਆਂ 'ਚ ਮੋਹਰੀ ਭੂਮਿਕਾਵਾਂ ਵੀ ਨਿਭਾਉਂਦਾ ਰਿਹਾ ਹੈ। ਰੰਗਮੰਚ 'ਤੇ ਸਿੱਖੀਆਂ ਬਾਰੀਕੀਆਂ ਦੀ ਬਦੌਲਤ ਉਸ ਨੇ ਜਸਵੰਤ ਢੱਡਾ, ਗਿਰਜਾ ਸ਼ੰਕਰ ਤੇ ਸੁਖਮਿੰਦਰ ਧੰਜਲ ਵਰਗੇ ਸੁਲਝੇ ਹੋਏ ਨਿਰਦੇਸ਼ਕਾਂ ਦੇ ਵੱਡੇ ਟੀ. ਵੀ. ਸੀਰੀਅਲਾਂ 'ਚ ਸ਼ਾਨਦਾਰ ਕੰਮ ਕਰਕੇ ਪਹਿਚਾਣ ਬਣਾਈ। ਵੱਖ-ਵੱਖ ਨਾਟਕਾਂ ਦੀਆਂ ਪੇਸ਼ਕਾਰੀਆਂ ਲਈ ਦੇਵ ਖਰੌੜ ਨੇ ਅਮਰੀਕਾ, ਇੰਗਲੈਂਡ ਤੇ ਕੈਨੇਡਾ 'ਚ ਵੀ ਆਪਣੀ ਕਲਾ ਦੀ ਮਹਿਕ ਬਿਖੇਰੀ। ਇਸ ਉਭਰਦੇ ਨਾਇਕ ਨਾਲ ਬੀਤੇ ਦਿਨੀਂ ਹੋਈ ਗੱਲਬਾਤ ਪੇਸ਼ ਹੈ :

ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਰੰਗਮੰਚ ਦੇ ਸੀਨੀਅਰ ਅਦਾਕਾਰ ਰਹੇ ਤੇ ਫਿਲਮ ਨਿਰਦੇਸ਼ਕ ਗੁਰਿੰਦਰ ਡਿੱਪੀ ਨੂੰ ਮੈਂ ਇਸ ਫਿਲਮ ਦਾ ਕਨਸੈਪਟ ਸੁਣਾਇਆ ਤਾਂ ਉਨ੍ਹਾਂ ਨੂੰ ਬਹੁਤ ਪਸੰਦ ਆਇਆ। ਸ਼੍ਰੀ ਡਿੱਪੀ ਨੇ ਆਪਣੇ ਪਟਿਆਲਵੀ ਦੇਸ਼ਤਾਂ ਅਵਨੀਤ ਕਾਕੂ, ਬੋਬੀ ਸੰਧੂ, ਵਿਕਾਸ ਪੁਰੀ ਤੇ ਗੌਰਵ ਸਿੱਧੂ ਨੂੰ ਇਹ ਕਨਸੈਪਟ ਸੁਣਾਇਆ ਤਾਂ ਉਨ੍ਹਾਂ ਵੀ ਬਹੁਤ ਪਸੰਦ ਕੀਤਾ। ਜੈਟੀਚਿਊਟ ਦੇ ਬੈਨਰ ਹੇਠ ਜਦੋਂ ਇਸ ਫਿਲਮ ਦੀ ਸਟਾਰ ਕਾਸਟ ਦੀ ਚੋਣ ਕਰਨੀ ਸੀ ਤਾਂ ਨਾਇਕ ਦੀ ਚੋਣ ਅਜਿਹੇ ਅਦਾਕਾਰ 'ਤੇ ਆ ਕੇ ਅੜ ਗਈ ਕਿ ਉਹ ਵਧੀਆ ਅਦਾਕਾਰ ਵੀ ਹੋਵੇ ਤੇ ਸਰੀਰਕ ਪੱਖੋਂ ਤਕੜਾ ਕਬੱਡੀ ਖਿਡਾਰੀ ਵੀ ਜਾਪੇ। ਇਸ ਮਿਆਰ 'ਤੇ ਮੈਂ ਖਰਾ ਉਤਰਿਆ ਤੇ ਜੈਟੀਚਿਊਟ ਬੈਨਰ ਵਾਲਿਆਂ ਨੇ ਮੇਰੀ ਚੋਣ ਬੜੇਰ ਨਾਇਕ ਕੀਤੀ।

ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਇਸ ਫਿਲਮ 'ਚ ਮੈਂ ਅਜਿਹੇ ਪੰਜਾਬੀ ਨੌਜਵਾਨ ਦੀ ਭੂਮਿਕਾ ਨਿਭਾਈ ਹੈ ਜੋ ਇਕ ਸਾਬਕਾ ਕਬੱਡੀ ਖਿਡਾਰੀ ਹੁੰਦਾ ਹੈ। ਮੈਂ ਆਪਣੇ ਮਾਪਿਆਂ ਦੀ ਮਰਜ਼ੀ ਦੇ ਉਲਟ ਵਿਦੇਸ਼ 'ਚ ਵਸਣ ਦੀ ਤਾਕ 'ਚ ਹੁੰਦਾ ਹਾਂ। ਪਰ ਮੇਰੇ ਪਿਤਾ ਜੀ ਅਤੇ ਇਕ ਪਰਵਾਸੀ ਮੁਟਿਆਰ ਦੀ ਬਦੌਲਤ ਮੇਰੀ ਇਹ ਸੋਚ ਬਦਲਦੀ ਹੈ ਅਤੇ ਪੰਜਾਬ 'ਚ ਰਹਿ ਕੇ ਹੀ ਮਿਹਨਤ ਕਰਨ ਦੇ ਰਸਤੇ ਪੈਣ ਦੇ ਨਾਲ-ਨਾਲ ਕਬੱਡੀ ਰਾਹੀਂ ਚੰਗੇ ਮੁਕਾਮ 'ਤੇ ਪੁੱਜਦਾ ਹਾਂ।

ਯਾਦਗਾਰੀ ਅਦਾਕਾਰੀ ਦਾ ਸ਼ੌਂਕ ਕਿਵੇਂ ਜਾਗ ਪਿਆ?

-ਇਸ ਫਿਲਮ 'ਚ ਮੈਂ ਅਜਿਹੇ ਪੰਜਾਬੀ ਨੌਜਵਾਨ ਦੀ ਭੂਮਿਕਾ ਨਿਭਾਈ ਹੈ ਜੋ ਇਕ ਸਾਬਕਾ ਕਬੱਡੀ ਖਿਡਾਰੀ ਹੁੰਦਾ ਹੈ। ਮੈਂ ਆਪਣੇ ਮਾਪਿਆਂ ਦੀ ਮਰਜ਼ੀ ਦੇ ਉਲਟ ਵਿਦੇਸ਼ 'ਚ ਵਸਣ ਦੀ ਤਾਕ 'ਚ ਹੁੰਦਾ ਹਾਂ। ਪਰ ਮੇਰੇ ਪਿਤਾ ਜੀ ਅਤੇ ਇਕ ਪਰਵਾਸੀ ਮੁਟਿਆਰ ਦੀ ਬਦੌਲਤ ਮੇਰੀ ਇਹ ਸੋਚ ਬਦਲਦੀ ਹੈ ਅਤੇ ਪੰਜਾਬ 'ਚ ਰਹਿ ਕੇ ਹੀ ਮਿਹਨਤ ਕਰਨ ਦੇ ਰਸਤੇ ਪੈਣ ਦੇ ਨਾਲ-ਨਾਲ ਕਬੱਡੀ ਰਾਹੀਂ ਚੰਗੇ ਮੁਕਾਮ 'ਤੇ ਪੁੱਜਦਾ ਹਾਂ।

-ਸੁਖਦਰਸ਼ਨ ਸਿੰਘ ਚਹਿਲ

ਫਿਰ ਬਰੇਕ ਦੀ ਤਿਆਰੀ ਵਿਚ

ਵੱਡੇ ਪਰਦੇ 'ਤੇ ਕਾਜ਼ੇਲ ਪਿਛਲੇ ਕੁਝ ਸਾਲਾਂ ਤੋਂ ਘੱਟ ਹੀ ਕੰਮ ਕਰਦੀ ਦਿਖਾਈ ਦੇ ਰਹੀ ਹੈ, ਬਾਵਜੂਦ ਇਸ ਦੇ ਉਸ ਕੋਲ ਫਿਲਮਾਂ ਦੀ ਲੰਬੀ ਲਾਈਨ ਹੈ। ਕਾਜ਼ੇਲ ਦੀ ਨਿਰਦੇਸ਼ਕ ਕਰਨ ਜੋਹਰ ਵਲੋਂ ਬਣਾਈ 'ਮਾਈ ਨੇਮ ਇਜ਼ ਖਾਨ' ਫਿਲਮ ਦਰਸ਼ਕਾਂ ਵਲੋਂ ਕਾਫੀ ਪਸੰਦ ਕੀਤੀ ਗਈ ਸੀ। ਹੁਣੇ ਜਿਹੇ ਸ਼ਾਹਰੁਖ ਦੇ ਨਾਲ 'ਕਪਲ ਆਫ ਦ ਡਿਕੈਡ' ਦਾ ਐਵਾਰਡ ਹਾਸਲ ਕਰਨ ਵਾਲੀ ਕਾਜ਼ੇਲ ਦੀ ਅਜੇ ਦੇਵਗਨ ਨਾਲ 'ਟਨਪੁਰ ਕਾ ਸੁਪਰ ਹੀਰੋ' ਜਲਦੀ ਹੀ ਰਿਲੀਜ਼ ਹੋਣ ਵਾਲੀ ਹੈ।

ਲੰਬੇ ਸਮੇਂ ਤੱਕ ਗਾਇਬ ਰਹਿਣ ਤੋਂ ਬਾਅਦ ਕਾਜ਼ੇਲ ਦੇ ਵਾਪਸ ਆਉਣ ਦੀ ਦਰਸ਼ਕਾਂ ਨੂੰ ਏਨੀ ਉਮੀਦ ਨਹੀਂ ਸੀ।

ਉਸ ਨੇ ਸੋਚਿਆ ਸੀ ਕਿ ਦਰਸ਼ਕ ਸ਼ਾਇਦ ਉਸ ਨੂੰ ਗੁਜ਼ਰੇ ਜ਼ਮਾਨੇ ਦੀ ਵਧੀਆ ਅਦਾਕਾਰਾ ਸਮਝ ਕੇ ਭੁੱਲ ਜਾਣਗੇ ਪਰ ਜਦੋਂ 'ਮਾਈ ਨੇਮ ਇਜ਼ ਖਾਨ' ਦੇ ਵਿਵਾਦਾਂ ਵਿਚ ਘਿਰਨ ਦੇ ਬਾਵਜੂਦ ਦਰਸ਼ਕਾਂ ਨੇ ਰਿਸ਼ਕ ਲੈ ਕੇ ਸਿਨੇਮਾਘਰਾਂ ਵਿਚ ਜਾਣ ਦੀ ਹਿੰਮਤ ਦਿਖਾਈ ਤਾਂ ਇਕ ਵਾਰ ਤਾਂ ਉਸ ਨੂੰ ਵਿਸ਼ਵਾਸ ਹੀ ਨਹੀਂ ਹੋਇਆ। ਇਸ ਤੋਂ ਬਾਅਦ ਤਾਂ ਸ਼ਾਹਰੁਖ ਵੀ ਕਾਜ਼ੇਲ ਦੇ ਨਾਲ ਖੁੱਲ੍ਹ ਕੇ ਮੈਦਾਨ ਵਿਚ ਆ ਗਏ ਜਿਸ ਲਈ ਨਿਰਦੇਸ਼ਕ ਕਰਨ ਜੋਹਰ ਵੀ ਸ਼ਾਹਰੁਖ ਅਤੇ ਕਾਜ਼ੇਲ ਦੇ ਨਾਲ ਦਰਸ਼ਕਾਂ ਦੇ

ਧੰਨਵਾਦੀ ਹੁੰਦੇ ਹੋਏ ਮੀਡੀਆ ਦੇ ਰੂਬਰੂ ਹੋਏ। ਕਾਜ਼ੇਲ ਦੱਸਦੀ ਹੈ ਕਿ 'ਮਾਈ ਨੇਮ ਇਜ਼ ਖਾਨ' ਫਿਲਮ ਵਾਕਈ ਬੇਹੱਦ ਖਾਸ ਫਿਲਮ ਸੀ। ਕਰਨ, ਸ਼ਾਹਰੁਖ ਅਤੇ ਮੇਰੇ ਵਲੋਂ ਇਸ ਫਿਲਮ ਨੂੰ ਵਧੀਆ ਬਣਾਉਣ ਲਈ ਕਾਫੀ ਮਿਹਨਤ ਕੀਤੀ ਗਈ ਸੀ। ਇਹੀ ਨਹੀਂ, ਇਸ ਲਈ ਅਸੀਂ ਆਪਣੀ

ਸਿਨੇਮਾ ਘਰਾਂ ਵਿਚ ਮਿਲੇਗੀ ਜਦੋਂ ਕਿ ਫਿਲਮ 'ਵੀ ਆਰ ਫੈਮਿਲੀ' ਵਿਚ ਉਹ ਕਰੀਨਾ ਕਪੂਰ ਨਾਲ ਜ਼ਬਰਦਸਤ ਰੋਲ ਨਿਭਾ ਚੁੱਕੀ ਹੈ। ਇਨ੍ਹਾਂ ਸਾਰੀਆਂ ਫਿਲਮਾਂ ਤੋਂ ਕਾਜ਼ੇਲ ਨੂੰ ਕਾਫੀ ਉਮੀਦਾਂ ਹਨ ਅਤੇ ਇਸ ਤੋਂ ਬਾਅਦ ਉਹ ਜਲਦੀ ਹੀ ਦੁਬਾਰਾ ਇਕ ਬਰੇਕ ਦੀ ਤਿਆਰੀ ਵਿਚ ਹੈ।

ਇਕ ਸਾਫ਼ ਇਨਸਾਨ ਬਣ ਗਿਆ ਹਾਂ-ਵਿਵੇਕ

ਇਹ ਦਿਖਾਈ ਦੇ ਰਿਹਾ ਹੈ ਕਿ ਰਾਮ ਗੋਪਾਲ ਵਰਮਾ ਹੁਣ ਅਭਿਨੇਤਾ ਵਿਵੇਕ ਉਬਰਾਏ ਨੂੰ ਮੁੜ ਸੁਨਹਿਰੀ ਦੌਰ ਵਲ ਲਿਜਾਏਗਾ। ਰਾਮ ਦੀ ਤਿੰਨ ਭਾਸ਼ਾਈ ਫਿਲਮ 'ਰਕਤ ਚਰਿਤਰ' ਦਾ ਮੁੱਖ ਨਾਇਕ ਵਿਵੇਕ ਹੈ। ਇਹ ਫਿਲਮ ਹਕੀਕਤ ਦੇ ਨੇੜੇ ਰਹੀ ਇਕ ਕਥਾ 'ਤੇ ਆਧਾਰਿਤ ਬਣ ਰਹੀ ਹੈ। ਰਾਮ ਗੋਪਾਲ ਵਰਮਾ ਦੀ ਇਹ ਫਿਲਮ ਦੇ ਹਿੱਸਿਆਂ ਵਿਚ ਰਿਲੀਜ਼ ਹੋਈ ਹੈ ਤੇ ਇਸ ਨੂੰ ਵੀ ਵਿਵੇਕ ਉਬਰਾਏ ਦੀ ਖਾਸੀਅਤ ਮੰਨਿਆ ਜਾ ਰਿਹਾ ਹੈ। ਸੱਤ ਵਰ੍ਹਿਆਂ ਬਾਅਦ ਵਿਵੇਕ ਮੁੜ ਰਾਮ ਨਾਲ ਫਿਲਮ ਕਰ ਰਿਹਾ ਹੈ। 'ਕੰਪਨੀ' ਤੋਂ ਬਾਅਦ ਵਿਵੇਕ ਨੂੰ ਇਹ ਨਵੀਂ ਫਿਲਮ ਸੱਚਮੁੱਚ 'ਚ ਇਕ ਬਹੁਮੁੱਲੀ ਪ੍ਰਾਪਤੀ ਨਜ਼ਰ ਆ ਰਹੀ ਹੈ। 'ਰੋਡ' ਵੀ ਵਿਵੇਕ ਦੀ ਇਕ ਯਾਦਗਾਰੀ ਫਿਲਮ ਰਹੀ ਹੈ। ਸ਼ਹਿਰਾਂ ਤੇ ਪਿੰਡਾਂ ਵਿਚਕਾਰ ਵਧਦੇ ਪਾਥੇ ਤੇ ਅਲੱਗ ਜੀਵਨ ਦੇ ਫਲਸਫੇ ਦੇ ਨੇੜੇ ਵਿਵੇਕ ਨੂੰ ਫਿਲਮ 'ਰਕਤ ਚਰਿਤਰ' 'ਚ ਆਪਣਾ ਕਿਰਦਾਰ ਲੱਗਿਆ ਹੈ। ਵੈਸੇ ਉਸ ਦੀ ਰੀਝ ਪਿੰਡਾਂ ਨੂੰ ਵੇਖਣ ਦੀ ਹੈ ਕਿਉਂਕਿ ਪਿੰਡਾਂ ਸਬੰਧੀ ਸਹਾਇਕਾਂ ਤੋਂ ਜਾਣਕਾਰੀ ਲੈ ਕੇ ਪਿੰਡਾਂ ਦੇ ਜਨਜੀਵਨ ਨੂੰ ਦੇਖਣ ਲਈ ਉਹ ਕਾਫੀ ਪ੍ਰਭਾਵਿਤ ਹੋਇਆ ਹੈ। ਵਿਵੇਕ ਨੇ ਹਿੰਦੀ ਦੇ ਨਾਲ-ਨਾਲ ਤੇਲਗੂ 'ਚ ਬਣ ਰਹੀ ਇਸ ਫਿਲਮ 'ਚ ਕੰਮ ਕੀਤਾ ਹੈ। ਉਸ ਨੇ ਦੋਵਾਂ ਭਾਸ਼ਾਵਾਂ ਦੇ ਸੰਵਾਦ ਵੀ ਖੁਦ ਬੋਲੇ ਹਨ। ਇਕ ਦ੍ਰਿਸ਼ 'ਚ ਹਕੀਕਤ ਲਈ ਇਸ ਫਿਲਮ ਵਾਸਤੇ ਰਾਤ ਦਾ ਜਗਰਾਤਾ ਵੀ ਉਸਨੇ ਕੱਟਿਆ ਤਾਂ ਜੋ ਉਹ ਬੱਕਿਆ ਨਜ਼ਰ ਆਵੇ। ਗਲਤੀਆਂ ਤੋਂ ਸਬਕ ਉਹ ਸਿੱਖ ਚੁੱਕਾ ਹੈ। ਵਿਵੇਕ ਅਨੁਸਾਰ ਉਹ ਹੁਣ ਇਕ ਦਮ ਸਾਫ਼ ਇਨਸਾਨ ਬਣ ਗਿਆ ਹੈ।



PIND PRODUCTIONS PROUDLY PRESENTS

TRADITIONAL PUNJABI CULTURAL & MUSICAL EVENT

ਪੰਜਾਬੀ ਵਿਰਸਾ

Kamal Heer

Manmohan Waris

Sangtar

Punjabi Virsa 2010

OCT. 3RD, SUNDAY (6PM TO 9PM)

MILLENNIUM THEATER

15600 J L HUDSON DR SOUTHFIELD, MI

Tickets: \$25, \$50 and \$ 100 VIP

MORE INFORMATION:

BIKRAM SANDHU : 313.523.9696 AKBAL CHAHIL : 519.945.4512
DAVINDER GREWAL: 734.560.2886 NAVDEEP GILL : 734.846.7675

BUY TICKETS ONLINE @

WWW.PINDPRODUCTIONS.NET

INNYX
Incorporated

SINGH
A Tradition Of Excellence

SNP
SVAN VIDEO PRODUCTIONS

Raj Gill
Event Planning

World Wide Travel
Travel Services

UNITY HOME CARE
KARMIR SINGH

RAJ NIJJAR

GURBACHAN MANN
SUCCESS
MORTGAGE PARTNERS, INC.

COMPLETE FAMILY
DENTAL

GRACE MEDICAL SUPPLIES
RAJ JAMARAI